

பொருளடக்கம்

1. முன்னுரை	-	2
2. அட்டவணை	-	4
3. ஸ்ரீ ஸீதஸம்ஹிதை		
i. முதல் காண்டம்	-	14
ii. இரண்டாம் காண்டம்	-	75
iii. மூன்றாம் காண்டம்	-	141
iv. நான்காம் காண்டம்	-	188
v. பிரஹ்ம கீதை	-	400
vi. ஸீத கீதை	-	494

சிவமயம்
ஸ்ரீகுருப்போ நம :

முன்னுரை

பகவான் வேத வியாசரினால் இயற்றப்பட்ட 18 மஹாபுராணங்களில் ஸ்காந்தம் மிக முக்கியமான இடத்தை வஹிக்கிறது. லக்ஷம் ஸ்லோகங்களுடன் அளவிலும் பல அரிதான விஷயங்களையும் கொண்டது. இந்த ஸ்காந்த புராணம் ஸ்ருஷ்டி முதலிய புராண லக்ஷணத்துடன் உள்ளது. இது தவிர்த்து ஸம்ஹிதா ரூபமான மற்றொரு ஸ்காந்தம் பற்றி பலர் அறிந்திலர். ஆறு ஸம்ஹிதைகளுடன் கூடிய ஸ்காந்தத்தில் இரண்டாவது பாகமாக உள்ளது ஸூத ஸம்ஹிதை.

இந்த ஸூத ஸம்ஹிதைக்கு ஸ்ரீமாதவாசார்யார் என்கிற ஸ்ரீவித்யாரண்ய ஸ்வாமிகள் மிக அற்புதமான ஒரு வியாக்கியானத்தை இயற்றியுள்ளார். அவர் தனது வியாக்கியானத்தில் தர்மஸாஸ்திரம் தர்மத்தை பிரதானமாகக் கொண்டு ஞானத்தை உள்ளடக்கியது. புராணமோவெனில் ஞானத்தை பிரதானமாகவும் தர்மத்தை ஸாதனமாகவும் உள்ளது எனக் கூறியுள்ளார். மேலும் முதல் அத்தியாயம் 32வது ஸ்லோகத்தின் விளக்கத்தில் இந்த க்ரந்தத்தில் உள்ள விஷயங்களை அத்தியாய வரிசையாகப் பட்டியலிட்டுக் கொடுத்துள்ளார். அதனைப் பார்க்கும் போது இதில் இல்லாத விஷயமே கிடையாது என்று வியப்பு ஏற்படுகிறது.

நான்கு காண்டங்களுடன் கூடிய இதில் சிவனுடைய மஹிமை, பல தர்ம தத்துவங்கள், தீர்த்த யாத்திரை, மந்திர ஐபம், ஆசாரங்கள், யோக ஸாஸ்திரம், அதிவர்ணாச்ரமி லக்ஷணங்கள் என விரிந்து முத்தாய்ப்பாக வேதத்தின் சிரஸ் ஆகிய உபநிஷத்துகளின் கருத்துகளை ப்ரஹ்மகீதை என்னும் பகுதியில் உள்ளங்கை நெல்லிக்கனி போல காட்டப்பட்டுள்ளது.

இதனை சற்று ஆராயுங்கால் பின்வருமாறு :-

சிவபக்தி இல்லாதவர் ஆஸ்திகரே அல்ல என ஸாஸ்திரங்கள் முறையிடுகின்றன. ஆகவே “ சிவ சிவ என்கிலர் தீவினையாளர் ”

என்ற திருமூலரின் வாக்குப்படி முற்பிறவிகளில் செய்யப்பட்ட நல்வினைகளின் பயனே சிவ பக்தியில் சேர்க்கும். அந்த பக்தி கிரமமாக அவன் பெயர் கேட்டல், திருத்தலங்களை தரிசித்தல் என அப்பர் ஸ்வாமிகள் கூற்றுப்படி “ முன்னம் அவனுடைய நாமம் கேட்டாள்” என்ற முதலாக சிவ பக்தியுடன் ஸாலோகமும், “பெயர்த்தும் அவளுக்கே....” என ஸமிப்யமும், தன் நாமம் கெட்டாள் என ஸாரூப்யமும் “தலைப்பட்டாள் நங்கை தலைவன் தாளே” என ஸாயுஜ்ய முக்தியும் சீவனுக்கு சிவனாகும் நிலை அத்யத்புதமாக காட்டப்பட்டுள்ளது. இப்பதிகம் ஸூத ஸம்ஹிதையின் சாராம்சத்தை எளிதாகக் காட்டுகிறது எனக் கூறலாம்.

இத்துணை மஹத்துவம் வாய்ந்த இந்த க்ரந்தத்தை உத்தம சிவ பக்தர்களின் தவப்பயனாக 234 வருடங்களுக்கு முன்பு வல்லூர் தேவராஜ பிள்ளை அவர்கள் தமிழில் பாடியுள்ளார். சுமார் 100 வருடங்களுக்கு முன்பு மஹா பண்டிதராகிய ஸ்ரீஅநந்தகிருஷ்ண சாஸ்திரிகள் தமிழில் மொழி பெயர்த்து உதவினார்கள்.

பொதுவாக எந்த பக்தி நூல்கள் படிக்க துவங்குமுன் ஓரிரு மங்கள ஸ்லோகங்கள் தடங்கலின்றி படித்து முடிக்க கூறுவது பெரியோர் ஸம்பிரதாயம். இந்த நூலிற்கு வியாக்கியானம் செய்த ஸ்ரீவித்யாரண்யர் ஸ்வாமிகள் முதல் இரண்டு ஸ்லோகங்களே மங்கள பாடமாக ஸ்ரீவேத வியாசரால் இயற்றப்பட்டுள்ளன என தனது வியாக்கியான ஆரம்பத்தில் கூறுகிறார். ஆகவே அவை தனியாக முதலில் கொடுக்கப்பட்டுள்ளன. ஆன்மீக நாட்டம் உடைய அனைவரும் இந்த புஸ்தகத்தைப் படித்து பிறவிப் பயனை பெற வேண்டும் என்ற வேண்டுகலுடன் திருமூலரின் வாக்குடனும் முடிக்கிறோம்.

நமன்வரின் ஞானவாள் கொண்டே எறிவன்
சிவன்வரின் நானுடன் போவது திண்ணம்
பவம்வரும் வல்வினை பண்டே அறுத்தேன்
தவம்வரும் சிந்தைக்குத் தான்எதிர் ஆமே.

- திருமந்திரம் 2968.

ஓம்
திருச்சிற்றம்பலம்

அட்டவணை


வ. எண்	பொருள்	பக்கம்
முதல் காண்டம்		
சிவ மாஹாத்மிய காண்டம்		
1.	கிரந்த வரலாறு	14
2.	பாசுபத வருதம்	20
3.	நந்தீச்வர விஷ்ணு ஸம்வாதம் ஈச்வரத்தன்மை பிரதிபாதனம்	24
4.	ஈச்வர பூஜை விதானம்	28
5.	சக்தி பூஜை விதி	33
6.	சிவபக்த பூஜை விதி	36
7.	முக்தி ஸாதன பிரகாரம்	40
8.	கால அளவும், அதைத்தாண்டிய ஸ்வரூபமும்	44
9.	பூமி கிளம்பிய விவரம்	49
10.	பிரம்ம சிருஷ்டி வரலாறு	52
11.	ஹிரண்யகர்ப்பர் முதலான விசேஷ சிருஷ்டி	56
12.	ஜாதி நிர்ணயம்	59
13.	தீர்த்த மாஹாத்மிய கதனம்	66
இரண்டாம் காண்டம்		
ஞான யோக காண்டம்		
1.	ஞானயோக ஸம்பிரதாய பரம்பரை	76
2.	ஆத்மாவால் ஸிருஷ்டி நிரூபணம்	78
3.	பிரம்மசரிய ஆச்ரம விதி	81
4.	கிரஹஸ்தாச்ரம விதி	83
5.	வானப்பிரஸ்தாச்ரம விதி	86
6.	ஸந்யாஸ விதி நிரூபணம்	88
7.	பிராயச்சித்த விதி நிரூபணம்	92
8.	தானதர்ம பலனைக் கூறுதல்	96
9.	பாப கர்மபல நிரூபணம்	100
10.	பிண்டோத்பத்தி வரலாறு	103
11.	நாடிசக்கிர நிரூபணம்	107
12.	நாடி சுத்தி	114

13.	யமவிதி நிரூபணம்	115
14.	நியம நிரூபணம்	118
15.	ஆஸந விதி	121
16.	பிராணாயாம விதி நிரூபணம்	122
17.	பிரத்யாஹார விதான நிரூபணம்	128
18.	தாரணை விதி நிரூபணம்	129
19.	தியான விதி நிரூபணம்	131
20.	ஸமாதி விதி	135
மூன்றாம் காண்டம் முக்தி காண்டம்		
1.	முக்தி, முக்தி உபாயம், மோசகம், மோசகப் பிரதம் என்ற நான்குவித பிரச்சனங்களின் நிரூபணம்	142
2.	முக்தி பேதங்களைக் கூறுதல்	145
3.	முக்தி உபாயத்தைச் சொல்லுதல்	149
4.	மோசக கதனம்	157
5.	மோசக பிரத கதனம்	162
6.	ஞானம் உண்டாகாமல் இருப்பதற்கு காரணம்	166
7.	குரு ஸேவையின் மகிமை	169
8.	சிதம்பர ஷேத்திரத்தில் தேவர்களுக்கு உபதேசம்	176
9.	ஈசுவர நிருத்திய தர்சனம்	182
நான்காம் காண்டம் யக்ஞ வைபவ காண்டம்		
1.	ஸர்வ வேதார்த்த பிரசினம்	189
2.	பர, அபர என்ற வேதார்த்த பிரிவுகள்	191
3.	கர்ம யக்ஞ வைபவம்	199
4.	வாசிக யக்ஞ விவரணம்	201
5.	பிரணவ விவரணம்	206
6.	காயத்ரீ விவரணம்	210
7.	ஹம்ஸ வித்யா விவரணம்	214
8.	ஷடக்ஷர மந்திர விவரணம்	220
9.	தியான யக்ஞம்	224
10.	ஞான யக்ஞ விவரணம்	228

11.	ஞானயக்ஞ விசேஷம்	236
12.	„ „ „	238
13.	„ „ „	241
14.	„ „ „	245
15.	ஞானயக்ஞ விசேஷ யோகம்	250
16.	ஞானோத்பத்தி காரணம்	254
17.	வைராக்கிய விசாரம்	259
18.	அநித்திய வஸ்து விவேகம்	264
19.	நித்தியவஸ்து விசாரம்	270
20.	விசிஷ்டதர்ம விசாரம்	273
21.	முக்தி ஸாதனம்	277
22.	மார்க்க பிராமாண்ய வர்ணனம் - பலவழிகளின் பிரமாணத்தை உரைத்தல்	280
23.	சங்கர பிரஸாத கிரமம்	283
24.	பிரஸாத மகிமை	287
25.	பிரஸாத வைபவம்	289
26.	சிவபக்தி விசாரம்	294
27.	பரபத ஸ்வரூப விசாரம்	296
28.	சிவலிங்க ஸ்வரூப முரைத்தல்	301
29.	சிவஸ்தான விசாரம்	306
30.	பஸ்மதாரண வைபவம்	315
31.	சிவப்பிரீதி செய்யும் ஜீவபிரஹ்ம ஐக்கிய ஞானம்	320
32.	பக்தி யற்றிருப்பதற்கு காரணம்	322
33.	பரதத்வநாம விசாரம்	325
34.	மஹாதேவ பிரஸாத காரணம்	328
35.	ஸம்பிரதாய பரம்பரை	330
36.	ஸ்த்யோ முக்திகொடுக்கும் ஷேத்திர மகிமை	333
37.	முக்தி உபாயம்	336
38.	முக்தி ஸாதன விசாரம்	339
39.	வேதங்களின் விரோதமில்லாமை	348
40.	ஸர்வஸித்தி அளிக்கும் கர்ம விசாரம்	358
41.	பாதக விசாரம்	360
42.	பிராயச்சித்த உரைத்தல்	363

43.	பாபசுத்தி உபாயம்	372
44.	திரவ்ய சுத்தி	376
45.	அபக்ஷய நிவிருத்தி	382
46.	மிருத்யு ஸூசக விவரணம்	387
47.	பாக்கியுள்ள பாபஸ்வரூபம்	393
நான்காம் காண்டம் யக்ஞ வையவ காண்டம் உபரி பாகம் பிரஹ்மகீதை		
1.	பிரஹ்ம கீதி	400
2.	வேதார்த்த விசாரம்	404
3.	ஸாக்ஷிசிவஸ்வரூப கதனம்	410
4.	கேனோபநிஷத் வியாக்யானம்	421
5.	ஆதேச கதனம்	433
6.	தஹரோபாஸன விவரணம்	448
7.	வஸ்து ஸ்வரூப விசாரம்	454
8.	தத்வ வேதன விதி	464
9.	ஆனந்த ஸ்வரூப கதனம்	469
10.	ஆத்மாவின் பிரஹ்மத் தன்மையைக் கூறல்	474
11.	பிரஹ்மத்தின் ஸர்வசரீரஸ்திதி	478
12.	சிவனுக்கு அஹம் புத்தி ஆசிரயத்தன்மை	486
யக்ஞ வையவ காண்டம் உபரி பாகம் ஸூதகீதை		
1.	ஸூத கீதை	494
2.	ஆத்மாவால் ஸிருஷ்டியைக் கூறுதல்	496
3.	ஸாமான்ய ஸிருஷ்டி	503
4.	விசேஷ ஸ்ருஷ்டி கதனம்	509
5.	ஆத்ம ஸ்வரூப கதனம்	513
6.	ஸர்வ சாஸ்திரரர்த்த ஸங்கிரகம்	520
7.	ரஹஸ்ய விசாரம்	524
8.	ஸர்வவேதாந்த சங்கிரகம்	527

செய்யுள்



தமிழ்நாடு

கு த ன் னு து

முதலாவது

தி ய ம ம லீ மி ய க ளி ட ம்.

பா ளி வ ர்

வி தா ய க ி னு தி.

(முதலாவதுபதிப்பதிப்பு)

ம ி யெழுத்தொழிதும் கள்ளொன்றத்தையு

மங்கச்சிழம்பு

புறமெழுத்தையினும் பொருமெழு தத்தையினும்

புறமெழுத்து

அமெழுத்தையினும் தானொழிவி யிட்டுமெழு

தொழிதும்

தெயெழுத்தையினும் கள்ளொன்றத்தையினும்

செய்க்கிசெய்யும்

பா ளி வ ர்.

பெய்யெழுத்தையினும் கள்ளொன்றத்தையினும்

பொருமிசெழு

பெய்யெழுத்தையினும் கள்ளொன்றத்தையினும்

குறையுமா

பின் புறமெழுத்தையினும் கள்ளொன்றத்தையினும்

விளக்கமெய்து

தெய்யெழுத்தையினும் கள்ளொன்றத்தையினும்

செய்துமெய்யும்

(ச)

௩

கு த ச ங் கி ரை த.

ப ள ன ா .

வசம்பொருளிந்நிரிபாததநிலியி னபவகுமீடத்தும்
 பவிவந்தொந்நி
 நிசம்புதமல்படைப்பா நினைத்தொழிமுயிவந்தினி
 திவாருசீத்தி
 செம்பெறுசன்மார்க்கநினைவளித்தும்சென்னைநிப்பிடுக்க
 முறுத்தநானும்
 வசம்பொருட்பாவாதி செய்ந்திண்கரும் பரபவாயை
 வாத்நிவாய்ப்பம்

(௩)

ச ல ா ந ா ய க ரி .

முயிபெய்க்கெடுக்கையணிபொடுபணிநினைவொடுதல்
 புறுதொந்நி
 செய்குமுயிவந்தொழிமுயிவந்தொழிமுயிவந்தொழிமுயி
 விவையொடுபொத்த
 துயவதமல்படைப்பா நினைத்தொழிமுயிவந்தொழிமுயி
 தொழிமுயிவந்தொழிமுயி
 வசம்பொருட்பாவாதி செய்ந்திண்கரும் பரபவாயை
 வாத்நிவாய்ப்பம்

(௩)

சி ல க ா ம க ரி த ரி .

மாணியெய்வணிபுறமுயிசீசெய்வளிபுறுதல்
 வசம்பொருட்பாவாதி
 தொழிமுயிவந்தொழிமுயிவந்தொழிமுயிவந்தொழிமுயி
 வசம்பொருட்பாவாதி
 செய்குமுயிவந்தொழிமுயிவந்தொழிமுயிவந்தொழிமுயி
 விவையொடுபொத்த
 தொழிமுயிவந்தொழிமுயிவந்தொழிமுயிவந்தொழிமுயி
 செய்வளிசெய்வளி

(௪)

ச ட ச ரு மு ரி த ரி .

பசம்பொருட்பாவாதி செய்ந்திண்கரும் பரபவாயை
 வாத்நிவாய்ப்பம்

க

சூ த ச ி கி னை த்

நாவினீ அறத்தமிழின் பொழிபெயர் ததவாசிரிய
 ன அம்புச் செந்த
 மானினர் குடிகவையினர் னும் பொழிவ்வெண்ணெய்
 வந்தவள்ள,
 னுண்புசும்பெய்கண்டதெவனருட்சந்தானத்
 தழைவாதோ

(10)

(ஈழச்சிவாசிரியனிருந்தம்.)

மறிநீணாக் கடன் னுழு கிடைபரிதிம்
 மானிடப்பிறப்பெனவறிந்தும்
 குறிபெருமய்கெதந் துணையினட்டார்
 குழாத்தினமதந் துணைவைக்க
 செறிதருழுறையிற்சென் னுவேதாந்தத்
 தெளிவெனஞ்சைவகித்தாந்த.
 தெறியினவடைந்தோர் குழாத்தினப்பின்பா
 திண்புறக்கடவதென்னெஞ்சம்

(11)

உ

ஸ்ரீ ஸூத ஸம்ஹிதை

முதல் காண்டம்

சிவ மாஹாத்ம்ய காண்டம்

ऐश्वरं परमं तत्वमादि मध्यान्त वर्जितम् ।
आधारं सर्वलोकानाम्ना धारमविक्रियम् ॥ - १.
अननतानन्द बोधम्बुनिधिमद्भुतविक्रमम् ।
अम्बिकापतिमीशानम्नीशं प्रणमाम्यहम् ॥ - २.

ஐச்வரம் பரமம் தத்வமாதி³ மத⁴யாந்த வர்ஜிதம் |
ஆதா⁴ரம் ஸர்வலோகாநாம் அநாதா⁴ரம் அவிக்ரியம் || - 1
அநந்தாநந்த போ³த⁴ அம்பு³நிதி⁴ம் அத்³பு⁴த விக்ரமம் |
அம்பிகாபதிம் ஈசானம் அநீசம் ப்ரணமாம்யஹம் || - 2

- சிவ. மா. கண்டம்

இவ்விரு ஸ்லோகங்களும் மங்களாசரணமாக
ஸ்ரீவியாசரால் செய்யப்பட்டது. இவை முதல் மூன்று
காண்டங்களுக்கு என ஸ்ரீ மாதவாசார்யர்களினால்
அவரது வ்யாக்யானத்தில் கூறப்பட்டுள்ளது.



ஸ்ரீ ஸூத ஸம்ஹிதை

முதல் காண்டம்

சிவ மாஹாத்ம்ய காண்டம்

அத்தியாயம் 1

கிரந்த வரலாறு

1-2. ஐச்வரமாயும், அத்விதீய தத்வமாயும், அடி, இடை கடையற்றவராயும், ஸகல உலகங்களுக்கும், ஆதாரமாயும், தான் நிராதாரமாயும், விகாரமற்றதாயும், எல்லையற்ற சுகஞானக் கடலாயும், அற்புதமான பராக்ரமத்தை யுடையதாயும், பார்வதீ பதியாயும், ஈசானரூமுள்ள (சிவனை) எப்பொழுதும் நான் நமஸ்கரிக்கின்றேன்.

(இதில் 2,3 விசேஷணங்கள் நிற்குணத்தைக் குறிக்கின்றன; 4,5,6, ஜகத்ரூபமா யிருப்பதைக் குறிக்கின்றன; 1,7,8,9,10 ஜகத்தை ஆளும் தன்மையைக் குறிக்கின்றன; மேற்கூறிய பத்து விசேஷங்களே ஈசம் முதல் பிரஹத் அரண்யகம் வரையுள்ள பத்து உபநிஷத்துக்களில் வரிசையாகக் கூறியுள்ள லக்ஷணங்கள் என்றறிக.)

(நமஸ்காரம் மூன்று விதம்; ஒன்று, தாழ்ந்த படியிலிருந்து, தேகாதி உபாதி ஞானம் அறாமல், கேவலம் கர்மத்தையே கைப்பற்றிக்கொண்டு, தான் அதற்கு தாஸன் என்ற ஞானத்துடன் செய்வது, இரண்டாவது, இதற்கு சற்று உயர்ந்தபடியான பக்தி மார்க்கத்தைக் கைக்கொண்டு, ஜீவ ஞானம் அறாமல், தான் அதின் அம்சம் என்ற ஞானத்துடன் செய்வது; மூன்றாவது, உயர்ந்தபடி என்ற ஞான மார்க்கத்தைக் கைக்கொண்டு 'அதுதான் நான்' என்று சொல்லும்படியான ஆத்ம ஞானம் அடைந்தவன் செய்வது; இவ்விதமாக அதிகாரிக்கு தக்கபடி நமஸ்காரம் மூன்று விதம் என்றறிக.)

3-4. ஸத்ர யாகத்தின் முடிவில், மிகப் பரிசுத்த இருதயத்தை உடையவர்களும், நைமிசாரண்யத்தில் வஸிப்பவர்களுமான ரிஷிகளின் மத்தியில் மகாத்மாவாயும், ரோமஹர்ஷரின் வம்சத்தில் உதித்தவரும் புராணங்களைச் சொல்லுகிற ஸூதர் வருவதைப் பார்த்து, அவருக்குத் தகுந்த உபசாரங்களைச் செய்து, தெளிவான மனஸ் இந்திரியங்களுடன் கூடிய (அந்த ரிஷிகள்) இந்த புண்ய ஸம்ஹிதையை தங்களுக்குச் சொல்லும்படி ஸூதரைக் கேட்டார்கள்.

(வெகு பெயர்களுடனும், அதிக கால கர்மங்களுடன் செய்யும் யாகம் ஸத்ரயாகம்; இதனால் சித்த சுத்தி உண்டாகும்.

நைமிஷம் என்ற காடு; அதில் யாகம் செய்யப்பட்டது, நேமி என்றால் சக்கிரம், ஷ என்றால் அவிழ்த்தல், அதாவது, மனதிலுள்ள காமக் க்ரோதாதி முடிச்சுகள் எவ்விடத்தில் நாசஞ் செய்யப்படுகின்றனவோ அவ்விடத்திற்கு நைமிஷம் என்று பெயர்).

5-6. இவ்விதமாக முனி ச்ரேஷ்டர்களால் ப்ரச்னம் செய்யப்பட்ட ஸுதர், எல்லா அர்த்தங்களையும் அளிக்கும் மகாதேவரையும், மகாத்மாவான வ்யாஸரையும், பக்தி பூர்வமாக த்யானித்து, தெளிந்த மனதுடன் முனிச்வரர்களைக் கண்ணுற்று வேதார்த்தங்களடங்கிய இந்த ஸம்ஹிதையைச் சொல்லத் தொடங்கினார்.

(கண்ணுற்று - சிஷ்யர்களின் பந்த மோக்ஷத்திற்காக குருக்கள் கடாக்ஷம் ஒரு தீக்ஷை.)

(இந்த ஸம்ஹிதைக்கு முதலில் **ச்ருதி ஸம்ஹிதை** என்றும் **ருத்திர ஸம்ஹிதை** என்றும் நாமங்கள் வழங்கி வந்தன; இந்த ஸம்ஹிதையில் ஸுதருக்கு, மிக அபிமானம் இருந்தபடியால், தனது குருவான வியாஸர் ஆஞ்ஞைப்படி ஸுதர் பெயரால் வழங்கி ஸுத ஸம்ஹிதை என்ற பெயர் வந்தது.)

7-11. ஸுதர் சொல்லுவதாவது :-

ஹே! முனி ச்ரேஷ்டர்களே! (i) ப்ரம்ம, (ii) பத்ம, (iii) விஷ்ணு, (iv) சிவ, (v) பாகவதம், (vi) பவிஷ்யத், (vii) நாரதீயம், (viii) மார்த்தண்டம், (ix) அக்னி, (x) பிரம்ம வைவர்த்தம், (xi) லிங்கம், (xii) வராகம், (xiii) ச்லாக்கியமான ஸ்காந்தம், (xiv) வாமனம், (xv) கூர்மம், (xvi) மத்ஸ்யம், (xvii) காருடம், (xviii) ப்ரம்மாண்டம் என நான்கு லக்ஷம் கிரந்தங்களடங்கிய, பதினெட்டு புராணங்களும், (காமிகம் முதலிய ஆகமங்கள் பரமசிவனால் அருளப்பட்டது போல்) நாராயண அவதாரமாகிய வ்யாஸரால் செய்யப்பட்டன.

(புராணங்கள் :- இவை க்ருதயுகத்தில் நூறு கோடி கிரந்தங்களடங்கின என்றும், திரேதாயுகத்தில் ஒரு கோடி என்றும், பிறகு த்வாபரத்தில் வ்யாஸரால் சுருக்கி நான்கு லக்ஷமாக செய்யப்பட்டன.

இதில் மூன்று லக்ஷம் கிரந்தங்களை பத்து புராணங்களிலடக்கி பரமசிவனைக் குறித்தும், ஐம்பது ஆயிரம் கிரந்தங்களை நான்கில் அடக்கி

மகாவிஷ்ணுவைக் குறித்தும், இருபத்தையாயிரம் கிரந்தங்களை இரண்டிலடக்கி பிரமனைக் குறித்தும், பாக்கியிருக்கம் பன்னிரண்டாயிரத்து ஐந்நூறு கிரந்தங்களை ஒன்றிலடக்கி சூர்யனைக் குறித்தும், பாக்கியிருக்கும் பன்னிரண்டாயிரத்து ஐந்நூறு கிரந்தங்களை, பாக்கி ஒன்றில் அடக்கி அக்னி தேவனைப்பற்றியும் சொல்லப்பட்டிருக்கின்றன. இப்பதினெட்டு புராணங்களும் அச்சிட்டிருக்கிறபடியால் சற்றேறக்குறைய நான்கு லக்ஷம் கணக்கு ஸரியாயிருக்கிறது.)

12-24. இப்பதினெட்டு புராணங்களை ஸத்யவதீ புத்ரராகிய வ்யாஸரிடத்தில் கேட்டு, பல முனிகளால் உப்புராணங்கள் செய்யப்பட்டன. அவைகளாவன: (i) ஸநத்குமாரம், (ii) நரஸிம்மம், (iii) நந்தி, (iv) சிவதர்மம், (v) துர்வாஸம், (vi) நாரதீயம், (vii) கபிலம், (viii) மானவம், (ix) உசநஸம், (x) ப்ரம்மாண்டம், (xi) வாருணம், (xii) காளி, (xiii) பரமேச்வர ஸ்வரூபமான வானிஷ்ட்டலைங்க்யம், (xiv) ஸாம்பம், (xv) ஸௌரம், (xvi) பராசரம், (xvii) மாரீசம், (xviii) ஸமஸ்த தர்ம ஸாதகமான பார்க்கவம் இவ்விதமாக ஸகல ஞானத்திற்கும் இருப்பிடமாக லக்ஷக் கிரந்தங்களடங்கிய இவைகள் முனிகளால் செய்யப்பட்டன.

இப்பொழுது ச்ருதியின் பொருளடங்கிய ஸ்காந்தத்தைப்பற்றி விவரமாய்ச் சொல்லுகிறேன். இது ஐம்பது கண்டங்கள் அடங்கிய ஆறு ஸம்ஹிதைகளாகப் பிரிக்கப்பட்டிருக்கிறது.

அவைகளாவன - (i) ஸநத்குமார ஸம்ஹிதை, (ii) ஸூத ஸம்ஹிதை, (iii) சங்கர ஸம்ஹிதை, (iv) வைஷ்ணவ ஸம்ஹிதை, (v) ப்ரம்ம ஸம்ஹிதை, (vi) ஸௌர ஸம்ஹிதை.

ஹே! பண்டித உத்தமர்களே!

முதல் ஸம்ஹிதையில்	55,000	கிரந்தங்களும்
இரண்டாவதில்	6,000	,, ,,
மூன்றாவதில்	30,000	,, ,,
நான்கில்	5,000	,, ,,
ஐந்தில்	3,000	,, ,,
ஆறாவதில்	1,000	,, ,,

அடங்கியன.

25. இப்பொழுது ஸர்வ பாவங்களை நசிக்கச் செய்யக் கூடியதும், முனிகள், தேவர்கள், கந்தர்வர்களால் பூஜிக்கத்தக்கதும், வெகு சோபனமுள்ளதுமான இரண்டாவது ஸம்ஹிதையை (ஸூத ஸம்ஹிதையை)ச் சொல்லுகிறேன்.

26-27. மிக பரிசுத்தமாயும் வேத ஸ்வரூபமாயுமிருக்கிற இந்த ஸம்ஹிதை நான்கு காண்டங்களாக (பாகங்களாக) வகுக்கப் பட்டிருக்கிறது; இவைகளாவன: (i) சிவமகான்மிய காண்டம், (ii) ஸகல வேதார்த்தத்தைச் சொல்லும் ஞானயோக காண்டம், (iii) முத்தி காண்டம் (iv) யஞ்ஞ வைபவ காண்டம்.

28-30. இவைகளில், முதல் காண்டத்தில் 700 கிரந்தங்களும், இரண்டாவதில் 737 கிரந்தங்கள் 20 அத்யாயங்களும், மூன்றாவதில் 563 கிரந்தங்கள் 9 அத்யாயங்களும், நான்காவதில் 4000 கிரந்தங்கள் 67 அத்யாயங்களும் அடங்கியுள்ளன. இதில் கடைக் காண்டமானது பூர்வபாகம், உத்தரபாகம் என்று இரண்டாகப் பிரிக்கப் பட்டிருக்கிறது.

31-32. முதல் காண்டத்தில் 13 அத்தியாயங்களும், இரண்டில் 20 அத்தியாயங்களும், மூன்றில் 9 அத்தியாயங்களும், நான்கில் 67 அத்தியாயங்களும் உள. இவ்விதமாக ஸகல வேதார்த்தங்களும் இந்த ஸம்ஹிதையில் அடங்கியுள்ளன என்பதில் ஸந்தேகமில்லை.

33. ஸர்க்கம் (ச்ருஷ்டி) ப்ரதி ஸர்க்கம் (ஸம்ஹாரம்), வம்சம், மன்வந்தரங்கள், வம்சங்களின் சரித்திரங்கள் இவ்வைந்தும் புராண லக்ஷணங்களாம்.

(ப்ரம்மத்தினிடமிருந்து அஞ்ஞாந்தால் ப்ரபஞ்சம் எப்படி உற்பத்தி யாகிறதென்றும், ஞானம் வந்தவுடன் எப்படி அது லயமடைகிறதென்றும், அந்தப் ப்ரம்மத்திலிருந்து உற்பத்தியான ஜீவராசிகளின் லக்ஷணங்களையும் அந்தப் ப்ரம்ம ஸ்வரூபத்தை அடைவதற்கு வேண்டிய லாதனங்களான ப்ரணவம், காயத்ரீ, ஹம்ஸ மந்திரம், பஞ்சாக்ஷரம் முதலிய மந்திரங்களையும் எவ்விதம் அனுஷ்டித்து அதனால் எப்படி மோக்ஷத்தை அடைந்தார்கள் என்று சொல்லுவதே புராணத்தின் லக்ஷணமாகும்.)

34. நான்கு வேதங்களைக் கற்றும் எந்த ப்ராமணன் புருஷார்த்தங்களைத் தெரிந்து கொள்ளாமல் இருக்கிறானோ அவனைக் கண்டு வேதம், தன்னை ஸரியாக அர்த்தம் செய்யாமல் எங்கு கெடுத்துவிடுவனோவென்று, பயப்படுகிறது.

35-39 ஆகையால், இதிஹாஸ புராணங்களின் உதவியைக்கொண்டு வேதத்தின் சரியான அர்த்தத்தை அறிய வேண்டியது; ஸ்வபாவமாகவே (எல்லா விஷயங்களிலும்) வேதங்கள் முக்கியப் பிரமாணமாகும்; பின்புதான், ஹே! முனிச்ரேஷ்டர்களே! ஸ்மிருதிகளும், புராணங்களும், பாரதமும் பிரமாணங்களாகும். மற்ற வெகுவிதமான (தர்க்கம் முதலிய) சாஸ்திரங்களும், வேதத்திற்கு விரோதப்படாமல் இருந்தால், பிரமாணங்களாகும்; இல்லாவிடில் ஆகா. ஹே! ப்ராமணர்களே வேதம் ஒன்றே! அதன் அர்த்தமும் ஒன்றே! ஆகிலும், முனிச்ரேஷ்டர்களே! (அனுஷ்டானம் செய்பவர்களின் ஸௌகரியத்தின் பொருட்டு) அனேக சாகைகளாக (ரிக்கு முதலியவைகளாக) பிரிக்கப்பட்டிருக்கிறது; இக்காரணத்தால், வேதம் அனந்தமென்றும், அதன் அர்த்தமும் அனந்தமென்றும் விளங்குகிறது.

மேற்கூறிய தோற்றமும் (பலவென்ற தோற்றம்) வேதத்தால் அறியப்படக் கூடியவரும், க்ஷேமத்தை அளிப்பவருமான பரமசிவனுடைய மாயையாலன்றி, வாஸ்தவத்தில் நிஜமல்ல. இதுவே ஈச்வரனுடைய அற்புத சக்தியாம்.

40. ஹே! முனிகளே! மகேச்வரர் ப்ரம்மதேவனை முதலில் ஸ்ருஷ்டித்து, தன்னிடமிருந்த வேதங்களை அவருக்கு உபதேசித்தார்.

41. ஸகல லோக ஸ்ருஷ்டி கர்த்தாவான ப்ரம்மா, பரமாத்மாவான ருத்திரருடைய ப்ரஸாதத்தால் ஸ்மிருதி (தர்ம சாஸ்திரம்) முதலிய எல்லாவற்றையும் ஞாபகப்படுத்திக் கொண்டார் (அதாவது இவருக்கு மனதில் உதயமாயிற்று).

42-43. விச்வேச்வரரான சிவனுடைய கட்டளையின்மேல் ஜகத் ரஷ்கரான மகாவிஷ்ணுவானவர் வியாஸர் என்ற நாமங்கொண்டு, என்னுடைய குருவாக அவதரித்தார்.

பிறகு தேவர்களுக்கெல்லாம் தேவரான பார்வதீபதியின் கிருபையால் அந்த மகாவிஷ்ணுவாகிய வியாஸர் வேதங்களை நான்காக வகுத்தார்.

44-46. அவைகளாவன:- (i) ரிக்கு, (ii) யஜுஸ், (iii) ஸாமம், (iv) அதர்வணம். ரிக்கு வேதத்திற்கு 21 சாகைகளும் (பாகங்கள்), யஜுர் வேதத்திற்கு 101 சாகைகளும், ஸாமத்திற்கு 1000

சாகைகளும், அதர்வணத்திற்கு 9 சாகைகளும் உள்ளன. இவ்விதமாக வேதங்களை விபாகஞ் செய்ததால் அம்முனிக்கு 'வியாஸர்' என்ற பெயர் கிடைத்தது. (வியாஸர் என்றால் வகுத்துக் கொடுப்பவர்).

47. (மேலும்) மகாயோகியும், ஸர்வஞ்ஞரும், ஈசனுமான இந்த வ்யாஸர், மிக ஆச்சரியமான மகாபாரதத்தை நிர்மானித்தார்.

48-49. இவருக்கு பைலர், வைசம்பாயனர், ஜைமினி, ஸுமந்து என நான்கு ச்ரேஷ்டமான சிஷ்யர்கள் உண்டு. அவர்களின் பொருட்டு நான்கு வேதங்களை வரிசைக்கிரமமாக (லோகத்தில்) பரவச் செய்யும்படி ஏற்பாடு செய்தார்.

அவர்களால் பரவச் செய்யப்பட்ட அந்த அனாதியான ச்ருதியினாலேயே வர்ணாச்ரமங்கள், ஆசாரங்களனைத்தும் ப்ரவிர்த்திக் கின்றன.

50. அந்த முனியானவர் (வியாஸர்) எனக்குப் புராணங்களைச் சொல்ல கட்டளை இட்டபடியால், ஹே! முனி சிரேஷ்டர்களே! நான் புராணத்தை உங்களுக்குச் சொல்லுகிறேன்.

51-53. ஹே! முனிகளே! பூர்ணச்ரத்தையுடன் கேளுங்கள்!

இவ்விதமான ஸுதர், சொல்லியதைக்கேட்டு, நைமிசாரண்ய ரிஷிகள் ஸுதரை நமஸ்கரித்து,ச்ரத்தையுடன் பூஜை செய்தார்கள்.

அந்த ஸுதர், ஸகலஜகத்திற்கு காரணரும், க்ஷேமத்தை அளிப்பவரும், அம்பிகாபதியும், ஈசனும், அளவற்ற ஆனந்த ஞானக் கட்டியுமான பரமேச்வரனை நெடுநேரம் தியானம் செய்து பக்தியால் பரவசமடைந்து ஸ்தோத்திரம் செய்ததாவது.

54. ஸோமராயும் (அஷ்ட மூர்த்திகளில் ஒருவர்), ருத்ரராயும் (பக்தர்களின் துக்கத்தைப் போக்கடிப்பவர்), சங்கரராயும், மகாத்மாவாயும், ப்ரம்மா, விஷ்ணு, இந்திரன் இவர்களுடைய த்யானத்தில் உதிக்கிரவராயும், சூலத்தை உடையவராயும், வித்வான்களுக்கு (ஞானிகளுக்கு) ஆத்மாவாயும், ஸ்வானுபவத்தால் பிரஸித்தராயும் ஸர்வசாக்ஷியாயுமுள்ள உம்மை நமஸ்கரிக்கின்றேன்!



பாசுபத வ்ருதம்

1-4. நைமிசீயர்கள் (ரிஷிகள்) கேள்வி:- ஹே! சுற்றறிந்தவரே (ஸூதரே)! எக்காரணத்தால் இந்த ஸமஸ்தமான ஜகத்தும் பலவித தோற்றங்களை அடைந்திருக்கிறது? எக்காரணத்தால் இவ்விதம் உற்பவித்த ஜகத் அநித்யமாயிருக்கிறது, மேலும், பசுவாயிருக்கப்பட்ட (இந்த ஜீவன்) அஞ்ஞானியானபடியால் இந்த ஜகத்தின் ஸ்ருஷ்டிக்கு காரணமாகான். ப்ரகிருதியும் (ஜடமாயிருப்பதால்) காரணமாக மாட்டாது. ஆதலால் வேறு ஒன்று ஜகத்தின் ஸ்ருஷ்டிக்கு காரணமாய் இருக்கவேண்டும். அக்காரணத்தை ஹே! புண்யரே! எங்களுக்குச் சொல்லும்.

ஸூதர் சொல்லுகிறார் :- ஓர்காலத்தில் விஷ்ணு முதலான எல்லா தேவர்களும் சேர்ந்து, ஜகத்திற்கு காரணம் எதுயென்பதை விசாரித்தும், ஸம்சயம் (தீராமல்) நிறைந்த பக்தியுடன் மிகச் சுகத்தை அளிப்பவரும், சுத்தமாயுமுள்ள ருத்ரலோகத்தை (கைலாயத்தை) அடைந்தார்கள்.

5. ஹே! ப்ராமணர்களே! இவர்களின் மத்தியில், ஸம்ஸார துக்கத்தை நீக்குகிறவராயும், பரம காருண்யராயுமான மகாதேவரான ருத்ரமூர்த்தி தானாய் ஆவிர்பவித்தார் (தோன்றினார்).

6. விஷ்ணு முதலிய தேவர்கள் (திடீரென்று தோன்றினபடியால்) இதுவரையிலும் பார்க்கப்படாமலிருந்த அந்த மகாதேவரைப் பார்த்து, நமஸ்கரித்து, 'நீர் எவர்?' என்று கேட்டார்கள்.

7. அதற்கு அந்த ருத்ர பகவான் மறுமொழி அளித்ததாவது:- "பசுக்களுக்கு (ஜீவராசிகளுக்கு) பதியாயும், ஈசுவரராயும், ஸர்வஞ்ஞராயும் தத்வங்களுக்கெல்லாம் தத்வமாயும், ஸனாதனராயும் உள்ளவன் நான்!"

8. "நான் ஜகத்தில் ஸ்ருஷ்டி கர்த்தாவாகிய ப்ரமதேவனைக் காட்டிலும் ஈசுவரனாயுள்ளவன். அப்படியே இருக்கிறேன்; இருக்கவும் போகிறேன். என்னைத்தவிர வேறு யாதொருபதார்த்தமுங் கிடையாது."

9. "இந்தச் சராசரமான ஜகத் என் மாயாசக்தியால் சேர்க்கப்பட்டிருக்கிறது. (அதுவும் யோஜித்துப் பார்த்தால்) என்னைக் காட்டிலும் வேறாக, பரமார்த்தத்தில் இல்லை."

10. “ இவ்விதமாக என்னை வேத வாக்கியங்களால், ஆசாரியன் மூலமாக, எந்தப் பசு (ஜீவன்) அறிந்து கொள்ளுகிறானோ, அவன் அந்த வேதாந்த வாக்கியங்களால் உண்டாகும் ஞானத்தினால் மோக்ஷமடைகிறான்.”

11. ருத்ர பகவான் இவ்விதம் சொல்லிவிட்டு தனது ஸர்வ வ்யாபகமான ரூபத்தை அடைந்தார். (அந்தர்தானமடைந்தார்). அதன் பிறகு விஷ்ணு முதலிய தேவர்கள் அந்த ருத்ரரை பார்க்கவில்லை.

12. அதர்வ சிரஸாலும் (34 மந்திரங்களடங்கிய அதர்வ வேத உபநிஷத்தாலும்), அனேகவிதமான மந்திரங்களாலும் (ஸ்ரீ ருத்ர ஸூக்தம் முதலியவை), பஞ்சாக்ஷரத்தாலும், கரங்களை தலைக்குமேல் கூப்பிக் கொண்டு, இந்த ருத்ரதேவரை தேவர்கள் ஸ்தோத் தரித்தார்கள்.

13-18. மறுபடியும், ஹே! முனிச்ரேஷ்டர்கள்! ஸாக்ஷாத் பரமசிவ ஞானத்தை அடையும் பொருட்டு, அக்னி ஹோத்ரத்தில் உண்டான பஸ்மத்தை, சிரத்தையுடன் எடுத்து, சுத்தமான பாத்திரத்தில் வைத்து ஜலத்தால் கால்களைக் கழுவி, இருமுறை ஆசமனம் செய்து, பவித்திரத்துடன், ஸமாதான மனதுள்ளவர்களாய், ‘ஓம் ஆம்’ என்று துவக்கப்படுகிற மந்திரம் முழுவதையும் உச்சரித்து, ஜலத்திற்கு அபிமான தேவதையான விஷ்ணுவைத் தியானஞ் செய்து, பிறகு, அந்த பஸ்மத்தை எடுத்து, ஜலத்தில் குழைத்து, ‘அக்னிரிதி பஸ்மம்’ என்ற ஜாபாலோப நிஷத்திற் கூறிய ஏழு மந்திரங்களால், சாந்த மனதுடன், சுத்தர்களாயும் பரமசிவன் உமை இவர்களைத் தியானித்து, உச்சிமுதல் உள்ளங்கால் வரையிலும் பூசி, பிரம்ரூபமாக பாவித்திருக்கிற வெண்ணிறமான அந்த பஸ்மத்தால் நெற்றியிலும், மார்பிலும், வயிற்றிலும், இரண்டு தோள்களிலும், பிரம்மா விஷ்ணு சிவாத்மகமாயுள்ள திரிபுண்டரதாரணஞ் செய்தார்கள்.

19-21. இவ்விதமாக அதர்வசிரஸ் என்ற உபநிஷத்தில் கூறிய விருதத்தைக் கொண்டாடி, சாந்தர்களாயும், தாந்தர்களாயும், விரக்தர்களாயும், கர்மங்கள் அனைத்தையும் விட்டுவிட்டு, இருதயபத்மகர்ணிகா மத்தியில் ரோமத்தின் நுணிபோல அதிஸூக்ஷ்மமாயும், கூர்மையாயும், ஜகத்திற்கு ஈசனாயும், ஸ்வயம்

பிரகாசனாயும், சர்வஞ்ஞராயும், சர்வகர்த்தாவாயும், எல்லா வற்றிற்கும் ஆதாரமாயும், ஆச்சர்யகரமாயுமுள்ள ஈசுவரனை, பிரணவ மந்திரத்தாலேயே பூஜித்தார்கள்.

22-33. பின்பு, அவர்களுக்கு பிரஸாதம் அளிக்கும் பொருட்டு, பகபதியாயும், ஈசனாயும் உமையை பாதி சரீரமுள்ளவராயும், சந்திர சூடனாயும், நீலகண்டனாயும், நிராதாரனாயும், நிர்மலனாயும் துக்கமற்ற வனாயும், பிரிமா, விஷ்ணு, ருத்ரர்களால் உபாஸிக்கத் தக்கவராயுமுள்ள பரமேஸ்வரனாயும், உள்ள சம்ஸாரபந்தத்தை போக்கடிக்கிறவர் (சிவன்), இவர்கள் முன்னால் தோன்றினார். ஸர்வஸாக்ஷியாயுள்ள எந்த ஸ்வரூபத்தை, வேதாந்தங்களால், எல்லோரும் பார்க்கிறார்களோ, அந்த சங்கரனை தேவோத்தமர்கள் எல்லோரும் பார்த்தார்கள். எது ச்ரௌ தஸ்மார்த்தாசாரமில்லாத துர்நடத்தை உள்ளவர்களால் பார்க்க முடியாதோ, அந்த ரூபத்தை இந்த தேவர்கள் பார்த்தார்கள். எதை அடையும் பொருட்டு, திவஜர்களால் சாந்த மனதுடன் வேதம் ஓதப்படுகிறதோ, அந்த ருத்திரரை இந்த தேவர்கள் பார்த்தார்கள். எதை ச்ரத்தையுடன் திவிஜோத்தமர்கள் பூஜிக்கிறார்களோ, அந்த உத்திரிஷ்டமான தேவனை தேவர்கள் பார்த்தார்கள். பாபத்தை தவிக்க யோகிகள் எந்த ஈசனை பார்க்கிறார்களோ, ஆனந்த ரூபியாயுள்ள அந்த ஈசனை தேவர்கள் பார்த்தார்கள். எவனுடைய பிரஸாதத்தால், பகவானான விஷ்ணு ஸமஸ்த ஜகத்திற்கு அதிபதி ஆயினரோ, அப்படிப்பட்ட ஈசனை தேவர்கள் பார்த்தார்கள். எவனுடைய பிரஸாதத்தால் பிரிமா ஸமஸ்த லோகத்திற்கு சிருஷ்டி கர்த்தா ஆயினரோ, அந்த ஸத்யமாயுள்ள ஈசனை இவர்கள் பார்த்தார்கள். பின்பு, தேவர்கள் சர்வபலத்தாயகராயும் ஸம்ஸார மென்ற ரோகத்திற்கு மருந்தாயும் இருக்கிற ஸாம்பனை, ஆழ்ந்த கண்டத் தொனியுடன் ஸ்தோத்திரம் செய்தார்கள். பின்பு மகாதேவரான ஸாம்பர் தேவர்களால் ஸ்தோத்திரம் செய்யப்பட்டு எல்லா தேவர்களையும் பார்த்து (சொல்லுகிறார்).

34-39. (எல்லா தேவர்களையும் பார்த்து) ‘ஸந்தோஷத்தை அடைந்தேன்’ என்று கூறினார். மறுபடியும், விஷ்ணு முதலான தேவர்களைப் பார்த்து, கருணாநிதியான பகவான் கம்பீர வாக்குடன் சொன்னதாவது :-

“நான்தான் உயர்ந்த தத்வம்; ஜகத் என்னிடமிருந்து உண்டாகிறது; என்னிடமே இருந்து லயமடைகின்றது. எனக்கு

ஓப்பு, உயர்வு ஒருவருமே எப்பொழுதும் இலர்; என் ஸ்வரூபத்தைத் தெரிந்தால் மாத்திரமே அஞ்ஞானம் நீங்கும்; என்னுடைய விஷயமாயுள்ள ஞானம், வேதாந்த ச்ரவணத்தாலேயே முழுக்ஷுவாயும், விருதானுஷ்டானம் செய்வனாயும், சாந்தனாயும், மகாத்மனாயும், ஸமஸ்தகாமங்களை விலக்கினவனாயும், பரமசிவத்தியானஞ் செய்கிறவனாயும், எக்ஞம், தானம் முதலியவைகளால் மகாபாபம் என்கிற சமுத்திரத்தைத் தாண்டினவனாயும் உள்ளவனுக்கு உண்டாகும். இப்படி எவன் ஒருவன் என்னை அறிகிறானோ அவனே ஸகலத்தையும் அறிகிறான். வேறொருவரும் அறியமாட்டார்கள். இவ்விதமாக உங்களுக்கு ஹே! தேவர்களே! வேதாந்தஞானம் உபதேசிக்கப்பட்டது. பாசுபதவிருதம் (முன்னால் சொல்லப்பட்ட விருதம்) எந்த த்விஜ ச்ரேஷ்டர்களால், சிரத்தையுடன் செய்யப்படுகிறதோ, அவர்களுக்கே (வேதாந்த) உபதேசஞ் செய்யவேண்டுமென்பது சாஸ்திர சம்மதம்.”

40-43. ஸூதர் :- இவ்விதமாக பகவான் சொல்லிவிட்டு, அந்தர்தானம் (மறைவு) அடைந்தனர். பிறகு தேவர்கள், தேவாதிதேவனுடைய மகிமையை அறிந்து, அவர்தான் ஜகத்திற்கு காரணமென்று கசடரத் தெரிந்து கொண்டார்கள். ஆகையால் நீங்களும், ஹே! பெரியோர்கள்! ஸர்வக்ஞரான பரமேச்வரனை ஜகத்திற்கு காரணம் என்று தெரிந்து, உபாஸியுங்கள். ஸர்வ ஜகத்திற்கும் காரணனாயும், உமாபதியாயும், சந்திரசேகரனாயும் இருக்கிற ஈசன், பிரஸாதம் அளிக்கவேணுமென்ற எண்ணத்துடன், பிர்மா, விஷ்ணு முதலானவர்களை முன்னிட்டு உங்களுக்குப் பிரஸன்னமாவார்.

44-45. இவ்விதமாக நைமிசாரண்ய வாஸிகளான மகாத்மாக்கள், மகாதேவருடையவும், பாசுபதவிருத மகான்மியத்தைக் கேட்டு, ஸந்தோஷ சித்தத்துடன், எல்லா வேதாந்த அர்த்தங்களுக்கு இருப்பிடமாயுள்ள மகாத்மாவான சூதரை நமஸ்கரித்து, ஞானத்தை அடையும் பொருட்டு பக்தியால் பூஜித்தார்கள்.



நந்தீச்வர விஷ்ணு ஸம்வாதம் - ஈச்வரத்தன்மை பிரதிபாதம்

1-2. நைமிசாரண்யவாஸிகள்:- ஹே! பகவான்! எல்லா விஷயங்களையும் அறிந்த பெரியவரே! எவர் (எந்த தேவர்) போகத்தின் பொருட்டும் மோக்ஷத்தின் பொருட்டும் ஸமஸ்த தேவர்களாலும், அசுர, ஸித்த, கின்னர, முனி, யக்ஷ, கந்தர்வ மற்றும் எல்லா ஜந்துக்களாலும் பூஜிக்கப்படுகிறாரோ அவரை எங்களுக்குச் சொல்லும்.

(சில தேவர்கள் போகத்தை மாத்திரம் அளிப்பார்கள்; சிலர் மோக்ஷத்தை மட்டும் கொடுப்பார்கள்; முன்னர் போகத்தையும், கிரமமாக மோக்ஷத்தையும் கொடுக்கும் தேவர் பரமசிவன் என்று கருதி இந்த கேள்வி கேட்டார்கள்).

3. ஸூதர் சொல்லுகிறார்:- ஹே! மஹாபுத்திமான்களே! முனிச்ரேஷ்டர்களே! நல்லது, நல்லது. ஜகத்திற்கு உபயோகமுள்ள விஷயம் உங்களால் கேட்கப்பட்டது; அதை (போகத்தையும், மோக்ஷத்தையும் தரும் தேவரை) உங்களுக்குச் சொல்லுகிறேன். ச்ரத்தையுடன் கேளுங்கள்.

4. முன்னொரு காலத்தில், ஜகந்நாதராயும், புராதனராயும், புருஷோத் தமருமான விஷ்ணு ஸாக்ஷாத் பரமாத்மாவான சிவனுடைய மாயையால் மோகிக்கப்பட்டார்.

5-6 தானே ஜகத் கர்த்தாவென்றும், தன்னிடத்திலே ஜகத் இருக்கிற தென்றும், தனக்கு ஒப்பு உயர்வு ஒருக்காலும் இல்லையென்றும், தன் சக்திவிலாஸமே சராசரமாயுள்ள ஸமஸ்த ஜகத் என்றும், தானே எல்லா ஜந்துக்களால் எப்பொழுதும் பூஜிக்கத்தக்கவர் என்றும் (எண்ணங் கொண்டார்).

7-11. இவ்விதம் அகங்காரத்தால் மூடப்பட்டு அந்த விஷ்ணு, தன் ஸ்வரூபமாயும், அம்பிகாபதியாயும், அளவற்ற ஆனந்த சைதன்ய கட்டியாயிருக்கிற மஹேச்வரனை அறியாமல், பிரம்மமதி எல்லா தேவர்களை ஆழ்ந்து கட்டளையிட்டார்.

உடனே மகாதேவராயும், ஸர்வாத்மாவாயும். எல்லாவற்றையும் பிகாசிப்பவருமான சங்கரர், விஷ்ணுவின் சக்தியை தான் இழுத்துக்கொண்டு, அவரை மோகப்படுத்தினார்; பிறகு விஷ்ணுவை

முன்னிட்டு பிரம்மா முதலிய எல்லா பசுக்களும் அதிகமாக சம்புவின் மாயையால் மோகிக்கப்பட்டு ஸ்வதந்திரத்தை இழந்தார்கள்.

இச்சமயத்தில், சங்கர பக்தராயும், எல்லா ஞானத்திற் கிருப்பிடமாயும், கருணாநிதியாயுமுள்ள ஸ்ரீமான் நந்தி (இவர்களிடம்) வந்து, பிரம்மா, விஷ்ணு முதலான எல்லா தேவர்களையும் பார்த்து, சிவனுடைய பரமமான நிஜரூபத்தை உபதேசிக்கத் தொடங்கினார்

12-20. நந்திகேச்வரர் சொல்லுகிறார்:- ஹே! விஷ்ணு! ஸமஸ்த ஜகத்திற்கு நாதராயும், பரமேச்வரராயும், ஸர்வ ஸாக்ஷியாயும், மஹா ஆநந்தராயும், ஸர்வாத்மாவாயும் இருக்கிறவர் சங்கரர் (ஒருவரே); அவரே எல்லா ஜந்துக்களுக்கு ஆத்மாவாயும், எல்லாவற்றையும் பிரகாசிப்பவராயும் இருக்கிறார். அவருடைய பிரஸாத லேசத்தின் திணையளவால் விஷ்ணுபதம் என்ற ஸ்தானத்தை நீர் அடைந்திருக்கிறீர் அன்றி வேறு காரணத்தால் அடையவில்லை. இன்னும் மற்ற தேவர்களுடைய ஸ்தானங்களும் அவ்விதமே இவருடைய பிரஸாதத்தால் அடையப்பட்டிருக்கின்றன; இவர் அன்றி ஜகத் ஸ்வயமாய் (ஸ்வதந்திரமாய்) நிலைபெறவில்லை. இவரே எல்லா வஸ்துக்களையும் எப்பொழுதும் போஷிக்கிறவர்; இவர்தான் எல்லாவற்றையும் படைத்தவர்; எவ்விதம் அக்னியின் சேர்க்கையால் இரும்பு சூட்டையும் பிகாசத்தையும் அடைகிறதோ, அப்படிப்போல இவராலேயே எல்லா ஜகத்தும் ஸ்திதியையும், பிரகாசத்தையும் அடைகிறது. இவருடைய ஆனந்தத்தின் ஓர் லேசத்தை எல்லா பூதங்களும் அடைந்து அதிக சந்தோஷமடைகின்றன. ஹே! பிரம்ம வித்துக்களே! இவருடைய ஆக்ஞையின் லேசத்தால் ஜகத் நித்யம் சரிவர நடைபெற்று வருகிறது.

இத்தகைய ஆத்ம ஸ்வரூபியாயுள்ளவரை நீர் அறியாமல், அதிக மோகத்தையும், கர்வத்தையும் அடைந்தவராயினீர்! உம்மால் ஜகத்தும் அவ்விதம் ஆயிற்று. ஆகையால் அந்த மோகத்தைத் தள்ளிவிட்டு, உம்முடைய ஆத்மாவாயும், மஹேச்வரராயுமுள்ள அந்த உமாபதியை, மற்ற தேவர்களுடன் சேர்ந்து, ச்ரத்தையுடன் பூஜை செய்யும்.

21-22. ஸூதர் சொல்லுகிறார்:- ஹே! முனிகளே! இவ்விதமாக சங்கரபக்தரான நந்திகேச்வரர் உபதேசஞ் செய்துவிட்டு ரதத்தில்

ஏறி கைலாஸம் சென்றார். பிறகு பிரம்மா, விஷ்ணு முதலான எல்லா தேவர்களும், பக்தியுடன், எல்லாவற்றிற்கும் பெரியவராயும், ஸர்வ ஸாக்ஷியாயும், மஹரிஷியாயும் (எல்லாவற்றையும் தானே பார்க்கிறவர், ஸர்வக்ரூர்) உள்ள ருத்திரமூர்த்தியை பூஜித்தார்கள்.

23. அவ்விதமே லக்ஷ்மி முதலான தேவிகளும், மற்றும் எல்லா ஜந்துக்களும் கறுப்பும் தங்கவர்ணமும் உள்ள அந்த ஈசுவரனை பூஜித்தார்கள். (கண்டத்தில் விஷம் தரித்திருப்பதால் கறுப்பு வர்ணமும், இடது பக்கத்தில் உமாதேவி இருப்பதால் ஸ்வர்ண வர்ணமும் காணப்படுகிறது).

24. பிறகு, விருஷபத்திலேறிக்கொண்டு, அம்பிகாபதியும், ஸர்வக்ரூருமான சங்கரர் இவர்களுக்கு முன்பாக தோன்றினார்.

25-26. ஹே! பிரம்மவித்துக்களில் ச்ரேஷ்டர்களே! பிரம்மா விஷ்ணு முதலான எல்லா தேவர்களும் பசுக்களுக்கெல்லாம் பதியான அந்த ஈசனைப் பார்த்து கட்டைபோல் பூமியில் விழுந்து தண்டம் செய்து, தலையில் கைகளைக் கூப்பிக்கொண்டு, தெளிந்த இந்திரிய மனத்துடன், புக்தியையும் முக்தியையும் கொடுப்பவரும், ஸம்ஸார வியாதிக்கு மருந்தாயுமுள்ள ஈசனை பக்தியுடன் ஸ்தோத்திரம் செய்தார்கள்.

27-48. தேவர்கள் (ஸ்தோத்தரம்) சொல்லியதாவது :- தேவ தேவனாயுள்ள உமக்கு நமஸ்காரம்; ஹே! கருணைக்கடலே உமக்கு நமஸ்காரம்; எல்லா ஜந்துக்களுக்கும் புக்தி முக்தி பலத்தைக் கொடுக்கிறவரே உமக்கு நமஸ்காரம். (இவ்விதம் அடியில்கண்ட விசேஷணங்களைச் சொல்லி, ‘உமக்கு நமஸ்காரம்’ என்று சேர்த்துக்கொள்ள வேண்டியது). எல்லா உலகத்திற்கும் சிருஷ்டி, இருப்பு, ஸம்ஹாரத்திற்கு காரணமாய் இருக்கிறவரே; ஸம்ஸாரத்தில் பயத்தை அடைந்தவர்களின் பயத்தை நாசஞ் செய்கிறவரே; பிராமண சிரேஷ்டர்களால் வேதம், வேதாந்தம் மூலமாய் அறியத் தகுந்தவரே; சூலத்தை கையில் உடையவரே; கரத்தில் அக்னியை உடையவரே; விச்வத்திற்கு நாதராயிருப்பவரே; விச்வத்திற்கு காரணமானவரே; நீலகண்டரே; கஜத்தோலை வஸ்திரமாக உடையவரே; சந்திர, சூர்ய, அக்னி, ஜலம், பூமி, வாயு, ஆகாசம், ஆத்மாவான (எட்டு) மூர்த்திகளோடு கூடியவரே; ஸத்ய ஸ்வரூபராயும், அஸத்ய ரூபராயும்; ஞான, அக்ஞான ரூபராயும்;

சூகாகூக ரூபராயும்; பூர்ணா பூர்ண ரூபராயும்; பிரம்ம ரூபராயும், அப்பிரம்ம ரூபராயும்; ஜீவ ரூபராயும், ஜீவனில்லாத ரூபராயும்; பிரகாசராயும், அப்பிரகாசராயும்; சப்த ரூபராயும், அசப்த ரூபராயும்; ஸ்பர்ச ரூபராயும், அஸ்பர்ச ரூபராயும்; ரூபமுள்ளவராயும் அரூபராயும்; ரஸரூபராயும், ரஸமில்லாத ரூபராயும்; கந்த ரூபராயும், அகந்த ரூபராயும்; தேக ரூபராயும், தேகமற்ற ரூபராயும்; பிராண ரூபராயும், அப்பிராண ரூபராயும்; (ஞானேந்திரியங்கள் ஐந்தான) மெய், வாய், கண், மூக்கு, செவி ரூபராயும், இவை அற்றவராயும், (கர்மேந்திரியங்களான) வாக்க, பாதம், கை, பாயு, உபஸ்த ரூபராயும், இவை அற்ற ரூபராயும்; மனோ ரூபராயும், அசித்த ரூபராயும்; அளவு (பிரமாணம்), அளக்கத்தகுந்தது, அளக்கிறவர், அளக்குந்தன்மை ரூபராயும், எல்லாமற்ற ரூபராயும் இருக்கிற உமக்கு நமஸ்காரம். ஹே! மஹாதேவ! (எங்களை) ரக்ஷிக்க! ரக்ஷிக்க! ஹே கருணைக் கடலே பக்தர்களின் ஹிருதயத்தில் வலிப்பவரே! பிரம்மா விஷ்ணு சிவஸ்வரூபரே! (எங்களை) மன்னிக்கவும்!.

49. ஸூதர் சொல்லுகிறார்:- இவ்விதமாக பிரம்மதேவர் முதலியவர்கள் ஸ்தோத்திரம் செய்து, தண்டஞ் செய்து, பரமசிவனிடத்தில் வைத்த பக்தியால் பரவசம் அடைந்தார்கள்.

50-51. தேவர்களுக்கெல்லாம் தேவராயும், ஸமஸ்தபூதங்களுக்கும் நன்மை செய்வதில் கருத்துள்ளவராயும், உமாபதியுமான ஈசன் பரவசமான தேவர்களை அனுக்கிரஹஞ் செய்து, அவர்களின் முன்பு நர்த்தனஞ் செய்து, தன்னுடைய உயர்ந்த நர்த்தன பாவத்தை காட்டும்பொருட்டு, பிரம்மா, விஷ்ணு முதலான தேவர்களுடன், வியாக்ரபுரம் என்ற சிதம்பரக்ஷேத்திரத்தை அடைந்தார். (நர்த்தன பாவம் என்பது சிருஷ்டி, ஸ்திதி, ஸம்ஹாரம், புத்தி, முக்தி இவ்வைந்தும் தன்னிடமிருப்பதை காட்டும்படியான ஓர் குறிப்பு)

52. ஹே! ரிஷிகளே! அவ்விடத்தில் எல்லா தேவர்களும், அகிலேசரும், புத்தி முக்தி அளிக்கும் ஈசனுடைய நர்த்தனத்தை சிரத்தையுடன் பார்க்கும் பொருட்டு, சென்று வலித்தார்கள்.

53. நீங்களும், ஹே! முனிகளே! மஹாதேவரின் பிரஸாதம் அடைய பக்தியுடன் கருணைசாகரான மஹாதேவனைப் பூஜியுங்கோள்!

54-55. (இவ்விதம்) நைமிசாரண்யத்தில் தவஞ்செய்து கொண்டிருந்த முனிகள் கேட்டு, தங்கள் ஆத்மாவிற்கு நன்மை செய்த ஸூதரை நமஸ்கரித்து, உமாபதியான சங்கரரே தேவர்களுக்கெல்லாம் (மேலான) தேவர் என்றும், எல்லா ஜந்துக்களால் அவரே எப்பொழுதும் பூஜிக்கத் தக்கவர் என்றும் அறிந்தார்கள்.

56. அவர்களுடைய சிஷ்யர்களும், சிஷ்யர்களின் சிஷ்யர்களும், மற்றுமெல்லா ஜந்துக்களும் மஹாதேவரே எப்பொழுதும், எல்லோராலும் பூஜிக்கத் தகுந்தவர் என்று அறிந்தார்கள்.

அத்தியாயம் - 4

ஈஸ்வர பூஜை விதானம்

1. நைமிசாரண்யவாஸிகள் கேட்டதாவது:- ஹே! பெரியோரே! தேவதேவராயும், சூலத்தை உடையவருமான நீலகண்டருடைய, புக்தியையும் முக்தியையும் கொடுக்கத்தக்க பூஜை விதியை, கிருபைகூர்ந்து, எங்களுக்குச் சொல்லுங்கள்.

2-12. ஸூதர் சொல்லுவது :- ஹே! பிராமணர்களே! புக்தியையும், முக்தியையும் அளிக்கும் பூஜாவிதியை நான் உங்களுக்குச் சொல்லுகிறேன். முதலில், சிரத்தையுடன் ச்ருதி ஸ்மிருதிகளிற் கூறிய (நித்ய) கர்மங்களைச் செய்து, ஸ்நாநம்(விபூதிஸ் நாநம்) செய்து, சுத்தமாயும், ஸமமாயும், கோமயத்தால் சுத்தி செய்யப்பட்ட இடத்தில், விசாரமற்று மௌனமாக வடக்கு முகமாக உட்கார்ந்து கொண்டு ஹே! பிரம்மவித்துக்காள்! விசித்திரமான ஆஸனத்தில் அகஸ்த்ய சாஸ்திரத்தால் கூறப்பட்ட சிவலிங்கத்தை வைத்து, சாந்த மனஸுடனும் சிரத்தையுடனும் இருதயத்திலிருக்கிற ஈசனை ஓம்கார மந்திரத்தால் அந்த லிங்கத்தில் ஆவாஹனஞ் செய்து, பிறகு, பிரணவ மந்திரத்தாலும், பஞ்சாக்ஷர மந்திரத்தாலும் அர்க்கியம், பாத்யம், ஆசமனம் கொடுத்து 'ஆபோஹிஷ்டா' என்கிற மந்திரத்தாலும், புருஷ ஸூக்தம், பஞ்சாக்ஷரம் என்கிற மந்திரங்களாலும் (மூலத்தில் 'ச' பதம் இருப்பதால் ருத்ரம் முதலானதும் சொல்ல வேண்டியது) மஹாதேவ லிங்கத்திற்கு அபிஷேகஞ் செய்து, மறுபடியும் ஆசமனம் கொடுத்து, ஆஸனத்தில் எடுத்துவைத்து, பிரணவ மந்திரத்தால் சிரத்தையுடன் வஸ்திரம் தரித்து, பிறகு எக்ரோபவீதம் (பூணூல்) ஆபரணங்கள்

(விபூதி, ருத்ராக்ஷம் முதலியவை) இவைகளைச் சாற்றி, கந்தம், புஷ்பம், தூபம், தீபம் இவைகளையும் கொடுத்து, பின்பு பிரணவத்துடன் கூடிய பஞ்சாக்ஷர மந்திரத்தால் ஜலத்துடன் நைவேத்யம் வைத்து, மறுபடியும் ஆசமனம் கொடுத்து, லவங்கம் முதலிய வாஸனா திரவியங்களுடன் தாம்பூலம் ஸமர்ப்பித்து, பிறகு புஷ்பஹாரம், சந்தனப்பூச்சு முதலிய உபசாரங்களை கொடுத்து, பூமியில் நமஸ்கரித்து, லௌகிக வைதிக ஸ்தோத்திரங்களால் ஸ்துதித்து, பிரணவத்தால் ஸர்வக்ஞராயும், ஸர்வ காரணராயுமுள்ள மஹாதேவ விங்கத்தை இருதயத்தில் விஸர்ஜனம் செய்யவேண்டும். (விங்கத்தில் ஸ்திரலிங்கமென்றும் சரலிங்கமென்றும் இரண்டுவிதமுண்டு; அதில் சரலிங்கத்தில் மிருத்திகை, கோமயம், ஸ்படிகம், இரத்னம், பாணம், ரஸம் இவைகளால் செய்யப்பட்ட பலவிதங்கள் உள்; பூஜைக்கு ரஸலிங்கம் மிக ச்லாக்யமானது. ஸாதாரண கற்களைக் காட்டிலும் பாணலிங்கம் நான்கு ஐந்து மடங்கு நிறையுள்ளதாயிருப்பது பாணலிங்கத்தின் லக்ஷணம்).

13. பிரம்மாசாரி, கிரஹஸ்தன், வானப்பிரஸ்தன் இம்மூன்று ஆச்ரமத்திலுள்ளவர்கள் உமாபதியான சிவலிங்கத்தை தினந்தோரும் பூஜிக்க வேண்டும். (விருதானுஷ்டானம் செய்பவர்கள் ஆறு காலமும், இருவேளை போஜனஞ் செய்பவர்கள் இரண்டு காலமும், ஒருவேளை போஜனஞ் செய்பவர்கள் ஒரு காலமும் பூஜிக்கவேண்டும்).

14. ஸந்யாஸி பிரணவத்தாலேயே அந்த ஈசனை பூஜை செய்ய வேண்டும்; ஸ்திரீகள் 'நம:' என்கிற சப்தத்தைக் கடையில் கூடிய பஞ்சாக்ஷரத்தால் (சிவாயநம:) பூஜை செய்து வரவேண்டும் என்ற விதி ஏற்பட்டிருக்கிறது.

15-16. விரக்தர்களாயுள்ள சூத்ரர்களுக்கும் ஸ்திரீகளுக்கு கூறியவிதம் பூஜை விதி ஏற்பட்டிருக்கிறது. ஹே! முனிச்ரேஷ்டர்களே! மற்றெல்லா மனிதர்களுக்கும் (சங்கர ஜாதி முதலானவர்களுக்கு) தேவாலயத்தை நோக்கி நமஸ்காரஞ் செய்வதே அவர்களுக்கு பூஜையாகும்; மேற்கூறிய விதங்களால் எவர்களால் பூஜிக்கப்படுகிறதோ அவர்களுடைய ஜன்மம் ஸபலமாகும்.

17-19. பூஜையினால்தான் மனிதன் புத்தியையும் முத்தியையும் அடைகிறான். (இவ்விஷயத்தில் அடியில்கண்ட ஒரு கதை சொல்லப் படுகிறது) முன்னொரு காலத்தில் மனிதர்களுக்குள் வெகு கெட்டவனாயும், மஹாபாபியுமான ஸுமந்து என்ற பெயரையுடைய

ஒரு புல்கஸன் (சூத்ரனால் க்ஷத்திரிய ஸ்திரீக்குப் பிறந்தவன்) கோ பிராமணனுக்கு செய்து, பிராணிகளை ஹிம்ஸித்து, வழிப்பறி செய்து, இரக்கமன்றி, பூமியில் தன்னிஷ்டப்படி ஸஞ்சரித்து வந்தான். இவனுக்கு வேச்யாபதியான ஒரு பிராமணனுடைய ஸ்நேகம் கிடைத்தது.

20. அந்த புல்கஸன் இப்பிராமணனுக்கு தனம் உதவி செய்தான்; அதனால் ஸந்தோஷமடைந்து அப்பிராமணன் இவனுக்கு நல்ல புத்தியைக் கொடுத்தான்.

21. பிராமணன் - ஹே! நண்பனே! துர்புத்தி உடையவனே! இரக்கமற்றவனே! உன்னால் அளவற்ற பாபங்கள் செய்யப்பட்டு வருகின்றன. ஹே! மூடா! இதற்கு பலன் மிக அனுபவிக்கப் போகிறாயே!

22-30. இவ்விதமாக பலதடவைகளில் புல்கஸனை நோக்கிச் சொல்லி வந்தான். அந்த அந்தணனுடைய புத்திமதிகளை அடிக்கடி செவியுற்றதினால், சிலகாலஞ் சென்றபின், அவ்வயோக்யனான புல்கஸன், ஜன்மாந்திரங்களில் செய்த புண்ணியவசத்தால், பரிதாபமடைந்து, அவ்வேதியனை நமஸ்கரித்து கேட்டான்.

புல்கஸன் :- ஹே! பிராமண நண்பனே! அநேக கொடிய பாபங்கள் பலதடவைகளில் என்னால் செய்யப்பட்டிருக்கின்றன; இவ்வுலகத்தில் அயோக்யனாயும் இரக்கமற்றவனாயும் இருக்கிறேன். நான் யாது செய்வேன்! இப்போழுது என் மனஸில் அதிக பயம் உண்டாயிருக்கிறது.

பிராமணன் :- போதும், போதும், நீ சொல்வது ஸரியே! உனக்கு க்ஷேமம் உண்டாகும் வழியைக் கூறுகிறேன்; கேள்! பூமியில் புராதனமாயும் பரிசுத்தமாயும், முனிகள், ஸித்தர், கந்தர்வர்கள், தேவர்கள் இவர்களால் ஸேவிக்கப்பட்டதாயும், வியாக்ரபுரம் (சிதம்பரம்) என்ற ஒரு புண்ய க்ஷேத்திரத்தில் உமாபதி நர்த்தனஞ் செய்து வருகிறார். பக்தியுடன் அவ்விடம் சென்று, சாந்த மனசுடன், காலையில் ஸ்நாநஞ் செய்து, தூரத்திலிருந்து தப்ரஸபையை (அதி சூக்ஷ்மமான சித்ஸபை) நோக்கி தண்டம் ஸமர்ப்பித்து, அவ்விடத்திலுள்ள யோகிகள் (ஞானிகள்) போகிகள், கர்மிகள் முதலியவர்களுக்கு நீ ஸம்பாதித்த தனம் முழுவதையும் தானஞ் செய்தால் பாபம் நசித்துப்போகும். (கொஞ்சமேனும் தனம் பாக்கியானால் ஒருக்காலும் பாபம் போகாது என்பது குறிப்பு.) உனக்கு மரண காலம் வரையில் அவ்விடம் வஸி.

31. ஸூதர்:- இவ்விதமாக அந்த பிராமணனால் கூறப்பட்டதைக் கேட்டு அந்த நீசனான புல்கஸன் பரிசுத்தமான வியாக்ரபுரத்தை, சிரத்தையுடன், அந்த அந்தணனுடன் கூடவந்து சேர்ந்தான்.

32-34. ஹே! பிராமணர்களே! அந்த புல்கஸன் பரிசுத்தமான இந்தக் கேஷத்ரத்தை அடைந்தவுடன், ஸ்நாநஞ் செய்து, தன்னால் அடையப்பட்ட தனத்தை எல்லாம் யோகிகளுக்கும் மற்றவர்களுக்கும் தானஞ் செய்து, தினந்தோறும், அந்த சித்ஸபையை ஐந்து க்ரோசத்திற்கு தூரமிருந்து தர்சித்து, நமஸ்கரித்து, வெகுகாலம் இம்மாதிரி வஸித்து வந்தான்.

35. இவ்விதமாக கொஞ்ச காலம் சென்றபின் இப்புல்கஸன் கேஷத்ர வாஸஞ்செய்த புண்ய மகிமையால் அப்புண்ய கேஷத்ரத்திலேயே மரணமடைந்தான்.

36-39. மரணத்திற்கு பிறகு அநேக போகங்களை (உத்தம ஜன்மங்களை) அனுபவித்து, உமாபதியான வியாக்ரபுரி ஈசனுடைய பிரஸாதத்தால் நிர்விக்னமாக உத்தமமான முக்தியை அடைந்தான். இவனுடைய நண்பனான பிராமணனும், தினந்தோறும் அந்தக் கேஷத்திரத்திலேயே காலஸ்நாநஞ் செய்து, அந்த உமாபதியான மஹேஸ்வரனை முன் கூறியவிதம் பூஜைசெய்து வந்தான். இவனுடைய பூஜையால் ஸந்தோஷப்பட்டு இவனுக்கும் அந்த வியாக்ரபுரிசர் முக்தியை அளித்தனர்.

40. இவ்விதமாக முற்கூறியவிதமான சிலலிங்க பூஜையால் கணக்கற்றவர்கள் ஸம்ஸார பந்தத்திலிருந்து விடுதலை அடைந்திருக்கின்றனர்.

41. சிலர் வாரணாலியை (காசியை) அடைந்து, முற்கூறியபடி அங்குள்ள மஹாத்மாவான மஹாதேவரை (விச்வேச்வரரை) பூஜித்து முக்தி அடைந்திருக்கிறார்கள்.

42-45. சிலர் ஸோமநாதக் கேஷத்ரத்தை அடைந்தும், சிலர் அற்புதமான பதரிகேதாரத்தை அடைந்தும், சிலர் முக்யமான ஸ்ரீசைலத்தை அடைந்தும், சிலர் விருஷபாத்திரியை அடைந்தும், சிலர் தக்ஷணகைலாலத்தை (காலஹஸ்தி) அடைந்தும், சிலர் அக்நீச்வரக் கேஷத்ரத்தை அடைந்தும், சிலர் ஹரதீர்த்தத்தை அடைந்தும், சிலர் விருத்தாசலத்தை அடைந்தும், சிலர் அற்புதமான வன்மீகத்தை

(திருவாரூர்) அடைந்தும், சிலர் ஹாலாஸ்யத்தை (மதுரை) அடைந்தும், சிலர் புண்ய ச்ஷேத்ரமான இராமேச்வரத்தை அடைந்தும், சிலர் பக்தியுடன் காந்தாரத்தை (வேதாரண்யம்) அடைந்தும், முற்கூறியபடி சிவனை பூஜித்து, சிரமமில்லாமல் ஸம்ஸார பந்தந்தினின்று விடுதலை அடைந்திருக்கின்றனர்.

46. மற்றும் சிலர் தங்கள் வீட்டிலேயே தங்கள் சக்திக்கு தக்கபடி முற்கூறிய பிரகாரம் ஈசனை பூஜித்து மோக்ஷம் அடைந்தார்கள்.

47. இன்னும் சிலர் போகத்தைமட்டும் இச்சித்து முற்கூறியபடி தேவனை ச்ரத்தையுடன் பூஜித்து மஹா சுகத்தை (இஹலோக சுகத்தை) அனுபவித்திருக்கிறார்கள்.

48. ஹே! முனிகளே! இவ்விஷயத்தில் அதிகமாக சொல்லுவதில் என்னபயன்! கேளுங்கள்! எல்லா ஜந்துக்களுக்கும் போகமும், மோக்ஷமும் இவ்வித பூஜையாலேயே கிடைக்கவேண்டுமேயன்றி வேறொன்றாலுமில்லை.

49. ஆதலால், நீங்களும், முற்கூறியபடி புக்தி முக்தி பலத்தை கொடுக்கும் மஹாதேவரை பூஜிக்க.

50. இதைக்கேட்டு நைமிசாரண்யவாஸிகள் எல்லா விஷயங்களுமறிந்த ஸூதரை நமஸ்கரித்து, சந்திரசேகரரான சங்கரனைப் பூஜித்தார்கள்.

51. அவ்விதமே அவர்களுடைய புத்திரர்களும், பௌத்திரர் களும், பந்துக்களும், நண்பர்களும், இம்முனிகளால் உபதேசிக்கப்பட்டு ஈசனைப் பூஜித்தார்கள்.

52-54. பூஜையால் உண்டாகும். புண்யத்திற்கு ஸமம் மூன்று உலகங்களிலும் கிடையாது; பூஜையாலேயே மஹாதேவன், சங்கரன், நீலகண்டன், விருபாக்ஷன், சிவன் இப்பெயர்களுடைய ஈஸ்வரன் பிரஸாதத்தை அளிக்கிறான். ஸர்வகாரணரும், அனாதியாயுள்ள அந்த தேவஈசனைப் பூஜித்தால் எல்லா தேவதைகளும் பூஜிக்கப்படுவார்கள் என்பது வேதாந்த நிச்சயமாயிருக்கிறது. இஹத்தில் போகத்தையும், பரத்தில் மோக்ஷத்தையும் அடைவார்கள் என்பதில் யாதொரு விசாரணையும் வேண்டுவதில்லை.



அத்தியாயம் 5

சக்தி பூஜை விதி

1. நைமிசாரண்யவாஸிகள்:- ஹே! பகவானே! எல்லா சாஸ்திரங்களையும் உணர்ந்த சிரேஷ்டரே! பராசக்தியின் பூஜா விதியைச் சுருக்கமாகச் சொல்லுங்கள்.

2. ஸூதர் - ஹே! ஆஸ்திக உத்தமர்களே! புக்தி முக்தியைக் கொடுக்கும் பராசக்தியின் பூஜா விதியைச் சொல்லுகிறேன். மிகச் சிரத்தையுடன் கேளுங்கள்.

3. பராசக்தியின் பூஜை வெளி, உள் என்று இருவிதமாகச் சொல்லப்பட்டிருக்கின்றது. அவைகளில் வெளிப்பூஜை இரண்டு விதம்.

4. அது வைதீகம், தாந்திரீகம் என்பவை; ஹே! பிராமணர்கள்! தாந்திரீகனுக்குத் தாந்திரீக பூஜையே என்றும் வைதீகனுக்கு வைதீக பூஜையே என்றும் ஏற்பட்டிருக்கிறது.

5. இவ்விதமே எல்லா தேவதைகளுக்கும் பூஜா வ்யவஸ்தை செய்யப்பட்டிருக்கிறது. இதை அறியாமல் பிசகாக பூஜை செய்கிறவன் நாசமடைவான்.

6-8. ஆஸனம், ஆவாகனம், அர்க்யம், பாத்யம், ஆசமனம், ஸ்நானம், உத்திரீயத்துடன், வஸ்திரம், ஆபரணதிகள், கந்தம், புஷ்பம், தூபம், தீபம், நைவேத்யம், ஹாரம், பூச்சு, நமஸ்காரம், (இருதயத்தில்) விஸர்ஜனம் இவைகளை, எல்லா மந்திரங்களுக்கும் காரண பூதமாயிருக்கிற மாதிருகா மந்திரத்தால் செய்யவேண்டும்; ஏனெனில் மாதிருகையன்றி வேறு மந்திரம் கிடையாது.

9. அந்த மாதிருகா மந்திரமும் (அதம, மத்யம, உத்தம அதிகாரி பேதத்தால்) ஸ்தூலம், சூக்ஷ்மம், சூக்ஷ்மதரம் என மூவகைப்படும். இவை குரு உபதேசத்தால் அறியவேண்டுமேயன்றி, அளவற்ற சாஸ்திரங்களாலும் அறிய முடியாது.

(மந்திரத்திற்கு பரா, பச்யந்தி, மத்யமா, வைகரி என்ற நான்கு ஸ்தானங்கள் உள. அவைகளில், பரா என்பது மந்திர உச்சாரணம் மூலாதாரத்தில் அதிக சூக்ஷ்மமாக தோன்றுவது; இதன் ஸ்வரூபம் ஜீவன் முக்தி தசையை அடைந்தவர்களுக்குத்தான் தெரியவரும். பச்யந்தி என்ற இரண்டாவது ஸ்தானம் நாபீகமலத்தில் யோகிகளால் அறியப்படும்; இதனால்தான் 'பச்யந்தி' பார்க்கப்படுகிறது என்ற பெயர் பெற்றது. மூன்றாவது ஸ்தானமாகிய

ஹிருதயகமலத்தில் தோன்றும்பொழுது மத்யமா என்ற பெயர் பெறும். நான்காவது ஸ்தானமாகிய கண்டத்தில் வரும்பொழுது வைகரி என்ற பெயர் வழங்குகிறது. வைகரி என்ற ஸ்தானத்தால் எல்லோராலும் உச்சரிக்கப் படுகிறபடியால் அம்மந்திரத்தால் பூஜை செய்வது ஸ்தூல பூஜை என்றும், மூன்றாவது ஸ்தானமாகிய மத்யமா என்றதால் செய்வது சூக்ஷ்ம பூஜை என்றும், பச்சந்தி, பரா என்ற ஸ்தானங்களால் செய்யப்படும் பூஜைக்கு சூக்ஷ்மதரம் என்றும் சொல்லப்படும்.)

10. ஆனால் உட்பூஜைக்கு யோக்யதையுள்ள புத்திமான் வெளிபூஜையை (பாஹ்ய பூஜை) விலக்கி உட்பூஜையைச் செய்யலாம்.

11. அந்த உட்பூஜையும், ஸாதாரமென்றும், நிராதாரமென்றும் இரண்டு விதமாய் இருக்கிறது. இவைகளில் நிராதாரம் வெகுச்சீரேஷ்டம்.

12-13. இந்த ஸாதாரபூஜை மூலாதார முதலிய இடங்களிலும், நிராதாரபூஜை ஸம்வித்திலும் (ஞானத்தில்) ஸ்தாபிக்கப்பட்டிருக்கிறது. ஸாதாரபூஜை, மூலாதாரம் முதலிய ஏதாகிலும் ஒரு ஸ்தானத்தில், மாதிருகா மந்திரத்தால் கற்பிக்கப்பட்ட மூர்த்தியில் அதிக ஸந்தோஷத்துடன், பரதேவதையை பூஜிப்பது, மனோலயம் அடைவதே ஸம்வித்தில் ஏற்பட்ட பூஜையாம்.

14. ஸம்வித் என்றால் யதார்த்தமான பராசக்தியேயன்றி வேறன்று. ஆதலால், ஹே! முனிசிரேஷ்டர்களே! ஸம்வித்தில் அந்த பராசக்தியை எப்பொழுதும் பூஜிக்கவேண்டும். (பூஜை என்றால் பேதமற்ற ஆத்மானுபவம்)

15. உலகத்தில் ஸம்வித்ரூபம்தவிர, எந்த ஆத்மாக்களுக்கு வேறு விதமாக பேதஞானம் தோன்றுகிறதோ, அந்த தோற்றத்திற்கே ஸம்ஸாரம் என்று பெயர். (பூஜை செய்பவன் வேறு, தேவதை வேறு, பூஜை திரவ்யங்கள் வேறு என்ற பேதஞானம்.)

16. ஆகையால், இந்த ஸம்ஸார நாசத்தின்பொருட்டு, இந்த பராசக்தியை ஸாக்ஷியாகவும், ஆத்மரூபமாகவும் பிரபஞ்ச பேதமற்றதாகவும் பூஜிக்க வேண்டும்.

17. புத்திமான், களங்கமற்று, துவக்கத்திலேயே, ஸம்வித் ரூபியாயுள்ள பராசக்தியை, இந்த ஸம்வித்வாசகத்தால் (பரமசிவனை ஓம்காரத்தாலும், பராசக்தியை ஹ்ரீம்காரத்தாலும்) ச்ரத்தையுடன் பூஜிக்க வேண்டியது.

18. முன்சொல்லிய அனைத்தையும் நீக்கி, தானே பூர்ணமாய் இருக்கிற அந்த ஸம்வித்தை தனது ஆதமாவில் அனுஸந்தானம் செய்ய வேண்டும்; பிறகு இதையும் (த்யாநம், த்யாநம் செய்பவன், த்யாநிக்கப்படும் வஸ்து வென்ற பேதத்தை) தள்ளவேண்டும்.

19. தன்னுடைய அனுபவத்தால், தானே தன்ரூபாமாயுள்ள அந்த மஹேச்வரியைத் த்யாநம் செய்யும் பூஜையே மோக்ஷத்தைக் கொடுக்கும்.

20. இவ்விதமாக வேதத்தில் மாத்திரம் சொல்லப்பட்ட பராசக்தியின் பூஜை உங்களுக்குச் சொல்லப்பட்டது. நீங்களும் முற்கூறியபடி உத்ஸாகத்துடன் பூஜிக்க ஆரம்பிக்கவும்.

(பூஜை மூன்றுவிதம்: 1. சிவ பூஜை 2. தேவி பூஜை 3. பக்தர் பூஜை. இதில் ஒவ்வொன்றும் வைதிக, தாந்திரிகமென்று இரண்டு விதம், வைதிகம் மூன்று பிரிவுகள் உள்ளது. ஸ்தூலம், ஸூக்ஷ்மம், காரணம் என்று; அதாவது, விக்ரகாதியில் வெளிப் பூஜையும், மனதில் உட்பூஜையும், ஆத்மாவில் அனுபவமும்; மேலும் வெளிப்பூஜை மூன்றுவிதம்; சிவலிங்கத்தில் சிவபூஜை; ஸாலக்ராமம் முதலிய விஷ்ணுவாதி பிம்பங்களில் சிவபூஜை, மூன்றாவது அந்தந்த தேவதைகளில் அந்தந்த தேவதைகளின் பிம்பங்களில் அந்தந்த தேவதைகளின் பூஜை. கலியுகத்தில் பரமசிவன் கிருபையால் எல்லாக்ஷேமங்களும் கிடைக்கும் என்று சாஸ்திரங்கள் முறையிடுகிறபடியால் சிவனையே சிவலிங்கத்தில் ஆராதிக்கவேண்டும்; இதற்கு ஏகலிங்கார்ச்சன விருதம் என்று பெயர்)

சிவபக்த பூஜை விதி

1. நைமிசாரண்ணியவாசிகள் கேள்வி:- ஹே! பகவானே! சிவபக்தர்களினுடைய பூஜையானது எவ்விதம் சொல்லப்பட்டிருக்கிறது. அப்பூஜையின் பலன் என்ன? என்பதை எங்களுக்கு சொல்லுங்கள்.

2. ஸூதர் சொல்லுகிறார் :- ஹே! பிராமணர்களே! சிவனடியார்களின் பூஜையை நான் சொல்லுகிறேன். சிரத்தையுடன் கேட்டு, சிரமப்பட்டு அனுஷ்டிக்கவும்.

3. சிவனடியார்களுக்கு எந்த விதத்தால் மனஸ் திருப்தி உண்டாகுமோ அவ்விதம் செய்வதுதான் சிவனடியார்களின் பூஜையாகும்.

4. பரிசுத்தமான நீரால் சிவனடியார்களின் பாதங்களை பக்தியுடன் கழுவுவது முக்கிய பூஜையாம்.

5-9. தைலாப்யங்கனம் செய்விப்பதும், அடியார்களின் கை கால்களைப் பிடிப்பதும், அன்னபானம் கொடுப்பதும், தனம், வஸ்திரம் தானம் செய்வதும், புஷ்ப சந்திஞாதிகளால் அலங்கரிப்பதும் (பிரமசாரியாயிருந்தால்) கன்னிகா தானம், பூமி தானம், கோ தானம், தில தானம், ஜலபாத்திர தானம், கிரஹ தானம், விசிரி தானம், பாத்திர தானம், கொடை, பாதரக்ஷை தானம், படுக்கை தானம் முதலிய தானங்களை கொடுப்பது சிவனடியார் பூஜை என்று பெரியோர்கள் சொல்லுகிறார்கள்.

10. முன்னொரு காலத்தில் ஹே! பிராமணர்களே! பூலோகத்தில் மிகச் செல்வராய் ஒரு வைசியன் இருந்தான். அவனுக்கு நான்கு புத்திரர்கள் இருந்தார்கள்.

11-14. அவர்களுள் மூத்தவன் ஸத்யவாதியாகவும், செல்வனாகவும், ஸகல பூத தயாபரனையும், பிரம்மசரிய விருதத்தை அனுஷ்டித்தவனாயும், எப்பொழுதும் சிவபக்தி உள்ளவனாயும், ஸந்தோஷமுடையவனாயும், ஆகாராதிகளில் நியமங்களை அனுஷ்டித்தவனாகவும் இருந்துகொண்டு, ஜனன மரண பயத்தால் முக்தியை அபேக்ஷித்தவனாக, பிரம்மா, விஷ்ணு முதலான தேவர்களால் ஸேவிக்கப்பட்ட ஸ்ரீகாசியை அடைந்து, தன் தனத்தைச் சிவனடியார்களுக்கு சிரத்தையுடன் கொடுத்து சிவனடியார்களுக்குச் செய்த பூஜையால், கர்மபந்தத்திலிருந்து நிவர்த்தியடைந்து, மோக்ஷத்தை அடைந்தான்.

15-16. வைசியனுடைய இரண்டாவது புத்திரன் அதிக தனிகனையிருந்தான். ஸர்வகாமத்தின் பலனைக் கொடுக்கும் மஹா க்ஷேத்திரமான ஸோமனாதத்தை தன் பார்யாளுடன் அடைந்து, எல்லா பொருளையும் சிவனடியார்களுக்கு கொடுத்து, பக்தியுடன் செய்துவந்த சிவனடியார்களின் பூஜையால் முக்தியடைந்தான்.

17-20. மூன்றாவதான வைசிய குமாரன் பந்துக்களை உதாஸீனஞ் செய்து, நியாய விரோதமான வழியில் சிலகாலமிருந்து, மிகத்தனவானுகி ஜன்மாந்திரத்தில் செய்த புண்யத்தால் வியாக்ரபுர க்ஷேத்திரத்தை அடைந்து, சிவனடியார்களுக்கு அன்னபானம், வஸ்திரம், சந்தனம், புஷ்பம், தாம்பூலம் முதலியவைகளைச் சிரத்தையுடன் கொடுத்து, மூன்று வருஷகாலம் சிவனடியார்களுக்குச் செய்த பூஜையால் கர்ம பந்தத்திலிருந்து விடுபட்டு மோக்ஷத்தை அடைந்தான்.

21-22. நான்காவதான வைசிய புத்திரன் பிராமணர்களை இரக்கமன்றி வதைசெய்து அவர்களுடைய திரவியங்களை அபகரித்து, அயோக்கியர்களுக்கும், கூத்தாடிகளுக்கும், பாடகர்களுக்கும், மூர்க்கர்களுக்கும் தனத்தைக் கொடுத்து எப்பொழுதும் வேசியாபரகை இருந்தான்.

23-25. பிற்பாடு பலவித ரோகங்களால் பீடிக்கப்பட்டும், பிரம்மாக்ஷஸால் பிடிக்கப்பட்டான். இவ்விதமாக சிலகாலம் செல்லவே, மிகத்தனவானான அவனுடைய பிதா, புத்திரவாஞ்சையால், எல்லா சாஸ்திரங்களையும் நன்றாய் உணர்ந்த ஓர் பிராமண ச்ரேஷ்டரை விரவில் அடைந்து, தண்டம்செய்து, காணிக்கை கொடுத்து தன் புத்திரனுடைய நடத்தை முழுவதையும் அறிவித்தான்.

26. அந்த நடத்தை முழுவதையும் கேட்ட அந்த அந்தணர், கொஞ்சநேரம் வித்வான்களான விப்ரர்களுடன் விசாரணை செய்து, நிச்சியம் செய்துகொண்டு (அடியில் வருமாறு)சொன்னார்.

27. எல்லோராலும் ஸேவிக்கப்பட்ட விருத்தாசலம் என்ற ஓர் ஸ்தானம் சங்கரரால் எல்லாரோக நிவிருத்தியின் பொருட்டு சிருஷ்டிக்கப்பட்டிருக்கிறது.

28. பிரம்மா, விஷ்ணு முதலானவர்களால் இந்த ஸ்தலம் ச்ரத்தையுடன் ஸேவிக்கப்படுகிறது. ஒரு வருஷ காலம் வசித்து தர்சனம் செய்வதால் புக்தியும் முக்தியும் கிடைக்கும்.

29. இவ்விடத்தில் தினையளவு தானஞ் செய்தாலும் மஹாமேரு அளவு தானஞ் செய்த பலனுக்கு ஸமானமாகும் பிரம்மஹத்தி, ஸுராபானம், ஸ்வர்னதிருட்டு முதலிய மகாபாபங்களை நாசஞ் செய்யும்.

30. முன்னொருகால் உலகத்தின் கேஷமத்தின் பொருட்டு அகஸ்தியரால் பூஜிக்கப்பட்ட இந்த கேஷத்திரம், ஸர்வ தீர்த்தங்களால் சூழப்பட்ட மணிமுத்தா நதிக்கரையில் இருக்கிறது.

31-33. ஹே! நண்பனே! உன் புத்திரனுடன் அவ்விடம் சென்று, அவ்விடம் ஓடும் நதியில் தினந்தோறும் ஸ்நாநம் செய்து, அந்த விருத்தாசல ஈசனை நமஸ்கரித்து, 108 பிரதக்ஷணங்கள் செய்து, அவருக்கு ஸந்தோஷம் உண்டாகும்படி நடந்து, அங்குள்ள பிராமணர்களையோ, மற்ற எந்தச் சிவனடியார்களையோ சிரத்தையுடன் உபசரித்து, அந்தச் சிவனடியார் பூஜையால் உன் புத்திரனை உத்தாரம் செய்.

34-38. ஸூதர் சொல்லுகிறார்:- இவ்விதமாக அந்தணரால் சொல்லப்பட்டவுடன், ஸந்தோஷமனதுடன், புத்திர மித்திர களத்திராதிகளுடனும், தன்னுடைய பெரிய செல்வத்துடனும், புண்ய கேஷத்திரமான விருத்தாசலத்தை அடைந்து, ஹே! முனிகளே! பாபங்களை போக்கும் மணிமுத்தா நதியில் நீராடி, அந்த விருத்தாசல ஈசனை பக்தியுடன் நாள்தோறும் 108 பிரதக்ஷணங்கள் செய்து, அழகான மடம் ஒன்று கட்டி, அதை சிவனடியார் ஒருவருக்குத் தானஞ் செய்து, அதிக ஸந்தோஷத்துடன் சிவனடியார்களை தனம், தான்யம், எள்ளு, அரிசி முதலிய மனதிற்கு பிரியமுள்ள பலவித உபசாரங்களால் உபசரித்து வந்தான்.

39. இவ்விதமாக ஒருவருஷ காலஞ் செல்ல அவனுடைய குமாரனுக்கு எல்லா ரோகங்களும் நீங்கின. அந்த அடியார் பூஜையால் புத்திரனை முன்பு பிடித்திருந்த பிரம்ம ரக்ஷஸும் விலகியது.

40. மறுபடியும் அவன் தன்னால் ஸம்பாதிக்கப்பட்ட திரவியம் முழுவதையும் சிவனடியார்களின் பொருட்டு உதவி, அவர்களுக்குச் செய்த முக்கிய கைங்கரியத்தால் அவ்விடத்திலேயே மோக்ஷ பதவியை அடைந்தான்.

41-45. ஹே! தபஸ்விகளே! சிறந்த புத்தியுள்ள அவன் பிதாவும் அந்தக்ஷேத்திரத்தின் மகாத்மியத்தை அறிந்து, ஸந்தோஷத்துடன் தன் தனம் முழுவதையும் சிவனடியார்களுக்கு கொடுத்து, தன் கர்மபந்தத்திலிருந்து விடுதலை அடைந்தான்; அவனுடன் கூடவந்த பந்துக்களும் சிவனடியார்களுக்குச் செய்த கைங்கரியத்தால் சிரமமில்லாமல் ஸம்ஸார பந்தத்திலிருந்து முக்தி அடைந்தார்கள். இந்தக்ஷேத்திரத்தில் ஒரு முஷ்டி அரிசியை தானம் செய்தாலும் அது அநந்தகோடியாகும் என்பதில் ஸந்தேகமில்லை. ஹே! முனிகளே! இந்தக்ஷேத்திரத்தில் ஒரு முஷ்டி கூட தானம் செய்யாமல் எவன் ஒருவன் ஜீவத்திருக்கிறானோ அவன் ஒருபொழுதும் ஸம்ஸார பந்தத்திலிருந்து விலகமாட்டான்.

46-54. அகஸ்த்யருடைய சீடனான ச்வேதன் என்ற பெயருடைய ஒரு தர்மிஷ்ட முனி இந்த வைச்யபுத்திரன், அவன் தகப்பன், பந்துக்கள் இவர்களடைந்த நல்ல கதியைக் கேட்டு, அகஸ்த்யரால் ஏவப்பட்டு, ஹே! முனிகளே! ச்ரத்தையுடன் அந்த விருத்தாசலக்ஷேத்திரத்தை அடைந்து, அங்கிருக்கும் மணிமுத்தா நதியில், உத்ஸாகத்துடன், நீராடி, ஞாயிற்றுக்கிழமை, அஷ்டமி, பர்வகாலம், ஆர்திரா நக்ஷத்திரம் முதலிய தினங்களில் விருத்தாசல மகாதேவனை மணிமுத்தாநதி ஜலத்தால் இந்த தர்மாத்மாவான ச்வேதமுனி அபிஷேகம் செய்தார். அந்த நதியும் இந்த ச்வேதனால் பூஜிக்கப்பட்டதால், பாபத்தைப் போக்கடிக்கும் இப்புண்ய நதி ச்வேதநதி என்ற பெயருடன் விளங்கிற்று. மறுபடியும் இந்த ச்வேதமுனி ச்ரத்தையுடன் சிவனடியார்களை பலவிதமாக பூஜித்து வந்தார். அந்த விருத்தாசல மகாதேவன் சிவனடியார் பூஜையால் அவருக்கு பிரத்யக்ஷமானார். உடனே அந்த விருத்தாசல ஈசனை பத்ரம், புஷ்பம், ஜலம் இவைகளால் பூஜித்தார். அங்ஙனமிருக்க ஹே! பிராமணர்களே, அந்த பரமாத்மாவான சிவனுடைய பிரஸாதத்தாலும், சிவனடியார்களின் முக்ய பூஜையாலும் அந்த ச்வேதமுனி உத்கிருஷ்டமான மோக்ஷத்தை அடைந்தார்.

55. அதிகமாகச் சொல்லுவத்தில் என்ன பிரயோஜனம்! ஹே! வேதம் உணர்ந்தவர்களே! சிவனடியார்களின் பூஜையால்தான் போகமும், மோக்ஷமும், கிடைக்குமேயன்றி வேறொன்றால் கிடைக்காது.

56. இவ்விதமாக நைமிசாரண்யவாலிகளான மஹாத்மாக்கள் கேட்டு சிவனடியார்களை பலவிதமாக பக்தியுடன் பூஜித்தார்கள்.

57. இவர்கள் செய்துவந்த சிவனடியார் பூஜையை பரமேச்வரரான உமாபதி மெச்சி இவர்கள் முன்பு தன் நர்த்தனத்தைக் காண்பித்தார்.

58. அம்முனிகள் அந்த சங்கரரான சிவனுடைய ஆனந்த தாண்டவத்தைப் பார்த்து, ஸந்தோஷத்தால், பரவசம் அடைந்தார்கள்.

அத்தியாயம் - 7

முக்தி ஸாதன பிரகாரம்

1. நைமிசாரண்யவாலிகள் கேள்வி :- எல்லா தத்வங்களையும் அறிந்த ஹே! பகவானே! சிலவிஷயங்களைக் கேட்க ஆவலுள்ளவர்களாக இருக்கிறோம்; சிலர் கேவலம் ஞானத்தையே மோகித்திற்கு ஸாதகம் என்று சொல்லுகிறார்கள்.

2-5. சிலர் ஞானமும் கர்மமும் சேர்ந்தது ஸாதகம் என்றும்; சிலர் தானம் ஸாதகம் என்றும், சிலர் விருதம் என்றும், சிலர் எக்ஞ்யம் என்றும், சிலர் தபஸ் என்றும், சிலர் பிரம்மசர்யம் என்றும், சிலர் கிரகஸ்தாச்சரமம் என்றும், சிலர் வானப்ரஸ்தம் என்றும், சிலர் ஸன்யாஸம் என்றும், சிலர் தீர்த்தஸேவை என்றும், சிலர் வேதாத்யயநம் என்றும் சிலர் முக்கியமான சிவக்ஷேத்திரவாஸம் என்றும் பலவழிகளை முக்திக்கு ஸாதகம் என்று சொல்லுகிறார்கள்.

6. ஹே! ஹிதத்தைச் சொல்லும் ஸுதரே! ஸகல ஜந்துக்களுக்கும் ஸுலபமான எந்த ஸாதனம் மோகித்தைக் கொடுக்கிறதோ அதை எங்களுக்குச் சொல்லும்.

7-9. ஸுதர் சொல்கிறார்:- கவனத்துடன் கேளுங்கள். பூர்வத்தில் வியாஸர் வைகுண்டவாசியான நாராயணனை பக்தியுடன் நமஸ்கரித்து, இவ்விஷயத்தையே கேட்டார். லக்ஷ்மியுடன் கூடிய அந்த நாராயணன், வெகு ஸந்தோஷத்துடன், லக்ஷ்மி, பிரம்மா, தேவர்கள், வியாஸமுனி இவர்களுடன் கைலாஸபர்வதம் அடைந்தார்.

10-13. அவ்விடத்தில் தேவியுடன் வீற்றிருந்த நீலகண்டரும், உமாபதியும், நான்குவித புருஷார்த்தங்களை கொடுப்பவரும், தன் காந்தியால் ஸகலத்தையும் பிரகாசிப்பவரும், ஈசர்களுக்கு ஈசனும், பரமேச்வரனும், நாயகர்களுக்கு நாயகரும், தேவதேவனும், நினைத்த

மாத்திரத்தில் எல்லோருடைய மனோபீஷ்டத்தை அளிப்பவரும், ஸத்ய ஞான ஆநந்தரும், பூர்ணரும் ஸர்வ சாக்ஷியுமான ஈசனை பக்தியுடன் நமஸ்கரித்து, ஜகத்திற்கெல்லாம் க்ஷேமகரமான முன்கூறிய விஷயத்தைக் கேட்டார்கள்.

14. ஸர்வக்ஞரான மகாதேவன் ஸர்வ பூதங்களின் க்ஷேமார்த்தமாக, மதுரமான வாக்கினால் சொன்னார்.

15. ஹே! மஹாவிஷ்ணுவே! நீர் கேட்ட கேள்வியை மெச்சினேன்; மெச்சினேன்! முன்னொரு காலத்தில் ஜகன்மாதாவும், பரமேஸ்வரியான தேவியும், ஜனங்களின் க்ஷேமத்தின் பொருட்டு இதே கேள்வியை கேட்டிருக்கிறாள்.

16. ஆதலால், எல்லோருக்கும் க்ஷேமத்தைக் கொடுக்கும் விஷயமானதால் கிருபைகொண்டு சொல்லுகிறேன். ஞானமே ஹே! மஹாவிஷ்ணு! மோக்ஷத்திற்கு (முக்கிய) ஸாதனம்.

17-20. அந்த ஞானம் வேதசிரஸான உபநிஷத்தால் உண்டாகும் ஞானமன்றி வேறு அன்றென்பது நிச்சயம். முன் அநேக ஜன்மங்களில் சுத்திபெற்று, பிருகிருத ஜன்மத்தில் ச்ரௌத ஸ்மார்த்த கர்மங்களை அனுஷ்டித்து வருகிறவர்களுக்கு ஹே! ஹரியே! என் பிரஸாதத்தால் இந்த சிவஞானம் உதிக்கிறது. நிவிருத்தி தர்மத்திலிருக்கிற (ஸன்யாஸம்) பிராமணனே ஹே! தாமரைக்கண்ணா! ஞானாப்யாஸத்திற்கு முக்ய அதிகாரியாவான் என்று உனக்கு நான் கூறுகிறேன். மற்றப் பிரவிருத்தி தர்மத்திலிருக்கிற பிராமணர்களும், க்ஷத்திரியர்களும், வைச்யர்களும் அவரவர்களுடைய யோக்யதைக்குத் தக்கபடி ஞானாப்யாஸத்திற்கு அதிகாரியாவார்கள். த்விஜ ஸ்திரீகளுக்கும் (பிரம்ம, க்ஷத்திரிய, வைச்ய ஸ்திரீகள்) வேத ஞானாப்யாஸத்தில் அதிகாரம் உண்டு.

21. ஊழியன் செய்கிற சூத்ரனுக்கு புராணத்தாலேயே ஞானம் உண்டாக வேண்டும். ஞான அதிகார விஷயத்தில் ஸ்திரீகளை சூத்ரர்களுக்கு ஸமமாக சில வித்வான்கள் சொல்லுகிறார்கள். (ஸ்திரீ, சூத்ரர்கள் பெயரால் பிராமணர்கள் என்று சொல்லிக் கொள்ளுகிறவர்கள் இவர்கள் வேதார்த்தங்களை அறியச் சக்தியற்றவர்களானதால், அவர்களும் தெரிந்து கொள்ளும் பொருட்டு, வியாஸர் மகாபாரதத்தை இயற்றினார்.)

22. மற்ற அனைவருக்கும் (கீழ்ஜாதியோருக்கு) பாஷாந்திரத்தால் ஞானாயாஸம் விதிக்கப்பட்டிருக்கிறது. அந்தப் படிப்பும் அவர்களுக்கு நாளளவில் உதவியாய் இருக்கும்.

23. எவர்களுக்கு (வாமதேவர் முதலான ரிஷிகளுக்கு) ஸாதனமன்றி ஞானோதயம் உண்டாயிற்றே அவர்களால் ஜன்மாந்திரத்தில் அச்சாதனம் செய்திருக்கவேண்டும் என்று வித்வான்களால் நினைக்கத்தகுந்தது.

24-25. ஆனால் முக்யாதிகாரிகளுக்கு யாதொரு தடையின்றி ஞானம் உதயமாகும். மற்றவர்களுக்கு தடைப்பட்டு ஞானம் உண்டாகிறது. அவ்வாறு தடைபெற்று உண்டாகிற ஞானம் இந்த ஜன்மத்தில் முக்தியைக் கொடுப்பதில்லை. சுத்தமான பிரம்ம ஞானம் சுத்தமாயுள்ள முக்யாதிகாரிக்கே உண்டாகிறது.

26. ஆகையால் எல்லா மனிதர்களுக்கும் முயற்சியின்றி முக்தி கிடைப்பது அரிது. எக்ஞம், தானம் முதலியவைகள் முக்திபெற நேர்காரணம் ஆகா.

27. ஆகையால் சிரமமன்றி, எல்லோருக்கும் எந்த வழியால் முக்தி கிடைக்குமோ அவ்வழியை ஜகத்தின் நன்மையின் பொருட்டு சொல்லுகிமேன்; ஹே! மஹாவிஷ்ணு! கேளும்.

28. உலகத்தில் என்னுடைய முக்யமான கேஷத்திரங்கள் சில உள்ளன. அவைகளில் ஏதாகிலும் ஒன்றில் வாஸம் செய்தால் புக்தியும் முக்தியும் கிடைக்கும்.

29-30. வாரணாஸி (காசி) என்ற, எனக்கு பிரியகரமான, புண்ய கேஷத்திரம் ஒன்றுண்டு; அந்த கேஷத்திரத்தில் மரணம் அடைகிறவனுக்கு, கிருபை புரிந்து, பிரம்மத்தை விளக்கும் தாரக மந்திரத்தை உபதேசம் செய்கிறேன். ஹே! மஹாவிஷ்ணு! அவ்விடத்தில் மரணம் அடைகிறவனுக்கு மோக்ஷம் கிடைக்கும்.

31. தக்ஷிண கைலாஸம் என்ற பெயருடையதும், எனக்குப் பிரியமான துமான ஒரு ஸ்தலம் உண்டு. அவ்விடத்தில் எல்லா தீர்த்தங்களும் இருக்கின்றன.

32-33. அங்குள்ள பரிசுத்தமானதும், பாபத்தை நாசம் செய்ய வல்லதுமான ஸவர்ணமுகரி நதியில் மாதம்தோரும் வரும்

வ்யதீபாதத்திலும், மாசி மாஸ மக நக்ஷத்திர தினத்திலும், ஞாயிற்றுக் கிழமையிலும், அமாவாஸையிலும், ஒருவன் ஸ்நாநம் செய்து, காலஹஸ்தி ஈசனான என்னை பூஜிக்க வேண்டும்.

34-35. எவன் ஒருவன் அந்தக்ஷேத்திரத்தில் பக்தியுடன், ஒரு வருஷம் வாஸஞ்செய்து, தினந்தோறும், தக்ஷிண கைலாஸவாஸியும், கருணாநிதியுமான ஈசனை தரிசித்து போஜனம் செய்கிறானே ஹே! மஹாவிஷ்ணு! அவனுக்கு மோக்ஷத்தைக் தரும் ஞாநம் மரண காலத்தில் உதிக்கிறது. அதனால் முக்தனாகிறான்.

36. வ்யாக்ரபுரத்தில் (சிதம்பரத்தில்) யாரேனும் ஈசனை தினந்தோறும் நமஸ்கரித்து, ஸந்தோஷத்துடன், ஒரு வருஷ காலம் வஸிக்கிறானே அவனுக்கு முக்தி கிடைப்பதில் ஸந்தேகமில்லை.

37-39. எவனாகிலும் விருத்தாசலத்தில் பக்தியுடன் இரண்டு வருஷ காலம் வஸித்து, அந்த விருத்தாசல மகாதேவனை, மும்முறை வலம்வந்து, நமஸ்கரிக்கிறானே அவனுக்கு முக்தி சிரமமில்லாமல் கிடைக்கும். இதில் ஸந்தேகமில்லை.

40. ஆதலால், ஒரு மனிதன் புண்ய ஸ்தலத்தில் வஸிப்பதால் ஸம்ஸார பெரிய பயத்தினின்றும் சிரமமின்றி கடைத்தேறுகிறான். ஆகையால் சிரமமில்லாமல் மோக்ஷ விருப்பள்ளவன் முன்சொன்ன ஸ்தலங்களுள் ஏதாகிலும் ஒன்றில் பக்தியுடன் பூஜிக்க வேண்டும்.

41-45. ஸூதர் சொல்லுகிறார்:- இவ்விதம் பரமசிவன் சொல்லியதைக் கேட்டு லக்ஷ்மியுடன் மகாவிஷ்ணுவும், பிரம்மா முதலான தேவர்களும், வியாஸரும், பக்த பிரியரான ஈசனை நமஸ்கரித்து, அதிக பக்தியுடன் ஸர்வஜகப்பதியான விஷ்ணு, பிரம்மா தேவர்கள் வ்யாஸர் இவர்களுக்கு விடைகொடுத்து அனுப்பிவிட்டு, எல்லாக்ஷேத்திரங்களுள் உத்தமமானதும், பஞ்ச யோஜனை நீளமும், பத்து யோஜனை அகலமும், பிரம்மா, ஸரஸ்வதி, இந்திரன், நீலாதேவி, ஸர்ப்பம், யானை மற்றும் தேவ கந்தவர்வ ராக்ஷஸ முனிகளால் பூஜிக்கப்பட்டதாயும், போக மோக்ஷத்தை கொடுக்கக்கூடிய தாயுமுள்ள தக்ஷிண கைலாஸத்தை, லக்ஷ்மி ஸஹிதமாய் அடைந்தார்.

46. வேதம் அறிந்த பிரம்மா, பாபத்தை நாசம் செய்யும் விருத்தாசலத்தை ஸந்தோஷத்துடன், ஸரஸ்வதி ஸகிதராய் அடைந்தார்.

47-48. எல்லா ஞானத்திற்கும் இருப்பிடமான வேதவியாஸ முனி சிரத்தையுடன் ஸ்ரீகாசி கேஷத்திரத்தை அடைந்தார்.

49-50. மற்றெல்லா தேவர்களும், ஸந்தோஷத்துடன், போக மோக்ஷத்தை அளிக்கும் வியாக்ரபுரத்தை பக்தியுடன் அடைந்தார்கள். அந்த கேஷத்திரத்தில் அம்பிகாபதியான தேவேசன் எப்பொழுதும் தாண்டவம் ஆடுகிறார்.

51-52. நான் வியாஸருடைய வார்த்தையின் பேரில், வெகு சிரத்தையுடன், தக்ஷிண கைலாஸத்தில் ஒரு வருஷ காலம் வஸித்து, அதுபோலவே ஹே! முனிகளே! வ்யாக்ரபுரத்திலும், விருத்தாசலத்திலும், ஸ்ரீகாசியிலும் வஸித்து அதிக ரமணீயமாயுள்ள ஞானத்தை அடைந்தேன்.

53. நீங்களும், உங்களுக்குள்ள சித்தையின் பிரகாரம், முற்கூறிய ஏதாகிலும் ஒரு கேஷத்திரத்தில் முக்தியடையும் பொருட்டு வாஸம் செய்யுங்கள். இவ்விதம் வஸித்ததில் அநேகர்கள் ஸம்ஸார பந்தத்திலிருந்து விடுதலை பெற்றிருக்கிறார்கள்.

அத்தியாயம் - 8

கால அளவும், அதைத்தாண்டிய ஸ்வரூபமும்

1. நைமிசாரண்யவாஸிகள்:- ஹே! வித்வான்! காலத்தை அறிந்தவர்களால், காலத்தின் ஸங்க்யை எவ்விதம் சொல்லப் பட்டிருக்கிறது; காலத்திற்கு உட்படாதவர் யாவர்? இதை தயவுசெய்து கூறவும்.

2. ஸூதர்:- காலத்தின் ஸங்கியையை கோடி ஜன்மங்களாலும் என்னால் சொல்ல முடியாது; மேலும், அநேக முனி ச்ரேஷ்டர்கள், தேவர்கள், அல்லது மகாத்மாவான சிவனாலேயும் சொல்ல முடியாது.

3. ஆயினும், உங்கள்மேல் உள்ள தயவால், சுருக்கமாய்ச் சொல்லுகிறேன். ஹே! பண்டிதர்களே! 15 காஷ்டைகள் உள்ளது ஒரு நிமிஷமாகும்.

4. 30 நிமிஷங்கள் ஒரு கலை, 30 கலைகள் ஒரு முகூர்த்தம்; 30 முகூர்த்தங்கள், இரவு பகலும் சேர்ந்த, மனிதனுடைய ஒரு நாள் ஆகும்.

5-6. அப்படிப்பட்ட 15 நாட்கள் கொண்டது ஒரு பக்ஷம்; இரண்டு பக்ஷங்கள் ஒரு மாதம்; 6 மாதங்கள் அடங்கியது ஒரு அயநம்; தக்ஷிணம், உத்திரம் என்ற இரண்டு அயநங்கள் கூடியது ஒரு வருஷம்; இதில் தக்ஷிணயநம், தேவர்களுக்கு இரவு; உத்திராயநம் பகல்.

7. மனிதர்களுக்கு ஒப்பு தேவர்களுக்கும் பக்ஷம், மாஸம், வருஷம் இவைகளின் கணக்கை வைத்துக் கொள்ளவேண்டும்.

8. தெய்வீகமான 12,000 வருஷங்கள் சேர்ந்தால் நான்கு யுகங்களாகும்; அதில் ஹே! பிராமணர்களே! கிருதயுகத்திற்கு 4000 வருஷங்கள் உள்.

9. அதில் ஸந்தி என்றும், ஸந்தி அம்சம் என்றும் 800 வருஷங்கள் சேர்க்கவேண்டும். திரேதாயுகத்திற்கு தெய்வீகமான 3000 வருஷங்கள்; ஸந்தி, ஸந்தி அம்சம் 600 வருஷங்கள்.

10. துவாபரத்திற்கு ஸந்தி, ஸந்தி அம்சம் சேர்ந்து 2400 வருஷங்கள்; கலியில் ஸந்தி, ஸந்தி அம்சம் உள்பட, 1200 வருஷங்கள்.

11. ஹே! முனிச்ரேஷ்டர்களே! ஆக நான்கு யுகங்களும் சேர்ந்து 12,000 வருஷங்கள் ஆகின்றன.

12. இக்கணக்குள்ள 71 யுகங்கள் சேர்ந்து ஒரு மன்வந்திரம் ஆகும். அப்படி 14 சேரின் பிரம்மாவுக்கு ஒரு நாள் ஆகும்.

13. பிரம்மாவின் ஒரு பகலுக்கு வித்வான்களால் 'கல்பம்' என்று பெயர் கொடுக்கப்பட்டிருக்கிறது; அவ்விதமே இரவுக்கும்.

14. கல்பங்கள் 360 சேர்ந்தால் பிரம்மாவுக்கு ஒரு வருஷம் ஆகும். இப்படி 100 வருஷங்களுக்கு 'த்விபரார்த்தம்' என்று பெயர்.

15. ஹே! முனிகாள்! இந்த பிரம்மாவினுடைய முடிவில் ஜகத் மாயையில் லயமடைகிறது. அவ்விதமே விஷ்ணுவும், ருத்ரரும் பிரகிருதியில் லயமடைகிறார்கள்.

16. பிரம்மா, விஷ்ணு, ருத்ரன் இவர்களின் பலவித மூர்த்திகள் அததன் காரணங்களில் லயமடைகின்றன.

17-18. அந்த மாயையும் பிரளய காலத்தில், பரமாயும், பரம ஈசராயும், ஸத்யம், ஞானம், ஆனந்தம், அநந்தம், பிரம்மா, ருத்ர

முதலிய நாமங்களால் கூறப்பட்டதில் (ப்ரம்மத்தில்) அபேதமாக லயமடைகிறது; இதற்கு காரணம் கண்டறிவது முடியாததாய் இருக்கிறது; மாயை என்ற பெயர், வேறுவிதமாகத் தோற்றுதலுக்குக் காரணமாதலால், வழங்கி வருகிறது.

19-21. ஆத்ம தத்துவத்தை மறைக்கிறபடியால், வித்வான்களால், இதற்கு 'தமஸ்' என்றும்; வித்யையை நாசஞ் செய்வதால் 'அவித்யை' என்றும், ஸத் பதார்த்தத்திற்கு விலக்ஷணம் என்பதைப்பற்றி 'அஸத்' என்றும்; காரியத்தை உத்பத்தி செய்கிறதால் 'காரணம்' என்றும், காரியம்போல் வ்யக்தமாக விராதபடியால் 'அவ்யக்தம்' என்றும், கூறப்படுகிறது. இந்த மகேச்வரீ என்ற சக்தியானது பரமாத்மாவைப் போல் ஸுதந்தரமன்று.

22. தேவதேவனும் பரமாத்மாவான சிவனுடைய இச்சக்தியால் முக்யமான இந்தகாலம் உதித்தது; எல்லா ஜந்துக்களும் இக்காலத்திற்குள் அடங்கியுள்ளன.

23. அந்த காலமும், மஹாதேவரிடத்தில், மாயையால் எப்பொழுதும் கல்பிக்கப்பட்டிருக்கிறது; எல்லோரும் காலத்தினிடம் லயமடைகின்றார்கள்; காலம் எப்பொழுதும் லயமடைகிறதில்லை.

24. காலம், மாயை இவைகளினுடைய கார்யமும், சிவனால், வ்யாபிக்கப்பட்டிருக்கிறது; எவ்விதம் காலதத்வம் எல்லாவற்றையும் கடந்திருக்கிறதோ, அவ்விதமே சிவன் காலத்திற்குட்படாதவர்.

25. ஆயினும், காலம் அஸத்யமாதலால், மாயையுடன் லயமடைகிறது; ஹே! ப்ராமணர்களே! சிவன் ஸத்ய ஸ்வபாவ மாகையால் லயமடைகிறதில்லை.

26. உண்டான பதார்த்தங்களுக்கும், நஷ்டமான பதார்த்தங்களுக்கும், இனி வரப்போகிற பதார்த்தங்களுக்கும் காலத்திற்குட்படாத சிவன் காரணம் என்று சொல்லப்படுகிறது.

27. இந்த தேவனுடைய ப்ரஸாதத்தால் பிரம்மா, விஷ்ணு முதலானவர்களுடைய ஸ்தானங்கள் என்றும், அவர் அதீனமே ஸமஸ்த ஜகத் என்றும், நித்யமான ச்ருதி கூறுகிறது.

28. ஹே! வித்வான்களே! கணக்கற்ற பிரம்மாக்கள் லயமடைந்தார்கள்; அப்படியே கணக்கற்ற விஷ்ணு, ருத்ரர், இந்திரன் முதலானவர்களும் லயமடைந்தார்கள்.

29. சிவன் ஒருவரே, ச்ருஷ்டி ஸ்திதி ஸம்ஹாரங்களை நடத்தும் பொருட்டு பிரம்மா, விஷ்ணு, ருத்ரர் என்ற கல்பனையால் விளங்குகிறார்.

30-31. பிரம்மா என்பவர், ரஜோகுணத்திற்குள்ளாகி, அக்குணத்தால், ஹே! பண்டிதர்களே! எல்லா ஜகத்திற்கும் சிருஷ்டி கர்த்தாவானார். விஷ்ணுவானவர், தமோகுணத்திற்கு உள்ளாகி, ஸத்வ குணத்தால் எல்லா ஜகத்திற்கும் ரக்ஷகர் ஆனார்.

32. ருத்ரர் ஸத்வகுணத்திற்குள்ளாகி, தமோகுணத் தால் ஜகத்திற்கு நாசகர் ஆனார்.

33. குணபேதத்தால் பிரம்மாவினிடமாக அளவற்ற மூர்த்திகள் உண்டானார்கள். விஷ்ணு, ருத்ரர்களிடமிருந்தும் அவ்வாறே உண்டானார்கள்.

34. ஸத்வகுண அதிகத்தால் சில மூர்த்திகள் உத்கிருஷ்டங்களானார்கள்; சில மூர்த்திகள் தமோகுண அதிகத்தால் நாசகரர் ஆனார்கள்.

35-36. ஹே! பிராமணர்களே! ஜகத்தின் கேமத்தின் பொருட்டு ஒரு குணம் ஜாஸ்தியாகவும், ஒரு குணம் குறைவாகவும் மூர்த்திகளில் அமைக்கப்பட்டிருக்கிறது. எல்லா மூர்த்திகளிலும் ஸத்யாதி லக்ஷணங்கள் பொருந்திய சிவன் நமூவுதலற்ற ஆத்மரூபமாக, எப்பொழுதும், இருக்கிறார்; அத்தகைய சிவனை எல்லா ஜந்துக்களும் 'தான்' என்கிற ஞாநத்தால் அறிகிறார்கள்.

37. மாயையால் (தங்களை) சிவரூபமாக நினைக்கிறார்களில்லை; தேவதேவனுடைய பிரஸாதத்தால், ச்ருதியால் உண்டாகும் ஆத்ம வித்யையாலும், அநேக ஜன்மங்களின் கடையில் வித்வான்கள் சிவனை அறியவே அறிகிறார்கள்.

38. பிராஸாதமடையாத பாபஜனங்கள் மாயையால் மோகிக்கப் பட்டு ஜனன மரணங்களால் பீடிக்கப்பட்டு, தேவ ஈசனை எப்பொழுதும் அறிகிறதில்லை.

39. எந்த மூர்த்தியாய் இருந்தாலும் அதை பிரம்ம பாவனையாக ஆராதிக்கும் பக்ஷத்தில் கிரமமாக சங்கரனை அடைகிறார்கள்.

40. ருத்ர மூர்த்தியை ஆராதித்தால், அவர் பிரஸாதத்தால், நேராக, சீக்கிரத்தில் எல்லாவற்றிலுமிருக்கிற சிவனை அடைகிறார்கள்.

41. சிவன் அதிகமாக எல்லா ருத்ரமூர்த்திகளிலும் விளங்குகிறார்; மற்ற மூர்த்திகளில் சற்று ஏற்றகுறைவாக விளங்குகிறார்.

42. எவ்விதம் நிர்மலமான கண்ணாடியில் முகம் நன்றாகத் தோன்றுகிறதோ அவ்விதம் சுத்தமான மூர்த்திகளில் மஹாதேவன் நன்றாக விளங்குகிறார்.

43. ஹே! வேதமறிந்த பிராமணர்களே! சில வேத வாக்கியங்கள் ருத்ரமூர்த்தியை ஆச்ரயித்து பரமகாரணரான சிவனிடத்தில் முடிவு பெறுகிறது.

44-45. அப்படியே சில வேத வாக்கியங்கள் விஷ்ணு மூர்த்தியை ஆச்ரயித்தும், சிலது பிரம்மமூர்த்தியை ஆச்ரயித்தும், சிலது அக்நிமூர்த்தி யையும், சிலது சூரியமூர்த்தியையும் அச்ரயித்து சிவனிடமே முடிவு பெறுகிறது.

46-49. சம்புவைக் குறித்து கூறும் புராணங்கள் பத்து; விஷ்ணுவைப்பற்றி நான்கு; பிரம்மாவைப்பற்றி இரண்டு; ஒன்று அக்னியைப்பற்றி; சூரியனைப்பற்றி ஒன்றும், இவ்விதமாக ஹே! முனிகளே! மூர்த்திகள் மூலமாக, மோக்ஷத்தை அளிக்கும் ஸத்யாதி குணங்களையுடைய ஒரே சிவனே, அந்தந்த மூர்த்திகளில் பிரதிபாதிக்கப்பட்டும், பிரம்மா, விஷ்ணு, ருத்ரர்களால் உபாஸிக்கப்பட்டும் இருக்கிறார். இவரையன்றி மற்றவை எல்லாம் ஹே! பிராமணர்களே! அறித்யம்; இவர்தான் நாசமற்றவர்.

50-52. இவர் ஆத்ம வித்துக்களுக்கும் ஆத்மாவாகவும், அக்ஞானி களுக்கும் ஆத்மாவாயும் இருக்கிறார். இவரிடம் இருந்தே மாயா ரூபமான ஜகத் உண்டாயிற்று; இவரிடத்திலே இருந்து, நாசமடைகிறது; ஹே! முனிகளே! ஒவ்வொரு கல்பத்திலும் பிரம்மா, விஷ்ணு முதலானவர்கள் இவரிடத்திலிருந்தே உண்டாகிறார்கள். அவ்விதமே இவரிடமே லயமடைகிறார்கள். இந்த ஒரே மகாதேவரே ஸர்வ ஸாக்ஷியாக இருக்கிறார்.

53-55. அம்பிகாபதியாயும், நீலகண்டராயும், முக்கண்ணராயும், சந்திரசேகராயுமுள்ள ஹரன் வியாக்ரபுரத்திலும், ஸ்ரீகாசி க்ஷேத்திரத்திலும், ஸோமநாதத்திலும், விருத்தாசலத்திலும், வேதாரண்யத்திலும், வல்மீகத்திலும், க்ஷேத்திரங்களில் உத்தமமான தக்ஷண கைலாஸத்திலும் எப்பொழுதும் ஸான்யத்தியத்தை அடைந்தவர்.

56. மோக்ஷத்தை இச்சிக்கிற தேவாதி ஸகல பக்தர்களாலும் இவர் உபாஸிக்கத் தகுந்தவர்; ஸம்ஸாரத்தில் முழுகியவர்களுக்கு இவரையன்றி தூக்கிவிடும் பிரபு எவர் இருக்கிறார்?

57-58. மகாதேவரைத் தவிர வேறு எவரும் உத்தரிக்க வல்லவர் இல்லையென்று ச்ருதி முறையிடுகிறது. ஆதலால், ஸர்வ பிரயத்னத்தாலும், முனிகளான நீங்கள் காலபாசத்தை நிவர்த்திக்க சந்திரசேகரரான சங்கரனையே கேட்கத்தகுந்தது; அவரையே தியானஞ் செய்யத்தகுந்தது; பூஜிக்கத்தகுந்தது.

59. இவ்விதமாகக் கூறிய ஸுதர் வார்த்தையை நைமிசாரண்ணிய வாஸிகள் கேட்டு, சிவன் காலத்திற்கு உட்படாதவர் என்று தெரிந்து கொண்டார்கள்.

அத்தியாயம் - 9

பூமி கிளம்பிய விவரம்

1. நைமிசாரண்ய வாஸிகள் கேள்வி:- ஹே! எல்லாம் அறிந்த பகவானே! விஷ்ணுவால் பூமி ஜலத்திலிருந்து எப்படி உத்தரிக்கப் பட்டது? அதை எங்களுக்குச் சுருக்கமாக சொல்லுங்கள்.

2. ஸுதர்:- (கல்பாரம்பத்தில்) எல்லாம் ஒரே ஜலமாயும், பயங்கரமாயும், பிரிவற்றும், இருளடைந்தும், அக்னி முதலியவை அன்றியும் இருந்தது. அப்பொழுது ஒன்றும் தோன்றாமலிருந்தது.

3. இவ்விதம் ஒன்றாய் பரவியிருக்கும் ஜலத்தில் ஸ்தாவராதி ஜகத்தெல்லாம் ஆழ்ந்திருக்கும்பொழுது அந்தப் பிரளய ஜலத்தில் விஷ்ணு உதயமானார்.

4. ஹே! வேதம் அறிந்தவர்களே! கணக்கற்ற நேத்திரங்கள், பாதங்கள், சிரஸ்கள் உடைய அந்த புருஷனுக்கு நாராயணன் என்று பெயர்.

5-6. அவர் அந்த ஜலத்தில் பரம காரணராயும், ஸத்யராயும், நித்யராயும், பரப் பிரம்மமாயும், உமாபதியாயும், ஈசனாயும், ஊர்த்வ ரேதஸாகவும் (ஞானம் மேல்நோக்கி இருக்கிறவராகவும்), விருபாக்ஷனாயும் இருக்கிற சிவனை இருதயத்தில் த்யானஞ்செய்து

கொண்டு, யோக நித்திரையில் இருந்தார். அந்த நாராயணனைக் குறித்த அடியில்கண்ட ச்லோகத்தைக் கூறுகிறார்கள்.

7. அப்பு (ஜலம்) என்பதற்கு நாரம் என்று பெயர்; ஏனெனில் நரனிடமிருந்து அப்பு உண்டாயிற்று; அது எவருக்கு அயநமாக (இருப்பிடமாக) ஆயிற்றோ அவருக்கு நாராயணன் என்று பெயர்.

8-12. அந்த நாராயணன் தேவதேவனும், பரமாத்மாவான சிவனுடைய கட்டளையின்பேரில், ஜலத்தில் மூழ்கிக்கிடக்கும் பூமியை உத்தாரணஞ் செய்யும் பொருட்டு, பெரிய மலைக்கு ஒப்பானவராக ரூபத்தை தரித்து அட்டஹாஸஞ் செய்து கொண்டு, ரஸாதலத்தையும் பிரவேசித்து, கோரப் பற்களால், ஜலத்தில் மூழ்கியிருந்த பூமியை தூக்கினார். அவருடைய கோரப்பற்களின் நுணியில் அனுப் பிரமாணமாய் விளங்கிய பூமியை ஜநோலோகவாஸிகளான ஸித்தர்களும் பிரம்ம ரிஷிகளும் பார்த்து, ஸந்தோஷத்துடன், அதிக பராக்கிரமசாலியான அந்த ஹரியை சிரத்தையுடன் பின்வருமாறு ஸ்தோத்திரத்தார்கள்.

13-34. புராண புருஷரே! பரமாத்மாவே உமக்கு நமஸ்காரம்; ஜனனம், மரணம், ரோகம் முதலியவை அற்றவரே; சுத்தாத்மாவே; ஜீவநாயகரே; ஜகன்நாதரே; லோகாலோக ஸ்வரூபரே; லோகபதியே உமக்கு நமஸ்காரம். சங்கு, சக்கிரம், கதை, பத்மம் இவை தரித்தவரே, ஹே! விஷ்ணுவே, ஹிரண்ய கர்ப்பரே, லக்ஷ்மீபதியே, பூபதியே உமக்கு நமஸ்காரம். ஸ்வயம்புவே, ஸுத்ராத்தமா முதலானவரே, விராட் பிரஜாபதியே நேரே சிருஷ்டித்தவரே உமக்கு நமஸ்காரம். விச்வ, தைஜஸ, பிராக்ஞ ரூபரே உமக்கு நமஸ்காரம். ஜாக்ரித, ஸ்வப்ந, சுழுப்திரூபரே உமக்கு நமஸ்காரம். அவஸ்தைகளுக்கு சாக்ஷிரூபரே, அவஸ்தை யற்றவரே, அச்சுதரே, தூரியரே, விசுத்தரே, தூரியாதீதரே, உமக்கு நமஸ்காரம். ஸகலத்திற்கும் ஆதியே, பரமாத்மாவே, ஓம்காரரூபரே, சிவனே, மங்களத்தை பயப்பவரே, ஹே! பிரபோ, உமக்கு நமஸ்காரம். ஸர்வக்ஞரே, ஞானத்தைக் கொடுக்கிறவரே, ஜகத் காரணரே விச்வரூபரே, பிரம்மாவே உமக்கு நமஸ்காரம். நித்யசுத்தரே, புத்தரே, முக்தரே, ஸுகரூபரே, வாக்கிற்கும் மனதிற்கும், எட்டாதவரே உமக்கு நமஸ்காரம். அப்ரமேயரே, சாந்தரே, ஸ்வயம்பிரகாசரே, ஸாக்ஷியே, புராண புருஷரே, நற்கதியடையக் காரணரே உமக்கு நமஸ்காரம். ஆகாசாதி பிரபஞ்சரூபரே, மாயா ரூபரே, மாயைக்கும் ஸத்தைக் கொடுப்பவரே, ஜனார்த்தன உமக்கு நமஸ்காரம். வாஸுதேவ,

பிரத்யும்ன, ஸங்கர்ஷ்ண, அநிருத்த ரூபா உமக்கு நமஸ்காரம். யோக ரூபியே, யோகத்தால் அறியப்பட்டவரே, யோகிகளுக்கு இஷ்ட பூர்த்தி செய்பவரே உமக்கு நமஸ்காரம்; மத்ஸ்ய கூர்மரூபரே உமக்கு நமஸ்காரம். வராக, நரஸிம்ஹ, வாமன, பரசுராம, ராம, பலராமரே உமக்கு நமஸ்காரம். கிருஷ்ண, ஸர்வக்ஞா, கல்கிருபரே, கர்மிகளுக்கு பல ரூபியே, கர்ம ரூபியே உமக்கு நமஸ்காரம். முக்குணங் களுடையவரே, நிர்குணரே, அற்புதரே, அமரேசரே, மங்கள காரணரே உமக்கு நமஸ்காரம், நக்ஷத்ர, சந்திர, சூர்ய, இந்திரரூபரே உமக்கு நமஸ்காரம். பத்மநாபா, சாரங்கபாணி, விசாலநேத்திரா, ஸ்ரீதரா, நாயகா உமக்கு நமஸ்காரம். ஸம்ஸாரதாபத்தை போக்கடிப்பதில் முக்ய காரணரே ச்ரேளத ஸ்மார்த்த கர்மானுஷ்டானி களுக்கு சீக்கிரத்தில் மோக்ஷம் அளிப்பவரே உமக்கு நமஸ்காரம். மற்றவர்களுக்கு ஸம்ஸாரத்தைக் கொடுப்பவரே, அஸுராந்தகா, வித்யாதரர்களால் பூஜிக்கப்பட்டவரே உமக்கு நமஸ்காரம். க்ஷீர ஸமுத்ரத்தில் சயனித்திருப்பவரே, வைகுண்ட வாஸியே உமக்கு நமஸ்காரம். ஆசையாகிற ஸமுத்ரத்தில் மூழ்கினவர்களுக்கு வைராக்கிய மென்ற தெப்பக்கட்டையை அளிப்பவரே உமக்கு நமஸ்காரம்.

35. ஸுதர்:- இவ்விதம் ஸநகாதி ஸித்தர்களாலும், பிரம்ம ரிஷிகளாலும் ஸ்தோத்திரஞ் செய்யப்பட்ட அந்த வராகரூபியான ஸ்ரீமஹாவிஷ்ணு அவர்களுக்கு அனுக்கிரகம் செய்தார்.

36. பிறகு, முன்னர்போல் பூமியை ஸ்தாபித்து, வராகரூபத்தை நீக்கி, பிரம்ம ஸ்வரூபமாயினார்.

37-38. அந்த பூமி, தோணியைப்போல், ஜலத்தின் மத்தியில் ஸ்தாபிக்கப்பட்டது. அந்த பூமியில் சிவ பிரஸாதத்தால் பிரஜாபதியான பிரம்மா, பூர்வகல்பத்தில் லயமடைந்திருந்த ஸகல பதார்த்தங்களையும் முன்போல் சிருஷ்டிக்க ஆலோசித்தார்.

39. இவ்விஷயத்தை நைமிசாரண்யவாஸிகள் கேட்டு எல்லோருக்கும் நன்மையைப் பயக்கும் ஸுதரைப் பூஜித்தார்கள்.



பிரம்ம சிருஷ்டி வரலாறு

1. நைமிசாரண்யவாஸிகள்:- ஹே! புண்ய ச்ரேஷ்டரே! பிரம்மா, எவ்விதம், சராசரமான ஸகல ஜகத்தையும் சிருஷ்டித்தாரோ, அதைச் சுருக்கமாக எங்களுக்குச் சொல்லுங்கள்.

2. ஸூதர்:- சிருஷ்டிக்க இச்சையுடைய அந்த பிரம்மாவிற்கு, ஹே பிராமணர்களாள்! உமாபதியின் கட்டளையால், முன் கல்பத்தைப்போல, அபுத்தி பூர்வகமாயும் தமோமயமாயுமுள்ள ஓர் சிருஷ்டி உண்டாயிற்று. (இச்சையன்றி தானே நித்திரையிலிருந்து எழுந்திருப்பதுபோல, பிராணிகளின் கர்ம வசத்தால் அவ்யக்தம் அல்லது அவித்யை உண்டாயிற்று).

3-4. தமஸ், மோகம், மகாமோகம், தாமிஸ்ரம், அந்ததாமிஸ்ரம் இவ்வித ஐந்து கிளைகளாக அந்த ப்ரபிரம்மத்தினிடமிருந்து அவித்யை உண்டாயிற்று. ஹே த்விஜர்களாள்! இந்த தாமஸ சிருஷ்டி ஐந்து விதமாக வகுக்கப்பட்டிருக்கிறது.

5. ஹே! வேதம் அறிந்தவர்களே! உள்ளும் வெளியும் பிரகாசமற்றதும், அசைவற்றதும், அறிவற்றதுமான இந்த (விருக்ஷாதி முக்ய சிருஷ்டி) உண்டாயிற்று.

6. ஸகலத்தையும் சிருஷ்டி செய்ய இச்சைகொண்ட பிரம்மா, இதைப் பார்த்து, இது பிரயோஜனமற்றது என்று எண்ணி வேறு யோஜனை செய்தார்.

7. அப்படி யோஜனை செய்த பிரஜாபதியான பிரம்மாவிற்கு துக்கத்துடன் கூடிய திர்யக் ஸ்ரோதஸ் (கீழ்ப்பிரவாகம்) சிருஷ்டி உண்டாயிற்று.

8. பசு முதலியவைகள் இந்த கீழ்ப்பிரவாக சிருஷ்டி என்றறிக. இதுவும் பிரயோஜனமற்றது என்று மறுபடியும் யோஜிக்கலாயினார்.

9. அவ்விதம் யோஜித்த அவருக்கு ஹே! த்விஜர்களே! ஸாத்வீகமாயும், ஊர்த்வ ஸ்ரோதஸாயும் (மேல்பிரவாகமாயும்), அதிக சுகத்தைக் கொடுக்கிற தாயுமுள்ள ஒரு சிருஷ்டி உண்டாயிற்று.

10-12. இதற்குத் தேவ சிருஷ்டி என்று பெயர்; இதுவும் பிரயோஜன மில்லை என்று பிரம்மா நினைத்து, ராஜஸமாயுள்ள சிருஷ்டியைச் செய்ய

உத்தேசித்தார். அப்படி யோஜிக்குமளவில், சிவனுடைய கட்டளையால், அர்வாக் ஸ்ரோதஸ் என்று சொல்லப்பட்ட மனித சிருஷ்டி உண்டாயிற்று.

13. மறுபடியும் யோஜித்த பிரம்மாவிற்கு, மகாதேவன் கட்டளையின் பேரில், பூதம் முதலிய (பிரேத, பிசாசம் முதலிய) சிருஷ்டி உண்டாயிற்று. இவ்விதமாக பிரம்மவிடமிருந்து ஐந்து விதமான சிருஷ்டிகள் உண்டாயின.

14-15. பிரம்மாவின் சிருஷ்டிகளில் முதல் மகத்தவமும், இரண்டாவது பூததன்மாத்திரைகள் என்று, வேதம் அறிந்தவர்களே! அறியுங்கள். மூன்றாவது வைகாரிகம் என்று சொல்லப்பட்ட இந்திரியங்களின் சிருஷ்டி; இம்மூன்றும் பிராகிருத சிருஷ்டி என்பதாம்.

16. நான்காவது, முக்ய ஸர்கங்கள் என்ற பெயருடைய ஸ்தாவர சிருஷ்டி; ஐந்தாவது திர்யக் ஸ்ரோதஸ் என்ற பசு ஜாதிகளின் சிருஷ்டி.

17. ஆறாவது, தேவ சிருஷ்டி, ஏழாவது அர்வாக் சிருஷ்டி என்றது (மனுஷ்ய சிருஷ்டி); எட்டாவது, ஹே! முனிகாள்! பூதப்பிரேதாதிகள்.

18-19. ஒன்பதாவது, பிராகிருதமாயும் வைகிருதமாயுமுள்ள கௌமார சிருஷ்டி; இவைகளுள் உட்பிரிவுகள் கணக்கற்றவை ஆதலால், பிரயோஜனமற்றவை என்று நான் விஸ்தரிக்கவில்லை.

20. பிரம்மா முதலில் ஸநக, ஸநாதந, ஸநந்தன, ரிபு, ஸநக்குமார் இவர்களை சிருஷ்டித்தார்.

21. இந்த பிரம்மாவின் மானஸ புத்திரர்களான இவ்வைவரும், பிரம்மாவிற்கு ஸமாநமாகவும், அதிக வைராக்யம் உள்ளவர்களாகவும் ஆனார்கள்.

22. இந்த பிரஜாபதி புத்திரர்கள் அகர்த்தாவாயுள்ள ஆத்மாவை அனுஸந்தானம் செய்தாலும், சிவ தியானத்தில் ஒரே மனசுடன் இருந்ததினாலும் சிருஷ்டி கர்மத்தை இச்சித்தவர்களன்று.

23. பிரம்மாவோ உலகங்களை சிருஷ்டியாதியின் மூலமாக, அம்பிகாபதியின் மாயையால் (அறிவில்லாமல்) மோகமடைந்தார்.

24-25. அப்படி இருந்தவரைப் பார்த்து புருஷோத்தமரும், பிதாவாயுள்ள நாராயணன் புத்திரரான பிரம்மாவை எச்சரித்தார்.

ஐகத்காரணரான விஷ்ணுவால் எச்சரிக்கப்பட்ட நான்முகன் ஸநாதநரான விஷ்ணுவை த்யாநஞ் செய்து கடுமையான தவத்தைச் செய்தார். இவ்விதம் சிலகாலம் தவம் செய்தும் ஒன்றையும் அடையவில்லை.

26. பிறகு பிரம்மாவிற்கு அதிக கோபம் உண்டாயிற்று; அக்கோபத்தால் கண்களிலிருந்து நீர் துளிகள் விழுந்தன.

27. இச்சமயத்தில் கருணாநிதியான பரமேச்வரன், தயையால், இந்த பிரம்மாவிற்கு உபதேசம் செய்தார்.

28. மறுபடியும் ஹே! விப்ரர்காள்! தேவதேவரான அம்பிகாபதியின் பிரஸாதத்தால் அந்த நான்முகன் அதிகோரமான தவம் செய்தார்.

29-37. சிருஷ்டி நிமித்தம், அந்தப் பிதாமகனுடைய புருவத்திற்கும் நாசிக்கும் மத்தியமான அவிமுத்தம் என்ற பிரதேசத்தினின்று, திருமூர்த்திகளில் ஒருவரும், நித்யரும், எல்லா தேவர்களால் நமஸ்கரிக்கப்பட்டவரும், கருணாநிதியுமான மஹாதேவன், அர்த்தநாரீச்வர ரூபத்துடன் வெளிப்பட்டார். அந்த அஜநாயும், சங்கரனாயும், ஒளிராசியாயும், உமாபதியாயும், சர்வக்ரூராயும் ஸர்வ கர்த்தாவாயும், நீலலோகிதர் என்ற பெயருடையவரை, பிரம்மா பார்த்து, பக்தியுடன் நமஸ்கரித்து, ஸந்தோஷத்துடன் ஸ்தோத்திரம் செய்து, அந்த தேவ தேவரைப் பார்த்து அநேக பிரஜைகளை நீரே சிருஷ்டி செய்யும் என்று சொன்னார். இந்த பிரம்மதேவனுடைய வாக்கைக்கேட்டு அந்த ஈசன் தனக்குச் சமமாயுள்ள ருத்திரர்களைச் சிருஷ்டித்தார். அந்த ஈசனைப் பார்த்து ஐகத்பிரபுவான பிரம்மா ஜனன மரண பயத்துடன் கூடிய பிரஜைகளைச் சிருஷ்டி செய்யும் என்று சொன்னார். அதைக்கேட்ட கருணாநிதியான மகாதேவன், புன்சிரிப்புடன், மங்களமற்ற இந்த பிரஜைகளை நான் சிருஷ்டிக்க மாட்டேன்; துக்க ஸமுத்திரத்தில் மூழ்கிய இந்த பிரஜைகளுக்கு (தக்ஷணமூர்த்தி) குரு ரூபமாகி, வேதாந்த ஞானத்தைக் கொடுத்து உத்தாரணஞ் செய்வேன்; துக்கத்துடன் கூடிய இந்தப் பிரஜைகளை, ஹே! பிரஜாபதியே நீரே சிருஷ்டி செய்யும் என்றார்.

38-41. இவ்விதமாகத் திருவாய் மலர்ந்தருளிய அந்த நீலலோகிதரென்ற பகவான் மறைந்தார். பின்பு, அவருடைய பிரஸாதத்தால் பிரம்மா கல்பம் முடியும்வரை ஜீவித்திருக்கும் பிரஜா

சிருஷ்டியில் பிரவிருத்தித்த ருத்திரர்களை நிவர்த்தித்து, சப்தாதி பூதங்களை பஞ்சீகரணம்செய்து, அவைகளினின்றும் ஸ்தூலமான ஆகாசம், வாயு, அக்நி, ஜலம், பூமி, பர்வதம், ஸமுத்ரம், விருக்ஷம் முதலியவையும், கலைமுதல் யுகம் வரையிலுள்ள காலங்களையும், இன்னும் மற்றவைகளையும் அந்த பிரம்மதேவன் சிருஷ்டித்தார். மற்றும் பல ஸாதநங்களையும் சிருஷ்டித்தார்.

42-44. தன் நேத்திரங்களிலிருந்து மரீசி ரிஷியையும், ஹிருதயத்திலிருந்து பிருகுவையும், சிரஸிலிருந்து அங்கிரஸரையும், உதாநவாயுவினிலிருந்து புலஸ்தியரையும், வியாநவாயுவினிலிருந்து புலஹரையும், அபாநத்திலிருந்து கிருதுவையும், பிராணனிலிருந்து தக்ஷப்பிரஜாபதியையும், காதுகளிலிருந்து அத்ரியையும், ஸமாநத்திலிருந்து வஸிஷ்டரையும், ஸங்கல்பத்திலிருந்து தர்மரையும் இவ்விதமாக இந்த பிரம்மதேவன் உத்தம ஸாதகர்களை (ஒன்பது பிரஜாபதிகளை) சிருஷ்டித்தார்.

45. ஹே! பிராமணர்களே! மறுபடியும் பிரம்மதேவனுடைய கட்டளையின் பேரில், ஸங்கல்பத்திலிருந்து உற்பத்தியான தர்மர், மற்ற ஸாதகர்களின் (மரீசி முதலானவர்களின்) கோரிக்கைக்கிணங்கி, மநுரூபத்தை அடைந்தார். (ஒன்பது பிரஜாபதிகளின் ஸங்கல்பத்தின் பேரில் உற்பத்தியான தர்மமே மநுரூபமானதால், தர்மம் என்ற வேறு ஒரு பிராஜாபதி இல்லையென்று பாஷ்யத்தில் சொல்லப்படுகிறது).

46. பிறகு, நான்முகன் தன் பிருஷ்ட பாகத்திலிருந்து அசுரர்களை சிருஷ்டித்து, உடனே அந்த சரீரத்தை தள்ளி வேறு சரீரத்தை எடுத்தார்.

47-50. அந்த பிரம்மாவால் தள்ளப்பட்ட சரீரம் மனிதர்களுக்கு இரவாக உதவிற்று; நூதன சரீரத்தை எடுத்த அந்த பிரம்மாவின் அதிக ஸத்வத்துடன் கூடிய முகத்தினின்றும் தேவர்களை சிருஷ்டித்து அந்த சரீரத்தையும் தள்ளிவிட்டார்; ஹே! முனிகளே! அது மனிதர்களுக்கு அழகான பகலாக உதவியது. பிறகு நான்முகன், ஸத்வத்தோடு கூடிய ஒரு சரீரத்தை எடுத்து பிதுர்க்களை சிருஷ்டித்து, அந்த சரீரத்தை த்யாகஞ்செய்து, மற்றொரு சரீரத்தை எடுத்தார். இவ்விதமாக நான்முகன் தள்ளிவிட்ட சரீரம், சிவனுடைய கட்டளையால், (மனிதர்களுக்கு) ஸந்தியாக உதவியது.

51-53. பிரம்மாவின் ரஜோகுணம் நிறைந்த சரீரத்திலிருந்து மனித வர்க்கத்தை சிருஷ்டித்து, அந்த சரீரத்தை த்யாகஞ்செய்து, வேறு

சரீரமடைந்தார். அப்படி த்யாகஞ்செய்த சரீரம் நிலாவெளிச்சமாக உதவியது. ரஜசுடன் கூடிய சரீரத்தினின்றும் பிரம்மா, பசிதாகத்தால் பீடிக்கப்பட்ட ராக்ஷஸர்கள், பன்னகர், பூதம், கந்தர்வர்கள் இவர்களை அதிக பலத்துடன் சிருஷ்டித்தார்.

54-56. பிரம்மா, மறுபடியும், வேறு சரீரமடைந்து பக்ஷிகள், கழுதை, குதிரை, யானை, கோவேறு கழுதை, மிருகங்கள் இன்னும் அநேக வர்க்கங்களை சிருஷ்டித்தார். அவ்விதமே ஓளக்காத்ரம் (ஸாமம்), ரிக்கு, திருவிருத், ஸோமம், ரதந்தரம், அக்நிஷ்டோமம் முதலிய ஸகலத்தையும், அதனதன் அங்கங்களுடன், வேத சப்தத்தால் சிருஷ்டித்தார்.

57. ஹே! முனிகளே! பிரம்மாவால் முதலில் சிருஷ்டிக்கப்பட்ட பஞ்சீகரணம் செய்யப்பட்ட மகாபூதங்கள் ஸகலத்திற்கும் காரணமென்று பிரம்மவாதிகளால் சொல்லப்படுகிறது.

58. இவ்விதமாக, ஜகத்திற்கு அந்தராத்மாவாய் இருக்கிற பிரஜாபதி, இந்த விசித்திரமான சிருஷ்டியை ஸ்வப்னத் தோற்றம் போல் உண்டாக்கி, அந்த மகேசனுடைய பிரஸாதத்தால் மறுபடியும் தமோரூபத்தை யடைந்தார். (இந்த தமோரூபம் தத்வநிஷ்டை; லௌகிக திருஷ்டிக்கு விஷயமன்றாகையால் தமோரூபம் என்று சொல்லப்பட்டது.)



அத்தியாயம் - 11

ஹிரண்யகர்ப்பர் முதலான விசேஷ சிருஷ்டி

1. நைமிசாரண்யவாஸிகள் கேள்வி :- இவ்விதமாக பிரம்மா ஸ்தாவர ஜங்கமங்களைச் சிருஷ்டித்த பிறகு, ஹே! பகவான்! அவர் ஏது செய்தார் என்பதைக் கூறுங்கள்.

2-3. ஸுதர்:- லயத்திற்கு காரணமான தமஸால் மூடப்பட்ட அந்தப் பிரம்மா, அந்த தமோரூபத்தை விலக்கி, சிருஷ்டிக்கப்பட்ட பதார்த்தங்கள் விருத்தியாவதற்கு, ஹிரண்யகர்ப்பர் என்ற பிரமத்தின் ரூபத்தை அடைந்தார். அந்த ஹிரண்யகர்ப்பரையும், மற்ற (ஸுத்ராத்தமா) வையையும் குறித்து சொல்லுகிறேன்.

4. சப்த, ஸ்பர்ச முதலிய பஞ்சமகா பூததன்மாத்திரைகளுடன் லத்வகுணம் சேர்ந்து (ஐந்து) ஞானேந்திரியங்கள் உண்டாயின.

5. அவ்விதமே, தன்மாத்திரைகளுடன் ரஜோகுணம் சேர்ந்து (ஐந்து) கர்மேந்திரியங்கள் உண்டாயின.

6. பஞ்சமகா பூதங்களிலுள்ள ஞான சக்திகள் ஒன்றாகச் சேர்த்து, எல்லாவற்றிற்கும் பொதுவான, மனோ இந்திரியம் உண்டாயிற்று.

7. திருமூர்த்திகளிலுள்ள பிரம்மா இந்த மனோ இந்திரியத்தை அபிமானிக்கும் பொழுது ஹிரண்யகர்ப்பர் என்று, சூக்ஷ்மத்தையறிந்த முனிகளால், சொல்லப்படுகிறார்.

8. ஹே! பிரம்ம வித்துக்களே! அவ்விதமே கர்மேந்திரியங்கள் எல்லாம் ஒன்று சேர்ந்து, ஈசன் கட்டளையால், பஞ்சப் பிராணங்களுக்கும் பொதுவாகிய பிராணன் உண்டாயிற்று.

9-10. அதற்கு அபிமான தேவதையான விஷ்ணு ஸுத்திராத்மாவென்று சொல்லப்படுகிறார். திருமூர்த்திகளிலடங்கிய ஈசன், மேற்கூறிய ஹிரண்யகர்ப்பர், ஸுத்திராத்மா இவர்களிருவருக்கும் அபிமானியாகி அந்தர்யாமி என்ற நாமத்தால் வேதங்களில் புகழப்படுகிறார்.

11-12. ச்ருதியால் நிச்சயிக்கப்பட்ட ஹிருண்ய கர்ப்பரூபத்தை அடைந்த அந்த பகவானுள் பிரம்மா, மாயையால், தன் சரீரத்தை இரண்டு பாகங்களாக பிரித்து, பாதி புருஷனும், பாதி ஸ்திரீயுமானார். இந்த ஸ்திரீயால் விராட்டை (ஸ்தூல பஞ்ச பூதங்களுடன் கூடிய பிரம்மாண்டத்திற்கு அபிமானியை) சிருஷ்டித்தார். மறுபடியும் பிரம்மா இந்த ஸ்திரீயால் ஸ்வராட்டையும் (பிரம்மாண்டத்தில் அடங்கிய லிங்க சரீராபிமானியையும்) சிருஷ்டித்தார்.

13-14. அப்படியே அந்த லோகநாயகர் ஸம்ராட்டையும் (மேற்கூறிய பிரம்மாண்டம், லிங்க சரீரம் இவ்விரண்டிற்கும் காரணபூதமான அவ்யாகிருதத்திற்கு அபிமானியையும்) சிருஷ்டித்தார். ஹே! விப்ர சிரேஷ்டர்களே! இம்மூவரும் பிரம்மாண்டத்தால் சூழப்பட்டிருந்தாலும், அந்த விராட் ஆத்மா முக்யமாய் பிரம்மாண்டாபிமானியாகிறார்; ஸ்வராட், ஸ்வரூபம் (ஸமஷ்டி லிங்க சரீரம்) இவ்விரண்டிற்கும் ஸம்ராட் அபிமானி என்று ச்ருதி கூறுகிறது.

15. ஹே! விப்ரர்களே! அந்த விராட் ஸ்வாயம்பு மனுவையும், சதரூபாவென்ற தபஸியான ஒரு யோகிநி ஸ்திரீயையும் சிருஷ்டித்தார்.

16-18. அழகான அந்த ஸ்திரீ மனுவால் கிரகிக்கப்பட்டு 'பிரிய விருத்தர்' என்பவரையும், 'உத்தானபாதர்' என்பவரையும், இரண்டு பெண்களையும் உத்பத்தி செய்தாள். உத்தானபாதருக்கு பிறந்த

(பிரஸூதி என்ற) கன்னிகையை தக்ஷப்பிரஜாபதிக்கும், பரிசுத்தமான ஆகூதியென்ற பெண்ணை (ருசி என்ற) மானஸப் பிரஜாபதிக்கும் கொடுத்தார். ஆகூதியால் மானஸ பிரஜாபதிக்கு 'யக்ஞயன்' என்ற பிள்ளையும், 'தக்ஷிண' என்ற பெண்ணும் உண்டானார்கள்.

19. அந்த யக்ஞயனுக்கு (தக்ஷிணவினல்) பன்னிரண்டு புத்திரர்கள் உண்டானார்கள். தக்ஷப்பிரஜாபதிக்கு 24 பெண்கள் உண்டானார்கள்.

20. அவர்களில் சிரத்தை முதலான பதிமூன்று கன்னிகைகள் தர்மருக்கு தக்ஷரால் கொடுக்கப்பட்டார்கள்; அவருடன் கூடி ஸுகமாய் வாழ்ந்து வந்தார்கள்.

21. மற்ற க்யாதி முதலான பதினொன்று கன்னிகைகளை தக்ஷரை விலக்கி பாக்கி எட்டு பிரஜாபதிகளுக்கும், சிவன், பிதிரு, அக்னி இவர்களுக்கும் முறையே ஒவ்வொரு கன்னிகையை விவாகஞ் செய்து கொடுத்தார். இவ்விதம் ஹே! த்விஜர்களே! பிராணிகளின் கர்மாநுஸாரமாக, அம்பிகாபதியின் கட்டளையால் கணக்கற்ற மனிதர்கள் உண்டானார்கள்.

22. எல்லாம் ஸ்வபாவத்தால் உண்டாகின்றது என்று சிலர் கூறுவது ஸித்திக்காது; ஏனெனில் தேசகாலம் முதலியவைகளை அனுசரித்து எல்லாம் உண்டாகிறது.

23. கர்மத்தால் ஸகலமும், உண்டாகிறது என்று சிலர் சொல்லுகிறார்கள்; ஹே! முனிகாள்! இது ச்ருதி, ஸ்மிருதி வசனங்களுக்கு விருத்தம்.

24-31. முன்னொரு காலத்தில் ஹிமயமலையின் சாரலில் வியாஸரும், சுமந்து, ஜைமினி, வைசம்பாயனர், பைலர், கபிலர், பதஞ்சலி, அக்ஷபாதர், கணாதர், அங்கிரஸர், முகுந்தர், மோசகர், மஹாகாலர், மஹாமதி, காலரூபர், காலமாலீ, காமரூபர், கபித்வஜர், வேதக்ஞர், வைதிகர், வித்வான், வித்வேஷி, வேனுவாஹநர், பால்வலர், பகுலர், வன்னி, வச்சிரதண்டர், பரந்தபர், பாபநாசர், பவித்திரர் முதலான அநேக மகரிஷிகள் சிரத்தையுடன் ஒருவருக்கொருவர் விசாரணை செய்து கொண்டு, ஸந்தேகம் நீங்காமல், மகத்தான தவஞ்செய்தார்கள். அந்த சமயத்தில் கருணாநிதியும், பரமேச்வரரான ருத்திரர், ஸந்தோஷத்துடன், அவர்கள்முன் தானே தோன்றினார். அதைப்பார்த்து எல்லா முனிகளும், பிரஸன்னமான இந்திரிய மனதுடன், முக்கண்ணரான பகவானை வெகு பக்தியோடு நமஸ்கரித்து, அஞ்சலி பந்தத்துடன் எல்லோரும் (கேள்வி) கேட்டார்கள்.

32-33. தேவதேவரும், மகாதேவரும், ஸர்வக்ஞரும், கருணாநிதியும், கபர்தியும், நீலகண்டரும், காலகாலரும், மகேச்வரரும், சந்திரசேகரரும், உமாபதியுமான ஸோமசூர்ய அக்னியுடன் கூடிய முக்கண்ணர் முனிகளுடைய சந்தேகத்தைத் தீர்க்கும்படியான மதுரமான வாக்க்யத்தை கூறினார்.

34-36. ஈச்வரன்:- ஹே! முனிச்வரர்களே! ஸ்வபாவத்தால் ஜகத்திற்கு உற்பத்தி, ஸ்திதி, நாசம் உண்டாகாது; என்னால் மாத்திரமும் முடியாது; கர்மத்தால் மாத்திரமும் முடியாது; (பின் எவ்விதத்தால் எனில்) பிராணிகளின் கர்மபரிபாகத்தாலும், என்னாலும் ஜகத்தின் உற்பத்தி, ஸ்திதி, நாசம் உண்டாகிறது. இவ்விதமாக கர்மானுருபத்தாலும், என்னாலும் சேர்ந்து உண்டாகிற ஜகத்தின் உற்பத்தி முதலியவை நடைபெறுகிற இந்த ஸ்வாபாவம்தான் வேதார்த்த நிர்ணயம்.

37-39. ஸூதர் :- இவ்விதமாக, ஸர்வக்ஞராயும், கருணாநிதியுமான மகாதேவன் சொல்லிவிட்டு, முனிச்ரேஷ்டர்களை அனுகிரஹஞ்செய்து அந்த இடத்திலேயே மறைந்தார். அம்முனிகளும், பிறகு, ஒருவருக்கொருவர் ஸம்பாஷணை செய்து, மிகப் பிரீதியை அடைந்து சென்றார்கள். நீங்களும், ஹே! முனிச்ரேஷ்டர்களே! பிராணிகளின் கர்மாநுஸாரமாக ஈசன் ஜகத்தை சிருஷ்டித்து ஸம்ஹாரம் செய்கிறார் என்று அறியுங்கள்.

40. இதைக்கேட்ட நைமிசாரண்ய தபஸிகளான முனிசிரேஷ்டர்கள் சந்தோஷ மனதுடனும், பக்தியுடனும், ஈசனை பூஜித்தார்கள்.



அத்தியாயம் 12

ஜாதி நிர்ணயம்

1. நைமிஷீயர்கள் :- ஹே! பகவான்! எல்லா சாஸ்திரார்த்தங்களை அறிந்தவர்களுக்குள் மேலானவரே! வேதபிரமாணமுள்ள ஜாதி பேதங்களைப்பற்றி எங்களுக்குச் சொல்லும்.

2. ஸூதர் :- லோகோபகாரமாக, சிரத்தையுடன், ஜாதி நிர்ணயத்தைச் சொல்லுகிறேன். முன்னொரு காலத்தில் அகஸ்தியர் விருஷபவாகனரை (சிவனை) நமஸ்கரித்து (இதைக்) கேட்டார்.

3-4. பூர்வத்தில் ஹே! முனிகாள்! எல்லாம் பிரளயத்தில் லயமடைந்து இருனால் மூடப்பட்டிருந்தபொழுது, பிரம்மத்தின் அம்சமாயும், மகாகாந்தியாயும், அநேக தலைகளோடு கூடிய

நாராயணன் என்ற பெயருடைய விஷ்ணு க்ஷீர ஸமுத்திரத்தில், ஈசனை சிந்தித்து, யோக நித்திரையிலிருந்தார்.

5. யோக நித்திரையிலிருந்த விஷ்ணுவினுடைய நாபியிலிருந்து பாலசூரியனுக் கொப்பான ஒரு பெரிய தாமரை மலர் உண்டாயிற்று.

6. அத்தாமரை மலரில், எல்லா ஜகத்திற்கும், பதியான ஹிரண்யகர்ப்பர் என்ற பெயருடைய பிரம்மதேவன், சிரேஷ்டமான ரூபத்தை வகித்து, தோன்றினார்.

7-8. ஹே! வேதம் அறிந்தவர்களில் பெரியவர்களே! மகாதேவருடைய ஆக்ஞையாலும், பூர்வகல்ப வாஸனைகளுடன் கூட, அந்த பிரம்மதேவனுடைய முகத்திலிருந்து ஹே! தபஸ்விகாள்! பிராமண ஸ்திரீகளுடன் பிராமணர்கள் உண்டானார்கள். அந்த பிரம்மாவின் புஜங்களிலிருந்து ஸ்திரீகளுடன் க்ஷத்திரியர்கள் உண்டானார்கள்.

9. சிவ ஆக்ஞையால் தொடைகளிலிருந்து ஸ்திரீகளுடன் வைச்யர்களும், பாதங்களிலிருந்து ஹே! வேதமறிந்தவர்களே! ஸ்திரீகளுடன் சூத்திரர்களும் உண்டானார்கள்.

10. அந்தந்த ஜாதியார் தங்கள் ஜாதி ஸ்திரீயுடன் கூடி விதிபூர்வமாய் உற்பத்தியான மனிதர்கள் அந்தந்த ஜாதியாராவர்கள். (பிதாவைக் காட்டிலும்) அடுத்த கீழ்ப்பட்டஜாதி ஸ்திரீயால் உத்பத்தி செய்யப் பட்டவனுக்கு அனுவலோமன் என்று பெயர்.

11. (பிதாவைக்காட்டிலும்) மேல்பட்டஜாதி ஸ்திரீயால் உத்பத்தியானவனுக்கு பிரதிலோமன் என்று பெயர். அனுவலோமனால் அனுவலோம ஸ்திரீக்கு ஜனித்தவனுக்கு ஆந்தராளிகன் என்று பெயர் (நடுவில் உண்டானவன்).

12. பிரதிலோமனால் பிரதிலோம ஸ்திரீக்கு ஜனித்தவன் 'விராத்யன்' என்று சொல்லப்படுவான். பிராமண சோரபுருஷனால் ஸுமங்கலி பிராமண ஸ்திரீக்கு உண்டானவன் 'குண்டன்' என்றும் விதவ பிராமண ஸ்திரீக்கு உண்டானவன் 'கோளகன்' என்றும் சொல்லப்படுவார்கள்.

13. பிராமணனால் க்ஷத்திரிய ஸ்திரீக்குப் பிறந்தவன் 'ஸவர்னன்' என்று சொல்லப்படுவான்.

14. கூடித்திரிய ஸ்திரீயிடத்தில் பிராமணனூல் சோரத்தனத்தால் உண்டானவனுக்கு ‘நகூத்திரஜீவி’ என்று பெயர். ஹே! வேதவித்தமர்களே! பிராமணனூல் வைச்ய ஸ்திரீயிடம் பிறந்தவனுக்கு ‘நிஷாதன்’ என்று பெயர்.

15. இவளிடம் சோரத்தனத்தால் உண்டானவனுக்கு ‘கும்பகாரன்’ என்றும், ‘ஊர்த்தவ நாபிதன்’ என்றும் பெயராம்.

16. பிராமணனூல் சூத்ர ஸ்திரீயிடம் பிறந்தவனுக்கு ‘பாரசவன்’ என்றும், சோரத்தால் ஜனித்தவனுக்கு ‘நிஷாதன்’ என்றும் பெயர்களாம்.

17. பிராமணனூல் தெளஷ்யந்திக்கு (சூத்திர ஸ்திரீக்கு கூடித்திரியனால் உண்டானவள்) பிறந்தவன் ‘ஆபீதன்’ என்றும், பிராமணனூல் ஆயோகஸ்திரீக்கு (சூத்திரனுக்கு வைச்ய ஸ்திரீயால் பிறந்தவள்) ஜநித்தவனுக்கு ‘பிங்களன்’ என்று பெயர்களாம்.

18. அறிந்தவர்கள், பிராமண ஸ்திரீக்கு கூடித்திரியனூல் பிறந்தவனுக்கு ‘ஸூதன்’ என்றும், சோரத்தனத்தால் உண்டானவனுக்கு ‘ரதகாரன்’ என்றும் சொல்லவார்கள்.

19. சோரத்தனத்தால் கூடித்திரிய ஸ்திரீயிடம் வைச்யனூல் உண்டானவனுக்கு ‘போஜன்’ என்றும், வைச்ய ஸ்திரீயிடம் கூடித்திரியனூல் உண்டானவனுக்கு ‘மாஹிஷ்யன்’ என்றும், ‘அம்பஷ்டன்’ என்றும் சொல்லப்படுவார்கள்.

20. சோரத்தனத்தால் (கூடித்திரியனுக்கு வைச்ய ஸ்திரீயால்) உண்டானவனுக்கு ‘அவிரன்’ என்று பெயர். கூடித்திரியனூல் சூத்ர ஸ்திரீக்கு உண்டானவன் ‘தெளஷ்யந்தன்’ எனப்படுவான்.

21. ஹே! த்விஜர்கள்! சோரத்தனத்தால் (கூடித்திரியனூல் சூத்ர ஸ்திரீக்கு) உண்டானவனுக்கு ‘சூலிகன்’ என்று பெயர், வைச்யனூல் பிராமண ஸ்திரீக்கு உண்டானவன் ‘கூத்தா’ வென்று சொல்லப்படுவான்.

22. சோரத்தனத்தால் (வைச்யனூல் பிராமண ஸ்திரீக்கு) உண்டானவன் ‘மிலேச்சன்’ என்றும் சொல்லப்படுவான். வைச்யனூல் கூடித்திரிய ஸ்திரீயிடம் உண்டானவனுக்கு ‘சாலிகன்’ ‘மாகதன்’ என்ற பெயர்களாம்.

23. சோரத்தனத்தால் (வைச்யனால் க்ஷத்திரிய ஸ்திரீக்கு) உண்டானவன் 'புளிந்தன்' எனப்படுவான். வைச்யனால் வைச்ய ஸ்திரீயிடம் சோரத்தனத்தால் ஜநித்தவனுக்கு 'மணிகாரன்' என்று பெயராம்.

24. வைசியனால் சூத்ர ஸ்திரீயிடம் உண்டானவனுக்கு 'உக்ரன்' என்று சொல்லப்படும்; இவனிடம் சோரத்தனத்தால் உண்டானவனுக்கு 'கடகாரன்' என்று பெயர்.

25. சூத்ரனால் பிராமண ஸ்திரீக்கு ஜநித்தவன் 'சண்டாளன்' எனப்படுவான்; சோரத்தனத்தால் உண்டானவனுக்கு 'பாஹ்யதாஸன்' என்று பெயர்.

26. சூத்ரனால் க்ஷத்திரிய ஸ்திரீயிடம் உண்டானவன் 'வைதேஹன்' என்றும், 'புல்கஸன்' என்றும் சொல்லப்படுவான்; சோரத்தனத்தால் ஜநித்தவன் 'வேளவன்' எனப்படுவான்.

27. சூத்ரனால் வைச்ய ஸ்திரீயிடம் பிறந்தவனுக்கு 'பத்தநசாலிகள்' என்று பெயர், சோரத்தனத்தால் ஜநித்தவனுக்கு 'சக்ரீ' என்றும் பெயர்.

28-30. சோரத்தனத்தால் சூத்ரனால் சூத்ர ஸ்திரீயிடம் உண்டானவனுக்கு 'மாணவிகள்' என்று பெயர்; அம்பஷ்ட ஸ்திரீக்கு ஸவர்னனால் (க்ஷத்திரிய ஸ்திரீக்கும் பிராமணனுக்கும் ஜநித்தவனால்) உண்டானவனுக்கு 'ஆக்னேயன்' 'நர்த்தகன்' என்ற பெயர்கள். கரணா ஸ்திரீயிடம் (சூத்ர ஸ்திரீயிடம் வைச்யனால் உண்டானவன்) ஜநித்தவனுக்கு 'மாஹிஷ்யன்' முதலிய பெயராம். அவன் தொழில் தச்சு, ரதம் செய்வது, சில்பிவேலை, வர்த்தகம், லோகவேலை, கம்மாறவேலை.

31. பிராமண ஸ்திரீயிடம் உக்கிரனால் உண்டானவனுக்கு 'தக்ஷவிருத்தி' என்று பெயர்; வைச்ய ஸ்திரீயிடம் உக்கிரனால் உண்டானவன் 'ஸமுத்ரன்' என்று சொல்லப்படுவான்.

32. பிராமண ஸ்திரீயிடம் நிஷாதனால் உண்டானவன் 'நாபிதன்' எனப்படுவான், க்ஷத்திரிய ஸ்திரீயிடம் நிஷாதனால் உண்டானவனுக்கு 'அதோநாபிதன்' என்று பெயர்.

33. விப்ர ஸ்திரீயிடம் நாபிதனால் ஜநித்தவனுக்கு 'வேணுகன்' என்று பெயர், க்ஷத்திரிய ஸ்திரீயிடம் நாபிதனால் ஜநித்தவன் 'கர்மகாரன்' என்று சொல்லப்படுவான்.

34. தெளஷ்யந்தனூல் பிராமண ஸ்திரீயிடம் 'பாகலப்தன்' உண்டாகிறுன், நிஷாதனூல் வைச்ய ஸ்திரீயிடம் 'ஸுநிஷாதன்' ஜனிக்கிறுன்.

35. ஹே! பண்டித உத்தமர்காள்! பண்டிதர்களால் வைதேகனூல் பிராமண ஸ்திரீயிடம் உண்டானவன் 'ரஜகன்' என்று அறிய வேண்டும்.

36. எல்லா சாஸ்திரம் அறிந்தவர்களால் சண்டாளன் முதலானவர்களால் பிராமண ஸ்திரீயிடம் பூமியில் பிறக்கிற புமான் 'ச்வபசன்' என்று அறிய வேண்டும்.

37. ச்வபசனூல் பிராமண ஸ்திரீயிடம் ஜனித்தவனுக்கு 'குஹகன்' என்றும், சண்டாளனூல் வைச்ய ஸ்திரீயிடம் ஜனித்தவனுக்கு 'தந்தகவேளகன்' என்றும் பெயர்களாம்.

38. இவனூல் (சண்டாளனூல்)சூத்ர ஸ்திரீயிடம் உண்டானவன் 'ஆச்ரமகன்' எனப்படுவான்; சூத்ர ஸ்திரீயிடம் பிரதிலோம நிஷாதனூல் உண்டானவன் 'பைரவன்' ஆகும்.

39. அறிந்தவர்கள் மாகதனூல் சூத்ர ஸ்திரீயிடம் ஜனித்தவன் 'குசுந்தன்' என்றும், மாகதனூல் கூத்திரிய ஸ்திரீயிடம் ஜனித்தவன் 'கனகன்' என்றும் சொல்லுவார்கள்.

40. கனகனூல் கூத்திரிய ஸ்திரீயிடம் 'உத்பந்தன்' உண்டாகிறுன்; அயோகனூல் பிராமண ஸ்திரீயிடம் ஜனித்தவனுக்கு 'சர்மகாரன்' என்று பெயர்.

41. விப்ர விராத்யனூல் பிராமண ஸ்திரீயிடம் ஜனித்தவன் 'பந்திகள்' என்றும், கூத்திரிய விராத்யனூல் கூத்திரிய ஸ்திரீயிடம் ஜனித்தவன் 'கல்லன்', 'மத்தன்', 'மல்லகன்' என்றும் பெயர்களாம்.

42. பூமியில் மல்லனூல் 'பிச்சலன்' என்றும், பிச்சலனூல் 'நடன்' என்றும் ஜனிக்கிறார்கள். நடனூல் 'கர்ணன்' என்றும், கர்ணனூல் 'காமன்' என்றும் ஜனிக்கிறார்கள்.

43. அவனூல் (கர்மனூல்) கூத்திரிய ஸ்திரீயிடம் 'த்ரமிலன்' ஜனிக்கிறுன்; வைச்ய ஸ்திரீயிடம் வைச்ய விராத்யனூல் 'ஸுதன்வா' உண்டாகிறுன்.

44. ஸுதன்வாவினால், 'அவார்யன்' என்றும், 'பாருஷன்' என்றும் ஜனிக்கிரூர்கள்; பாருஷனால் 'த்விஜன்மாவும்' இவனால் 'மைத்ரன்', மைத்ரனால் 'ஸாத்வதன்' உண்டாகிரூர்கள்.

45. மைத்ரனால் 'வைதேஹுகன்', 'மாதங்கன்' ஜனிக்கிரூர்கள்; மாதங்கனால் 'ஸுதன்' உண்டாகிரூன்; ஸுதனால் 'தஸ்யு' உண்டாகிரூன்.

46. தஸ்யுவால் உண்டானவன் 'மாலாகாரன்'; பிரதிலோம நிஷாதனால் 'கைவர்த்தகன்' ஜனிக்கிரூன்.

47. திலகாரி ஸ்திரீயிடம் அயோகனால் உண்டானவன் நீலம் முதலிய வர்ணங்களை விக்ரியம் செய்பவனாவான்.

48. 'சாரு' என்ற பெயருடைய காருஜாதி ஸ்திரீயிடம் நிஷாதனால் 'சர்மஜீவி' ஜனிக்கிரூன்.

49. என் ஸத்குருவின் கிருபையால், முன் அகஸ்த்தியரிடம் நான் கேட்டபடி, சுருக்கமாக ஜாதி நிர்ணயம் உங்களுக்கு என்னால் சொல்லப்பட்டது.

50. எந்த மனிதன், தன் சக்திப்படி, தன் ஜாதி கர்மத்தைச் செய்கிறானோ அவனுக்கே ஸம்ஸாரத்திலிருந்து முக்தி உண்டென்று வேதத்தின் கட்டளை.

51. எவ்விதம் பசு முதலியவைகளுக்கு ஜன்மத்தால் ஜாதியே ஒழிய வேறு ஒன்றாலும் இல்லையோ, அவ்விதம் எல்லோருக்கும் ஜன்மத்தால் ஜாதியே தவிர வேறு கோடி கர்மங்களாலும் ஆகாது.

52. அதுவும் (அந்தந்த ஜாதியும்) பஞ்சபூத ஸம்பந்தமான ஸ்தூல சரீரத்திற்கே ஒழிய ஆத்மாவிற்கு இல்லை. (ஆனால்) தேகத்தினிடம் அஹங்காராபிமானத்தால் ஆத்மா 'விப்ரன்' முதலான பெயர்களால் குறிக்கப்படுகிறது.

53-54. ஹே! பிராமணர்களே! ஆத்மாவிற்கு தங்கள் தங்கள் ஸ்வரூபத்தை அறியாமையால், தேகத்தில் அஹம்பாவம் உண்டாகிறது; அந்த அறியாமையும் ஆதியற்றிருக்கிறது; ஆனால் ஞானத்தால் அதற்கு நாசம் உண்டு; அந்த ஞானமும் வேதாந்தத்தால் உண்டாக வேண்டுமென்றது ஸத்குருவின் நிர்ணயம்.

55. எவனுக்கு வேதாந்த வாக்கியத்தால் அபரோக்சு ஞானம் உண்டாகிறதோ அவனுக்கு விதி நிஷேதங்கள் ஒன்றும் கிடையாது என்று வேதார்த்த நிர்ணயம்.

56. வர்ண தர்மத்தை அனுஷ்டிப்பவனுக்கு சாஸ்திரம் அறிந்தவர்களால் ஆச்ரம தர்மம் விதிக்கப்பட்டிருக்கிறது; அந்த வர்ணாச்ரம தர்மத்தில் இருப்பவர்கள் எப்பொழுதும் வேதத்திற்குட்பட வேண்டியது.

57. எந்த ஸ்திரீக்காகிலும், புருஷனுக்காகிலும் பிரம்மஞானம் இருக்கிறதோ அவர்களுக்கு ஒருபொழுதும் வர்ணாச்ரம ஆசாரம் இல்லவே இல்லை.

58. ஹே! ஆஸ்திகர்களே! ஆத்மபாவத்தை அறியாமல் தன் வர்ணாச்ரமங்களை விடுகிறவன் மூடன்; அவன் பதிதன் என்பதில் ஸந்தேகமில்லை.

59. ஆதலால், ஸர்வ பிரயத்தினத்தாலும், சிரத்தையுடன், எப்பொழுதும் வர்ணாச்ரம தர்மத்திலிருப்பவர்கள் மோக்சுத்தின் பொருட்டுச் ச்ரேளத ஸ்மார்த்த வர்ண தர்மங்களை அனுஷ்டிக்க வேண்டும்.

60. இவ்விதமாக வேத ஸம்மதமாயும், பரமாயும், ஸத்யாநந்த ஸுகத்தை பிரகாசிப்பதும், பிரம்ம ஞானத்தைக் கொடுப்பதும், ஸம்ஸார ஸாகர கரையாயுமுள்ள ஸூதரால் உபதேசிக்கப்பட்ட இந்த ஜாதி நிர்ணயத்தை கேட்டு, அந்த முனிச்வரர்கள் ஸந்தோஷத்துடன், ஸத்யம், நல்லொழுக்கம் தயை, வினயம் முதலிய குணங்களுடன் கூடியவர்களாய் நன்றாக கூடியிருந்தார்கள்.



தீர்த்த மாஹாத்மிய கதனம்

1. நைமிஷீயர்கள் : ஹே! ஸகல சாஸ்திரார்த்தத்தை அறிந்த உத்தமரே! கருணையுடன், பிராணிகளின் நன்மைக்காக, எங்களுக்கு தீர்த்த மகிமையைச் சொல்லுங்கள்.

2. ஸூதர்:- ஸகல சாஸ்திரங்களிலும் கூறிய தீர்த்த மாகாத்மியத்தை சுருக்கமாக உங்களுக்குச் சொல்லுகிறேன். சிரத்தையுடன் கேளுங்கள்.

3-4. எல்லா தேவர்களால் ஸேவிக்கப்பட்ட 'கங்காத்வாரம்' என்று மகா தீர்த்தம் ஒன்றுண்டு; ஹே! முனிகாள்! சூர்யன் மேஷ ராசியில் அச்வினி நக்ஷத்திரத்தில் இருக்கும் பொழுது ஸ்நாநம் செய்து, சிவனடியார் ஒருவருக்கு சிரத்தையுடன், சக்தியானுசாரம், தக்ஷணை கொடுத்து, உபவாஸம் இருந்தால் அந்த மனிதன் எல்லா பாபங்களிலிருந்தும் விடுபடுகிறான்.

5-8. மேற்கு ஸமுத்ர கரையில், ஒரு யோஜனை நீளமும் ஒரு யோஜனை அகலமுள்ளது, ஸமஸ்த தேவர்களால் ஸேவிக்கப்பட்டதுமான ஸோம தீர்த்தம் என்று ஸோமனாதர் ஸன்னிதியில் இருக்கிறது; அதில் ஒருவன் பர்வகாலத்திலும், ஆர்த்திரா நக்ஷத்திர தினத்திலும், அஷ்டமியிலும், வ்யதீ பாதத்திலும், ஞாயிற்றுக்கிழமையிலும், சதுர்தசியிலும் ஸ்நாநஞ் செய்து, சிவனடியாருக்கு அன்னமளித்து, சந்திரசேகரரான ஸோமநாதரை நமஸ்கரித்து, பஸ்மத்தால் சரீரத்தை அலங்கரித்துக்கொண்டு, ஓர் இரவு உபவாஸம் இருந்தால் அவன் ஸமஸ்த பாபங்களிலிருந்து விடுபட்டு, சங்கரரை அடைகிறான்.

9-10. ஸ்ரீ காசி க்ஷேத்திரத்தில் 'மணிகர்ணிகை' என்கிற மகா தீர்த்தத்தில், பக்தியோடு, காலையில் ஸ்நாநஞ் செய்து, கருணைக் கடலாகிய விச்வேச்வரரை தரிசித்து, சக்தியானுசாரம் அன்னபானாதிகளை ஒருவன் தானம் செய்தால் அவன் முக்தி அடைகிறான்.

11-12. ஸம்ஸார ரோகத்திற்கு மருந்தாகிய 'பிரயாகை' என்ற மகாதீர்த்தத்தில் பரணி, கிருத்திகை, ரோஹிணி, விசேஷமாய் மேஷமாஸத்தில் ஒருவன் ஸ்நாநஞ் செய்து, தன்னால் கூடிய தக்ஷணை கொடுத்தால் அவன் மோக்ஷமடைகிறான்.

13. 'கங்காஸாகர ஸங்கமத்தில்' ஒருவன் ஆர்த்திரை, மிருகசீர்ஷ தினத்தில் மத்தியாநம் ஸ்நாநஞ் செய்து தன்னால் இயன்ற அளவு தக்ஷணை கொடுத்தால், ஸர்வ பாபங்களிலிருந்து விடுதலை அடைந்து சிவஸாயுஜ்ய பதவி அடைகிறான்.

14-15. நரக பிரவேசத்தை நாசஞ் செய்கிறதும், பிரம்மா, விஷ்ணு, சங்கரரால் ஸேவிக்கப்பட்டதான 'நர்மதா' மகாதீர்த்தத்தில் ஸ்நாநஞ் செய்து ஒருவன் ஆதரவுடன் தன் சக்திக்குதக்கபடி தனத்தைக் கொடுத்தால் அவன் பிரம்மலோகத்தை அடைவான் என்பதில் ஸந்தேகமில்லை.

16-17. யமனாலும் ஸேவிக்கப்பட்ட 'யமுனா' மகாதீர்த்தத்தில் விருஷப மாஸத்திலும், விசாக நக்ஷத்திர தினத்திலும், பாநு வாரத்திலும் எவனொருவன் பக்தியுடன் ஸ்நாநஞ் செய்து பிராமணர்களுக்கு போஜனம் கொடுக்கிறானே அவன் ஸர்வபாப விமுக்தனாய் சிவனுடன் கலந்து சேருகிறான்.

18-19. 'ஸரஸ்வதி' என்ற ஸர்வ வரத்தையும் கொடுக்கக் கூடியதும், எப்பொழுதும் ஸரஸ்வதிதேவி வஸித்துக் கொண்டிருக்கும் நதியில் ஆர்த்திரா தினத்தில் ஸ்நாநஞ்செய்து, சிவனடியார் ஒருவருக்கு தக்ஷணை ஒருவன் கொடுத்தால் புத்திராதிகளுடன் அவன் ஸ்வர்க்கத்தை அடைகிறான்.

20-21. 'கோதாவிரி' என்று லோகத்தில பிரஸித்தமான மகாநதியில் ஒருவன் ஸூர்யனும் பிரஹஸ்பதியும் ஸிம்ஹ ராசியில் சேரும்பொழுது ஸ்நானஞ்செய்து, சக்திக்குத் தக்கவாறு தக்ஷணை கொடுத்தால் கங்கையில் 12 வருஷங்கள் தினம் ஸ்நாநஞ் செய்த பலனை அடைகிறான்.

22-25. உலகத்தில் பிரஸித்தியாயும், எல்லா யோகீச்வரர்களால் ஆராதிக்கப்பட்டதும், ஸஹ்ய மலையிலிருந்து வருவதாயும், இந்திர நீலகிரியை கரையில் உடையதுமான 'கிருஷ்ணவேணி' என்ற மகாநதி ஒன்றுண்டு, அதில் தினந்தோரும் விஷ்ணுவாதி தேவர்களுடன் மஹாதேவர் ஸ்நாநஞ்செய்து, அப்பர்வதத்தில் உமாதேவியுடன் வஸித்து வருகிறார்; அவ்விடத்தில் ஒருவன் பர்வ காலத்தில் ஸ்நாநஞ்செய்து, உபவாசமிருந்து, சக்தியானுசாரம் தக்ஷணை கொடுத்தால் ஸம்ஸார பந்தத்திலிருந்து விடுதலை அடைகிறான்.

26-32. 'ஸுவர்ணமுகரி' என்ற, ஸம்ஸாரத்தை நீக்கக் கூடியதும், எல்லா பிராணிகளுக்கும் போக மோக்ஷத்தைக் கொடுப்பதற்காக கேவலம் கருணையால் பரமாத்மாவான சிவனால் சிருஷ்டிக்கப்பட்ட நதியில் மாசி மாஸம் மக நக்ஷத்திரத்தில் ஸ்நாநஞ் செய்யவேண்டும்; அந்த நதிதீர்த்தில் உள்ள தக்ஷிண கைலாஸம் என்ற ஓர் பர்வதத்தில், மகாதேவனாயும், சந்திரசேகரரான சங்கரன் உமையுடன் ஸுவர்ணமுகரி நதியை பார்த்துக்கொண்டு இருந்துவருகிறார்; அதில் எல்லா பாபங்களைப் போக்கடிப்பதற்காக எல்லா தீர்த்தங்களும் சேர்ந்திருக்கின்றன; அதில் ஒருவன் மக நக்ஷத்திரம் கூடிய மாக மாஸத்தில், பக்தியுடன், ஸ்நாநஞ்செய்து, யதாசக்தி சிரத்தையுடன் ஓர் சிவனடியாருக்கு தக்ஷிணைகொடுத்து, அந்த காலஹஸ்தி பர்வதத்திலுள்ளவரும், மனிதர்களுக்கு மங்களத்தை யளிப்பவரும், இந்திரனால் பூஜிக்கப்பட்டவரும், தக்ஷிண கைலாஸ வாஸியான சிவனை பக்தியுடன் நமஸ்கரித்தால் ஸகல பாபத்திலிருந்தும் விடுதலை அடைகிறான்; மேலும் மக நக்ஷத்திரம் கூடிய மாகமாஸத்தில் பக்தியுடன் ஒருவன் ஸ்நாநஞ் செய்தால் ஸகல பாபத்திலிருந்து நீங்கி சிவஸாயுஜ்யத்தையும் அடைகிறான்.

33-37. பிரம்மதேவனால் நிர்மாணிக்கப்பட்ட 'கம்பா' என்ற புண்ய நதியில் ஹே! பிராமணர்களே! ஒருவன் ஸ்நாநஞ்செய்து சசிசேகரரான சங்கரரை பக்தியோடு தர்சித்தால் அந்த மனிதன் உடனே ஸம்ஸார பந்தத்திலிருந்து முக்தியடைகிறான்; அந்த நதியில் ஸ்நாநஞ் செய்து, ஆதிலிங்கத்தில் உத்பவித்திருக்கிற மஹேச்வரரை மஹாவிஷ்ணு பூஜித்து, அந்த ஈசன் ஸந்நிதியில் நதியையும் பார்த்துக்கொண்டு வீற்றிருக்கிறார்; அதில் பானுவாரத்திலும், ஹஸ்த நக்ஷத்திரத்திலும், உத்தர பஸ்குனி நக்ஷத்திரத்திலும் பர்வ காலங்களிலும், சிரத்தையுடன் ஒருவன் ஸ்நாநஞ்செய்து பிராமணர்களுக்கு அன்னம் முதலியன கொடுத்தால் அவன் ஸ்வர்க்கமடைகிறான்.

38-45. 'குடிலை' என்று உலகத்தில் பிரஸித்தியான மகா நதியில், 'வீரா' என்று பெயருடைய மகாவிருதத்தை அனுஷ்டித்து வருபவளான பத்ரகாளி, ச்ராவண பெளர்ணமியில் சூர்யனால் நிர்மாணிக்கப்பட்டதும், தேவர்கள், அசுரர்கள், அப்ஸரஸ்களால் சூழப்பட்டதும், அழகாயுள்ள 'அதிகா' என்று பெயருள்ள ஓர் பட்டணத்தை அடைந்து, அவ்விடத்தில் தேவர்களுக்கெல்லாம் ஆதிபுதரான மகேச்வரனை ஸ்தாபித்து, இந்த நதி ஜலத்தால் சிரத்தையுடன்

அபிஷேகஞ் செய்து, கிருபாநிதியான தேவதேவனைப் பிரார்த்தனை செய்ததாவது:- எவன் ஒருவன், ஹே! தேவதேவ! இந்த நதியில் சிரத்தையுடன் ச்ராவண பெளர்ணமியில் ஸ்நானஞ்செய்து, உம்மை தர்சித்து, நமஸ்கரித்து, ஸ்தோத்திரஞ்செய்து, சிவனடியாருக்கு சக்தியானுசாரம் வஸ்திரம், தனம், தான்யத்தை கொடுக்கிறானே அவனுக்கு போகத்தையும், மோக்ஷத்தையும், ஹே! எல்லோருக்கும் நாயகரே! நீர் கொடுக்கவேண்டும். இவ்விதமாக வீரையால் பிரார்த்திக்கப்பட்ட தேவன், கம்பீரமான வசனத்தால் ‘அப்படியே ஆகுக’ என்று சொன்னார். அந்த நதியில் பாநு வாரத்தில், சிரத்தையுடன், ஸ்நானஞ்செய்து, தனம் அல்லது வேறுயாதாகிலும் தானம் செய்தால் அந்த மனிதன் முக்தி அடைவதில் சந்தேகமில்லை.

46-54. மஹா தேவரால் ‘மணிமுத்தா’ என்ற ஓர் திவ்யநதி நிர்மாணிக்கப் பட்டிருக்கிறது; அதில் பிரம்மா, விஷ்ணு, ருத்திரர், அக்நி, வாயு, விச்வேதேவர்கள், வஸுக்கள், சூர்யன், இந்திரன், இவர்கள் தனுர்மாஸம் ஆர்த்திரா நக்ஷத்திரத்தில் சிரத்தையுடன், ஸ்நானஞ்செய்து, தானம் கொடுத்து, விருத்தாசலேச்வரரை நமஸ்கரித்து, லோகக்ஷேமத்தின் பொருட்டு அந்த ஈசனை பிரார்த்தித்தார்கள்; “துர்விருத்தனாலும், நல்ல நடத்தை உள்ளவனாலும், மூர்க்கன் ஆனாலும், பண்டிதன் ஆனாலும், பிராமணன், சூத்திரன், சண்டாளன் ஆகிலும், எவனாகிலும் இந்த நதியில் மேற்கூறிய தினத்தில் சிரத்தையோடு ஸ்நானஞ்செய்து, சக்தியானுசாரம் விருத்தாசல ஈசுவரன் பொருட்டு சிவயோகிக்கு தனமாகிலும், தான்யமாகிலும், வஸ்திரமாகிலும் கொடுத்து, உபவாஸமிருந்து, பிராத காலத்தில் விருத்தாசல ஈசனை நமஸ்கரிக்கிறானே அவனுக்கு நல்லகதியை நீர் கொடுக்க வேண்டும்.” இவ்விதமாக மேற்கூறியவர்களால் பிரார்த்திக்கப்பட்ட அந்த விருத்தாசல ஈசன், ஸந்தோஷத்துடன், கம்பீரமான வாக்கால், ‘அப்படியே ஆகுக’ என்றார். ஆகையால், மேற்கூறிய ஆர்த்திரா தினத்தில் எவன் ஒருவன் சிரத்தையுடன் ஸ்நானஞ் செய்கிறானே அவனுக்கு ஸம்ஸார பந்தம் நீங்கும் என்பதில் ஸந்தேகமில்லை.

55-60. மஹா ஸக்ஷமியால் சேவிக்கப்பட்ட ரம்யமான ஸ்ரீவியாக்ரபுரத்தில் (சிரம்பரத்தில்) ‘சிவகங்கை’ என்ற பரிசுத்தமான தீர்த்தமுள்ள ஓர் தடாகம் உண்டு; அதன் தென்கரையில் சந்திரசேகரரான ஸ்ரீசங்கரர், பரமானந்தத்தை அனுபவித்துக்கொண்டு

நர்த்தனஞ் செய்கிறார்; அந்த தடாகத்தில் பிரம்மா முதலான ஸகல தேவர்களும், முனிச்வரர்களும் தினந்தோறும் ஸ்நானஞ் செய்து, உமையுடன் நர்த்தனஞ் செய்கிற சிவனை பக்தியுடன் ஸம்ஸார ரோக நிவர்த்திக்காக நமஸ்கரிக்கிறார்கள்; அந்த தடாகத்தில் உமையோடு கூடிய மகாதேவன், பிரம்மா விஷ்ணு வாதிகளுடன், மாசி மாஸம் மக நக்ஷத்திரத்தில், பிராணிகளை ரக்ஷிப்பதற் காக, ஸ்நானஞ் செய்கிறார்; அத்தகைய தடாகத்தில் எவனொருவன் பக்தியுடன் ஸ்நானஞ் செய்து, சிரத்தையுடன் தானம் செய்கிறானே அவன் எல்லோருக்கும் ஸமமாகி பிரம்மத்தை அடைகிறான்.

61-71. இந்த வியாக்ரபுரத்திற்கு வடகிழக்கில் ஸமுத்ரத்தில் ‘குஹ்ய’ தீர்த்தம் ஒன்று, ஒரு யோஜனை நீளமும், ஒரு யோஜனை அகலமும், உள்ளதும், பிரம்மா விஷ்ணு ருத்திரர்கள் முதலான எல்லா தேவர்கள், முனிகள் இவர்களால் ஸேவிக்கப்பட்ட பிரஸித்தமான ஓர் தீர்த்தம் உண்டு; ஹே! வேதவித்துக்களே ; முன்னொரு காலத்தில் ஜலத்திற்கு அதிபதியான வருணன், அறியாத்தனத்தால் ஓர் பிரம்மவதை செய்து, அப்பாவத்தை நிவர்த்தி செய்து கொள்ள வியாக்ரபாதருடைய வசனத்தால், சீக்கிரம் குஹ்ய தீர்த்தத்தை அடைந்து, மாக மாஸம் மக நக்ஷத்திரத்தில் பக்தியுடன் ஸ்நானஞ் செய்து, தன் பாபத்தை ஒழித்தான்; இச்சமயத்தில் உமாபதியான நீலகண்டர், வருணனிடம் கிருபை கூர்ந்து, பிரஸாதமளித்தார்; தர்மாத்மாவான வருணன், கேட்டதை அளிக்கும் மஹாதேவனை, உலகத்தில் கேள்வியின் பொருட்டு கேட்டுக் கொண்டதாவது:- “ ஹே! தேவ! எவன் மாக மாஸம் மக நக்ஷத்திரத்தில் என்னைப் பூஜித்து, இந்த தீர்த்தத்தில் சிரத்தையுடன் ஸ்நானஞ் செய்கிறானே, பிராமணன் ஆகிலும் அல்லது கீழ்ப்பட்ட ஜாதியாய் இருந்தாலும், அவனுக்கு சீக்கிரம் முத்தியை கொடுக்க வேண்டும்.” இப்படி கேட்டுக்கொண்ட வருணனுக்கு, வாக்கிற்கும் மனத்திற்கும் எட்டாத தேவதேவரான மஹாதேவன், கம்பீரமான வாக்கால், ‘அப்படியே ஆகுக’ என்றார்; இந்த தீர்த்தத்தில் எவன் பர்வகாலத்தில் ஸ்நானஞ்செய்து, தானம் கொடுக்கிறானே அவன் ஸகல பாபங்களிலிருந்தும் விடுதலை அடைந்து நல்ல கதியை அடைகிறான்; ஹே! முனிகாள்! அநேகர் பர்வங்கள் தோறும் ஸ்நானஞ்செய்து, எல்லாப் பாபங்களிலிருந்து விடுபட்டு, ஸம்ஸார பந்தத்திலிருந்து விடுதலை அடைந்திருக்கிறார்கள்.

72-75. ‘பிரம்ம தீர்த்தம்’ என்று பிரம்மாவால் உண்டாக்கப்பட்ட ஓர் தடாகம் பிரம்மபுரத்தின் மத்தியில் (வ்யாக்ரபுர மத்தியில் என்று

சிலபாடம்) இருக்கிறது; அதில் ரோமசர் என்ற ரிஷி தினந்தோறும், பக்தியுடன் ஸ்நாநஞ்செய்து, மகத்தான தவஞ் செய்தார்; மேலும் அதில் கல்பத்தின் ஆரம்பத்தில் பிரம்மா, லோகங்களின் ஸ்ருஷ்டி ஸ்திதியின் பொருட்டு ஸ்நாநஞ்செய்து, ஆதரவுடன் பரமேச்வரனை பூஜித்தார்; அதில் ஒருவன் பாநுவாரம், கிரஹணம், பர்வம் இவைகளில் ஸ்நாநஞ் செய்து, பக்தியுடன் தானஞ் செய்தால் அவன் பரமேச்வரனை அடைகிறான்.

76-85. ‘சூர்ய புஷ்கரிணீ ’ என்று ஓர் அழகான தீர்த்தம் பிரம்மபுரத்திற்கு (வ்யாகரபுரத்திற்கு என்றுமுள்ளது) மேற்கில் இருக்கிறது; அதில் பாநுவாரம், சந்திர சூர்ய கிரஹண காலங்கள், விஷுக்கள், அயநங்கள், பர்வங்கள், ஆர்த்திரை இவைகளில் சூர்யன், ஸ்நாநஞ் செய்து, தக்ஷயாகத்தில் இழந்த பற்களையடைந்து ஸந்தோஷமாயிருந்தான் ; முன்னொரு காலத்தில், இலங்கேசனுடைய புத்திரனான இந்திரஜித், எல்லா உலகங்களையும், ஜயித்து, ரதமேறி, கர்வத்துடன் ஆகாச மார்க்கமாக வெகு வேகத்துடன் இலங்கையை நோக்கிச் செல்லும் பொழுது, இந்த தீர்த்தத்தின் தென்கரையில் அந்த ரதம் நின்று விட்டது; புத்திமானான இந்திரஜித் இதைப் பார்த்து, நெடுநேரம் ஆலோசித்து, அவ்விடத்திலேயே பரமேச்வரனை சிரத்தையுடன் பூஜித்தான்; தேவதேவரான மஹாதேவர் உமையுடன் அவ்விடத்திலேயே ராக்ஷஸர்களுக்கெல்லாம் குலதெய்வமாக நின்றுவிட்டார்; இந்திரஜித், மறுபடியும் அந்த லிங்கத்தைப் பெயர்க்கப் பார்த்தும் முடியவில்லை ; மறுபடியும் நெடுநேரம் யோஜித்து; அந்த பரமேச்வர லிங்கத்தை மும்முறை பிரதக்ஷிணம் வந்து, அந்த ரதத்திலேறி வாடின முகத்துடனும், மன வருத்ததுடனும் இலங்கையை அடைந்தான்; இதில் எவனொருவன் பர்வகாலத்தில் ஸ்நாநஞ்செய்து, பிராமணர்களுக்கு போஜனம் செய்து வைக்கிறானோ, அவன் எல்லா பாபங்களிலிருந்தும் விடுபட்டு சிவலோகத்தை அடைகிறான்.

86. ஹே! வேதமறிந்தவர்களே! எவனொருவன் ‘காவேரியும் ஸமுத்திரமும் ஸங்கமமாகிற’ இடத்தில் ஸ்நானஞ் செய்கிறானோ அவனுடைய எல்லா பாபங்களும் நசித்துப் போவதில் ஸந்தேகமில்லை.

87-90. ச்வேதாரண்யத்திலும், கும்பகோணத்திலும், மத்யார்ஜுனத்திலும், ஆம்ர தீர்த்தத்திலும், ஹிருதி ஸ்தானத்திலும், மங்களவம்சகத்திலும், திருகோடிகையில் காவேரி எல்லா காமத்தையும் அளிக்கிறபடியால் அதிலும், எவன் பர்வங்களிலும், பாநுவாரத்திலும்

காவேரியில் ஸ்நாநஞ் செய்து (அங்கங்குள்ள) பரமேச்வரனை நமஸ்கரித்து, ஏதாகிலும், தானஞ் செய்தால் மகா பாபங்களிலிருந்து விடுதலையடைகிறான்; பாபியானாலும், யோக்கியனானாலும் மேற்கூறிய ஸ்தானங்களில் மரணமடைந்தால் முக்தியடைவதில் ஸந்தேகமில்லை ; மேற்கூறிய ஏழு ஸ்தாநங்களில் மரணமடைந்து அநேகர் முக்தி அடைந்திருக்கிறார்கள்.

91-95. வல்மீக கேஷத்திரமத்தியில், ஸம்ஸாரரோகத்திற்கு மருந்தாயும், பாபத்தை நாசஞ் செய்வதாயும், கோரியதை கொடுப்பதாயுமுள்ள க்ஷீர குண்டம் என்ற ஓர் திவ்ய தீர்த்தம் இருக்கிறது; அதில் பங்குனி உத்திரத்தில் பிரம்மா, விஷ்ணு, ருத்திரர்கள், தேவர்கள் முனிகள் இவர்களாலும், ஸகல ஜந்துக்களாலும், சந்திர, சூரியர்களாலும் ஸ்வர்கத்திலிருந்து வந்த இந்த தீர்த்தம் பூஜிக்கப்பட்டது; பங்குனி உத்திரத்தில் எவனொருவன் சிரத்தையுடன் ஸ்நானஞ் செய்கிறானோ அவனுடைய எல்லா பாபங்களும் நசிக்கின்றன; எவனொருவன் வ்யதீபாதத்தில் இதில் ஸ்நானஞ் செய்து, சிரத்தையுடன் தானம் கொடுக்கிறானோ அவனுக்கு பிரயாஸமன்றி முக்தி கிடைப்பதில் ஸந்தேகமில்லை.

96-100. க்ஷீர குண்டத்திற்கு மேல்புரத்தில் தேவ தீர்த்தம் என்று ஓர் தீர்த்தமுண்டு, அதில் பூர்வ காலத்தில் இந்திரன் பர்வங்கள் தோறும் ஸ்நானஞ் செய்து, வருஷ முடிவில் வல்மீக கேஷத்திரவாஸியான மஹாதேவனை, பக்தியுடன் மும்முறை பிரதக்ஷிணம் செய்து, நமஸ்கரித்து, தேவராஜன் என்ற பதவியை தியாகஞ்செய்து கர்ம பந்தத்திலிருந்து மோக்ஷமடைந்தான். எவனொருவன் பங்குனி உத்திரத்தில் இதில் ஸ்நானஞ் செய்து வல்மீகவாஸரான ஈசனை மும்முறை வலம்வந்து, ஏதாகிலும் கொஞ்சம் தானஞ் செய்கிறானோ அவன் ஸம்ஸார பந்தத்திலிருந்து மோக்ஷமடைகிறான்; பாநு வாரத்திலும், ஆர்த்திரா ரக்ஷத்திரத்திலும், முக்கியமாக கிருஷ்ணாஷ்டமியிலும் எவன் இந்த வேத தீர்த்தத்தில் ஸ்நானஞ் செய்கிறானோ அவன் உத்தமகதி அடைகிறான்.

101-111. லேது மத்தியில் 'கந்தமாதன பர்வதம்' என்ற ஓர் மகா தீர்த்தம் உண்டு; அதில் ஸ்ரீராமன், ஸீதை, லக்ஷ்மணன், ஸுகர்வன் முதலான ஸ்நேகிதர்களுடனும், முனி, தேவர்கள், கந்தர்வர்கள், யக்ஷர்கள், வித்யாதரர்களுடனும், பக்தியோடு ஸ்நானஞ் செய்து, இராவண ஸம்ஹாரத்தால் உண்டான பிரம்மஹத்தி பாபத்தை

நீக்கிக்கொண்டு, இராமேச்வரன் என்ற மகாதேவனை பிரதிஷ்டைசெய்து, தீர்த்த மகாத்மியத்தை அறிந்து வெகுதனங்களை தானஞ் செய்தார்; இந்த தீர்த்தத்தில் வ்யதீபாதத்திலும், சந்திர, சூரிய கிரஹண காலங்களிலும், பாநுவாரம், சுக்கிரவாரம், பருவங்கள், ஆர்த்திரைதினம், விஷு, அயநம், ஷடசீதிமுகம் அர்த்தோதயம் அல்லது மற்ற நல்ல தினங்களில் ஸ்நாநஞ் செய்து, யதாசக்தி தக்ஷணையுங் கொடுத்து, இராமேச்வரரை தரிசித்து, வைதிக லௌகிக ஸ்தோத்திரங்களால் அவரை ஸ்துதித்து, மூன்று பிரதிக்ஷணங்கள் செய்கிறவன் பிரம்மஹத்தியாதி மகா பாபங்களினின்றும் விடுதலை அடைகிறான்; இவ்விடத்தில் மரணமடைகிற நன்றியற்றவன்கூட மோக்ஷமடைகிறான்; இதில் ஒருவன் பக்தியுடன் மூன்று மாதங்கள் தினந்தோறும் ஸ்நாநஞ் செய்து, இராமேச்வரனை தர்சித்து, சிரத்தையுடன் (நிஷ்கம்) அணுமாத்திர ஸ்வர்னத்தை தானஞ்செய்து, பர்வமுடிவில் ஓர் இரவு பட்டினியாயிருந்தால் பிரம்மஹத்தி, ஸுரா பானம், ஸ்வர்னஸ்தேய முதலிய மனப்பூர்வமாய் செய்த பாபங்களினின்றும் அவன் விடுபடுவான் என்பதில் ஸந்தேகமில்லை; ஹே! பிராமணர்கள்! இதில் ஸ்நாந மாத்திரத்தில் அநேகர் கிருதார்த்தர்களாயிருக்கிறார்கள்.

112. வேதங்களிலும், சாஸ்திரங்களிலும், சிவாகமங்களிலும் கூறப்பட்ட முன் சொல்லிய தீர்த்தங்களை உமாபதியான தேவன், கிருபையால், உமையின் பொருட்டுச் சொன்னார்.

113. அந்த சங்கரீதேவி இதை (தன் புத்திரரான) குஹருக்குச் சொன்னாள்; குஹர் நான்முக பிரம்மாவிற்கும், பிரம்மா என் குருவுக்கும், (வ்யாஸர்) சொன்னார்கள்; கிருபா ஸமுத்ரமான என் குரு ஜகத்தில் பரவும் பொருட்டு எனக்கு கூறினார்.

114. ஹே! விப்ரர்களே! பரம கிருபையாலும், ஜகத்திற்கு நன்மையை கருதி நான் உங்களுக்குச் சொன்னேன்; பரமசிவ பிரஸாதமடையும் பொருட்டு நீங்கள் இதை சிஷ்யர்களுக்கு எப்பொழுதும் ஸந்தோஷத்துடன் சொல்லவேண்டும்.

115. எவன் இந்த தீர்த்த மாகாத்மியத்தை நல்ல முகூர்த்தத்தில் படிக்கிறானோ அவன் ஸகல பாபங்களிலிருந்தும் விடுதலை அடைந்து மேலான கதியை அடைகிறான்.

116. எவன் இதை நித்தியமாவது நல்ல முகூர்த்தத்திலாவது கேட்கிறானே அவன் ஸர்வபாப விநிர்முத்தனாய் சிவலோகத்தில் மகிமையடைகிறான்.

117. தீர்த்தங்களிலும், சிராத்த காலங்களிலும் எவன் இதை சந்தோஷத்துடன் கேட்கச் செய்கிறானே அவன் ஸகல தரித்திரியத் திலிருந்தும் விலகி மகா தனவானாகிறான்.


118. எவன் இதைக் கேட்டுக்கொண்டு ஸந்தோஷத்துடன் தேவதா பூஜை செய்கிறானே அவனுக்கு பிரம்மா, விஷ்ணு, ருத்திரர்களுடைய பிரஸாதம் கிடைக்கும்.

119. எல்லா பூதங்களுக்கும் நன்மை செய்வதில் இன்பமுள்ள பகவான் தேவகீ புத்திரர் (ஸ்ரீகிருஷ்ணன்) மகாதேவ பிரஸாதமடையும் பொருட்டு இதை தினந்தோறும் படித்து வருகிறார்.

120. ஆதலால் ஈசனுடைய பிரஸாதமடைய நீங்களும், ஹே! முனிகாள்! தினந்தோறும் மிக சிரத்தையோடு இதை படித்து வரவேண்டும்.

121-124. இவ்விதமாக முனிந்திரர்களுக்கு உபதேசித்த பிறகு, எல்லா அர்த்தமும் அறிந்த ஸுதர், வெகு பிரீதியுடன் சந்திரசேகரரும், உமையுடன் கூடியவரும், ஸர்வக்ஞரும், ஸர்வகர்த்தாவும், ஸம்ஸார ரோகத்திற்கு மருந்தும், ஸுராஸுர முனிகளால் நமஸ்கரிக்கப்பட்ட பாதபங்கஜமுடையவருமான ஈசனை தன் ஹிருதய கமலத்தில் தியானஞ் செய்து, பக்தியால் தெளிவான மனம் இந்திரயங்களுடன் கூட ஜகத்குருவான மஹாதேவரையும் ஸம்ஸார ஸமுத்திரத்தைத் தாண்ட தெப்பக்கட்டையாயிருக்கிற வேத வ்யாஸரையும் நமஸ்கரித்து, நைமிசாரண்ய வாஸிகளான முனிகளை விட்டு விடைபெற்றுக்கொண்டு, கைலாஸ பர்வதம் வந்தடைந்தார்.

முதல் காண்டம் முற்றிற்று.



இரண்டாம் காண்டம்
ஞான யோக காண்டம்
அத்தியாயம் 1

ஞானயோக ஸம்பிரதாய பரம்பரை

1-15. அழகாயும், பற்பல ரத்தினங்கள், புஷ்பங்கள், கிழங்குகள், பலங்கள், ஜலங்கள், கொடிகள், மிருகங்கள், விருக்ஷங்கள், யோகிகள், சித்தர்கள், முனிகள், தேவர்கள், சாரணர்கள், யக்ஷர்கள், கந்தர்வர்கள் இவைகளோடு கூடிய கைலாச பர்வத சிகரத்தில் சுகமாய் வீற்றிருந்த பிரஸன்னரும், ஸுநேத்திரரும், புன்சிரிப்புள்ளவரும், சுசியும், தன் தேஜஸால் எல்லா ஜகத்தையும் பிரகாசிப்பவரும், பயத்தைப் போக்கடிப்பவரும், எல்லா சாஸ்திரார்த்தங்களின் உண்மையை அறிந்தவரும், வேதவேதாந்தங்களின் கரைகண்டவரும், விபூதி பூசிய அங்கங்களுடையவரும், நெற்றியில் திருபுண்டரம் தரித்தவரும், ருத்திராக்ஷமாலை அணிந்தவரும், சடைக் கூட்டங்களால் அலங்கரிக்கப்பட்டவரும், இந்திரியம், கோபம் இவைகளை அடக்கியவரும், ஜீவன் முக்தரும், ஜகத் குருவும், வியாஸருடைய பிரஸாதத்தை அடைந்தவரும், வியாஸரைப்போல் ஆசையற்றவரும், எப்பொழுதும் வேதமார்க்கத்தில் இருப்பவரும், வேதமார்க்க பிரவர்த்தகரும், நிமிர்ந்திருக்கப்பட்ட உடல், கழுத்து, சிரஸ் இவைகளை உடைவரும், மூக்கு நுனிப்பார்வை உள்ளவரும், தானே தன் ரூபத்தைத் தியாநஞ் செய்பவரும், புத்தி மான்களுள் சிரேஷ்டராயுள்ள ஸூதரை - விஷ்ணுவிருந்தர், விசாலாக்ஷர், வத்ஸர், குண்டின ஆருணி, ஜாபாலர், ஜமதக்னி, ஜர்ஜரர், ஜங்கமர், ஜயர், பக்வர், பாசதரர், பாரர், பாரகர், பண்டிதோத்தமர், மஹாகாயர், மஹாகர்வீவர், மஹாபாஹு, மஹோதரர், உத்தாலகர், மஹாஸேநர், ஆர்த்தர், ஆமலகபிரியர், ஏகபாதர், த்விபாதர், திரிபாதர், பத்மநாயகர், உக்ரவீர்யர், மஹாவீர்யர், உத்தமர், அனுத்தமர், படு, பண்டிதர், கருணர், காலர், கைவல்யர், கலாதரர், கல்பாந்தர், கங்கணர், கண்வர், காலர், காலாக்னிருத்திரர், சிவேதபாஹு, மஹாபிராக்ஞர், ச்வேதாச்வதரர் இவர்களும், இவர்களுடைய சீடர்களும், சீடர்களின் சீடர்களும், ஸம்ஸார பாசத்தை அறுக்க முயன்றவர்களாக, வேதார்த்தத்தை விசாரித்து (அது நன்றாய் புலப்படாததால்) விசனத்துடன், மனவருத்தத்துடன் ஸமாதியிலிருந்த ஸூதரை நமஸ்கரித்து, அந்த மஹாத்மாவை ஸ்துதித்து விதவான்களாகிய இம்முனிகள் அவரை (அடியில் வருமாறு) கேட்டார்கள்.

16-18. உம்மால் எல்லா விஷயங்களும் சுருக்கமாகவும் விஸ்தாரமாகவும் சொல்லப்பட்டன. இப்பொழுது ஸாதனத்தோடு கூடிய ஞானயோகத்தைக் கேட்க விரும்புகிறோம். நீர் ஜகன்னாதரான விஷ்ணு ரூபமாய் இருக்கிற வியாஸ குருவினிடமிருந்து ஞானயோகத்தை அடைந்தவராய் இருக்கிறீர்; உம்மைத் தவிர உலகில் அறிந்தவர் வேறில்லை; ஆகையால் சுருக்கமாக, கருணைகொண்டு, எங்களுக்குச் சொல்லவேண்டும்.

19-23. இவ்விதம் முனிசிரேஷ்டர்களால் கேட்கப்பட்ட பௌராணிகரான ஸூதர், ஸர்வேச்வரனாயும், ஸாம்பனாயும், ஸம்ஸார ரோகத்திற்கு மருந்தாயும், ஸர்வக்ருனாயும், ஸர்வ வியாபியாயும், எல்லாமாயும், எல்லா பூதங்களுக்கு நன்மையை கொடுப்பவராயும், புலித்தோல் அணிந்தவராயும், வேத தத்துவார்த்தத்தைக் கூறுகிறவராயும், விபுவாயும், நான்கு கைகள் உள்ளவராயும், சரத்கால சந்திரனைப்போல் வெண்ணிறமானவராயும், கங்காதரனாயும், விருபாக்ஷனாயும், சந்திரமௌளீ ஜடாதாரியாயும், நீலகண்டரானவராயும் உள்ள சிவனை நெடுநேரம் ஸமரித்து, அளவற்ற தேஜஸுடைய வியாஸரையும் தியானஞ்செய்து, ஸந்தோஷத்துடன், பக்தியால் பரிபூர்ண மனோரதத்துடன் கூடியவராய், வைதிக லௌகிக ஸ்தோத்திரங்களால் மஹேசனை ஸ்துதித்து, நமஸ்கரித்து, சாந்த மனதுடன் சொல்ல ஆரம்பித்தனர்.

24. ஸூதர்:- ஹே! பாக்கியவந்தர்களா! எல்லோரும் கவனமாய்க் கேளுங்கள்; இந்த விஷயத்தையே, பூர்வத்தில் பிரஹஸ்பதி மஹேச்வரரைக் கேட்டார்.

25. அந்த தேவரும், தேவியை கருணைச் சித்தத்துடன் பார்த்துக்கொண்டு, கம்பீரமான வாக்கால் அந்த பிரஹஸ்பதிக்குச் சொன்னார்.

26. தேவியினுடைய மடியில் வீற்றிருந்த ஸ்கந்தரும் (முருகப்பெருமான்) அப்பொழுது அதை கேட்டார்; ஸ்கந்தரிடமிருந்து பூர்வ ஜன்ம தபோபலத்தால் இதை வலிஷ்டர் அடைந்தார்.

27. அவரிடமிருந்து சக்திருஷியும், சக்தியிடமிருந்து பராசரரும், பராசரரிடமிருந்து பகவான் வியாஸரும் பெற்றார்கள்.

28. ஜன்மாந்திரத்தில் செய்த தபோபலத்தால் வியாஸரிடமிருந்து எந்தப் பிரகாரம் கேட்டேனோ அந்தப் பிரகாரம் வேதம் அறிந்த உங்களுக்குச் சொல்லுகிறேன்.



ஆத்மாவால் ஸிருஷ்டி நிருபணம்

1. ஈச்வரர்:- இந்த விக்ஞானம் சொல்ல முடியாததாயும், அதிரகஸ்யமாயும், வெகு உத்தமமாயும், வேதாந்தத்தாலேயே ஸித்திக்கக் கூடியதாயும், எல்லா துக்கங்களையும் நாசஞ் செய்வதாயும் இருக்கிறது.

2. அளவற்ற ஆந்தமான மோக்ஷம் என்ற பிரம்மத்தை அடைவதற்கு முக்கிய ஸாதநமாயும், எல்லா ஆச்ரமிகளாலும் ஸேவிக்கப்பட்டதாயும், எட்டு அங்கங்களுடன் சேர்ந்ததாயுள்ள இதை கருணைகொண்டு ஹே! பிரஹஸ்பதி! சொல்லுகிறேன் ; அதைக் கேளும்.

3-4. இந்த ஜகத், சிருஷ்டிக்குமுன், தமோமாத்திரமாக ஆத்மாவிற்கு வேராகாதபடி இருந்தது; பிறகு ஸத்வகுணத்தின் அசைவால் மகத்தத்துவம் உண்டாயிற்று; மறுபடியும் ஒரே சிவனாகவிருந்தவர் மும்மூர்த்தி ஸ்வரூபமாயினார்.

5-6. ரஜோகுணத்தைக் கைப்பற்றி சிருஷ்டி காரணரான பிரம்மாவானார்; ஹே! பிரஹஸ்பதி, ஸத்வகுணத்தால் ரக்ஷணையின் பொருட்டு விஷ்ணுவானார்; ஸகலத்தையும் ஸம்ஹாரஞ் செய்யும் பொருட்டு தமோ குணத்தால் கால ருத்திரர் ஆனார். குணதாரதம்யத்தால் உத்தமம், அதமமாக இம்மூர்த்திகளிடமிருந்து அளவற்ற மூர்த்திகள் உண்டானார்கள்.

7-9. சப்தகுணம் முதலான பஞ்ச பூதங்களும், காதுகள் முதலிய ஞானேந்திரியங்கள் ஐந்தும், கர்மேந்திரியங்கள் ஐந்தும், பிராணதி வாயுக்கள் ஐந்தும், மனஸ், புத்தி, அகங்காரம், சித்தம் என்ற நான்கும் இவையெல்லாம் அவ்யக்தத்தினின்றும் கால பரிபாகத்தால் தனித்தனி உண்டாயின; மேற்கூறியவை எல்லாம் காலத்திற்கு உட்பட்டன, காலம் ஒன்றிற்கும் உட்பட்டதல்ல.

10. மாயை ஆத்மா இவ்விரண்டின் ஸம்பந்தத்தால் காலம் எல்லாவற்றிற்கும் ஸாதாரணமாய் இருக்கிறது; ஹிரண்யகர்ப்பர் (முன்சொல்லிய சூக்ஷ்மபூத இந்திரிய கரண உபாதியுடைவர்) என்ற பகவான் பிரஜாபதியாக உத்பவித்தார்.

11-12. அவர்தான் முதல் சரீரத்தை உடையவர்; அவரையே புருஷன் என்று சொல்லுகிறார்கள். அவரிடமிருந்துதான் பிரம்மாண்டம்

உண்டாயிற்று; அதன் மத்தியில் ஹே! பிரஹஸ்பதி! எல்லா உலகங்களும், தேவர்களும், கணக்கற்ற ஸ்தாவர ஜங்கமங்களும், வாணாசர்மங்களும் உள.

13-14. ஸர்வேச்வரரான ஸாம்பரை தியானித்து அவர் பிரஸாதத்தால் அந்த பிரம்மா (இவைகளை) சிருஷ்டித்தார்; பிரஸாதமில்லாமல் தேவர்களும், மனிதர்களும், உலகங்களும் ஸித்திக்கமாட்டா; தேவதேவனுடைய பிரஸாதத்தால் பிரம்மா பிரம்ம பட்டத்தையும், விஷ்ணு விஷ்ணுபதவியையும் ருத்திரர் ருத்திரபதவியையும் அடைந்தார்கள்.

15-16. மகேச்வரனுடைய பிரஸாதத்தை அடையும் பொருட்டு வருணாசர்மத்தோடு கூடிய புருஷன் அவரை பூஜிக்கிறான்; தூர்நடை உள்ளவர்கள் ஒருக்காலும் ஆராதிக்கிறதில்லை. அவர் பிரஸன்னமாகும் காலத்தில் எல்லோர்க்கும் எல்லா பலன்களும் உண்டாகின்றன.

17-21. அஹோ! (ஆச்சரியம்) மாயையால் அவரை மறந்து லோகத்தார்கள் காரியங்களைச் செய்து வருகிறார்கள். ஈசன் பிரம்மசரியாசர்மத்தில் இருக்கிறவர்களுக்கும், விசேஷமாக யதிகளுக்கும் வாநப்பிரஸ்தர்களுக்கும், கிரஹஸ்தர்களுக்கும் வசமாயிருக்கிறார். வர்ணாசர்ம தர்மங்களை நன்றாய் அனுஷ்டிப்பதின் பேரில், பரமேச்வரன் பிரஸன்னமாகுங்கால், உடனே அவர் விஷயமான ஞானம் உண்டாகிறது. ஞானத்தால் அஞ்ஞானத்திற்கு நாசமுண்டு; கர்மத்தால் உண்டாகாது. அஞ்ஞானம் உள்ளவரையில் ஸம்ஸாரம் உண்டு; ஞானோதயமானால் அது விலகும். ஆகையால் ஹே! முனியே! அஞ்ஞானம் நசித்து, ஞானத்தால் முக்தி கிடைக்கும். ஹே! வேமறிந்தவரே! என்னால் எல்லாம் சுருக்கமாக சொல்லப்பட்டது; ஆகையால் நீர் வர்ணாசர்ம தர்மங்களைக் கைக் கொண்டவராகவிரும்.

22. ஸூதர்:- ஹே! முனிசிரேஷ்டர்களே! இதைக்கேட்டு பிரஹஸ்பதி பரமேச்வரனை நமஸ்கரித்து, அந்த ஈசனுடைய பிரஸாதமடையும் பொருட்டு (அடியில் வருமாறு) ஸ்தோத்திரஞ் செய்ய ஆரம்பித்தார்.

23-31. பிரஹஸ்பதி - ஹரனாயும், தேவனாயும், முக்கண்ணனாயும், மூன்று சூலியாயும், தபஸியாயும், மஹேசராயும், தத்துவ ஞானத்தைக் கொடுப்பவராயும், அன்னத்தைக் கொடுக்கிறவராயும், வெண்ணிற

முள்ளவராயும், காருண்ய மூர்த்தியாயும், தேவர்களுக்கெல்லாம் தேவராயும், வேதாந்தம் அறிந்தவராயும் இருக்கிற உமக்கு நமஸ்காரம்; பரனாயும் ருத்திரராயும், எல்லோருமடையும் கரையாயும், விச்வ மூர்த்தியாயும், மகேசனாயும், விச்வத்தை தரிக்கிறவராயுமிருக்கிற உமக்கு நமஸ்காரம் ; பக்தர்களின் ஸம்ஸாரத்தைப் போக்கடிப்பதற்குக் காரணராயும், சுத்தாத்மாவாயும், காலரூபராயும், காலனுக்கு காலனாயும், காலத்தைத் தாண்டினவராயும் இருக்கிற உமக்கு நமஸ்காரம்; ஜிதேந்திரியனாயும், நித்யனாயும், கோபத்தை அடக்கினவராயும், பாஷண்டர்களை தண்டிப்பவராயும், பாபத்தைப் போக்கடிக்கிறவராயுமுள்ள உமக்கு நமஸ்காரம்; பர்வதராஜ புத்திரியின் பதியாயும், யோகாநந்த ரூபியாயும், யோகரூபியாயும், யோகிகளுக்கெல்லாம் பதியாயுள்ள உமக்கு நமஸ்காரம்; பிராணயாமம் செய்கிறவர்களுடைய பிராணனை காப்பாற்றுகிறவராயும், மூலாதாரத்தில் பிரவேசித்தவராயும், மூலாதார ஒளி ரூபியாயுமுள்ள உமக்கு நமஸ்காரம்; நாபிகந்தத்தில் பிரவேசித்தவராயும், ஹிருதயத்தில் வாஸம் செய்பவராயும், ஸ்த்சித் ஆநந்த பூர்ணராயும், ஸாக்ஷாத் பரமாத்மாவான உமக்கு நமஸ்காரம்; சிவனாயும், ஆச்சரியமான சரீரத்தை உடையவராயும், அப்புத சக்தியை உடையவராயும் அகில நாயகராயும், மோக்ஷ காரணராயுமுள்ள உமக்கு நமஸ்காரம்.

32. ஸூதர் :- இந்த ஸ்தோத்திரத்தை எவனெருவன் பக்தியுடன் ஒவ்வொரு நாளும் பிரயத்தினத்துடன் படிக்கிறானே அவனுக்கு, சங்கரரை ஸந்தோஷப்படுத்திய காரணத்தால், முக்தி கைக் கெட்டினதாகும்.

33. வித்யார்த்தி வித்யையும், கல்லியாணத்தை இச்சித்தவன் ஸம்ஸாரத்தையும், வைராக்கியத்தை இச்சித்தவன் ஸம்ஸார தாரகமான வைராக்கியத்தையும் அடைவார்கள்.

34. ஆகையால், நீங்களும் தினந்தோறும் பக்தியுடன் பவநாசத்தின் பொருட்டு இந்த ஸ்தோத்திரத்தை படித்து வாருங்கள்; இது பவ பயத்தை நாசம் செய்யும்.



அத்தியாயம் - 3

பிரம்மசரிய ஆச்ரம விதி

1. ஈசுவரன் :- ஹே! நல்ல விருதத்தையுடைய பிரஹஸ்பதியே! வேதத்தில் கூறப்பட்டிருக்கிற பிரம்மசரிய ஆச்ரமத்தைப் பற்றி சொல்லுகிறேன்; சிரத்தையுடன் கேளும்.

2-3. உபநயனம் பெற்ற த்விஜன் சிரத்தையுடன் வேதங்களை படிக்கவேண்டும்; தன் ஸூத்திரத்தில் சொல்லிய வழிப்படி தண்டம், பூநூல், அரைக்கயிர், மான்தோல், காஷாயம் அல்லது வெண்மை வஸ்திரம், இவைகளை மந்திர உச்சாரணத்துடன் தரித்துக்கொள்ள வேண்டும்.

4-5. பிக்ஷு எடுத்து புசித்துக்கொண்டும், எப்பொழுதும் குரு கைங்கரியத்தில் கவனமாய் இருக்க வேண்டும்; பலாசம், பில்வம், அரசு இவைகளில் ஒரு தண்டத்தை தன் தலை உயரம் அளவு உள்ளதாகவும், கோணலில்லாததாகவும், அழகானதும், காயமில்லாததாயும், பட்டையுடன் இருப்பதாகவும் தரித்துக்கொள்ள வேண்டியது; காலையும், மாலையும் பக்தியுடன் ஸந்தியை உபாஸிக்க வேண்டும்.

6. ஆசை, கோபம், லோபம், மோகம் இவைகளைத் தள்ளி விடவேண்டியது; அந்த த்விஜன் அக்னி உபாஸனைகளை தன் ஸூத்ர விதிப்படி காலையிலும், மாலையிலும் செய்ய வேண்டும்.

7-10. இந்த உத்தம பிராமணன் ஸ்நாநஞ்செய்து தேவ, ரிஷி, பிதிருக்களுக்கு தர்ப்பணம் கொடுக்கவேண்டியது; சிவாக்னி யிலிருந்து உண்டானதும், விரஜா ஹோமத்தால் உண்டானதும், அக்னி ஹோத்திரத்தில் உண்டானதுமான பஸ்மத்தை அக்னி என்று ஆரம்பிக்கப்பட்ட ஆறு அல்லது ஏழு மந்திரங்களை உச்சரித்து, ஜலத்தால் குழைத்து, எல்லா அங்கங்களிலும் பூசிக்கொண்டு, பிறகு, நெற்றியிலும், வயிற்றிலும், கைகளிலும், கழுத்திலும் மேலும், மேதாவி முதலான மந்திரங்களைச் சொல்லிக் கொண்டும், பரிசுத்தமாய் இருந்துகொண்டு, சிவனையும், பார்வதியையும், தியாநஞ்செய்து கொண்டு மூன்று புண்டரதாரணஞ் செய்து கொள்ள வேண்டியது.

11. 'திரியாயுஷம் ஜமதக்னி' என்ற மந்திரத்தாலும் செய்துகொள்ளலாம்; புஷ்பம், பத்ரம் அல்லது வேறு

எவைகளினாலாவது (அக்ஷதை, சந்தனம்) மஹாதேவ பூஜை செய்ய வேண்டும்.

12. தினந்தோறும் மாதா, பிதா, வயோதிகர், தமயன், ஸ்வகுரு, ஆத்மஞானி இவர்களை சிரத்தையுடன் நமஸ்காரம் செய்ய வேண்டும்.

13-14. தான் இன்ன பெயர் உடையவன் என்று சொல்லி லாஷ்டாங்க நமஸ்காரம் செய்யவேண்டும்; நமஸ்காரம் செய்யப்பட்டவன் தீர்க்காயுஸுடன், ஹே! யோக்யா இரு என்று அவன் பெயரின் கடை எழுத்தை தீர்க்கமான குரலுடன் உச்சரித்து ஆசீர்வாதம் செய்ய வேண்டும்; மாறு கரங்களால் குருவின் பாதங்களை பிடித்துக்கொள்ள வேண்டியது.

15-17. வலது கையால் அவரது வலது காலையும், இடது கையால் அவரது இடது காலையும் தொடவேண்டும்; லௌகீகம், வைதீகம், ஆத்மஞானம் இவைகளை எவரிடமிருந்து அடைந்தனனோ அவர்களை முதலில் நமஸ்கரிக்கவும்; மாதா பிதாக்களின் வம்சஸ்தாரையும், குரு வம்சஸ்தாரையும், குணத்திற் சிறந்தவரையும், மனோவாக்குக்காயத்தால் பக்தியோடு ஆதரிக்கவேண்டியது; குருவைக்காணின் நமஸ்கரித்து கைகூப்பி நிற்கவும்.

18. அவருடைய உத்திரவின்மேல் (அவர் நேரில் உட்காராமல்) பக்கங்களில் உட்காரவேண்டும்; எப்பொழுதும் ஸத்தியத்தையே சொல்ல வேண்டும்; படித்ததை மறவாமல் இருக்க வேண்டும்.

19. நித்திய, நைமித்திக கர்மங்களை மோக்ஷ விருப்பாலாவது அல்லது சாஸ்திரங்களில் விதிக்கப்பட்டிருக்கிறதென்ற புத்தியாலாவது சாந்தனாய் இருந்துகொண்டு, அனுஷ்டிக்க வேண்டியது.

20. தினந்தோறும் பிரம்மசாரி பிராமணர்களிடமிருந்து பிஷையைக் கிரகித்து, அப்படி கிடைக்காவிடில் வர்ணந்திரங்களிடமிருந்து யெடுத்து, குருவினிடம் நிவேதனஞ்செய்து புஜிக்க வேண்டும்.

21-22. உபநயனம் செய்யப்பட்ட த்விஜன் 'பவதி' சப்தத்தை முதலிலும், க்ஷத்திரியன் நடுவிலும், வைச்யன் கடையிலும் உச்சரித்து பிஷை எடுக்க வேண்டும் (தாயே பிஷைகொடு, பிஷையை தாயே கொடு, பிஷை கொடுத்தாயே) நிந்திக்கப்பட்ட வீடுகளில் பிஷை

எடுக்கக்கூடாது; கிழக்கு நோக்கியாவது, அல்லது சூரியனை நோக்கியாவது புஜிக்க வேண்டும்.

23. கை கால்களை சுத்தி செய்து, இரண்டுதரம், ஆசமனஞ்செய்து 'பிராணாயஸ்வாஹா' என்ற பிராண ஆஹுதி மந்திரங்களால் பிராணஹுதி செய்துகொண்டு புஜிக்க வேண்டும்.

24-25. வேதாப்யாஸம் தவிர வேறு மந்திரங்களை உச்சரிக்கக் கூடாது; இப்படி நடந்து வரும்பொழுது வைராக்யம் உண்டாகும் பக்ஷத்தில், மோக்ஷ இச்சையால் ஸந்யாஸத்தையாவது, அல்லது எப்பொழுதும் பிரம்மசரியத்தையாவது, அல்லது, கிரஹஸ்தாசர்மத்தையாவது தன்தன் இஷ்டப்படி கைக் கொள்ளலாம்.



அத்தியாயம் - 4

கிரஹஸ்தாசர்ம விதி

1-4. ஈச்வரன் :- இப்பொழுது கிரஹஸ்த தர்மத்தைச் சுருக்கமாக உனக்கு சொல்லுகிறேன்; முற்கூறிய பிரகாரம் எல்லா வேதங்களையும் ஓதி, குருவின், கட்டளையின் மேல் ஸமாவர்த்தனம் செய்து கிரஹஸ்தாசர்மத்தை அடையவேண்டும்; அனுகூலமானதும், தனது கோத்திரம் பிரவரம் முதலிய இல்லாத வம்சத்தில், தனது சூத்திரப்பிரகாரம், எல்லா லக்ஷணமுள்ளவரும் பதிவிருதையாயுமுள்ள நல்ல குலஸ்திரீயை வரிக்கவேண்டும்; மற்றவர்களை தள்ளிவிட வேண்டும்; நக்ஷத்திரம், நதி, விருக்ஷாதிகளின் பெயரை வகித்த பெண்ணைத் தள்ளிவிடவேண்டும்; இந்திரியங்களை தன் வசப்படுத்தியவனாய் தினத்தோறும் அவளுடன் தர்மத்தை அனுஷ்டிக்க வேண்டும்.

5. ருது காலத்தில், தெரிந்த புத்திமான், மந்திர உச்சாரணத்துடன் அவளைச் சேரவேண்டும்; தேவர்கள், அக்னி, அதிதிகளின் பொருட்டு பிசைபு கொடுப்பதற்காக அன்றி தங்களுக்காக பக்வம் செய்யக்கூடாது.

6-8. தனக்காக எவன் பாகம் செய்கிறானோ அவன் நரகம் அடையும் பொருட்டு ஜீவிக்கிறான்; எவர்களுடைய ஜீவனம் தர்மத்தின்பொருட்டு, மைதுனம் ஸந்தானத்தின் பொருட்டும் உள்ளதோ அவர்கள்

ஸம்ஸாரத்திலிருந்து விடுதலை அடைவார்கள்; மற்றவர்களுக்கு எப்பொழுதும் நரகமே; யாகம் செய்துவைப்பதாலும், வேதம் சொல்லிவைப்பதாலும், சுத்தர்களிடம் இருந்து தானம் பெறுவதாலும், பிராமணன் யாகத்திற்காவது, யாத்திரையின் பொருட்டாவது பணத்தைச் சேகரிக்கலாம்; ஜனமில்லாத இடத்திலும், பயமில்லாத இடத்திலும் மலஜலங்களை விஸர்ஜனம் செய்ய வேண்டும்.

9. தூர் நாற்றம் முதலியவைகளை போக்கடிக்க பிரஷ்டபாகம், ஆண்குறி, கை, கால் இவைகளை மண் ஜலங்களால் சுத்தி செய்யவேண்டும்.

10. மனஸ் சுத்தியடையும்வரை செளசம் விதிக்கப்பட்டிருக்கிறது; பிறகு ஆசமனம் செய்து குச்சிகளைக்கொண்டு தந்த சுத்தி செய்யவேண்டும்.

11-14. பிறகு இருமுறை ஆசமனஞ்செய்து ஸ்நாநஞ்செய்து, மற்ற கர்மங்களை நடத்த வேண்டியது; மூன்று பிராணாயாமங்கள் செய்து வித்வான் காயத்ரீ ஜபம் செய்ய வேண்டும்; பிறகு உபஸ்தானம் செய்யவும்; இப்பிரகாரமே உச்சி காலத்திலும் செய்ய வேண்டியது; வேத பாராயணம் செய்து பிரம்ம யக்ஞயம் செய்து வரவும்; இன்னும் மற்ற கர்மங்களான அக்னி கர்மங்கள், பலிகர்மாதிகள் (பஞ்ச யக்ஞயம்) இவைகளைச் செய்யவும்; நித்திய சிராத்தம், தானம், அசுத்தர்களின் ரக்ஷணை, எல்லா பூதங்களிடமும் தயை இவைகளை கிரஹஸ்தன் நடத்தி வரவும்.

15-17. அன்னபான முதலியவைகளால் ஸந்யாசிகளை எப்பொழுதும் ரக்ஷிக்கவும்; எதியும், பிரம்மசாரியும் பாகம் செய்யப்பட்ட அன்னத்திற்கு உரியவர்கள்; அப்படியிருக்க அவர்களுக்கு அன்னம் அளிக்காமல் புஜிப்பவன் சாந்திராயண விருதம் (தோஷ நிவர்த்திக்காக) அனுஷ்டிக்க வேண்டும்; எதியின் கையில் முதலில் ஜலம் விட்டு பிசை கொடுத்து, பின்னும் ஜலம் கொடுக்க வேண்டும் ; அந்த பிசை மேருக்குச் சமமாயும், அந்த ஜலம் ஸமுத்திரத்திற்கு ஒப்பாகவும் சொல்லப்பட்டிருக்கின்றன; கிரஹஸ்தன் ஒருவேளை புஜிப்பதே உத்தமம்.

18. அங்ஙன முடியாவிடில் இரண்டு வேளை புசிக்கலாம்; கோழி முட்டை அளவுள்ள 32 கபளங்களை சந்தோஷமும் துக்கமும் இல்லாமல் புஜிக்கவேண்டும்.

19. ஹோமம், ஜபம், ஊண், ஆசமனம் இவைகளைச் செய்யும் பொழுதும், குரு பெரியோர்கள் முதலியவர்களை உபசரிக்கும் காலத்திலும் யக்ஞயோபவீதனாய் இருக்கவேண்டும்; வேறுவிதமாக இருக்கக்கூடாது.

20. மூங்கில் கழியும், ஜலத்துடன் கூடிய கமண்டலமும், விபூதிப்பூச்சும், முற்கூறிய பிரகாரம், எப்பொழுதும் கைக்கொள்ளவும்.

21. 'திரியம்பகம்' என்ற மந்திரத்தாலும், 'ஓம்' காரத்தோடு கூடிய பஞ்சாக்ஷரத்தாலும் கிரஹஸ்தன் தினந்தோறும் திரிபுண்டரத்தை தரிக்கவும்.

22. எந்த விப்ரன் நெற்றியில் பஸ்மத்தால் திரிபுண்டரம் உள்ளதோ அவனுக்கு அத்யயநம் செய்த பலனும், எல்லா கர்மங்களைச் செய்த பலனும் உண்டாகும்.

23. பக்தியுடன் திரிபுண்டரத்தை எப்பொழுதும் தரித்துக் கொள்ளவும்; மனஸால்கூட அசட்டை செய்யக்கூடாது; ச்ருதியில் விதித்திருக்கிறபடியால் அதைத் தியாகம் செய்பவன் பதிதனாவான்.

24. ருத்திராக்ஷத்தைத் தரிக்கவேணும் என்று ச்ருதி இருப்பதால் அதை எப்பொழுதும் தரித்துக்கொள்ளவும்; மகேசனான தேவதேவனை எப்பொழுதும் லிங்கத்தில் பூஜிக்கவும்.

25. அக்னி ஆதானமும், விதிபூர்வமாக யக்ஞயங்களும் செய்யவேண்டும்; யக்ஞயங்களால் எல்லா பாபங்களும் நாசமடைவதில் ஸந்தேகமில்லை.

26. ஸகல பாப நாசத்தால் அந்தக்கரணம் சுத்தியடைந்தவனுக்கு தேவதேவனான ஈசனை அறிய இச்சை உண்டாகிறது.

27. ஸ்வர்க்க இச்சையுள்ள பிராமணன் யக்ஞயம் செய்வதால் ஸ்வர்க்கம் அடைகிறான்; பிதிருக்களின் கடனைச் செலுத்ததன் சொந்த ஸ்திரீயினிடம் புத்திரோத்பத்தி செய்யவும்.

28-29. ஹிதமாயுள்ள ஸத்யத்தை எப்பொழுதும் கைக்கொள்ளவும்; ஸர்வ பூதங்களிடத்திலும் எப்பொழுதும் பச்சாத்தாபம் அடையவும்; இவ்வித மனுஷ்டானமுள்ள விப்ரன், கிரஹஸ்தாச்சரமத்தில் விரக்தி அடைந்தால், எல்லா கர்மங்களையும் விட்டுவிட்டு, வேதாந்த

அப்யாஸத்தில் யெத்தனம் செய்யவும்; வேதாந்த சிரவணம் இல்லாவிடில் பதிதனாவது நிச்சயம்.

30. விரக்தனாயும், முமுக்ஷுவாயுமுள்ள கிரஹஸ்தன் குடிசகன், பகூதகன், ஹம்ஸன் என்கிற ஸந்யாஸ ஆசர்மங்களில் யாதேனும் ஒன்றைக் கைக்கொள்ளவும்.

31. விரக்தியற்ற கிரஹஸ்தன் அந்தி காலத்தில் வானப் பிரஸ்தாசர்மத்தைக் கைக்கொள்ளலாம்; அல்லது ஆயுள் பரியந்தமும் கிரஹஸ்தனாகவே இருக்கலாம்.

32. எல்லா ஆசர்மங்களும் கிரஹஸ்தனால் நன்றாக காப்பாற்றப்படுகிறபடியால், விரக்தியடையாத கிரஹஸ்தன் எப்பொழுதும் கிரஹஸ்தனாகவே இருக்கலாம்.



அத்தியாயம் - 5

வானப்பிரஸ்தாசர்ம விதி

1-2. ஈசுவரன்:- ஹே! முனியே! உங்களுக்கு இப்பொழுது வானப்பிரஸ்தாசர்மத்தைப் பற்றிச் சொல்லுகிறேன்; தனது பார்யயை புத்திரன் வசம் ஒப்புவித்தாவது, அல்லது கூடக் கூட்டிக்கொண்டு சாந்த மனஸுடன், உத்திராயணத்தில், சுக்லபக்ஷத்தில் நல்ல வாரத்தில் சுப நக்ஷத்திரத்தோடு கூடிய நல்ல முஹூர்த்தத்தில் கிரஹஸ்தன் வனத்தை அடையவும்.

3. யமம் முதலியவைகளுடன் கூடி (இந்திரிய நிக்கிரகம்), சுத்தனாயும், சாந்தனாயும் இருந்து, தவஞ்செய்து, கந்தமூல பதார்த்தங்களை புசித்து ஈசனை பூஜிக்கவும்,

4. புத்திமானாகிய வானப்ரஸ்தன் கிராமத்திலிருந்து பிஷை எடுத்து பதினாறு கவளங்கள் புஜித்து வரவும்; எப்பொழுதும் சடை தரிக்கவும்; நகங்களையும் ரோமங்களையும் எடுக்கக்கூடாது.

5. வீண்வார்த்தைகளை விட்டு சாந்த மனஸுடன் எப்பொழுதும் வேதாப்யாஸம் செய்யவும்; அக்னிஹோத்திரம், பஞ்சயக்யங்கள் செய்து வரவும்.

6. மரவுரி தரித்துக் கொள்ளவும்; மூன்றுகால ஸ்நாநமும், ஸர்வ பூதங்களிடம் தயையும் கைக்கொண்டு யாசக விருத்தியன்றி இருக்கவும்.

7. பூமியிலும் ஜலத்திலும் கிடைக்கிற மாம்ஸங்களையும், மதுவையும் தள்ளி ஒரேவேளை போஜனம் செய்து வரவும்; இரவு முழுவதும் தியாநத்தில் இருக்கவும்.

8. கோபம், இந்திரியங்களை ஜயித்தும், ஆத்ம விசாரணையில் இருந்து கொண்டும், இரவில் பூமியில் சயனித்தும் காயத்திரி ஜபத்தை எப்பொழுதும் ஜபிக்கவும்.

9. கோபம், கோள் சொல்லல், நித்திரை முதலியவைகளை தூரமாக விலக்கவும்; மாதந்தோறும் வானப்பிரஸ்தன் கிருச்சிர சாந்திராயண விருதங்களை அனுஷ்டிக்கவும். (கிருச்சிரவிருதம் - விருத ஆரம்பமுதல் மூன்று தினங்களில் காலையில் மாத்திரம் புஜிக்கவும்; அடுத்த மூன்று தினங்களில் ஸாயங்காலத்தில் புஜிக்கவும்; அடுத்த மூன்று தினங்களில் யாசகமன்னியில் கிடைத்ததை புஜிக்கவும்; கடை மூன்று தினங்களில் உபவாஸம் இருக்கவும். சாந்திராயணம் - மாதத்தின் கிருஷ்ணபக்ஷம் முதல் தினத்தில் ஆரம்பித்து, முதல் தினத்தில் 14 கபளமும், மறுதினங்களில் ஒவ்வொரு கபளமாகக் குறைத்து, அமாவாசையில் உபவாஸம் இருந்து, திரும்பவும் சுக்ல பக்ஷத்தில் ஒரு கபளம் முதல் துவக்கி, ஒவ்வொரு கபளமாக அதிகப்படுத்தி பெளர்ணமியில் முடிப்பது விருதம்).

10. கிரீஷ்ம காலத்தில் (வெய்யில் காலத்தில்) பஞ்சாக்னி மத்தியிலும், வருஷா காலத்தில் (மழை காலத்தில்) துறந்த வெளியிலும், பனிக் காலத்தில் ஈர வஸ்திரத்துடனும் கிரமமாக தபஸை விருத்திசெய்து வரவேண்டும். (பஞ்சாக்னி - உட்கார்ந்திருக்கும் நான்கு பக்கத்திலும் அக்னி, தலைக்குமேல் சூரியன்).

11. மூன்று காலங்களிலும் ஸ்நாநஞ்செய்து தேவ பிதிருக்களுக்கு தர்ப்பணம் செய்து வரவும்; ஸம்வத்ஸர மத்தியில் ஒற்றைக் காலால் நிற்பதும், வாயு ஆகாரமும் அனுஷ்டித்து வரவேண்டும்.

12. சுக்ல பக்ஷத்தில் பாலையும், கிருஷ்ண பக்ஷத்தில் கோமயத்தையும் குடிக்க வேண்டியது; அல்லது உலர்ந்தயிலைகளை சாப்பிட்டாவது, கிருச்சிர விருதத்தை அனுஷ்டித்துக் கொண்டாவது இருக்கவேண்டும்.

13. யோகாப்பியாஸத்தைக் கைக்கொண்டு பசுபதியான சிவனை தியானித்து வரவும்; மான்தோல், உத்தரீயம் (மேல்வேஷ்டி), வெளுப்பான எக்ஞயோபவீதம் இவைகளை தரித்துக்கொள்ளவும்,

14. அல்லது அக்னிகளை ஆத்மாவில் ஆவாகனஞ்செய்து (அக்னிகாரியங்களை ஒழித்துவிட்டு) ஈச்வர தியானத்துடன் அக்னியற்றவனாகவும், ஸ்தானமற்றவனாகவும் மோக்ஷ பரனாகவும் இருக்கவும்.

15. எப்பொழுதும் சாந்த மனதுடன் உபநிஷத்துக்களை அப்பியாஸம் செய்துவரவும்; கிரகஸ்தனுக்குக் கூறியுள்ள மந்திரங்களால் விபூதிப்பூச்சும், திருபுண்டர தாரணமும் செய்யப்பட வேண்டியது.

16. வைராக்கியம் உண்டானால் அப்பொழுது மோக்ஷா பேகையுடன் பகூதகம், ஹம்ஸம், பரமஹம்ஸம் என்ற ஸந்யாஸ ஆச்ரமங்களில் ஒன்றை அடையலாம்.

17. ஹே! பிரகஸ்பதியே! எல்லாம் சுருக்கமாகவும் தெளிவாகவும் உமக்கு சொல்லப்பட்டது; ஆகையால் ஸர்வ பிரயத்தினத்துடன் சிரத்தையுடனும் இதை நன்றாக அறி.



அத்தியாயம் - 6

ஸந்யாஸ விதி நிருபணம்

1. ஈச்வரர் :- ஹே! முனிச்ரேஷ்டரே! இப்பொழுது ஸந்யாஸத்தைச் சொல்லுகிறேன்; நடைபேதத்தால் நான்குவிதமான ஸந்யாஸிகள் அறியப்படவேண்டும்.

2. குடசகன், பகூதகன், ஹம்ஸன், பரமஹம்ஸன் - இவர்களின் விருத்தியை (இருப்பை) கூறுகிறேன்.

3-5. குடசகன் ஸந்யாஸம் பெற்று தன் வீட்டிலாவது அல்லது தன் பந்துக்களின் வீட்டிலாவது பிகைஷ எடுத்து புஜித்து வரலாம்; சிகை, எக்ஞயோபவீதம், திரிதண்டம், கமண்டலம், பவித்திரம், காஷாய வஸ்திரம் இவைகளுடன் எப்பொழுதும் காயத்ரியை ஜபித்து வரவும்; ஸர்வாங்கங்களிலும் விபூதிப்பூச்சும், திரிகாலத்திலும் திருபுண்டரதாரணமும், தினந்தோறும் சிரத்தையுடன் சிவலிங்க பூஜையும் செய்து வரவேண்டும்.

6. பகூதகன் என்பவன் ஸந்யாஸம் வகித்தவுடன், பந்து புத்திராதிகளை நீக்கி, ஏழு கிரகங்களில் பிக்ஷு எடுத்து புஜிக்கவும்; ஒரு வீட்டு அன்னம் கூடாது.

7-10. பசுவின் வால் நுனியிலுள்ள மயிரால் கட்டிய திரிதண்டமும், உரி ஒன்றும், ஜல பாத்திரமும், ஜலசுத்தி வஸ்திரம் ஒன்றும், கௌபீனம், கமண்டலம், மேல்வேஷ்டி, பாதரக்ஷை, கொடை, பவித்திரம், கிருஷ்ணஜினம், இடுப்புக்கயிர், ஊசி, சிறுகத்தி, யோகபட்டம், அதற்கு மேல்வஸ்திரம், மண்வெட்டி ஆயுதம், எப்பொழுதும் விபூதிதாரணம், திரிபுண்டரம், சிகை, யக்ஞோபவீதம் இவைகளுடன் ஒரே இடத்திலிருந்துகொண்டு தேவதர பூஜை அத்யயனம் நடத்தி வரவும்.

11-12. ஸந்தியா காலங்களில் காயத்திரீ ஜபம் செய்து கர்மானுஷ்டானம் நடத்திவரவும். ஹம்ஸன் கமண்டலம், உரி, பிக்ஷாபாத்திரம், துணி, கௌபீனம், மேல்வஸ்திரம், கீழ்விரிப்பு வஸ்திரம், ஒரு மூங்கில்கழி இவைகளை சிரத்தையுடன் கைக் கொள்ளவும்.

13. திரிபுண்டரம், விபூதிதாரணம், சிவலிங்க பூஜைகளைக் கைக்கொள்ளவும்; எட்டுக்கபளம் புஜிக்கவும்; சிகை வைத்துக் கொள்ளவும்.

14-18. ஸந்தியா காலங்களில் காயத்திரீ ஜபமும்; ஆத்ம சிந்தனையையும், தீர்த்த யாத்திரை, கிருச்சிர சாந்திராயண விருதங்களையும் கைக்கொண்டு கிராமத்திற்கு ஓர் இரவாகக் கிரமமாக வலிக்கவும். பரமஹம்ஸன் திருதண்டம், பசுவின் ரோமத்தால் செய்யப்பட்ட கயிறு, உரி, ஜலசுத்தி வஸ்திரம், பவித்திரம், கமண்டலம், சிறுகத்தி, தோல், ஊசி, மண்வெட்டி, கத்தி, சிகை, யக்ஞோபவீதம், நித்தியகர்மம் இவைகளைத்தள்ளி கௌபீனம், மேல்வஸ்திரம், குளிர்ச்சிக்கத் துணி, யோகபட்டம், மேல்வஸ்திரம், பாதகுறடு, குடை, அக்ஷமாலை, காயமில்லாத மூங்கில்தடி இவைகளை கிரகிக்கவும்.

19. 'அக்னிரிதி' என்ற மந்திரத்தால் ஸந்தோஷத்துடன் எப்பொழுதும் விபூதி தாரணமும், ஓம் என்று மும்முறை சொல்லி திருபுண்டாதாரணமும் செய்யவும்.

20. மண் பாத்திரம், வெங்கலப் பாத்திரம், மரப் பாத்திரம், மூங்கிற் பாத்திரம், கையையே பாத்திரமாக உபயோகித்தல் அல்லது வயிற்றையே பாத்திரமாக பாவித்தல் இவைகளில் யாதாமொன்றை உபயோகிக்கவும்.

21. பஹுதர்களுக்கும் ஹம்ஸர்களுக்கும் கை அல்லது வயிறுகளில் ஒன்றைப் பாத்திரமாக வைத்துக்கொள்ள வேண்டியது; வெங்கலப் பாத்திரம் கூடாது; சுருதியில் மண் பாத்திரம் சொல்லப்பட்டிருக்கிறது.

22. பரமஹம்ஸன் மாதுகரவிருத்தியால் (தேன் ஈக்கள் அநேக புஷ்பங்களிலிருந்து தேனைக் கொஞ்சம் கொஞ்சமாக சேர்ப்பதுபோல) ஜீவிக்கவும்; மிதமன்றி புஜிப்பதும் அல்லது அடியோடு ஆகாரத்தை தள்ளுதலும் யோகத்திற்குத் தடைகளாக ஏற்படும்.

23. ஆகையால் யோகத்திற்கு அனுகூலமாக பரமஹம்ஸன் ஆகாரம் செய்யவேண்டும்; நிந்திக்கப்பட்ட வீடுகளைவிட்டு எல்லா வர்ணங்களிலேயும் பிசுஷ வாங்கலாம்.

24. மேல்ஜாதிகளில் பிசுஷ கிடைக்கும் பக்ஷத்தில் கீழ் ஜாதிகளைத் தள்ளவும்; குருசேவையால் ஆத்மஞானத்தை எப்பொழுதும் அப்பியாஸம் செய்யவும்.

25-26. ஸ்நானம், சுசி, தியானம், ஸத்யம், பொய் சொல்லாமை, காமக் குரோதாதித்தியாகம், கோபம் ஸந்தோஷமில்லாமை, லோபமோகத்தியாகம், டம்பம் கொழுப்பு முதலியன இல்லாமை, சாதுர் மாஸ்யம் இவையனைத்தும் மேற்கூறிய நான்கு வித ஸந்யாஸிகளுக்கும் உண்டு என்று பிரம்மவாதிகள் சொல்லுகிறார்கள்.

27. குடசகன், பகூதகன், ஹம்ஸன் இவர்கள் மோக்ஷத்தை உத்தேசித்து காயத்திரீ மந்திரத்தை மாத்திரம் ஜபிக்க வேண்டும்.

28. மூன்று வேதங்களும் பிரணவத்தில் அடங்கி இருப்பதால் பரமஹம்ஸன் எப்பொழுதும் அந்தப் பிரணவத்தையே ஜபிக்கவேண்டும்.

29. ஸந்தியா காலங்களில் சுத்தமும் தெளிவுமான மனதுடன் பிரணவத்தால் ஆறு பிராணாயாமங்கள் செய்து நூற்றெட்டு பிரணவ ஜபம் செய்ய வேண்டும்.

30. ஸந்யாஸிகளுக்குள் உயர்ந்தவன் ஏகாந்த ஸ்தலத்தை அடைந்து, ஸுகமாய் உட்கார்ந்துகொண்டு, கவலையற்று, சக்தியானுஸாரம் ஸமாதியை அனுஷ்டித்து வரவும்.

31. வித்துவான் கிரமமாகவோ அல்லது கிரமமில்லாமலோ உத்தம விருத்தியை அடையவும்; உத்தம விருத்தியை அடைந்த பிறகு நீச விரத்தியை அடையக் கூடாது.

32. உத்தம விருத்தியை அடைந்து நீச விருத்தியைக் கைக்கொண்டவன் (ஸந்யாஸம் அடைந்து அதை விட்டுவிட்டால்) எல்லா தர்மங்களினின்றும் நீக்கப்பட்டவனாய் ஆரூடபதிதன் (ஏறி விழுந்தவன்) ஆகிறான்.

33. ஸந்யாஸம் பெற்றுக் கொள்ளுகிற துவிஜனைப் பார்த்து, சூரியன், தன் மண்டலத்தைப் பேதித்து பிரம்மலோகம் போகிறான் என்று நினைத்து, தன் ஸ்தானத்திலிருந்து நடுங்குகிறான்.

34. மூர்த்திகள் சரம் என்றும் அசரம் என்றும் இரண்டு விதம்; அதில் ஸந்யாஸி ரூபம், சரம் என்றும், மண் முதலியதால் செய்யப்பட்டு ஸ்தாபிக்கப்பட்டது அசரம் என்றும் சொல்லப்படும்.

35. ஹே! முனிசிரேஷ்டர்களே! எவனுடைய வீட்டில் ஒரு ஸந்யாஸி எப்பொழுதும் இருக்கிறானோ அவனுக்கு மூன்று உலகங்களிலும் அடையக்கூடாதது ஒன்றும் இல்லை.

36. கெட்ட நடத்தை உடையவனாலும், நல்ல நடத்தை உள்ளவனாலும், மூர்க்கனாலும், பண்டிதனாலும் வேஷம் மாத்திரம் பூண்ட ஸந்யாஸியை ஈசுவரனைப்போல் பூஜிக்க வேண்டும்.

37-38. பிரம்மசரியத்தில் உள்ளவர்களுக்கு பிரம்மா தேவர் என்றும், கிரகஸ்தர்களுக்கு எல்லோரும் தேவர்கள் என்றும், எதிரிகளுக்கு மகேசுவரன் தேவர் என்றும், வானப்பிரஸ்தனுக்கு சூரியன் தேவர் என்றும் சொல்லப்பட்டிருக்கிறது; ஆகையால் எப்பொழுதும் ஸந்யாஸிகளுள் சிரேஷ்டனை (பரமஹம்ஸனை) பூஜிக்கவும்.

39. அவன் இறந்தால் தகனம் செய்யக்கூடாது; புதைக்க வேண்டியது; அவனுக்கு தீட்டும், தர்ப்பணமும் கிடையாது.

40. அந்த இடத்தில் கிரியை செய்பவனால் அரசமரம் ஸ்தாபிக்கப்பட வேண்டியது; அதனால் மகேசுவரனை ஸ்தாபித்ததாகும்.

41-42. அந்த அரசமரத்தை தொடுவதாலும், தரிசிப்பதாலும் எல்லா பாபங்களும் நாசமாய்விடும். மற்ற ஸந்யாஸிகளை முதலில் புதைத்து பிறகு, தகனமும் செய்தால் அச்வமேத பலன் கிடைக்கும்; ஸநாந்ததால் சுத்தி (தீட்டும், தர்ப்பணமும் கிடையாது).

43. இவையெல்லாம் புத்திமாயும் சீடனாயுமுள்ள உனக்கு (பிரகஸ்பதிக்கு) சுருக்கமாகச் சொல்லப்பட்டது. ஆகையால் வேதாந்தார்த்தத்தைப் பிரகாசம் செய்கிற இதைத் தெரிந்துகொள்.



அத்தியாயம் - 7

பிராயச்சித்தவிதி நிருபணம்

1. ஈசுவரன் :- இப்பொழுது எல்லா பூதங்களிலிருக்கிற தயையால் சுருக்கமாகப் பாபங்களை நீக்கும் பரிகாரங்களைச் சொல்லுகிறேன்.

2. பிராமணனைக் கொலை செய்கிறவன், கள் குடிக்கிறவன், தங்கத்தை திருடுகிறவன், குருபத்னியிடம் சேருகிறவன் இவர்கள் ஹே! வேதமறிந்தவர்களில் சிரேஷ்டனே! மகாபாபிகள் என்று சொல்லப்படுவார்கள்.

3-8. இந்த நால்வருடன்கூட எவன் ஒரு வருஷம் வஸிக்கிறானே அவனும் மகாபாபி. பிரம்மஹத்தி செய்தவன், ஜனமில்லாத காட்டில் குடிசை கட்டிக்கொண்டு, பன்னிரண்டு வருஷங்கள் பிசை எடுத்து, எப்பொழுதும் பரிதாபத்துடன் தான்செய்த பாபத்தை எல்லோரிடமும் சொல்லிக் கொண்டு ஜிதேந்திரியனாய் இருக்கவேண்டும்; அல்லது கந்தமூல பதார்த்தங்களை புஜித்துக் கொண்டும், ஒரு சவத்தின் தலையோட்டைக் கையில் ஏந்திக்கொண்டும் இருந்தால் பன்னிரண்டு வருஷங்கள் சென்றவுடன் பிரம்மஹத்தியினின்று விடுதலை அடைகிறான்; இது அறியாமல் செய்த பாபத்திற்கு பரிகாரம்; அறிந்து செய்தால் பிராணத்தியாகம் செய்து கொள்ளுவதே முடிவாகும்; அல்லது, தன் பாபத்தைப் போக்கடிக்க ஒரு கிராமத்திலிருந்து அக்னியைக் கொண்டுவந்து அதில் பரிதாபத்துடன் பிரவேசிக்கவும்; அல்லது பட்டினியாகக் கிடந்து, தர்மயுத்தத்திலாவது, அக்நியிலாவது,

ஜலத்திலாவது, மகாப்பிரஸ்தான யாத்திரையிலாவது, பிராம்மணனுடைய விஷயத்திலாவது, கோவிஷயத்திலாவது அடியோடே பிராணத்தியாகஞ் செய்து கொள்ளவும்.

9-11. ஸுராபானம் முதலிய தோஷங்களும் முற்கூறிய விதத்தால் பரிகாரமாகும்; நெருப்பு நிறமாயும், சூடாயும், பிராணனை நாசஞ்செய்யக் கூடியதாயுமுள்ள மத்யத்தை பானஞ் செய்தவன் பிராணனை இழந்துவிடுவதே பரிகாரமாம்; அல்லது கோமூத்திரம், நெய், ஜலம், சாணிப்பால் இவைகளை நன்றாகக் கொதிக்க வைத்து, குடித்து, மரணமடைவதே அதர்க்குப் பரிகாரம்.

12-14. தங்கம் திருடினவன், நேராக இராஜாவை அடைந்து, தான்செய்த திருட்டை உரைத்து, தன்னைத் தண்டிக்கச் சொல்லவும்; உடனே அந்த அரசன் அக்கெட்டவனை கூர்மையுள்ள ஒரு இரும்பு உலக்கையை எடுத்து, ஒரே அடியில் அவனைக் கொல்லவும்; அதனால் அக்குற்றவாளியின் பாபம் நீங்கும்; இராஜாவுக்கும் அவனைக் கொன்ற தோஷமில்லை.

15-16. குருபத்னி கமனம் செய்தவன் இரும்பால் செய்யப்பட்ட ஒரு ஸ்திரீ பொம்மையைப் பழுக்கக் காய்ச்சி அதை ஆலிங்கனம் செய்யவும்; அல்லது தானே தன் ஆண் குறியையும், பீஜத்தையும் பிடுங்கிக் கையில் வைத்துக்கொண்டு மரணம்வரும் பரியந்தம் தெற்கு திசையை நோக்கிச் செல்லவும். இப்படிச் செய்வதால் குருபத்னி கமன தோஷம் நீங்கும்.

17-18. இம்மகா பாதகர்களுடன் ஸகவாஸம் செய்தவன் ஒரு வருஷம் சிரத்தையுடனும், வருத்தத்துடனும் 'தப்தகிரிச்சிரம்' அனுஷ்டிக்கவும். (தப்தகிருச்சிரம்- முதல் மூன்று தினங்கள் வெந்நீரும், அடுத்த மூன்று தினங்கள் சூடான பாலும், அடுத்த மூன்றுநாள் சூடான நெய்யும் பானஞ்செய்து, கடை மூன்றுநாள் காற்றை ஆகாரஞ் செய்து வருதல்). மாதாவையும், மாதாவுக்கு ஸமானமான ஸ்திரீயையும், ஸகோதர புத்திரியையும், மாதாவின் ஸகோதரிகளையும் புணர்ந்தால் இரண்டு தடவை 'கிருச்சிராதி கிருச்சிரமும்' (21 தினங்கள் ஜலத்தைப் பானஞ்செய்தல்), சாந்திராயணமும் செய்வதே இப்பாபத்திற்குப் பரிகாரமாகும்.

19. ஸகோதரியுடனாவது, குமாரத்தியிடமாவது புணர்ந்த பாபத்திற்கு 'ஸாந்தபனம்' என்கிற கிருச்சிரம் தோஷ நிவர்த்திக்காக செய்ய

வேண்டியது. (ஸாந்தபனம் - முதல்தினம் கோமூத்திரம்; இரண்டாத்தினம் கோமயம்; மூன்றாவது பால்; நான்காவது தயிர்; ஐந்தாவது நெய்; ஆறாவது தர்ப்பைஜலம்; ஏழாவது உபவாஸம் அனுஷ்டிப்பது).

20. சகோதர மனைவியுடன் புணர்ந்த பிராமணன் வருத்தத்துடன் நான்குமுறை சாந்தராயணம் செய்வதே பர்ப்பரிகாரம்.

21. அத்தைபெண், அம்மான்பெண் இவர்களுடன் தெரிந்தும் தெரியாமலும் புணர்ந்தால் ஒரு சாந்திராயணம் செய்யவும்.

22. முற்கூறியவர்களைத் தவிர மற்ற பிராமண ஸ்திரீகளுடன் சேர்ந்தால் ஒரு கிருச்சிரானுஷ்டானம் அப்பாபத்திற்கு சாந்தியாகும்.

23. பிராமணன் கூத்திரிய வைசிய ஸ்திரீகளிடம் ஒருமுறை புணர்ந்தாலும் மற்ற ஸ்திரீகளிடம் பலமுறை புணர்ந்தாலும் கிருச்சிர அனுஷ்டானமே பரிகாரமாகும்.

24-25. பிரம்மசாரி ஒரு ஸ்திரீயை தெரிந்து புணர்ந்தால் ஒரு வருஷம் பிஷையெடுத்து கழுதைத் தோலை உடுத்திக் கொண்டு, தான்செய்த பாபத்தை வெளியிட்டுக்கொண்டு, மூன்று வேளையும் ஸ்னானஞ் செய்வதே பரிகாரமாகும்; தெரியாமல் செய்தற்கு ஆறு மாதத்தில் பரிகாரமாகும்.

26-29. அக்னிகாரியம் செய்யாமலும் வீர்யத்தை வெளிப்படுத்திய ஒரு பிரம்மசாரி சிரத்தையுடன் ஸ்னானஞ்செய்து பிரணவ வியாஹிருதியுடன் (பூ, புவ, ஸ்வ:) காயத்திரியையும், அதன் சிரஸையும் (ஓம் ஆப:) 10,000 தடவை மௌனமாய் ஜபிக்கவும். ஸன்யாஸிகள் தங்கள் வீர்யத்தை வெளிப்படுத்தினால் ஸ்நாநஞ்செய்து, சிரத்தையுடன் பரமாத்மரூபமான பிரணவத்தை 10,000 ஜபிக்கவும்; ஸன்யாஸி பிரம்மண ஸ்திரீயை புணர்ந்தால் 'அவகீர்ணி' விருதம் செய்யவேண்டும்; மற்ற ஸ்திரீகளுடன் தெரிந்து புணர்ந்தால் தப்தகிருச்சிரம் செய்யவும்.

30. கூத்திரிய வைசிய சூத்திரர்களை ஒரு பிராமணன் கொன்றால் பிரம்மஹத்தியாவிருதத்தை முறையே ஆறு, மூன்று, அறை மாதம் அனுஷ்டிப்பதே பரிகாரம்.

31-32. விதித்ததைச் செய்யாமலும், நிந்தித்ததை அதிகமாகக் கைக்கொள்ளுவதும், வேதத்தைப் படியாததும், குருத் துரோகம் முதலிய கெட்ட காரியங்களைச் செய்வதற்கும் ஒருவன் தப்தகிருச்சிரம் செய்தால் அப்பாபத்திலிருந்து அவன் விடுதலை அடைவான்.

33-34. அல்லது எல்லா பாபங்களையும் விலக்க சாந்தமனதுடன் வேதாந்த அப்யாஸம் செய்தவர்களுக்கு எப்பொழுதும் ஊழியஞ்செய்து, சிரத்தை விநயத்துடன் கூடி, உள் வெளி இந்திரியங்களை அடக்கிக் கொண்டு ஞானம் உண்டாகிற வரையிலும் வேதாந்தார்த்தம் விசாரம் செய்துவரவும்; ஞானத்தைக் காட்டிலும் பாபங்களைத் தகிப்பதற்கு வேறு ஸாதனம் கிடையாது.

35-36. ஹே! ஸுவிருதரே! சில்லரை பாபங்கள் (அந்தஞானத்தால்) மூன்று மாதங்களில் நாசமடையும்; உபபாதங்கள் ஆறு மாதங்களிலும், மகாபாதங்கள் நித்தியம் வேதாந்த அப்பியாஸம் செய்தால் ஒரு வருஷத்திலும் நாசமடையும்; இது ஸத்யமாய் சொல்லப்படுகிறது.

37. எவன் சிரத்தையுடன் தினமும் வேதாந்த ஞானம் அப்பியஸிக்கிறானோ அவன் சிரவணத்தினாலேயே மோக்ஷமடைகிறான் என்ற சுருதியின் கட்டளைப்படி ஸம்ஸார பந்தத்திலிருந்து விடுபடுகிறான்.

38-39. இப்படி அப்பியாஸஞ்செய்து வருங்கால் மத்தியில் விக்னம் உண்டானால் (மரணம் அடைந்தால்) அநேக புண்ணிய லோகங்களை அனுபவித்து, திரும்பவும் பூமியில் விப்ரகைப் பிறந்து, நல்ல லக்ஷணங்களோடும், சாந்தனாயும், ஸத்தியத்தைக் கைக் கொண்டு, முன் வாஸனையால், மறுபடியும், ஒரு வித்வானை உபாஸிக்கிறான்.

40. அவனுடைய சேர்க்கையால் தன் ஆத்மாவை பிரத்தியக்ஷமாகவறிந்து தன் ஸம்ஸாரமான ஸமுத்திரத்தினின்றும், தூக்கத்திலிருந்து எழுந்ததுபோல, விடுதலை அடைகிறான்.

41. ஆகையால் முக்கிய பிரயத்தினத்துடன் மோக்ஷத்தை அடைவதற்கு ஹே! பிரஹஸ்பதியே! ஸகலத்தையும் விலக்கி எப்பொழுதும் வேதாந்த சிரவணம் செய்க.



தானதர்ம பலனைக் கூறுதல்

1. ஈசுவரன் :- ஹே! முனியே! தானதர்மத்தின் பலனைச் சொல்லுகிறேன். எல்லா தானங்களைக் காட்டிலும் வித்தியாதானம் சிரேஷ்டமானது என்று சொல்லப்பட்டிருக்கிறது.

2-5. வித்தையால் பிராணிகளுக்கு மோக்ஷம் கிடைப்பதால் அதுவே உத்தமதானமாய் இருக்கிறது. பூதானம், கோதானம், அர்த்ததானம், கன்னிகாதானம், அன்னதானம் இவை தானங்களில் முக்கியமாகும். தன தானியத்தோடு கூடிய பூமியை எவன் ஒரு பிராமணனுக்கு கொடுக்கிறானோ அவன் இஹத்தில் சுகமாக வாழ்ந்து பரலோகத்தில் அளவற்ற சுகத்தை அடைகிறான். ஒரு சாண் அளவுள்ள பூமியையாகிலும் ஒரு பிராமணனுக்குக் கொடுத்தால் எல்லா பாபங்களினின்றும் விலகி ஸம்ஸார பந்தத்தைத் தாண்டுகிறான்.

6-7. யோக்கியனாய் தன்னிடம் விரும்பிவந்த ஒரு பிராமணனுக்கு எவன் சிரத்தையோடு வைதிக வித்தையை கொடுக்கிறானோ அவனுக்கு மறு பிறப்பு இல்லை. ஸந்யாஸியின் பொருட்டு சிரத்தையுடன், சக்தியானுஸாரம், தினந்தோறும் அன்னமளித்தால் பிரம்மலோகத்தை அடைந்து மறுபடியும் பூமியில் ஜனிக்க மாட்டான்; ஸந்யாஸிக்கு ஒரு மடம் தானங் கொடுத்தால் அவனும் மறுபடியும் ஜனிக்க மாட்டான்.

8-9. ஹே! முனிசிரேஷ்டா! அஸுயையற்ற ஒரு பிராமணனுக்கு மஹாதேவனை உத்தேசித்து சாந்த மனதுடன் அமாவாசை தினம் ஒருவன் அன்னம் அளித்தால் நாசமற்ற பலனை அடைந்து மஹாதேவனுக்குச் சமமாகிறான்.

10-12. எவன் கிருஷ்ண சதுர்த்தசியில், சிரத்தாபக்தியுடன் பிராமணன் மூலமாக மகாதேவனை ஆராதிக்கிறானோ அவன் மோக்ஷமடைகிறான். திரயோதசி தினத்தில் ஸ்நானஞ்செய்து ஸந்தோஷத்துடன் பிராமணனுக்கு போஜனம் அளித்தால் அவன் பிரம்மாவுடன் (கல்பமுடிவில்) மோக்ஷமடைகிறான். துவாதசியில் எந்தப் பிராமணன் ஸ்நானஞ்செய்து விஷ்ணுவை உத்தேசித்து, பக்தியுடன், யோக்கியரான பிராமணனுக்கு சாந்த மனஸுடன் அன்னம் கொடுக்கிறானோ அவன் எல்லா பாபங்களிலிருந்து விடுபட்டு விஷ்ணு லோகத்தை அடைகிறான்.

13-24. இருபக்ஷ ஏகாதசியில் உபவாஸமிருந்து துவாதசி அன்று வாஸுதேவனை உத்தேசித்து பிராமணர்களுக்கு அன்னம் கொடுத்தால் ஏழு ஜன்மங்களில் செய்த பாபம் அந்தக்ஷணமே நாசம் அடையும்.

தசமியில் இந்திரனை உத்தேசித்து எவன் யோக்கியரான ஒரு பிராமணனுக்கு அன்னம் அல்லது அரிசியை கொடுக்கிறானே அவன் தேவேந்திரனை அடைகிறான்.

நவமியில் தர்மராஜாவை உத்தேசித்து யோக்கியமாயுள்ள பிராமணனுக்கு தன்னால் இயன்ற அளவு அன்னம் கொடுத்தால் அவன் தர்மராஜாவின் பிரஸாதத்தை அடைகிறான்.

அஷ்டமியில் சங்கரனைப் பூஜித்து பிராமண போஜனஞ்செய்து வைத்தால் எல்லா பாபங்களிலிருந்து விடுபட்டு சிவஸாயுஜ்யத்தை அடைகிறான்.

ஸப்தமியில் சந்திரனை உத்தேசித்து பிராமண போஜனம் செய்து வைத்தால் சந்திரலோகம் அடைவான் என்பதில் ஆக்ஷேபனையில்லை.

ஷஷ்டியில் சூரியனை உத்தேசித்து பிராமண போஜனம் செய்து வைத்தால் சூரிய லோகத்தை அடைந்து நித்திய சுகத்தை அனுபவிக்கிறான்.

பஞ்சமியில் பார்வதி தேவியை உத்தேசித்து பிராமண போஜனம் செய்து வைத்தால் ஸகல தரித்திரமும் நீங்கி செல்வந்தன் ஆகிறான்.

திரிதியையில் ஸ்நானம்செய்து பிராமண போஜனம் செய்து வைத்தால் அவனுக்கு பிரம்மா, விஷ்ணு, ருத்திரர்கள் வசமாகிறார்கள்.

நல்ல த்விதியையில் பிராமண போஜனம் செய்து வைத்தால் அவன் நாக்கில் எல்லா வேதங்களும் நர்த்தனஞ் செய்கின்றன; அவன் எல்லா பாபங்களினின்றும் விடுபட்டு நல்ல ஞானத்தை அடைகிறான்.

பரிசுத்தமாயுள்ள பிரதமையில் பிரம்மார்ப்பணமாக சிரத்தா பக்தியுடன் பிராமண போஜனம் செய்து வைத்தால் அவன் எல்லோருக்கும் ஸமமாகி ஸநாதனமான பிரம்மத்தை அடைகிறான்.

25-26. ஸந்தோஷத்துடன் பிராமணனுக்கு வெண்நிறமுள்ள பசுவை தானம் கொடுத்தால் ஸர்வ பாபங்களினின்றும் விடுதலை அடைந்து நேராக பிரமத்தை அடைகிறான்.

எவன் ஒரு பரிசுத்தமான கன்னிகையை ஆடையாபரணங்களுடன் பிராமணனுக்கு தானங் கொடுக்கிறானோ அவன் எல்லா பாபங்களினின்றும் விடுதலை அடைந்து சிவலோகத்தை அடைகிறான்.

27. எந்தப் பிரகாரமாகவாவது எந்த எந்த தேவதையைப் பூஜிக்கிறானோ அந்தந்த தேவதையை அடைகிறான் என்பதில் ஆக்ஷேபமில்லை.

28. எந்த லோகத்தை அடைய விரும்புகிறானோ அந்தந்த லோக தேவதை பக்தியுடன் நினைத்து ஆத்மாவை அறிந்தவனை பூஜிக்க வேண்டுமென்று சுருதி கூறியபடி ஒரு ஆத்மஞானியை நித்தியம் பூஜிக்கவும்.

29. நாற்கால் பிராணிகள் சிறுபுழு, பெரும்புழு, பக்ஷிகள் இவைகளை விட சிரேஷ்டமானதுகள்; அவைகளைக் காட்டிலும் மனிதர்கள் மேலானவர்கள்; அவர்களைக் காட்டிலும் பிராமணன் மேலானவன்.

30. பிராமணர்களைக் காட்டிலும் வித்வான்கள் மேலானவர்கள் ; இவர்களைவிட ஆராய்ச்சியுள்ள புத்திமான்கள் சிரேஷ்டர்கள்; இவர்களைவிட அனுஷ்டானம் செய்கிறவர்கள் மேலானவர்கள்; இவர்களைக் காட்டிலும் ஸந்யாஸிகள் மேலானவர்கள்.

31-32. இவர்களில் குடிசகனும், இவனைக்காட்டிலும் பகூதகனும், இவனைவிட ஹம்ஸனும், அவனைவிட பரமஹம்ஸனும் மேலானவர்கள், பரமஹம்ஸனைக் காட்டிலும் மிக யோக்கிமான ஆத்மஞானி கிடையாது; ஆகையால் ஆத்மஞானியை ஸகல ஜந்துக்கள் எப்பொழுதும் பூஜித்து வரவேண்டும்.

33-35. பிரம்ம வர்ச்சஸை இச்சிக்கிறவன் பிரம்மாவையும், ஆரோக்கியத்தை விரும்புகிறவன் சூரியனையும், பலத்தை விரும்புகிறவன் வாயுதேவனையும், கீர்த்தியை விரும்புகிறவன் அக்னியையும், புத்தியை விரும்புகிறவன் ஸரஸ்வதியையும், ஞானத்தை விரும்புகிறவன் மஹாதேவனையும், ஸித்தியை விரும்புகிறவன் கணபதியையும், போகத்தை விரும்புகிறவன் சந்திரனையும், மோக்ஷத்தை விரும்புகிறவன் சங்கரனையும், வைராக்கியத்தை விரும்புகிறவன் வித்வானையும், புஷ்டியை விரும்புகிறவன் இந்திரனையும் பூஜிக்க வேண்டும்.

36. விருதங்களை சிரத்தாபக்தியுடன் அனுஷ்டித்து சுத்தனாகிற வனுக்கு, பாபங்கள் பரிகாரம் ஆகின்றன என்று சுருதி கூறியபடி, எல்லா பாபங்களும் நாசமாகிவிடுகின்றன.

37. ஜ்யோதிஷ்டோமாதிகர்மங்களை எவன் விதிப்படி செய்கிறானோ அவன் தேவதவத்தை அடைகிறான் என்பதில் ஸந்தேகமில்லை.

38-40. எவன் சிரத்தையுடன் தினந்தோறும் ருத்திரஜபம் செய்கிறானோ அவன் தீயிடல், கள்ளுண்டல், கெட்ட நடத்தை இவைகளால் உண்டாகும் பாபங்களினின்றும், பிரம்மஹத்தியினின்றும் விடுதலை அடைகிறான் என்று கைவல்ய சாகை கூறுகின்றது; அநேக சாகைகளிலும் உத்தமமான ருத்திர ஜபத்தைக் கூறியிருக்கிறபடியால் அந்த ஜபத்தினாலேயே ஸகல பாபங்களும் நிவர்த்தியாகும். 'சமக' மந்திரத்தையும் வித்வான் ஸகலபாப பரிகாரத்தின் பொருட்டு ஜபிக்கவும்.

41-43. புருஷ ஸூக்தத்தையும் 'சிவ சங்கல்பம்' என்ற மந்திரத்தையும், ஸம்ஸாரத்தை தாண்டிச் செய்யும் சக்தியையுடைய பிரணவத்துடன் கூடிய பஞ்சாக்ஷரத்தையும் ஜபித்தால் இருபத்தோரு குலங்களை உத்தாரஞ் செய்து சிவலோகத்தில் மகிமை அடைகிறான்; அவ்விடத்தில் அநேக போகங்களை அனுபவித்து, அக்கர்மம் க்ஷயமானவுடன் பூலோகத்தில் பிறந்து, ஞானம் உதிக்கிறவரையில் புண்ணியமோ, பாபமோ செய்துகொண்டு, ஜனித்தும் மரித்தும் வருகிறான்.

44. அசுகமாயுள்ள விஷயத்தில் சுகத்தை ஆரோபித்துக்கொண்டு, அக்ஞானத்தால் எல்லா கர்மங்களையுஞ்செய்து, அதன்பலனை ஸ்வதந்திரமன்றி அனுபவிக்கிறான்.

45. அஹோ! (கஷ்டம்)! இந்த மாயைக்குள் அகப்பட்ட இந்த உலகம், ஆத்மநந்தமான ஸமுத்திரத்தை அறியாமல், அல்பசுகத்தில் சுதந்திரம் இல்லாமல் ஸந்தோஷப்படுகிறார்கள். அவர்களைக் குறித்து நான் என்ன சொல்வேன்!

46. ஆகையால் மாயாமயமாயும், அஸாரமாயுமுள்ள எல்லா போகத்தையும் மனிதன் தள்ளி சுத்தமாயும் நித்தியமாயுமுள்ள ஆத்மநந்தத்தைக் கைக்கொள்ளவும்.

47. நான் எல்லாவற்றையும் சுருக்கமாகவும் சிநேகத்துடனும் உனக்குச் சொன்னேன்; ஆகையால் நீ எல்லாவற்றையும் தள்ளி ஆத்மநந்தத்தை அடைய சிரமப்படவேண்டும்.

பாப கர்மபல நீரூபணம்

1-3. ஈசுவரன்:- ஹே! முனியே! பாபகர்மத்தின் பலனைச் சொல்லுகிறேன்; பிரம்மஹத்தி செய்தவன் கழுதை, ஒட்டகம், பன்றி, ஆடு, வெள்ளாடு, யானை, குதிரை, மிருகம், பக்ஷி, சண்டாளன், புல்கஸன் இந்த ஜன்மங்களைக் கிரமமாகயடைகிறான்; ஸுராபானஞ்செய்த பிராமணன் திருடர்களுடையவும், அமேத்தியம் திங்கும் ஜந்துக்களுடையவும், சிறுபுழு, பெரியபுழு, கழுக்கள் இவைகளின் ஜன்மத்தை அடைகிறான்; பலதடவைகள் தங்கம் திருடினவன் ராக்ஷஸ பிசாசுகளின் ஜன்மத்தை அடைகிறான்.

4. குருபத்னி கமனம் செய்தவன் மாம்ஸபக்ஷணி, சாகபக்ஷணி, கொடுங் கர்மங்களைச் செய்கிறவன் ஜன்மத்தை அடைகிறான்.

5. பிராமணனுடைய தனம், பூமி, இவைகளை அபகரிக்கும் கெட்ட மனிதன் பிரம்ம ராக்ஷஸனாக நூரூயிரம் தடவைகள் ஜனிக்கிறான்.

6-10. தானியத்தைத் திருடினவன் எலியாயும், ஜலத்தை திருடினவன் தெப்பக்கட்டையாகவும், வெங்கலம் திருடினவன் ஹம்ஸமாயும், ரஸத்தைத் திருடினவன் நாயாகவும், நெய்யைத் திருடினவன் கீரிப்பிள்ளையாயும், பாலைத் திருடினவன் காக்கையாகவும், மாம்ஸத்தைத் திருடினவன் கழுகாயும், உப்பைத் திருடினவன் சக்கிரவாக பக்ஷியாயும், எண்ணெய் திருடினவன் கொக்காகவும், பட்டைத் திருடினவன் தூக்கணங்குருவியாயும், மற்றொரு ஜாதிப்பட்டைத் திருடினவன் ஓணாகவும், இலை கறி காய்களைத் திருடினவன் மயிலாகவும், அன்னத்தை அபகரித்தவன் நாயாகவும், புஷ்பம் திருடினவன் குரங்காகவும், வாஹனத்தைத் திருடினவன் ஒட்டகமாகவும், பசுவைத் திருடினவன் யானையாயும், சுவமாம்ஸத்தைத் திருடினவன் (குருர) ராஜாவாயும், அமேத்தியத்தைச் சாப்பிடுகிறவன் வைசியனாயும், ச்யேந பக்ஷியைத் திங்கிறவன் சூத்திரனாகவும், இரத்தத்தைக் குடிக்கிறவன் அட்டையாகவும் ஜனிக்கிறான்.

11. ஹே! பிராமண! பாபகர்மங்களின் பலன் இவ்வளவு மட்டும் அல்ல; அதிக கோரமாயும், குரூரமாயுமுள்ள நரகத்திலும் தண்டனை உண்டு.

12. கைகள் இரண்டும் சங்கலியால் இறுகக் கட்டப்பட்டு, எரிகிற நெருப்பில் சூரியன், சந்திரன் உள்ள பரியந்தம் வீசி எறியப்படுகிறான்.

13. பிராணி ஹிம்ஸை செய்தவன் எமகிங்கரர்களால் பழுக்க காய்ச்சப்பட்ட கொழுவுகளினால் கோடி கல்பங்கள் தண்டத்தால் அடிபடுகிறான்.

14. ஹே! முனியே! எண்ணெய் திருடினவன் சுடவைத்த எண்ணெய் அண்டாவில், கைகால்கள் கட்டப்பட்டு, எமதூதர்களால் வீசப்படுகிறான்.

15. பொய் சொல்லுகிறவனை எமகிங்கரர்கள் சுடவைத்த தாம்பர அண்டாவில் வீசியெறிந்து நான்கு பக்கங்களிலும் அவனைச் சூழ்ந்துகொண்டு அவனுடைய நாக்கைப் பிடுங்குகிறார்கள்.

16. ஸராபானம் செய்தவனை எம தூதர்கள் கொதிக்கவைத்த தாம்பிர பாத்திரத்திலுள்ள ஜலத்தைக் குடியென்று குருரமான இருப்பாயுதங்களுடன் ஹிம்ஸிக்கிறார்கள்.

17. குருபத்திகமணம் செய்தவனை வெட்டிவெட்டி, சுட்டு பிண்டமாக்கி, அமேத்தியத்தோடு கூடிய தொட்டியில் எறிகிறார்கள்.

18-19. மாதா, பிதா, அண்ணன், குரு, ஆத்மஞானி, மஹாதேவர், வேதம், விஷ்ணு, பிரம்மா, சந்திரன், சூரியன், அக்னி, வாயு இவர்களை எவன் நிந்திக்கிறானோ அவனை நரகத்தில் தெய்வீகமாயுள்ள கல்பகோடி பரியந்தம் தள்ளுகிறார்கள்.

20. ஸன்யாசி கையில் அன்னமும் ஜலமும் கொடாத கெட்ட மனிதர்கள், ஆலையில் கரும்பைப்போல ஹிம்ஸிக்கப்படுகிறார்கள்.

21. பணம் திருடினவனுடைய கால், தலை, பக்கங்கள், கொப்புள், ஆண்குறி, பிரஷ்டபாகம், கண் இவை சூட்டுக்கோலால் ஹிம்ஸிக்கப்படுகின்றன.

22. பரதாரகமணம் செய்தவனை, பழுக்க காய்ச்சப்பட்ட இரும்பு பெண் பொம்மையை நன்றாக ஆலிங்கனம் செய்து கொள்ளும்படி செய்கிறார்கள்.

23-27. அவ்விதமே சோரபுருஷனுடன் கூடிய ஸ்திரீயை பழுக்க காய்ச்சப்பட்ட இரும்பு ஆண் பொம்மையை நன்றாக ஆலிங்கனம்

செய்து கொள்ளும்படி செய்கிறார்கள். ச்ரௌத ஸ்மார்த்த கர்மங்களை நீங்கி கெட்ட கர்மங்களில் பிரவர்த்திப்பவர்களை குரூரமாயுள்ள நரகத்தில் கோடி கல்பம் தள்ளுகிறார்கள். சிவன் கோவில், நந்தவனம், கிணறு, தடாகம், மடம் இவைகளுக்குத் தீங்கு செய்கிற பாபிகளும், அதில் ரமிக்கிற ராஜர்களும், மற்றும் கொழுப்பால் அவ்விடங்களில் குஸ்தி, மல்யுத்த அப்பியாலம், எண்ணெய் ஸ்நாநபானூதிகள், வனபோஜனம், விளையாட்டு, புணர்தல், சொக்கட்டான் ஆடுதல் முதலியதை நடத்தும் மனிதர்களும் அநேக குரூரமாயுள்ள கரும்பாலே முதலியவைகளால் ஹிம்ஸிக்கப்பட்டு, நரகாக்கினியில் சந்திர சூரியர்கள் உள்ள பரியந்தம் தள்ளப்படுகிறார்கள்.

28. வேத மார்க்கத்தை அனுஷ்டிக்கும் குருவை நிந்தனை செய்வதை எவன் கேட்கிறானோ அவனுடைய காதில் தாம்பிரம் உருக்கப்பட்டு நிரப்பப்படுகிறது.

29-35. அவரவர்கள் பாபானுசாரம் சிலர் கோரம் என்ற நரகத்திலும், சிலர் ஸுகோரத்திலும், சிலர் அதிகோரத்திலும், சிலர் மஹா கோரத்திலும், சிலர் கோரூபத்திலும், சிலர் கராளத்திலும், பயாநகத்திலும், காளராத்திரியிலும், பயோத் கடத்திலும், சண்ட கோலாஹலத்திலும், பிரசண்டத்திலும், பத்மத்திலும், பத்மவத்தியிலும், பீமத்திலும், கராஹத்திலும், விகராஹத்திலும், திருகோணத்திலும், பத்மகோணத்திலும், நீண்ட வர்த்துளத்திலும், ஸப்தபௌமத்திலும், அஷ்ட பௌமத்திலும், ரௌரவத்திலும், ஸ்வதந்திரமன்றியில் நன்றாகத் தள்ளப்படுகிறார்கள். ஐயோ! ஹே! மஹா புத்திமானே! பாபகர்மத்தின் பலன் கஷ்டம்.

36. இவ்விதமாக பாபத்தின் பலத்தை அறிந்து ஹே! முனியே! ஞானத்தில் இச்சைகொள்! ஞானானுக்னியானது எல்லாக் கர்மங்களையும் சாம்பலாக்கிவிடும்.

37. ஐயோ! ஜனங்கள் மாயையால் மோகிக்கப்பட்டு, ஸ்வப்னத்திற்கு ஸமமாயுள்ளதில் ஆசையடைந்து, துக்கத்துடன் நரகத்தில் விழுகிறார்கள்.

38. இவ்விதமாக பாபத்தின் பலனை அனுபவித்து, திரும்பவும் பூமியில், கர்மஸாம்யம் இருந்தால், மனித ஜன்மத்தை மஹாதேவன் பிரஸாதத்தால் அடைகிறான்.

அத்தியாயம் - 10

பிண்டோத்பத்தி வரலாறு

1. ஈசுவரன்:- ஹே! முனியே! இப்பொழுது தேகத்தின் உற்பத்தியைப் பற்றி சொல்லுகிறேன்; வைராக்யமடையும் பொருட்டும், ஆத்மசுத்தியின் பொருட்டும் நன்றாகக்கேள்.

2. மனிதன் புண்யத்தால் தேவத்வத்தையும், பாபத்தால் ஸ்தாவரத்தையும், புண்ணியபாபம் ஸமமானால் மானுஷ்யத்தையும் அடைகிறான்.

3-4. ஹே! முனிசிரேஷ்டரே! இவ்விஷயத்தில் ஆஹுதினால் சூரியன் தினமும் விருத்தி அடைகிறான்; சூரியனினு மழையும், அதனின்றும் கிரமமாக ஒஷதிகளும், அவைகளினின்றும் அன்னமும் உண்டாகிறது; இந்த பஞ்சபூதாத்மகமாயுள்ள அன்னத்தை மனிதன் புஜிக்கிறான்; புஜித்தவுடன் அந்த அன்னம் கிட்டம் என்றும், ஸாரம் என்றும் இரண்டாகப் பிரிகிறது.

5. மறுபடியும் அந்த ஸாரமானது ஸ்தூலம், ஸூக்ஷ்மம் என்ற பேதத்தால் இரண்டாகப் பிரிகிறது; கிட்டம் என்பது மூத்திரம், அமேத்தியம், எலும்பு, மேதஸ், ஸ்ரூயவாக ஆகும்.

6-8. மூத்திரம் (ஜலம்) புரீஷம் (மலம்) இவைகளை வாயுவானது கிரமமாக வெளிப்படுத்துகிறது; இரண்டாகப் பிரிபட்ட ஸாரத்திரன் ஸ்தூல பாகமாயுள்ள தாதுக்கள் எல்லாம் பஞ்சபூதாம்சங்களால் கிரமமாக விருத்தி அடைகின்றன; அதில், ஆகாசத்தால் தாது விருத்தியும், வாயுவால் பலமும், அக்கினியால் மஜ்ஜையும், ஜலத்தால் இரக்தமும், பிருதிவியால் மாம்ஸவிருத்தியும் இப்பிரகாரமாக தாதுக்கள் விருத்தி அடைகின்றன.

9-12. மிகுதி நின்ற ஸூக்ஷ்மமாயுள்ள ரஸாம்சமும் ஸத்வ குணத்தாலும் ரஜோகுணத்தாலும், இரண்டாகப் பிரிக்கப் பட்டிருக்கிறது, அதில் இந்த ஸத்வகுணமானது பிருதிவி அம்சத்தால் கிராணேந்திரமும், அபானமும் எப்பொழுதும் விருத்தி அடைகின்றன; அவ்விதமே உபஸ்தமும், ஜிஹ்வாவும் ஜலாம்சத்தாலும் த்வக்கும் கைகளும் வாயு அம்சத்தாலும், பாதமும் சுரோத்திரமும், ஆகாசாம்சத்தாலும், எல்லா அம்சங்களும் சேர்ந்து அந்தக்கரணம் பிராணன் இவைகளை விருத்தி செய்கின்றன.

13-17. விசேஷமாக பிருதிவி அம்சமானது மனஸையும், ஜலாம்சம், பிராணனையும், அக்நி வாக்கையும், வாயு கைகனையும், ஆகாசம் பாதத்தையும் விருத்தி செய்கின்றன; அவ்விதமே ரஜோகுணத்துடன் கூடிய ரஸாம்சமானது காலகர்மத்தால் இரக்தமாயும், இந்த ரக்தம் மாம்ஸமாயும், இது மேதஸாயும், இது ஸ்ரூயுவாயும், இது அஸ்தியாயும், இதனின்றும் மஜ்ஜையும், பலமும், இரக்தத்துடன் சேர்ந்த அப்பலத்தினின்றும் ஜனங்களுடைய கால பரிபாகத்தால் ரிது காலத்தில் நிர்தோஷமாயுள்ள ஆண்வீர்யம் ஸ்திரீகளின் யோனியில் சேருங்கால், சில ஸந்தர்ப்பத்தால், வாயுவினால் ஸ்திரீ வீர்யமான சுரோணிதத்துடன் ஐக்கியமாகிறது.

18-20. அந்த சுக்லம் சுரோணிதம் சேர்ந்த பதார்த்தமானது முதலில் கலலமாயும், புத்தமாயும், பிறகு கெட்டிப்பட்ட பிண்டமாயும், அவ்விதமே சிரஸும், பிறகு கால்களும், அப்படியே விரல்களும், இடுப்பும், வயிறும், பிரஷ்டபாகத்திலுள்ள எலும்பு, ஸந்திகள், கண், மூக்கு, காது இவ்விதமாக, கிரமமாய், அங்கங்கள் பூர்த்தியாகி, ஒன்றுமுதல் ஏழு ராத்திரிகளிலும், அப்படியே பதினேந்தாவது நாளிலும், ஒன்று, இரண்டு, மூன்று, மாதங்கள் ஆக கிரமமாக விருத்தி அடைகிறது.

21-32. இவ்விதம் விருத்தியடைந்த கர்ப்பம் முன் கர்மவசத்தால், ரௌரவாதி நரகத்தில் அடையப்படும் துக்கத்தைபோல மகத்தான துக்கத்தையடைந்து, பூர்வஞாநம் பெற்று சொல்வதாவது - நான் முன்னர் அநேக ஆயிரம் ஜன்மங்களை அடைந்தேன்; வெகுவித ஆஹாரங்களைப் புஜித்தேன்; எவ்வளவோவிதமான ஸ்தன்யபானம் ஆகியிருக்கிறது; ஐயோ! இந்த துக்க ஸமுத்திரத்தில் மூழ்கி இருக்கிறேன்; இதனின்றும் மீளும் வழியைக் காணேனே! ஜனித்தபின் மஹேச்வரனைப் பூஜிப்பேன்; குருஸேவை செய்து எப்பொழுதும் ஸாங்கத்துடன் வேதாத்யயனமும், நித்திய நைமித்திக கர்மங்களும் செய்வேன்; பிறகு விவாகம் செய்து கொண்டு சித்த சுத்தி அடையும் பொருட்டு யாகங்கள் செய்வேன்; அந்த யாகங்களால் பாபம் எல்லாம் போக்கடித்து ஸம்ஸாரத்தை நீக்க எத்தனித்து, அதிக வைராக்கியத்தால், மோக்ஷ இச்சையுடன், ஸமஸ்த கர்மங்களையும் தள்ளி, சாந்தனாயும், இந்திரிய நிக்கிரகத்துடனும், விரஜா ஹோமம் செய்த அக்னிஹோத்திர பஸ்மாவை எடுத்து, அதர்வண சாகையில் கூறிய அக்னி என்று துவக்கப்படும் மந்திரங்களால் குழைத்து, கால்முதல் சிரஸ்பரியந்தம்

அங்கங்களுக்கெல்லாம் எப்பொழுதும் பக்தியுடன் பூசி, ஆசார்யனை நமஸ்கரித்து, ஆத்மஞானத்தால் கோரமான என் ஸம்ஸார லாகரத்தை தாண்டுவேன் என்று கர்ப்பத்திலிருக்கிறவன் ஸ்மரித்துக் கொண்டிருக்குங்கால் யோனியந்திரத்தின் பாதையால் வாயுவினால் தள்ளப்பட்டு, விஷ்ணுமாயையால், (முன்சொல்லியதை) மறந்து போகிறான்; அக்ஞானம் வந்தவுடன், இச்சை முதலானவைகளும், அவைகளின் மூலமாக தர்மாதர்மங்களும், அவைகளின் மூலமாக மனிதர்களின் சரீரம் உண்டாகிறது. இந்த அக்ஞானம் ஞானத்தால் அன்றி கர்மத்தால் நிவர்த்தியாகாது.

33. ஆத்மா இயற்கையாக அழுக்குள்ளதாயும், கர்த்தாவாயும், போக்தாவாயும், இருக்கிற பக்ஷத்தில், கோடி ஜன்மமானாலும் ஸம்ஸாரத்தினின்றும் அதற்கு விடுதலை கிடையாது.

34. இந்த ஆத்மா கேவலனாயும், களங்கமற்றவனாயும், சாந்தனாயும், சூக்ஷ்மமாயும், ஸனாதனனாயும், எல்லாவற்றிலும் இருக்கிறவனாயும், ஸாக்ஷியாயும், சின்மாத்திரனாயும், ஆநந்த ரூபியாயும் இருக்கிறான்.

35. இவனே பகவானாயுள்ள ஸ்வயம் ஜ்யோதிரூபனாயும், நித்தியனாயுமுள்ள ஈசன்; இவனிடமிருந்தே ஜகத் உண்டாகியும், இவனிடமே லயத்தையும் அடைகிறது.

36. இவனே பிரம்மா, விஷ்ணு, ருத்திரன், இந்திரன், பிரஜாபதி, வாயு, அக்நி மற்றும் எல்லா தேவர்களாகவும் இருக்கிறான்.

37. இவ்விதமாயுள்ள ஆத்மாவை எவன் வேறுவிதமாக நினைக்கிறானோ அந்த ஆத்மாவை அபஹரிக்கிற திருடன் வேறு எந்த பாவத்தைச் செய்யமாட்டான்.

38. இந்த உலகத்தில் பிராமணனாயும் பிறந்து, ஊமை, செவிடு இல்லாமலிருந்து ஸம்ஸாரத்திலிருந்து விலகாமலிருந்தால் அவன் நிச்சயமாக பிரம்மத்தைக் கொன்றவனாவான்.

39. ஆத்மாவை எந்த மனிதன் தான் என்று அறிகிறானோ அவன் எதை இச்சித்து, எந்த விருப்பத்திற்காக சரீரத்தை வருத்தப்படுத்துவான்.

40. ஹே! நல்ல விருதமுடையவனே! அந்த ஆத்மாவைப் பார்த்தமாத்திரத்தில் அவனுடைய ஹிருதய முடிச்சுகள் (காமங்கள்)

அவிழ்ந்து போகின்றன ; எல்லா ஸந்தேகங்களும் சிதறிப் போகும்; கர்மங்களும் நசிக்கின்றன.

41. எவ்விடத்தினின்று வாக்கும் மனமும் எட்டாமல் திரும்பி வருகின்றனவோ, அந்த பரமானந்தமாயுள்ள ஆத்மாவை அறிகிறவன் எதில் நின்றும் பயப்படுவான்; ஒன்றிலுமில்லை.

42. ஆகையால் மிகப் பிரயத்தினத்தினாலும், சிரத்தை குருபக்தியுடன், பிராகிருத ஞானத்தைவிட்டு, 'சிவோஹம்' என்று பாவனை செய்யவும்.

43. பிராமணர்களுக்கு விசேஷமாக இதுதான் ஜன்மம் எடுத்ததற்குப் பலன்; இதையடைந்த பிராமணனே கிருதகிருத்யனாகிறானே தவிர வேறுவிதமாக இல்லை.

44. ஹே! பிரஹஸ்பதியே! எல்லா வேதாந்தத்தின் ஸாரத்தையும் உனக்குச் சொன்னேன். சிரத்தையால் இதை நன்றாக அறியவும்; ஏனெனில் சிரத்தையே எல்லாவற்றிற்கும் காரணம்.

45. ஸூதர்:- ஹே! நைமிசீயர்களே! இதை பிரகஸ்பதி சாந்தமனதுடன் கேட்டு, முக்கண்ணான தேவதேவனை, பக்தியோடு, ஸ்தோத்திரிக்க முயன்றான்.

46-55. பிரஹஸ்பதி - சிவனாயும், ஸோமனாயும், புத்திரர்களோடு கூடியவனாயும், திரிகுலியாயும், பிரதான புருஷர்களுக்கு ஈசனாயும், ஸ்ருஷ்டி, ஸ்திதி, ஸம்ஹாரத்திற்கு காரணனாயும், ஸர்வக்ருனாயும், சிரேஷ்டனாயும், சங்கரனாயும், துக்க நிவர்த்தகனாயும், வேதாந்த வேத்யனாயும், சின்மாத்திரனாயும், மஹாத்மாவாயும், தேவதேவனாயும், தேவனாயும், விச்வேச்வரனாயும், நித்தியனாயும், ஸத்யனாயும், பரப் பிரம்மனாயும், புருஷனாயும், கிருஷ்ண பிங்களனாயும், ஊர்த்த ரேதஸுள்ளவனாயும், விருபாக்ஷனாயும், விச்வரூபனாயுமுள்ள உமக்கு நமஸ்காரம்; நீர் ஸமஸ்தன், ஸகலத்திற்கும் மேலானவன்; ருத்திரன், விச்வமூர்த்தி, விருஷபத்துவஜன், நிஜஞானி, ஹிருதயாகாச மத்தியிலுள்ளவன், அத்தகைய உமக்கு நமஸ்காரம்; நீரே சந்திரன், சூரியன், இந்திரன், அக்நி, எமன், நிர்ருதி, வருணன், வாயு, குபேரன், ஈசானன்; முற்கூறிய ஸ்தூலமாயுள்ள மகேசன் மூர்த்தியால் இந்த ஜகத் வியாபிக்கப்பட்டிருக்கிறது; எவனுடைய பிரஸாதலேசத்தால் தேவர்கள் தேவப்பட்டத்தை அடைந்தார்களோ அப்பேர்க்கொத்த

ஒருவராலும் ஜயிக்க முடியாத ஸர்வக்ஞானியுள்ள மகேசனை நமஸ்கரிக்கிறேன். திக்குகளை வஸ்திரமாகவுள்ள உமக்கு நமஸ்காரம்; அம்பிகாபதியான உமக்கு நமஸ்காரம்; உமக்கு அடிக்கடி நமஸ்காரம்; ஓம்காரமாயும், சூக்ஷ்மமாயும், மாயாதீதனாயுள்ள உமக்கு நமஸ்காரம்; காரணத்திற்குகெல்லாம் காரணமாயுள்ள உமக்கு நமஸ்காரம், மங்களத்திற்குகெல்லாம் மங்களாத்மாவாயுள்ள உமக்கு நமஸ்காரம்; வேதாந்தத்தை அறிந்த புத்திமான்களால் உபாஸிக்கப்பட்ட உமக்கு நமஸ்காரம், நமஸ்காரம்.



அத்தியாயம் - 11

நாடசக்கிர நிரூபணம்

1. ஈசுவரன் :- ஹே! வாசஸ்பதி! இப்பொழுது முக்கியமான நாடசக்கிரத்தை பற்றிச் சொல்லுகிறேன்; சிரத்தையுடனும், குருபக்தியுடனும் அறியும்.

2. சுருதியில் கூறியபடி மனிதர்களுக்கு சரீரம் தங்கள் தங்கள் விரல் அளவால் 96 அங்குலங்களுற்றது.

3. தேக மத்தியில் உருக்கின தங்கக் காந்தியுடையதும், முக்கோண மாயுமுள்ள ஒரு அக்நிஸ்தானம் இருக்கிறதென்று நிச்சியமாகச் சொல்லப்பட்டிருக்கிறது. (மூலாதாரம்).

4. குதத்திற்கு இரண்டு அங்குலங்களுக்கு மேலும், ஆண்குறிக்கு இரண்டு அங்குலங்களுக்கு கீழும் உள்ள இடத்தை மனிதர்களின் தேகமத்தியம் என்றறிக.

5. மூலாதாரத்திலிருந்து ஒன்பது அங்குலங்களுக்கு மேல் நான்கு அங்குலங்கள் நீளமும், அகலமும் உள்ள கந்தஸ்தானம் ஒன்று இருக்கிறது.

6. அது கோழிமுட்டை ஆகாரமுள்ளது; த்வக் முதலியவைகளால் சூழப்பட்டது; அதன் மத்தியே நாபி என்று வேதார்த்தம் தெரிந்தவர்களால் சொல்லப்படுகிறது.

7. அந்த கந்த நடுவிலிருக்கிற நாடிக்கு ஸுஷும்ணை என்ற பெயர்; அதைச் சுத்திலும் 72,000 நாடிகள் இருக்கின்றன.

8-10. அவைகளில் முக்கியமானவை ஸுஷும்ணை, பிங்களா, இடா, சரஸ்வதி, பூஷா, வாருணீ, ஹஸ்திஜிஹ்வா, எசஸ்வினி, அலம்புஷா, குஹூ, விச்வோதரா, பயஸ்வனி, சங்கினி, காந்தாரி என்ற பதினாங்கும்; இவைகளிலும் சிரேஷ்டமாயுள்ளது மூன்று; இவைகளிலும் முக்கியமானது பிரம்ம நாடி (ஸுஷும்ணை) என்று வேதாந்தம் அறிந்தவர்களால் சொல்லப்படுகிறது.

11-12. அச்சுஷும்ணை நாடி பின்பாகத்தில் வீணாதண்டம் போல் இருக்கிற நரம்புகளுடன் தலைபரியந்தம் வியாபிக்கப்பட்டு நன்றாக அமைக்கப்பட்டிருக்கிறது.

13-14. நாபி கந்தத்திலிருந்து இரண்டங்குலங்களுக்கு கீழுள்ள ஸ்தானம் குண்டலினீ உடையதாகும். அந்தக் குண்டலீ எட்டு பிரகிருதி ரூபமாயிருந்து, கிரமமாக வாயு சேஷ்டையையும், ஜலம், அன்னம் முதலியவைகளையும் எப்பொழுதும் அந்தக் கந்த ஓரங்களின் சுற்றிலும் வராமல் தடுத்து, எப்பொழுதும் தன்முகத்தால் பிரம்மரந்திர வழியைச் சுற்றிக் கொண்டிருக்கிறது. (மூல பிரகிருதி, மகத், அகங்காரம், பஞ்சமகா பூதங்கள் என்ற எட்டு பிரகிருதிகள்).

15. ஸுஷும்ணைக்கு இடதுபக்கம் இடாநாடியும், வலதுபக்கம் பிங்களையும், அதன் இரண்டு ஓரங்களிலும் ஸரஸ்வதியும், குஹூவும் இருக்கின்றன.

16-18. இடாவின் பூர்வபாகங்களில் காந்தாரி, ஹஸ்தி ஜிஹ்வைகளும், பிங்களையின் பின்பாகங்களில் பூஷா, யசஸ்வினிகளும், குஹூ ஹஸ்தி ஜிஹ்வைகளின் நடுவில் விச்வோதரியும், யசஸ்வனி குஹூகளின் நடுவில் வாருணியும், பூஷா சரஸ்வதிகளின் மத்தியில் பயஸ்வனியும், காந்தாரை சரஸ்வதிகளின் மத்தியில் சங்கினியும் இருக்கின்றன.

19. கந்த மத்தியிலிருந்து குதம்வரை அலம்புஷா இருக்கிறது; ஸுஷும்ணைக்கு பூர்வ பாகத்தில் குஹூ என்பது ஆண்குறி பரியந்தம் வியாபித்திருக்கிறது.

20-24. வாருணீ என்பது மேலும் கீழும் எங்கும் வியாபித்திருக்கிறது; பிங்களா நாடி வலது மூக்கு பரியந்தமும், இடாநாடி இடது மூக்கு பரியந்தமும் வியாபித்திருக்கிறது.

எசஸ்வினீ வலதுகால் கட்டைவிரல் பரியந்தமும், பூஷா வலது கண் வரையிலும், பிங்களைக்குப் பின்பக்கமாகவும் வியாபித்திருக்கிறது; யசஸ்வினீ வலது காதுவரையிலும், சரஸ்வதி, மேல் நோக்கி நாக்கு பரியந்தமும், ஹஸ்தி ஜிஹ்வா இடதுகால் கட்டைவிரல் வரையிலும், சங்கினி இடது காது பரியந்தமும், காந்தாரி இடது கண் பரியந்தமும் வியாபித்திருக்கிறதென்று வேதாந்தம் அறிந்தவர்கள் சொல்லுகிறார்கள்.

25-26. விச்வோதரா என்று பெயருள்ள நாடி கழுத்து மத்தியில் ஸ்தாபிக்கப்பட்டிருக்கிறது; பிராண, அபான, வியான, ஸமான, உதான, நாக, கூர்ம, க்ரிகர, தேவதத்த, தனஞ்ஜய என்ற பத்து வாயுக்களும் எல்லா நாடிகளிலும் சஞ்சாரம் செய்கின்றன.

27. இவைகளில் முற்கூறிய பிராணன் முதலிய ஐந்தும் முக்கியமானவை; இவ்வைந்திலும் பிராணனும் அபானனும் முக்கியமானவை; இவ்விரண்டில் பிராணன் பூஜிக்கத்தகுந்தது.

28. முகத்திலும், நாஸிகை மத்தியிலும், நாபி மத்தியிலும், ஹிருதயத்திலும் ஹே! முனிசிரேஷ்ட! பிராணனென்று பெயருள்ளது எப்பொழுதும் சஞ்சரிக்கிறது.

29. அபான வாயு குதத்திலும், ஆண்குறியிலும், தொடைச் சந்திகளிலும், வயிற்றிலும், பீஜங்களிலும், பின்பாகத்திலும், கொப்புளிலும், மூட்டுகளிலும் எப்பொழுதும் சஞ்சரிக்கிறது.

30. வியான வாயு கண் காதுகளின் மத்தியிலும், கண்யிமை, கை கட்டைவிரல், மூக்கு, கழுத்து இவைகளில் சஞ்சரிக்கிறது.

31. உதான வாயு கைகால்களின் எல்லாச் சந்துகளிலும், ஸமானவாயு தேகத்தின் எல்லா பாகங்களிலும் வியாபித்திருக்கின்றதென்பதில் ஸந்தேகமில்லை.

32-36. ஹே! பிரஹஸ்பதியே! நாகாதி ஐந்து வாயுக்களும் த்வக், அஸ்திகளில் இருக்கின்றன; இவைகளில் நாகன் வாந்தி எடுப்பதிலும், கூர்மன் கண்மூடுவது முதலியதிலும், க்ரிகரன் எச்சில் துப்புவதிலும், தேவதத்தன் சோம்பலிலும், தனஞ்ஜயன் சோகம் முதலிய கர்மத்திலும் இருப்பதாகச் சொல்லப்பட்டிருக்கிறது; பிராணனுடைய கர்மம்

உள்மூச்சு, வெளிமூச்சு, இருமல் முதலியவைகளிலும், அபானன் ஜலமல விஸர்ஜனத்திலும், ஸமானன் எல்லா வேலைக்கும் ஸகாயமாயும், உதானன் மேல் சுவாஸத்திலும், வியானன் விவாதத்திலும் இருப்பதாக வேதாந்த மறிந்தவர்களால் சொல்லப்படுகிறது.

37-41. ஸுஷும்னா நாடிக்கு சிவனும், இடைக்கு ஹரியும், பிங்களைக்கு பிரம்மாவும், ஸரஸ்வதிக்கு விராட்டும், பூஷாவுக்கு திக்கு தேவதையும், வாருணிக்கு வாயுவும், ஹஸ்தி ஜிஹ்வைக்கு வருணனும், யசஸ்வினிக்கு சூரியனும், அலம்புஷைக்கு வருணனும், கூஹூவுக்கு பூமிதேவதையும் காந்தாரி சங்கினிகளுக்கு சந்திரனும், பயஸ்வினிக்கு பிரஜாபதியும், விச்வோதரைக்கு அக்னியும் அதிஷ்டான தேவதைகள்.

42-47. எப்பொழுதும் இடா நாடியில் சந்திரனும், பிங்களையில் சூரியனும், சஞ்சரிக்கிரார்கள்; பிங்களையில் இருக்கிற வாயு இடா நாடியில் எப்பொழுது சேருகிறதோ அதற்கு வேதமறிந்தவர்களால் உத்தராயனம் என்று சொல்லப்படுகிறது; இடா நாடியில் இருக்கிற பிராணன் பிங்களையில் சேரும்பொழுது சுருதியில் கூறியபடி, தக்ஷிணாயனம் என்று சொல்லப்படுகிறது. இடை பிங்களைகளின் ஸந்தியை பிராணன் அடையுங்கால் தேகத்திற்கு அமாவாஸ்யை என்று சொல்லப்படும்; பிராணன் எப்பொழுதும் மூலாதாரத்தை அடைகிறதோ அதற்கு முதல் விஷு (சித்திரை) என்று பெரியோர்களால் கூறுப்படுகிறது; அந்தப் பிராணன் எப்பொழுதும் மூர்த்தாவை அடைகிறதோ அதற்கு கடை விஷு (ஐர்ப்பசி) என்று சொல்லப்படுகிறது; அப்படியே உள்மூச்சு வெளிமூச்சுகளின் கணக்குப் பிரகாரம் மாஸங்களின் சங்கிராந்தி சொல்லப்படும்.

48. இடா நாடியிலிருந்து பிராணன் எப்பொழுது குண்டலீ ஸ்தானத்தைச் சேருகிறதோ அப்பொழுது சந்திரக் கிரஹனம் என்று சொல்லப்படுகிறது.

49. அப்படியே பிங்களையிலிருந்து பிராணன் குண்டலீ ஸ்தானத்தைச் சேரும்பொழுது சூரிய கிரஹனம் என்று சொல்லப்படும்.

50-51. ஸ்ரீபர்வதம் சிரஸ் ஸ்தானத்திலும், கேதாரம் நெற்றியிலும், புருவம் மூக்கு இவைகளின் ஸந்தியில் வாராணஸீயும், ஜாபால சுருதியில் கூறியபடி இருக்கின்றனவாகும்; குருக்ஷேத்திரம் மார்பும்,

பிரயாகை இருதயமும், சிதம்பரம் இருதயமத்தியும், கமலாலயம் மூலாதாரமாகவும் ஆகின்றன.

52. இவ்விதமாக தன்னிடத்தில் இருக்கிற தீர்த்தங்களைத் தள்ளிவிட்டு வெளியிலிருக்கிற தீர்த்தங்களுக்கு எவன் அலைகிறானோ அவன் கையிலிருக்கிற விலை உயர்ந்த இரத்தங்களைத் தள்ளி விட்டு காக்கைப் பொன்னைத் தேடுபவனுக்கு ஒப்பாவான். (தீர்த்தம் என்றால் ஸம்ஸாரத்தைக் கடைத்தேற்றுவது).

53. பாவனை வித்தியாஸத்தால் எப்படி பெண்டாட்டி யையும், பெண்ணையும் தழுவுகிறானோ அப்படியே எல்லாக் கர்மங்களிலும் பாவனா தீர்த்தம் முக்கிய தீர்த்தம் என்பதற்கு பிரமாணமாகும்.

54. தீர்த்தங்களெல்லாம் ஸாதாரண ஜலம் என்றும், தேவர்கள் எல்லாம் கட்டை முதலியவைகளால் செய்யப்பட்டனவென்றும் ஆத்மஞானமுள்ள யோகிகள் அறிகிறார்கள்.

55. ஹே! மஹாமுனியே! வெளித்தீர்த்தங்களைக் காட்டிலும் உள்தீர்த்தம் சிரேஷ்டம்; அதைக்காட்டிலும், ஆத்மதீர்த்தம் முக்கிய தீர்த்தம்; மற்ற தீர்த்தங்கள் பிரயோஜனமற்றவை.

56. உள்ளிருக்கிற கெட்டுப்போன மனம் வெளித்தீர்த்தங்களால், கள்பாத்திரம் அநேகம் தடவைகள் கழுவப்பட்டாலும் எப்படி சுத்தியாகாதோ அப்படி சுத்தமாகாது.

57. விஷு, அயனம், கிரகணம் முதலான காலங்களில் வாராணஸி முதலிய இடங்களில் ஸ்நானத்தால் மனிதன் சுத்தமடைகிறான்.

58. அக்ஞானிகளுக்கு, பாபசுத்தியின் பொருட்டு, ஞானயோகத்தை அனுஷ்டிக்கிறவர்களுடைய பாதப் பிரக்ஷாளனஞ் செய்த ஜலம் தீர்த்தமாக ஆகும்.

59. தீர்த்தத்திலும், தானம், தவம், யக்ஞம், கட்டை, கல் இவைகளில் மூடன் எப்பொழுதும் சிவனைப் பார்க்கிறான். சிவன் தேகத்தில் இருக்கிறார்.

60. எல்லா இடங்களில் இருப்பவரும், சாந்தரான சங்கரரை ஞானக்கண் அற்றவர்களானபடியால் பார்க்கின்றார்களில்லை; ஐயோ! முனியே, இது மாயையின் பலம்.

61. தன்னிடத்தில் இருக்கிற சிவனைவிட்டு வெளியில் இருக்கிறதாக சிவனை பூஜிக்கிறவர்கள் கையிலிருக்கிற கபளத்தை நழுவவிட்டு புறங்கையை நக்கினதற்கு ஒப்பாகும்.

62. யோகிகள் சிவனை தங்களிடத்தில் பார்க்கிறார்கள்; பிரதிமைகளில் பார்க்கிறார்கள் இல்லை; அக்ஞானிகளுடைய பாவனைக்காக பிரதிமைகள் கல்பிக்கப்பட்டிருக்கின்றன.

63. முன்பின்னற்றவரும், ஸத்தியரும், இரண்டற்றவரும், பிரக்ஞானகட்டியும், ஆனந்தமாயுமுள்ள பிரம்மத்தை தன் ஆத்மாவாக எவன் பார்க்கிறானோ அவனே பார்க்கிறவன்.

64. எல்லா பூதங்களில் இருக்கிறதாயும், ஸத்திய ஞானரூபியான ஆத்மாவைத் தன்னிடத்தில் பாராமல் வெளிப்பதார்த்தங்களில் பார்த்தாலும் அவன் பார்க்கிறவன் ஆகமாட்டான்.

65. தன்னைக்காட்டிலும் வேறாக எந்தப்பெரிய தேவதையை எந்த நரன் உபாஸிக்கிறானோ அவன் (தனக்கு) வேறாக உபாஸிக்கிறான் என்ற சுருதிப்படி பரதத்வத்தை அறிகிறான் இல்லை.

66. நாடிக் கூட்டமாயும், எப்பொழுதும் அஸாரமாயுமுள்ள இந்த மனித சரீரத்தை, ஹே! முனியே! விட்டு, ஆத்மாவைத்தான் என்று ஆத்மாவினால் நிச்சயஞ்செய்.

67. சரீரமற்றவரும், சரீரங்களிலிருக்கிறவரும், பெரியவரும், விபுவும், ஆனந்தராயும், நாசரகிதராயுமுள்ள இந்த ஈசனை தீரன் நேறாக அறிந்தால் துக்கத்தை அடைய மாட்டான்.

68. பேதத்தைச் செய்யும் அக்ஞானம் ஞானபலத்தால் நாசமடைந்தால், தனக்கும் பிரம்மத்திற்கும் இல்லாமலிருக்கிற பேதத்தை எவன் செய்வான்.

69. இவ்விதம் எல்லாம் சுருக்கமாக தயவுடன் ஹே! முனிசிரேஷ்ரே! சொல்லப்பட்டது; ஆகையால் மாயாமயமான தேகத்தைவிட்டு தன் ஆத்மாவைப் பார்.

70. ஸூதர்:- இதை பிரஹஸ்பதி பக்தியுடன் கேட்டு பரவசமடைந்து, அம்பிகாபதியான அப்புத தேவனை ஸ்தோத்திரஞ் செய்யத் தொடங்கினார்.

71-78. பிரஹஸ்பதி :- ஹே! தேவ உமக்கு ஜயம்; பரமானந்தரே உமக்கு ஜயம்; சித்ஸத்திய ரூபரே, ஸம்ஸார ரோகத்தைக் கொல்லுகிறவரே, பாபத்தை நாசஞ்செய்யும் பிரபுவே, பூர்ணரே, மஹாதேவரே, தேவர்களின் சத்துருக்களைக் கொல்லுகிறவரே, கல்யாணரே, தேவேசரே, திரிபுரமர்த்தரே, அகங்காரமாகிய சத்துருவை கொல்லுகிறவரே, மாயையாகிய விஷத்தை அபகரிக்கிறவரே உமக்கு ஜயம்; வேத்தால் அறியத்தகுந்தவரே, வாக்குக்கு எட்டாதவரே, ஆசையைக் கொல்லுகிறவரே, சிரேஷ்டரே, த்வேஷத்தை அடக்குகிறவரே, ஆதியில் இருக்கிறவரே, ஸாம்பரே, நல்ல ஆசாரத்தோடு கூடினவரே, எல்லோருக்கும் ஸமமாக உள்ளவரே, அப்புதரே, பிரம்மாதிகளால் பூஜிக்கத்தகுந்தவரே, விஷ்ணுவே, உத்திருஷ்டமோக்ஷமே உமக்கு ஜயம்; வித்தைக்கு மஹேசரே, எப்பொழுதும் வித்தையை அளிக்கிறவரே எல்லா அங்கங்களோடு கூடியவரே, நாகபூஷணரே, பிரம்மவித்துக்களால் அடையத் தகுந்தவரே, போக மோக்ஷத்தை அளிப்பவரே உமக்கு ஜயம்; காமஹா, பிராக்ஞா, காருண்ய மூர்த்தியே, பஸ்மரூபியே, மஹாதேவ, பஸ்மதாரணா, பஸ்மதாரர்களுடைய பாசத்தை அறுப்பதில் முயற்சியுள்ளவரே, ஸந்யாஸிகளால் ஹிருதயகமலத்தில் எப்பொழுதும் பூஜிக்கப்பட்டவரே உமக்கு ஜயம்.

79-83. ஸூதர்: - பிரஹஸ்பதி இவ்விதமாக மஹாதேவனை ஸ்துதித்து, நமஸ்காரஞ் செய்து, கிருதார்த்தராயும், துக்கங்களிலிருந்து விடப்பட்டவராயும் பக்தியில் பரவமானார்; எவன் இதை காலை, மாலை இருவேளைகளிலும் எப்பொழுதும் படிக்கிறானோ அவன் பக்தியின் கரையை அடைந்து பரமாயுள்ள பிரம்மத்தை அடைகிறான். அவனுக்கு வாக்குத் தாட்டி கங்காப் பிரவாகம் போல் விருத்தியாகிறது; புத்தியில் பிரஹஸ்பதிக்கு ஸமானானாயும், குருபக்தியில் எனக்குச் சமானமாயும் ஆகிறான்; புத்திர இச்சையுள்ளவன் புத்திரனையும், கன்னிகாபேக்ஷள்ளவன் கன்னிகையையும், பிரம்மவர்ச்சஸ் இச்சையுள்ளவன் அதையும் அடைகிறான் என்பதில் ஸந்தேகமில்லை. ஆகையால் ஹே! முனிகளே! நீங்கள் இரண்டு ஸந்திகளிலேயும் இந்த தேவதேவருடைய புண்யமான ஸ்தோத்திரத்தை பக்தியுடன் ஜபிக்கவும்.



நாடி சுத்தி

1-10. ஈசுவரன் : - இப்பொழுது நாடி சுத்தி செய்தலைச் சுருக்கமாகச் சொல்லுகிறேன்; விதித்த கர்மத்தைச் செய்துகொண்டும், காமஸங்கல்ப மில்லாமலும், யமம் முதலிய அஷ்டாங்கங்களோடு கூடியும், சாந்தனாயும், ஸத்யத்தைக் கைக்கொண்டும், குருஸேவையுடன் மாதா பிதாக்களின் ஸேவை செய்து கொண்டும், தன் ஆசிரமத்தில் இருந்துகொண்டு, நல்ல ஞானிகளால் உபதேசிக்கப்பட்டு, ஒரு மலையின் உச்சியிலாவது, நதீ தீரத்திலாவது, பில்வ மரத்தடியிலாவது அல்லது ஓர் காட்டிலாவது, மனோஹரமாயும், சுத்தமாயும், வேத கோஷத்துடன் கூடியதாயும், கந்தமூல ஜலங்களோடு கூடியதான ஓர் பிரதேசத்தில் ஒரு அழகான கெட்டி மடம் கட்டிக்கொண்டு, அதில் மூன்று காலங்களிலும் ஸ்நாநஞ்செய்து கொண்டும், சிரத்தையுடன், தெளிவான மனஸுடன், விரஜாஹோமஞ்செய்த அக்னிஹோத்திர பஸ்மத்தை எடுத்து 'அக்னி' என்று ஆரம்பமாகிற ஜாபால சுருதியில் சொல்லப்பட்ட ஏழு மந்திரங்களினால், ஹே! முனியே! அல்லது அதர்வணத்தில் சொன்ன ஆறு மந்திரங்களினாலாவது பஸ்மாவை பூசிக்கொண்டு, பின்பு நெற்றியிலும், மார்பிலும் கைகளிலும் திரிபுண்டரதாரணம் பக்தியுடன் தரித்துக்கொண்டு, தேவதேவனையும், சரஸ்வதி, ஸ்கந்தன், விக்னேசன், குரு, சந்திரன், சூரியன், வாயு, அக்னி இவர்களை நமஸ்கரித்து, ஆசனத்தின்மேல் கிழக்கு அல்லது வடக்கு முகமாக உட்கார்ந்து கொண்டு, மார்பு கழுத்து தலை இவைகளை நிமிர்த்தி வைத்துக்கொண்டு, அசைவில்லாமல், வாயை மூடிக்கொண்டு, மூக்கு நுனியில் சந்திர பிம்பமானது 'வம்' என்ற மந்திரத்துடன் அமிருதத்தை பெருக்குகிறதாக சாந்த மனதுடன் கண்களால் பார்க்கவும்.

11-15. இடா நாடியால் வாயுவை உள்ளே இழுத்து வயிற்றை நிரப்பி, பிறகு தேகமத்தியில் ஜ்வாலையோடு கூடிய அக்னியைத் தியானஞ்செய்து பிந்துநாதத்துடன் கூடிய அக்னிபீஜத்தையும் (ரம்) தியானஞ்செய்து கொண்டு, பிறகு பிங்களா நாடியில் புத்திமான் மெதுவாக அந்தவாயுவை வெளியாக்கவும்; மறுபடியும் பிங்களையால் அந்த அக்னிபீஜத்தை ஸ்மரித்து வாயுவை உள் இழுத்து, திரும்பவும் மெள்ளமெள்ள இடா நாடியால் வெளியாக்கவும்; இவ்விதமாக மூன்று நான்கு வருஷங்கள் அல்லது மாதங்கள் தினம் ஆறு தடவை

திரிகாலத்திலும் ரகசியமாக அனுஷ்டித்தால் சிலமுக்கிய அடையாளங்களைக் காண்பிக்கிற நாடி சுத்தியை அடைகிறான்.

16. அவைகளாவன சரீரம் லகுவாயிருத்தல், ஜாடாராக்கினிப் பிரகாசம், அனாஹதநாதத்வனி இவை யோக சித்தியைக் காட்டும் அடையாளங்களாம்.

17. மேற்கூறிய அடையாளங்களைக் காணும் பரிபந்தம் யோகானுஷ்டானஞ் செய்து வரவும்; பிறகு இதைத் தள்ளிவிட்டு தன் ஆத்மசுத்தி செய்யத் துவக்கவும்.

18. ஆத்மா எப்பொழுதும் சுத்தனும், நித்யனும், சுகரூபியும், ஸ்வயம்பிரகாசனுமாக இருக்கிறான். அக்ஞானத்தால் மலினனாக விளங்குகிறான்; ஞானத்தால் சுத்தமாகப் பிரகாசிக்கிறான்.

19. எவன் அக்ஞானமாகிற மலச்சேற்றை ஞானமாகிற ஜலத்தால் சுத்தி செய்கிறானோ அவன்தான் எப்பொழுதும் சுத்தன்; கர்மத்தில் பிரியமுள்ள அக்ஞானி ஒருக்காலும் சுத்தியாகான்.

20. கர்மத்தில் சார்ந்த அக்ஞானிகளின் புத்தியை அறிந்தவன், சஞ்சலப்படுத்தாமல் கர்மத்தைச் செய்யவேண்டுமென்றே உபதேசம் செய்யவும்.



அத்தியாயம் - 13

யமவிதி நிரூபணம்

1-2. ஈசுவரன்:- ஹே! ஸுவிருதரே! உனக்கு இப்பொழுது (யோகத்தின்) எட்டு அங்கங்களையும் சொல்லுகிறேன்; ஹே! முனியே! அவைகளாவன யமம், நியமம், ஆஸநம், பிராணாயாமம், பிரத்தியாஹாரம், தாரண, தியாநம், ஸமாதி என்ற எட்டுமாம்.

3. அஹிம்ஸை, ஸத்தியம், சோரத்தன்மை இல்லாமை, பிரம்மசரியம், தயை, விநயம், கூடிமை, தைரியம், மிதஆஹாரம், சௌசம் என்று யமம் பத்துவிதமாம்.

4. வேதத்தில் கூறியதைத்தவிர மனோவாக்குக் காயங்களினால் ஹிம்ஸை செய்யாமல் இருப்பதற்கு அஹிம்ஸை என்று பெயர்.

5. ஆத்மா எங்கும் பரவியவன், வெட்ட முடியாதவன், தகிக்கப்பட முடியாதவன் என்ற புத்தி எவனுக்கு உண்டாகிறதோ அப்புத்தியே முக்கிய 'அஹிம்ஸை' என்று வேதார்த்தம் அறிந்தவர்களால் சொல்லப்படுகிறது.

6. தோஷம் இல்லாத இந்திரியங்களால் பார்த்ததையும் கேட்டதையும் உள்ளபடி சொல்லுவது 'ஸத்தியம்' என்று சொல்லப்படும்.

7. எல்லாம் ஸத்தியரூபமாயுள்ள பரப்பிரம்மமேதவிர வேறு ஒன்றும் இல்லை என்ற புத்தியே வேதாந்தம் அறிந்தவர்களால் முக்கியமான ஸத்தியம் என்று கூறப்பட்டிருக்கிறது.

8. அன்னியனுடைய திருணம், இரத்தினம், தங்கம், முத்து இவைகளில் மனதினாலுங்கூட பிரவிருத்தி இல்லாமலிருப்பதை வித்வான்கள் 'அஸ்தேயம்' என்று சொல்லுவார்கள்.

9. ஆத்மாவை அனாத்மாவென்று திருடாமல் இருப்பதை மஹாத்மாக்களான ஆத்மாவை உணர்ந்தவர்களால் 'அஸ்தேயம்' என்று சொல்லப்படுகிறது.

10. மனோவாக்கு காயங்களால் பரஸ்திரீகளை நீக்குதலும், சொந்த ஸ்திரீயினிடம் ருதுகாலமாத்திரத்திலே புணர்வதுமே பிரம்மசர்யமாம்.

11-15. பிரம்ம பாவத்தில் மனதின் சஞ்சாரம் முக்கியமான பிரம்மசரியமாகும்; தன்னைப்போல் (எண்ணி) எல்லா பூதங்களிடத்திலும் மனோவாக்கு காயங்களால் பச்சாத்தாபம் அடைதல் தயை என்று சொல்லப்பட்டிருக்கிறது; புத்திர, மித்திர, களத்திரம், சத்துரு இவர்களிடத்தில் ஒரே மாதிரியாக எப்பொழுதும் இருத்தல் 'விநயம்' என்று சொல்லப்படுகிறது; சத்துருக்களால் ஹிம்ஸிக்கப்பட்டாலும் மனோவாக்கு காயங்களால் மனவருத்த மடையாமை 'கூஷமை' என்று சொல்லப்படுகிறது; வேதத்தாலே யல்லாது வேறு ஒன்றாலும் ஸம்ஸாரத்திற்கு மோகூஷம் உண்டாகாது என்ற ஞானத்தின் உதயமானது, வேதம் உணர்ந்தவர்களால், 'தைரியம்' என்று சொல்லப்படுகிறது. 'நான் ஆத்மாவே, மரணமற்றவன்', என்ற சஞ்சலமற்ற புத்தியானது வேதம் அறிந்த ஞானிகளால் முக்கியமான தைரியம் என்று சொல்லப்படும்.

16. குறைவாயாவது அதிகமாகவாவது சாப்பிடுகிற ஆஹாரத்தால் யோகம் ஒருபொழுதும் சித்தியாகாது.

17-18. ஆகையால் யோகத்திற்கு அனுகுணமாக மிதபோஜனமே செய்ய வேண்டும்; தன்னுடைய தேகத்திலிருக்கிற மலத்தைப் போக்க மண்ணாலும், ஜலத்தாலும், சுத்தி செய்தல் வெளிகுத்தி என்றும், மனச்சுத்தியானது 'நான் எப்பொழுதும் சுத்தன்' என்று மனதில் தியானம் செய்வது ஞானசுத்தி என்று பண்டிதர்கள் கூறுகிறார்கள்.

19. தேக முழுவதும் அழுக்குள்ளது; தேகி எப்பொழுதும் மலமில்லாதவன்; இவ்விரண்டின் தத்துவத்தைத் தெரிந்தவனுக்கு சௌசம் ஏது?

20. ஞான சௌசத்தைவிட்டு வெளி சௌசத்தில் எவன் இன்புற்றவகை விருக்கிறானோ அந்த மூடன் தங்கத்தைத் தள்ளிவிட்டு ஓட்டை கிரகிப்பதற்கு ஒப்பாவான்.

21. ஞான ஜலத்தால் சுத்தனாயும், கிருத கிருத்யரையுமுள்ள யோகிக்கு இந்த உலகத்தில் செய்யத்தகுந்தது ஒன்றுமில்லை; அப்படி இருப்பதாக இருந்தால் அவன் தத்வத்தை அறிந்தவனன்று.

22. ஆத்மாவை அறிந்தவனுக்கு இம்மூன்று உலகங்களிலுஞ் செய்யத்தகுந்தது கொஞ்சங்கூட ஒன்றுமில்லை; 'இஹசேத்' என்ற சுருதிப்பிரகாரம் இவ்விடத்திலேயே ஜீவன்முக்தனாகிறான்.

23. ஹே! முனியே, ஆகையால் சர்வப் பிரயத்தினத்துடன் அஹிம்ஸை முதலிய ஸாதனங்களுடன், வேதத்தால் உண்டாகும் ஞானத்தால் அக்ஷரமான ஆத்மாவை பிரம்மம் என்று அறி.



நியம நிருபணம்

1-2. ஈசுவரன்:- ஹே! முனிசிரேஷ்டரே! நியமங்களைச் சொல்லுகிறேன்; தவம், ஸந்தோஷம், ஆஸ்திக்கியம், தானம், ஈசுவர பூஜை, ஸித்தாந்த சிரவணம், லஜ்ஜை, மதி, ஜபம், விருதம் என இப்பத்தும் மஹாத்மாக்களான யோகம் அறிந்தவர்களால் நியமம் என்று சொல்லப்பட்டிருக்கிறது.

3-5. இவைகளைக் கிரமமாகச் சொல்லுகிறேன்; சிரத்தையுடன் கேட்பீராக; வேதங்களில் கூறியபடி கிருச்சிரம் சாந்திராயணம், முதலியவைகளால் சரீரத்தை சோஷணஞ் செய்வது 'தவம்' என்று வித்வான்கள் சொல்லுகிறார்கள். நான் யார் 'மோக்ஷம்' எவ்விதமிருக்கும், எவ்விதம் ஸம்ஸாரத்தை யான் அடைந்தேன் என்று யோசிப்பதை 'தவம்' என்று விஷயமறிந்த பண்டிதர்கள் சொல்லுகிறார்கள்.

6-7. பிரயத்தினமன்றி கிடைப்பதால், எப்பொழுதும், எந்த மனிதனுக்கு பிரீதி உண்டாகிறதோ அதைச் சந்தோஷம் என்று அறிந்த வித்வான்கள் சொல்லுகிறார்கள்; (பிரம்மலோக முதலிய உலகங்களில் விரக்தி அடைந்தவனுக்கு பரமாத்மாவிடத்தில் உண்டான பிரியத்தை உத்கிருஷ்டமான சந்தோஷம் என்று வித்வான்கள் கூறுகிறார்கள்).

சுருதியிலும் ஸ்மிருதியிலும் சொல்லப்பட்ட கட்டளைகளில் உண்டாகும் விசுவாசத்திற்கு ஆஸ்திகம் என்று பெயர்.

8. நியாயமாய் ஸம்பாதிக்கப்பட்ட தனம், அன்னம் முதலியவைகளை சிரத்தையுடன் வைதிகனாகவுள்ள பிராமணனுக்கு கொடுத்தால் அதற்கு 'தானம்' என்று என்னால் சொல்லப்படுகிறது.

9. அவைதிகளுள் பிராமணனுக்கு கொடுக்கப்பட்டதானது ஹே! முனிசிரேஷ்டா! சாம்பலில் செய்த ஆஹூதியைப்போல் பிரயோஜனப்படாது.

10. பிரம்மா, விஷ்ணு, ருத்திரர்களை வைசிய, சூத்திர, பிராமணர்கள் மூலமாக கிரமமாக பக்தியுடன் சக்திக்குத்தக்கவாறு பூஜை செய்தல் ஈசுவர பூஜையாகும்.

11. மனம் காமக்குரோதாதிகளுடன் கூடாமலும், வாக்கு பொய் முதலியவைகளால் கெடாமலும், காயம் பரஹிம்ஸை செய்யாமலும் இருப்பது ஈசுவர பூஜையாகும்.

12-14. ஸத்தியம், ஞானம், அனந்தம், பரமானந்தம், நித்தியம், சிரேஷ்டம் என்று பிரத்தியக் ஆத்மாவை அறிகிற பரியந்தம் கேட்பதை, வித்வான்கள், ஸித்தாந்த சிரவணம் என்று துவிஜர்களுக்கு சொல்லுகிறார்கள்; விரக்தர்களாகவுள்ள சூத்திரர்களுக்கும், ஸ்திரீகளுக்கும் ஹே! முனியே! புராண சிரவணமே வித்வான்களால் ஸித்தாந்த சிரவணம் என்று சொல்லப்பட்டிருக்கிறது.

15-16. வைதிக லௌகிக மார்க்கங்களில் நிந்திக்கப்பட்ட கர்மத்தில் விருப்பமில்லாமெக்கு லஜ்ஜை என்று பெயர்; எல்லா வைதிக காரியங்களிலும் சிரத்தையுடன் புத்தி உண்டாவதும், குருவால் உபதேசிக்கப்பட்டும், ஆகமாதிகளின் ஸம்பந்தம் இல்லாமல் வேதோத்தமாயுள்ள மார்க்கங்களாலேயே மந்திராப்பியாஸஞ் செய்வதற்கு 'ஜபம்' என்றும் பெயர்.

17. கல்பம், ஸூத்திரம், வேதம், தர்மசாஸ்திரம், புராணம், இதிஹாஸம் இவைகளைப் படிப்பதற்கும் என்னால் ஜபம் என்று சொல்லப்படுகிறது.

18. வேதத்திற்கு விரோதமாயுள்ள ஸ்மிருதிகள், இன்னும் யாதொரு குயுக்தியாகிற கிரந்தங்கள் இவைகள் எல்லாம் பிரயோஜன மற்றவை ஆகையால் இவைகளை அனுஷ்டிக்கிறவனை இவைபிறகு தமஸில் கொண்டுபோய்ச் சேர்க்கும்.

19. ஸ்வதர்மமானது குணமற்றதாயிருந்தாலும் நன்றாக அனுஷ்டிக்கப்பட்ட பரதர்மத்தைக் காட்டிலும், சிலாக்கியம்; ஸ்வதர்மத்திலிருந்து மரணம் அடைவது சிரேஷ்டம்; பரதர்மம் பயத்தைக் கொடுக்கும்.

20. ஆதலால் எல்லா பிரயத்தினத்துடன் வேதமந்திரத்தை எப்பொழுதும் ஜபிக்கவேண்டும்; வாசக, மானஸ பேதத்தால் ஜபம் இருவிதமாம்.

21. அந்த வாசகஜபம் இரைந்தும் மெதுவாகவும் சொல்வதினால் இரண்டு விதமாகவும் மானஸஜபம் மனனம், தியாநனஞ் செய்கிற பேதத்தால் இரண்டு விதமாகும்.

22. இரைந்து ஜபம் செய்வதைக் காட்டிலும் மெதுவாக ஜபம் செய்வது ஆயிரம் மடங்கு பலனாகும்; அதைக்காட்டிலும் மானஸ ஜபம் ஆயிரம் மடங்கு சொல்லப்படுகிறது.

23. இரைந்து சொல்லுகிற ஜபம் எல்லோருக்கும் அதில் கூறிய பலனைக் கொடுக்கும்; ஆனால் சமீபத்திலிருக்கிற ஹீனஜாதிகள் காதுகளில் விழக்கூடாது; விழுந்தால் நிஷ்பலமாகும்.

24-26. மனிதன், ரிஷி, சந்தஸ், தேவதை இவைகளைத் தியானம் செய்து கொண்டு ஜபிக்கவும்; ஸித்திபெற்ற குருவால் முதலில் உபதேசிக்கப்பட்டு அவர்கட்டளையின்பேரில் தர்மத்தின் பொருட்டும், ஆத்மஸித்தியின் பொருட்டும் ஒரு வழியைக் கைக்கொள்வது விருதமாகும்; அல்லது அதர்வண வேதத்தில் சொல்லிய மந்திரங்களால் வெளப்பாயுள்ள பஸ்மத்தை எடுத்து, எல்லா அங்கங்களிலும் பூசிக்கொண்டு இருப்பது புத்திமான்களால் விருதம் என்று சொல்லப்படுகிறது. இதை வேதசிரஸில் உள்ளவர்கள் 'பாகுபதவிருதம்' என்று சொல்லுகிறார்கள்.

27. இதை சிலர் (யாஜுஷர்கள்) அத்யாசிரமமென்றும், சிலர் (அதர்வண வேதிகள்) சிரோ விருதம் என்றும், சிலர் (ருக் வேதிகள்) விருதம் (சாம்பவம்) என்றும், மற்றும் சிலர் (ஸாம வேதிகள்) ஐச்வர விருதம் என்றும் சொல்லுகிறார்கள். (அதர்வண வேதிகள் இந்த ஒரே விருதத்திற்கு நான்கு பெயர்கள் என்று சொல்லுகிறார்கள்).

28. இந்த விருதத்தின் மகாத்மியம், எல்லாப் பாபங்களையும் அபகரிப்பதாயும், புண்ணியமாயும், நல்ல ஞானத்தை பிரகாசிக்கச் செய்வதாயும் அநேக வேதங்களில் சொல்லப்பட்டிருக்கிறது.

29. எந்தப் பசுவானவன் இந்த விருதத்தால் தன் பசுத்தன்மையை நாசஞ் செய்யவில்லையோ அவனை நாசஞ் செய்தால் பாபமில்லை என்பது வேதாந்த நிர்ணயம்.

30. எல்லா நியமமும் சுருக்கமாக ஹே! முனியே! சொல்லப்பட்டது; இவ்விதிப்பிரகாரம் அனுஷ்டிக்கிறவன் பஸ்மஜ்யோதியாக ஆவான்.



அத்தியாயம் - 15

ஆஸந விதி

1-2. ஈசுவரன் :- ஹே! பிருஹஸ்பதியே! இப்பொழுது ஆஸநங்களை பிரித்துச் சொல்லுகிறேன்; கேளும்; ஸ்வஸ்திகம், கோமுகம், பத்மம், வீரம், ஸிம்ஹாஸனம், பத்ரம், முக்தாஸநம், மயூரம், ஸுகாஸனம் என்று ஆஸனம் ஒன்பது விதமாகும்.

3. இரண்டு தொடைகளின் நடுவில் இரண்டு பாதங்களை வைத்துக் கொண்டு நிமிர்ந்த கழுத்தும் சிரஸுடனும் இருப்பதற்கு ஸ்வஸ்திகம் என்று பெயர்.

4. இடது பிருஷ்ட பாகத்தில் வலது குதிக்காலையும், அவ்விதமே வலது பிருஷ்ட பாகத்தில் இடது குதிக்காலையும் வைத்துக் கொள்வதற்கு கோமுகம் என்று பெயர்.

5. தொடைகளின் பேரில் இரண்டு பாதங்களை வைத்துக் கொண்டு கைகளால் பின்பக்கம் வழியாக கால் கட்டை விரல்களை மாற்றிப் பிடித்துக் கொண்டிருப்பதற்கு பத்மாஸநம் என்றும், அது பாபம், ரோகம் பயம் இவைகளைப் போக்கடிக்கின்றது என்றும் சொல்லப்படுகிறது.

வலது கால் நுனியை இடது தொடையிலேயும் அப்படியே மற்றதையும் போட்டு நிமிர்ந்து ஸுகமாக விருப்பதற்கு வீராஸநம் என்று பெயர்.

7-8. இரண்டு குதிக்கால்களையும் பீஜத்திற்கு அடியிலிருக்கிற நரம்பினுடைய இரண்டு பக்கங்களிலும் மாற்றிவைத்து, இரண்டு கைகளையும் முட்டுகளின்பேரில் வைத்து விரல்களை விரித்துக்கொண்டு மூக்கு நுனியைப் பார்த்து இருத்தலுக்கு ஸிம்ஹாஸனம் என்று பெயர்.

9-10. இரண்டு குதிக்கால்களையும் பீஜத்தின் அடியிலிருக்கிற நரம்பினுடைய இரண்டு பக்கங்களிலும் வைத்து, பாதங்களை கையால் நன்றாகப் பிடித்து சலனமின்றி இருப்பதற்கு பத்ராஸநம் என்றும், அது விஷத்தையும், ரோகத்தையும் நாசஞ் செய்கிறதென்று சொல்லப்படுகிறது.

11-12. சூக்ஷ்மமாயுள்ள நரம்பை இரண்டு குதிக்கால்களாலும் அமுக்கி, மாற்றி இருப்பதற்கு முக்தாஸநம் என்றும், ஆண்குறிக்குமேல்

இடது குதிக்காலையும் அதற்குமேல் மற்ற காலையும் வைத்து இருப்பதற்கும் முக்தாஸநம் என்று பெயர்.

13-14. இரண்டு உள்ளங்கை பக்கங்களை கொப்புற் பக்கத்தில் வைத்துக்கொண்டு கைகளின் மற்ற பாகத்தை பூமியில் விரித்துவைத்துக் கொண்டு, ஏகாக்கிரசித்தத்துடன் தலையையும் காலையும் உயர்த்திக்கொண்டு கம்பைப்போல் ஆகாசத்தில் இருப்பதற்கு மயூராஸநம் என்றும், அது எல்லா பாபத்தையும் நாசஞ் செய்யும் என்றும் சொல்லப்படுகிறது.

15. எது எவ்விதமாவது ஸுகம், தைரியம் இவைகளை உண்டாக்கிறதோ அதற்கு ஸுகாஸநம் என்றும், சக்தியற்றவன் அதை அநுஷ்டிக்கலாம் என்றும் சொல்லப்படுகிறது.

16. எவனால் ஆஸனம் ஜயிக்கப்பட்டதோ அவனால் மூன்று உலகங்களும் ஜயிக்கப்பட்டது; எல்லா ஆஸநங்களும் சொல்லப்பட்டன.

17. இவ்விதியோடு கூடி எப்பொழுதும் நீர் பிராணாயாமம் செய்ய வேண்டும்.



அத்தியாயம் - 16

பிராணாயாம விதி நிருபணம்

1. ஈசுவரன்:- இப்பொழுது விதிப்பிரகாரம் பிராணாயாமத்தைச் சொல்லுகிறேன்; ரேசக, பூரக, சும்பகங்களால் செய்யப்படுவதே பிராணாயாமம் என்று சொல்லப்படுகிறது.

2. ரேசக, பூரக, சும்பகங்கள் மூன்று எழுத்துக்களுடன் கூடியிருப்பதாக சொல்லப்படுகிறது; அதுவே பிரணவம் என்றும், பிராணாயாமம் பிரணவமயம் என்றும் சொல்லப்படுகிறது.

3. இடா நாடியால் வாயுவை இழுத்து, பதினாறு மாத்திரைகளால் மெதுவாக வயிற்றை நிரப்பி, அவ்விடத்தில் 'அ' காரத்தை ஸ்மரிக்கவும்.

4. பிறகு அந்த நிறைந்த வாயுவை அறுபத்தினான்கு மாத்திரைகளால் 'உ' கார மூர்த்தியை ஸ்மரித்து அப்பொழுது பிரணவத்தை ஜபிக்கவும்

5-6. அல்லது தன் சக்தித்தகுந்தபடி ஜபத்துடன் மூச்சை அடக்கி பிறகு புத்திமான் 'ம' காரத்தால் மெதுவாக பிங்களையால் முப்பத்திரண்டு மாத்திரைகளால் வாயுவை வெளிப் படுத்தவும்; இதுதான் பிராணாயாமம்; இதை இப்படி அநுஷ்டிக்கவும்.

7-9. மறுபடியும் பிங்களையால் 16 மாத்திரைகளால் பூரகம் செய்து, 'ம' கார (ருத்திர) மூர்த்தியை ஏகாக்ர மனதுடன் சிந்தித்து, கும்பகத்தில் 40 பிரணவங்களை ஜபித்து, 'உ' கார ரூபியான விஷ்ணுவை ஸ்மரித்து, பிறகு இடா நாடியால், 'அ' கார (பிரம்ம) ரூபியை ஸ்மரித்து, ரேசகஞ் செய்யவும்; இவ்விதமாகவே மறுபடியும் இடா நாடியால் புத்திமான் பூரகஞ் செய்யவும்.

10-14. இவ்விதமாக யதீச்வரன் பிராணாயாமத்தை தினந்தோறும் அப்யாஸஞ் செய்யவும், அல்லது, பிராண வாயுவை இழுத்து பூரகஞ் செய்து, வயிற்றை நிரப்பி, பிரணவத்துடனும் வியாஹிருதியுடனும் கூடிய காயத்ரீயை மும்முறை கும்பகத்தில் ஜபிக்கவும்; கிரஹஸ்தன் மூன்று சந்திகாலங்களிலும் மும்முறை இப்படி செய்யவும்; பிரம்சர்யாச்ரமத்தில் இருக்கிறவர்களுக்கும், வானப்பிரஸ்தர் களுக்கும் ஹே! முனியே! வேதாந்தம் அறிந்தவர்களால் பிராணாயாமம் முற்கூறிய இரண்டு வழிகளில் ஒன்று ஏற்பட்டிருக்கிறது. பிராமணனைப்போல கூத்திரியனுக்கும், விரக்தர்களாகவும் விவேகிகளாயுமுள்ள வைச்யர், சூத்திரர், ஸ்திரீகளுக்கும் பிராணாயாமஞ் சொல்லப்பட்டிருக்கிறது.

15. சூத்திரர்களுக்கும் ஸ்திரீகளுக்கும் 'நம' என்றதை முடிவில் கூடிய சிவமந்திரத்தையும், வைஷ்ணவ மந்திரத்தையும் (பஞ்சாஷரம், அஷ்டாஷர மந்திரங்கள்) தவிர வேறு மந்திரங்கள் இல்லாமல், அவைகளால் தினந்தோறும் 16 பிராணாயாமங்கள் செய்யவும்.

16-18. ஒரு மாதம் அப்யாஸஞ் செய்தால் பிரம்மஹத்தி முதலிய பாபங்களிலிருந்து விடுதலை அடைகிறான்; ஆறு மாதம் அப்யஸித்தால் ஞான இச்சை விப்ரர்களுக்கு உண்டாகும்; ஒரு வருஷம் அப்யாஸத்தால் பிரம்மத்தை அறிகிறவனாவான்; ஆகையால் தினந்தோறும் அப்யாஸஞ் செய்யவேண்டும், நித்தியம் யோகாப்யாஸத்தில் இருக்கிறவனும், தன் ஸ்வதர்மத்தை நடத்துகிறவனும் பிராணாயாமத்தாலேயே ஞானம் அடைந்து முக்தனாகிறான்.

19. வெளியில் இருக்கிற வாயுவை வயிற்றில் அடைப்பதற்கு பூரகம் என்றும், நிறைந்த கும்பம்போல் வாயுவை அடக்கி வைப்பதற்கு கும்பகம் என்று பெயர்; வயிற்றில் இருந்து வாயுவை வெளிப்படுத்துவதற்கு ரேசகம் என்று சொல்லப்படுகிறது.

20. பிராணாயாமங்களில் வியர்வை உண்டாவது கீழ்ப்பட்ட தென்றும், நடுக்கம் கொடுப்பது மத்தியமம் என்றும், மேற்கிளம்புதல் உண்டாவது உத்தமம் என்று சொல்லப்படும்.

21. உத்தமம் அடைகிறவரையில் முந்தி உள்ளதை அனுஷ்டித்து வரவும்; உத்தமம் அடைந்த பிறகு புத்திமான் பிராணாயாமத்தில் சுகத்தை அடைவான்.

22. ஹே! ஸுவிருதரே! பிராணாயாமத்தால் சித்தம் சுத்தமாகிறது; சித்தம் சுத்தியானால் மனஸ் பிரத்யக் ஜ்யோதியில் ஸ்தாபிதமாகிறது.

23-25. பிராணன் சித்தத்துடன் சேர்ந்ததாய் பரமாத்வாவில் இருக்கிறது; இந்த பிராணாயாம பரனாயிருக்கிற மஹாத்ம புருஷனுடைய தேகம் உயரக் கிளம்புகிறது; அதனால் கொஞ்சம் ஞானத்தாலேயே முக்தி அடைகிறான். ரேசகம் பூரகத்தை விட்டுவிட்டு கும்பகத்தை மாத்திரம் நித்தியம் அப்யாஸிக்க வேண்டும்; அதனால் எல்லா பாபங்களிலிருந்தும் விடுதலை அடைந்து திட ஞானத்தை அடைகிறான்; மனோ ஜயத்தை அடைகிறான்; நரை முதலானது நசிக்கும்.

26. பிராணாயாமத்திலேயே இருப்பவனுக்கு ஒன்றும் துர்லபம் இல்லை, ஆகையால் எவ்வித பிரயத்தினத்தாலும் பிராணாயாமத்தை அப்யாஸஞ் செய்ய வேண்டும்.

27-30. பிராணாயாமத்தை அனுஷ்டிக்கிற காலத்தையும் அதன் பலத்தையும் சொல்லுகிறேன்; இரண்டு ஸந்திகளிலும், பிரம்ம காலத்தும் (விடியற் காலவேளை) மத்தியாநந்திலும், அல்லது எப்பொழுதும் வெளிப் பிராண வாயுவை உள்ளிழுத்து வயிற்றில் நிரப்பி, மூக்கு, நுனியிலாவது, நாபி நடுவிலாவது, கால் கட்ட விரலிலாவது தாரணை செய்யவேண்டும்; அப்படிச் செய்வதால் எல்லா ரோகத்திலிருந்தும் நிவிருத்தியாகி நூறு வருஷங்கள் ஜீவித்திருப்பான். மூக்கு நுனியில் தாரணை செய்வதால் வாயுவை ஜயித்தவனாகிறான்; நாபிமத்தியில் செய்தால் எல்லாரோகங்களும் நாசமாகின்றன; கால் கட்டவிரலில் செய்தால் தேகத்திற்கு இலகுத்வம் உண்டாகும்.

31. நாக்கு நுனியில் எப்பொழுதும் வாயுவை இழுத்து உட்கொண்டால் சிரமம், தாகம் முதலியதிலிருந்து நீங்கி ரோக மற்ற தன்மையை அடைவான்.

32. நாக்கால் வாயுவை இழுத்து, நாக்கின் அடியில் வைத்துக் கொண்டு, அங்குள்ள அமிருதத்தை மெள்ள பானஞ் செய்தால் எல்லா சொக்கியத்தையும் அடைகிறான்.

33. இடா நாடியால் வாயுவை இழுத்து நெற்றிமத்தியில் தடுத்துவைத்து அங்குள்ள சுத்தமான அமிருதத்தை பானஞ் செய்பவன் வியாதிகளற்றவன் ஆகிறான்.

34. இடையாலும், பிங்களையாலும் வாயுவை இழுத்து நாபியில் தடுத்தால் வியாதி அற்றவனாகிறான்.

35-41. ஒரு மாதம் மூன்று வேளைகளிலும் நாக்கால் வாயுவை இழுத்து, அமிருதத்தை பானஞ் செய்து, நாபியில் மெள்ள மெள்ள அதை நிறுத்தினால் வாத பித்த தோஷங்கள் நசிக்கும். இடா பிங்களையால் வாயுவை இழுத்து இரண்டு கண்களில் நிறுத்தினால் நேத்திர ரோகங்களும், அப்படியே காதுகளில் தடுத்தால் அந்த ரோகங்களும் நாசத்தை அடையும், அப்படியே வாயுவை இழுத்து தலையில் ஸ்திரமாக நிறுத்தினால் சிரேர ரோகங்கள் நசிக்கும், என்று, ஹே! பிரஹஸ்பதியே, ஸத்தியமாய் சொல்லப்படுகிறது. ஸ்வஸ்திகாஸனத்தில் இருந்து கொண்டு, அடக்கப்பட்ட மனஸுடன் அபான வாயுவை மெள்ள மெள்ள பிரணவத்துடன் மேல் இழுத்து, இரண்டு கைகளாலும் காது முதலானவைகளை மூடிக்கொண்டு, அதாவது இரண்டு கட்டை விரல்களால் இரண்டு காதுகளையும், ஆள்காட்டி விரல்களால் இரண்டு கண்களையும், நடுவிரல்களால் மூக்குத் துவாரங்களையும் அடைத்து, ஆனந்தம் உண்டாகும் வரையில் தலையில் பிராணனை தாரணை செய்வதால் அந்தப் பிராணன் ஹே! முனியே! பிரம்ம ரந்திரத்தில் பிரவேசிக்கிறது.

42-43. பிரம்ம ரந்திரத்தை அந்த வாயு அடைந்தவுடன் நாதம் உற்பத்தியாகிறது, ஹே! பாபமற்றவனே! முதலில் அந்த நாதம் சங்கநாதத்திற்கு ஒப்பாயும், பிறகு மத்தியில் மேக நாதம் போலும் அந்த வாயு தலை நடுவை அடைந்தவுடன் மலைகளிலிருந்து ஓடுகிற அருவிகளைப் போலும் உண்டாகிறது. பிறகு ஹே! மகாப் பிராக்ஞரே! மனது நேராக ஆத்மாவுக்கு எதிரில் செல்லுகிறது.

44-47. பிறகு ஆத்ம ஞானம் உதயமாகிறது; அதனால் ஸம்ஸார நாசமுண்டாகிறது. இடது வலது குதிக்கால்களால் பீஜத்தின் நரம்பை புத்திமான் அமுழ்த்தி, தொடையடியிலிருக்கிற ஸந்தியையும் அப்படியே அமுழ்த்தி, முக்கண்ணான தேவனையும், விநாயகன், ஸரஸ்வதி இவர்களை ஸ்மரித்து, லிங்கநாளத்திலிருந்து வாயுவை மெள்ள இழுத்து, பிந்துவுடன் கூடிய அக்னி பீஜத்துடன் (ரம்) சேர்ந்து, பிரணவத்தால் புத்திமான் மூலாதாரத்தின் நடுவில் நிறுத்தவும்.

48. அப்படி நிறுத்திய வாயுவால் பிரகாசத்துடன் அக்னிகுண்டலியை தகிக்கிறது; பிறகு ஸுஷும்னா வழியாக அக்னியுடன் அந்த வாயு திரும்பிப் போகிறது.

49-50. இப்படி அப்யாஸஞ் செய்பவனால் வாயு நிச்சியமாக ஜயிக்கப்படுகிறது; அதற்கு அடையாளம், முதலில் வியர்வையும், இரண்டாவது நடுக்கலும், மூன்றாவது சரீரத்தின் கிளம்புதலும் உண்டாகும், இப்படி அப்யாஸஞ் செய்கிறவனுக்கு மூலரோகம் நாசமாகும்.

51. பங்கதரம் வியாதியும் நசிக்கிறது; பாக்கி வியாதிகளும், கெட்ட கொடிய பாபங்களும் நசிக்கின்றன.

52. பாபம் நாசமானால் சித்தக்கண்ணாடி சுத்தமாகிறது; பிறகு பிரம்மாதி லோகங்களில் மனதில் வைராக்கியம் உண்டாகிறது.

53. ஸம்ஸாரத்திலிருந்து விரக்தி அடைந்தவனுக்கு மோக்ஷ ஸாதனம் ஞானம், அதனால் பாசங்கள் நசித்துப்போகும், இந்த ஆத்மதேவனை அறிந்தால் என்று சுருதி சொல்லுகிறது (ச்வேதாச் வேதரோப நிஷத்தில்).

54. கெட்ட மனிதர்கள் இந்த ஞான அமிருதத்தைத் விட்டுவிட்டு, மாயையால் மோகம் அடைந்தவர்களாக, எப்பொழுதும் ஸாரமற்ற ஸம்ஸாரத்தில் சுற்றிக் கொண்டிருக்கிறார்கள்! ஆச்சரியம்!.

55. எவனால் ஞானாமிருதமானது ஒருதரம் அனுபவிக்கப்பட்டதோ அவன் எல்லாக் காரியங்களையும் விட்டுவிட்டு அதிலேயே இருக்கிறான்.

56. எவன் இதை விட்டுவிட்டு துர்புத்தியுடன் மற்றவைகளில் ரமிக்கிறானோ அவன் அநேகமாய் ஞானாமிருதத்தை ருசித்திருக்க மாட்டான்.

57. புத்திமாண்கள் இந்த ஜகத்தை ஞான ஸ்வரூபமாகவே சொல்லுகிறார்கள். மற்ற துர்புத்திமாண்கள் அக்ஞானத்தால் அதை அர்த்தஸ்வ ரூபமாகப் பார்க்கிறார்கள்.

58. யக்ஞங்களால் தேவத்வமும், தபஸால் பிரம்மபதமும், தானங்களால் போகங்களும், ஞானத்தால் பிரம்மத்தையும் அடைகிறான்.

59. ஹே! முனிசிரேஷ்டரே! கர்மத்தால் சிலர் மோக்ஷத்தை அடைய இச்சிக்கிறார்கள்; அவர்கள், இவை தெப்பக்கட்டைக்கு ஸமானமென்று சுருதி கூறியிருப்பதால், மூடர்கள்.

60. ஸகல ஜகத்தையும் பண்டிதர்கள் ஆத்மாவென்றே அறிகிறார்கள்; அக்ஞானத்தால் மூடப்பட்ட மானிடர்கள் சங்கரனை அறிகிறதில்லை.

61. புருஷன் அக்ஞான பாசத்தால் கட்டுப்பட்டதால் அமுத்தன் என்று சொல்லப்படுகிறான்; ஞானத்தால் அந்த அக்ஞானத்திற்கு, பிரகாசத்தால் இருளுக்குப்போல், நிவிருத்தி உண்டாகிறது.

62-63. ஆத்ம ஸ்வரூப ஞானத்தால் அக்ஞானத்திற்கு நாசமும், அந்த அக்ஞான நாசத்தால் ராகம் முதலியவைகளுக்கு நாசமும், ராகமற்றால் புண்ய பாபங்களுக்கு அழிவும், அவையழிவதால் மறுபடியும் சரீரத்தை அடையாமல் இருக்கிறான்.

64. அசரீரமுற்ற மஹானாகும்பொழுது ஸுகதுக்கங்களால் பாதிக்கப் படுகிறதில்லை; அப்படி கிலேசமற்று பிரஸன்னனாயிருக்கிறவனை முத்தன் என்று அறிந்தவர்கள் சொல்லுவார்கள்.

65. ஆகையால், தேகிகளுக்கு எல்லா துக்கங்களும் அக்ஞான மூலமாயிருக்கிறது; அதற்கு ஞானத்தால் நிவிருத்தி உண்டாகிறது, கர்மத்தால் இல்லை.

66. ஞானத்தைக் காட்டிலும் பரிசுத்தமாயும் பாபத்தை நாசஞ் செய்யக் கூடியதும் வேறொன்றுமில்லை; ஸம்ஸாரத்தை அறுப்பதற்கு அதைவிட வேறு அப்பியாஸங் கிடையாது.

67. ஹே! மகாமுனியே, உனக்காக ஸ்நேகத்தினால் எல்லாம் சுருக்கமாகச் சொல்லப்பட்டது. இந்த வேதாந்தப் பொருளை நீ ரகஸியமாக காப்பாற்ற வேண்டும்.

பிரத்யாஹார விதரன நிருபணம்

1-2. ஈசுவரன் சொல்லுகிறார் :- ஹே! மஹாமுனியே! இப்பொழுது பிரத்யாஹாரத்தைச் சொல்லுகிறேன்; விஷயங்களில் ஸ்வபாவமாக சஞ்சரிக்கிற இந்திரியங்களை பலமாய் உள் இழுப்புதல் பிரத்யாஹாரமாம்; அடக்கப்பட்ட மனதுடன் எதை எல்லாம் பார்க்கிறானோ அதை எல்லாவற்றையும் பிரம்மமாக பார்ப்பது பிரத்யாஹாரம்.

3-7. பிரம்ம வித்துக்களால் இது முதலில் பிரத்யாஹாரம் என்று சொல்லப்படுகிறது. மரணபரியந்தம் சுத்தமானாலும் அசுத்தமானாலும் செய்யப்பட்டதை பிரம்மத்தின் பொருட்டு அர்ப்பணஞ் செய்வதும் பிரத்யாஹாரம் என்று சொல்லப்படுகிறது. அல்லது நித்திய கர்மங்களையும், காமிய கர்மங்களையும் பிரம்ம ஆராதன புத்தியால் செய்வது பிரத்யாஹாரம் ஆகும். அல்லது வாயுவை உள்ளிழுத்து அந்தந்த ஸ்தானத்தில் நிற்கச்செய்வது பிரத்யாஹாரமாகும்; வாயுவை தந்தமுலத்திலிருந்து கண்டத்திலும், கண்டத்திலிருந்து மார்பிலும், மார்பிலிருந்து வாயுவை இழுத்து நாபிகந்தத்திலும், நாபிகந்தத்திலிருந்து இழுத்து குண்டலியில் நிறுத்தவும்; குண்டலி தேசத்திலிருந்து வித்வான் மூலாதாரத்தில் நிறுத்த வேண்டும்.

8-9. அவ்விதமே அபானத்திலும் கடி இரண்டிலும், இரண்டு துடைகளில் நடுவிலும், மூட்டுகளிலும், குதிக்கால்களிலும் விரல்களிலும், வாயுவை தடுத்தல் பிரத்யாஹாரம் என்று பிரத்யாஹாரம் அறிந்தவர்களால் முன் சொல்லப்பட்டிருக்கிறது. இப்படி அப்பியாஸஞ் செய்கிற மஹாத்மா வான புருஷனுக்கு எல்லா பாபங்களும் பவரோகமும் நசிக்கின்றன.

10-11. அன்றியும், மற்றொரு விதமான பிரத்யாஹாரம் உனக்குச் சொல்லுகிறேன்; நாடிகளால் வாயுவை உள்ளிழுத்து ஸ்வஸ்தி காஸனத்தில் ஸ்திரமாக உட்கார்ந்துகொண்டு, வித்வான் கால் முதல் தலைபரியந்தம் வாயுவை நிறப்பவும்;

12-13. பிறகு இரண்டு பாதங்களிலும், மூலாதாரத்திலும், நாபிகந்தத்திலும், ஹிருதயத்திலும், கழுத்துகுழியிலும், கன்னங்களிலும், புருவமத்தியத்திலும், நெற்றி நடுவிலும், அப்படியே தலையிலும் நிறுத்தவும்.

14-18. 'அ' கார, 'உ' கார, 'ம' கார, 'ந' கார, 'ம' கார, 'சி' கார, 'வ' கார, 'ய' காரங்களையும், அப்படியே பிரணவத்தையும் ஜபிப்பது பண்டிதர்களால் பிரத்யாஹாரம் என்று சொல்லப்படுகிறது. அல்லது மற்றொரு பிரத்யாஹாரம் சொல்லுகிறேன்; தேகாதம் புத்தியை தடுத்து, சாந்த மனதுடன், வித்வான் இரட்டை யற்றதாயும், நிர்விகல்பமாயுமுள்ள ஆத்மாவில் தடுப்பதற்கு வேதாந்தத்தை நன்றாக அறிந்தவர்களால் பிரத்யாஹாரம் என்று சொல்லப்படுகிறது. இவ்விதம் அப்பியாஸஞ் செய்வனுக்கு கிடைக்ககூடாதது ஒன்றுமில்லை; அவனுக்கு புண்ணியமாவது பாபமாவது ஸத்தியமாய் கிடையாது; இப்பேர்ப்பட்டவன் பிரம்மவித்துகளுக்குள் சிரேஷ்டன், ஸாக்ஷாத் தேவேச்வரனாய் இருக்கிறான்.

19. இப்படி ஹே! மஹாமுனியே! பிரத்யாஹாரம் சுருக்கமாக சொல்லப்பட்டது; இது இரகசியங்களுக்கெல்லாம் ரகசியமாதலால் நித்யம் உன்னால் காப்பாற்றப்பட வேண்டியது.

அத்தியாயம் - 18

தாரணை விதி நிரூபணம்

1-3. ஈசுவரன் சொல்லுகிறார்:- இப்பொழுது ஹே! ஸுவிருத! ஐந்து தாரணைகளைச் சொல்லுகிறேன்; தேகத்திற்குள்ளிருக்கிற ஆகாசத்தில் வெளி ஆகாசத்தை (தாதாத்மியமாக புத்தியை தரிப்பது) தரிப்பதும், பிராணனில் வெளிவாயுவையும், வயிற்றிலிருக்கிற அக்கினியில் வெளி அக்கினியையும், உள்ளிருக்கிற ஜலபாகத்தில் வெளிஜலத்தையும், பூமிபாகத்தில் பூமியையும் தரித்து ஹ, ய, வ, ர, ல, என்கிற அக்ஷர மந்திரத்தை வரிசையாக உச்சரித்தால் ஸமஸ்தபாபங்களையும் சுத்தி செய்கிற தாரணையென்று என்னால் சொல்லப்படுகிறது.

4-6. முழங்கால் மூட்டு பரியந்தம் பிருதிவியாகமென்றும், அதற்கு மேல் குதம்வரையில் ஜலபாகம் என்றும், ஹிருதயம்வரையில் அக்னிபாகம் என்றும், புருவமத்தியம்வரையில் வாயுபாகம் என்றும், தலைபரியந்தம் ஆகாசபாகம் என்றும் சொல்லப்படும்; பிரம்மாவை பூமிபாகத்திலும், விஷ்ணுவை ஜலபாகத்திலும், ருத்திரனை அக்னி அம்சத்திலும், ஈசுவரனை வாயு அம்சத்திலும், ஸதாசிவனை ஆகாசம் அம்சத்திலும் தாரணை செய்ய வேண்டும்.

7-10. அல்லது வேறொருவித தாரணை சொல்லுகிறேன்; மனதில் சந்திரனையும், காதில் திக்குதேவதையும், நடப்பதில் விஷ்ணுவையும், பலத்தில் இந்திரனையும், வாக்கில் அக்னியையும், அபானத்தில் எமனையும், உபஸ்தத்தில் பிரஜாபதியையும், த்வக்கில் வாயுவையும், நேத்திரத்தில் சூரியமூர்த்தியையும், நாக்கில் வருணனையும், மூக்கில் பூதேவதையும், புருஷனிடத்தில் ஸர்வேச்வரராயும், சிதானந்த மயமாயுமுள்ள சிவனையும் எல்லாப் பாபங்களையும் போக்க, தினமும் தாரணை செய்தல், யோக சாஸ்திரிகளால் தாரணை என்று சொல்லப்படுகிறது.

11-12. பிரம்மா முதலான காரியரூபமா இருக்கப்பட்டதை தத்தம் காரணத்தில் லயப்படுத்தி, ஸர்வ காரணமாயும், நிரூபிக்கக் கூடாததாயும், சேதனமற்றதாயுமுள்ள அவ்யக்தத்தை (மாயையை) ஸம்பூரணமான ஆத்மாவிடத்தில், பிரயாஸையுடன் தரிக்க வேண்டும்; இந்த தாரணையே மேலானதென்று தார்மிகர்களான வேதம் அறிந்தவர்களால் சிரேஷ்டம் என்று சொல்லப்படுகிறது.

13. இந்திரியங்களை இழுத்து, மனஸால் ஆத்மாவிடம் கொஞ்ச காலம் தாரணை செய்வது, பூஜிதா தாரணை என்று சொல்லப்படும்.

14. எப்பொழுதும் வேதத்தாலேயே தேவர்கள், மனிதர்கள், லோகங்கள், மகேச்வரன் எல்லோரும், வேத சப்தத்தாலேயே சிருஷ்டிக்கப்பட்டார்கள் என்று சித்த வ்யவஸ்தை எதுவோ அதற்கு தாரணை என்று பெயர்.

15-16. நான் எப்பொழுதும் பிரம்மம், தேவனல்ல, யக்ஷனல்ல, நரனல்ல, தேக இந்திரிய புத்தி முதலியதும் அல்ல, மாயையுமன்று, மற்று யாதொரு தேவதையுமல்ல என்ற புத்திவியவஸ்தையும் தாரணை என்று சுருதி சொல்லுகிறது.

17. ஸமஸ்தமும் சுருக்கமாக சொல்லப்பட்டது; வேதாந்தத்தில் ஸ்தாபிக்கப்பட்டிருக்கிற இந்த விஷய ஸித்தியில் நீ எப்பொழுதும் இருக்க வேண்டும்.



அத்தியாயம் - 19

தியான விதி நிருபணம்

1-4. ஈசுவரன் சொல்லுகிறார் :- இப்பொழுது ஸம்ஸாரத்தை நாசஞ் செய்யும் தியானத்தைச் சொல்லுகிறேன்.

(தாரண அப்யாஸத்தால் மனஸின் சாபல்யம் நீங்கியபிறகு தியானயோக்கியதை வித்திக்கிறது; ஸகுண, நிர்குண பேதத்தால் தியானம் இருவிதம்; முதலில் ஸகுணத் தியானஞ் சொல்லப் படுகிறது).

ஆகாசத்தில் நிர்மலமாயும், சுத்தமாயும், பிரகாசம் உள்ளதாயும், குளிர்ச்சி உள்ளதாயும், பூர்ணமாயும், சலமற்றதாயும், பார்வைக்கு கோசரமாயுமுள்ள சந்திரமண்டலத்தை தியானித்து, அதன் மத்தியில் மஹாதேவனாயும், பரமானந்த விக்கிரகமாயும் பார்வதியை பாதிதேகத்தில் வகித்துக் கொண்டிருப்பதாயும், வரத்தைக் கொடுப்பவராயும், உத்பத்தி இருப்பு இல்லாதவராயும், சுத்தஸ்படிகத்திற்கு ஒப்பானவரும், சந்திரரேகையை தலையில் தரித்திருப்பவரும், முக்கண்ணரும், சதுர்புஜங்களை உடையவரும், நீலகண்டராயுமுள்ள பராத்பரமான மஹாதேவனை நித்யம் எப்பொழுதும் நான் அவரே என்று தியானிக்க வேண்டும், ஹே! பிரம்மவித்துக்களுள் சிரேஷ்டரே!

5-7. அல்லது ஆகாசமத்தியில் இருக்கிறதும், பிராகஞ் செய்கிறதும், அழகாயும், பூர்ணமாயும், லக்ஷயோஜனை விஸ்தாரமுள்ளதுமான ஆதித்திய மண்டலத்தில் எல்லா லோக சிருஷ்டிகர்த்தாவும், ஈசுவரரும், ஸுவர்ணரூபியும், தங்க நிரமுள்ள மீசை, தலை, நகங்களை உடையவரும், குரங்கின் பிரஷ்ட பாகத்திற் கொப்பான வர்ணமுள்ள முகத்தை உடைவரும், நீலகண்டரும், ரக்தவர்ணரும், ஆகோபால பிரசித்தராயும், உமையை பாதிசரீரமாக உடையவருமான மஹாதேவனை நானே அவர் என்று எப்பொழுதும் அல்லது ஸந்தியா காலங்களில் தியானிக்க வேண்டும்.

8-11. அல்லது வேதோக்தமாயும் சுத்தமாயுமுள்ள அக்னி ஹோத்திராதிகளின் மத்தியில் ஆத்மாவாயும், ஜகத் ஆத்மாவாயும், எப்பொழுதும், ஆனந்தானுபவராயும், கங்காதாரராயும், விருபாக்ஷராயும், விச்வரூபராயும், விருஷபக்கொடி உடையவராயும், சதுர்புஜராயும், ஆஸநத்திலிருப்பவராயும், சந்திரமவுலியாயும்,

ஐடாதரராயும், ருத்திராக்ஷமாலே பூண்டவராயும், உமாபதியாயும், ஈசுவரராயும், பசுவின் பால்போல் வெண்ணிறமுள்ளவராயும், ரகசியங்களுக்கெல்லாம் ரகசியருமான ஆச்சரியவானாயும் ஒப்பற்றவராயுமுள்ள பரசிவத்தை நான் என்கிற புத்தியால் தியானிக்கவும்.

12-21. அல்லது ‘நான்’ ஸாக்ஷாத் ஸர்வக்ரூராயும், புருஷோத்தமராயும், ஆயிரம் தலை, கை, கால்களோடு கூடியவராயுமுள்ள ஹரியாயும், விச்வனாயும், நாராயணனாயும், தேவனாயும், நாசமற்றவராயும், பரமபிரபு வாயுமுள்ள விஷ்ணுமூர்த்தி என்று தியானித்து, திரும்பவும் அந்த ரூபமுள்ள தன்னுடைய தாமரை போன்ற ஹிருதயத்தின் மத்தியில் பிராணாயாமத்தால் மலர்ந்ததாயும், எட்டு ஐச்வரிய தளங்களுள்ளதாயும், வித்தையாகிற கேஸரியுடன் கூடியதும், ஞானமாகிற நாளம், மகத்துவமாகிற கந்தத்துடன் கூடியதும், பிரணவத்தால் நன்றாய் விகலிதமான பரமேச்வரகிரஹத்தில் (சொல்லப்பட்ட ஹிருதய கமலமத்தியிலிருக்கிற ஸுஷும்ணைக்குள் காரணபூதமாயும், மூலாதாரத்திலிருப்பதுமான வைச்வா நரணைச் சொல்லுகிறார்), எல்லாப் பக்கங்களிலும் பிரகாசிக்கிறதாயும், ஜ்வலிக்கிறதாயும், பெரிய அக்னியாயும், நான்கு பக்கத்திலும் பரவியதாயும், வைச்வாநரனாயும், ஜகத்காரணராயும், மயிர்நுனிபோல் அதிஸூக்ஷ்மமாயும், ஈசுவரனாயும், தன்சரீரத்திற்கு கால்முதல் தலைபரியந்தம் உஷ்ணமுண்டாக்கு கிறவராயும், காற்றில்லாதவிடத்தில் பிரகாசிக்கும் தீபம்போல் பிரகாசிக்கிற தீபமாயும், அக்கினியாயும், நீலமேக மத்தியிலிருந்து பிரகாசிக்கிற மின்னல் கொடி போலுள்ளவரும், நீவாரநுனிபோல் கூர்மை உள்ளவரும், ஸ்வர்ன ரூபமாயுள்ள வைச்வநராக்னியை தியானஞ் செய்ய வேண்டும். அந்த அக்னியின் சிகரமத்தியத்தில் பரமகாரணரும், பரமாத்மாவாயும், ஈசுவரனாயும், ஆனந்தமாயும், பரமாகாசமாயும், ருதமாயும், ஸத்தியமாயும், பரமாயும், பிரம்ம மாயும், ஸாம்பனாயும், ஸம்ஸாரவைத்தியராயும், ஊர்த்துவ ரேதஸாயும், விருபாக்ஷராயும், விச்வரூபராயும், மகேச்வரராயும், நீலகண்டராயும், தன்னுத்தமாவைப் பார்க்கிறவராயும், பாபநாச ராயும், பிரம்மா விஷ்ணு ருத்திரர்களால் தியானிக்கப்பட்டவராயும், தனக்கு தியானிக்க வஸ்துவில்லாதவராயுமான சிவனை யோகி ‘நானே அவர்’ என்று ஆதரவுடன் தியானிக்கவும்.

22-24. மோக்ஷத்திற்கு இதுதான் வேதாந்தத்திற்குள்ளிருக்கிற பெரிய மார்க்கமாய் இருக்கிறது; (விஷ்ணுமூர்த்திபோல் தானே பிரம்மமூர்த்தி யாகவிருந்து தன் ஹிருதயத்தில் சிவனை தியானஞ் செய்வேண்டும் என்று சொல்லுகிறார்) அல்லது ஹே! முனிசிரேஷ்டரே! நான் லோக பிதாமஹரான பிரம்மா என்று ஸ்மரித்து, தன் ஹிருதய மத்தியத்தில், மோக்ஷத்தின் பொருட்டு, பரம காரணராயும், வேதாந்தத்தாலேயே அறியக் கூடியவரும், ஸாம்பரும், ஸம்ஸார நாசகரும், நாசரகிதராயுமுள்ள ஈசானனை 'நான்' என்ற புத்தியால் தியானிக்க வேண்டும்.

25-28. (இனி நிஷ்கல விஷயஞ் சொல்லுகிறார்) அல்லது ஸத்யமாயும், ஈசானராயும், ஞானமாயும், ஆனந்தமாயும், அத்வயமாயும், அநந்தமாயும், அமலமாயும், நித்தியமாயும், அடிநடுவற்றதாயும், அப்படியே ஸ்தூலமற்றதும், அனாகாசமானதும், ஸ்பர்சமற்றதும், கண்களில்லாததும், ரஸகந்தமில்லாததும், அபிரமேயமும், ஒப்பற்றதும், எல்லாவற்றிற்கு ஆதாரமாயும், ஜகத்ரூபமானதும், மூர்த்தம் அமூர்த்தமானதும், நாசமற்றதும் பார்க்கத்தகுந்ததும், காணத்தகாததும், உள்ளும்வெளியிலும் இருப்பதும், நான்கு பக்கங்களிலும் வியாபித்திருப்பதும் பல திக்குகளில் கைகால்களை உடையதும், எல்லாக் காரணங்களுக்கும் காரணமாய் இருப்பதும், எல்லா ஞானம் முதலியவைகளோடு கூடியதுமான வஸ்துவை 'நான்' என்றே சிந்திக்கவும். ஹே! முனிசிரேஷ்டரே! இந்த மார்க்கமானது நேராக ஸம்ஸாரத்தை நாசஞ் செய்யும்.

29-32. அல்லது ஸத்சித் ஆனந்தமும், அனந்தமும், தியானத்திற் கெட்டாததுமான பிரம்மத்தை, மோக்ஷத்தின் பொருட்டு, 'நான்' என்று தியானிக்கவும். இம்மாதிரி என்று தேவேசனை ஒருக்காலும் தியானிக்க கூடாது; பிரம்மத்திற்கு சாக்ஷி ரூபமானதாலும், எது உபாஸிக்கப் பட்டாலும் அது பிரம்மமன்றென்று சுருதி சொல்லுகிறபடியாலும் 'இது' என்று பிரம்மத்தை தியானிக்கக் கூடாது.

இப்படி தியானஞ் செய்கிறவன் ஸாக்ஷாத் சிவனே தவிற வேறன்று; இவனுக்கு ஒப்பானவன் உலகில் கிடையாது. நிச்சேஷமாய் பாபமற்றவனுக்கு ஞானத்திலும் தியானத்திலும் புத்தி உண்டாகும்; பாபத்திற்கு உட்பட்ட புத்தி உள்ளவர்களுக்கு இந்த வார்த்தைகூட துர்லபமாயிருக்கும்.

33-35. அல்லது, அவ்யக்தமாயும், ஆதாரமாயும், தேவ நாயகராயும், சங்குசக்கிர முடையவராயும், தேவராயும், பீதாம்பரமுடையுடையவராயும், ஹரியாயும், ஸ்ரீவத்ஸ மணியை உடையவராயும், விஷ்ணுவாயும், பூர்ணசந்திர காந்தியை உடையவராயும், தாமரைப்பூ போன்ற உதட்டை உடையவராயும், பிரஸன்னராயும், புன்சிரிப்புள்ளவராயும், சுத்த ஸ்படிக வர்ணமுள்ளவராயுமான விஷ்ணுவை 'நான்' என்று தியானஞ் செய்யவும். இது, யோக சாஸ்திரம் அறிந்தவர்களால், கிடைப்பது அறிது என்று சொல்லப்பட்டிருக்கிறது.

36-37. அல்லது, தேவதேவ ஈசனாயும், பரமேஷ்டியாயும் அக்ஷரமாலாதரராயும், தேவராயும், கமண்டலத்தை தாமரை போன்ற கையிலுடையவராயும், வரத அபயஹஸ்தம் உள்ளவராயும், எப்பொழுதும் ஸரஸ்வதி தேவியுடன் கூடி இருப்பவராயும், சங்க புஷ்பத்தைப் போன்ற வெண்ணிறம் உள்ளவருமான பிரம்மாவை 'நான்' என்றே சிந்திக்கவும்.

38-39. அல்லது, அக்கினியையும், அப்படியே சூரியனையும், அல்லது சந்திரனையும், அல்லது வேறு தேவதையாகிலும், வேதோக்த மார்க்கமாய், 'நான்' என்றே சிந்திக்கவும்.

40. இப்படி அப்பியாஸத்தோடு கூடிய மகாத்மாவான புருஷனுக்கு கிரமமாக வேதாந்த ஞானம் உண்டாகும் என்பதில் ஸந்தேகமில்லை; அந்த ஞானத்தால் அக்ஞான நாசமாகிறது; அதுதான் அவனுக்கு முக்தி எனப்படும்.

41. எல்லா வேதாந்த ஸங்கிரகமும் சுருக்கமாக என்னால் சொல்லப்பட்டது; என் பிரஸாதத்தால் அறிந்துகொள்; ஒருக்காலும் ஸந்தேகப்பட வேண்டாம்.



அத்தியாயம் - 20

ஸமாதி விதி

1. ஈசுவரன் சொல்லுகிறார்:- இப்பொழுது ஸம்ஸாரத்தை நாசமாக்கும் ஸமாதி சொல்லுகிறேன்; ஸமாதி என்றால் ஞான உற்பத்தி (மகாவாக்கிய லக்ஷிய ஸ்வரூபத்தின் ஸாக்ஷாத்காரம்) பரமும் ஜீவனும் ஒன்று என்ற புத்தி.

2. ஹே! ஸுவிருத! பரத்தைக் காட்டிலும் ஜீவன் வேறாக இருந்தால் அது காரியரூபத்தை அடைகிறது, அசிவத்தையும் (ஜடத் தன்மையும்) கடம்போல் அடைகிறது.

3-4. இரண்டாவது பதார்த்தத்தால் பயம் உண்டாகிறது; என்று சுருதியிருப்பதால் விநாசத்தன்மையையும் பயத்தையும் அடைகிறான்; இந்த ஆத்மா நித்தியமாயும், ஸர்வகதமாயும், கூடஸ்தமாயும், தோக்ஷமற்றதாயும், இருக்கிறது; எப்பொழுதும் ஒன்றாகவே இருக்கிறதே தவிர பிரபஞ்சமும் ஸம்ஸாரமும் இல்லை; இந்த ஒன்றே மாயையாலும், பிராந்தியாலும் அநேகமாக ஆகிறது; ஸ்வரூபமாக பேதமில்லை.

5. எப்படி ஒரே ஆகாசம் கடாகாசமென்றும், மஹாகாசமென்றும், சொல்லப்படுகிறதோ, அப்படியே இந்த ஒரே ஆத்மா ஜீவன் என்றும், ஈசுவரன் என்றும் பிராந்தர்களால் இரண்டாக சொல்லப்படுகிறது.

6-9. நான் தேமன்று, பிராணனுமன்று, இந்திரியங்களுமன்று, அப்படியே மனமன்று, புத்தியல்ல, சித்தமுமன்று, அஹமுமன்று, நான் பிருதிவியன்று, ஜலமன்று, நெருப்பு இல்லை, வாயுவன்று, ஆகாசமு மன்று, சப்தமன்று, ஸ்பர்சமுமன்று, ரஸமுமன்று, கந்தமுமன்று, ரூபமுமன்று, மாயையுமன்று, ஸம்ஸாரமுமன்று (ஆனால்) நான் எப்பொழுதும் ஸாக்ஷிஸ்வரூபமானதால் கேவலம் சிவமாயிருக்கிறேன்; இந்த புத்திக்கு ஹே! முனிசிரேஷ்டரே! ஸமாதி என்று சொல்லப்படுகிறது.

10-12. அல்லது, விவேகமாகிற அக்னியால் ஹே! முனியே, பஞ்ச பூதங்களாலுண்டான இந்த அண்டத்தை பூததன்மாத்திரையாக தகித்து, மறுபடியும் ஸ்தூலாதி பூதங்களை ஸுக்ஷ்ம பூதங்களில் லயப்படுத்தி, பிறகு புத்திமான் அவைகளையும் மாயாமாத்திரமாக ஒடுக்கி, அந்த மாயையையும் பிரதக் ஆத்மாவாக ஒடுக்கி, அந்த

ஆத்மாதான் நான், பிரம்மம், ஸம்ஸாரியன்று, என்னைத்தவிற வேறென்றுமில்லை என்று இப்படி தன் ஆத்மாவை அறியவேண்டும்; இதுதான் ஸமாதி என்று சொல்லப்படுகிறது.

13. அல்லது, யோகசிரேஷ்டரே! பிரணவ சரீரியான ஈசுவரனை 'அ' காராதி கிரமமாக மூன்று வர்ணங்களாக அறியவும்.

14. ரிக்குவேதம் 'அ' காரம், யஜுர்வேதம் 'உ' காரம், ஸாமவேதம் 'ம' காரம், அதர்வணம் நாதம் (இப்படி பிரணவம் வேத சதுஷ்டயமாயிருக்கிறது).

15. 'அ' காரம் பகவான் பிரம்மாவாகவும் 'உ' காரம் ஸ்வயம் ஹரியாகவும், 'ம' காரம் பகவான் ருத்திரமூர்த்தியாகவும், நாதம் காரணமாகவும் இருக்கிறது.

16. அப்படியே நான்கு அக்னிகளும், உலகங்களும், அவஸ்தைகளும், ஆவஸ்தைகளும் (நாபி, ஹிருதய, கண்டம், தலை பிரிவுகளும்) உதாத்த முதலான ஸ்வரங்களும், காலமும் மூன்று வர்ண ஸ்வரூபமாகவே இருக்கிறது.

17. இவ்விதமறிந்து, மறுபடி எல்லாவற்றையும் மூன்று மாத்திரைகளில் ஒடுக்கி, துவந்தமற்ற 'அ' காரத்தை 'உ' காரத்தில் ஒடுக்கவும்.

18. 'உ' காரத்தை 'ம' காரத்திலும், அதை மஹா நாதத்திலும், அதை மாயையிலும், அதை ஜீவரூபத்திலும் ஒடுக்கவும்.

19. அந்த ஜீவனையும் ஈசுவர பாவத்தால் 'அதுதான் நான்' என்று நிச்சியமாக அறியவும். இந்த புத்தியும் வித்வான்களால் ஸமாதி என்று சொல்லப்படுகிறது.

20. ஸமுத்திரத்திலிருந்து கிளம்பும் நுரை அலைகள் எப்படி மறுபடியும் அதிலேயே லயமடைகிறதோ அப்படி ஜகத் என்னிடமே லயமடைகிறது.

21. ஆகையால் என்னைத் தவிர எப்பொழுதும் வேறாக ஜகத்தும் மாயையும் இல்லை என்கிற புத்தியை ஸமாதி என்று சுருதி சொல்லுகிறது.

22. எவனுக்கு இவ்விதமாக இந்த பரமாத்மா தனக்குள் பிரத்யக்பூதமாக பிரகாசிக்கிறதோ அவன் பரமஸ்வரூபத்தை அடைகிறான், அவனே ஸாக்ஷாத் பராமிருதமாய் இருக்கிறான்.

23. எப்பொழுது மனத்திலிருக்கிற சைதன்யம் எப்பொழுதும் எல்லாவிடத்திலும் தடங்கலன்றிப் பிரகாசிக்கிறதோ அப்பொழுது அந்த யோகி ஸ்வயரூபத்தை அடைகிறான்.

24. எப்பொழுது எல்லா பூதங்களை தன்னிடத்திலும், ஸமஸ்த பூதங்களில் தன்னையும் அறிகிறானோ அப்பொழுது பிரம்மத்தை அடைகிறான்.

25. எப்பொழுது ஸமாதியிலிருந்து எல்லா பூதங்களையும் பார்க்கிறதில்லையோ, பரத்தோடு ஒன்றாக விருக்கிறானோ அப்பொழுது அவன் கேவலமாகவிருக்கிறான்.

26. எப்பொழுது இவன் ஹிருதயத்திலுள்ள காமங்களெல்லாம் நழுவுகின்றனவோ அப்பொழுது இவன் அமிருதனாகவும் பண்டிதனாகவுமாகி க்ஷேமத்தை அடைகிறான்.

27. எப்பொழுது பூதங்களின் தனிப்பட்ட ஸ்திதியை ஒரேயிடத்தில் இருப்பதாகவும், பிரமத்திலிருந்தே விஸ்தாரத்தை அடைவதாயும் அறிகிறானோ அப்பொழுது அவன் பிரம்மத்தை அடைகிறான்.

28. கேவலமாயும், பரமார்த்தமாயும் தன் ஆத்மாவை எப்பொழுது அறிகிறானோ, ஜகத் மாயாமாத்திரம் என்றும் எப்பொழுது அறிகிறானோ அப்பொழுதுதான் இவனுக்கு ஸம்ஸார நிவிருத்தியுண்டு.

29. எப்பொழுது இவனுக்கு ஜன்மம், ஜரை, துக்கம், வியாதி இவைகளுக்கு ஒரே மருந்தாயுள்ள கேவலம் பிரம்மஞானம் உண்டாகிறதோ அப்பொழுதுதான் இவன் சிவனாகிறான்.

30. ஆகையால் விஞ்ஞானத்தாலேயே முக்தி உண்டாகிறது; கர்மகோடிகளால் கிடையாது; ஒருக்காலும் கர்மத்தால் ஸாதிக்கக் கூடியதற்கு நித்தியத்வம் ஸித்திக்காது.

31. வேதாந்த விஞ்ஞானமே ஞானமாகும், மற்றதெல்லாம் அக்ஞானம், ஹே! முனியே! ஞானத்தின் மகிமை என்னால் சொல்ல முடியாது; ஆச்சரியமாயிருக்கிறது.

32. வெளிச்சம் சிறிதாயிருந்தாலும் எப்படி பெரும் இருளை போக்கடிக்கிறதோ அப்படி ஞானப்பாஸம் கொஞ்சமாய் இருந்தபோதிலும் மகாபாபங்களை நாசஞ் செய்யும்.

33. எப்படி பெரிய நெருப்பு காய்ந்தவும் ஈரமானவும் கட்டைகளை எரித்துவிடுகிறதோ அப்படி ஞானான்களை சுபமாயும் அசுபமாயுமுள்ள கர்மங்களை கூணத்தில் நாசஞ் செய்கிறது.

34. எப்படி தாமரை ஜலத்திலிருந்தும் அதனால் ஒட்டப்படுகிறதில்லையோ அப்படி சப்தாதி விஷயங்களால் ஞானி ஸம்பந்தப்படமாட்டான்.

35. ஞானியின் பாபங்கள் கூணத்தில் மந்திர மூலிகை பலத்தால் பக்ஷிக்கப்பட்ட விஷம் எப்படி ஜரித்துப் போகிறதோ அப்படி ஜீரணமாகின்றன.

36-38. பார்க்கும் பொழுதும், கேட்கும் பொழுதும், தொடும் போதும், முகரும்போதும், புஜிக்கும்போதும், நடக்கும் பொழுதும், தூங்கும் பொழுதும், மூச்சுவிடும்போதும், கிரகிக்கும்போதும் கண்மூடித் திறக்கும்பொழுதும், 'நான் கர்த்தாவன்று போக்தாவன்று, நான் அலங்கன், பரமேசுவரன், என் ஸந்நதியில் இந்திரியங்களெல்லாம் தொழில் நடத்துகின்றன' என்ற ஞானத்துடன் கூடியவனாய், சேர்க்கையற்று, காரியங்களை எவன் செய்கிறானோ அவன் தாமரை இலையின் ஜலம்போல பாபத்துடன் ஸம்பந்தப்படமாட்டான்.

39. எந்த நராதமன் மஹாத்மாக்களான ஞானவான்களை த்வேஷிக்கிறானோ அவன் தனியாய் ரௌரவாதி நரகத்தில் கல்பகாலம் கஷ்டப்படுவான்.

40. நல்ல நடத்தை உடையவனானாலும், கெட்ட நடையுள்ளவனானாலும், மூர்க்கனானாலும், பண்டிதனானாலும், ஞானப்பாஸத்தில் இருப்பவன் பூஜிக்கத் தகுந்தவன், ஞானவாண்ப்பற்றி சொல்ல வேண்டாம்.

41-49. அபேகையற்றவனாயும், முனியாயும், சாந்தனாயும், விரோதமற்றவனாயும், ஸமதர்சியாயுமுள்ளவனை, அவன் பாத தூளிகளால் சுத்தமாகவேன் என்று நித்யம் பின்தொடருகிறேன்; ஹே! முனிசிரேஷ்டரே! எப்படி ஒரு ராஜா எல்லா ஜனங்களாலும்

பூஜிக்கப்படுகிறோ அப்படி தேவர்களாலும் முனிகளாலும் ஞானி எப்பொழுதும் பூஜிக்கப்படத் தகுந்தவன்; எவனுடைய வீட்டை உத்தேசித்து ஞானி போகிறோ அவனுடைய பிதிருக்கள் நல்லகதி அடையப்போகிறோ என்று ஸந்தோஷப்படுகிறார்கள்; எவனுக்கு அனுபவபரியந்தம் புத்தி தத்வத்தில் இருக்கிறதோ அவன் பார்வைக்குள் பட்டதெல்லாம் பாபத்திலிருந்து விடுபடும்; எவனுடைய மனோவியாபாரமானது கறையற்ற ஸத்சித் ஆனந்த ஸமுத்திரத்தில் எப்பொழுதும் லயமாயிருக்கிறதோ அவனுடைய குலம் சுத்தப்பட்டும், பெற்றவள் கிருதார்த்தையாகவும், பூமி புண்யவதியாகவும் ஆகிறது; ஞானியாகிய மகாத்மாவைப் பார்ப்பதால் ஒருவன் ஸுரேச்வரத்தை சீக்கரம் அடைகிறான்; இதை விட்டுவிட்டு, பாப பலத்தால் ஸம்ஸாரமாகிய பெரிய ஸமுத்திரத்தில் மனிதர்கள் ரமிக்கிறார்கள்; பாலகன் ஒரு பெரிய நிதியை விட்டுவிட்டு அதை அறியாமல், மோக பலத்தால் விருதாவாக சேஷ்டை செய்வதுபோல, மானிடர்கள் மோகத்தால் ஈசுவரேச்வரனான ஞானியை விட்டுவிட்டு சஞ்சரிக்கிறார்கள்; ஆச்சரியம்! பரமார்த்தமறிந்த ஒரு மகானை விட்டுவிட்டு, மாயையால் மோகிக்கப்பட்ட ஜனங்கள் தங்கள் ஹிதத்தின்பொருட்டு, ஹே! முனியே, அமிருதத்தைவிட்டு விஷத்தைக் குடிப்பதுபோல, சஞ்சரிக்கிறார்கள். ஜாஸ்தியாய் சொல்வதில் என்ன பிரயோஜனம்; எல்லாம் உனக்கு ஸங்கிரகமாய் வேதாந்தம் சொல்லப்பட்டதை சிரத்தையோடும், குருபக்தியுடனும் அறிந்துகொள்.

50. எவனுக்கு ஈசுவரனிடத்தில் பரமான பக்தியும், அதுபோல குருவிடத்திலும் இருக்கிறதோ அவனுக்கு இப்பொழுது சொல்லப்பட்ட அர்த்தங்கள் பிரகாசமாகும் என்பதில் ஸந்தேகமில்லை!

51-60. ஸூதர் :- இப்படி சொல்லிவிட்டு பகவான் மகேசுவரன், சொல்வதற்கு பாக்கி இல்லாததால், சும்மாயிருந்துவிட்டார். பிரஹஸ்பதியும், மறுபடியும் வேதாந்த சிரவணத்தால் ஆநந்தத்தால் நிறைந்த ஸர்வாங்கத்துடன் ஆத்மாநந்த வசமாயினார். நீங்கள் ஹே! மஹாபிராக்ஞர்களே! என்னிடமிருந்து கிடைத்த ஆத்ம ஞானத்தால் கிருதகிருத்யர்கள் ஆனீர்கள்; இதில் ஒருக்காலும் ஸந்தேகம் வேண்டாம். இந்த மார்க்கத்தை பெரிய பிரயதனத்தினாலேனும் ஸ்தாபிக்கவும்; வைதிக மார்க்கம் ஸ்தாபிக்கப்பட்டால் எல்லாம்


நன்கு ஸ்தாபிக்கப்பட்டதாகும். எவன் இதை ஸ்தாபிக்க சக்தியிருந்தும் மோகத்தால் அதைச் செய்யாமல் இருக்கிறானே அவனைக் கொல்லுகிறவன் பாபியாகமாட்டான் என்று வேதாந்த நிர்ணயம்; எவன் சிரத்தையுடன் இதை நிலைநிறுத்து உத்தேசிக்கிறானே அவன் ஸாமர்த்திய மற்றவனாயிருந்தாலும் ஸர்வ பாபவிழுத்தனாய் ஸாக்ஷாத் ஞானத்தை அடைகிறான். எவன் தன் வித்யா கர்வத்தால் வேத மார்க்கத்தை நிலைநிறுத்துகிறவனை மோசடி முதலிய வைகளால் ஜயிக்கிறானே அவன் மகாபாதகனாகிறான்.

எவன் இந்த ஞானயோக கண்டத்தை சிரத்தையுடன் நல்ல முகூர்த்தத்தில் படிக்கிறானே அவன் மறுபடியும் ஜனிக்கிறதில்லை; ஞானத்தை விரும்புகிறவன் ஞானத்தையும், ஸுகத்தை விரும்புகிறவன் ஸுகத்தையும், வேதஞானத்தை இச்சிக்கிறவன் வேத ஞானத்தையும், ஜயத்தை விரும்புகிறவன் ஜயத்தையும், ராஜ்யத்தை இச்சிக்கிறவன் ராஜ்யத்தையும், பொறுமையை விரும்புகிறவன் பொறுமையையும் அடைகிறான்.

ஆகையால் எல்லாக் காலங்களிலும் புத்திமான்களால் இது படிக்கத்தகுந்தது.

ஔரண்டாம் கான்டம் முற்றிற்று.

உ
சிவமயம்
திருச்சிற்றம்பலம்



முன்சூர் காண்டம்
முக்தி காண்டம்



மூன்றாம் காண்டம்

முக்தி காண்டம்

அத்தியாயம் - 1

**முக்தி, முக்தி உபாயம், மோசகம், மோசகப் பிரதம்
என்ற நான்குவித பிரச்னங்களின் நிரூபணம்**

1-8. சாந்தமாயும், மகேச்வரராயும், கலப்பு அற்ற ஸத்திய விஞ்ஞானமாயும், அத்வயமாயும், ஸம்ஸார ரோகத்திற்கு மருந்தாயுமுள்ள பரமவஸ்துவை ஸந்தோஷத்துடன் நமஸ்கரிக்கிறேன்; எவருக்கு சக்தியாக வேதஸ்வரூபமாயும் ஜகன்மாதாவாயுமுள்ள உமாதேவி இருக்கிறாளோ அந்த சங்கரனை நான் மகாமாயை நிவிருத்தியின் பொருட்டு நமஸ்காரஞ் செய்கிறேன்; எவருக்கு விக்னேச்வரர் முதல் புத்திரராகவும், வீர்யமுள்ள ஸ்கந்தரும் புத்திரரோ அந்த எல்லா தேவர்களாலும் நமஸ்கரிக்கப்பட்ட மஹாதேவரை நமஸ்கரிக்கிறேன்; எவருடைய வெகு அற்ப பிரஸாதத்தால் மனிதன் முக்தனாகிறானோ அந்த பரமேசுவரனை நமஸ்கரிக்கிறேன்; எவருடைய லிங்கத்தை அர்ச்சனை செய்ததால் வியாஸர் எல்லா விஷயங்களையும் நன்றாக அறிந்தாரோ அந்த கிருபாநிதியான பரமேஸ்வரனை நமஸ்கரிக்கிறேன்; எவருடைய பார்வையை முன்னிட்டு மாயாமயமான ஸர்வ ஜகத்தும் உண்டாயிற்றோ அந்த ஒளிக் கூட்டமாயும், உமாபதியாயும், ஈசனாயுமுள்ள சிவனை நமஸ்கரிக்கிறேன்; எவர் சேதனானமுள்ள ஸமஸ்தலோகத்திற்கும் ஸாக்ஷியாயும், அந்தர்யாமியாயும், (தான்) ஸுகரூபியாயுமிருக்கிறாரோ அந்த ஸாம்பரான ஈச்வரனை நமஸ்கரிக்கிறேன்; எவரை சிஷ்டர்களாகவும் சாந்தர்களாகவுமுள்ள ஜனங்கள் வேதாந்த சிரவணத்தால் (தங்கள்) ஆத்மாவாகவே அறிகிறார்களோ அந்த ஸத்தியமாயும், சித்தாகவும், சுகமாகவுமுள்ள வஸ்துவை நான் நமஸ்கரிக்கிறேன்.

9-32. ஈசபக்தராயும், சிவபூஜையில் முக்கிய கருத்துள்ளவரும், அம்பிகை ஈசுவர சரணங்களில் வாஞ்சை உள்ளவருமான ஹிரண்யாக்ஷர், கிலாந்தர், கிலேசஹரர், ஈசுவர பூஜையில் கருத்துடைய கிலீபர், ஓங்கார வல்லபர், லுப்தர், லோலுபர், லோலலோசனர், மஹாபிராக்ஞர், மஹாதீமான், மஹாபாகு, மஹோதரர், சக்திமான், சக்திதர், சங்கு, சங்குகர்ணர், சனைச்வரர், பகவான், பக்னபாபர், பவர்,

பவபயாபஹர், பக்னதர்ப்பர், பவபிரீதர், பாகரூர், பங்குராசுபர், அக்கினிவர்ணர், ஜபாவர்ணர், பந்தூக குஸுமச்சவி, விரக்தர், விரஜர், வித்வான், வேதபாராயணரதர், ஸமசித்தர், ஸமக்கிரீவர், ஓடு, கல்லு, தங்கம் இவைகளை ஸமமாக பார்க்கிறவர், சாகத்தை புஜிக்கிறவர், கந்தமூலங்களை புஜிக்கிறவர், சத்துருமித்திரு இல்லாதவர், காலரூபர், கலாமாலர், காலதத்துவவிசாரதர், அணிமாண்டர், முனிசிரேஷ்டர், ஸோமநாதர், புத்திமாண்களிடம் பிரியமுள்ளவர், வேதவித், வேதவித்துக்களுள் சிரேஷ்டர், வித்வான் பாதங்களில் ஸேவை செய்கிறார், விசால ஹிருதயர், விச்வர், விச்வவான், விச்வதண்டதிருதர், பவித்திரர், பரமர், பங்கு, தாமரைப்போன்ற சிவந்த கண்களுடையவர், தொங்குகிற காதுகளை உடையவர், மஹாதேஜர், தொங்கும் மஞ்சள் ஜடையுடையவர், கிராஹ்யான புத்திரர், கிரீஷ்மர், முதலையைக் கொல்லுவதில் தீரர், லோகாக்ஷி புத்திரனிடம் உண்டானவர், லோகயாத்திரையில் சிறந்தவர், ஜைகீஷ்வயபுத்திரர், பிராதஸ்நாயி, ஜிதேந்திரியர், வத்ஸபுத்திரர், முனிசிரேஷ்டர், வம்ச காண்ட பிரபுவாகிய முனி, ஊர்த்துவரேதஸ், உமாபக்தர், ருத்திரபக்தர், மரவுரியுடையவர், ஆச்வலாயன புத்திரர், பிரம்மவித்தையில் சிறந்தமுனி, முகுந்தர், மோசகர், முக்கியர், முஸலர் மூலகாரணர், ஸர்வக்ரூர், ஸர்வவித், ஸர்வர், எல்லா பிராணிஹிதத்தில் பிரியமுள்ளவர், அதுயுக்கிரர், அதிப்பிரஸன்னர், பிரமாண ரூனவர்த்தகர், ஆருனேயர், மஹாவீரர், ஆருணி உபநிஷத்தில் சிறந்தவர், ஆத்மவித்தையில் பிரியர், ஸ்ரீமான், ச்வேதாச்வேதர புத்திரர், ச்வேதாச்வேதர சாகையில் சிரத்தையுடன் பிரவர்த்திக்கிறவர், சதருத்திரர், சதருத்திரத்தில் பக்தியுள்ளவர், பஞ்சப்பிரஸ்தான காரணத்தை அறிந்தவர், பஞ்சாக்ஷரபிரியர், சிவசங்கல்ப மந்திரத்தில் பிரியமுள்ளவர், சிவஸூக்த பிரவர்த்தகர், லிங்கஸூக்தத்தில் பிரியமுள்ளவர், கைவல்யோபநிஷத்தில் பிரியமுள்ளவர், ஐந்து ஜாபால உபநிஷத்தை அத்யயநஞ்செய்து பாபங்களத்தவர், புராணர், புண்ணியகர்மர், புருஷார்த்த பிரவர்த்தகர், மைத்திராயண சுருதிசினேகர், மஹா மைத்திராயணமுனி, பாஷ்கலா அத்யயநத்தில் பிரீதியுள்ளவர், சாகலாத்யயநத்தில்ரதர், ஸர்வசாகையிலும் பிரீதியுடையவர் இவர்களும், ஸங்கமர் முதலான மஹாரிஷிகள்

84,000 பெயர்கள் சமதமங்களோடு கூடியும், சிவபக்தி பாராயணர்களும், அக்னி என்று துவக்கப்படும் மந்திரங்களால் பூசிய பஸ்மசரீரிகளும், ருத்திராக்ஷமாலை தரித்தவர்களும், திருபுண்டரத்தோடு கூடிய நெற்றி உடையவர்களும், அளவற்ற தேஜஸ் உடைய சிவனுடைய லிங்கார்ச்சனையை தினமும் செய்தவர்களுமான இந்த ரிஷிகள், ஸத்திரயாகமுடிவில், மேருவின் சாரலில், ஸமர்த்தர்களான இவர்கள் சேர்ந்து, ஒருவருக்கொருவர் வெகுகாலம் சிரத்தையுடன் யோஜித்து, முக்தி, முக்தி உபாயம், மோசகர், மோசகபிரதம் இவைகளையறிய, சங்கரனைக் குறித்து சிரத்தையுடன் தவஞ் செய்தார்கள்.

33-40. பரமாத்மாவாயும் ருத்திரராயுமுள்ள சிவனுடைய பிரஸாதத்தால் வியாஸ சிஷ்யராயும், மஹா புத்திமானாயும், பௌராணிக சிரேஷ்டராயுமுள்ள ஸுதர் அந்த மஹாத்மாக்களின் மத்தியில், எல்லாம் அறிந்தவராகையால், தோன்றினார்; அம்முனிகளும் அந்த ஸுதரைப் பார்த்து, எழுந்து, பரபரப்புடனும், ஸந்தோஷத்துடனும், தகைத்த கண்டத்துடனும், பக்தியுடன் அநேகமுறை தண்டஞ் செய்து, பாத பிர்க்ஷாளனம் முதலியவைகளால் சிரத்தையுடன் பூஜை செய்து, சிறுநேரம் சும்மாவிருக்கும்படி செய்து, பிரஸந்நராயும், கருணாநிதியாயும், ஸர்வக்ரூராயும், ஸகல ஜகத்திற்கும், மோக்ஷத்தைக் கொடுப்பவருமான ஸுதரை முக்கியமான முக்தியையும், முக்தி உபாயத்தையும், மோசகரையும், மோசக பிரதரையும், இன்னும் சிலவற்றையும் குறித்து வினயத்துடன் கேட்டார்கள்; முனிகளின் அவ்வாக்கியத்தைக்கேட்டு முக்கியமான லோகஹிதத்திற்காக ஸுதரபுராணிகர் முக்கண்ணனான ஸாம்பனையும், வேதாந்தங்களை அறிந்தவர்களுள் சிரேஷ்டரான வேதவியாஸரையும் தியானஞ் செய்து, நமஸ்கரித்து, பக்தியால் பரவசமாகி, ஸமஸ்த பூதங்களின் க்ஷேமத்திற்காக சொல்லத் தொடங்கினார்.



அத்தியாயம் - 2

முக்தி பேதங்களைக் கூறுதல்

1-8. ஸூதர்:- ஹே! வேதவித்துக்களில் முக்கியர்காள்! ஸூவிருதர்களே! (நான் சொல்லுவதை) சிரத்தையுடன் கேளுங்கள்; முன்னொரு காலத்தில் ஸ்ரீமானாயும், ஸமஸ்த பூதங்களின் கேஷமத்தை கருதினவராயும், கிரீடகேயூரம் தரித்தவரும், ரத்னகுண்டலரும், சுவர்ணவஸ்திரம் தரித்தவரும், விசாலமான நேத்திர முடையவரும், சங்குசக்கிரங்களுடையவரும், குந்தபுஷ்பம்போல் ஆகாரமுடையவரும், எல்லா ஆபரணங்களும் பூண்டவரும், முனிகள் தேவர்கள் கந்தருவர்களால் உபாஸிக்கப்பட்டவருமான நாராயணர் உத்திர கைலாஸம் என்கிற பர்வதங்களில் சிரேஷ்டமான பர்வதமாயும், ஸ்மரித்த மாத்திரத்தில் பாபத்தை நாசஞ் செய்வதாயும், அநேக ஜன்மங்களில் ஸித்தியடைந்து ச்ரேளத ஸ்மார்த்த கர்மங்களில் பிரியமுள்ளவர்களும் மஹா புத்திமான்களான சிவபக்தர்களாலே மட்டும் அடையக் கூடியதும், பெரியதும், வைதிக மற்றவர்களாலும், பாபிகளாலும், வேத நிந்தனையில் பிரியமுள்ளவர்களாலும் மற்றும் தேவ நிந்தனை செய்கிறவர்களாலும் அடையத்தகாததும், அதி மனோஹரமாயும், அநேககோடி கல்பங்களாலும் என்னாலாவது என்குருவாலாவது அல்லது பிரம்ம விஷ்ணு ருத்திரர்களாலாவது அல்லது எந்த வித்வான்களாலாவது வர்ணிக்க முடியாததுமான பர்வதத்தை அடைந்து, ஸமஸ்த லோகத்திற்கும் ஈசுவரரும் ஹரியாயுமுள்ள மஹா விஷ்ணுவானவர் அவ்விடத்தில் மூன்று வருஷகாலம் அதிக கடுமையான தவஞ் செய்தனர்.

9-24. பிறகு பக்தபிரியரான ஸமஸ்த உலகங்களில் சிருஷ்டிஸ்தி ஸம்ஹார காரணராயும், ஸர்வக்ஞராயும், எல்லாம் அறிகிறவராயும், எல்லாவற்றிற்கும் சாக்ஷியாயும், பரமார்த்தராயும், பரானந்தராயும், பரஞானகனராயும், அத்வயராயும் சிவராயும், சம்பு, ருத்திரன், பிரஹ்மா, மஹேச்வரன், ஸ்தாணு, பசுபதி, விஷ்ணு, ஈசன், ஈசானன், ஈசுவரன், பரமாத்மா, பரன், பாரன், புருஷன், பரமேச்வரன், புராணன், பரமன், பூர்ணன், தத்வம், பரமான முடிவு, பதி, தேவன், ஹரன், அபஹரிக்கிறவன், ரக்ஷிக்கிறவன், சிருஷ்டிக்கிறவன், புராதனன், மஹாக்ரீவன், மஹாதாரன், புசிப்பவன், ஜகத்தைக் காட்டிலும் மேலானவன், பிரபு, மஹரிஷி, பூதபாலன், அக்நி, ஆகாசன், ஹரி, நாசமற்றவன், பிராணன், ஜ்யோதி, புமான், பீமன், அந்தர்யாமி,

ஸநாதனன், அக்ஷரன், தஹரம், அபரோக்ஷன், ஸ்வயம்பிரபு, அஸங்கன், ஆத்மா, சுகதுக்கங்களற்றவன், பிரதயக் ஆத்மா முதலிய நாமங்களை உடைவரும், உமையுடன் கூடியவரானவரும், பகவானும், நீலகண்டரும், முக்கண்ணரும், பிரம்மா விஷ்ணு ருத்திரர்களால் எப்பொழுதும் ஹிருதயத்தில் தியானிக்கப்பட்டவரும், ஸர்வாத்மாவும், ஸகல வஸ்துக்களினின்றும் விடுதலை அடைந்தவரும், விச்வமுர்த்தியும், விருஷபக்கொடி உடையவருமான பகவான் கேவலம் கிருபையால் விஷ்ணுவை அனுக்கிரகஞ் செய்து, ஹே! பிராமணர்களே! மதுரமானவாக்கால் சொன்னதாவது:- ஹே! விஷ்ணு! எதற்காக வெகுகாலம் கடுமையான தவஞ் செய்தீர்? உன்னிடத்தில் அந்யந்தம் பிரீதி அடைந்திருக்கிறேன்! ஹே! பாபமற்றவரே! அதைச் சொல்லும் விச்வ ஜகத்மயரான இந்த விஷ்ணு சங்கரரால் இவ்விதம் கேட்கப்பட்டவுடன் மும்முறை வலம்வந்து, தண்டஞ்செய்து, பலமுறை நமஸ்காரம் செய்து பக்தியுடன் பரவசம் அடைந்தார்; ஸாம்பராயும், பரமானந்த கடலாயுமுள்ள சிவனை அந்த புருஷோத்தமன் கண்களால் கழுத்துபரியந்தம் கொஞ்சகாலம் நன்றாக தியானித்து, ஹே! திவிஜ சிரேஷ்டர்களே! பரம சந்தோஷத்தால் சங்கரனைத் தவிர வேறு ஒன்றையும் அறியவில்லை; பிறகு விழித்துக்கொண்டு பகவானான கமலக்கண்ணன் ஜகத்பதியாயும், கிருபாமுர்த்தியாயும், ஈசனாயுமுள்ள தேவனை கேட்டதாவது.

விஷ்ணு :- ஹே! பகவன்! சென்றதையும் வருவதையும் அறிந்தவரே! பவானீபதியே! சங்கரா! முக்தியையும், முக்திக்கு உபாயத்தையும், மோசகரையும், மோசகம் அளிப்பவரையும், மற்றுமுள்ளதையும் சிரத்தையுடனிருக்கிற எனக்குச் சொல்லும்.

25-26. ஸூதர் :- இவ்விதமாக ஜகத்காரணரான விஷ்ணுவால் மஹாதேவர் கேட்கப்பட்டு, ஸகலத்திற்கும் ஈசுவரியாயுள்ள உமாதேவியை ஸந்தோஷத்துடன் பார்த்து, புன்சிரிப்புடன் பகவானாயும், உமாஸகிதனாயும், ஸமஸ்த தேவர்களுக்கும் ஈசனான ஹரன் விஷ்ணுவைப் பார்த்து ஹே! முனிசிரேஷ்டர்களே! சொன்னதாவது.

27. ஈசுவரன் :- கேஷமம்! கேஷமம்! ஹே! மஹாவிஷ்ணு! ஜகத்திற்கு கேஷமகரமானது உம்மாற் கேட்கப்பட்டது; அதைச் சுருக்கமாகச் சொல்லுகிறேன்; சிரத்தையுடன் கேளும்.

28-35. ஹே! ஸமர்த்தரே! வேதாந்தங்களில் முக்தி அநேக பிரகாரமாகச் சொல்லப்பட்டிருக்கிறது; ஒன்று ஸாலோக்கிய ரூபமென்றும், இரண்டாவது ஸாமீப்பிய ரூபமென்றும், மூன்றாவது ஸாரூப்யமென்றும், நான்காவது ஸாயுஜ்ய ரூபமென்றும் (மற்றும் ஐந்தாவது) சுகதுக்கமற்றதாயும், ஆறு விகாரங்களற்றதாயும் (உண்டாகிறது, இருக்கிறது, பரிணமிக்கிறது, விருத்தியாகிறது, குறைகிறது, நசிக்கிறது என்று ஆறு பாவ விகாரங்களற்றதாயும்), நல்லது கெட்டது அற்றதாயும், ஸர்வ த்வந்த நிர்முக்தமாயும், ஸத்ய விஞ்ஞான ரூபமாயும் கேவலம் பிரம்ம ரூபமென்று சொல்லப்பட்டதும், எப்பொழுதும் சுகலக்ஷணமுள்ளதும், விலக்கல் கூடுதலற்றதாயும், காணப்படாததாயும், கேட்கப்படாததாயும், ருசிக்க கூடாததாயும், யுக்திக் கெட்டாததாயும், ஸர்வ ஆவரண நிர்முக்தமாயும், அறிவுக் கெட்டாததாயும், பிடிப்பற்றதாயும், வாச்சிய வாசக நிர்முக்தமாயும், லக்ஷிய லக்ஷணமற்றதாயும், எல்லா பிராணிகளுக்கும் ஸாக்ஷாத் ஆத்மபூதமாயும், ஸ்வயம்பிரகாசமாயும், எப்பொழுதும், பரமார்த்தமாக பிரதி பந்தங்களற்றதாயும், தன்மாயையால் விசார தசையற்றபொழுது கட்டுப்பட்டதாயும், முக்கியமாயுமுள்ள இந்த முக்தி வேதமறிந்த வர்களால் பரமாமுக்தி என்று சொல்லப்படுகிறது.

36. (முன் கூறிய நான்கு) மற்ற எல்லா முக்திகளும் கீழ்ப்படி என்றும், பிறப்பு இறப்புடன் கூடியதென்றும், ஏற்றத்தாழ்வு உள்ளதென்றும், எப்பொழுதும், அஸூயையுடன் கூடியதென்றும், பரதந்திரம் என்றும் சொல்லப்படுகிறது.

37-39. இம்முக்திகளில் சுகம் ஜாஸ்தியாகவும் சிரேஷ்ட மாகவுமிருந்தாலும், எப்பொழுதும் துக்கத்துடன் கலந்திருக்கிறது, கிரமமாகப்போகிற அதிகாரிகளுக்கு இவை இளைப்பாறுவதற்கு இடங்களாக இருக்கின்றன: அத்தியந்த சித்தசுத்தியடைந்த மனிதர்களுக்கு இம்முக்திகள் போகத்தின் பொருட்டாகின்றன; அவை சுவர்க்கலோகங்கள் போல நச்வரங்கள்; இவை பலவிதமாக பின்னங்கள் என்று ஹே! தாமரைக்கண்ணா! அறி.

40-48. சில சிவஸாரூப்பிய முக்தி என்றும், சில விஷ்ணு ஸாரூப்பிய முக்தி என்றும், சில பிரம்ம ஸாரூப்பிய என்றும், சில பிரம்மா விஷ்ணு ருத்திரர்களுடைய கீழ்ப்பட்ட ரூபங்களுக்கு ஸமம் என்றும் சொல்லப்பட்டிருக்கின்றன; சில ஸதாசிவன் ரூபத்திற்கு ஸமம் என்றும், சில மற்ற தேவர்களுக்கு ஸமம் என்றும், சில சிவ ஸாமீப்யமென்றும்,

சில விஷ்ணு ஸாமீப்யமென்றும், சில பிரம்ம ஸாமீப்யமென்றும், சில அவர்களின் அம்ச ரூபங்களுடைய ஸாமீப்யமென்றும், அவ்விதமே சிவ ஸாலோக்யம், விஷ்ணு ஸாலோக்யம் பிரம்ம ஸாலோக்யம் என்றும், இவர்களுடைய அம்ச ரூபங்களின் ஸாலோக்யம் என்றும், அநேகவிதமான முக்திகள் உளவென்று அறியத்தகுந்தது. இவைகளில் அகத்த சித்தமுடையவர்களுக்கு எப்பொழுதும் இச்சை உண்டாகிறது. சித்த சுத்தர்களான மனிதர்களுக்கு கிரமமுக்தியில் ஆசை உண்டாகிறது; அவர்கள் உத்தமகதியை அடையவும் அடைகிறார்கள்.

49. அதிக சித்தசுத்தி அடைந்தவர்களுக்கு என் பிரஸாதத்தால் ஹே! ஹரியே! ஸாயுஜ்ய முக்தியில் நன்றாக இச்சை உண்டாகிறது.

50-51. என்னுடைய பிரஸாத மற்றவர்களுக்கு முக்தியில் இச்சை உண்டாகமாட்டாது; வேதமார்க்க நிஷ்டை உள்ளவர்களும், என்பக்தர்களாயுமுள்ள மஹாத்மாக்களுக்கு, முக்தியில் நேராக பிரவிருத்தியடையுமட்டும், சிரத்தை உண்டாகிறது. அந்த ஸாயுஜ்ய ரூபமாயுள்ள முக்தி சிரேஷ்டமாயும், ஜீவபரமாத்மாக்களின் ஐக்ய ரூபமாயுமுள்ளது.

52. பரமார்த்தமாக ஐக்யரூபமாய் இருந்தாலும் முமுகூக்களுக்கு அக்ஞான நாசத்தால் (இந்த ஐக்கியம்) நன்றாக புலப்படுகிறதென்று வேதாந்த நிர்ணயமாயிருக்கிறது.

53. எவனுக்கு இந்த சிரேஷ்டமான முக்தியானது ஸ்வபாவமாக விருக்கிறதோ அவனுக்கு நான்தான் அது என்று புலப்படுகிறதென்று என்னுடைய நிச்சயமான கருத்து.

54. எவனுக்கு இந்த முக்தி தனது ஆத்மாவின் விஷயங்களெல்லா வற்றையும் விளக்குகிறதாகப் புலப்படுகிறதோ அவனுக்கு பிராரப்தகர்மம் முடியும்வரையில் ஜீவன்முக்தன் என்ற பெயருள்ளது.

55. ஹே! மஹா விஷ்ணுவே! அக்ஞானம் நீங்கியவுடன் ஸ்வதஸித்த ஆத்மாவாயிருக்கப்பட்ட முக்தியின் பிரகாசம் உண்டாகும்பொழுது, பந்தமானது, எரிந்த வஸ்திரம்போல், இல்லாமல் போகும்.

56-62. பிரபஞ்சம் தோற்றுவதால் அவனுக்கு ஜீவனம் (வாழ்வு, ஜீவதசை) நடந்து வருகிறது; அதுவும் பிராரப்த கர்மத்தின் பல போகத்தால் நாசமடையும்பொழுது அந்த பிரபஞ்சத்தின் தோற்றமும்

நிவர்த்தியாவதில் ஸம்சயமில்லை; எவனுக்கு காணப்படுகிற பிரபஞ்சத்தின் தோற்றம் ஸ்வப்பனம்போல் நிவர்த்தியாகிறதோ அவன் முக்தன் என்பதில் ஸம்சயமில்லை; (முன்கட்டுப்பட்ட எண்ணத்தை அனுசரித்து அவன் முக்தன் என்று என்னால் சொல்லப்படுகிறது; ஆனால் (வாஸ்தவமாக) அவன் முக்தனுமல்ல, பத்தனுமல்ல, முமுஷுவமல்ல, வேறு ஒருவனுமன்று.) இவ்விதமாக ஆத்மாவை ஆத்மாவால் நிச்சயமாக எவன் அறிகிறானோ அவன் தான் உத்தமஞானி; மாயையால் கட்டுப்பட்ட மற்றொருவரும் ஞானி ஆகார்; இவ்விதமாக நன்றாக அறிகிறேன் என்று எவன் சொல்லுகிறானோ அவன் மூடன், ஞானவஞ்சகன், என்பதில் ஸந்தேகமில்லை. முக்தியின் ஸ்வபாவம் வேதாந்தத்தாலாவது, என்னாலாவது, ஸ்வானுபவத்தாலாவது சொல்ல முடியாது; இதில் மௌனமே சரியானது. இவ்விதமாக ஹே! விஷ்ணு! வெகு சிரத்தையுடன் உனக்கு முக்தி சொல்லப்பட்டது; நீரும் சிரத்தையுடன் இஹபர கேஷமத்தின் பொருட்டு அறியும்.

63-65. ஸூதர்:- பகவானாகிய விஷ்ணு இந்த உத்தமமான வேதாந்தத்தைக்கேட்டு ஸர்வக்ஞரும், ஸர்வ பூதங்களுக்கு நன்மை பயப்பவரும், உமாவோடு கூடிய ஹரனை மும்முறை வலம்வந்து, பக்தியுடன் ஸம்ஸாரத்தை நாசஞ் செய்கிற சிவனை தண்டஞ் செய்து, ஸ்தோத்திரித்து, அந்த மஹாதேவனை பூஜித்தார்.

அத்தியாயம் - 3

முக்தி உபாயத்தைச் சொல்லுதல்

1. ஈசுவரன் :- ஹே! தாமரைக்கண்ணா! இப்பொழுது சுருக்கமாக முக்தி உபாயத்தைச் சொல்லுகிறேன்; சிரத்தையுடனும், பக்தியுடனும், அறிந்துகொள்.

2. ஆத்மாவின் முக்கியமான முக்தி ஞானத்தினால் அல்லாது கர்மத்தால் அன்று; ஞானம் வேதாந்த வாக்கியங்களான 'தத்வமஸி' முதலிய மஹாவாக்கியங்களின் தாத்தாரிய நிர்ணயத்தால் உண்டாகிறது.

3. ஹே! தாமரைக்கண்ணா! அவ்விதமாக மகத்தான மனோவிருத்தி உண்டாகுங்கால், விசாரணையால், இந்த ஆத்மாவே பிரம்மமாக பிரகாசிக்கிறது.

4. இதனாலேயே ஆத்மாவின் அக்ஞானமானது ஆத்மாவிலேயே லயமடைகிறது; அப்படி ஸ்வாத்ம அக்ஞானம் லயமடைந்தால் த்வைதவஸ்து நாசமடையும்.

5. த்வைதவஸ்து நசித்தால் நல்லது கெட்டது என்ற புத்தி நசிக்கிறது; புத்தி நாசத்தால் விருப்பும் வெறுப்பும் நாசமடைகின்றன.

6-7. இவைகளின் நாசத்தால் ஹே! மஹாவிஷ்ணு! தர்ம அதர்மங்கள் நாசமடைகின்றன ; தர்மாதர்மங்களின் நாசத்தால் தேகமும், விஷயமும், இந்திரியங்களும் நசிக்கின்றன என்பதில் ஸந்தேகமில்லை; 'ஞாத்வாதேவம்' என்ற ச்ருதி வசனமிருப்பதால், லோகத்தில் கடத்தினுடைய அக்ஞானமானது கடஞானத்தால் எப்படி நாசமாகிறதோ அப்படி ஆத்மஞான மாத்திரத்தால் ஆத்மாவின் அக்ஞானம் நசிக்கிறது.

8-10. எப்படி பழதையின் அக்ஞான நாசத்தால் அதில் தோன்றுகிற ஸர்ப்பம் நாசமடைகிறதோ அப்படியே ஆத்ம அக்ஞான நாசத்தால் ஸம்ஸாரம் நாசமடைகிறது. ஆகையால் அக்ஞான மூலத்தையுடைய ஸம்ஸாரத்தின் நாசம் ஆத்மத்தவ ஞானத்தால் உண்டாகிறது; அந்த தத்வம் கேவலம் பிரம்மமே; எப்படி ஸர்ப்பம் இந்த அம்சத்திற்கு கம்பு முதலியது ஆதாரமோ அப்படியே இந்த ஸம்ஸாரிக்கு கேவலம் பிரம்மமே ஆதாரம்.

11. 'இதைச் செய்கிறவன்' 'இது செய்யப்பட வேண்டியது' என்ற ஞானத்தால் அக்ஞான மூலம் ஏற்படுகிறது.

12-13. அக்ஞானத்தைக் கர்மம் பாதிக்கமாட்டாது ; கர்மத்தால் முக்கிய முக்தி ஸித்திக்கும்பகூத்தில் அது ஸ்வர்க்கம்போல் நசிக்கிறது என்பதில் ஸந்தேகமில்லை; ஆதலால் கர்மத்தால் கோடி கல்பங்களானாலும் முக்திபெற முடியாது.

14. கர்மத்தால் கீழ்ப்பட்ட முக்தி உண்டாகலாம்; அதுகேவலம் ஞானத்தால்மட்டும் உண்டாகாது; கர்மமும் இரண்டு விதமாக விருக்கிறதென்று ஹே! ஸமர்த்தரே! அறி.

15. ஒன்று ஆந்தர கர்மமென்றும், மற்றொன்று பாஹ்யம் என்றும் அறி; வாக்கு காயத்தால் பாஹ்யகர்மமும், மனஸால் ஆந்தரகர்மமும் உண்டாகின்றன.

16. இதில் (ஆந்தர கர்மத்தை) எல்லாம் பரப்பிரம்மமே தவிர வேறொன்றுமில்லை என்று எவன் சிரத்தையுடன் நித்தியம் உபாஸிக்கிறானோ அவன் நல்ல ஞானத்தை அடைகிறான்.

17-18. எந்த புருஷன் தேவதேவ ஈசனாகவும், முக்கண்ணாகவும், சந்திரசேகரனாகவும், உமார்த்த விக்ரஹனாகவும், சுத்தனாகவும், நீலகிரீவனாகவும், மஹேச்வரனாகவும், குணமூர்த்திகளான பிரம்மா விஷ்ணு மஹாதேவர்களால் உபாஸிக்கத் தகுந்தவரான பரமேச்வரனை உபாஸிக்கிறானோ அவனுக்கும் பரமேச்வரனுடன் ஸம்பந்தப்பட்ட ஞானம் உண்டாகிறது.

19-20. அல்லது சித்தகல்மஷமிருந்தால் சிவஸாரூப்யமடைந்து, மகா போகங்களை அனுபவித்து, ஈசுவரஞானமடைந்து பரமமான கதியை அடைகிறான்.

21-22. எவன் குணமூர்த்திகளில் சிவனை உபாஸிக்கிறானோ அவன் ருத்திர ஸாரூப்யத்தை அடைந்து கிரமமாக ஞானத்தால் மோக்ஷமடைகிறான். எவன் ருத்திரனுடைய கீழ்ப்பட்ட மூர்த்தியை சிரத்தையுடன் உபாஸிக்கிறானோ அவன் ருத்திர ஸாரூப்யத்தை அடைந்து, அதிக பிரியமுள்ள போகங்களை அனுபவித்து சித்தபரிபாகத்திற்கு தகுந்தபடி சிவஸாரூப்யத்தையும், சிவஞானத்தால் சிவஸாயுஜ்யத்தையும் அடைகிறான்.

23-26. எவன் ஈசனுடைய மிகக் கீழ்ப்படியான மூர்த்தியை உபாஸிக்கிறானோ அவன் ருத்திர ஸாலோக்யத்தை அடைந்து அநேக போகங்களை அனுபவித்து, கிரமமாக ருத்திர ஸாரூப்யத்தையும், ருத்திர ஸாமீபத்தையும், ஞானத்தால் ஸாயுஜ்யத்தையும் அடைகிறான். அல்லது விஷ்ணுலோகம் முதலியவைகளை அடைந்து, அங்குள்ள மகாபோகங்களை அனுபவித்து, புவியில் நல்ல பிராமணர்களின் வம்சத்தில் ஜனிக்கிறான்.

27-32. எவன் எப்பொழுதும் சிரத்தையுடன் உன்னை (விஷ்ணுவை) உபாஸிக்கிறானோ அவன் சித்தசுத்தனாய் உன்னை அடைந்து கிரமமாக என்னைமடைந்து, போகங்களையும் அனுபவித்து, ஞானத்தையடைந்து முக்தியை அடைகிறான். அல்லது மனதில் கல்மஷமிருந்தால் விஷ்ணு சாரூப்யமும், சாமீப்யமும் அல்லது ஸாலோக்யத்தை அடைகிறான். எவன் உன்னுடைய கீழ்ப்பட்ட மூர்த்தியை சிரத்தையுடன்

உபாஸிக்கிறோடு அவன் உன்னுடைய ஸாமீப்யத்தையடைந்து கிரமமாக முக்தி அடைகிறான். எவன் மிகக் கீழ்படியாயுள்ள உன்மூர்த்தியை உபாஸிக்கிறோடு அவன் ஸாலோக்கியம், ஸாமீப்யம் அல்லது ஸாரூப்யத்தை அடைந்து திரும்பவும் சித்தபரிபாகத்துக்கு தகுந்தபடி என்னையடைந்து ஞானத்தினால் முக்தியடைகிறான். அல்லது சித்தத்தில் கலக்கமிருந்தால் பிரமன் முதலிய லோகத்தையடைந்து, அங்கு மகாபோகங்களை அனுபவித்து கிரமமாக பூமியில் ஜனிக்கிறான்.

33-38. எவன் தன் ஹிருதயத்தில் பிரமனை அக்ஷமாலைதாரியாகவும், வெண்ணிறமுள்ளவனாகவும், கையில் கமண்டலம் தரித்தவராகவும், வரத அபய ஹஸ்தராகவும் சரஸ்வதியுடன் கூடியவராகவும், ஈசுவரனாகவும் உபாஸிக்கிறோடு அவன் பிரம்ம ஸாரூப்யத்தை யடைகிறான். சுத்தசித்தனனால் உன்னை அடைந்து, பின்பு என்னையும் அடைந்து, அத்வய ஞானமடைந்து அதனால் மோக்ஷமடைகிறான். அபக்வசித்தனையிருந்தால் பிரம்மலோகத்தில் மஹாசுகங்களை அனுபவித்து மிகபுத்திசாலியாக, பூமியில் நல்ல ஆசாரகுலத்தில் ஜனித்து, பூர்வவாஸனையால் பிரம்மதியானத்தில் முக்தியடைகிறான். பிரம்மாவின் உத்கிருஷ்டமான மூர்த்தியை எவன் உபாஸிக்கிறோடு அவன் பிரம்ம ஸாமீப்யத்தை அடைகிறான்; இதில் விசாரிக்க வேண்டிய காரியமில்லை.

39-44. அந்த மனிதன் சித்த சுத்தியடைந்து கிரமமாக என்னை அடைகிறான்; சித்தசுத்தி இல்லாவிடில் கிரமமாக பூமியில் ஜனிக்கிறான்; பரமேஷ்டியான பிரம்மாவின் மிகக்கீழ்ப்பட்ட மூர்த்தியை உபாஸிப்பவன் ஸாலோகத்தையும், சுத்தனனால் மோக்ஷத்தையும் அசுத்தனனால் அதிக துக்கங்களையும் அனுபவித்து கிரமமாக பூமியில் ஜனிக்கிறான். எவன் சிரத்தையுடன் எந்த தேவதையையாவது நித்தியம் உபாஸிக்கிறோடு அவன் சித்தபரிபாகத்திற்கு தகுந்தபடியும், மூர்த்தியின் உத்கிருஷ்ட பலத்தினாலும் ஸாலோக்கிய முதலிய பதங்களை அடைந்து பிற்பாடு பிரம்மபதத்தையும், விஷ்ணு பதத்தையும், உத்தமமாயுள்ள என்பதத்தையும் அடைந்து, என்னால் ஞானத்தையும், அதனால் இந்த பந்தத்திலிருந்து மோக்ஷத்தையும் அடைகிறான். அல்லது, அழுக்கடைந்தவனாய் இருந்தால் அநேக போகங்களை அடைந்து, பூமியில் ஜனிக்கிறான் என்பதில் ஸந்தேகமில்லை.

45-49. எவன் எல்லா மூர்த்திகளிலும் நான் இருக்கிறதாக அறிந்து பக்தி சிரத்தையுடன் உபாஸிக்கிறானே அவன் அந்த மூர்த்தி உத்கிருஷ்டத்தினாலும், சித்தபரிபாகத்திற்குத் தகுந்தபடி சீக்கிரமாகவாவது, மெதுவாகவாவது, என்னுடைய ஸர்வோத்தமமாயுள்ள உத்கிருஷ்ட மூர்த்தியையடைந்து என்னால் சிவஞானத்தையும், அதனால் உத்தம கதியையும் அடைகிறான். இவ்விதமாகவே கிரமமாக ஹே! விஷ்ணு! பாஹ்யகர்ம கிரமத்தால் என்னை அடைந்து சிவஞானத்தையும் அதனால் முக்தியையும் அடைகிறான். சுத்தியடையாதவராய் இருந்தாலும் பாஹ்யகர்மத்தால் அங்கங்கு ஸாலோக்யாதி பதங்களையடைந்து புண்யகர்மத்திற்கு நாசம் வருங்கால் பூமியில் ஜனித்து திரும்பவும் முன்போல் கர்மத்தைச் செய்கிறான்.

50. பாஹ்ய கர்மத்தால் கிரமமாக கொஞ்ச காலத்தில் முக்தி ஸித்திக் கிறது; ஆந்தரத்தால் சீக்கிரமாக முக்தி கிடைக்கிறது.

51. எப்படி ஆந்தர உபசாரத்தால் மனிதர்களுக்கு ஸ்திரீகள் பிரியமோ அப்படியே ஆந்தரதியாந்தரத்தால் மனிதர்கள் எனக்கு பிரியமுள்ளவர்கள்.

52-54. பாஹ்யகர்மம் ஹே! மஹாவிஷ்ணு! ஞான இச்சையை உண்டாக்கும்; 'இஹைவ' 'நல்ல ஞானத்திற்கு அங்கங்கள் ஆகின்றன' என்று நித்தியமான ச்ருதி கூறியபடி கர்மங்களை தியாகஞ் செய்தாலும், சமதமாதிகளும் அவ்விதமே ஞான இச்சையைப் பயக்கும். என் ஸம்பந்தமானதும் உத்தமமான வாரணாஸி (காசி) முதலிய ஸ்தலங்களில் வாஸம் மாத்திரமே மரணத்திற்கு பிறகு திவ்யமான ஞானத்தைக் கொடுக்கும், என்று ஸத்தியமாய்ச் சொல்லுகிறேன்.

55. தினந்தோறும் 12000 பிரணவத்தை எவன் ஜபிக்கிறானே அவன் மரணத்திற்குமேல், என் அருளால், என் ஞானத்தை அடைகிறான்.

56-57. எவன் பிரணவத்தோடு கூடிய பஞ்சாக்ஷரத்தை தினந்தோறும் 12000 சிரத்தையுடன் ஜபிக்கிறானே அவன் மரணத்திற்கு பிறகு சிரேஷ்டமான என் ஞானத்தை என்னால் அடைந்து அதனால் பரமாகிய முக்தியை அடைகிறான் என்பதில் ஸந்தேகமில்லை.

58-60. எந்த மனிதன் சிரத்தையுடன் 'சுருத்திரத்தை' தினந்தோறும் ஜபிக்கிறானே அவன் மரணத்திற்கு பிறகு ஞானமடைந்து அதனால்

பரமகதியை அடைகிறான். ஹே! அச்சுத! பாஹ்யகர்மங்கள் மரணாந்தரம் என்னுடைய ஞானத்தைக் கொடுக்கிறதென்று உனக்கு என்னால் சொல்லப்பட்டதோ அவை நல்ல நடையுள்ளவர்களுக்கே தவிர மற்றவர்களுக்கன்று.

61. சிரத்தை இல்லாமலும் பாபிகளாயும் உள்ளவர்களுக்கு ஹே! ஜனார்தனா! சிவக்ஷேத்திர வாஸமே மரணாந்தரம் முக்தியளிக்கும்.

62-65. பூர்வகாலத்தில் கோலாஹலன் என்ற பெயருடைய ஒரு சூத்திரன், தலைவிதியால், காமத்தால் பீடிக்கப்பட்டவனாய் தன் பிதாவைக் கொன்று மாதாவை மோகத்தால் கூட்டிகொண்டு ஹே! கேசவ! வேதாரண்யத்தில் தன் இச்சைப்படி சஞ்சரித்து மரணமடைந்தான்; அந்த ஸ்தலத்தில் வாஸஞ்செய்த மாத்திரத்தில் அக்கொடிய மனிதன் தன்பாபத்தைப் போக்கடித்து, சுத்தசித்தனாகி வேதாரண்ய ஈசனான என் பிரஸாதத்தால் வேதாந்த ஞானத்தை அடைந்து மோக்ஷத்தை அடைந்தான். ஆகையால் மோக்ஷ இச்சையுள்ளவர்களுக்கு முக்கியமான சிவக்ஷேத்திரங்களில் என்பக்தியுடன் வஸிப்பதே நலம்.

66. சூதர் :- இவ்விதமாக ஈசனால் சொல்லப்பட்ட புருஷோத்தமன் அவரை நமஸ்கரித்து மிகபக்தியுடன் மறுபடியும் கேட்டதாவது.

67. விஷ்ணு:- ஹே! சங்கர! காருண்யமூர்த்தி! வேதாரண்ய மகாத்மியத்தை கேட்க விரும்புகிறேன்; எனக்கு பகவானே! அதை இப்பொழுது சொல்லும்.

68-74. ஈசுவரன் :- ஹே! விஷ்ணு! வேதாரண்யத்தின் வைபவத்தை உனக்குச் சொல்லுகிறேன்; அதிக சிரத்தையுடன் ஜகத்திற்கு நன்மையான இதை கேள்!

பூரீமத் வல்மீகம் என்று பெயருள்ள என் ஸ்தானத்திற்கு தெற்கே ஸமுத்திரக்கரையில் என் பக்தர்களால் எப்பொழுதும் சூழப்பட்டதான ஒரு ஸ்தலம் இருக்கிறது; முன் சிருஷ்டியில் எல்லாம் லயமடைந்போது என்னிடத்தில் நித்தியமாயுள்ள வேதங்களெல்லாம் ஸம்ஸ்காரரூப மாயிருந்து, பூர்வம்போல் கல்பாரம்பத்தில் விமலமான அந்த வேதங்கள் மறுபடியும் என்னிடமிருந்து வெளிப்பட்டு ஸமஸ்தலோக ரக்ஷார்த்தம் சரீரத்தோடு கூடியதாய் சிரத்தையுடன் வேதாரண்யம் என்ற மஹத்தான க்ஷேத்திரத்தை அடைந்து, வேத தீர்த்தம் என்று

பெயருடையதும், ஸமுத்திரத்தில் அரையோஜனை நீளம், கால் யோஜனை அகலமுமுள்ள இடத்தில் பாநுவாரம் பர்வங்களில் ஸ்நாநஞ் செய்து வேதாரண்ய நாயகனை பூஜித்தன.

75. உமபாதியான அந்த வேதாரண்ய நாதரும் தேவியுடன் அந்த வேதங்களுக்கு பிரஸாதம் அளித்தார்.

76-77. என் புத்திரனான ஸ்கந்தரும் அந்த மகத்தான தீர்த்தத்தில் ஸ்நாநஞ் செய்து, வேதாரண்யநாதரை ஆராதித்து, அவர் பிரஸாதத்தால் மஹாவீர்ய பராக்கிரமமுடைய தாரகாகுரனைக் கொண்டு ஸர்வலோகத்திற்கும் சுகத்தைக் கொடுத்தார்.

78-79. இவ்விடத்திலேயே நாரதமுனி பர்வங்களில் ஸ்நாநஞ்செய்து வெகு சிரத்தையுடன் வேதாரண்ய நாதனை ஆராதித்து ஸர்வக்ஞான ஸந்தகுமாரரிடம் ஸம்ஸாரத்தைப் போக்கடிக்கும் ஆத்மஞானத்தைப் பெற்றார்.

80-81. இந்த தீர்த்தத்திலேயே ஸ்நாநஞ்செய்து யாக்னியவல்கிய முனி பர்வகாலத்தில் காலவேளையில் வேதாரண்ய ஈசுவரனை ஆராதித்து அவர் பிரஸாதமாத்திரத்தால் சீக்கிரமாக யோகீசுவரரானார்.

82-84. அப்படியே கார்கியும், மைத்திரேயியும் அந்த வேத தீர்த்தத்தில் பர்வகாலத்தில் ஸ்நாநஞ் செய்து, லிங்கரூபியான அந்த வேதாரண்ய நாதரை மும்முறை வலம் வந்து, பூமியில் நமஸ்கரித்து, அவருடைய பிரஸாதத்தாலேயே யாக்னியவல்கியரிடம் முக்தியைக் கொடுக்கும் ஞானயோகத்தை அடைந்தார்கள்.

85-86. ச்வேதகேது முனியும் அவ்விடத்தில் ஸ்நாநஞ் செய்து வேதாரண்யாதிபதியான ஹரனை மும்முறை வலம்வந்து, பரமமான பக்தியுடன் தண்டம்போல் நமஸ்கரித்து ஸர்வ ஸம்ஸாரகாரணமான அக்ஞான நாசத்தைச் செய்யும் ஸாக்ஷாத் ஆத்மஞானத்தை பிதாவான உத்தாலகரிடமிருந்து அடைந்தார்.

87-88. வருணனும் இந்த வேத தீர்த்தத்தில் பர்வத்தில் சிரத்தையுடன் ஸ்நாநஞ் செய்து வேதாரண்ய மகாதேவரை ஆராதித்து, அவர் பிரஸாதத்தால் ஆத்ம தர்சனமடைந்தார்.

89-90. அவர் புத்திரரான பிருகுவும் அந்த தீர்த்தத்தில் ஸ்நாநஞ் செய்து வேதவேதாந்த நாயகரான வேதாரண்ய ஈசனை வலம் வந்து,

சங்கரனை பூஜித்து, அவர் பிரஸாதத்தால் தன் பிதாவினிடமிருந்து பிரம்மாத்ம ஐக்கியத்தை பிரகாசிக்கும் அபரோக்ஷஞானத்தை அடைந்தார்.

91-92. திருசங்குவும் இந்த வேத தீர்த்தத்தில் பர்வங்களில் ஸ்நாநஞ் செய்து, வேதாரண்ய ஈசுவரனை ஆராதித்து திடமாயும், ஸர்வதுக்கங்களைப் போக்குவதான பரமஞானத்தை அடைந்தார்.

93-95. இந்த அதிசோபனமான வேதாரண்யத்தில், இந்த வேததீர்த்தத்தில் ஸ்நாநஞ்செய்து, அம்பிகாநாதராகிய ஸ்ரீவேதாரண்ய நாயகரைத் தரிசித்து, பிரதக்ஷிணஞ் செய்து, அவர் பிரஸாதத்தால் வெகுபேர்கள் முக்தி அடைந்திருக்கிறார்கள்.

96-98. இவ்விடத்தில் பூ தானம் செய்கிறவன் ருத்திரலோகத்தில் மகிமை அடைகிறான்; வீடு தானம் செய்கிறவன் ஸம்சயமின்றி ருத்திரபதம் அடைகிறான்; தனதான்யம் கொடுப்பவன் குபேரஸமனாகிறான்; அன்னதானம் செய்கிறவன் ரோகமற்றவனாகிறான்; திலதானத்தால் மகாபாபங்களினின்றும் விடுதலை அடைவதில் ஸந்தேகமில்லை; கன்யாதானத்தால் பார்வதீலோகத்தை அடைகிறான்; வஸ்திர தானத்தில் ஸந்தேகமின்றி தேவேந்திரனாகிறான்.

99-101. விஷு அயனம், சந்திரசூர்ய கிரஹணங்கள், வ்யதீபாதம், பர்வங்கள், ஆர்த்திரா நக்ஷத்திரம் இந்து வாஸரம் முதலான தினங்களில் இந்த வேத தீர்த்தத்தில் ஸ்நானம் செய்து, எவனொருவன் சிரத்தையுடன் வேதாரண்ய நாயகரை மும்முறை வலம் வந்து, தண்டஞ்செய்து, தீபதானமும், ஒரு நிஷ்கமாத்திரம் தனமும், சிரத்தையுடன் ஒரு சிவயோகிக்கு கொடுத்து உபவாஸம் இருக்கிறானே அவன் முக்தன் என்பதில் ஸந்தேகமில்லை.

102-105. நல்ல முகூர்த்தத்தில் எவன் இதில் ஸ்நாநஞ் செய்து, மகேசனை தரிசித்து, சிவயோகி கையில் ஒரு பணமாவது சந்தோஷத்துடன் கொடுக்கிறானே அவன் பிரம்மஹத்தியாதி பாபங்களிலிருந்து விடுதலை அடைகிறான் என்பதில் ஸந்தேகமில்லை. இதில் மரணமடைந்தால் நிச்சியமாக முக்தி அடைகிறான்; பக்தியுடன் கூடியவர்களுக்கு ரோகங்களை அபகரிப்பதும், என்னாலும், எந்தேவியாலும், என்முக்கிய பக்தர்களாலும் பூஜிக்கப்பட்டதும், போக மோக்ஷத்தைக் கொடுக்கிறதுமாக இந்த ஸ்தலம் இருக்கிறது.

106. ஸர்வவேதாந்த ஸங்கிரஹமான முக்தி உபாயம் என்னால் சொல்லப்பட்டது; ஹே! அச்யுதா! இதை நீ சிரத்தையற்ற மனிதனுக்கு சொல்லக்கூடாது.

107. ஸூதர்:- இந்த மஹேச்ரவனுடைய வாக்கியத்தை ஹரி கேட்டு, ஈசனை நமஸ்கரித்து, வெகு திருப்தியடைந்தார்.

அத்தியாயம் - 4

மோசக கதனம்

1. ஈசுவரன்:- இனி இப்பொழுது ஹே! புருஷோத்தம! மோசகனைச் சொல்லுகிறேன்; வேதமொன்றாலேயே சொல்லப்பட்ட இதை சிரத்தையோடும் பக்தியோடும் அறி.

2-7. முன்னொரு காலத்தில் ஸமஸ்தவித்தைகளுக்கு இருப்பிடமாயும், மனோஹரமாயும், அகாரமுதல் க்ஷகாரம் வரையிலுள்ள அதிநிர்மலமாயிருக்கிற அக்ஷரங்களால் ஆக்கப்பட்ட ஸ்வரூபத்துடனும், ஞானமுத்திரையை தரித்தவரும், பரையாயும், அக்ஷமாலை தரித்தவரும், தங்கக் கமண்டலத்தை தரித்தவரும் எல்லா ஞான ரத்னங்களுக்கு இருப்பிடமாயும், புஸ்தகத்தை வைத்துக் கொண்டிருப்பவரும், குந்த இந்து புஷ்பத்திற்கு சமான நிறமுடையவரும் காதில் இரண்டு குண்டலங்கள் அணிந்தவரும், புன்சிரிப்புடனும் அழகுடனும் விசித்திரமான கையாபரணங்களால் ஜ்வலித்துக் கொண்டிருப்பவரும், ஜடையோடு கூடினவரும், அர்த்த சந்திரனால் சோபிக்கப்பட்ட கிரீடத்தை உடையவரும், தாமரை புஷ்பத்தில் வீற்றிருப்பவரும், நீலமான கழுத்துடையவரும், முக்கண்ணுடையவரும், ஸர்வலக்ஷணங்களும் ஸர்வாபரணங்களும், பொருந்தியவரும், தேவகந்தர்வ ராக்ஷஸர்களால் ஸேவிக்கப்பட்டவருமான ஸரஸ்வதிதேவி பக்தியுடன் என்னை நமஸ்கரித்து இந்த கேள்வி கேட்டாள்.

8. நானும் ஹே! புருஷோத்தம! பரமமான கிருபையுடன் எல்லாப் பிராணிகளுக்கும் ஹிதத்தின் பொருட்டு மோசகனை ஸரஸ்வதிதேவிக்கு சொன்னேன்.

9. பிரமன் முதல் ஸ்தாவரம் பரியந்தம் பசுக்கள் என்று சொல்லப்படுகின்றன. அவைகளுக்கு தேவனாயுள்ள யான் பதியானபடியால் என்னை வித்வான்கள் பசுபதி என்று கூறுவார்கள்.

10. இந்த பசுக்களை ஹே! ஸரஸ்வதி! மாயாபாசத்தால் கட்டுகிறேன்; அந்த பசுக்களை எல்லாம் விடுதலை செய்கிறவன் நானே.

11. என்னையே மோசகன் என்று நித்யமாயும் ஸாத்வீயாயுமுள்ள சுருதி சொல்லுகிறது; பிரமாணங்களுக்குள் சுருதி பலமுடையதென்று சொல்லப்படுகிறது.

12-13. ஏனெனில் அந்த சுருதிக்கு தன்னாலாவது மற்றவைகளினாலாவது ஒருக்காலும் தோஷம் ஸம்விக்கிறதில்லை; நேத்திர முதலான இந்திரியங்களால் உண்டாகும் மற்ற பிரமாணங்களுக்கெல்லாம் அவித்தையால் தோஷத்தன்மை இருக்கவே செய்கிறது; அதனால் அவைகளுக்கு வேத வாக்கியத்துடன் விரோத முண்டாகுங்கால் பிராமாண்யம் கிடையாது.

14-16. ஸ்மிருதிகளும், புராணங்களும், பாரத முதலானதும் ஹே! ஸுந்தரி! வேதத்தை மூலமாகவுடையன. ஆகையால் மூலத்துடன் விருத்தம் வருங்கால் அவைகளுக்கு பிரமாணம் ஸித்திக்கிறதில்லை. பாஞ்சராத்திரம் முதலிய மார்க்கங்களுக்கு வேதம் ஆதாரமன்று; அவை ஸ்வதந்திரங்கள்; ஆகையால் யோசிக்குங்கால் பிராந்தி மூலமாய் இருக்கின்றன; ஆனாலும் இந்த மார்க்கங்களில் எந்த அம்சம் வேதத்துடன் விரோதப்படுகிறதில்லையே அது சில அதிகாரிகளுக்கு பிரமாணம் என்று சொல்லப்படும்.

17-19. வேதமார்க்கத்தினின்று அடியோடே விலகிய பிராணிகளுக்கு பாஞ்சராத்திரம் முதலிய மார்க்கங்கள் காலகிரமத்தில் உபகாரஞ் செய்யும்; தந்திரங்களை அனுஷ்டிப்பவர்களுக்கு ஹே! தேவி! நான் நேரில் காணப்படமாட்டேன்; கொஞ்ச காலத்தில் அந்தந்த தேவதை வழியாக நான் அடையப்படுகிறேன்.

20. அதிலும் கர்ம நிஷ்டர்களைக் காட்டிலும் ஞான நிஷ்டர்களுக்கு சுலபமாக காணப்படுகிறேன்; ஞானிக்கும் நான்

காணப்படுகிறதில்லை; அவர்களுடைய கேவலம் ஆத்மாவாக நான் இருப்பதால் (நான் வேறாக அடையப்படுகிறதில்லை).

21. ஆத்மரூபமாயுள்ள நானே எல்லோருக்கும் ஸம்ஸார மோசகனாயிருக்கிறேன்; என்னைவிட வேறொருவரும் இல்லை; மனிதன் அறியாதவனன்று என்று நித்தியமான ச்ருதி சொல்லுகிறது.

22. ஸாம்பனையும் ஈசனாயுமுள்ள என்னைத்தவிர வேறு மோசகன் கிடையாது; நான் ஸம்ஸாரத்தை அடைந்தவனல்ல; ஸ்வபாவமாக ஸர்வக்ஞனாயிருக்கிறேன்.

23. என்னைக்காட்டிலும் மற்ற ஜீவராசிகள் ஆத்மனான மற்றவர்களாகவும் மாயையால் சூழப்பட்டவர்களாகவும், எப்பொழுதும் ஸம்ஸாரிகளாகவும், மோச்சியர்களாகவும் (விடுதலைக்குப் பாத்திரமாகவும்) இருக்கிறார்கள்; பிரகிருதியோ கேவலம் ஜடமாகவுமிருக்கிறது. (அதனால் அதுவும் மோசகமாக மாட்டாது).

24. ஆகையால் ஸமஸ்த பசுக்களினுடைய ஸம்ஸார மோசகன் நானே; என்னைத்தவிர வேறுபுமான் இல்லை, இது ஸத்யம் என்று சாச்வதமான ச்ருதி கூறுகிறது.

25. ஹே! மஹாவிஷ்ணு! ஜகன்மாதாவாயும், வேதச்வரூபியாயுமுள்ள ஸரஸ்வதி இவ்விதமாக என் வாக்கியத்தைக் கேட்டு என்னை பக்தியுடன் பூஜித்தாள்.

26. நீயும் அத்யந்த கல்யாணகுணத்தோடும் விசேஷமாக என் பக்தனாயுமிருக்கிறாய்; உனக்குச் ஸமமாக இந்த உலகில் ஒருவனும் கிடையாது.

27-28. ஆதலாலே உனக்கு என்னால் ஸம்ஸார மோசக விஷயஞ் சொல்லப்பட்டது; வேதமார்க்கத்தில் இருக்கிறவர்களாயும், தார்மிக்கர்களாயும், அஹங்கார மற்றவர்களாயும், சுத்தர்களாயும், இருக்கப்பட்ட என் பக்தர்களான த்விஜர்களுக்கு என்னால் சொல்லப்பட்ட அர்த்தத்தை நீ உபதேசிக்க வேணுமேயன்றி மற்றவர்களுக்கு உபதேசிக்கக் கூடாது.

29. ஸூதர்:- புருஷோத்தமன் இதைக்கேட்டு, ஆதியாயும், உமாஸஹாயனும், வெண்ணிறமான சந்திரகலையை சிரஸில்

பூஷணமாக தரித்தவராயும், எல்லா தேவர்களாலும் யோகிகளாலும் பூஜிக்கத் தகுந்தவராயும் உள்ளவரை ஸம்ஸார மோசகன் என்று பக்தியுடன் அறிந்தார்.

30. சிரேஷ்டம், தாழ்மை என்ற பேதனான மற்று, ஸத்யமாயும், நித்தியமாயும், அத்வயமாயும், சிவன் என்ற நாமம் பூண்டதாயும், ஸர்வ நாதனாயும் இருப்பவரை நமஸ்கரித்து, சிஷ்டர்களால் ஆதரிக்கப்பட்டவரும், மங்களத்தை தருபவருமான சிவனை சிரத்தையுடன் நல்ல வாக்கால் ஸ்துதித்து, அந்த தாமரைக் கண்ணன் பரவசமானார்.

31. ஹே! முனிசிரேஷ்டர்களே! கேளுங்கோள்! மோசகனையடைய லாதகமாயிருக்கிற ஒரு விஷயஞ் சொல்லுகிறேன்.

32-47. முன்னொரு காலத்தில் ஒரு த்விஜசிரேஷ்டர் சிரத்தையுடன் வைதிக தர்மங்களைச் செய்து, அதனால் பாபங்களை தகித்து, சுத்தமனதுடன் கூடியவராய், ஜனன மரணங்களுக்கு மிகப் பயந்து கிரமமாக எல்லா தேவர்களும் தன் ஸம்ஸாரத்தை மோசகஞ் செய்வார்கள் என்று நினைத்து பூஜித்தார்; அவர்களும் ஜனன மரணங்களோடு கூடியவர்களென்று விசாரணையினால் அறிந்து, அவர்களை நீக்கி, பகவானையும் முக்கண்ணனாயும், தொங்குகின்ற ஜடாமுடிகளுடன் கூடியவராயும், சந்திரசேகரனும், நீலகண்டரும், சரத்கால சந்திரகிரணம் போன்ற வெண்ணிறமுள்ளவனும், பசுவின் பாலைப் போன்ற வெளுத்த ஆகாரமுள்ளவனும், சந்திர பிம்பம் போன்ற முகத்தை உடையவனும், புன்சிரிப்போடும் ஸந்தோஷத்தோடு கூடியவனும், தன் ஆத்மதத்வத்திலேயே முக்கியமாக இருக்கப்பட்டவனும், கங்காதரனும், மங்களகரனும், சாந்த மூர்த்தியும், ஸர்வாபரண பூஷிதரும், ஸர்வ லக்ஷணங்களோடு கூடினவரும், வீராஸனத்தில் வீற்றிருப்பவரும், வேதமாகிய யக்ஞோபவீதத்தை தரித்தவரும், பஸ்மதாரையால் மனோக்கியராயுள்ளவரும், நாகாபரண பூஷிதரும், புலித்தோலை அணிந்தவரும், சுத்தரும், ஸுகமான யோகப்பட்டத்துடன் கூடியவரும், எல்லா பிராணிகளின் ஆத்மாவிலிருக்கிற அக்ஞானமாகிற அபஸ்மார வியாதியினுடைய பின்பாகத்தை மிதித்துக் கொண்டிருக்கிற (தன் இடது) காலை உடையவரும், தெளிவான ஞான முக்திரையை உடையவரும், ஹரனும், ஸமஸ்த ஞானரத்னங்களுக்கு எல்லாம் இருப்பிடமான புஸ்தகத்தை கையில் வைத்துக்கொண்டிருப்பவரும்,

ஸகல தத்வங்களாகிற அக்ஷமாலையையும் கமண்டலத்தையும் உடைத்தானவரும், ஸ்வரூபமாயுள்ள பரமானந்தமாகிற பராசக்தியை பாதிசரீரமாக உடைத்தானவரும், தர்மரூபமான விருஷப வாகனத்தோடு கூடியவரும், தார்மிகர்களாலும் வேதத்தின் கரையைக் கண்டவர்களுமான முனிகளால் சூழப்பட்டவரும், மனோஹரனும், ஸமஸ்த வித்தைகளுக்கு ஈசனும், ஈசுவரர்களுக்கெல்லாம் ஈசுவரனும், நாசமற்றவரும், பிறப்பு முதலியவைகளினின்று அடியோடே நீங்கியவரும், ஓங்காரமென்ற தாமரைப்பூவில் வீற்றிருப்பவரும், தன் ஆத்மவித்தையை அளிப்பதால் எப்பொழுதும் ஸம்ஸார மோசகரும், ருத்திரனும், மிகக்கிருபையால் எல்லாப் பிராணிகளின் நன்மையில் பிரீதியுள்ளவரும், எல்லா உபாஸகர்களுடைய மனோபீஷ்டத்தைப் பூராவாக அளிக்கப்பட்டவரும், ஜகத்சிருஷ்டி முதலியவைகளுக்குக் காரணருமான தக்ஷிணமூர்த்தி தேவனையடைந்து மகாபக்தியுடன் அநேகம் தடவை நமஸ்கரித்து, சக்தியானுசாரம் பூஜித்து ஹே! ருத்திரனே! உன்னுடைய தெற்கு நோக்கிய முகத்தால் என்னை ரக்ஷியும் என்று சொல்லி, மறுபடியும் மறுபடியும், அந்த தேவனை பக்தியோடு பூஜித்தார்.

48-51. அதன்மேல் மஹாதேவனாயும் ஈசனாயுமுள்ள தக்ஷிணமூர்த்தி தேவன் தன் ஆத்மஞானத்தை அந்த விப்ரனுக்கு உபதேசித்து, அவனுடைய ஸம்ஸார பாசத்தை அந்த உமாபதி அறுத்தார்; அநேக ஜந்துக்கள் தக்ஷிணமூர்த்திப் பிரஸாதத்தால் சிரமமில்லாமல் ஸம்ஸாரத்தினின்றும் விடுதலை அடைந்தார்கள். நீங்களும் மஹா ஆனந்த ஸ்வரூபமாயுள்ள மஹாதேவனே ஸம்ஸார மோசகன் என்று அறிந்து முக்கிய கருத்துடன் பூஜிக்கவும்; இவரைப் பூஜிப்பதாலேயே எல்லாம் ஸித்திக்கும் என்பதில் ஸந்தேகமில்லை.

52. இதைக்கேட்டு எல்லா த்விஜர்களும் பரம சிரத்தையுடன் அப்புதனாயும் ஸர்வக்ஞராயுமுள்ள ஸுதரை நமஸ்கரித்து பூஜித்தார்கள்.



மோசக பிரத கதனம்

1. ஈசுவரன் :- ஹே! தாமரைக்கண்ணா! இனி உனக்கு மோசக பிரதனைப்பற்றி சொல்லுகிறேன்; அதிக சிரத்தையுடன் கேளும்!.

2. ஆசார்யரே ஸம்ஸார மோசகபிரதர் என்று சொல்லப்படுகிறார்; வேதாந்த விசாரத்தால் அடையப்பட்ட ஞானமுடையவன் ஆசார்யன் என்று சொல்லப்படுகிறான்.

3. ஹே! புருஷோத்தம! அந்த ஆசார்யனும் அநேகவிதம் என்று அறி; உத்தமன், மத்தியமன், அதமன் என்றும் அறிந்துகொள்.

4. எல்லா சாஸ்திரம் அறிந்தவர்களால் உத்தமன் பிராஹ்மணன் என்றும், மத்தியமன் கூத்திரியன் என்றும், அதமன் வைச்யன் என்றும் சொல்லப்படுகிறது.

5-7. அதமன் வைச்யருக்கும் சூத்திரனுக்கும் குருவாவன்; மத்யமன் தன் ஜாதிக்கும், வைச்யனுக்கும், ஊழியஞ்செய்யும் சூத்திரருக்கும் குருவாவன்; உத்தமன் பிராஹ்மணனுக்கும் கூத்திரியனுக்கும், வைச்யனுக்கும், ஊழியஞ்செய்யும் சூத்திரனுக்கும் குருவென்றும் என்னால் சொல்லப்படுகிறது; ஸ்திரீகளுக்கும் சூத்திரர்களுக்கும் குருத்வம் ஒருபொழுதும் கிடையாது.

8. வைச்யனுக்கும் கூத்திரியனுக்கும் வித்தையின் உத்கர்ஷபலத்தால் தன்னைவிட மேல்ஜாதிகளுக்கு குருத்வம் உண்டென்று சிலர் சொல்லுகிறார்கள்.

9-10. அந்த உத்தம குருவும் ஐந்து விதமாக ஆத்மஞானிகளால் வகுக்கப்பட்டிருக்கிறான்; பிரஹ்மசாரி, கிரஹஸ்தன், வானப்பிரஸ்தன், யதி, அதிவர்குச்சரமி என்றும், அவர்களுள் கிரமமாக மேல்பட்டவர்கள் குருவென்றும், சிரேஷ்டமில்லாதவர்களுக்கு சிரேஷ்டமுள்ளவர்கள் குருவென்றும் சொல்லப்படுகிறது.

11. கிரஹஸ்தன், வானப்பிரஸ்தன், யதி இவர்களுக்கு வித்தையின் கௌரவ பலத்தால் பிரஹ்மசாரி குருவாகலாமே ஒழிய வேறுவிதமாக ஆகாது.

12. கிரஹஸ்தன் கூட வித்யோத்கர்ஷ பலத்தால் வானப்பிரஸ்தனுக்கும் ஸந்யாஸிக்கும் குருவாகலாமே தவிர வேறுவிதமாக ஆகான்.

13. வானப்பிரஸ்தனும் வித்யோத்கர்ஷ பலத்தால் ஸந்யாஸிக்கு குருவாவன்; வேறுவிதமாக ஆகான்.

14. அதிவர்ணாச்ரமி எல்லா அதிகாரிகளுக்கும் குருவாவான்; நான் எவ்விதம் ஒருவருக்கும் சிஷ்யன் ஆகிறதில்லையோ அப்படி அவன் ஒருவனுக்கும் சிஷ்யன் ஆகிறதில்லை.

15. அதிவர்ணாச்ரமி குருக்களுக்கெல்லாம் குருவென்று சொல்லப்படுகிறது; அவனுக்கு ஸமமாவது, மேலாவது இந்த லோகத்தில் ஒருவரும் இல்லையென்பதில் ஸந்தேகமில்லை.

16-20. எவனொருவன் சரீரம் இந்திரியங்கள் முதலியவைகளைக் காட்டிலும் வேறாயும், ஸர்வசாக்ஷியாயும், பரமார்த்தமான ஞான சுகமாயும், ஸ்வயம்பிரகாசமாயுமிருக்கிற ஆத்மாவான பரதத்வத்தை அறிகிறானே அவன்தான் அதிவர்ணாச்ரமியாவான். எவன் வேதாந்த மஹாவாக்கிய சிரவணத்தினாலேயே ஆத்மாவை ஈசுவரனாக அறிகிறானோ அவனே அதிவர்ணாச்ரமி ஆவான். எவன் மூன்று அவஸ்தைகளில்லாததும், மூன்று அவஸ்தைகளுக்கு சாக்ஷியாயுமுள்ள மஹாதேவரை அறிகிறானே அவன் தான் அதிவர்ணாச்ரமியாவன். வர்ணாச்ரமங்கள் மாயையால் தேகத்தில் கல்பிக்கப்பட்டிருக்கின்றன என்றும், ஞானரூபமாயுள்ள தன் ஆத்மாவில் அவை இல்லை என்றும், வேதாந்தங்களால் அறிகிறவன் அதிவர்ணாச்ரமி யாவான்.

21-23. சூர்யனுடைய ஸந்நிதியில் எப்படி ஜனங்கள் தாங்களே சேஷ்டை செய்கிறார்களோ அப்படி என் ஸந்நிதியில் ஸகல ஜகத்தும் சேஷ்டிக்கிறது, என்று வேதாந்தத்தால் அறிகிறவன் அதிவர்ணாச்ரமியாவான். தங்கத்தில் மாயையால் கழுத்து சங்கிலி, கிரீடம், காப்பு, கைவளை முதலியவை எப்படி கல்பிக்கப் பட்டிருக்கின்றனவோ அப்படி ஜகத் என்னிடத்தில் எப்பொழுதும் கல்பிக்கப்பட்டிருக்கிறதாக எவன் வேதாந்தத்தால் அறிகிறானே அவனே அதிவர்ணாச்ரமியாவான்.

24-27. சிப்பியில் வெள்ளி எப்படி மாயையால் கல்பிக்கப் பட்டிருக்கிறதோ அப்படி மஹத் முதலான மாயாமயமான ஸகல

ஐகத்தும் என்னிடத்திலேயே கல்பிக்கப்பட்டிருக்கிறது என்று எவன் வேதாந்தத்தால் அறிகிறானோ அவனே அதிர்ணாசிரமியாவான். சண்டாளனுடைய சரீரத்திலும், பசு முதலியவைகளின் சரீரத்திலும், பிராஹ்மண சரீரத்திலும் மற்றும் எல்லாவற்றிலும் தாரதம்மியமாய் இருக்கின்ற இவைகளில் ஆகாசம் போல் எப்பொழுதும் வியாபித்துக் கொண்டும், ஸகல ஸம்பந்தமு மில்லாமலும் ஒரே ரூபமாகவிருக்கிற மஹாதேவனே பரமாயும் நித்தியமாயுமுள்ள நான் என்று எவன் வேதாந்தத்தால் அறிகிறானோ அவன் தான் அதிவர்ணாசிரமியாவான்.

28-30. ஒருவனுக்கு திக்குபிரமை நாசமானாலும் முன்போல் எப்படி திக்குதோன்றுமோ அப்படியே ஞானத்தால் நாசமடைந்திருந்தாலும் ஐகத் எனக்கு தோற்றுகிறது; ஆனால் அது உண்மையல்ல என்று எவன் வேதாந்தத்தால் அறிகிறானோ அவனே அதிவர்ணாசிரமி. எப்படி ஸ்வப்ந பிரபஞ்சம் என்னிடத்தில் மாயையால் உண்டாகித் தோன்றுகிறதோ அப்படியே ஐக்கிரத பிரபஞ்சமும் அந்த ஈசுவரனுடைய மாயையால் உண்டாகி விளங்குகிறதென்று எவன் வேதாந்தத்தால் அறிகிறானோ அவன் அதிவர்ணாசிரமி.

31. தனது ஆத்ம தர்சனத்தால் வர்ணாசிரம ஆசாரங்கள் நழுவி விடுகின்றனவோ அவன் எல்லா வர்ணாசிரமங்களைக் கடந்து ஆத்மாவில் ஸ்திதியுள்ளவன்.

32. எந்த மனிதன் தனது வர்ணாசிரமங்களைத் தாண்டி ஆத்மாவிலேயே இருக்கிறானோ அவனே அதிவர்ணாசிரமி என்று எல்லா வேதாந்தம் உணர்ந்தவர்கள் சொல்லுகிறார்கள்.

33-34. (சொல்லப்பட்ட அதிவர்ணாசிரமியின் அனுபவமும் விவரிக்கப்படுகிறது). ஆத்மா தேகமல்ல, இந்திரியமன்று, பிராணனன்று, மனஸன்று, புத்தியுமன்று, அங்காரமுமன்று, சித்தமல்ல, மாயையுமன்று, மேலும் ஆகாசாதி ஐகத்தும் அன்று, கர்த்தாவன்று, போக்தாவன்று, புஜிப்பிக்கிறவனுமன்று; (ஆனால்) உண்மையில் கேவலம் சித்தாயும் ஸதாநந்தமாயுமிருக்கிற பிரஹ்மமே.

35. எப்படி ஜலத்தின் அசைவால் அதில் (பிரதிபிம்பித்து) இருக்கிற சூரியனும் அசைவதாகத் தோன்றுகிறதோ அப்படியே அகங்கார ஸம்பந்தத்தால் ஆத்மாவுக்கு ஸம்ஸாரம் தோன்றுகிறது.

36. ஆகையால் வேறு பதார்த்தத்தின் குணமாயிருக்கிற வர்ணசிரமங்கள் ஹே! கேசவ! பிராந்தியினால் ஆத்மாவில் ஆரோபிக்கப்பட்டிருக்கின்றன; அப்படியிருக்கிறவர்கள் ஆத்ம வித்துக்களன்று.

37. விதியாவது, நிஷேதமாவது, தள்ளத்தக்கதாவது, தள்ளத்தகாததாவது அப்படியே லோக வியாபாரத்தாலுண்டாகும் வேறு எதாவது ஆத்ம ஞானிகளுக்கு கிடையாது.

38. ஈசுவர ஸம்பந்தமான இந்த ஆத்மஞானிகளின் இருப்பை மாயையால் மோகமடைந்த மானிடர்கள் ஒருபொழுதும் அறிய மாட்டார்கள்.

39. இந்த பிரஹ்மவிக்ஞான நிஷ்டை மாம்ஸமயமான கண்ணால் பார்க்க முடியாது; ஹே! கேசவா! இது வித்வான்களுக்கு தானாக ஸித்தமாக விருக்கிறது.

40. எந்த தத்வஸ்வரூபத்தில் ஜனங்கள் எப்பொழுதும் உறங்குகிறார்களோ அதில் வித்வான் விழித்துக் கொண்டிருக்கிறான்; எதில் (திருசிய பிரபஞ்சத்தில்) ஜனங்கள் விழித்துக் கொண்டிருக்கிறார்களோ அதில் வித்வான் சுழப்தனாயிருக்கிறான்.

41-42. இவ்விதமாக ஆத்மாவை த்வந்துவமற்றதாயும், விகல்பமற்றதாயும், களங்கமற்றதாயும், நித்தியமாயும், சுத்தமாயும், ஆபாஸமற்றதாயும், ஞானமாத்திரமாயும், அமிருதமாயும் எவன் வேதாந்தத்தாலும், தன் அனுபத்தாலும் நிச்சியத்து அறிகிறானே அவனுக்கு அதிவர்ணசிரமி என்று பெயர்; அவனே உத்தம குரு.

43-44. அவன் தான் வேதவித்தமன்; அவனே மோசகபிரதன்; அவனே ஸர்வகாரணன்; அவனே ஸத்தியமாயும் சைதன்யக் கட்டியாயு மிருக்கிறான்; அவனே உயர்ந்த முக்தி; அவன் தான் எல்லோருக்கும் முக்தியளிப்பவன்; அவன்தான் எல்லாம் என்று சொல்லப்படுகிறது.

45. இவ்விதமாக எல்லா வேதங்களாலும் ஸித்தித்த உண்மையானது, பரமகிருபையால், பிரார்த்தித்த உனக்காக, ஸகல முனி தேவதை மனிதர்களுக்கு நேரே முக்தியடைய பரம புருஷார்த்தமென்று சொல்லப்பட்டது.

46-50. ஸூதர்:- இதைக்கேட்டு ஜகன்மயனாயும் பகவானாயுமுள்ள வாஸுதேவன் பரமாத்மாவான சிவனுடைய பாதங்களை தன் சிரஸில் வைத்து, வேதாந்தத்தால் சொல்லப்பட்டதும் முக்தியைக் கொடுப்ப தாயுமுள்ள பிரஹ்மஞானத்தையடைந்து, மகாபக்தியுடன் பரவசனாய், தகைந்த கண்டத்துடன், பலமுறை நமஸ்கரித்து, நீர்த்தளும்பிய கண்ணுடன் ஈசன் பிரஸாதத்தால் கிருதார்த்தரானார்.

ஹே! த்விஜர்களே! நீங்களும் இவ்விதம் சிரத்தையுடன் மோசகபிரதரை அறிந்து, அவருக்கு எப்பொழுதும் ஸேவை செய்யுங்கோள்!

எவனுக்கு ஈசுவரனிடத்தில் உக்கிருஷ்டமான பக்தியிருக்கிறதோ, தேவரிடத்தில்தேவ குருவினிடத்திலும் பரமான பக்தியிருக்கிறதோ மஹாத்மாவான அவனுக்கு ஹே! த்விஜர்களே! சொல்லப்பட்ட அர்த்தங்கள் நன்றாக விளங்கும்.



அத்தியாயம் - 6

ஞானம் உண்டாகாமல் இருப்பதற்கு காரணம்

1. ஈசுவரன்:- ஹே! கேசவ! இனி இப்பொழுது ஞானம் உண்டாகாததற்குக் காரணம் சொல்லுகிறேன்; அவைகளை விலக்குவதற்காக நீ சிரத்தையுடன் கேள்.

2-3. விக்ஞான உத்பத்தி இல்லாமல் இருப்பதற்கு சிவதுரோகம் மூலகாரணமாகும்; சிவபக்தர்களின் அபராதமும், சிவஞான நிந்தனையும், திருபுண்டரதாரணம் பூசதலில் துவேஷமும், அதை அனுஷ்டிக்காமல் நீக்குவதும், ருத்திராக்ஷ தாரணமில்லாமல் இருப்பதும் ஞானம் உண்டாகாமல் இருப்பதற்கு காரணம்.

4. ஹே! ஜநார்தன! உன் துரோகமும், உன் அடியார்களின் நிந்தனையும், அவர்களின் தனத்தில் விருப்பும் ஞானம் உற்பத்தியாகாததற்கு காரணம்.

5. பிரஹ்மத் துரோகமும், அவரடியார்களின் துவேஷமும், அவர்களின் தனத்தில் வாஞ்சையும் ஞானம் உண்டாகாததற்கு காரணம்.

6. காமம், குரோதம், லோபம், மோஹம், டம்பம், சோம்பல், மாத்ஸர்யம் இவை ஞானம் உண்டாகாததற்கு காரணம்.

7. தர்மம், அதர்மம், ஈசுவரன் இவர்களின் இருப்பில் ஸந்தேகமும், அவைகளில்லை என்ற புத்தியும் ஞானம் உற்பத்தி இல்லாமலிருப்பதற்கு காரணம்.

8. ஹே! கேசவ! மாதாவை ரக்ஷிக்காமலிருப்பதும், மாதிரு துரோகமும், மாதாவுக்கு துக்கத்தை உண்டுபண்ணுவதும் ஞானோத்பத்திக்கு விரோதம்.

9. வேதவேதாந்தங்களில் துவேஷமும், அதைப் படிக்காமல் இருப்பதும், பிராஹ்மண அபராதமும் ஞானம் உற்பத்தி இல்லாமலிருப்பதற்கு காரணம்.

10-11. வேதாங்கங்களில் துவேஷமும், அப்படியே ஸ்மிருதிகளிலும், புராணங்களிலும், பாரதத்திலும் துவேஷமும், அவைகளை படிக்கிறவர்களிடத்தில் துவேஷமும், அவர்களுக்கு பாதை உண்டாக்குவதும், அவர்களின் தனத்தை அபஹரித்தலும் ஞானமுண்டாகாததற்கு காரணம்.

12-21. வைதிகமில்லாத வாமம் பாசுபதம், பாஞ்சராத்ர முதலிய மார்க்கங்களை கைக்கொள்ளாதலும், சிஷ்டர்களிடத்தில் தூஷணை கல்பித்தலும், சிஷ்டர்கள் ஸங்கமற்றிருப்பதும், சிஷ்டமில்லாத நடத்தையும், கெட்ட ஸம்ஸர்க்கமும், கெட்டவர்களை போஷிப்பதும், கெட்ட நடத்தையும், பிதிரு துரோகமும், பிதிரு ஸேவை இல்லாமல் இருப்பதும், பிதாவுக்கு வருத்த முண்டாக்குவதும், பசுக்களின் இரக்ஷணை இன்மையும், கோஹிம்ஸையும் மாடுகள் சஞ்சரிக்கும் மார்க்கத்தை தடுத்தலும், அவ்விதமே மனித சஞ்சார இடத்தை அடைத்தலும், அவர்களுக்கு பாதை செய்வதும், அவர்கள் போகுமிடத்தில் முள்னைப் போடுதலும், மழை காற்று வெய்யில்களால் பாதிக்கப்பட்டு கிருகத்திற்கு வந்தவர்களைத் தடுத்தலும், அவர்களை ரக்ஷியாமலிருப்பதும், கிணறு, தடாகம், குளம் முதலியவைகளுக்குப் போக இடங் கொடாமல் தடுப்பதும், அந்த ஜலத்தைக் கெடுதி செய்தலும், அவ்விதமாகவே அந்த ஜலத்தை திருடுதலும், புலி திருடன் முதலியவைகளிலிருந்து பயந்து வந்தவனை ரக்ஷியாமல்

இருப்பதும், ஸாதுக்களுக்கு பயத்தை உண்டாக்குதலும், வசியம், ஆகர்ஷணம், துவேஷம், ஸ்தம்பம், உச்சாடனம், அபிசார கிரியைகளைச் செய்தலும் ஞானமுத்பத்தி இல்லாமலிருப்பதற்கு காரணம்.

22-27. சூதாட்டத்தில் காலம் கழித்தலும், நடன ஸங்கீதத்தில் மோகமும், கெட்டவார்த்தை உபயோகப்படுத்துவதும், வர்ணாசிரம சிஷ்டர்களை அவமானப்படுத்துவதும், அவர்களின் ஸேவையில்லாமல் இருப்பதும், புத்திரன், மித்திரன், கிரகம், க்ஷேத்திரம், பிராதாக்கள், பந்து ஜனங்களிடத்தில் இன்பமும், குருபாதத்தில் இன்பமற்றிருப்பதும், பக்ஷிக்கக் கூடாததை பக்ஷிப்பதில் சிரத்தையும், அப்படியே பக்ஷிக்கிறதும், அவைகளைத் தொட்டுக் கொண்டிருப்பதும், பரஸ்திரீ தர்சனத்தில் சிரத்தையும் அவர்களைப் புணர்வதில் பிரியமும், அவர்களைப் புணர்தலும், ஸ்வஸ்திரீயைப் பார்ப்பதில் துவேஷமும், அவர்களைப் பாரமாலிருப்பதும், அவர்களைத் துன்பப்படுத்தலும் ஞானம் உண்டாகாததற்கு காரணம்.

28-36. குருவுக்கு இஷ்டமில்லாததைச் செய்தலும், அவருக்கு இஷ்டத்தை செய்யாமல் இருப்பதும், அவர்களின் ஸேவையற்றிருப்பதும், ஈசுவரன், குரு, வேதம், ஞானம் இவைகளில் பக்தி இல்லாமலிருப்பதும், அப்படியே தன் குருவம்சத்தாரிடம் பக்தியற்றிருப்பதும், தன் குருவின் பொருட்டு மகாபக்தியுடன் தன் தேகத்தை அர்ப்பணஞ் செய்யாமலிருத்தலும், மற்றவர்களுக்கு அர்ப்பணஞ் செய்தலும், குரு நிந்தையையே காது கொடுத்து கேட்பதும், குருஹிம்ஸையைப் பார்த்துக் கொண்டிருப்பதும், குருவுடன் வாதஞ் செய்தலும், அவரை ஈசுவரன் என்று நினையாமலிருத்தலும், அவரை அலக்ஷியஞ் செய்தலும், அவர் சொல்வதை மறந்துபோவதும், ஆசார்யனிடத்தில் பாலன் என்ற புத்தியும், அப்படியே மனிதன் என்ற புத்தியும், சிஷ்டரல்லவென்ற புத்தியும், அசக்தர்களை ரக்ஷிக்காமலிருப்பதும், அசக்தர்களை அபராதம் செய்தலும், அவர்களை நிந்தித்தலும், ஏழையை நிந்தித்தலும், அவனை ஹிம்சித்தலும், அவன் சங்கோசத்தைக் கண்டு சந்தோஷப்படுதலும், ரூபமில்லாதவனை நிந்திப்பதும், அவனை ஹிம்ஸித்தலும், அவனுடைய குரூபத்தில் ஸந்தோஷப்படுவதும் இவையெல்லாம் ஞானம் உண்டாகாமலிருப்பதற்கு காரணங்கள்.

37. ஸூதர்:- இவ்விதமாக மஹேசுவரனிடத்திலிருந்து விஷ்ணு ஞானம் உண்டாகாமல் இருப்பதற்குள்ள காரணங்களைக் கேட்டு வெகுபக்தியுடன் நமஸ்காரம் செய்தார்.

38. நீங்களும் சிவஞான முண்டாகும் பொருட்டு முன் சொன்னவைகளை அடியோடு நீக்கி விடுங்கள்.

அத்தியாயம் - 7

குரு ஸேவையின் மகிமை

1. ஈசுவரன் :- இனி இப்பொழுது உனக்கு நான் ஹே! புருஷோத்தம! வித்வான்களை ஸேவை செய்வதின் பலத்தைச் சொல்லுகிறேன்; சிரத்தையுடன் கேள்.

2. முன்னொரு காலத்தில் பாகயக்ஞன் என்பவனுடைய புத்திரனான சசிவர்ணன் என்ற ஒரு பிராஹ்மண சிரேஷ்டன் பாபகர்மங்களைச் செய்பவனாய் இருந்தான்.

3. அவன் அக்ஞானத்தால் மூடப்பட்ட சித்தத்துடனும், பிரஹ்மஞான தூஷகனாகவும், வேதநிந்தையில் பரனாயும், பிராணி ஹிம்ஸையில் பரனாயும் அதமனாயுமிருந்தான்.

4. அவன் எப்பொழுதும் சிவநிந்தை செய்பவனாயும், எல்லா தேவதா தூஷரதனாகவும், தர்ம நிந்தை செய்பவனாயும், தர்மஞ் செய்யபவர்களுக்கு அபராதஞ் செய்பவனாயும் இருந்தான்.

5. வர்ண தர்மங்களை விட்டவனாகவும், ஆசிரம தர்மங்களற்ற வனாகவும், மாதாவதை, பிதாவதை செய்பவனாகவும், தனக்கு பலமுள்ளவரையில் பிராதாக்களை துரோகஞ் செய்பவனாயுமிருந்தான்.

6. கோஹத்தி செய்பவனாயும், நன்றியறிதலற்றவனாயும், நாஸ்திக புத்தியால் அதிக கர்வமடைந்தவனாயும், பரஸ்திரீ, பரபொருள்களை அபகரிப்பவனாகவும் விஷம் நெருப்பு இவைகளை வைப்பவனாகவுமிருந்தான்.

7. சண்டாள ஸ்திரீக்கு புருஷனாகவும், மதுமாம்ஸ பக்ஷியாகவும், வெகுதையத்துடன் மகாபாபங்களைச் செய்துகொண்டு பூமியில் சஞ்சரித்துக் கொண்டிருந்தான்.

8. அந்த மூர்க்கனுடைய பிதிருக்கள் பிரஹமலோக ஸ்வர்க்கலோக மடைந்திருந்தாலும் (இவனுடைய பாப கர்மத்தால்) நரகத்தில் வீழ்ந்தார்கள்.

9. சில காலத்திற்கு பிறகு சசிவர்ணனும் வியாதிகளால் பீடிக்கப்பட்டு பிசாசு, அபஸ்மாரம் முதலிய கிரகங்களால் பீடிக்கப்பட்டான்.

10-12. என்னுடைய பக்தனான அவனுடைய பிதாவான பாகயக்ஞன் புத்திரனுடைய கிலேசத்தைக் கேள்விப்பட்டு, பிராணனற்றதுபோல் பூமியில் விழுந்து அதிக துக்கத்தால் அழுது கொண்டிருந்தான். இதைப்பார்த்து எல்லாமறிந்த தேவபக்தர் என்ற ஒரு முனிகிருபையால் அந்த பாகயக்ஞனைப் பார்த்து ஒரு நல்ல வாக்கியத்தை சொன்னார். சிவபிரியனாகிய பாகயக்ஞரே! எழுந்திரும்,! எழுந்திரும்! பயப்பட வேண்டாம்! உன் புத்திரன் சேஷமமடைய ஒரு ஸாதனஞ் சொல்லுகிறேன்.

13-15. சிவனையடைய முக்கிய ஸாதனமாயும், பதினாறு குரோசம் அகலமும் நீளமுள்ளதானதும், மிகரம்யமாயும் சிரேஷ்டமாயுள்ள கோபர்வதத்தில் சிவசக்தியான உமாதேவி கோபர்வத ஈசனை சிரத்தையுடன் பூஜித்து, அந்த பரமேச்வரியான பவனாசிநீ தன் பெயரையுஞ் சேர்த்து சக்தீசுவரன் என்ற பெயரை அளித்தாள்.

16. பிரஹமதேவன் அந்தவிடத்தில் சக்தீசுவரனை பக்தியுடன் சக்தியானுஸாரம் பூஜித்து, அவர் பிரஸாதத்தால் ஜகத் சிருஷ்டியில் சக்திமானானார்.

17-19. அவ்விடத்தில் இந்திரன் சக்தீசுவரரை பூஜித்து தேவர்களுக்கு அதிபதியானான். தாரக அஸுரனும் அவ்விடத்தில் சக்தீசுவரரை பூஜித்து பூமியில் பலவானானான். ஊர்வசீ அந்த இடத்தில் பூஜித்து இந்திரனுக்கு பிரியமுள்ளவளானான். பிரகஸ்பதிதேவன் அவ்விடத்தில் சக்தீசுவரனை பூஜித்து ஸாக்ஷாத் தேவந்திரனுடைய குருவானார்.

20. இந்தவிடத்தில் சுக்கிரன் சக்தீசுவரரை தென்மேற்கில் வந்த ஆர்த்திரா நக்ஷத்திரத்தில் பூஜித்து நேரே அசுரர்களுக்கு குருவானார்.

21. இந்தவிடத்தில் எவனொருவன் பர்வகாலத்தில் சக்தீசுவரரை தர்சித்து தனமாவது வேறு யாதாகிலும் தானஞ்செய்தால் அவன் சிவனையடைகிறான்.

22-25. இதில் புண்யகாலங்களில் சிரத்தையுடன் ஒருவன் பரமேசுவரனை நமஸ்கரித்து சிவனடியார்களுக்கு நல்ல தானஞ்செய்தால் அந்த சக்தீசுவரன் பிரஸாதத்தால் அவன் முக்தியடைகிறான்; அந்த இடத்தில் சக்தீசுவர மஹாதேவனை தரிசித்து ஸந்தோஷத்துடன் தானஞ்செய்தால் நல்ல போகங்களையும் ஜயத்தையும் அந்த மனிதன் அடைகிறான்; அந்தவிடத்தில் சக்தீசுவரனை ஸங்கல்பத்துடன் நித்யம் தரிசித்து அரிசி, மாவு, நெல் இவைகளில் ஏதாகிலும் ஒன்றை ஒரு முஷ்டி மாத்ரம் பிரஹ்மஞானிக்கு தானஞ்செய்தால் அவன் முக்தியடைகிறான்.

26. எல்லா மகாபாபங்களைச் செய்தவன்கூட அங்கு மரண மடைந்தால் அந்த நரன் சக்தீசுவரன் பிரஸாதத்தால் முக்தியடைகிறான்.

27-34. அந்தவிடத்தில் மகாயோகியாயும், ஸர்வவேதாந்தக் கரைகண்டவரும், மகா ஆநந்தத்தில் மூழ்கியவருமான மஹாகாருனிகர் என்று பெயருள்ள ஒருவர் வஸிக்கிறார்; வேத வித்சிரேஷ்டராகிய அவரை ஹே! பாகயக்ஞ! உன் புத்திரனுடன் அடைந்து, அவரை தரிசித்து, மகாபக்தியுடன் நமஸ்கரித்து, அவருக்கு தினந்தோறும் ஸேவை செய்துவந்தால் இந்த துக்கம் நிவிருத்தியாகும்.

இவ்விதமாக தேவபக்த முனியால் உபதேசிக்கப்பட்ட பாகயக்ஞன் என்ற பிதா, சசிவர்ணன் என்ற தன் புத்திரனைக் கூட்டிக்கொண்டு வெகு சந்தோஷத்துடன் கோபர்வதம் சென்று சக்தீசுவரரை தன்புத்திரனுடன் பர்வங்களில் தரிசித்து நூற்றெட்டு பிரதக்ஷணங்கள் சிரத்தையுடன் செய்து, அவர் பிரஸாதத்தால் ஸர்வக்ஞராயும், ஜீவன் முக்தராயும், ஜகத்கருவாயும், அதிவர்ணசிரமியாயும், தீரனாயும், வெகு ஆனந்தத்தில் மூழ்கிய அந்த மகாயோகியை தூரத்திலிருந்தே பார்த்து, தன் புத்திரனுடன் அடிக்கடி பூமியில்விழுந்து தண்டஞ்செய்து அந்த பாகயக்ஞயன் கைகூப்பி தனது சகல விஷயங்களையும் அவருக்கு அறிவித்தான்.

35-37. ஹே! அச்சயுத! மகா காருண்யரான அந்த மகாயோகியும் தன் ஆத்மான்ந்தத்தை தியானஞ்செய்து ஸந்தோஷத்துடன் கூடி அந்த பாபியான சசிவர்ணன் என்ற புத்திரனை நன்றாகப் பார்த்து,

பிரஹ்மவித்தையின் பலத்தால் சீஷனாக செய்து கொண்டார்; அவருடைய பார்வையினாலேயே அந்த சசிவர்ணனுடைய சில பாபங்கள் நாசத்தையடைந்தன; அவனை சீஷனாககிரகித்த காரணத்தால் இன்னும் சில பாபங்களும் விலகியபடியால் அவன் வியாதியற்றவனானான்.

38. மேலும் விறகு, புல், ஜலம், கந்தமூல பலங்களை தினந்தோறும் சேகரித்து சந்தோஷத்துடன் குருவுக்கும் கொடுத்துவந்தான்.

39. அவர் பசுமாட்டையும் சசிவர்ணன் சாந்தமனதுடன் காப்பாற்றி வந்தான்; அதனால் அவனுடைய அநேக பாபங்கள் நாசமடைந்தன.

40. மேலும் ஹே! அச்சயுத! அந்த குருவுக்கு ஸேவையும், கைகால் பிடித்தலும், என்னை தேய்த்தலும், வேஷ்டி துவைத்துப் போடுதல் முதலிய வேலைகளைச் சந்தோஷத்துடன் செய்துவந்தான்.

41. இக்காரணத்தால் சசிவர்ணனுடைய அநேக கொடிய பாபங்கள் நாசமடைந்தன.

42. பிறகு ஸர்வக்ளும் மஹாயோகீசுவரருமான அந்த குரு பிரஸன்னராய் பிரியத்துடன் கருணையோடு தான் புஜித்த உச்சிஷ்டத்தை சசிவர்ணனுக்குக் கொடுத்தார்.

43. அந்த உச்சிஷ்ட அமிருதத்தை பானம் செய்ததினால் எல்லா பாபங்களும் சாந்தமடைந்தவனாய் குருவை ஆதரவுடன் நமஸ்கரித்து எப்பொழுதும் அவருக்கு ஸேவையை உதஸாகத்துடன் செய்துவந்தான்.

44-46. பிறகு பிரியத்துடன் கூடிய வித்வானான அந்த குரு, பாபம் நீங்கியவனும் பரிசுத்த சித்தனுமான சசிவர்ணனை தன் சிஷ்யனாக கிரகித்து வெண்ணிறமான பஸ்மத்தால் அவன் சரீரத்தை பூசி, அவனுக்கு இந்த மகாத்மா வேதாந்தத்தால் நிச்சியக்கப்பட்டிருக்கிற அர்த்தத்தை உபதேசித்தார்; அந்த சிஷ்யனும் என் பிரஸாதத்தால் என்னை பிரத்யக்ஷமாக தன் ஆத்மாவாக அறிந்து முக்தியடைந்தான். அவனுடைய பிதாவும் என் பிரஸாதத்தால் அதைக்கேட்டு, அந்த ஆச்சரியமான குருஸேவையால் ஞானத்தை அடைந்து சீக்கிரத்தில் முக்தி அடைந்தான்.

47. இந்த சசிவர்ணனுடைய பிதுருக்களும் இவனுடைய ஆத்மஞானத்தால் நரகத்தினின்றும் மீண்டார்கள்; இவனுடைய வம்சமும் பரிசுத்தமாயிற்று; பூமியும் விசேஷமாய் புண்யவதியானாள்.

48. அவனால் முன் அனுபவிக்கப்பட்ட சண்டாள ஸ்திரீயும் ஸ்வர்க்கலோகமடைந்தாள்; இவனுடைய கெட்ட சிநேகிதர்களும் இவன் ஞானபலத்தால் சுவர்க்கலோகத்தை செளக்கியமாக அடைந்தார்கள்.

49. இன்னும் சந்தோஷத்துடன் உமக்கு ஆச்சரியகரமாயும், பிரஹ்மவித்தாயும், மகாத்மாவான ஸத்குரு ஒருவருக்கு சரீரஸேவை செய்ததினால் உண்டான மகாபயனைச் சொல்லுகிறேன்; கேளும்.

50-52. முன்னொரு காலத்தில் மகாபாபத்தின் பலத்தால் ஸுபகை என்ற ஒரு வேசி முன் தான்வைத்துக் கொண்டிருந்த அநேக பதிகளை அவர்களிடமிருந்து மிகுந்த தனத்தை அபகரிப்பதற்காக கொண்டு, அந்த பணத்தை எடுத்துக்கொண்டு, தன் பந்து, வேலைக்காரர்கள், புத்திரர்களுடன் மகாசுகத்தை அனுபவித்துவந்தாள். பிறகு பெரிய வியாதிகளாலும் பிசாசுகளாலும் பீடிக்கப்பட்டு நித்திரையில்லாமல் தன் வார்க்கங்களுடன் வெகு கஷ்டதசையை அடைந்தாள். அவளுடைய வீட்டில் ஒரு அதிவித்வான் பசியால் பீடிக்கப்பட்டவனாய் பரவசமாகி பிரவேசித்தான்.

53-54. அநேக ஜன்மங்களில் செய்த புண்யகர்மத்தால் தன் வீட்டிற்கு வரப்பெற்ற ஆச்சரியகரமான அந்த பிரஹ்ம நிஷ்டனைப் பார்த்து, பூமியில்விழுந்து, நமஸ்கரித்து, தாமரைப் புஷ்பத்தைப் போன்ற இரண்டு பாதங்களை சீதளமாயும் வாசனையோடு கூடிய ஜலத்தால் கழுவி, அந்த புண்யஜலத்தை சிரத்தையுடன் எடுத்து உட்கொண்டவுடன் அந்த ஸுபகை ஸமஸ்த ரோகங்களினின்றும் பிசாசு பாதையினின்றும் விடுதலை அடைந்தாள்.

55-56. வெகு சந்தோஷத்துடன் அந்த ஸுபகை பிராசாந்தராயும் பரமார்த்தத்தை அறிந்தவருமான அந்த மகானுபாவரை வடை முதலிய விசித்திர அன்னங்களால் போஜனஞ் செய்வித்து, சந்தனம், குங்குமம், மெல்லிய வஸ்திரம், வாசனை புஷ்பங்கள், தாம்பூல முதலியவைகளால் பக்தியுடன் ஆராதித்து அந்த பரமாத்ம நிஷ்டனை பிரார்த்தித்தாள்.

57. உம்முடைய தரிசனத்தால் எல்லா ரோகங்களினின்றும் என் சரீரம் விடுதலையடைந்து நிர்மலமாய் ஆனேன்; ஆகையால் என்னை மரணபரியந்தம் அனுபவித்துக்கொள்ளும்; நான் எப்பொழுதும் தங்களுக்கு ஊழியஞ்செய்து வருவேன்.

58. இவ்விதமாக அவளால் நன்றாக பிரார்த்திக்கப்பட்ட பிறகு சந்தோஷத்துடன், தன் பிரார்ப்த கர்மத்தால் ஏவப்பட்ட அந்த வித்வான் அப்படியே எண்ணங்கொண்டார்.

59. ஸுபகையும் தினந்தோறும் மிகச் சிரத்தையுடன் தன்னாலும் தன் பணத்தாலும் இயன்றமட்டும் அவரைப் பூஜித்து வந்தாள்.

60. இவ்விதமாக மூன்று வருஷங்கள் அந்த மகாத்மாவுக்கு பூஜைசெய்து, ஞானமடைந்து, அந்த ஸுபகை மோக்ஷமடைந்தாள்.

61. அவளுடைய புத்திரர்கள், பௌத்திரர்கள், சுற்றத்தார், வேலைக்காரர்கள், மாதா எல்லோரும் ஸ்வர்க்க லோகத்தை அடைந்தார்கள்.

62-64. அனேகர் பிரஹ்ம நிஷ்டனை சக்தியானுசாரம் ஆதரித்து, அதனால் வேதாந்த அர்த்தத்தையடைந்து, முக்தியைக் கொடுக்கும் பிரஹ்மாத்ம ஐக்கிய ஞானத்தை பிரத்யக்ஷமாய் அடைந்து ஸம்ஸார பந்தத்திலிருந்து சீக்கிரம் முக்தி பெற்றிருக்கிறார்கள்; எந்தவிடத்தில் எப்பொழுதும் ஞானி வசிக்கிறானே அங்கு நான் எப்பொழுதும் இருக்கிறேன். ஈசுவர ஸம்பந்தமான பக்தர்கள் எங்கு இருக்கிறார்களோ அங்கு தூரமாயிருந்தாலும் சென்று சிரமத்துடனாவது அவர்களைத் தரிசிக்கவேண்டியது.

65. ஹே! ஹரியே! ஒரு நிமிஷமாவது, அதில் பாதியாவது எந்தவிடத்தில் ஞானியிருக்கிறானே அவ்விடத்தில் எல்லாத் தீர்த்தங்களும் இருக்கின்றன வென்பதில் ஸந்தேகமில்லை.

66. எவன் பிரஹ்ம நிஷ்டனுக்கு தெரியாமையினாலாவது தீங்கு செய்கிறானே அந்த மூடன் எனக்கே தீங்கு செய்கிறான் என்பதில் ஸந்தேகமில்லை.

67. ஞானி எப்பொழுதும் ஹே! ஹரி! எனக்கும் உமக்கும் வெகு பிரியனாகிறான்; எப்பொழுதும் எல்லோரும் வெளியிலிருப்பவர்களாகவும், ஞானி எப்பொழுதும் என் ஆத்மாவாகவே இருப்பவனாகவுமிருக்கிறார்கள்.

68. ஆத்ம நிஷ்டனை எனக்கு பின்னமாக எவர்கள் நினைக்கிறார்களோ அவர்கள் மூடர்களே! இதில் விசாரிக்கவேண்டிய காரியம் இல்லை.

69. ஆகையால் ஆத்மவித்துக்கள் விசேஷமாக எல்லோராலும் பூஜிக்கத்தக்கவர்கள். இவ்விதமாக ஸாரபூதமாயுள்ள வேதவேதாந்த வாக்கியங்களின் அர்த்தமானது சுருக்கமாய் உனக்கு என்னால் சொல்லப்பட்டது; மற்றவிஷயங்கள் கிரந்தவிஸ்தாரமே.

70. மேதாவியானவன் சாஸ்திரங்களைப் படித்து, அவைகளை குருவினிடம் அப்பியஸித்து தானியத்தில் இச்சையுள்ளவன் எப்படி உமியை விலக்கி விடுகிறானோ அப்படி எல்லாக் கிரந்தங்களையும் அடியோடு விட்டுவிடவேண்டும்.

71. பூமண்டலம் ஜலத்தால் நிறைந்திருக்கும் பொழுது தாகமுள்ளவனுக்கு ஒரு தடாகம் எவ்வளவு பிரயோஜனப்படுமோ அவ்வளவே அறிந்த பிராஹ்மணனுக்கு எல்லாவேதங்களிலும் பிரயோஜனம். (தத்வ வித்துக்களுக்கு வேதத்தாலாவது அதில் விதிக்கப்பட்ட கர்மங்களிலாவது பிரயோஜனம் ஒன்றுமில்லை).

72-73. கிடைக்க அரிதான மனுஷ்ய சரீரத்தை அடைந்து, அதிலும் பிராஹ்மண சரீரத்தையும் கர்மத்தையுமடைந்து, வேதாந்த சிரவணங்களால் சத்சித் ஆனந்தமாயும், அத்வயமாயும், அதிவர்ணசிரம ரூபமாயுமுள்ள பிரஹ்மத்தை (தன்னை) எவன் அறியவில்லையோ அந்த மூடன் எப்பொழுது தான் முக்தியையடைவான்.

74. எப்பொழுது எந்த மனிதன் ஆகாசத்தை தோல் மாதிரி சுற்றிக்கட்ட இச்சிக்கிறானோ அப்பொழுது அவன் சிவனையறியாமல் துக்கத்தின் முடிவை (மோக்ஷத்தை) யடைவான். (அதாவது அடையமாட்டான்).

75. அநேக ஜன்மங்களின் முடிவில் மகா புண்ணியவான்களுக்கு என் பிரஸாதத்தால் வேதாந்த வாக்கிய ஞானம் நன்றாய் உண்டாகிறது.

76. எந்த சரீரத்தில் திருடமான பிரத்யக்ஷ ஞானம் உண்டாகிறதோ அந்த சரீரம் நாசமடையும் வரையில்தான் ஸம்ஸாரத்தோற்றமிருக்கும்.

77. முன்னும் (ஞானத்திற்கு முந்தியும்) பரமார்த்தமாக ஸம்ஸார தர்சனம் இல்லை (விப்பிரம மாத்திரத்தால் தோற்றம்); தேக நாசத்திற்கு பிறகு அந்த தோற்றம் எப்படியிருக்கும்.

78. ஆகையால் என் பிரஸாதத்தால் ஹே! அச்யுத! சுத்தமானதும், முக்தியைக் கொடுப்பதுமான திருட பிரஹ்ம விக்ஞானம் கடைசி சரீரத்தில் உண்டாகிறது.

79. ஸுதர்:- ஹே! த்விஜசிரேஷ்டர்களே! இவ்விதமாக பரமேச்வரரும், வேதஸ்வரூபரும், மனிதர்களுக்கு இஷ்டபலம் அளிப்பவரும், முக்கண்ணரும், உமாஸகரும், கிருபாகரரான ஹரன் உபதேசித்து, பிறகு மௌனமாகவிருந்தார்.

80. அச்சதனும் இந்தவேதார்த்த முழுவதையும் கேட்டு சந்திரசேகரனாயும், ஹரனாயுமுள்ள சம்புவை நமஸ்காரஞ்செய்து ஆஸ்திகரான அந்த ஹரி பாதபத்மங்களை இரண்டு கைகளால் சிரஸில் வைத்துக்கொண்டார்.

81-82. சிவனுடைய பிரஸாதத்தால் அந்த கேசவன் ஸம்ஸ்த ஸம்ஸாரத்தினின்றும் விடுதலையடைந்தார். அந்த தேவனும் விஷ்ணுவின் முன் நர்த்தனஞ்செய்து, பிறகு எல்லா தேவர்களால் சூழப்பட்டவராய் புண்டரீகபுரத்தை (சிதம்பர கேஷத்திரத்தை) அடைந்து புஷ்ப வர்ஷங்களால் இரவும் பகலும் சந்தோஷத்துடன் பகவான் ஸபாபதி பூஜிக்கப்பட்டார்.

83-84. இவ்விதமாக ஸுதர் வசனத்தைக் கேட்டு வேதவித்தமர்களான முனிகள் ஸர்வக்ஞரும் கருணாநிதியுமான ஸுதரை நமஸ்கரித்து, அவருடைய ஸேவையில் சாந்தமனதுடன் புத்தியைச் செலுத்தினார்கள்.



அத்தியாயம் - 8

சிதம்பர ஷேத்திரத்தில் தேவர்களுக்கு உபதேசம்

1. முனிகள் :- ஹே! கிருபாமூர்த்தியே! இவ்விதமாக ஸநாதனரான விஷ்ணு மகேசுவரனிடமிருந்து ஞானத்தை யடைந்த பிறகு என்ன செய்தார்; அதைச் சொல்வீராக.

2. ஸுதர் :- நல்ல விருதமுடையவர்களே! கேளுங்கள்! அதைச் சொல்லுகிறேன்; மகாதேவரை நமஸ்கரித்து விஷ்ணு வியாகிரபுரம் அடைந்தார்.

3-6. வைதிக லௌகிக ஸ்துதிகளால் ஸ்தோத்திரஞ் செய்து விடைபெற்றுக்கொண்டு, கருடன் மீது ஏறி, எல்லா தேவர்களால் ஸ்துதிக்கப்பட்டு அந்த மகாவிஷ்ணு வைகுண்டமடைந்தார். பிற்பாடு ஸர்வலோகேசனாயும், சங்குசக்கிர கதாதரராயும், ஸ்ரீபதியும், பூபதியுமான ஹரியை, பிரஹ்மாவை முன்னிட்ட தேவர்கள் எல்லோரும் நமஸ்கரித்து, பரமபக்தியுடன் கைகூப்பியவர்களாக (அடியில் வருமாறு) கேட்டார்கள்.

தேவர்கள் :- ஹே! பகவன்! அச்சதா! ஈசுவரிடத்திலிருந்து உம்மால் கேட்கப்பட்டவைகளை எல்லாம் சுருக்கமாக நாங்கள் கேட்க விரும்புகிறோம்; எங்களுக்கு சொல்லுங்கள்!

7-13. விஷ்ணு:- உங்களால் கேட்கப்பட்ட விஷயம் எல்லா மனிதர்களுக்கும்; உபகாரமாயுள்ளது; ஆனால் அதை நான் சொல்ல மாட்டேன்; சிவனே சொல்லுவார்; நீங்கள் புண்டரீகபுரம் என்று பெயருடையதும், ஸ்வராட் என்ற பெயருடைய ஈசனுடைய ஹிருதய கமலத்திலிருப்பதும், தினந்தோறும் அல்லது பக்ஷந்தோறும் அல்லது மாதந்தோறும் அல்லது ஆறுமாத முடிவிலாவது, வருஷ முடிவிலாவது அல்லது மரணத்திற்கு முந்தியாவது எந்தப் பிராணி சிரத்தையுடன் தரிசிக்கிறானோ அவனுக்கு முக்தியைக் கொடுப்பதுமானதும், சீக்கிரத்தில் பாபத்தைப் போக்கடிக்கிறதும், போகத்தை இச்சிப்பவர்களுக்கு போகத்தை அளிப்பதாயுமுள்ள அந்த முக்கிய ஸ்தலத்தை சீக்கிரமடைந்து, கஷ்டமான தவத்தைச் செய்து, ருத்திராத்யாயமத்தியில் எப்பொழுதுமுள்ளது, எல்லா மந்திரங்களுள் சிரேஷ்டமானதும், ஸர்வசக்தியை அளிப்பதுமான ஓம்காரத்துடன் கூடிய பஞ்சாக்ஷரத்தை தினம் லக்ஷமுறை ஜபித்து, ஆகாச ஸபாபதியை தரிசித்து, பிரணவ பஞ்சாக்ஷரத்தால் பூஜிக்கவும்.

14-23: உங்களுக்கு கருணாகரரான (அடியில்கண்ட விசேஷணங்களுடன் கூடிய) ஹரன் ஸந்தோஷத்துடன் எல்லா ஞானத்தையும் உபதேசம் செய்வார். (ஹரனுக்கு விசேஷணங்கள்) உமாபதி; ஆனந்த மகாதாண்டவத்தில் பண்டிதர்; எல்லாவற்றிற்கும் ஆதாரமாயுள்ள (மாயையாகிற) ஆலமரத்தின் நிழலில் உட்கார்ந்திருப்பவர்; பஸ்மதாரி; சந்திரசேகரர்; மனோஹரன்; சந்திரன், சூரியன், அக்னி இவைகளைக் கண்களாக உடையவர்; சடை உடையவர்; விஷத்தைக் கண்டத்தில் தரித்தவர்; வேதமாகிய எக்ஞோபவீதத்தைத் தரித்தவர்; கங்காதரன்; வரமளிப்பவர்;

புன்சிரிப்புடையவர்; நாகபூஷணர்; நீண்ட கைகளை உடைவர்; விசாலமான கண்களை உடையவர்; துந்தபந்த உடையவர்; ஹாரம், மாலை, கொத்துமாலை, கிரீடம், கைவளை, கால்வளை இவை முதலியவைகளால் அலங்கரிக்கப்பட்டவர்; பஸ்மதாரையை உடையவர்; குண்டலமணிந்தவர்; பரிசுத்தமான கைகளை உடையவர்; பகவான்; புலித்தோலை அணிந்தவர்; கிங்கிணி சத்தத்துடன் கூடிய இடையாபரணம் அணிந்தவர்; ஸர்வாபரணமுடையவர், ஸர்வலக்ஷணமுடையவர்; பசுவின் பாலுக்கு ஸமமான வெண்மையுள்ளதும், குந்தேந்து புஷ்பத்திற்கு ஸமமான காந்தியையுமுடையவர்; ஸம்ஸார பயத்தால் அருண்டவர்களுக்கு அபயத்தை அளிப்பவர் (அபயஹஸ்தமுள்ளவர்); மற்றகையால் ஸகலபக்த ஜனங்களை அனுகிரஹிப்பவர்; வேறொரு கையால் நன்றாக டமருக நாதம் உண்டாக்குபவர்; இடதுபக்கம் மேல்கையில் நன்றாய் ஜ்வலிக்கும் அக்னியைத் தரித்தவர்; கிருபையாலேயே தன்மாயையாலுண்டான கோரமான அபஸ்மாரத்தை காலால் மிதித்துக் கொண்டிருப்பவர்; தனது ஸ்வரூபமான மகாநந்தத்தில் இருப்பவர்; பிரபு;

24-28. ஸூதர் :- எந்தவிடத்தில் அம்பிகாபதியும், எல்லோருக்கும் நாயகரான சந்திரமௌளி நர்த்தனஞ் செய்கிறாரோ அந்த புண்டரீகபுரத்தை, ஸந்தோஷத்துடன், ஆஸ்திகர்களான தேவர்களெல்லாமடைந்து, விபுதி பூஷணத்துடன் விருதம் தானம் தவம் இவைகளைக் கைக்கொண்டு ஸர்வ ஜகத்பிரியத்தில் ரதர்களாய் எல்லாவேத வேதாந்த ஸாரமாயும், அதிசோபனமாயும், பரமமந்திரமான பிரணவ பஞ்சாக்ஷரத்தை ஜபித்து, அம்பிகேசனை தரிசித்து, பரமகுருவான மகேசுவரனை பக்தியோடு பூஜித்து, மகேசுவரன் என்று பெயருள்ளவரும், சுத்தரும், முக்தி புத்தியைக் கொடுப்பவரும், சக்தியுடன் கூடியவரும், மந்தஹாஸத்தை யுடையவரும், நித்தியாநந்தரும், நிரன்ஜனரும், அமிருதரும், பிரஹ்மஞான அனுபவத்தால் எப்பொழுதும் நர்த்தனஞ் செய்பவரும், பக்தியால் அடையக் கூடியவரும்;, சிரேஷ்டருமான பசுபதியை லௌகிக வைதிக வசனங்களால் பிரஹ்மா இந்திரன் முதலான தேவர்கள் ஸ்தோத்திரஞ் செய்தார்கள்.

29-32. எல்லா தேவர்களுக்கும் நாயகரான மகேசுவரன் தனது பார்வையால் ஸமஸ்த பாவங்களை நீக்கி, அனுக்கிரகித்து, ஸமஸ்தவேத

சாஸ்திர ஸாரபூதமாயும், உத்தமோத்தமமாயும், முக்தியைக் கொடுப்பதாயும், சிரேஷ்டமாயுமுள்ள தன் நர்த்தனத்தை அந்த மகேசுவரரான நடேசர் ஸமஸ்த தேவர்களுடைய எதிரில் காண்பிவித்து, எல்லா உலகத்திற்கு ரக்ஷகமாயும், மகாத்மாக்களின் ஹிருதயத்தில் இருப்பதுமான அந்த நர்த்தனத்தை, ஈசனாயும் ஸபாபதியாயுமுள்ள அந்த சிவன் அவர்களுக்கு தோற்றும்படிச் செய்தார். அந்த பசுபதியின் நர்த்தன தர்சனத்தால் தேவர்கள் வெகு சந்தோஷத்துடன் பரவசர்களாகியும், சேஷ்டையற்றவர்களாகியும், பரிசுத்தர்களாகியும், திரும்பவும், பிரியமுகத்துடன் கூடிய மகேசுவரனை நமஸ்கரித்து, விநயத்துடன், உமாபதியும், பசுபதியும் ஸர்வக்ஞரும், ஸர்வேசுவரரும், சசிதரரும், கங்காதரரும், ஸுந்தரருமான பரமேசுவரனை தேவர்கள் சுருதிகதமாயும், ஸம்ஸாரதுக்கத்தை நீக்குவதுமான விக்ஞானத்தைக் குறித்துக் கேட்டார்கள். தவந்துவ மற்றவராயும், சிவனாயும், குருக்களுக்கெல்லாம் குருவாயுமுள்ள பகவான் கருணைகொண்டு உத்திரஞ் சொன்னார்.

33. ஈசுவரன் :- ஹே! தேவசிரேஷ்டர்களே! உங்களுக்கு பரமமாயும், ரகஸ்யமாயுமுள்ள விக்ஞானத்தைச் சொல்லுகிறேன்; சிரத்தையுடன் கவனமாய் கேளுங்கோள்!

34. ஹே! தேவர்களே! ஆத்மா என்பது ஒன்று இருக்கிறது; (முக்கிய பிரமாணம் என்னவெனில்) அது தன்னால் அறியத்தகுந்தது; அது நிராதாரமாயிருக்கிறது (இது ஆத்மாவின் அஸாதாரணரூபம்; மாயை அதன் காரியங்களெல்லாம் ஆத்மாஸ்பதம், ஆத்மாவோ தன்மகிமையிலேயே பிரதிஷ்டிதம், வேறு ஆஸ்பதமில்லை); அது ஆனந்தமாயும், பூர்ண சைதன்யமாயும், எப்பொழுதும் நானே அதாகவும் இருக்கிறது; இதில் சந்தேகமில்லை. (இதில் இருக்கிறது என்பதால் ஆத்மாவின் ஸத்யத்வமும், தன்னாலேயே அறியத்தகுந்ததால் ஞானத்வமும், பூர்ணம் என்பதால் அநந்தத்வமும், ஆனந்த பதத்தால் ஸுகத்வமும், அது நான் என்பதால் பிரத்யக்த்வமுமாகிய ஐந்துரூபம் சொல்லப்பட்டது; இதனால் அநிருத, ஜட, அந்தத்வ, துக்கங்களில் ஆத்ம பிரமத்தைத்தள்ளி அகண்ட ஏகரஸமான ஸ்வரூபம் காட்டப்பட்டதென்று அறியவும்).

35. அந்த ஆத்மாவுக்கு மாயை என்று பெயருடைய மோஹத்தை உண்டாக்குவதான ஒரு சக்தி இருக்கிறது; விசாரிக்கும் கால் அதுவும் ஆத்மாவாகுமே தவிர வேறு ஆகாது.

36. ஜகப்பிரளய காலத்தில் அந்த ஆத்மா மாயையுடன் அபேதமாகவே இருக்கிறார்; ஹே! தேவர்களே! அவரிடத்தில் ஸம்ஸ்கார ரூபமாக (ஸூக்ஷ்மமாக) இந்தப்பிரபஞ்சம் இருக்கிறது. (இதுவே மறுபடியும் ஜகத் உத்பத்திக்கு பீஜமாயிருக்கிறது).

37-43. இந்த வாஸனையும் ஸ்வபாவமாகவே (பரிபாகமடையப்பட்ட) கர்மத்தால் அசைக்கப்படுகிறது (அதாவது, காரியாபிமுகமாகிறது); பிற்பாடு அந்த அசைவுடன்கூடிய ஆத்மா ஸ்வபாவமாகவே தான் விகாரமற்றதாயிருந்த போதிலும் காலதவத்தை அசைத்து, திரும்பவும் காலத்துடன் கூடியதாய், முந்திய கல்பங்களில் போல் பார்வையால் (ஞானத்தால்) பிரஹ்மா முதலான ஸகல ஜகத்தையும் சிருஷ்டித்து, அதில் பிரவேசித்து, மோகத்தால் ஞேய, ஞாதா முதலியவைகளுடன் கூடியவனாய் அசுத்தமானதும் ஸ்வப்ன துல்யமாயுமுள்ளதும் மஹத்தானதும் ஆதியந்தமற்றதுமான ஸம்ஸார மண்டலத்தில் ஸ்வதந்திரமற்றவனாகி, கர்மத்திற்கு தக்கவாறு ஸுகதுக்கங்களால் பீடிக்கப்பட்ட விசித்திரமான யோனிகளையடைந்து, பூர்வ ஜன்மத்தில் செய்த புண்ய பாவத்தால்; பூமியில் மனுஷ்யனாக ஜனித்து, என் பிரஸாதத்தால் வேதோத்தமான கர்மத்தைச் செய்து, சித்தசுத்தி அடைந்து, எல்லாவற்றையும் துக்கத்தை முன்னிட்டதென்றும், அநித்யமென்றும், ஸாரமற்றதென்றும் விசாரித்து விரக்தியடைந்து, மோக்ஷ இச்சையுள்ளவனாய், மகத்தரமாயும் வேதத்தால் காட்டப்பட்ட மோக்ஷஸாதனத்தை என் பிரஸாதத்தால் நன்றாக அடைந்து ஆத்மமாத்திரமாகவிருக்கிற மரமமான முக்தியை தானே அடைகிறான்.

44. எல்லோருக்கும் ஆத்விஞ்ஞானத்தாலேயே முக்தியே ஒழிய வேறொன்றிலும் கிடையாது; ஹே! தேவர்களே! ஞானத்தை தவிர மற்றதெல்லாம் விஞ்ஞானத்திற்கு ஸாதனங்களாய் இருக்கின்றன.

45-46. சாந்தி முதலியவையெல்லாம் இந்த ஜன்மத்திலேயே ஞானஸாதனமாகும்; ஹே! தேவர்களே! யேக்கியர்களுக்கும் அயோக்கியர்களுக்கும் மரணத்திற்கு பிறகு சுத்தமான பிரஹ்மவித்தையை யடைவதில், சுத்தமான வாராணஸி முதலிய என் ஷேத்திரங்களில் மரணமடைவது ஸாதனமாகும்.

47. மந்திரங்களுக்குள் ஸ்ரீமத் பஞ்சாக்ஷரமும், மார்க்கங்களில் வேதமார்க்கமும், அடையத் தகுந்தவைகளில் மோக்ஷமும் உத்தமோத்தமமாய் இருக்கின்றன.

48. தேவதைகளுள் நான் முக்கியன்; ஸ்தானங்களுள் என் ஷேத்திரங்கள் முக்கியமானவை அவைகளில் வாராணஸி முக்கியம்.

49. ஸ்ரீ காலஹஸ்தியும், விருத்தாசலமும், புண்டரீகபுரமும், வல்மீகபுரமும் உத்தமமானவை.

50. ஹே! தேவர்களே! வேதாரண்யமென்று பெயருள்ள ஸ்தானமும் முக்கியமானது; இவைகளில் வாராணஸி முக்கிய தலமென்று சொல்லப்படுகிறது.

51. ஹே! தேவர்களே ! புண்டரீகபுரம் எனக்கு அதிப்பிரியமானது என்றறியுங்கள்; அது மனிதர்களுக்கு சீக்கிரத்தில் புக்தி முக்தியைக் கொடுப்பதும், பக்தியால் அடையக்கூடியதும், எப்பொழுதும் அதிக சோபனமாயுமுள்ளது.

52. ஹே! ஸுரர்களே! எங்களால் அப்புதமான விக்ஞானம் உங்களுக்கு காட்டப்பட்டது; பரமாயும் ஸாத்வியாயு மிருக்கிற சுருதி மோக்ஷத்தின் பொருட்டு மனிதர்களாலும், முனி சிரேஷ்டர்களாலும், ஸர்வார்த்தத்தை அடைந்தவர்களாலும், என் பக்தர்களாலும் இந்த அதிசோபனமானபுரம் (சிதம்பரம்) ஸேவிக்கப்பட வேண்டியது என்று சொல்லுகிறது.

53-54. ஸூதர் :- இவ்விதமாக மகேசுவரனும், ஆகாச ஸபாபதியும், தேவதேவனும், ஜகந்நாதரும், பசுபாச விமோசகரும், வேதத்தாலேயே அறியத்தகுந்தவரும், எல்லாவற்றிற்கும், எப்பொழுதும் சாக்ஷியாய் இருக்கப்பட்டவரும், அம்பிகா ஸஹிதரான ஸ்ரீமான் பரமேசுவரன் உத்தமமான ஞானத்தைச் சொன்னார்.

55-56. தேவர்களும் வேதாந்தத்தால் உண்டாகிறதும்கு, முக்தியைக் கொடுப்பதாயுமுள்ள பிரஹ்ம ஞானத்தைக் கேட்டு, அந்த சர்வேசுவரனை பூமியில் விழுந்து நமஸ்கரித்து லௌகிக வைதிக ஸ்தோத்திரங்களால் பக்தியுடன் ஸ்துதித்து, ஸ்ரீபஞ்சாக்ஷர மந்திரத்தால் பூஜித்தார்கள்.



ஈசுவர நிருத்திய தர்சனம்

1-3. முனிகள் :- தங்களால் எல்லா விஷயமும் சுருக்கமாகவும் விஸ்தாரமாகவுஞ் சொல்லப்பட்டது; ஹே! புத்திமானே! தங்களுடைய பிரஸாதத்தால் எங்களாலும் அறியப்பட்டது. தேவதேவராயும், சிவனாயும், பரமாத்மாவாயும், விச்வத்திற்கு மேலானவராயும், ருத்திரராயும், ஸர்வலாக்ஷியாயு மிருக்கப்பட்ட பிரஹ்மமாயும், அம்பிகாபதியாயுமான சங்கரருடைய நர்த்தனத்தை பார்க்க விரும்புகிறோம்; ஆகையால் கிருபைகொண்டு எங்களுக்கு அதற்கு அப்புதமான உபாயத்தைச் சொல்லும்.

4-5. ஸூதர் :- ஹே! வேதவித்தமர்களே! சிரத்தையுடன் கேளுங்கோள்! அதைச் சொல்லுகிறேன்; முன்னொரு காலத்தில் தீமானாகிய செளனகமுனி நந்திகேசுவரனைக் கேட்டார்; அந்த ஸ்ரீமான் நந்தியும் கிருபாநிதியான மகாதேவரை நமஸ்கரித்து, செளனகருக்கு கருணையால் சொன்னார்.

6. நந்திகேசுவரர் :- கைலாஸத்தில் இரண்டு ஸந்தியா காலங்களிலும் சம்பு ஆனந்த நர்த்தனஞ் செய்கிறார். அதை உமை மாத்திரம் பார்க்கிறாள், மற்றவர்கள் அவ்விடத்தில் பார்க்கிறதில்லை.

7. ஹே! செளனகரே! புண்டரீகபுரத்தில் பகவான் ருத்திரர் ஸ்ரீமத் அப்ரஸபாமத்தியில் ஆனந்த நர்த்தனம் எப்பொழுதும் செய்கிறார்.

8. அவ்விடத்திலும் அம்பாள், ஸ்கந்தர், விக்னேச்வரர், க்ஷேத்திரபாலர், இவர்கள் என்னுடன் கூட பார்க்கிறார்கள்; மற்று முள்ளோர் பார்க்கிறதில்லை.

9. (ஆனால்) ஹே! செளனக! எவர்களுக்கு ஈசுவரனுடைய பிரஸாதம் ஜாஸ்தியாக விருக்கிறதோ அவர்கள் அவ்விடத்திலேயே ஈசனுடைய மகாநர்த்தனத்தை பார்க்கிறார்கள்.

10-17. ஆகையால் அந்த பிரஸாதத்தையுடைய சிரத்தையுடன் புண்டரீகபுரஞ் சென்று, சூரியன் தனுர் ராசியில் வரும் போது ஆருத்திரா நக்ஷத்திர தினத்தில் காலையிலேயே சுத்தமாயிருந்து, தெளிந்த மனதுடன், சிவகங்கை என்ற முக்கிய தீர்த்தத்தில் ஸ்நானஞ் செய்து, சக்தியானுசாரம் தனம் தான்ய முதலானதுகளை அஸூயை

யில்லாதவர்களுக்குக் கொடுத்து, ஒரு தினம் உபவாஸமிருந்து, ஸ்ரீமூலஸ்தானத்திலிருக்கும் நாயகரை பக்தியுடன் பிரதக்ஷிணஞ் செய்து, பூமியில் தண்டம்போல் விழுந்து நமஸ்கரித்து, சிரத்தையுடன் பதினாயிரம் பஞ்சாக்ஷர மந்திரத்தை ஜபித்து, தினந்தோறுமாவது வருஷமுடிவிலாவது முன்போல் ஸ்நாநஞ்செய்து, மூலஸ்தான நாயகரான தேவனை நமஸ்கரித்து, மேலும் தினந்தோறும் மகாபக்தியுடன் ஸ்ரீமத் தப்ரஸபாபதியை மும்முறை பிரதக்ஷிணஞ்செய்து, தண்டம்போல் நமஸ்கரித்து, முன்போல் பஞ்சாக்ஷரமந்திரத்தை ஜபித்து, வருஷக்கடையில் யதா சக்தி தனங் கொடுத்து ஸபாபதிக்கு பூஜையை பஞ்சாக்ஷரத்தால் சிரத்தையுடன் செய்; ஹே! சௌனக! உனக்கு அவர் பிரஸாதம் கட்டாயம் உண்டாகும்.

18. அநேகர் அவர் பிரஸாதத்தால் தேவதேவனுடைய நர்த்தனத்தை அங்கேபார்த்து தங்கள் கோரிக்கைகளை முழுவதையும் அடைந்திருக்கிறார்கள்.

19-23. ஸூதர்:- இவ்விதமாக நந்திகேசுவரருடைய வார்த்தையை அந்த சௌனகர் கேட்டு சிரத்தையுடன் எல்லாவற்றையும் கிரமமாக அனுஷ்டித்து, அந்த மகேசன் பிரஸாதத்தால் எல்லா சித்தியையும் கொடுக்கிற உமையுடன் கூடிய நர்த்தனத்தை தப்ரஸபை நடுவில் தரிசித்து, அந்த சௌனகர் வெகு சந்தோஷமடைந்து, ஸ்துதி செய்து, கொஞ்ச நேரம் பக்தியால் பரவசமாகி, திரும்பவும் அந்த நர்த்தனஞ் செய்கிற தேவராயகனை தரிசித்து, ஸந்தோஷத்தினால் தானும் தண்ட நர்த்தனஞ் செய்தார்; தேவதேவரும் சௌனகரிடம் ஸந்தோஷமடைந்து கம்பீரமான வாக்குடன் அவருக்கு சொன்னார் (அடியில் வருமாறு).

24. ஹே! மகாமுனியே! என் கட்டளையால் வேதங்களுக்கெல்லாம் ஆதியாயிருக்கிற ரிக்வேதத்திற்கு, அதிலும் விசேஷமாய் சாகல்ய (சாகை)த்திற்கு நிர்வாஹகனாயிரு என்று (ரிக்வேதத்தில் மகாவிருதத்தில் ஹோதாபிரயோக நிர்வாகஞ்சௌனகரால் செய்யப்பட்டது; சாகல்யர் செய்த பதவிபானுஸாரமாய் சௌனகர் ரிக் விதானஞ் செய்தார்).

25. இவ்விதமாக சிவனால் கட்டளையிடப்பட்டு பகவான் சௌனகர் அப்படியே நிர்வாஹஞ் செய்தார்.

26-28. அவருடைய சிஷ்யரான ஆசுவலாயனரும் செளனகர் வாக்கியத்தால் முற்கூறிய வழியாகவே பகவானாயும், முக்கண்ணனாயும், தேவனாயகருமான சிவனுடை நர்த்தனத்தை அந்த தப்ரஸபையில் தரிசித்து, நமஸ்கரித்து, அவர் பிரஸாதத்தால் மேதாவியாகி, சாகல்ய சாகைக்கு ஸுத்திரக்காரர் ஆனார்.

29. இவ்விதமாக முற்கூறிய வழிப்படி பல ஜனங்கள் சிரத்தையுடன் தப்ரஸபாமத்தியில் சங்கரனுடைய நர்த்தனத்தை தரிசித்து, உடனே கிருதார்த்தர்களாகிவிட்டார்கள்.

30. ஆகையால் நீங்களும் முன்சொல்லிய மார்க்கத்தால் உமையால் பார்க்கப்பட்ட சிவனுடைய நர்த்தனத்தை தரிசித்து, மகேசனாயும், சூலதாரியாயுமான ஹரனுடைய பிரஸாத மாத்திரத்தால் முக்தி அடைந்தவர்களாக ஆகுங்கள்.

31. இவ்விதமாக பரமதத்வத்தை அடையத்தக்கவழி என்னால் உங்களுக்குச் சொல்லப்பட்டது; முன்னொரு காலத்தில் குரு சிரேஷ்டர்களில் உத்தமராயும், உத்தமகுணங்களுக்கு இருப்பிடமாயும், விஷ்ணு அம்சபூதமாயுமுள்ள வியாஸர் எனக்கு சிரத்தையுடன் இந்த ரகஸ்யத்தைச் சொன்னார்.

32. புராணிக உத்தமரான ஸுதர் முனீந்திரர்களுக்கு இவ்விதம் சொல்லிவிட்டு சிரத்தையுடன் கிருஷ்ணத் வைபாயன வியாஸரை ஸ்மரித்தார்.

33-35. அந்த ஸமயத்தில் ஸ்ரீமானாயும், மகா காருண்யருள் சிரேஷ்டரராயும், மான்தோல் உத்தரீயம் ஆஷாடம் இவைகளால் விளங்கப்பட்டவராயும், வெண்ணிறமான திரிபுண்டிரதாரியாயும், ருத்திராக்ஷமாலை, அணிந்தவராயும், பஞ்சாக்ஷரத்தை எப்பொழுதும் ஜபித்துக் கொண்டிருக்கிறவரும், இவ்விதமான சீஷர்களுடன் சூழப்பட்டவரும் மகானுமான வியாஸர் அவ்விடத்தில் தோன்றினார்.

36-39. ஸுதர் அவரை தரிசித்து, மிகப் பிரீதியுடன் பூமியில் தண்டம்போல் விழுந்து நமஸ்கரித்து, தன்னுடைய சிஷ்யர்களான முனிகளுடன் வியாஸருடைய பாதங்களிரண்டையும் தலை, கண், ஹிருதயங்களில் வைத்து (ஒத்திக்கொண்டு), சந்தோஷத்தால் தகைந்த கண்டத்துடன் பாதபிரக்ஷாலனஞ்செய்து, அந்த பரிசுத்த ஜலத்தைப் பாணஞ்செய்து, தக்கபடி சிஷ்யர்களோடு கூடிய வியாஸரை நன்றாய்

பூஜித்து, அவர் வாக்கியத்தை வேதம்போல் ஸத்தியமென்று தன் சிஷ்யர்களுக்கு அறிவித்து, பின்பு வியாஸர் சூதருடனும் மற்றுமுள்ள எல்லோருடனும் புருஷார்த்தத்தை தருவதான திவ்வியமான வியாக்கிரபுரத்தை அடைந்தார்.

40-46. அதற்குமேல் வேதவியாஸர் முன்னிட்ட எல்லா முனிசிரேஷ்டர்களும் சூர்யன் தனுஸில் இருக்கும்பொழுது, ஆர்த்திரா நகூத்திரதினத்தில் சிரத்தையுடன் சிரேஷ்டமான சிவகங்கையென்று பெயருள்ள மகாதீர்த்தத்தில் ஸ்நாநஞ்செய்து, வித்வான்களான பிராஹ்மணர்களுக்கு சக்தியானுஸாரம் தனத்தைக் கொடுத்து, ஒருநாள் உபவாஸமிருந்து, ஸ்ரீமூலநாதரை மூன்று பிரதக்ஷிணஞ் செய்து, பூமியில் நமஸ்கரித்து, ஆறு அக்ஷரமுள்ள மந்திரத்தால் பதினாயிரந் தடவை ஸ்ரீமூலஸ்தான நாயகரை ஆராதித்து, உத்தமமான பஞ்சாக்ஷர மந்திரத்தை ஜபித்து, ஒரு வருஷ முடிவில் இந்த மகத்தான தீர்த்தத்தில் ஸ்நாநஞ் செய்து, தானங் கொடுத்து, மூலஸ்தான நாயகரை பூஜித்து, பிறகு தினந்தோறும் ஸபாபதியை நித்தியம் பூமியில் விழுந்து நமஸ்கரித்து, ஷடக்ஷர மந்திரத்தை பதினாயிரம் தடைவைகள் ஜபித்து, வருஷ முடிவில், பிராஹ்மணர்களுக்கு தானங் கொடுத்து, பிரணவ பஞ்சாக்ஷரத்தால் மகேசுவரரான ஸபாபதியை அத்யந்தம் சிரத்தையுடன் பூஜை செய்தார்கள்.

47. அதற்குமேல் பகவான் மகேசுவரன் பிரஸன்னராகி அந்தமுனிசுவர்களுக்கு நேரில் தென்பட்டு அந்த அம்பிகாபதியும், ஸமஸ்தவேதாந்த ஸபாபதியான சிவன் நர்த்தனஞ் செய்தார்.

48-49. வியாஸர் முதலான வேதவித்துக்களில் சிரேஷ்டர்களான முனிகளெல்லாம் நூறுகோடி கோடி சூர்யர்களின் ஸமான தேஜஸ் உள்ளவரும், வெகு நிர்மலரும், விசால மார்பையுடையவரும், துக்கத்தைபோக்குபவருமான ஹரணைப் பார்த்து, அவருடைய பிரஸாதத்துடன் அடிக்கடி பூமியில் விழுந்து நமஸ்கரித்து, பக்தியுடன் ஸ்துதித்து, பரவசர்களாய், சேஷ்டையற்றவர்களாய் பந்தத்தினின்றும் நிவிருத்தியடைந்தார்கள்.

50. அப்பொழுது மிகுதியான புஷ்பவர்ஷமும், ஸ்வஸ்தி வசனம் முதலிய நல்ல வாக்குகளும், பேரிவாத்திய முதலான துகளால் முழங்கப்பட்ட ஜகத்தும், தேவர்கள், அசுரர்கள், மனிதர்கள் எல்லோரும் ஸந்தோஷமடைந்தார்கள்.

51-54. தேவாசுரர்களும், மனிதர்களும், இன்னும் உத்தமமான வெகுபெயர்களுடன் அப்ஸரஸ் ஸ்திரீகளும் அங்கு வந்திருந்தார்கள்; பகவானாயும், ஸபாபதியாயுமான சங்கரரும், ஸர்வலோக ஹிதகாமியான அம்பிகையுடன் வேதமந்திரத்தால் ரக்ஷாபந்தனஞ்செய்து, அந்த ஸமஸ்த புவன நாதரும், நீலகண்டரும், முக்கண்ணுடையவருமான பரமேசுவரன் ஸகல ஜனக்கூட்டத்தால் ஸேவிக்கப்பட்டவராய், தன் பக்தர்களாலும், இரண்டு புத்திரர்களாலும், ஆனந்தமுடைய நந்தியாலும் சூழப்பட்டவராய் அந்த மகோத்ஸ்வ விநோதத்தின் பொருட்டு அந்த திவ்யமான புண்டரீக புரத்தை பிரதக்ஷிண கிரமமாக சுற்றிவந்து, சிவகங்கையில் அந்த தாண்டவ மண்டி தரான ஸ்நாநஞ்செய்து எல்லாப் பிராணிகளுக்கும் அந்த ஹரன் தீர்த்தம் கொடுத்தார்.

55-57. அவர் ஸந்நிதியில் ஸுராஸுரர்கள் முதலியோர் அந்த சிவகங்கையில் பக்தியுடன் ஸ்நாநஞ்செய்து, சக்தியானுஸாரம் சிவபக்தர்களுக்கு தனம், தான்யம், வஸ்திரம், எள்ளு, பசு, பூமி இவைகளை தானங் கொடுத்து நீலகண்டரான சங்கரனை ஸூரர் முதலியவர்கள் ஸ்தோத்திரஞ் செய்தார்கள். (அடியில் வருமாறு).

58-72. ஹே! ருத்திர! உம்முடைய கோபத்திற்கு நமஸ்காரம்; உம்முடைய அம்புக்கு நமஸ்காரம்; உம்முடைய பாணங்கைகளுக்கு நமஸ்காரம், உம்முடைய சிவமாயும் சாந்தமாயுமுள்ள மூர்த்திக்கு நமஸ்காரம் ; நீலகண்ட ஆயிரங்கண்டங்களுடையவரே, அநேக கைகளை உடையவரே, இச்சைகளை பூர்த்தி செய்கிறவரே, சடைமுடிகளுடன், கூடியவரே, காலரூபரே, உருவின கத்தியுடனிருப்பவரே, சூலபாணியே, ஸ்வர்நத்தை கையில் உடையவரே, ஸ்வர்நபதியே, விருக்ஷரூபியே, பொன் நிறமான கேசத்தை உடையவரே, பசுபதியே, மார்க்கங்களுக்கெல்லாம் பதியே, (வாக்ஞான, சரீர, இந்திரிய, கிரஹ தனதான்ய முதலிய பத்து) புஷ்டிகளுக்கு பதியே, கேஷத்திரங்களுக்கு பதியே, ஜகத்தை ரக்ஷிக்கும் பொருட்டு பாணத்தை தனுஸில் தொடுத்துக் கொண்டிருக்கிற மூர்த்தியே, வனங்களுக்கு பதியே, மந்திரமூர்த்தியே, நின்று கொண்டு ரக்ஷிப்பவரே, விருக்ஷங்களுக்கு பதியே, மந்திரியாயுள்ளவரே உமக்கு நமஸ்காரம்; பயங்கரமாயுள்ள கக்ஷங்களுக்குபதியே, இரைச்சலான சப்தத்துடன் செய்யும் ஸ்துதியில் இன்புற்றவரே, படைகளுக்கு பதியே, பெரிய கணங்களுக்கு பதியே, தனங்களுக்கு பதியே, ஸகித்துக்

கொள்ளுகிறவரும், சாந்தரும், சங்கரருமான உமக்கு நமஸ்காரம்; சரீரவியாதிகளுக்குப் பதியே, மனோவியாதிக்குபதியே, திக்வாஸியே, அம்பராத்துணியுடன் கூடியவரே, திருடர்களுக்கெல்லாம் பதியே, மோசக்காரர்களுக்கு பதியே, வழிப்பறி செய்பவர்களுக்கு பதியே, பாபஹாரியே, எங்கும் சுற்றிக்கொண்டு கபடவேஷம் பூண்டு திருடுகிறவர்களுக்கு பதியே உமக்கு நமஸ்காரம்; காடுகளில் திருடி சஞ்சாரஞ் செய்யப்பட்டவர்களுக்கு பதியே, தலைப்பாகுடன் கூடியவரே, பரமாத்மாவே உமக்கு நமஸ்காரம்; விஸ்தாரமாக வியாபித்திருப்பவரே, உட்கார்ந்திருப்பவரே, படுத்துக் கொண்டிருப்பவரே, தூங்குகிறவரே, உமக்கு நமஸ்காரம்; நன்றாய் விழித்துக் கொண்டிருப்பவரே, ஸ்திரமான பரமாத்மாவே உமக்கு நமஸ்காரம், ஸபாஸூபியே, ஸபாபதியே உமக்கு நித்தியம் நமஸ்காரம்; சிவனே, ஸாம்பனே, பிரஹ்மமே, ஸர்வ ஸாக்ஷியே நமஸ்காரம்.

73. ஸூதர்:- இவ்விதமாக தேவாஸுரர்களாலும், மற்றுமுள்ளவர்களாலும், சங்கரன் ஸ்துதிக்கப்பட்டு அவர்களுக்கும் மறுபடியும் பிரஸாதமளித்து அங்கேயே மறைந்துபோனார்.

74. எந்த மகாத்மாவுக்கு இந்த தீர்த்தத்தின் மாகாத்மியமும், ஸபாபதியின் இந்த ஸ்தானத்தின் மாகாத்மியமும் அறியப்படுகிறதோ அவனுக்கு முக்தி ஸித்தமாயிருக்கிறது.

75. எவன் இந்த முக்திகண்டத்தை எப்பொழுதும் படிக்கிறானோ அல்லது கேட்கிறானோ அவன் ஸபாபதி பிரஸாதத்தால் ஸாக்ஷாத் முக்தியை அடைகிறான்.

76. எனக்கு விஞ்ஞாத்தைக் கொடுத்த குருவான வியாஸருக்கு நமஸ்காரம்; சிவனாயும், ஸோமனாயும், ஸாக்ஷியாயுமிருக்கிற பிரத்யக் ஆத்மாவுக்கு நமஸ்காரம்.

மூன்றாம் காண்டம் முற்றிற்று.



நான்காம் காண்டம்
யக்ஞ வையவ காண்டம்

த்யான ஸ்லோகம்

ऐरुमाध्यन्तनिर्मुक्तमतिशोभनमाद्रात् ।

नमामि विक्रहं साम्भं संसारविष् भेषजम् ॥

- யக்ஞ வைவ. கா. (1.1)

ஐசம் ஆத்³ந்தநிர்முத்தம் அதிலோப⁴ம் ஆத்³ராத்|
நமாமி விக்³ரஹம் ஸாம்பம் ஸம்ஸார விஷு பேஷஜம்||

- யக்ஞ வைப¹வ கா. (1.1)



யக்ஞ வைபவ காண்டம்

பூர்வ யாகம்

அத்தியாயம் - 1

ஸர்வ வேதார்த்த பிரசினம்

1. ஈசுவர ஸம்பந்தமாயும், ஆதி அந்த மற்றதாயும், அதி சோபனமாயும், ஸம்ஸார விஷத்திற்கு மருந்தாயுமுள்ள ஸாம்பமுர்த்தியை ஆதரவுடன் நமஸ்கரிக்கிறேன். (இது வியாலர் வசனம்).

2-11. ஸத்திர யாகத்தின் முடிவில் சிரேஷ்டர்களான ஸர்வ கோத்திர ரிஷிகள் வியால பிரஸாதமடைந்தவரும், ஸகல ஞானக்கடலும், விசுவாத்மாவை அறிந்தவரும், பவவனத்தை நேரே அழித்தவரும், உத்தமருமான மகாத்மாவான ஸூதரை ஸ்மரித்து பக்தியுடன் ஸ்தோத்திரஞ் செய்தார்கள்; ரிஷிகளுக்கு விசேஷணங்கள் :- ஸகல வேதார்த்தத்தை அறிவதில் ஆயத்தர்களும், ஸர்வலோக ஹிதத்தை கருதியவர்களும், இது ஸாரம் இது அஸாரம் என்ற பகுத்தறிவு உடையவர்களும், வேதாத்தியயநத்தில் இருப்பவர்களும், கவலையற்றவர்களும், நல்ல நிச்சயத்துடன் கூடியவர்களும், எல்லா துக்கங்களினின்று நீங்கியவர்களும், சத்துருக்களற்றவர்களும், சிரமத்துடன் வந்த அதிதிகளுக்கு பிரியமான வார்த்தை அளிப்பவர்களும், ஸ்நேகபாவம், கருணை இவைகளுடையவர்களும், கெட்ட புத்தியுள்ளவர்களை தள்ளிவிடுகிறவர்களும், அன்னியர்களுடைய செழுப்பில் ஸந்தோஷமுடையவர்களும், ஞான கர்வமற்றவர்களும், கோக்களை ஆதரிப்பவர்களும், குரு ஸேவையில் பிரியமுள்ளவர்களும், விருத்தஸேவையில் பிரியமுள்ளவர்களும், வேதவித்துக்களின் பூஜையில் பிரியமுள்ளவர்களும், நேர்மார்க்கத்தில் இருப்பவர்களும், மிருதுவான நடத்தை உடையவர்களும், கவலையற்று சுகதுக்கங்களற்றவர்களும், ருத்திராக்ஷமாலை அணிந்தவர்களும், ஜடாவல்கலத்துடன் கூடியவர்களும், நித்யம் சிவலிங்க பூஜையில் கவனமுள்ளவர்களும், திருபுண்டரதாரிகளும், அளவற்ற காந்தி உடையவர்களும், சிவனிடத்தில் அபிமானமுள்ளவர்களும், சிவபக்தர்களும், சிவ சப்த ஜபத்தால் பாபங்களை விலக்கியவர்களும், ஸம்ஸார விஷவிருக்ஷத்தின் மூலமான அக்ஞானத்தை நீக்குவதில்

கவனமுள்ளவர்களும், சிரௌத ஸ்மார்த்த நல்ல ஆசாரங்களை உடையவர்களுமான ரிஷிகள்.

12-15. இச்சமயத்தில் ஸ்ரீமானாயும், வேகு கருணையுடையவரும், ஸர்வக்ளும், ஸகல ஜகத்திற்கும் இஷ்ட பலத்தை அளிப்பவரும், பிரபுவுமான மகாதேஜஸூடன் கூடிய ஸூதர், இரவில் சூரியன் உதித்தாற்போல அவர்களின் மத்தியில் தோன்றினார்.

அவரைப் பார்த்து எல்லா முனிகளும் தகைந்த கண்டத்துடன் பூமியில் விழுந்து நமஸ்கரித்து, முக்கிய ஆஸனத்தில் உட்காரச் செய்து, சிரத்தையுடன் பாதங்களைக் கழுவி, அந்தப் புண்ணியவானை சந்தனம் புஷ்பங்களால் பூஜித்து, கொஞ்ச நேரம் இளைப்பாற்றி, பிரஸந்ந முகத்தோடு கூடிய அவரை, மகாபாக்கியத்தால் சாந்த மனதுடன், ஸர்வ வேதார்த்தத்தைக் கேட்டார்கள்.

16-18. அந்த ஸூதரும் தன் குருவையும், ஜகத்குருவான சம்புவையும், ஸர்வ வித்யாதேவியையும், ஸாக்ஷாத் விக்னநாயகரையும், எப்பொழுதும் சுத்தமான ஷண்முகரையும் ஸ்மரித்து, பூமியில் நமஸ்கரித்து, கைக்கூப்பி, நல்ல விருதமுடைய முனிகளை நோக்கி, உத்தமமான ஸர்வ வேதார்த்தையும் சொல்ல ஆரம்பித்தார்.

19. மகேசுவரனாயும், ஸர்வ ஜகத்தை பிராகாசிப்பிக்கிறவராயும், பிரஸித்தியான காந்தியுடைய சூரியன் முதலானவர்களுக்கும் காணப்படாதவராயும், ஸம்ஸாரவிஷத்திற்கு மருந்தாயுமுள்ள சிவனை எப்பொழுதும் பக்திபுரஸ்ஸரமாக நமஸ்கரிக்கிறேன்.

20. மேலான அனுபவஸ்வரூபியாயும், பவபாசத்தை நாசஞ் செய்பவளும், ஸதாசிவனுக்குகூட அதிக சோபனத்தை அளிப்பவளும், உமையென்று பெயருள்ளவளும், உத்தம சித்தவிருத்தியை கொடுப்பவளுமான அநேகவித லோக வைபத்துடன் கூடிய மகேசுவரியை நமஸ்கரிக்கிறேன்.



பர, அபர என்ற வேதார்த்த பிரிவுகள்

1. ஸூதர்:- ஹே! த்விஜர்களே! இப்பொழுது வேதார்த்தத்தைச் சொல்லுகிறேன்; சிரத்தையுடன் கேளுங்கள்; சிரத்தையற்ற எதுவும் ஒருக்காலும் பலத்தை அடையாது.

2. வேதார்த்தம் பரம், அபரம் என்று இரண்டு விதமாக வகுக்கப்பட்டிருக்கிறது; ஸகலமாயுள்ள பரத்தைக் காட்டிலும் மேலான நிஷ்கலமான பரம் ஸாக்ஷாத் வேதார்த்த பரமாயிருக்கிறது.

3. (அபரம் இரண்டு விதம்; அதில்) பரத்தை அடைவதற்கு ஸாதனம் தர்மம் என்ற பெயருள்ள அபரம்; முனிகளால் சிலவிடங்களில் நீக்கும் பொருட்டு, வேதார்த்தமாக, அதர்மம் (என்ற அபரம்) முக்கியமில்லாததாக சொல்லப்பட்டிருக்கிறது.

4-5. அதர்ம பரிஹாரத்தால் தர்மம் களங்கமற்றிருக்கும்; களங்கமற்ற தர்மத்தை சிரத்தையுடன் அனுஷ்டிப்பதால் ஸாக்ஷாத் வேதார்த்த பரம் அடையப்படும் என்பதில் ஸந்தேகமில்லை.

6-7. (வேதார்த்த பரத்தின் அடைவில்லாமலிருக்க காரணம் யாது எனில்) இந்த வேதார்த்த பரமாயுள்ள (நித்தியமுத்த, ஸ்வப்பிரகாசமான) ஆத்மா தன்னை ஆசிரியித்த அபரமான (மாயா) சக்தியால் கட்டுப்பட்டவன் போல் விளங்குகிறான்; (கட்டுப்பட்ட ஸம்ஸாரிகள் அனேகமாய் இருப்பதால் பந்தஹேதுவான இம்மாயாசக்தியும் அனேகமோவென்றால்) நிகழக்கூடாததை உண்டாக்கும் ஒரே மாயாசக்தி, சிவத்தை ஆசிரியத்த தாயும் சிவ விஷயமாயும் இருந்து கொண்டு, பலரூபமாக விளங்குகிறது; அது அவருடைய வித்யையால் நாசமாகிறது; எது நசிக்கிறதோ அந்த மாயை சித்மாத்திரமாயுள்ள ஆத்மாவில் கல்பிக்கப்பட்டிருக்கிறது.

8. அதிஷ்டான மிச்சமாயிருப்பதே கல்பிதவஸ்துவின் நாசம். (ஆனால்) இருக்கிறது என்ற பதார்த்தத்திற்கு இல்லாமலிருப்பது நாசமாயிருக்கிறது; (அப்படியே) இல்லாமலிருக்கிற வஸ்துவுக்கு நாசமானது இருப்புளதா யிருக்கிறது (இவ்விரண்டு வஸ்துக்களுக்கும் நாசமானது தனது மற்றொன்றின் அஸத்ரமாயிருக்கிறது; அப்படியிருக்க கல்பிதமாயைக்கு நாசமானது அதிஷ்டானமீதம் என்று எவ்விதம் கூறலாமெனின்) கல்பிக்கப்பட்ட மாயையானது இருப்பு

இல்லாமை என்ற ஸ்வாபவங்களுக்கு வேறு அன்றோ! (ஆகையால் அதிஷ்டான மீதமாயிருக்கிறது இதன் நாசம்).

9. (கல்பித வஸ்துவின் நாசம் அதிஷ்டானமீதம் எனில் அதிஷ்டான நாசம் எதின்மீதம் எனின்) அதிஷ்டானம் எப்பொழுதும் ஸத்தியமாய் இருப்பதால் அதற்கு நாசம் என்பது இல்லை, (இப்படி) ஸர்வத்திற்கும் அதிஷ்டானமாயுள்ள ஈசனை அறிகிறவனே முக்தி அடைகிறான்.

10. இந்த ஈச விஷயமான ஞானம் வேதாந்த சிரவண முதலியவைளால் முக்கியாதி காரியாயிருக்கப்பட்ட பரமஹம்ஸ சன்னியாஸிக்கு உண்டாகிறது.

11. மற்ற ஆசிரமங்களிலிருக்கப்பட்டவர்களுக்கு (இவ்விதம்) உண்டாகிறதில்லை; (ஆனால்) கிரமமாக உண்டாகிறது.

12. (அந்தக்கிரமம் எதுவெனில்) வானப்பிரஸ்தனும் எப்பொழுதும் பிரம்மசரியத்தை அனுஷ்டிப்பவனும் பிரம்மலோகத்தையும், கிரஹஸ்தன் பிதிருலோகத்தையும், (பரம ஹம்ஸன் தவிர மற்ற) ஸன்யாஸி சிவஞானத்தையும் அடைகிறார்கள்.

13. (நான்கு ஸன்யாஸிகளில்) முதல் ஸன்யாஸி (குடசகன்) ஞானவிருப்புக்கு பிரதிபந்தகமான மகா பாபத்தினின்றும் சிரமமன்றியில் விடுதலை அடைகிறான்.

14. இரண்டாவதான பகூதகன் ஞானத்திற்கு அங்கமாயுள்ள சமதமாதிகள் வேண்டுமென்ற இச்சையை அடைகிறான். மூன்றாவதான ஹம்ஸன் எல்லா வேதார்த்தத்தையும் கேட்க வேண்டுமென்கிற இச்சையை அடைகிறான்.

15. நான்காவதான பரமஹம்ஸன் வேதாந்த சிரவணத்தினாலேயே ஞானத்தை அடைகிறான்; பரமஹம்ஸத்தை ஆசரியித்த இவன் தான் கர்மஸன்யாஸி; மற்றவர்கள் காமியகர்மத்தை தியாகஞ் செய்ததினால் பிக்ஷுகர்கள் என்று சொல்லப்படுகிறார்கள்.

16. குருமூலமாக, வேதத்தில் சொல்லப்பட்டபடி, உபதேசிக்கப் பட்டு உண்டாகும் பரோக்ஷ பிரஹ்மஞானம், அக்னி போல், புத்திபூர்வமாய் செய்யப்பட்ட எல்லாப் பாபத்தையும் தகித்துவிடும்.

17. வேதத்தால் அறியப்பட்ட மிகவும் உயர்ந்த பிரத்யக்ஷ பிரஹ்மாத்மஞானம், இருட்டை பகல்கூரியன்போல, ஸம்ஸாரத்தை நாசஞ் செய்கிறது.

18. ஆகையால் ஞானமடையும் பொருட்டு த்விஜன் பரம ஹம்ஸகைவேண்டும்.

19-20. குடசக, பகூதக, ஹம்ஸமென்ற சன்யாஸத்தை அடைய விருப்பமுள்ளவர்கள் பிராஜாபத்யம் என்ற யாகத்தையும், பரமஹம்ஸ மடைய விரும்புவோர்கள் ஆக்னேய இஷ்டியையுஞ் செய்ய வேண்டியது; பிறகு எல்லோரும் மெளன விருத்ததுடன் திரைதாவி என்ற இஷ்டியை செய்யவும்.

21-25. ஆஹிதாக்னி இல்லாத விப்ரர்களுக்கு இஷ்டி விதிக்கப்படாமையால் அவர்கள் தங்கள் தங்கள் அக்னியில் விரஜா வென்கிற மகாமந்திரங்களால் நெய்யுடன் கூடிய ஹவிஸால் ஓமஞ்செய்து, நெய்யுடன் கூடிய மீதமான ஹவிஸை புஜித்து, ஆசமனஞ்செய்து, நெய்யால் பிரணவத்துடன் கூடிய ஸ்வாஹா மந்திரத்தால் மறுபடியும் பூர்ணஹூதி செய்து, அயம் தேயோநி என்ற மந்திரத்தால் அந்த அக்னியை மோர்ந்து (ஆத்மாவில் சேர்ப்பித்து) சிரத்தையுடன் பிரேஷோச்சாரணஞ் செய்யவும்; ஸந்யாஸ அவர்யுவால் கொடுக்கப்பட்ட தண்டத்தையும் காஷாயத்தையும் கிரகித்து, சிரத்தையுடன் குருபாதத்தை நமஸ்கரித்து, ஞானத்தையடைய அந்த ஸந்யாஸ சிரேஷ்டர்கள் வேதாந்த சிரவணஞ் செய்ய வேண்டும்.

26. விலக்கப்பட்ட கர்மபலத்தில் தோஷம் இருப்பது போல காம்யகர்மபலத்திலும் தோஷத்தையறிந்து அந்த காம்ய கர்மத்தை தள்ளுகிறவன் பலவிஷயத்தில் ஸந்யாஸிக்கு ஒப்பாவான்.

27. பரம ஹம்ஸனுக்கு வேதஸாரமான பிரணவ மந்திரத்தை தவிர வேறு ஜபிக்கக்கூடிய மந்திரங்கள் ஒருக்காலமும் இல்லையாகையால் அந்த மந்திரத்தை சாந்தமனதுடன் எப்பொழுதும் ஜபிக்கவும்; அதைவிட்டு வேறு மந்திரங்களை ஜபித்தால் அவன் எப்பொழுது முக்தியடைவான்!

28. ஓம்காரம் எல்லா மந்திரங்களுக்கும் உத்தமம் என்று சொல்லப்பட்டிருக்கிறபடியால், ஓம்காரமாகிய தோணியால் ஸம்ஸாரமாகிய சமுத்திரத்தைக் கடக்கவேண்டும்.

29. (சிவத்திற்கு இரண்டு ரூபங்கள்; ஒன்று ஸகலம், மற்றொன்று நிஷ்கலம்; அதில் ஸத்யாதி லக்ஷணமுள்ள நிஷ்கலம் பிரணவத்திற்கு முக்கியார்த்தம்). ஸம்ஸாரத்தை தாண்டக் காரணமான பிரணவத்தின் அர்த்தமானது உமையை பாதி சரீரத்திலுடையவரும், ஸத்யாதி லக்ஷணமும் தேவனுமான ருத்திரன் என்று சொல்லப்படும்.

30. விஷ்ணு முதலான தேவர்களும், இந்த ருத்திரரிடம் சோந்திருப்பதால் பிரணவத்திற்கு அர்த்தமாக ஆகின்றார்கள், முக்கியமாக ஆகமாட்டார்கள்.

31. ஞான ஸித்தியின் பொருட்டு யதிகளால் மகத்தான அவிமுக்தம் என்ற ஸ்தானம் ஸேவிக்கவும் சிந்திக்கவும் தகுந்தது. (அவிமுக்தம் காசி க்ஷேத்திரம், அல்லது புருவமத்தியிலுள்ள ஸ்தானம்).

32. அந்த அவிமுக்தத்தில் மகா தேவராயும், விசுவேச்வரராயுமுள்ள பிரபு உபாஸிப்பவர்களுக்கு சந்தோஷத்துடன் நேரே ஞானத்தைக் கொடுக்கிறார்.

33. அவிமுக்தத்தில் மகாதேவனை உபாஸியாமல் மோக்ஷ முயற்சி செய்கிறவன் கொஞ்சம் விஷத்தை புஜித்து பசியை நிவர்த்தி செய்து கொள்ளுகிறவனுக்கு ஒப்பாவான்.

34. ஆகையால் மோக்ஷத்தை விரும்புகிறவன் ஞானமடைய பக்தியுடன் உலத்திலும் சரீரத்திலும் அவிமுக்த ஸ்தானத்தை சேவிக்க வேண்டியது.

35-37. அவ்விடத்திலேயே மகாதேவனை உபாசிக்கவும், தியானஞ் செய்யவும் வேண்டும் என்பதில் ஸந்தேகமில்லை. கிருஹஸ்த, வானபிரஸ்த, பிரம்மசாரிகளால் சதருத்ரியம் என்ற மகத்தரமான மந்திரமானது ஜபிக்கத்தகுந்தது; ருத்திர ஜபம் செய்கிறவன் மகாபாபக் கூட்டங்களினின்றும் நீங்கி சிரேஷ்டமான ஞானத்தை அடைந்து அதனால் பந்தத்தினின்றும் விடுதலை அடைகிறான்; இதற்கு சமமாயுள்ள ஜபிக்கத்தகுந்தது சுருதியிலும் ஸ்மிருதியிலும் கிடையாது; இது ஸத்யம்.

38. சதருத்ரிய மத்தியத்தில் பஞ்சாக்ஷர வித்யை இருக்கிறது; அதில் மகாதேவர் எப்பொழுதும் நன்றாக பிரதிஷ்டிதமாயிருக்கிறார்.

39. மகாதேவருடைய ஸாந்தித்தியத்தால் வியஷ்டி (தனிப்பட்டுள்ள) பூதமாயுள்ள தேவர்கள் விருக்ஷத்தில் சாகைகள் போல இருக்கின்றார்கள்.

40. விருக்ஷத்தின் வேரில் ஜலம் விடுவதால் சாகைகள் எப்படி விருத்தி அடைகின்றனவோ அப்படியே ருத்திர ஜபத்தால் சிவன் பிரீதியடையும் பொழுது பாக்கி தேவர்களும் பிரீதி அடைகிறார்கள்.

41. ஆகையால் ருத்ர ஜபத்தாலேயே போக மோக்ஷங்கள் ஸித்திக்கின்றன.

42. ஹே! த்விஜர்களே! மாயையாகிற மகேசனுடைய சக்தி, ஸத்வ முதலிய குண பேதங்களால், ஜீவனை ஸம்ஸாரத்தில் இழுத்து எப்பொழுதும் பிரமிக்கும்படி செய்கிறது.

43-44. ஸத்வ குணத்தால் ஸுகம், ஞானம், வைராக்கியம், வெருப்புத் தன்மையும், ரஜோ குணத்தால் துக்ககரமாயுள்ள பிரவிருத்தியும், இச்சையும், ரக்தவர்ணமும், தமோ குணத்தால் மோகம், பிரமை, சோம்பல், கருப்புவர்ணமும் உண்டாகின்றன.

45. இப்படி உத்தமரூபமுள்ள பதார்த்தங்கள் ஸத்வத்தினின்றும், மத்தியமரூப பதார்த்தங்கள் ரஜஸிலிருந்தும், கெட்ட பதார்த்தங்கள் தமஸிலிருந்தும் உண்டாவதாக சுருக்கமாகச் சொல்லப்படுகிறது.

46. இவ்விதமாக எல்லாதேகிகளுக்கும் ஸம்ஸாரம் மாயா மயமாகிறது; அது சிவஞான மாத்திரத்தால் அப்பொழுதே நாசமடைகிறது.

47. ஆஸ்திகர்களாகவும், கர்வமற்றவர்களாகவுமுள்ள விப்ரர்களுக்கு ஞான எக்ஞத்தால் பரமமான ஞானம் உண்டாகுமே தவிர வேறுவிதமாயாகாது.

48. யக்கும் ஸ்தூல ஸுக்ஷம பேதங்களால் இருவகையாகச் சொல்லப்பட்டிருக்கிறது; எல்லா அர்த்தமும் தெரிந்தவர்களால் ஸ்தூலமாயுள்ளது கர்மயக்ஞமென்றும், நேராக ஸம்ஸார நாசகமான ஞானயக்ஞம் ஸுக்ஷமம் என்றும் சொல்லப்படும்.

49. கர்மயக்ஞமென்ற ஸ்தூலமும் மூன்று பிரகாரமாக பிரிக்கப் பட்டிருக்கிறது; காயிகம், வாசிகம், மானஸம் என்று.

50. நித்திய நைமித்திக முதலிய கர்மங்கள் காயிகம் என்றும், மந்திரஜபம் வாசிகவென்றும், தேவதாதியாநம் மானஸம் என்றும் சொல்லப்படும்.

51-52. புத்திமாண்களால் காயிகத்தைக் காட்டிலும் வாசிகம் மேலான தென்றும், மானஸம், வாசிகத்தைக் காட்டிலும் சிரேஷ்டமான தென்றும் வெகுவிதமாய் சொல்லப்படுகிறது.

53. தியானிக்கத்தகுந்த மூர்த்தி பேதத்தால் உத்தமம், அதமமென்ற பேதத்தால் இந்த மானஸமும் இரண்டுவிதம்; அதில் தேவனாகிற சிவனுடைய தியானம் உத்தமம்; விஷ்ணு முதலான தேவர்களின் தியானம் அதமம் என்று சொல்லப்படும்.

54. ஆகையால் மோக்ஷத்தைக் கருதுகிற புத்திமாண்களால் மங்களத்தைத்தரும் சிவன் ஒருவனே என்றும், சிவனைக் காட்டிலும் மற்ற தேவர்களை தள்ளிவிட்டு தியானம் செய்யவேண்டும்.

55. இந்த விஷயத்தில் சிரேஷ்டமான சுருதி இம்முடிவடைந்திருக்கிறது.

56. பக்குவ சித்தமில்லாதவர்களால் மோக்ஷார்த்தமாக விஷ்ணுவாதிகள் தியானிக்கத்தகுந்தவர்கள்; பக்குவ சித்தர்களுக்கு நேரே ஸம்ஸாரமோசகராயிருக்கிற சிவனேதியேயர்.

57. விச்வத்தை தாண்டியிருக்கிற ருத்திரனையும் (விச்வத்திற்குள் ளடங்கிய) விஷ்ணு பிரம்மா முதலான தேவர்களையும் ஸமமாக நினைத்தால் அவன் எப்பொழுதும் ஸம்ஸாரத்தில் சுற்றிக் கொண்டிருப்பான்.

58. பூர்வ ஜன்மங்களிலுண்டான மகா பாபங்களோடு கூடிய மனிதர்களுக்கு விஷ்ணு எல்லாவற்றிற்கும் மேலானதாகவும், ஸாக்ஷாத் பரமேசுவரன் அப்படியன்று என்றும் தோன்றும்.

59-60. விஷ்ணுவே ஸர்வாதிகர் என்றும் வேறொன்றும் ஸர்வாதிகம் இல்லையென்று சிந்திக்கிற மனிதனுக்கு நரகம் கிடைக்கும்; அவனுக்கு கல்பகோடி சதங்களாலும் ஸம்ஸார நாசம் கிடையாது; கல்பகோடி சதங்களிலும் மோக்ஷ ஆசைவாராது.

61. பிரமன் முதலான தேவர்களுக்கு விச்வாதிக்கியத்தைச் சொல்லுகிறவர்கள் தலைகீழ் கால்மேலாக நரக சமுத்திரத்தை அடைகிறார்கள்.

62. விஷ்ணு பிரம்மா மற்றுமுள்ள எந்த தேவர்களையும் ஸமமாக சொல்லுகிறவர்களுக்கு ஸம்ஸார விடுதலை கிட்டாது.

63. கீழ்ப்படியான விஷ்ணு பிரம்மா இந்திரன் முதலான தேவர்களுக்குள் சிவனைப் பார்க்கிறவன் ஸம்ஸார பந்தத்திலிருந்து விடுதலை அடைகிறான்.

64. சிவ, ருத்திர, மகாதேவ, பிரஹ்ம, ஈசானாதி நாமங்களால் விஷ்ணு முதலான தேவர்களை பார்க்கிறவன் கிரமமாக பந்தத்திலிருந்து விடுதலை அடைகிறான்.

65. ஹரி, விஷ்ணு முதலிய நாமங்களால் ஸர்வோத்தமமான சிவனை சிந்திக்கிறவன் கோரமான ஸம்ஸாரத்தில் விழுகிறான், ஸந்தேகமில்லை.

66. எப்படி ராஜாவினிடத்தில் மந்திரி முதலிய புத்தி எப்படி கெடுதலுக்கு நேரிடுமோ அப்படி சிவனிடத்தில் விஷ்ணு முதலிய புத்திமனிதனுக்கு கெடுதலுக்கே நேரிடும்.

67. ஆகையால் மனிதர்களால் முக்கியமாக எப்பொழுதும் சிவன் தியானிக்கத்தகுந்தது; சுருதி ஸ்மிருதிகளில் ஞானயக்ருத்தைக் காட்டிலும் மேலான எக்ரம் இல்லவேயில்லை.

68. ஞானயக்ரு நிஷ்டையில் இருக்கிறவனுக்கு கிடைக்கக் கூடாதது ஒன்றுமில்லை; மகாபாபிகளாயிருக்கிற மனிதர்களுக்கு அதில் ருசி உண்டாகாது.

69-72. அதுமாத்திரமன்று; ஸ்வபாவத்திலேயே ஞானயக்ருத்தில் துவேஷமுண்டாகும்; (ஆனால்) எந்த மகாத்மாவுக்கு சுத்தஞானம் உண்டாகிறதோ அவனுக்கு சிவன், ருத்திரன், மகாதேவன், பிரஹ்மம், ஈசானன் முதலிய நாமங்களிலும், எல்லா ருத்திர மூர்த்திகளிலும், சமதமாதி ஸாதனங்களிலும், திரிபுண்டர தாரணத்திலும், ருத்திராக்ஷம் தரிப்பதிலும், விபூதி பூசுவதிலும், சிவலிங்க பூஜையிலும், சிவக்ஷேத்திரங்களிலும் ஸ்வபாவமாகவே எப்பொழுதும் பிரியபுத்தியுண்டாகும்; எந்த ஞானிக்கு முன்கூறியவைகளில் துவேஷமாவது உபேக்ஷயாவது உண்டாகிறதோ அவன் ஞானி அல்ல; ஞானத்தை மோசம் செய்கிற ஒரு பசுவாவான்.

73. ஸாத்திய ஸாதன பூர்வகமாயிருக்கப்பட்ட எல்லாவற்றிலும் ஞானிக்கு துவேஷங் கிடையாது; ஸாக்ஷாத் ஞானமடைந்த விப்ரனுக்கு அவைகளில் உபேக்ஷாபுத்தி (உதாஸீனபுத்தி) மாத்திரம் இருக்கும்.

74. ஆனாலும் முற்கூறிய சிவஸம்பந்தமான விஷயங்களில் பாதிக்கப்பட்ட விருத்திரூபமாக பிரியபுத்தி ஸ்வபாவமாகவே உண்டாகிறது. (கயிற்றை கயிறுதான் பாம்பு அன்று என்று அறிந்தவனுக்கு கயிற்றில் ஸர்ப்பஞானம் வந்தாலும் அது எப்படி கெடுதல் செய்கிறதில்லையோ அப்படி சிவஸம்பந்தமான விஷயங்கள் ஸாதன பூர்வகமாயிருந்தாலும் அவைகளில் பிரியபுத்தி உண்டாகிறது).

75. எவனுக்கு பாதிதவிருத்தியால்கூட சிவ விஷயங்களில் புத்தி உண்டாகிறதில்லையோ அவன் ஞானி அல்லன் பிராந்தன் என்பதில் சந்தேகமில்லை.

76. சிலர் (ஞானமார்க்கத்தை அறியாதவர்களாய்) கர்மத்தைப் பிடித்துக்கொண்டே ஜீவிக்கிறார்கள்; சிலர் மோகமடைந்தவர்களாய் (ஞானமடையாமலே கர்மத்தைவிட்டு) ஞானத்தாலேயே ஜீவிக்கிறார்கள்.

77. அநேககோடி கல்பங்களாலும் ஞானயக்ஞத்தினுடைய வைபவத்தை என்னாலாவது, என் குருவாலாவது, மற்ற யாவராலாவது வர்ணிக்கமுடியாது.

78-79. ஆனாலும் ஹே! முனிகளே! கேவலம் சிரத்தையினால் ஞானயக்ஞத்தின் வைபவத்தை மகாபாக்கியத்தால் (சிலர்) வர்ணிக்கிறார்கள்; ஞானயக்ஞத்தின் வைபவத்தை அறிய சக்தியற்றவர்களும் சிரத்தையுடன் தம்மோக்கியதைக்குத் தகுந்தபடி வர்ணிக்கிறார்கள்.

80. கனாதர், கபிலர் முதலியவர்களுக்குள் பரஸ்பர விரோதமிருந்தாலும் (அவர்கள்) ஞானத்தில் தோஷமானது ஸ்வபாவமாக கிடையாது.

81. அவர்களால் சொல்லப்பட்ட ஞானம் எதார்த்த ஞானமல்ல; சிரத்தையால் பரிசுத்தமாய் இருப்பதால் ஞானம் என்று உபசாரமாக சொல்லப்படுகிறது.

82-86. சிவனுடைய பிரஸாதத்தால் வியாஸர் ஸாக்ஷாத் சிவஞானியானார்; அவர் பிரஸாதத்தால் நானும் சிவஞானியானேன் என்பதில் ஸந்தேகமில்லை; என்னால் உங்களுக்கு சிரத்தையுடன் சுருக்கமாகச் சொல்லப்பட்டது; என் அனுகிரகத்தால்

ஞானயக்ஞத்தின் வைபவத்தை அடைந்து கிருதார்த்தர்களாகவும் ஆனீர்கள்; இது ஸத்தியவாக்கு; இதற்கு முன் என்னால் இந்த விஷயம் மற்றவர்களுக்குச் சொல்லப்படவில்லை; என் குருவான வியாலர் பூர்வத்தில் இந்த ரகஸ் யத்தை எனக்குச் சொன்னார்; (என்னால்) நேராக சொல்லப்பட்ட ஸாரத்தைக் காட்டிலும் மிகஸாரமான இந்த அர்த்தம் பரம ஆஸ்திகர்களான உங்களால் ரகஸ்யமாய் காப்பாற்றப்பட வேண்டியது.



அத்தியாயம் - 3

கர்ம யக்ஞ வைபவம்

1. ஸூதர் :- இனி இப்பொழுது கர்மயக்ஞத்தின் வைபவத்தைக் கூறுகிறேன்; ஸூக்ஷ்மதர்சிகளான முனிகளால் கர்மயக்ஞம் மூன்று விதம் என்று சொல்லப்படுகிறது.

2. ஒன்று காம்யம் என்றும், மற்றொன்று நித்யம் என்றும், (மூன்றாவது) நைமித்திகம் என்றும் சொல்லப்படும்; முக்கியமாக காம்ய கர்மத்தின் பலன் சித்தசுத்தியாம்.

3. நித்ய கர்மத்திற்கும் முக்கியமாய் சித்தசுத்தி பலனும், நைமித்திக கர்மத்திற்கு பாப பரிகாரம் முக்கியபலன் என்று சொல்லப்படுகிறது.

4. காம்யகர்ம யக்ஞங்களில் சிரத்தையுடன் பிரவிருத்திக்கிற விபரர்கள் அற்ப பாக்கியமுள்ளவர்கள்; நித்ய நைமித்திக கர்மங்களில் பிரவிருத்திக் கிறவர்கள் மகா பாக்கியர்கள்.

5. இவ்வெல்லா யக்ஞங்களிலும் சிரத்தையுடன் வேதத்தில் விதித்திருக்கிறபடியால் செய்யவேண்டுமென்ற புத்தியுடன் பிரவிருத்திப்பவர்களுக்கு அற்ப பலன் உண்டாகும்.

6. இந்த யக்ஞங்களில் சிவாராதன புத்தியால் சிரத்தையுடன் பிரவிருத்திப்பவர்கள் (நிஷ்காமத்தால்) சீக்கிரத்தில் மோக்ஷபலனை யடைகிறார்கள்.

7-8. நான் கர்த்தாவும் அல்ல, போக்தாவும் அல்ல, அஸங்கன், சிவன் என்று தனதாத்தாவை பிரமாணத்தாலும் யுக்தியாலும் அறிந்து

சிரத்தையுடன் கர்மயக்ஞங்களில் நித்தியம் பிரவிருத்திப்பவர்கள் பிரதியக்ஷ மகாதேவ ஞானத்தை அடைகிறார்கள்.

9. யக்ஞங்களில் யக்ஞரூபியான மகா விஷ்ணுவைப் பார்த்திற த்விஜர்களும் ஞானத்தை அடைந்து மோக்ஷத்தை அடைகிறார்கள்.

10. யக்ஞங்களால் முக்கியமாக மகாதேவன் பூஜிக்கத் தகுந்தவன் மற்றுயாரும் அல்ல என்று அறிந்து செய்கிறவர்களும், ஞானமடைகிறார்கள்.

11-12. பிரம்மா விஷ்ணு இந்திரன் அல்லது வேறு தேவதையை முக்கியமென்று நினைத்து எக்ஞங்களில் எவர் மோகத்தால் பூஜிக்கிறார்களோ அவர்கள் பிரளயபர்யந்தம் கோரமான நரகத்தை அடைகிறார்கள்.

13. நாமத்தாலும் அர்த்தத்தாலும் எந்த மகேசுவரன் மகாதேவனாகிறாரோ, அதே ஸர்வக்ஞரான ஸாம்பன் எல்லா மகாயக்ஞங்களால் பூஜிக்கத்தக்கவர்.

14. வேதத்தால் விதிக்கப்படாவிட்டாலும் உலகில் நிந்திக்கப்படாத கர்மங்களை சம்புவின் பூஜையென்று அறிகிறதும் மகா யக்ஞபலன் தரும்.

15. சுருதியிலும் ஸ்மிருதியிலும் நிந்திக்கப்பட்ட கர்மங்களையும் சம்புவினுடைய பூஜையென்று நினைப்பதும் பெரிய எக்ஞமாகும்.

16. ஹே! ஸுவிருதர்காள்! ஈசுவரவிஷயமென்று நினைத்து செய்யும் பாபகர்மங்களும் நிச்சயமாய் பரிசுத்தமானவை என்பதில் ஸந்தேகமில்லை.

17. பெரும் நெருப்பு ஈரக்கட்டையை சோஷித்து எரித்து விடுவதுபோல ஈசுவர புத்தியுடன் கூடிய பாபம் சுத்த ஞானத்தைக் கொடுக்கும்.

18. சுருதியில் சொல்லியபடி கர்மனுஷ்டானஞ் செய்கிறவர்களுக்கு இஷ்டத்தைச் செய்கிறதும், நல்ல ஞானத்திற்கு காரணமான மகா யக்ஞமாகும்.

19. அப்படியே விதிக்கப்பட்ட கர்மத்தை யனுஷ்டிக் கிறவர்களுக்கு இஷ்டமில்லாததை செய்தால் ஸம்ஸார பிரவிருத்திக்கு காரணமான மகாபாபமாகும்.

20. துர்நடவடிக்கையுள்ள எல்லோரிடத்திலும் தோஷதிருஷ்டியன்றியில் உண்டாகும் உதாஸீன புத்தியானது மகா யக்ஞமாகும்.

21. புத்தன், ஜெனன் முதலான மார்க்கத்திலுள்ளவர்களிடத்திலும் அவர்களுடைய தேவதா பிம்பங்களிலும் ஈசுவர புத்திமாத்திரம் இருப்பது மகாயக்ஞமாகும்.

22-23. வைதிகமாயும், தாந்திரமாயுமுள்ள மார்க்கத்தை விட்டு, தன்புத்தியினால் எதிலாவது எவன் சிரத்தையுடன் தேவதாபுத்தி அடைகிறானோ அதுவும் யக்ஞம் என்று என்னால் சொல்லப்படுகிறது; ஹே! வேதார்த்த மறிந்தவர்களே! சிரத்தையுடன் கூடிய எதுவும் இஹபரங்களில் க்ஷேமத்தைக் கொடுக்கும்.

24. தன் புத்தியால் வேத சாஸ்திரங்களிலும் தந்திரங்களிலும் சொல்லப்பட்ட விஷயங்களில் ஆஸ்திகமும் தேவதாபுத்தி வைப்பதும் மனிதர்களுக்கு க்ஷேமமாகும்.

25. ஸூக்ஷ்மமாக யோஜிக்கும்மளவில் பல விஷயத்தில் தாரதம்யமுண்டு.

26. சரீர சம்பந்தமான கர்மயக்ஞம் சுருக்கமாகச் சொல்லப்பட்டது; நீங்களும் காயிகமாயுள்ள மகாயக்ஞத்தைச் செய்யுங்கோள்.



அத்தியாயம் - 4

வாசிக யக்ஞ விவரணம்

1-2. இனி வாசிகயக்ஞம் சிரத்தையுடன் சொல்லுகிறேன்; பரத்தைக் காட்டிலும் (பிந்து வென்ற ஈசுவரனைக் காட்டிலும்) சிரேஷ்டமான (மாயாதீதமான நிஷ்கலமான) சைதன்ய லக்ஷணமுள்ளதாயும், தன் சக்தியுடன் கூடியதாயுமுள்ள சிவனிடத்திலிருந்து பாமாயும், ஸூக்ஷ்மமாயும், ஜ்யோதிர்மயமாயுமுள்ள சப்தமானது ஸ்வபாவமாகவே அகண்டமாய் உண்டாயிற்று. (மூலகாரணமான பிந்துஸர்வகமானபடியால் அதன் ஆத்மகமாயுள்ள சப்தமும் அகண்டமாய் எல்லாவிடத்திலும் சேர்ந்ததாய் அகண்டமாய் இருக்கிறது; ஸ்வபிரகாச ஸ்வபாவத்தால் இந்திரியகோசரமில்லா

விடினும் ஸ்வபாவமாகவே உண்டாயிற்று; இந்த சப்தமே ஸ்வபிரகாசத்தாலும், ஸர்வகதத்தாலும், ஜகத்காரண தாதாத்மியத்தாலும் சப்த பிரஹ்மம் என்று சொல்லப்படும்.

3. பிராணிகளின் மூலாதாரத்தில், உருக்கிய தங்கத்துக்கு ஸமமான பிரபையுடன், இந்த சப்தம் பிண்டபூதமாக, இவ்விதம் உண்டானபிறகு, விளங்குகிறது. (இதற்கு பராவாக் என்ற பெயர்; இது மூலாதாரத்தினின்று நாபிஸ்தானத்தில்வந்து மனஸுடன் கூடும்பொழுது பச்யந்தீ என்ற பெயரையடைகிறது; இந்த இரண்டும் சூக்ஷ்மதரமாயுள்ள சப்தம்).

4. இது மறுபடியும் ஸுஷும்னா நாடிமூலமாக ஹிருதய கமலத்தைப் பிரவேசித்து, ஸூக்ஷ்ம ரூபமாகப்பிரிந்து, அக்னி பிரபைபோல் தானே விளங்கிறது. (அதுவே நாபியிலிருந்து ஹிருதய தேசமடைந்து நிச்சயாத்மகமாயிருக்கிற புத்தியால் விஷயிகிருதமாய் மத்யமா வாக்ரூபத்தையடைகிறது).

5-8. திரும்பவும் சிவனுடைய உத்தமஸ்தானமாகிய பிரஹ்ம ரந்திரத்தையடைந்து பிண்டபூதமாகி, அவ்விடத்தில் பிரகாசா நந்த ரூபமாயிருக்கிற சம்புவில் தானே விச்ராந்தியடைகிறது; பராசக்தியின் ஸ்தானமான மூலாதாரத்தில் பிரகாசியானின்ற சப்தமானது பரமாயும் அத்யந்தம் சோபனமாயுமுள்ள ஒரே அக்ஷரமாக ஆகிறது. (பிரஹ்மரந்திரஸ்தானம் வைகரீ என்ற வாக்கின் ஸ்தானம்). ஆக்ரோசக்கரம் என்று பெயரையுடைய மகாஸ்தானத்திற்கு மேலே எந்த உத்தமஸ்தானம் இருக்கிறதோ இந்த விடத்திலிருக்கிற சப்தமும் ஸூக்ஷ்மமாயுள்ள ஒரு அக்ஷரத் தன்மையை யடைகிறது; (பச்யந்தீ, மத்தியமாவைக் காட்டிலும்) மூன்றாவதாயும், எல்லா அக்ஷரங்களுக்கும் முக்கியமான ஆதாரமாயும், பூர்ணமாயும், புண்யத்திற் கிருப்பிடமாயுள்ள வைகரியிலும் ஸ்வபாவமாகவே இரண்டு அக்ஷரங்களும் ஒன்றாக ஆகின்றன.

9. இதுதான் ஆதியாயும், முக்கியமாயும், ஸ்வபாவமாக நன்றாகப் பிரசித்தமாயுள்ள மந்திரமாகும்; சிந்தனை செய்கிறவர்களை (மனனம்) இரக்ஷிக்கிறபடியால் மந்திரம் என்ற பெயருடையதாயிற்று.

(அக்ஷரங்களின் ஸ்வரூபம் இரண்டுவிதம்; ஒன்று ஸ்தூலம், மற்றொன்று ஸூக்ஷ்மம்; பிறர் காதுகளுக்கு கேட்கும்படியானதும் வைகரீரூபமடைந்ததும்; அகாரமுதல் க்ஷகாரம் வரையிலுள்ள

எழுத்துகளின் சேர்க்கையால் பதம், வாக்கியம், மந்திரம் முதலிய லக்ஷணமுள்ள அனேகமாயுள்ளது ஸ்தூலம்; ஸூக்ஷ்மமானது மத்யமரூபத்தைவிட்டு வைகரீ ரூபமாகும்பொழுது நாதாத்மகமான பிரணவரூபம் ஒன்று; பிரணவமும் கண்ட முதலானதால் விளங்கும் பொழுது பாஹ்யமாயும் ஸ்தூலமாயும், நாதாத்மகாயுள்ளது; எல்லா சப்தங்களுக்கும் உபாதானபூதமாய் மூர்த்தாவில் விளங்கும் ஸூக்ஷ்மமாயும் அந்தரமாயுள்ள அக்ஷரம்; அது அக்ஷரரூபமாய் பிரகாசிக்கும்பொழுது நாதாத்மகத்தால் சப்தம் என்று சொல்லப்படுகிறது; இதுதான் பிரணவத்தின் பிரபாவம். இது போலவே ஹம்ஸ மந்திரத்திலும் ஹ, ஸ என்ற இரண்டு அக்ஷரங்களும் ஒரே அக்ஷரமாக ஆகிறது என்றும் அறிய வேண்டியது).

10. மந்திரங்களுக்கெல்லாம் மாதாவாயும், மகேச்வரியாயும், பரமாயுமுள்ள இந்த மாதிருகாதேவி முதலிலுண்டான அந்த மகா மந்திரத்தினின்றும் ஸ்வபாவமாக உதித்தாள்.

11. கீழ்முகமாக ஒரு ரூபமும், மேல் முகமாக ஒரு ரூபமும் ஆனாள்; ஆகையால் பரிசுத்தமாயுள்ள ஸ்ரீமாதிருகாதேவி முதல் மந்திரரூபியாக ஆனாள்.

12. இதுவே முக்கியமாயுள்ள ஆதி மந்திரம்; நன்றாகப் பிரஸித்தியாயிருந்தாலும் குரு உபதேசத்தால் அறிய வேண்டுமே தவிர அநேக சாஸ்திரங்களாலும் அறியக்கூடாது. (ஓம் என்று எல்லா சாகைகளிலும் அடிக்கடி வர்ணிக்கப்பட்டிருப்பதால் பிரஸித்தம்; சொல்லப்பட்ட சப்த பிரஹ்மதசா பூதமான பரா, பச்யந்தி, மத்யமா ரூபங்களால் அறியப்பட்டு வ்யானவாயுவுடன் சேர்ந்து ஸகலவர்ண பத வாக்கியாத்மகமாய் சப்தங்களுக்கு உபாதான பாவத்தால் வித்வான்களால் அறியப்படுவதால் அவர்களிடமே அறிந்துகொள்ள வேண்டியது).

13. எல்லோருக்கும் ஆதாரபூதமாயும், பரமாத்மாவாயும், ஸ்வயம்பிரகாச ஸ்வரூபமாயுமுள்ள சிவனுக்கு வாசகமாயிருப்பதால் இது முக்கிய மந்திரம்.

14. இதற்கு ஒப்பு, உயர்வு யாதொன்றும் இல்லையென்று வலது கையைத்தூக்கி ஸத்தியம், ஸத்தியம் மேலும் ஸத்தியம் என்று சொல்லப்படுகிறது.

15. மூன்று நான்கு வருடங்கள் சிஷ்யனை நன்றாகப் பரீக்ஷித்து ஈசனுடைய கட்டளையால் மந்திரத்தை யறிந்தவர்கள் இதை உபதேசிக்க வேண்டும்.

16. பரீக்ஷயன்றி உபதேசித்தால் சீக்கிரம் மரணத்தை அடைவான்; அவனால் சம்பாதிக்கப்பட்ட புருஷார்த்தங்களும் வியர்த்தமாகும்.

17. இந்த மந்திரத்தின் முக்கிய யோக்கியதை என்னாலாவது முனிகள், தேவர்கள், ஸர்வக்ஞரான சிவனாலாவது சொல்ல முடியாது.

18-20. (பரா, பச்யந்தி தசைகளில் ஏகரூபமாயுள்ள) இந்த மந்திரங்களுக்கெல்லாம் மாதாரூபமாயும், பரமேச்வரியாயுமுள்ள மாதிருகாமந்திரம் புத்தியில் மத்யமா என்று பெயர் பூண்டு அநேக பிரிவுடன் இருக்கிறாள்! மறுபடியும் கிரமமாக மகாமந்திரமாயும், மந்திரரூபமாயும், ஸ்வதமாக வேதமுதலான சப்தாகாரமாயும், (லௌகிகமான) ஸத்ய அஸத்ய சப்தரூபமாயும் ஆகிறாள்.

21. எப்படி மகாசிரேஷ்டரான சம்பு, சக்தி சிவம் என்று இரண்டாக இருக்கிறாரோ அப்படியே மாதிருகாதேவியும் தானே இரண்டு ரூபமாகிறாள்.

22. இந்த வித்யாதேவி பதரூபமாகி, ஒரு ரூபத்தால் சக்திக்கு வாசகமாயும், மற்றொரு ரூபத்தால் சிவனுக்கு வாசகமாயும் ஆகிறாள்.

23. அவள் அபதமானாலும் பதத்தையடைந்தவளாயும், பதமானாலும் அபதத்தை யடைந்தவளாயுமிருக்கிறாள்.

24. இந்த பத அபத பரிவுகளை அறிந்தவனே வித்வான். இந்த பதத்தை (மாதிருகையை) நன்றாக தாற்பரிய பரிசீலனையால் அறிந்து இருப்பவனுக்கு மந்திரங்களெல்லாம் சித்தித்ததாகும்.

25-27. இந்த பதத்தின் ஒரு அம்சமானது (வைகரீ) மனிதர்களின் உபகாரத்தின்பொருட்டு முதலில் பதினாறு விதமாகவும் (16 உயிர் எழுத்து), ஐந்தாக (க,ச,ட,த,ப) ஐந்து கூட்டமாகவுஞ் சேர்ந்து இருபத்தைந்தாகவும், பிறகு இரண்டாகவும் (ய, ர, ல, வ, ச, ஷ, ஸ, ஹ) எட்டாகவும் ஆயிற்று; மறுபடியும் அந்த அம்சத்தின் மற்றொரு பிரிவானது மூக்குத்தொனி பேதத்தால் பதினாறு

உயிரெழுத்துக்களை இரண்டுவிதமாக்கி 32 ஆகவும், அப்படியே மெய்யெழுத்து 33ஞ் சேர்ந்து இரண்டு பிரிவாக ஆயிற்று; இவ்விதம் லோகோபகாரத்தின் பொருட்டு பதம் அனேகவிதமாக ஆகிறது.

28-30. (மந்திரங்களில் உயிர், மெய் எழுத்துகளில்) ஒரு ஆகாரத்தை (ஒன்றை) ஜபிப்பதால் தானே காரியஸித்தி உண்டாகிறது; சில வைதீக ரூபத்தையடைந்து (வேத சப்தங்களால்) சித்தியை உண்டாக்குகிறது; சில தாந்திரங்களை அனுசரித்து (ஹும், பட் என்றவை) சித்தியைக் கொடுக்கிறது; சில லௌகிக சப்தங்களை அனுசரித்து இஷ்டத்தைக் கொடுக்கிறது. எப்படி எல்லோரும் எப்பொழுதும் மாதேவனை நம்பி ஜீவிக்கிறார்களோ, எப்படி ஈசனுடைய சக்தியையும், பஞ்சமகா பூதங்களை நம்பியும், ஜீவிக்கிறார்களோ அப்படியே எல்லோரும் பதத்தை நம்பி ஜீவித்து வருகிறார்கள்.

31-34. முக்கியமான மாதிருகாதேவி பதத்தின் பேதத்தால் வித்தியாஸப் பட்டு கரணங்களால் (உதடு கழுத்து முதலியவைகளால்) தான் வியக்தமாகி வைகரீ என்கிற பெயரை அடைகிறாள். இவ்விதமாக ஸ்தூல, ஸூக்ஷ்ம, அதிஸூக்ஷ்மமென்று மூன்று விதமான மாதிருகேசுவரியான அந்த தேவி அளவற்ற ஒளியுடன் சிவனுடைய சக்தியால் பிரிக்கப்பட்டவள் ஆகிறாள். மாதிருகேசுவரியினுடைய (பச்யந்தி, மத்தியமா) ஆகாரமானது வாக்குக் கெட்டாததாயும், அப்படியே பர ஆகாரமானது பிரம்மா விஷ்ணு தேவர்களாலும் சிந்திக்க முடியாததாகவும், அதிஸூக்ஷ்மமாயும், சின்மயமாயும், சித்ரூபமாயும், சிவனிடத்தில் ஐக்கியமாயுமிருக்கிறது.

35. இவ்விதமாக மந்திரத்தின் மேன்மையை அறிந்து ஆசாரியமுகமாக மந்திரஜபம் செய்தால் சீக்கிரத்தில் ஸித்தி உண்டாகும்; ஆசாரியனற்ற மந்திரம் மனிதனுக்கு கெடுதலைச் செய்யும்.



அத்தியாயம் - 5

பிரணவ விசாரம்

1. ஸூதர்:- சுருக்கமாக, விஸ்தாரமன்றி, பிரணவத்தைச் சொல்லுகிறேன்; பர, அபர என்ற பேதத்தால் பிரணவம் இரண்டு விதமாக எண்ணப்படுகிறது.

2. (பரப்பிரணவம் எதுவெனில்) ஞான, ஆனந்த முதலிய லக்ஷணமுடைய மிகச்சிரேஷ்டமான பிரஹ்மம் பரப்பிரணவம்; (அதற்கு பிரணவ சப்தத்தால் பெயரிடப்படுவது யாதுகாரணம் பற்றியெனில்) யாதொரு காரணத்தால் பரசிவ ஸ்வரூபமான பிரஹ்மம் (வேறு காரணங்களை யபேக்ஷியாமல்) ஸ்வபாவமாகவே (பிர) மிகுதியாய் (நவம்) (எப்பொழுதுங் கூடஸ்தமாய் ஸத்பரணந்த பிரகாசத்தால்) புதுமையாயிருக்கிறதோ (அக்காரணத்தால் பிரணவம் என்ற பெயரையடைந்தது).

3. (அபரப்பிரணவம் எதுவெனில்) மிகக்களங்கமற்ற ஸாக்ஷாத் சப்தரூபம் அபரப்பிரணவம்; (முன்சொல்லப்பட்ட பரப் பிரணவமாகிய பிரஹ்மத்தை யடையும்படி செய்வதால்) மிகுதியான புதுமைக்குக் காரணமானதால் பிரணவம் என்று சொல்லப்படுகிறது.

4-6. பூர்வத்தில் பிரம்மதேவன் மிகச்சிரத்தையுடன் பஸ்மத்தால் பூசப்பட்ட எல்லா அங்கங்களை உடையவராயும், திருபுண்டரத்தால் அலங்கரிக்கப்பட்ட நெற்றியை உடையவராயும், இந்திரியங்களை ஜயித்தவராயும், கோபத்தை வென்றவராயும் ஜடை மரவுரிகளுடன் கூடியவராயும், எப்பொழுதும் பஞ்சாக்னி மத்தியில் இருந்து கொண்டும், ஸாம்பசிவனை தியானித்துக்கொண்டும் அதிகடினமான தவத்தை மூன்று வருஷஞ் செய்தார்.

7. ஹே!, ஆஸ்திகர்களே!, பிறகு அவர் அம்பிகாபதியான சங்கரருடைய பிரஸாதத்தால் பூமி, அந்தரிக்ஷம், ஸ்வர்க்கம் இவைகளைச் சிருஷ்டித்தார்.

8-9. அவர் அந்த மூன்று உலகங்களையும் தபிக்கச் செய்தார்; அவைகளினின்றும் மூன்று ஜ்யோதிகள் உண்டாயின, அவைகளுள் பூமியினிடமிருந்து அக்னியும், அந்தரிக்ஷத்திலிருந்து வாயுவும், ஸ்வர்க்கத்திலிருந்து ஜகத்திற்கு கண்ணான சூரியனும் உண்டாயின.

10-14. அந்த ஜ்யோதிகளை திரும்பவும் அந்த பிரம்மா தாபஞ்செய்ய அவைகளினின்றும் மூன்று வேதங்கள் உண்டாயின அக்னியிலிருந்து முதல் வேதமான ரிக்கு வேதமும், வாயுவினின்றும் யஜுர் வேதமும், சூரியனிடமிருந்து ஸாம வேதமும் உண்டாயின. திரும்பவும் பிரம்மா அந்த வேதங்களைத் தாபஞ் செய்ய அவைகளினின்றும் மூன்று வெண்ணிறங்கள் (பிரகாசங்கள்) உண்டாயின: ரிக்கு வேதத்திலிருந்து 'பூ' என்றதும் யஜுர் வேதத்திலிருந்து 'புவ' என்றதும் ஸாம வேதத்திலிருந்து 'ஸுவ' என்றதும் உண்டாயின; அந்தப்பிரபு (பிரம்மா) மறுபடியும் அந்த சுகலங்களை தாபஞ் செய்ய அவைகளினின்றும் கோடி சூரியனுக்கு ஸமமான காந்தியோடு கிரமமாக 'அ' கார, 'உ' கார, 'ம' கார மூன்று வர்ணங்கள் (அக்ஷரங்கள், எழுத்துக்கள்) உண்டாயின.

15. பரம்பிரபுவான பிரம்மா அவைகளை 'ஓம்' என்று ஒன்றாகச் சேர்த்தார்; அதிலேயே எல்லா வஸ்துக்களையும் பிரகாசஞ் செய்யப்பவராயுள்ள ஸாம்பசிவன் பிரதி பிம்பமானார் (கண்ணாடியில் முகம்போல், ஸ்வபிரகாச சித்ரூபரான சிவன் பிரதிபிம்பமாக இந்த பிரணவமந்திரத்தில் பிரகாசிக்கிறார்); இக்காரணத்தால் பிரணவம் அவரைக் குறிக்கும் பெயராயிற்று.

16. நெருப்பில் காயவைத்த இரும்பு முதலிய உலோகங்களில் அக்னி அபேதமாயிருப்பதுபோல சம்பு பிரணவத்தில் அபேதமாயிருக்கிறார்; ஆகையால் எப்பொழுதும் அந்தப் பிரணவம் எல்லாவற்றையும் பிராசஞ் செய்வதாக ஆயிற்று.

17. உலகத்தில் ஜனங்கள் (ஒரு விஷயத்தை) தெரிந்து கொண்டேன் என்று சொல்லாமல், அந்தத் தெரிந்துகொண்ட விஷயத்தில் 'ஓம்' என்று சொல்லுகிறார்கள்; அதனால் இந்தப் பிரணவம் தெரிந்துகொண்டதின் வாசகமாயிற்று.

18. அப்படியே தெரியவில்லை என்று சொல்லாமல் (தெரியவில்லையா என்று கேட்கப்பட்டால்) 'ஓம்' என்று சொல்லுகிறார்கள்; இதனால் இந்தப்பிரணவம் தெரியாததற்கும் வாசகமாயிருக்கிறது.

19. ஸந்தேகமாயுள்ள விஷயத்திலும் 'ஸந்தேகம்' என்று சொல்லவேண்டியிருக்க 'ஓம்' என்று சொல்லுகிறார்கள்: இதனால் ஸந்தேகத்திற்கும் ஓம் வாசகமாயிருக்கிறது.

20. உலக ஜனங்கள் ஆகாசம் முதலிய பதார்த்தங்களை குறிக்கும் வாசக சப்தங்களை விட்டுவிட்டு (அவைகளைப்பற்றி கேட்கப்படும் பொழுது) ஓம் என்று சொல்லுகிறார்கள்.

21. ஆகையால் கடம் சுவர் முதலிய சப்தங்களைப்போல 'ஓம்' என்றதற்கும் அதிகப் பிரயோகமிருப்பதால் அந்த பிரணவம் ஆகாசாதி பதார்த்தங்களுக்கு வாசகமென்று ஏற்படுகிறது.

22. (இப்படி) எல்லாவற்றையும் பிரகாசஞ் செய்வதால் பிரஹ்மத்திற்கு ஒப்பாயிருக்கிறது.

23. எந்த த்விஜன் எல்லாவற்றையும் பிரகாசிப்பிக்கிற இந்த மந்திரத்தை ஜபிக்கிறானே அவன் சீக்கிரத்தில் எல்லா மந்திர ஜபத்தின் பலனையடைகிறான்; ஆகையால் எல்லாவற்றையும் விட்டு எப்பொழுதும் இந்த மந்திரத்தை ஜபிக்கவேண்டும்.

24. இந்த மந்திரத்திற்கு ரிஷி பிரம்மா; காயத்ரி சந்தஸ் என்று சொல்லப்படுகிறது; பரமாத்மாவான சம்பு தேவதையென்று சொல்லப்பட்டிருக்கிறது. (ஒரு மந்திரத்திற்கு ரிஷி, சந்தஸ் என்ற யாப்பிய லக்கணத்தின்படி மந்திர எழுத்துக்களின் சேர்க்கையின் பெயர், அதன் தேவதை இவைகளைத் தெரிந்துகொண்டு ஜபித்தால் அன்றி பலன் சித்திக்காது; ஆகையால் அவை சொல்லப்பட்டன).

25-26. பிந்துவுடன் சேர்ந்த அ காரம் (அதாவது அம்) இந்த மந்திரத்திற்கு சக்தியென்றும், உ கார, ம காரங்களிரண்டும் பீஜம் என்று சொல்லப்படுகிறது; இதற்கு விநியோகம் (ஏற்பட்டபலன்) மோக்ஷம் என்று வேதாந்தம் அறிந்தவர்களால் சொல்லப்படுகிறது.

27-33. இந்த மூன்று வர்ணங்களுக்கும் (அ,உ,ம்) முறையே, கிரமமாக, அக்னி, வாயு, சூர்யன், ரிஷிகள் என்றும்; காயத்ரீ, திருஷ்டுப், பிரஹதி சந்தஸ்கள் என்றும்; பிரம்மா, விஷ்ணு, ருத்திரன் தேவதைகள் என்றும், ரக்தம், சக்லம், கருப்பு வர்ணங்களென்றும்; ஜாகிரத், ஸ்வப்ன, சுழுப்தி அவஸ்தைகளை குறிப்பிக்கின்றன வென்றும்; பூமி, அந்தரிஷம், ஸ்வர்க்கம் ஸ்தானங்கள் என்றும்; உதாத்த முதலிய ஸ்வரங்களை கிரமமாக உடையதாகவும்; ரிக்கு, யஜுஸ், ஸாம வேதங்களை கிரமமாக உடையதாகவும்; கார்ஹபத்ய, தக்ஷிண, ஆஹவனீயங்கள் அக்னிகளாகவும்; கிரமமாக பிராதக்காலம், மத்தியாந்நகாலம், சாயங்காலம் மூன்றும்

காலமாகவும்; ரஜஸ், ஸத்வம், தமஸ் மூன்று குணங்களாகவும்; சிருஷ்டி, ஸ்திதி, ஸம்ஹாரம் கிரியைகளாகவும்; உத்பத்தி, ஸ்திதி, நாசம் இவைகளில் வினியோகமும் ஏற்பட்டிருக்கிறது.

34. ஸித்தியை விரும்புகிறவர்கள் கட்டைவிரல் முதல் சுண்டு விரல் வரையிலும், அவைகளின் சந்துகளிலும் கிரமமாக நியாஸஞ் செய்ய வேண்டும்.

35. எல்லா விரல்களாலும் பிரணவத்தால் நியாஸமுஞ் சொல்லப் பட்டிருக்கிறது.

36. பூ, அக்னிமுதலிய (அங்க) மந்திரங்களாலும் கிரமமாக ஸித்தியின் பொருட்டு விநியாஸஞ் செய்ய வேண்டும்.

37. மூன்று வர்ணங்களாலும், பிரணவத்தாலும், கிரமமாக நாவிலும், ஹிருதயத்திலும், தலையிலும் மறக்காமல் நியாஸஞ் செய்ய வேண்டும்.

38. ஹிருதய முதலிய விடங்களில் பூ, அக்னி முதலிய மந்திரங்களாலும் நியாஸஞ் செய்ய வேண்டும்.

39. இவ்விதமாகப் விதிப்பிரகாரம் நியாஸஞ் செய்து, முக்கண்ணான ஸாம்பனை தியானஞ் செய்து இந்த முக்கிய மந்திரத்தை பக்தியுடன் பத்து லக்ஷம் ஜபிக்கவும்.

40. இப்படிச் செய்தால் இந்த மந்திரம் ஸத்தியமாக ஸித்தியாகும்; ஆறு கர்மங்களும் அஷ்ட ஐசுவரியங்களும் ஸித்திக்கும்.

41. மோக்ஷம் தானாகவே ஸித்திக்கும்; எல்லா பாபங்களினின்றும் விடுதலை அடைகிறான்; ஸர்வவித்தைகளுக்கு மிருப்பிடமாகவிருந்து இஷ்டமான பலத்தை அடைகிறான்.



காயத்ரீ விவரணம்

1-2. ஸூதர் :- இனி வியாஹிருதியுடனும், சிரஸூடனும் ஸாவித்ரீயைச் சொல்லுகிறேன்; (வியாஹிருதி மாயையின் விவரங்கள், பிரிவுகள், மாறுதல்கள்; அவை ஏழு, பூ, புவ, ஸ்வஹ, மஹ, ஜன, தப, ஸத்ய என்றவை); பூ முதலிய வியாஹிருதிகளுக்கு கிரமமாக அத்ரி, பிரசு, குத்ஸ, வஸிஷ்ட, கௌதம, கச்யபர், அங்கிரஸ் ரிஷிகள் ஆவார்.

3-5. வியாஹிருதிகளுக்கு கிரமமாக சந்தஸ், காயத்ரீ, உஷ்ணிக், அனுஷ்டுப், பிரஹதி, பங்க்தி, திருஷ்டுப், ஜகதி இவைகளாகும்; தேவதைகளும் கிரமமாக அக்னி, வாயு, சூரியன், பிரஹஸ்பதி, வருணன், இந்திரன் விச்வேதேவர்கள் ஆவார்கள்: வியாஹிருதிகளுக்கு எல்லா விஷயத்திலும் வினியோகம்.

6. இந்த ஸாவித்ரீ மந்திரத்திற்கு விசுவாமித்திரர் ரிஷி; சந்தஸ் காயத்ரீ; சூரியன் தேவதை (அந்த சூரியதேவதையினிடம் அந்தர்யாமி ரூபத்தோடு அதை பீரோகஞ் செய்யும்) சிவனே இந்த சாவித்ரிக்கு அதிதேவதை.

7. (காயத்ரீ 24 அக்ஷரங்களடங்கியது; எட்டு எட்டு அக்ஷரங்களாக) இந்த ஸாவித்ரி மூன்று பதங்களுடனும், (அவ்வாறு அக்ஷரங்களாக) நான்கு பதங்களாகவும் இருக்கிறாள்; ஜபஞ் செய்யும்பொழுது மூன்று பதங்களாக அறிய வேண்டும்; பூஜா சமயத்தில் நான்கு பதங்களாக எண்ணவேண்டும்.

8-9. 'ஓம் ஆபோ' என்று துவக்கப்படும் மந்திரம் இந்த காயத்ரிக்கு முக்கியமான சிரஸ்; இந்த (சிரஸ்) மந்திரத்திற்கு பிரம்மா ரிஷியும், சந்தஸ் அனுஷ்டுப்பும், தேவதை பரமாத்மா வென்றும் வேதார்த்தம் அறிந்தவர்களால் சொல்லப்படுகிறது; இதற்கு கருதிய இஷ்டத்தை ஸாதிப்பது விநியோகமென்று சொல்லப்படுகிறது. (இது வேதஸாரத்திற்கு பிரதானமாயிருப்பதால் சிரஸ் என்று சொல்லப்படுகிறது).

10. (இனி இந்தஸாவித்ரி ஜபகாலத்தில் தியானிக்கவேண்டிய விராட் முதலிய மூர்த்தியைச் சொல்லுகிறார்) மூன்று பதத்துடன் கூடிய காயத்ரீயை (ஜபசமயத்தில்) ஆறு வயிறுகளுடன் கூடியதாகவும், ஐந்து சிரசுகளுடனும், அக்னிவார்ண முகத்துடனும், வெண்ணிறமாகவும், தாமரை இலை போன்ற நேத்திரமுடையவளாகவும் தியானிக்கவும்.

11-12. இந்த ஸாவித்திரிக்கு ரிக், யஜுஸ், ஸாமங்கள் மூன்று பாதங்களாம்; கிழக்கு, தெற்கு, மேற்கு, வடக்கு, மேல், கீழ் திக்குகள் முறையே ஆறுவயறுகளாம்.

13-15. இந்த ஸாவித்திரிக்கு பதினெட்டு புராணங்களும் நாபியாம்; ஜகத் சரீரம்; ஆகாசம் உள்வயிறு; இரண்டு ஸ்தானங்களும் சந்தஸ்கள்; கல்மஷமற்ற தர்மசாஸ்திரம் இவளுடைய ஹிருதயம்; நியாயசாஸ்திரம் கைகள்; இரண்டு ஸாங்கிய சாஸ்திரங்களும் (ஸேச்வர, நிரீசுவர ஸாங்கியங்கள்) காதுகள்; சிக்ஷை முதலிய ஆறு அங்கங்களும் தலை; மகாபிரகாசமுள்ள அக்னிமுகம்; மீமாம்ஸை லக்ஷணம்; அதர்வண சுருதி இவளுடைய சேஷ்டைகள்.

16. பிரம்மா தலையும், ருத்திரன் சிகையும், விஷ்ணு ஆத்மாவும், வேதாந்த வேதசாஸ்திரம் இவளுக்கு சூக்ஷ்ம சரீரமாயும் இருக்கின்றன.

17. சந்திரசேகரனாயும், ஸாம்பனாயுமுள்ள சிவன் ஸாக்ஷாத் அந்தர்யாமியாயிருந்து பிரேரகஞ் செய்கிறார்; (இவ்விதமாக ரிஷி முதலிய நியாஸத்துடன் ஸாவித்ரீ மூர்த்தியை தியானித்து) மந்திர வர்ணங்களை தன் சரீரத்தில் அடியில் சொல்லப்படும் ஸ்தானங்களில் கிரமமாக நியாஸஞ் செய்யவேண்டும்.

18-20. (இருபத்திநான்கு அக்ஷரங்களையும் அடியில்கண்ட 24 ஸ்தானங்களில் நியாஸிக்கவேண்டும்). கால் கட்டைவிரல், கணுக்கள், மூட்டுகள், தொடை, மேல்தொடை, ஆண்குறி, பீஜம், இடுப்பு, நாபி, வயிறு, ஸ்தனம், ஹிருதயம், கண்டம், முகம், கன்னம், மூக்கு, கண், புருவமத்தியம், நெற்றி, முன்னெற்றி, தெற்கு, மேற்கு, வடக்கு, தலையுச்சிகளில் கிரமமாக அக்ஷரங்களை நியாஸஞ் செய்யவேண்டும்.

21-28. (ஐபவிதியில் இந்த அக்ஷரங்களை கிரமமாக எந்த வர்ணங்களாக தியானிக்க வேண்டியது என்பது சொல்லப்படுகிறது). முதல் அக்ஷரம் சம்பகவர்ணம்; இரண்டாவது சியாமம்; மூன்றாவது பிங்களம்; நான்காவது இந்திரநீலம்; ஐந்தாவது பாவக வர்ணம்; ஆறாவது நெருப்புவர்ணம்; ஏழாவது அப்படியே அக்னி வர்ணம்; எட்டாவது மின்னல் வர்ணம்; ஒன்பதாவது நக்ஷத்திர வர்ணம்; பத்தாவது கிருஷ்ண வர்ணம்; அதற்குமேல் ரக்தகௌரம்; அதற்குமேல் சியாமவர்ணம்; மேன்மேலும் (கிரமமாக) சுக்லம், பீதம், ரக்தவர்ணம்; (14) சுக்லவர்ணம்; (15) பத்மராகம்; (16) சந்திர வர்ணம்; (17) பாண்டூரம்; (18) ரத்னகௌரம்; (19) இந்திரநீலம்; (20) கோரக்த

வர்ணம்; (21) சூரிய வர்ணம்; (22) நீலோத்பல தலத்தின் வர்ணம்; (23) சங்க, குந்த, இந்து வர்ணம்; (24) தீப வர்ணம் என்று வர்ணங்கள் சொல்லப்படுகின்றன.

29. ஸாவித்திரியினுடைய சில வர்ணங்கள் மகா பாதகங்களை நாசஞ் செய்கின்றன சில வர்ணங்கள் உப்பாதங்களையும், சில க்ஷுத்திர பாபங்களையும் நாசஞ் செய்கின்றன இதில் ஸம்சயம் வேண்டாம்.

30. அன்னம் ஜலங் கொடுப்பதற்கு ஸமமான தானம் ஒன்றுமில்லை அஹிம்ஸைக்கு ஸமமான தபஸுமில்லை; ஸாவித்திரிக்கு ஸமமான ஜபமுமில்லை, வியாஹிருதிக்கு ஸமமான ஹோம மந்திரமுமில்லை.

31-36. (இனி காயத்ரீ மந்திரத்தின் பொருள் சொல்லப்படுகிறது). எவர் நம்முடைய சித்தவிருத்திகளை அந்தர்யாமி ஸ்வரூபமாயிருந்து கொண்டு ஏவுதல் (நடத்துகை) செய்கிறாரோ அந்த தேவராயும் (பிரகாசகராயும்) ஸகல ஜகத்திற்கும் ஸ்வபாவமாக (ஹிருதயமத்தியில் சாக்ஷி ரூபமாக) பிரத்தியக்ஷமாயும், சூரியனுக்கு ஸ்வாத்மபூதமாயும், ஸகல ஜந்துக்களால் வரிக்கப்பட்டவரும், பூஜிக்கப்பட்டவரும், சைதன்ய லக்ஷணமான (பாபங்களை வறுக்கிற) பார்க்கல் என்ற தேஜஸாயும், 'தத்' என்ற சப்தத்தால் சொல்லப்பட்ட ஸர்வக்ரூராயும், ஜகத்சிருஷ்டியாதி காரணராயும், தன் மாயாசக்தியால் பிரிபட்டவரும், சிவன் ருத்திரன் என்ற நாமங்களைப் பூண்டவராயும், நீலகண்டன், விருபாக்ஷன், ஸாம்பன் என்ற மூர்த்திகளால் குறிக்கப்பட்டவரும், ஆதித்ய தேவதைக்கு பிரேரகராயும், ஆதித்ய தேவதையால் அறியப்படாதவராயுமுள்ள பரமேசுவரனை நாங்கள் தியானஞ் செய்கிறோம் (அவரே நான் என்று அறிகிறோம்); இப்படி ஸாவித்திரியின் அர்த்தமானது என்னால் சிரத்தையுடன் சுருக்கமாகச் சொல்லப்பட்டது.

37. இந்த அர்த்தத்தை குருமூலமாக கிரகித்து அவருக்கு தக்ஷண ஸமர்ப்பித்து புத்திமான் சோம்பலன்றி இருபத்திநான்கு லக்ஷம் ஜபிக்கவும்.

38. (இவ்வளவு ஜபஞ்செய்த) திவிஜன் மஹாபாதகனாயிருந்தாலும் மந்திரசித்தியுள்ளவனாகிறான்; மந்திரசித்தி இச்சையுள்ளவன் நெய்யினால் நாலாயிரம் ஹோமங்கள் செய்யவேண்டும்.

39-53. இந்த மந்திரத்தாலேயே வினியோகங்களை, (சித்திகளை, நியமிப்புகளை) ஸாதித்துக்கொள்ளவும்; விடியற்காலவேளையில் ஸ்நானஞ் செய்து சிரத்தையுடன் எவன் நித்தியம் ஆயிரம் ஜபிக்கிறானோ அவன் இஷ்டமெல்லாவற்றையும் அடைவதில் ஸந்தேகமில்லை; சூரிய கிரஹண காலத்தில் கதிரமரஸமித்தை நெய்யில் நன்றாகத் தோய்த்து அக்னியில் ஒருவன் ஹோமம் செய்தால் மிக்க தனத்தை அடைகிறான்; சூரிய கிரஹண காலத்தில் சூரியனுக்கு ஜலத்தால் தர்ப்பணங் கொடுத்தால் எல்லாக் காமஸமிருத்தியு முண்டாகும்; இதில் ஸந்தேகமில்லை, வரளி பொடியை நெய்யில் துவைத்து மாட்டுக் கொட்டகையில் ஆயிரம் ஹோமங்கள் செய்கிறவன் வெகு பாலைக் கொடுக்கும் பசுவையடைகிறான்; நெல் ஹோமத்தால் பிரியமான புத்திரனையும், அரிசி ஹோமத்தால் கன்னியையுமடைகிறான்; கெட்ட ஸ்வப்ன நிவர்த்திக்காக ஜலத்தை எடுத்து, எண்ணாயிரம் காயித்திரி ஜபித்து, அந்த ஜலத்தால் திவிஜன் அபிஷேகஞ் செய்ய வேண்டியது; அபமிருத்யு வினாசத்திற்காக பாலமாத்திரம் ஆஹாரமாகக்கொண்டு லக்ஷம் ஜபிக்க வேண்டியது; நெய்யை ஆஹாரமாகக்கொண்டு ஜபித்தால் வித்தையடைவதில் ஸந்தேகமில்லை; நாபிவரையிலும் ஜலத்தில் நின்று சாந்த மனஸூடன் லக்ஷம் ஜபித்தால் சத்துருவற்ற ஒரு பெரிய ராஜ்யத்தை அடைவான் என்பதில் சந்தேகமில்லை பலாச புஷ்பங்களால் ஹோமஞ் செய்தால் பெரிய ஸம்பத்தை அடைவான்; வேதஸ புஷ்பங்களால் ஹோமஞ் செய்தால் சீக்கிரம் மழை உண்டாகும்; தேன் ஹோமத்தால் ராஜவசியமும், தேனுடன் பாயஸ ஹோமத்தால் ஸ்திரீவசியமும் சீக்கிரத்தில் கிடைக்கும்; நெய்மாத்திரம் ஹோமஞ் செய்தால் எல்லாக் காமங்களையுமடைவான்; அன்ன ஹோமத்தால் சீக்கிரம் அன்னத்தை அடைகிறான்; பஞ்சகவியத்தை மாத்திரம் புஜித்துக் கொண்டு லக்ஷம் ஜபித்தால் பூர்வ ஜன்ம ஞானமுண்டாகும்; முழங்கால்மட்டும் ஜலத்தில் நின்றுகொண்டு சத்துருவிருக்கும் திக்கைநோக்கி கோபத்துடன் ஆயிரம் ஜபித்தால் யுத்தத்தில் ஜயமுண்டாகும்; எருக்கு ஸமித்தை சிரத்தையுடன் கொதித்த நல்லெண்ணையுடன் சேர்த்து ஹோமஞ் செய்தால் ஏழு நாளைக்குள் விப்ரன் தவிர மற்ற விரோதிகள் மரணமடைவார்கள்; இதில் ஸந்தேகமில்லை; சத்துருவினுடைய ஆகாரத்தையும் பெயரையும் பூமியில் எழுதி அதன் ஹிருதயத்தில் ஒரு காலால் மிதித்துக் கொண்டு ஜபித்தால் சத்துரு நாசமடைகிறான்.

54. அபிசார கர்மங்களில் ஸாவித்ரீ தலைகீழாக உபயோகிக்கப்படுகிறது; சத்துரு மாரணத்தில் அக்ஷரங்களை தலைகீழாக உபயோகப்படுத்துவதற்கு பிரஹ்மாஸ்திரம் என்று பெயர்.

55. இவ்விஷயம் குருபிரஸாதத்தால் அறியவேண்டுமேதவிர வேறுவிதமாகச் செய்தால் அனர்த்த முண்டாகும்; சாந்தியை இச்சிக்கிறவன் நெய் அல்லது பால் அல்லது பஞ்சகவ்யம் அல்லது எள்ளு இவைகளால் ஹோமஞ் செய்தால் சாந்தியடைவான்.

56. மாவிலையினால் ஹோமஞ் செய்தால் எல்லா ஜிவராசமும், உதும்பரம் அரசு இவைகளின் ஸமித்துக்களால் ஹோமஞ் செய்தால் மாடு, யானை, குதிரைகளின் வியாதி நிவர்த்தியுமுண்டாகும்.

57. பால் அல்லது நெய்யால் ஹோமஞ்செய்தால் எல்லா நாற்கால் மிருகங்களின் வியாதி சமனமாகும்; எல்லா தோஷங்களுஞ் சமனமாக முழங்கால் ஜலத்திலிருந்து ஜபிக்கவும்.

58. வெண்ணிறமான விபூதியை ஜபித்துப் பூசிக்கொண்டால் பூதாதிகளின் பீடை சாந்தியாகும்.

59. அதிகமாகச் சொல்வதில் ஹே! விப்ரர்களே! என்ன பிரயோஜனம்; இதன் ஜபத்தாலும், ஹோமத்தாலும், இஷ்டப்பட்ட தெல்லாம் கிடைக்கும் என்பதில் ஸந்தேகமில்லை.

60. அதன் பிரஸாதத்தால் ஞானவிருப்பை அடைகிறான்; ஸாவித்ரீ ஜபயக்ஞத்தால் ஞான யக்ஞத்தை அடைகிறான்.



அத்தியாயம் - 7

ஹம்ஸ வித்யா விவரணம்

1. ஸூதர்:- விஸ்தாரமின்றிச் சுருக்கமாக ஆத்மமந்திரத்தைச் சொல்லுகிறேன்; இதற்கு ரிஷி பிரஹ்மா; சந்தஸ் காயத்திரீ; ஆத்மாவே தேவதை இதற்கு சக்தி 'ஸ' காரமென்றும், பீஜம் 'ஹம்' என்றுஞ் சொல்லப்படுகிறது.

2. வித்தியாசக்தி, பீஜமாகிய சிவனே தவிர வேறல்ல; இக்காரணத்தால் இந்த முக்கிய மந்திரஞ் சிவசக்தி ஸ்வரூபமென்று

சொல்லப்படுகிறது. (பரசிவ ஸ்வரூப ஸம்வித்ரூபியாகிற வித்யாசக்தி, 'ஸ' காரம்; அதனால் அறியப்பட்ட நிஷ்கல பரசிவஸ்வரூபம் பீஜம்; 'ஹ', இவ்விதமாக பீஜாசக்தி ஸமுதாய ரூபமான இந்த மந்திரஞ் சிவசக்தி யாத்மகமாயிருக்கிறது).

3. (இவ்விதம் மந்திரார்த்தத்தை அறிந்து ஜபசமயத்தில் தியானஞ் சொல்லப்படுகிறது) இப்படியறிந்து பீஜசக்தியாத்மகமாக வித்வான் மந்திரத்தை, ஸம்ஸார வியாதிக்கு மருந்தாயும் ஸாம்பனாயுமிருக்கிற மகாதேவனை தியானித்துக்கொண்டு, ஜபிக்கவும்.

4. எவனெருவன் தினந்தோறும் இம்மந்திரத்தை பன்னிரண்டாயிரம் ஜபிக்கிறானே அவனுடைய ஸர்வபாபங்களும் நாசமடைவதில் ஸந்தேகமில்லை. (இது மந்த அதிகாரிகளுக்கு சொல்லப்பட்டது).

5. அல்லது (இந்த ஹம்ஸ மந்திரத்தை வேறுவிதமாக பொருள்படுத்தி மத்தியமாதிகாரிகளுக்கு சொல்லப்படுகிறது). எப்பொழுதும் மனிதர்களின் சரீரத்தில் பிராண ஸஞ்சாரம் (காற்று உட்செல்லுதல்) 'ஸ' காரம் என்றும், அபான ஸஞ்சாரம் (காற்று வெளிப்போகுதல்) 'ஹ' காரம் என்றுஞ் சொல்லப்பட்டிருக்கிறது; (இந்த மந்திர பாகங்களான ஸ என்றது பிராணவிருத்தியாகவும், 'ஹம்' என்றது அபான விருத்தியாகவும் தன் சரீரத்தில் எப்பொழுதும் அனுவர்த்தித்திருப்பதாக தியானஞ் செய்ய வேண்டியது).

6. இவ்விதமாக எவன் குருமூலமாக மந்திரத்தை அறிந்து கொள்ளுகிறானே அவன் ஜபஞ் செய்யாத காலத்திலும் ஹம்ஸ மந்திரத்தை ஜபித்துக் கொண்டேயிருக்கிறான் என்பதில் ஸந்தேகமில்லை. (ஆகையால் இதற்கு 'அஜபா' மந்திரம் என்றும் பெயருண்டு).

7-8. இவ்விதமான அஜபா மந்திரத்தை ஆஸ்திக்கியத்தாலும் (நம்பிக்கையாலும்) குருபக்தியாலும் எவன் அறிகிறானே அவனுடைய புத்திபூர்வமாய் செய்த பாபங்களெல்லாம் நசிக்கின்றன வென்பதில் ஸந்தேகமில்லை.

9. அல்லது, (உத்தமாதிகாரிகளுக்கு தியான விசேஷம்), இது ஜீவனையும் ஆத்மாவையும் நிதானிக்கும் ஜீவமந்திரமாயிருக்கிறது; உலகத்தில் 'அகம்' என்கிற சப்தத்திற்கு அர்த்தத்தாலேயே ஜீவாத்ம வஸ்துவில் பிரஸித்தியிருக்கிறது; சக்திமந்திரமாகிய 'ஸ' காரம் பரமேசுவரவாசகம்;

10-11. (ஏனெனில்) 'ஸ' (தத்பதம்) பிரஸித்தமாயுள்ள விஷயங்களில் உபயோகப் படுத்தப்படுகிறது; பரமேசுவரன் தன்னிடத்தில் மகத்முதல் அனுபரியந்தம் சராசரமாயிருக்கிற இந்த எல்லா ஜகத்தும் உண்டாகி, இருந்து, லயத்தையடைகிற பிரஸித்த முள்ளவராயிருக்கிறார் (ஆகையால் 'ஸ' பரமேசுவர வாசகம்).

12-13. (பதங்களுடைய அர்த்தத்தை சொல்லிவிட்டு வாக்கியார்த்தஞ் சொல்லப்படுகிறது). தன் அனுபவ பிரமாணத்தால் ஸம்ஸாரியாகத் தோன்றுகிற நான் அந்த பரமேசுவரனே அவரும் நானே என்பதில் ஸந்தேகமில்லை; ('அஹம்' சப்தத்திற்கு வாச்சியார்த்தம் கர்த்தா போக்தாவான கிஞ்சிக்குன் ஆன பிரத்தியக் சைதன்ய ஜீவன்; 'ஸ' சப்தத்திற்கு வாச்சியார்த்தம் ஸர்வக்ருண பரோக்ஷமான சைதன்யம்; எப்படி இந்த இரண்டிற்கும் ஏகத்துவம் உண்டாகு மெனில், இந்த விஷயத்தில் லக்ஷணையால் அர்த்தஞ் செய்ய வேண்டுமென்று சொல்லப்படுகிறது). ஸகாரத்தை இரண்டாவது பதமாகவுடைய இரண்டு பதரூபமான ஹம்ஸ மந்திரத்தின் சபலத்தை (துவிதீய தோற்றத்தை) நீக்கி அறிவு மாத்திர ஸ்வாபாவமான நான் பூர்ணன் என்று இவ்விதம் அறியவேண்டும். (இதற்கு பிரமாணமில்லையோவெனில் வித்வான்களின் அனுபவம் பிரமாணம் என்று சொல்லப்பட்டது).

14. பரமார்த்தத்தைச் சொல்லுகிற சுருதியும் இப்படியே சொல்லுகிறது; பரமேசுவரன் ஸத்ய ஸம்பூர்ண விக்ரான ஸூக ஸ்வரூபமாயிருக்கிறார்.

15. (அவ்விதமே) நானும் மாறுதல் அடையாமல் இருக்கிறபடியால் ஸத்யஸ்வபாவன் என்பதில் ஸந்தேகமில்லை; மாறுதலடையும் வஸ்துக்களுக்கு (ஜாகிரத ஸ்வப்னமுதலிய ஸகல அவஸ்தை முதலியவைகளுக்கு) சாக்ஷியாக நான் இருப்பதால் நான் மாறுதலற்றவனே.

16. நான் கேவலமாய் (ஸம்பந்தப்படாமல் இருந்துகொண்டு) அறியப்பட்டதும் அறியப்படாததுமான அர்த்தத்தை எப்பொழுதும் அறிந்து கொண்டிருக்கிறேன்; அந்த பதார்த்தங்கள் என்னை அறிகிறதில்லை; ஆகையால் நான் வேறாக்கப்படாத சேதனனாய் இருக்கிறேன்.

17. (மாறுதலற்ற ஸாக்ஷி சைதன்யத்திற்கு மாறுதலுடைய ஸாக்ஷிய சேக்ஷதை, பற்றுதல், இருக்குமே, அப்பொழுது அது எப்படி சித்தாகும் என்று ஸந்தேகம்வர, ஸமாதானஞ் சொல்லப்படுகிறது.) சித்திற்கு அன்னியமான அசித் (ஜட) பதார்த்தங்களின் பற்றுதல் இல்லாதபடியால் அதற்கு அசித்சேக்ஷதையில்லை, (அப்படியிருக்கும் பக்ஷத்தில், சொல் மாத்திரத்தால் வஸ்து ஸித்தி உண்டாகாத படியால்) பாணை முதலிய பதார்த்தங்களுக்கு சேதனத்வ முண்டாகும் (அது யுக்தமன்று).

18. (ஜடப்பற்றுதல் வேண்டாம், வேறு சித்பற்றுதல் இருக்கட்டும் என்றாலோ) சித்துக்கும் வேறு சித் அபேக்ஷை இல்லை; ஒரு சித்துக்கும் வேறு சித்துக்கும் பேதமில்லை; அப்படி பேதமிருந்தால் சித் அசித்தாகும் (கடாதிகள் போல சித்துக்கு பின்னமாயிருப்பதால் அசித்தாகும்); சித்துக்கு அசித்வம் விரோதமன்றோ (ஆகையால் சித் சேஷத்வமுமில்லை).

19. அப்படியே சித் சேதனனுடைய சேக்ஷத்வமுமில்லை; அப்படி சேக்ஷத்வ ஸம்பந்த மிருக்குமாயின் சித்தால் சேதன ஸித்தியும், சேதனத்தால் சித்தின் ஸித்தியும் உண்டாகும் (இப்படி அந்நியோந்நிய ஆசிரய தோஷம் உண்டாவதால் இந்த சேஷத்வமுமில்லை).

20. (அப்படியானால், கடம் அறியப்பட்டது, நான் அறிகிறேன் என்ற முதலியதில் சித்துக்கு அந்நிய சேஷ ஸம்பந்தம் தோற்றுகிறதே எனில்) ஆகையால் லோகத்தில் சித்தினுடைய அந்நிய ஸம்பந்தமானது பிராந்தியால் தோன்றுகிறது (வாஸ்தவத்தில் இல்லை). நான் எப்பொழுதும், பிரேமைக்கு இருப்பிடமாய் இருப்பதால் ஸைகஸ்வபாவமாகவே இருக்கிறேன்.

21. ஸைகமில்லாதவன் பிரேமைக்கு இருப்பிடமாகக் காணப்படுகிறதில்லையன்றோ; நான் அந்நிய பதார்த்த வபேக்ஷையற்றவன், ஆனால் எல்லாவற்றிற்குஞ் சேக்ஷியாக (என் அபேக்ஷை வேண்டியதாக) இருக்கிறேன். (சுகஸாதனங்களும், துக்காபாவமும் சுக அபேக்ஷையால் பிரியமுள்ளவைகள்; நானோ யாதொரு அபேக்ஷையுமில்லாமல் தானாகவே பிரேமாஸ்பத மாயிருப்பதால் ஏன் பரமானந்த ரூபமாக இருக்கக்கூடாது).

22. (இப்படி நான் ஸத், சித், ஆனந்தமாக இருக்கிறேன், மேலும் ஈசுவரரூபமான பூர்ணமாகவும் இருக்கிறேன் என்று சொல்லப்படுகிறது). நான் (பூதபவிஷயத்வர்த்தமான எல்லாக் காலங்களிலும்) எப்பொழுதும், எல்லாவற்றிற்கும் (ஜாகிரதாதி அவஸ்தைகளுக்கும், எல்லாவிடங்களிலுமுள்ள கடபடாதிபதார்த்தங்களுக்கு), பரமார்த்தமாக (உள்வெளி பேதமற்று) ஸாக்ஷியாக விருப்பதால் பூர்ணரூபிருக்கிறேன்; பூர்ணமில்லாத எவனும் ஏக காலத்தில் எல்லாவற்றையும் அறியமாட்டான் (நானே அப்படி அறிகிறவன், ஆகையால் பூர்ணன்).

23. பரமேசுவரன் எப்பொழுதும் ஸம்ஸாரமற்றவராக விருக்கிறார்; நானும் அப்படியே ஸம்ஸாரத்திற்கு ஸாக்ஷியானதால் ஸம்ஸாரமற்றவனாய் இருக்கிறேன். (சாக்ஷி சாக்ஷியங்களுக்கு பின்னமாக, கடசாக்ஷிபோல, இருக்கிறான்; அப்படியே ஸம்ஸாரமும் இதரவஸ்துப்போல சாக்ஷியால் அறியப்படுவதால் சாக்ஷிக்கு வேறானபடியால் நான் ஸம்ஸாரமற்றவன்).

24. இவ்விதமாக வேத வாக்கியத்தாலும். யுக்தியாலும். ஆசார்யனை முன்னிட்டு நானே அவர் (பரமேசுவரன்), அவரே நான் என்று புத்திமான் அறியவும்.

25. எவன் இந்த ஆத்ம மந்திரத்தால் ஜீவாத்ம பரமாத்மாக்களின் பரமார்த்திகமான ஏகத்வத்தை திருடமாகயறிகிறானே அவன்தான் பிரஹ்மவித்துக்களில் சிரேஷ்டனேயன்றி அக்ஞானத்தால் மோகமடைந்த மற்றவர்களன்று.

26. இவ்விதமாயுள்ள அனுபவஞானம் எவனுக்கு எக்காலத்தில் உலகில் உண்டாகிறதோ அப்பொழுதே அவனுக்கு ஸம்ஸார நாசமுண்டாகிற தென்பதில் ஸந்தேகமில்லை.

27. ஹம்ஸ விதையை யறியாமல் மோக்ஷமடைய பிரயத்தினஞ் செய்கிறவன் ஆகாசத்தைப் புஜித்து பசியை நிவர்த்தி செய்து கொள்ளுகிறவனுக்கு ஒப்பாவான்.

28-30. சிரேஷ்டமான இந்த ஹம்ஸவிதையை மற்றுமுள்ள கெடுதலான மந்திர பிரயோகங்களை பேதிக்கிறதாயும், ஸகல ஐசுவரியத்தை அளிப்பதாயும், ஸகல தேவதைகளுக்கும் திருப்தி செய்யத்தக்கதாகவும் இருக்கிறது; இதன் ஜபமாத்மிரத்தாலேயே

தீர்க்காயுளையும், ஆரோக்கியத்தையும், விஜயத்தையும், வித்தையையும் அடைவதில் ஸந்தேகமில்லை; அதிகமாகச் சொல்லுவதில் என்ன பயன், இந்த ஹம்ஸவித்தை ஸகல காமத்தையும் கொடுக்கிறது; எவன் எப்பொழுதும் 'ஹம்ஸ' 'ஹம்ஸ' என்று சொல்லுகிறானோ அவன் சிவனே!

31. சிவனாலும், விஷ்ணுவாலும், பிரம்மாவாலும், எல்லா தேவர்களாலும், சீக்கிரத்தில் ஸித்தியளிக்கும் இந்த ஹம்ஸ வித்தை ஆதரிக்கப்பட்டிருக்கிறது.

32-34. (இனி நித்தியஸாதன யோகத்தைச் சொல்லுகிறார்). ரேசகத்தையும் பூரகத்தையும் நிற்கச் செய்து கும்பகத்தில் ஸ்திரமாயிருந்து கொண்டு, நாபி சக்கிரத்தில் பிராண அபான விருத்திகளை ஸமமாய்வைத்து (மூச்சுக்காத்து போக்குவரத்தில்லாமல் செய்து), தெளிந்த மனதுடன், எந்த புத்திமான் சிரஸிலிருக்கும் அமிருதத்தை சிரத்தையுடன் தியானத்தால் பாணஞ்செய்து (அமிருதமயதேகனாகவிருந்து), நாபிமத்தியத்தில் தீபாகாரம்போல் ஜ்வலிக்கும் மகாதேவனை அமிருதத்தால் அபிஷேகஞ் செய்து, 'ஹம்ஸ ஹம்ஸ' மென்று ஜபிக்கிறானோ அவனுக்கு ஜரை, மரணம், ரோக முதலியவை உலகத்திலிரா.

35. அணிமாதி ஸித்தியின்பொருட்டு தினந்தோறும் இப்படிச் செய்யவும்; எப்பொழுதும் அப்யாஸஞ் செய்கிறவன் ஈசுவரத் தன்மையை அடைகிறான்.

36. ஹே! ஆஸ்திகர்களே! அனேகர் இந்த மார்க்கத்தால் நித்தியத் தன்மையை அடைந்திருக்கிறார்கள்; நித்தியத்தன்மைக்கு ஹம்ஸவித் தையைத்தவிர வேறு ஸாதனம் உலகிலில்லை.

37. எவன் பரமேசுவரியான ஹம்ஸமஹாவித்தையை உபதேசஞ் செய்கிறானோ அவனுக்கு பரமசிரத்தையுடன் எப்பொழுதும் ஊழியஞ் செய்ய வேண்டும்.

38. சுபமாயினும் அசுபமாயினுங் குருவால், உலகத்தில், எது சொல்லப்படுகிறதோ அதை சிஷ்யன், ஸந்தோஷத்துடன், விசாரியாமல் செய்ய வேண்டியது.

39-41. இந்த ஹம்ஸவித்தையை குருஸேவையால் அறிந்து, ஆத்மாவை (பிரத்யக் சைதன்யத்தை) ஆத்மாவால் (பிரஹ்மாத்ம ஏகத்வ விஷய மனஸால்) ஸாக்ஷாத் பிரஹ்மமாக அறிந்து, சஞ்சலமின்றி இருந்துகொண்டு ஒரு மனிதன் தேகம் ஜாதி முதலிய ஸம்பந்தத்தையுடைய வர்ணசிரமங்களையும், வேதங்களையும், மற்றும்முள்ள சாஸ்திரங்களையும் காலிலுள்ள தூளியைப்போல் தியாகஞ் செய்யவும்; (ஆனால்) அவர் செய்த நன்றியை அறிந்து குருவை ஒருக்காலமும் தியாகஞ் செய்யக் கூடாது.

42. இஹபர ஸாதனத்தின் பொருட்டு குருபக்தியை எப்பொழுதுஞ் செய்து கொண்டிருக்கவும்; சுருதியும் குருவே சிவனே ஒழிய வேறென்றுவென்று கூறுகிறது.

43. சுருதியில் சொல்லப்பட்டது எதார்த்தம் என்பதில் ஸந்தேகமில்லை; அதனால் சுருதிக்கு விரோதமாகாத பக்ஷத்தில் எல்லா விஷயங்களும், பிரமாணமாகும்; விரோதப்பட்டால் கெடுதலின் பொருட்டேயாகும், பிரமாணமுமன்று.



அத்தியாயம் - 8

ஷடக்ஷர மந்திர விவரணம்

1. ஸூதர்:- வெகு சோபனமான ஆறு அக்ஷர மந்திரத்தைச் சுருக்கமாகச் சொல்லுகிறேன்; அதை அறிவதால் ஸம்ஸார நாசமும், பிரம்மேந்திராதி பெரிய பதங்களும் கிட்டும்.

2. இந்த மந்திரத்திற்கு ரிஷி பிரம்மா; சந்தஸ் காயத்ரம்; இதற்கு தேவதை ஸாக்ஷாத் ஸத்யஞான சுக அத்வயமான சிவனே.

3-5. (இந்த மந்திரத்தின் அர்த்த ரூபமாகிய) சக்தி (ஆத்ம மந்திரத்தில்போல) மகேசுவரீ (ஸம்வித்ரூபினி); இந்த சக்தி (பிரதிபாத்ய பிரதி பாதக அபேதத்தால் தனது வாசகமான) முன்சொல்லப்பட்ட லக்ஷணத்துடன் கூடிய மாயாவிசிஷ்ட சிவாத்மகமான புவனேசாக்ஷரமான பீஜமாகிறது; அந்த சிவனும் அந்த சப்த ரூபமாகவே இருக்கிறார். பஞ்சாக்ஷரங்களால் கிரமமாக கட்டைவிரல்

முதல் சுண்டுவிரல் பரியந்தம் நியாஸஞ் செய்யவும்; அப்படியே கிரமமாக பஞ்சாக்ஷரத்தால் தலை, நெற்றி, ஹிருதயம், தொப்புள், இருகால் இவைகளில் நியாஸஞ் செய்யவும்.

6-7. ஜாபால உபநிஷத்தில் சொல்லப்பட்ட இந்த ஷட் அக்ஷர மந்திரத்தின் முதலாவது பிரணவமாகவும், இரண்டாவது 'ந' காரமாகவும், மூன்றாவது 'ம' காரமாகவும், நான்காவது, 'சி' காரமாகவும், ஐந்தாவது 'வ' காரமாகவும், ஆறாவது 'ய' காரமாகவும் (உள்ள அக்ஷரங்களாக) அறியவும்.

8-11. (இப்பிரகாரம்) மந்திரம் அங்கத்துடன் சொல்லப்பட்டது; இப்பொழுது மந்திரார்த்தம் சொல்லப்படுகிறது. சிவ சப்தமானது ஸத்திய, ஞான, ஆனந்த ஸ்வரூபமாயுள்ள சிவனை (சப்த விருத்தியாலல்லாமல், லக்ஷணவிருத்தியால்) தொடாமல் குறிக்கிறது; 'நம:' என்ற சப்தம் நமஸ்காரத்தைக் குறிக்கிறது; பெரியோர்களால் நமஸ்காரம் வணக்கம் என்ற லக்ஷணத்துடன் கூடியது என்று சொல்லப்பட்டிருக்கிறது; (இந்த மந்திரத்தில்) வணக்கம் என்னவெனில், ஸத்தியம் ஞானம் முதலிய லக்ஷணங்களோடுகூடிய சிவனைக் காட்டிலும், எதார்த்தமன்றி மாயையால், வேறாகத் தோன்றுகிற ஜீவனுக்கு அந்தச் சிவனுடன் தாதாத்மிய லக்ஷணமுள்ள லம்பந்தமேயாம்.

12-13. எல்லா மனிதர்களுக்கும் நித்தியஸித்தமான சிவனை (பரசிவ சைதன்யமே) லாக்ஷாத் ஸ்வரூபம். (இதுதான் வாக்கியார்த்தம்). (இந்த அர்த்தத்தையே வேறுபிரகாரமாக சொல்ல அக்ஷரங்களின் அர்த்தத்தைச் சொல்லுகிறார்). ஆகையால், ஸ்வரூபத்தை அறிய விரும்புகிற ஜீவனுக்கு நல்லது என்று ஒன்றை ஏற்றுக்கொள்ளலாவது, கெட்டது என்று ஒன்றை விட்டுவிடுதலாவது எப்பொழுதும், எதார்த்தத்திலாவது தோற்றத்தா லாவது, கிடையாது என்பது 'ந' காரத்தின் அர்த்தமாக அறியவும். 'ம' காரத்தின் அர்த்தஞ் சொல்லப்படுகிறது.

14-15. 'மம' (என்னுடையது) என்பது 'ம' காரத்தின் அர்த்தம்; 'மம' என்பதில் ஒரு 'ம' காரம் லோபத்தை அடைந்திருக்கிறது. வியவகார திருஷ்டியால் இது (நம என்பது) நமஸ்காரத்தை குறிப்பதாக சொல்லப்படுகிறது; இதனால் நான்காம் வேற்றுமை (சிவன் பொருட்டு என்று) உபயோகப்படுத்தப்பட்டிருக்கிறது; வாஸ்தவத்தில் (நான்காம்

வேற்றுமைக்கு இவ்விடத்தில் குறிப்பு) இல்லை. ‘ஓம்’ காரசப்தம் ஸர்வார்த்த வாசகமென்று (அறிபடும்பொருள் அறிபடாப்பொருள் எல்லாவற்றையும் பிரகாசிக்கும் வஸ்துவைக் குறிப்பதாக) சொல்லப்பட்டிருக்கிறது.

16. எல்லாவிடங்களிலும் பிரயோகிக்கப்படுவதால், எல்லா அர்த்தங்களும் (பதார்த்தங்களும்) சிவனேயாகையால் இந்தப் பிரணவம் பூர்ணமான சிவனுக்கு வாசகமென்று சொல்லப்படுகிறது.

17-19. (சிவஸ்வரூபம் வாக்கு மனதிற்கு எட்டாதாகையால் பிரணவத்திற்கு அதைக்குறிக்கும் வாசக, லக்ஷகதன்மைகள் எவ்விதம் என்றால் வாசக, வாச்சிய முதலியவை வியவகாரிக திருஷ்டி பாலன்றி பரமார்த்தமாக இல்லையென்று சொல்லப்படுகிறது.) வாச்சிய வாசகதன்மையும், லக்ஷிய லக்ஷண தன்மையும் ஒன்றுக்கொன்று ஸம்பந்தமும் பரமார்த்தத்தை நிரூபிக்குங்கால் இல்லவேயில்லை (ஏனெனில்) சிவனைத்தவிர மற்றவை எப்பொழுதும் இல்லாததால்; ‘இருக்கிறது’ ‘இல்லை’ ‘பொய்யாக தோன்றுகிறது’ ‘தோன்றவில்லை’ என்ற முதலியவை எல்லாம் மாயையால் சித்ககாநந்த பரமாத்ம சிவனாகிய ஆத்மாவில் கல்பிக்கப்பட்டிருக்கின்றன; அந்த மாயையும், அதன் காரியமும் ஸத்யாதிலக்ஷணமுள்ள பிரத்தியக்ஷ ஸித்தமான இந்த சிவனைத்தவிர, பரமார்த்த நிரூபணத்தில், இல்லவேயில்லை.

20. அதிகமாகச் சொல்லுவதில் என்ன பிரயோஜன மிருக்கிறது! சிவனைத்தவிர வேறொன்றும் கிடையாது.

21. புத்திமாண்கள் இஃதெல்லாவற்றையும் சிவஸ்வரூப மென்றே சொல்லுகிறார்கள்; அந்தந்த ரூபமாகத் தெரிகிறது அக்ஞானத்தாலன்றி எதார்த்தமாகவன்று.

22-24. இதுதான் இந்த மந்திரத்தின் அர்த்தமாயிருக்கிறது; ஸத்தியம்; ஸத்தியம், வேறுவிதமாகவில்லை; வேதங்கள், எல்லாப் புராணங்கள், மகாபாரதம், ஸ்மிருதிகள், மற்றுமுள்ள சாஸ்திரங்கள், தர்க்கம், பலவிதமான சைவாகமம், வைஷ்ணவாகமம், மற்றுமுள்ள ஆகமங்கள், (அப்படியே) வித்வான்களின் அனுபவம் இவையெல்லாம் தன்னொறியக்கூடிய இந்த அர்த்தத்தில் முடிவுபெறுகிறது; வேறில்லை.

25. (அப்படியானால் மேற்கூறியவை ஒன்றுக்கொன்று விரோதப் படுகிறதேயெனில்) வியவகாரத்தில், ஸமுத்திரத்தில் அலைகள்போல,

இவை ஒன்றுக்கொன்று விரோதப்படுகிறதென்று வேதார்த்தத்திற் சுருக்கமாக விருக்கிறது.

26-34. மந்திரார்த்தம் முழுவதுஞ் சொல்லப்பட்டது; இனி அதை ஜபஞ் செய்யவேண்டிய வழியைச் சொல்லுகிறேன். ஆசாரியன் மூலமாக அர்த்தத்துடன் மந்திரத்தைத் கவனமாகத் தெரிந்துகொண்டு, தன் சக்திக்குத் தக்கவாறு அவருக்கு தனத்தைக் கொடுத்துவிட்டு, அவருடைய அனுமதிபெற்று, முக்காலமும் ஸ்நானஞ்செய்து, விபூதிதரித்து, தன் பலத்திற்கு தக்கவாறு சாகம், பலம், மூலம், அல்லது ஹவிஸை புஜித்துக்கொண்டு, மலை உச்சி, நதிக்கரை, சமுத்திரக்கரை, சிவக்ஷேத்திரம், வனம் அல்லது பயமற்ற சுத்தவிடத்தில், கிழக்கு அல்லது வடக்கு முகமாயிருந்து, சாந்தமனதுடன், சுகமான ஆஸனத்தில் உட்கார்ந்து, மூன்று பிராணாயாமங்கள் செய்து, மந்திரத்தின் ரிஷி, சந்தஸ், தேவதை, சக்தி, பீஜம் இவைகளை மனஸில் நினைத்துக்கொண்டு, அங்க நியாஸம், கரநியாஸஞ்செய்து, ஜந்து அங்கங்கலையும் வினியஸித்து, குருவை ஸ்மரித்து நமஸ்கரித்து, ஹிருதய கமலமத்தியில் சந்திர, சூரிய, அக்னி மண்டலத்தில் மின்னல் கொடிபோலப் பிரகாசமாயும், அக்னி ரூபமாயும், சுபமாயுமிருக்கிற சிவத்தை தியானித்து, சஞ்சலமற்ற மனதுடன், ஆறு லக்ஷம் ஜபிக்கவும்; ஒரு லக்ஷம் (ஜலத்தால்) தர்ப்பணமும், ஓராயிரம் நெய், பால், அல்லது பலாச புஷ்பத்தால் ஹோமமுஞ் செய்தால் உடனே போக மோக்ஷப் பலத்தைக் கொடுக்கும் இம்மந்திரம் ஸித்திபெறும்.

35. அல்லது ஸாம்பனாயும், ஈசானனாயும், ஸதாசிவனாயுமுள்ள தேவனை நர்த்தனஞ் செய்வதாகத் தியானித்து மந்திரத்தை ஸாதிக்கவும்.

36. அல்லது தன்னுடைய ஸ்வபாவமான (ஜீவன் என்ற) எண்ணத்தை நீக்கி எப்பொழுதும் நான் சிவனாயிருக்கிறேன் என்று நினைத்து இந்த உத்தமமான மந்திரத்தை ஸாதிக்கவும்.

37-41. மந்திரஸாதனஞ் சொல்லப்பட்டது; இனி விநியோகஞ் சொல்லப்படும்; ஒருவன் நித்தம் பன்னிரண்டாயிரம் பக்தியுடன் ஜபித்தால் உத்தமஞானமாகிற தெப்பக்கட்டையை அடைந்து ஸம்ஸாரமாகிய சமுத்திரத்தைத் தாண்டுவான்; ஐம்பது லக்ஷம் ஜபித்தால் காரணனாகிய ஈசுவரனையும், நூறு லக்ஷம் ஜபித்தால் நேரே ருத்திர பதவியையும், எண்பது லக்ஷம் ஜபித்தால் விஷ்ணு பதவியையும், அறுபது லக்ஷம் ஜபித்தால் பிரம்ம பதவியையும், நாற்பது லக்ஷம்

ஐபித்தால் விராட்டு ஆத்மாவையும், இருபது லக்ஷம் ஐபித்தால் தீர்க்காயுளையும், பத்து லக்ஷம் ஐபித்தால் ஆறு கர்ம ஸித்தியையும்டைகிறான். இவ்விதமாக விநியோகஞ் சொல்லப்பட்டது; இப்பொழுது தேவனுடைய பூஜையைச் சொல்லுகிறேன்.

42-43. ஹிருதய தாமரைக் கொட்டையின் மத்தியில் (சிவனிருப்பதாக தியாநித்து) இந்த மந்திரத்தால் பூஜை செய்யவும்; அல்லது, சூரிய மண்டலத்திலாவது, சந்திர மண்டலத்திலாவது, அல்லது அக்னியிலாவது, அல்லது பிரதிமைகளிலாவது சிவனை நித்தியம் பூஜிக்கவும்.

44-46. முதலில் ஆஸனத்தைக் கொடுத்து, பிறகு ஆவாஹனம் அர்க்கியம், பாத்தியம், ஆசமனம் கொடுக்கவும்; பிறகு ஸ்நானஞ் செய்து வைக்கவும்; வஸ்திரம், எக்ஞோபவீதம், ஆபரணம், கந்தம், புஷ்பம், தூபம், தீபம், அன்னம், மாலை, (சந்தனப்) பூச்சு இவைகளை ஸமர்ப்பித்து, நமஸ்கரித்து, இவையனைத்தையும் புத்திமான் ஷடக்ஷர மந்திரத்தால்செய்து, விஸர்ஜனஞ் செய்யவும்.

47-49. ஹிருதயகமல கர்ணிக நடுவில்நின்று தேவனை ஆவாகனமும், அந்தவிடத்திலேயே விஸர்ஜனமும் புத்திமான் செய்யவும். மனிதர்களுடைய போக மோக்ஷார்த்தமாக சுருக்கமாக எல்லாம் சொல்லப்பட்டது. ஆகையால் மற்ற எல்லாவற்றையும் நீக்கி ஷடக்ஷர மந்திரத்தை ஜபிக்கவும்; ஷடக்ஷர மந்திரத்தால் எல்லாம் ஸித்தியாகுமென்பதில் ஸந்தேகமில்லை.



அத்தியாயம் - 9

தியான யக்ஞம்

1. ஸூதர்:- இனி இப்பொழுது போக மோக்ஷ பலத்தைக் கொடுக்கும் தியான யக்ஞத்தைச் சுருக்கமாகச் சொல்லுகிறேன்; நீங்கள் சிரத்தையுடன் கேளுங்கள். (இதுவரையிலும் வாசிக யக்ஞத்தைச் சொல்லிவிட்டு, அதைவிட உயர்ந்ததானதும் மானஸகிரியையால் ஸாதிக்கக்கூடிய உபாஸனை ரூபமான தியான யக்ஞம் சொல்லப் படுகிறது.)

2. மாயை (பரா) யைக் காட்டிலும் சிரேஷ்டமான (அத்விதீயமான பரசிவ) தத்வம் ஒரு மூர்த்தி ரூபமாகவே தியானஞ் செய்யத் தகுந்ததேயொழிய ஸ்வரூபமாக முடியாது; (ஏனெனில்) ஸாக்ஷியாயிருப்பதாலும், ஆத்மாவாயிருப்பதாலும், (ஒரு விஷயமுமன்றி ஞானமாயிருப்பதால்,

3-7. பேதமில்லாமையாலும், உண்மையில் பேதம் பிரமையால் தோன்றுவதாலும் அந்த தத்வம் ஸ்வரூபமாகத் தியானிக்க முடியாது; உமையை பாதி சரீரமாகவுடையவரும், வெண்ணிறமானவரும், சந்திரசேகரரும், நீலகண்டரும், முக்கண்ணரும், புன்சிரிப்பு முகமுடையவரும், மனோஹரரும், வரதரும், அபயஹஸ்தரும், விசித்திரமான கிரீடத்தை தரித்தவரும், எல்லா லக்ஷணங்களும் பொருந்தியவரும், ஸர்வாபரணபூஷிதரும், தன் ஸ்வரூபதியான ஸந்தோஷத்தால் மகா நர்த்தனஞ் செய்து கொண்டிருப்பவரும், பிரம்மா, விஷ்ணு ருத்திரர்களால் தியானிக்கத் தகுந்தவரும், ஆதி யந்தமற்றவரும், சுருதியில் சொல்லப்பட்ட எந்த மூர்த்தியுளதோ அவரே பரத்தைக்காட்டிலுஞ் சிரேஷ்டமான தத்வத்தின் விசேஷ மூர்த்தியாகும்.

எப்பொழுதும் எவர்கள் இந்த சிரேஷ்டமான மூர்த்தியை ஹிருதயகமலத்தில் தியானஞ் செய்கிறார்களோ அவர்கள் உயர்ந்த முக்தியையும் போகத்தையும் யடைகிறார்கள்.

8-9. ஞானம் (ஸத்வகுணமாயுள்ள அந்தக்கரண விருத்தி), அக்ஞானம் (தமோகுணமான அந்தக்கரண விருத்தி) மகாமாயை (தன்னை ஆசிரயிக்கிறவர்களை மோகஞ்செய்யாதது), அவித்யை (மோகஞ்செய்கிறது) இவைகளுடன் (இந்த உபாதிகளுடன்) கூடி அபேதமாயிருக்கிற பரத்தைக்காட்டிலும் சிரேஷ்டமான இந்த பதமானது (தத்வம்) தனது பிரதானத் தன்மையாலும் (உத்தமா திகாரிகளுக்கு ஞானவிருத்தியாலும்), அப்படியே தன் பிரதானத் தன்மையற்றதாலும், (அதமாதிகாரிகளுக்கு மகாமாயா அவித்யாவிருத்திகளாலும்), ஸம பிரதானத் தன்மையாலும் (நடுத்தன்மை, மத்தியமாதிகாரிகளுக்கு அக்ஞான விருத்தியாலும்) புத்திமாண்களால் சிரத்தையுடன் உபாஸிக்கத்தகுந்தது.

10-11. சுத்த மன துடையவர்கள் பரதத்வத்தை ஸ்வப்பிரதானத் தன்மையாகவும், அப்படியே பரிபாகமில்லாத மனதுடையவர்கள்

ஸ்வப்பிரதானத் தன்மையற்றதாகவும், அப்படியே நடுத்தன்மையுள்ள மனிதன் ஸமப்பிரதானத் தன்மையாகவும் ஆதரவுடன் தியானஞ் செய்கிறார்கள்.

12. புத்திமாண்களால் சக்தியின் ஜட ஆகாரம் எதுவுண்டோ (அக்ஞானம்) அதற்கு அபின்னமான பரதத்வத்தை ஸ்வப்பிரதான முதலிய மூன்று விதமாக உபாஸிக்கப்பட வேண்டும்.

13. அவ்விதமே சக்தியின் ஞானாகாரம் எதுவுண்டோ அத்துடன் ஒன்றாயுள்ள பரதத்வத்தை புத்திமாண்கள் மூன்றுவிதமாக உபாஸிக்கப்பட வேண்டும்.

14.-15. அப்படியே மாயையுடனும், அவித்யையுடனும் பேதமற்றுயிருக்கும் பரதத்வமான பிரஹ்மம் புத்திமாண்களால் மூன்று விதமாக உபாஸிக்கப்படவேண்டும்.

16-17. ஹே! புத்திமாண்களே! சக்தியின் வேறு ரூபங்கள் (இச்சை, ஞானம், கிரியை, முதலியவை) எவை உளதோ, அவைகளுடனும் ஒன்றாயுள்ள பரதத்வம் புத்திமாண்களால் நித்தியம் சிரத்தையுடன் மூன்று விதமாக உபாஸிக்கப்பட வேண்டும், ஈக்ஷண (சிருஷ்டிக்க யத்தனப்பட்ட) உபாதியுடன் கூடிய பரதத்வம் ஹே! த்விஜர்காள்! மூன்று விதமாக பிரியத்துடன் உபாஸிக்கப்பட வேண்டியது.

18-20. பிரஹ்ம சக்தியிலிருந்து உண்டான ஸத்வம், ரஜஸ், தமஸ், என்ற குணங்கள் எவையோ அவைகளுடன் ஏகத்வத்தை யடைந்த பரமான பிரஹ்மம் கிரமமாக ருத்திரன், பிரஜாபதி, விஷ்ணுவென்ற பேதத்தை யடைந்தது; அவர்களும், ஜகத்தின் ஸிருஷ்டி, ஸ்திதி, ஸம்ஹாரங்களுக்கு கர்த்தாக்களாகவும் காரிய ரூபிகளாகவு மிருக்கிறபடியால், தங்கள் உபாதிகளுடன் கூட, மூன்று விதமாக உபாஸிக்கப்பட வேண்டும்.

21. புத்திமாண்களால் அவரவர் சித்த பாகத்திற்கு தக்கவாறு பிரம்மா, விஷ்ணு, ருத்திரர்களால் கிரகிக்கப்பட்ட (அவதாரம் பூண்ட) மூர்த்திகளும் மூன்றுவிதமாக உபாஸிக்கப்பட வேண்டும்.

22. அக்னி, சூர்யன் முதலான தலை, இடை, கடை தேவர்களும், பிரஹ்ம ரூபமாக எப்பொழுதும் சிரத்தையுடன் உபாஸிக்கத் தகுந்தவர்கள்.

23-24. புத்திமாண்களால் சப்தம், ஸ்பரிசம், முதலிய ஐந்து பதார்த்தங்களும், ஆகாசம் முதலிய பஞ்சமகா பூதங்களும் பிரஹ்மரூபமாகவே உபாஸிக்கத்தக்கவை.

25-43. பூத ஸம்பந்தமான அநேக அண்டங்களும், அண்டமத்தியிலுள்ள அநேக லோகங்களும், லோகமத்தியிலுள்ள அநேக தேசங்களும், மேரு, மந்தரமுதலிய பலவிதமான பர்வதங்களும், தேவர்கள், ரிஷிகள், முதலியவர்களால் நிர்மாணிக்கப்பட்ட நதிகளும், நதங்களும், வாபி, கூப, தடாகங்களும், லோகத்திலுள்ள அநேகவிதமான காடுகளும், ஸமுத்திரம், ஸமுத்திரத்திலுள்ள வைகள், ஸங்கமங்களும், திக்குகள், குறுக்குதிக்குகள், பகல், இரவு, எதிர்காலம் முதலிய காலங்களும், முட்டையினின்றும், ஜராயுப்பையினின்றும், வேர்வையினின்றும், வித்துக்களினின்றும் உண்டானவைகளும், பிரஹ்ம, கூத்திரிய, வைச்ய, சூத்திர, சங்கர ஜாதிகளும், பிரம்ம சர்யாதி ஆசிரமங்களும், அவைகளின் ஆசாரங்களும், மகா பாதகம் முதலிய பாபங்களும், உத்தம மத்தியம அதம தர்மங்களும், சுகம், துக்கம், இவைகளின் அனுபவமும் ஸாதநங்களும், செய்கிறவன், செய்துவைப்பவன், செய்கை, செய்தல், செய்யத்தகுந்தது இவைகளும், அறிகிறவன், அறிகை, அறியத்தகுந்தது, அறிவு இவைகளும், விதி, நிஷேதம், வித்தை, அவித்தை, அர்த்தமுள்ளதும், இல்லாததுமான அநேக வாதங்கள் (கக்ஷிகள்), இவைகளெல்லாம் புத்திமாண்களால் பிரஹ்மரூபமாக உபாஸிக்கத் தகுந்தவை.

44. பிரஹ்மத்தை அறிந்தவர்களால், நித்தியம், எவையெல்லாம் இருக்கிறதாகத் தோன்றுகின்றனவோ, எவையெல்லாம் இல்லையென்று தோன்றுகின்றனவோ அவைகளையெல்லாம் பிரஹ்மரூபமாகவே உபாஸிக் கப்படவேண்டும்.

45. இவ்விதமாக எவன் எல்லாவற்றிலும் நித்தியமாயுள்ள பிரஹ்மத்தை உபாஸிக்கிறானோ அவன் தியானயக்ஞத்தால் ஈசுவர ஞானத்தை யடைகிறான்.

46. தியான யக்ஞத்தின் மேன்மையை என்னாலாவது என்னைவிட பெரியோர்களாலாவது கோடி கல்பகாலத்திலுஞ் சொல்லமுடியாது.

47. தியான யக்ஞமில்லாமல் மோக்ஷத்தையடைய முயற்சி செய்கிற மூடர்கள் பாயஸான்னத்தைவிட்டு கொடிய விஷத்தை புசிக்கிறவர்களைப் போலாவார்கள்.

48. ஞானயக்ஞம் கொஞ்சமுமன்றி முக்திக்கு முயலுகிறவர்கள் காது களில்லாமல் கண்களால் சப்தத்தை கிரகிப்பவர்களுக்கு ஒப்பாவார்கள்.

49. வேதத்தில் சொல்லப்பட்ட அச்வமேத முதலிய யக்ஞங்கள் தியான யக்ஞத்தினுடைய பதினொன்றில் ஒரு அம்சத்திற்குக் கூட ஒப்பாகா.

50. தியான யக்ஞத்தில் முயற்சியுள்ள மனிதன் சிவனே தவிர வேறில்லை; தியான யக்ஞத்திலேயே நிஷ்டை உடையவனுக்கு அடையக் கூடாதது ஒன்றுமில்லை.

51. தியான யக்ஞத்திலிருப்பவனுக்கு ஸம்ஸாரத்தை நிவர்த்தி செய்கிறவரும், ஸர்வக்ஞராயுமுள்ள சிவன் பிரஸாதமளிக்கிறார்.

52. அதிகமாகச் சொல்லுவதில் என்ன பிரயோஜனம்! எல்லாம் சுருக்கமாக உங்களுக்குச் சொல்லப்பட்டது; தியான யக்ஞத்தை, ஸந்தேகமற்று, வேதமறிந்தவர்களில் சிரேஷ்டர்களே! அனுஷ்டிக்கவும்.



அத்தியாயம் - 10

ஞான யக்ஞ விவரணம்

1. ஸூதர்:- இனி இப்பொழுது ஞானயக்ஞத்தின் வைபவத்தைச் சொல்லுகிறேன்; ஹே! விப்ரர்களே! ஞான யக்ஞத்தைக் காட்டிலும் மேலான யக்ஞம் சுருதியிலும் ஸ்மிருதியிலும் இல்லை.

2. வேதார்த்தஞான மறிந்தவர்களால் ஞானம் அநேகவிதம் என்று சொல்லப்பட்டிருக்கிறது.

3. பரமாத்மாவான சிவனுடைய ஸ்வரூபமான ஞானம் ஒன்றே; அதுவே மாயை, மாயையின் காரியங்களின் பேதத்தால் அநேகவிதமாக ஆகிறது.

4. சிவனுடைய ஜடசக்தியின் மாயாரூபத்துடன் (சுத்த ஸத்வத்துடன்) ஸம்பந்தப்படும்பொழுது ஞானமானது ஈசுவரன் என்கிற பெயருடன் ஜகத்திற்கு கர்த்தாவாகிறது.

5. சக்தியின் அவித்யாரூபத்துடன் (மலின ஸத்வத்துடன் சேரும்பொழுது ஞானம் ஜீவன் என்கிற பெயரையடைகிறது; ஜீவன் என்ற பெயருள்ள ஞானம் இரண்டுவிதமாக லோகத்தில்

ஏற்பட்டிருக்கிறது; முக்கியார்த்தத்தில் ஒன்றும், தோற்றுதல் அர்த்தத்தில் ஒன்றுமாக ஏற்பட்டிருக்கிறது.

6. அவித்தையால் (காரண சரீரத்தால்) கட்டப்பட்ட ஞானம் முக்கிய மென்றும், ஸ்தூல ஸூக்ஷ்ம சரீரங்களுடன் சேர்ந்த (அந்தக்கரணம் என்ற) ஸத்வம் (காய்ந்த லோஹமும் அக்னியும் ஒன்றாகத் தோன்றுவதுபோல) தோற்றத்தால் ஜீவன் என்றும் சொல்லப்படுகிறது.

7. தனது விஷயரூபமான விருத்திகளில் சஞ்சரித்துக் கொண்டிருக்கிற சித்தம், ஜீவரூபத்தைப் பிரகாசிப்பதற்கும், ஜீவனுக்கு அறிகிறேன் என்ற தன்மைக்கும், துக்கப்படுகிறேன் (ஸுகப்படுகிறேன்) என்றவைகளுக்கும் காரணமாயிருக்கிறது.

8. காலகர்ம பரிபாகத்தால் ஹே! முனீசுவரர்களே! பிரமாணம், பிராந்தி, ஸந்தேகம் முதலிய ரூபங்களாக சித்தம் அநேக விதமாக ஆகிறது.

9. ஞானம் அந்தந்த விருத்திகளுடன் சேரும்பொழுது பிரமாண ஞானமென்றும், பிராந்தி ஞானமென்றும், ஸந்தேக ஞானமென்றுஞ் சொல்லப்படுகிறது.

10. தோஷமற்ற இந்திரியங்களால் உண்டான ஞானம் ஸூக்ஷ்மத்தை யறிந்த ரிஷிகளால் பிரமாணஞானம் என்று சொல்லப்படுகிறது.

11. குற்றமுள்ள இந்திரியங்களால் உண்டான ஞானத்தை பிராந்தி ஞானமென்றும், அதுவோ, இதுவோவென்று இரண்டு பக்கங்களையும் தழுவும் ஞானத்தை ஸந்தேக ஞானமென்றும், ஆஸ்திகர்கள் சொல்லுகிறார்கள்.

12. 'இது இப்படித்தான்' உளது என்று உண்டாகிற ஞானத்திற்கு நிச்சய ஞான மென்று வித்வான்களால் சொல்லப்படுகிறது.

13. அத்துடன் ஞானஸம்பந்தத்தை பிரமாணம் என்று என்னால் சொல்லப்படுகிறது; அந்தப் பிரமாண ஞானத்திற்கு ஆறு (ஸாமக்ரிகள்) வழிகள் இருக்கின்றன வென்று நான் சொல்லுகிறேன்.

14. அவைகளில் ஒன்று அபாவ (இல்லையென்ற) ஞானத்திற்கு உபாயமும், மற்று ஐந்து பாவ (இருக்கிறது) என்ற ஞானத்திற்கு உபாயங்களுமாக சொல்லப்படுகிறது.

15. ஹே! ஆஸ்திகர்களே! எந்த பதார்த்தத்தின் ஞானம் அது அடையப்படாமலே (கண்ணால் பார்க்கப்படாமல் அல்லது அறியாமல்) உண்டாகிறதோ அதற்கு அபாவ ஞானமென்று சொல்லப்படுகிறது.

16. இந்திரியங்களின் மூலமாக உண்டாகிற ஞானம் பிரத்யக்ஷம் என்றும், வியாப்தியால் (ஒன்றைச் சூழ்ந்துக்கொண்டிருக்கிறதால்) உண்டாகும் ஞானம் அனுமானம் என்றும் சொல்லப்படும்; (அக்னியைச் சூழ்ந்துக்கொண்டிருக்கும் புகையால் அக்னி உண்டென்ற ஞானம்).

17. திருஷ்டாந்தத்தால் உண்டாகும் ஞானம் உபமானம் என்றும், ஒன்றுக்கு காரணமாயிருந்து தோன்றாமலிருப்பதின் ஞானம் அர்த்தாபத்தி என்றும் சொல்லப்படும்.

18. (சொல்வோன்) கருத்துடன்கூடிய வார்த்தையினால் உண்டாகும் ஞானத்திற்கு சப்தஞானமென்று சொல்லப்படுகிறது; அச்சப்தமும் ஹே! சிரேஷ்டர்களே! மூன்றுவிதமாக வகுக்கப்பட்டிருக்கிறது.

19-21. அக்ஷரங்கள் (எழுத்துக்கள்), பதங்கள், வாக்கியங்கள், என்று வகுக்கப்பட்டிருக்கிறது; இவ்விஷயத்தில் சிலர் எழுத்துக்களே பொருள்களின் வாசகமென்றும், சிலர் பதங்களே வாசகமென்றும், சிலர் வாக்கியங்களே பொருள்களின் வாசகமென்றும், நன்கு விளங்கக்கூடிய பிரமாணங்கள் என்று சொல்லுகிறார்கள்.

22-23. பதங்கள் ஒரு எழுத்துள்ளதாயும் பல எழுத்துக்களுள்ளதாயும் இருக்கின்றன; பதங்களுடைய கூட்டத்திற்கு வாக்கியம் என்று பெயர்; வாக்கியம் முக்கியமென்றும் (பிரதானம்), குணபூதமென்றும் (நடுத்தரம்) இரண்டுவிதமாக உள்ளது.

24. முனிசிரேஷ்டர்களால் பிரதான வாக்கியம் மஹா வாக்கியமென்றும், குணபூதம் அவாந்தர வாக்கியமென்றும் சொல்லப்படும்.

25-27. இந்த இரண்டுஞ் சேர்ந்து ஒரே பொருளைக் குறித்து நிச்சயஞ் செய்வதால் 'ஏகவாக்கியம்' ஆகிறது; பதங்கள் தத்தஞ்சக்தியால் அர்த்தங்களுக்கு வாசகங்களாயிருக்கின்றன; வாக்கியங்கள் தத்தம் தாத்தபரியத்தால் பொருள்களை தெரியப் படுத்துகின்றன.

வித்வான்களால் தாத்தபரியமும் மஹாதாத்தபரியமென்றும் அவாந்தர தாத்தபரியமென்றும் இரண்டுவிதமாக சொல்லப்படுகிறது. அவாந்தரதாத் பரியம் மஹா தாத்தபரியத்தின் சேஷமாயிருக்கும் (மிகுதியாய், அதன் அர்த்தத்திற்குட்பட்டுமிருக்கும்).

28-29. இங்ஙனமிருக்க சில வாக்கியங்கள் நிஷேதரூபமாகவும் (விலக்கு, தடை) சில விதிரூபமாகவும் (கட்டளை, நியமிப்பு), சில ஸித்தமாயுள்ள (எப்போதும் உண்மையாயிருக்கிற) அர்த்தத்தை அறிவிப்பதாயும் இருக்கின்றன.

30-31. இவைகளில் விதியும் நிஷேதமும் செய்யத்தகுந்த தாயுள்ள விஷயத்தைப்பற்றி இருக்கின்றன; இருக்கிற அர்த்தத்தை போதிக்கிற வாக்கியம், உலக ஸம்பந்தமாயினும், வைதிக ஸம்பந்தமாயினும், இரண்டுவிதமாக, பெரியோர்களால், சொல்லப்படுகிறது; ஒன்று முன்னமேயே அடையப்பட்டதை (புதியதாய் இப்பொழுது) அடையப்பட்டதாகக் குறிக்கும் வாக்கியம் ஒன்றும், முன்னமேயே நிவிர்த்தியாயுள்ள தோஷத்தை (புதியதாய் இப்பொழுது) விட்டு நீங்குதலைக் குறிக்கும் வாக்கியம் ஒன்றுமாக சொல்லப்படுகிறது.

32-33. பிரத்யக்ஷ முதலிய ஐந்து பிரமாணங்களுக்குச் செய்ய வேண்டுமென்ற விஷயத்தைக்குறித்த வாக்கியங்களாயும், (தனது ஆத்மாவிற்கு) வெளிப்பட்ட விஷயத்தைப் பற்றியிருப்பதால் அனாத்மவிஷயங்களாகவும் இருக்கின்றன, ஆத்மவஸ்து உள்பட்டிருப்பதால் அது பிரத்யக்வஸ்து.

34. ஆகையால் பிரத்யக்ஷ முதலிய எல்லாப் பிரமாணங்களாலும் பிரத்தியக்பூதமாயுள்ள (உள்ளிருக்கும்) சிவனை அறிய ஒருவராலும் முடியாது.

35. வெளியிலுள்ள பதார்த்தங்களெல்லாம் அனாத்மாவாகக் காணப்படுகிறபடியால் உள்ளிலிருக்கும் பிரத்யக் ஆத்மாவான சிவன் ஒருபொழுதும் பராக் (வெளி) பதார்த்தமான அனாத்மாவாகாது.

36. எப்பொழுதும் ஸித்தித்துள்ள அர்த்தத்தையறிவிக்கும் சில லோக வாக்கியம் அனாத்ம விஷயத்தைக் குறிப்பதால் அவைகளால் சிவனை அறிய முடியாது.

37-38. எப்பொழுதும் ஸித்தமாயுள்ள பொருளைக்குறிக்கும் சில லோக வாக்கியம், சுருதியை முன்னிடிருப்பதால் பிரத்யக் ரூபமான சிவனையறிய பிரமாணமாகும்.

(ஆயினும்) வேதாந்தங்களிலுள்ள மகாவாக்கியம் பிரத்யக் பிரஹ்மத்தைக்காட்டி மஹத்தாயும் (எங்கும் நிறைந்துள்ளதும்), ஆனந்தமாயும், சிவனாயுமுள்ள ஆத்மாவை அடைவதில் ஸாதன மென்று சொல்லப்படுகிறது; இதுவே (இந்த மகாவாக்கியமே) பிராந்தியால் தோன்றுகிற ஸம்ஸாரத்தை நீக்குகிறது.

39. ஹே! வேதமறிந்தவர்களே! ஆத்மா ஸ்வபாவமாகவே (ஸம்ஸாரத்தில்) கட்டுப்பட்டிருந்தால் நூறு ஜன்மங்களெடுத்தாலும் ஒருவன் ஸம்ஸாரத்திலிருந்து விடுதலையடையான்.

40. எவனுக்கு ஒரு தர்மம் (குணம்) ஸ்வபாவமாக வுள்ளதோ, வேறுவிதமாக அந்த தர்மத்தின் ஸம்பந்தமில்லையோ, அவனுக்கு குணத்தையுடைய தன்னுடனே நாசமொழிய ஸ்வபாவ குணத்திற்கு மாத்திரம் நாசமில்லையன்றே.

41. ஆத்மாவுக்கோ ஒருக்காலும் நாசம் கிடையாது; ஏனெனில் அனாத்மாவாகிய கடாதிகளுக்கு நாசத்தை நாம் காண்கிறோமே யொழிய ஆத்மாவிற்கு இல்லை.

42-43. எப்படி ஆகாசத்திற்கு கடமுதலிய உபாதி ஸம்பந்தத்தால் வேற்றுமை தோன்றுகிறதோ அப்படி ஆத்மாக்களுக்குள்ள பேதமும் ஆத்மாவுக்கும் பிரஹ்மத்திற்குமுள்ள பேதமும் உபாதியால் உண்டாகிறதேவொழிய ஸ்வபாகமாக இல்லை.

44. வேதாந்தம் 'ஏகம் ஏவ' (ஒன்றே) என்ற தாத்பாரியத்தால் மகேசுவரனை (ஆத்மாவை) குறித்துக்காட்டுகிறது; சித்திற்கு (அறிவுக்கு) சித்ரூபத்துடன் ஒருவிதத்தாலும் வேற்றுமையில்லை.

45. சித்தினால் விளங்கப்படும் பதார்த்தங்களுக்கு (சைத்யத்திற்கு) அவைகளுக்குள் பேதமேயொழிய, சித்திற்கு பேதமில்லை, ஆத்மபூதமாயிருக்கப்பட்ட சிவன் எப்பொழுதும் சின்மாத்திர ஜ்யோதியாகவே இருக்கிறான்.

46. சைத்தியங்களாகிய கடம் முதலியவை அனாத்மாவாக காணப்படுகிறதன்றே (ஆகையால் அஹங்கார முதலியவைகளும்

ஆத்மாவன்று) சில முனிசுவரர்கள் (ஸாங்கிய காளுதர்கள்) ஆத்மாவுக்கும் ஸ்வபாவமாக பேதமிருப்பதாக சொல்லுகிறார்கள்.

47. அது சரியன்று; ஆத்மா பேதத்திற்கு துணைக்காரணமாகவும், சாக்ஷியாகவுமிருக்கிறான்; அப்படியிருக்க சிவனாயுள்ள ஆத்மா எப்படி பின்னனாயிருப்பான்.

48. எப்படி ஒரே ஆகாசத்தில் (கடாகாசம், மகாகாசம் முதலிய) பேதமானது பிராந்தியால் தோன்றுகிறதோ அப்படி ஆத்மாவில் பேதமானது பிராந்தியால் உண்டாகிறதேதவிர உண்மையாகவில்லை.

49. எதற்கு எது ஸ்வபாவமாகவே இருக்கிறதோ அதற்கு அதைக்காட்டிலும் வேறான குணங்கள் வேறு உபாதியின் சேர்க்கையால் உண்டானவையென்று லோகத்தில் நிச்சயிக்கப் பட்டிருக்கிறது.

ஆகையால் ஸ்வாபவத்தில் இரண்டற்ற பரமாத்மாவின் பேதம் பிராந்தியம்.

50-52. ஹே! வேதக்கரைகண்டவர்களே! கடம் முதலியவைகளுக்கு பேதத்தை ஒப்புக்கொண்டு ஆத்மாவின் பேதமானது தள்ளப்பட்டது.

அவ்விதமே குடம் முதலியவைகளின் பேதமும் யுக்தியாலும் பிரமாணத்தாலும் பிராந்தியால் ஸித்தித்ததேயன்றி உண்மையாக இல்லை; (ஆனால்) கடம் முதலியவைகளின் பேதமானது (கிளிஞ்சலில் வெள்ளிபோல்) தோற்றமட்டுமுள்ள பதார்த்தங்கள்போல் பிராந்தியல்ல; வியவகாரத்தில் கடம் முதலியவை ஸத்தியமே.

53. ஸ்வரூபத்தினாலாவது, குணத்தினாலாவது உண்மையில் இவைகளின் பேதம் நூறுவருஷமானாலும், நிலைநிறுத்தமுடியாது.

54-55. ஒரு பதார்த்தத்தின் பேதம் வேறொரு பதார்த்தத்தினால் ஸித்திக்கவேண்டுமேதவிர ஏகமாகிய அதனாலேயே ஒருபொழுதும் பேதம் ஸித்திக்கமாட்டாது; ஒரு வஸ்துவைக் காட்டிலும் வேறொன்று இருக்கிறது என்று பேதம் ஸித்தித்தால்தான் யுக்தி முதலியவை ஏற்படும்.

‘ஏகம் ஏவ; அத்விதீயம் ஸத்’ (ஒன்றே ஒன்று; ஸத் இரண்டற்றது) என்று சுருதி அன்புடன் சொல்லுகிறது; வேறுபாடாகத் தோன்றுகிற இந்த ஜகத் மாயாமாத்திரம் என்று மேலான சுருதி கூறுகிறது.

56. 'ஒருமையை' (ஒரு பொருளாயிருக்குந் தன்மையை) அறிந்தவனுக்கு மோகமேது! துக்கமேது! என்றும், 'இரண்டாவதான பதார்த்தத்தினாலேயே பயம் உண்டாகிறது' என்றும், அற்பத்தில் (ஐகத்திலுள்ள நசிக்கிற வஸ்துக்களால்) ஸுகமில்லையென்றும் சுருதி கூறுகிறது.

57. ஆகையால் தர்க்கம் பிரமாணம் இவைகளால் வஸ்துவின் ஏகத்வம் நிச்சயிக்கப்பட்டிருக்கிறது; அப்படியே வித்வான்களுடைய அனுபவத்தாலும் ஏகத்வம் நிச்சயிக்கப்படுகிறது.

58. எவர்கள் மஹாவாக்கியத்தினாலேயே வஸ்து ஏகத்வத்தை அறிகிறார்களோ அவர்கள், நித்திரையினின்று விழித்துக்கொள்ளுவது போல (வேறு கர்மாபேகையன்றி), ஸம்ஸாரத்தினின்றும் விடுதலையடைகிறார்கள்.

59. பேதத் தோற்றத்தை கைப்பற்றிக்கொண்டு முக்தியடைய விருப்பமுள்ளவர்கள் மகா பயங்கரமான ஸம்ஸாரத்தில் விழுவார்கள் என்பதில் ஸந்தேகமில்லை.

60. எல்லா பூதங்களில் (தனது) ஆத்மாவையும், ஆத்மாவில் ஸமஸ்த பூதங்களையும் எவன் பார்க்கிறானோ (வேறன்று, ஆத்மாவே என்று எவன் அறிகிறானோ) அவன் ஆத்மயாகம் (ஞானயக்ஞம்) செய்கிறவனாகி ஸ்வராஜ்யத்தையடைகிறான்.

61. ஆத்மாவிலேயே எல்லா பூதங்களையும் பார்க்கிறவன் ஸம்ஸார ஸமுத்திரத்திலிருந்து கிளம்புகிறான் என்பதில் ஸந்தேகமில்லை.

62. அநேகர் அத்வைத ஞானத்தால் ஸம்ஸார பந்தத்திலிருந்து விடுதலையடைந்திருக்கிறார்கள்.

63. துவைத ஞானத்தைக் கைப்பற்றி முக்தியடைய இச்சிப்பவர்கள் மஹாமோஹ ஸம்ஸார ஸர்ப்பத்தால் கடிபட்டவர்கள் என்பதில் ஸந்தேகமில்லை.

64. கெட்ட மனிதர்கள் உண்மை ஞானமாகிற ஆத்ம யக்ஞத்தை விலக்கி கிரியாருபங்களான யக்ஞங்களில், மாயையால் சூழப்பட்டு, பிரவர்த்திக்கிறார்கள்.

65. எவர்கள் ஸம்ஸார ஸமுத்திரத்தின் கரையை யடைய கர்மயக்ஞத்தால் முயலுகிறார்களோ அவர்கள் சூரியனில்லாமல் கொடிய இருளால் எல்லாவற்றையும் பார்க்கிறவர்களுக்கொப்பாவார்கள்.

66. ஞானயக்ஞமாகிய தெப்பக்கட்டையினால் ஒருவன் பிராமணனாயிருந்தாலும், கீழ்ப்பட்ட ஜாதியானாயிருந்தாலும் ஸம்ஸார ஸாகரத்தை தாண்டி முக்தியாகிற கரையை யடைகிறான்.

67-68. அஹோ! (ஆச்சரியம்), மானிடர்கள் மகேசுவர ஞானமாகிய யக்ஞவைபவத்தை யறியாமல் ஸாரமற்ற உலகத்தில் முயற்சியுள்ளவர்களாயிருக்கிறார்கள்.

ஞானயக்ஞத்தின் வைபவத்தை தேவர்கள்கூட அறியமாட்டார்கள்; மானிடர்கள் அறியாமலிருப்பதற்கு கேள்வி ஏன்! ஹே! விப்ரர்களே! எல்லாமறிந்த சிவன் அறிவார்!

69. எல்லா தர்மங்களிலும் ஸமபுத்தியுள்ள சிவனடியார்கள், ருத்திரனுடைய கிருபையால் மாத்திரம், ஞானவைபவத்தை அறிவார்கள்.

70. அருளற்ற பாபஜனங்களால் ஹே! பிரஹ்ம சிரேஷ்டர்களே! எச்சாதனங்களாலும் ஞானயக்ஞத்தை அறியமுடியாது.

71. ஞான யக்ஞத்திலிருப்பவனுக்கு அடையக்கூடாத பதார்த்தம் ஒன்றுமில்லை; எல்லாம் பிரஹ்ம ரூபமாக (அவனுக்கு) விளங்குகிறபடியால் தள்ளத்தகுந்தது ஒன்றுமில்லை.

72. ஞான யக்ஞத்தின் வைபவத்தை என்னாலும், முனிகளாலும், தேவர்களாலும், மற்ற எந்த ஜந்துக்களாலும் வர்ணிக்க முடியாது.

73. சுருதியினாலாவது அல்லது சிவனாலாவது ஞானயக்ஞத்தின் வைபவம், கொஞ்சம், வர்ணிக்கமுடியும்; இது ஸத்தியம், ஸந்தேகமில்லை.



ஞானயக்ஞ விசேஷம்

(முன் அத்தியாயத்தில் பிரத்யக் ஆத்மாவின் பரசிவ ஸ்வரூப ஞானமே முக்தி ஸாதனமென்றும், அவ்விஷயத்தில் வேதாந்த வாக்கியமே பிரமாணம், வேறு பிராமணமில்லையென்றும் ஸ்தாபிக்கப்பட்டது; ஸம்ஸாரியாயுள்ள ஜீவனுக்கு எவ்விதம் ஸம்ஸாரமற்ற பிரஹ்மத்துடன் ஏகத்வம் பொருந்துமென்று இந்த அத்தியாயத்தில் பிரதிபாதிக்கப்படுகிறது).

1. ஸூதர்:- மறுபடியும் ஞானயக்ஞத்தைச் சுருக்கமாகச் சொல்லுகிறேன்; ஆனந்தத்தையடைய ஹே! முனிசிரேஷ்டர்களே! அதிகப் பிரீதியுடன் கேளுங்கோள்.

2. ஹே! முனிசுவரர்களே! தர்மம், அதர்மம் இவை இருக்கின்றன என்கிற புத்தி எவர்களுக்கு உளதோ அவர்கள் ஞானத்தோடு நிறைந்தவர்களென்று எனது நிச்சயமான அபிப்பிராயம்.

3-15. தர்மாதர்மங்களின் பிரயோஜனங்கள் உளவென்று எவர்களுடைய மனதில் ஸ்திரமான நம்பிக்கையுண்டோ அவர்களும்; சுருதி, ஸ்மிருதி முதலியவைகளில் எப்பொழுதும் எவர்களுக்கு நம்பிக்கையுண்டோ அவர்களும்; பரலோகம் ஒன்றுண்டென்ற புத்தி எவர்களுக்குண்டோ அவர்களும்; யமனும் அவருடைய பரிவாரங்களும் இருக்கிறார்கள் என்ற ஞானம் எவர்களுடைய மனதில் இருக்கிறதோ அவர்களும்; பூத, பிரேத முதலியவை இருக்கின்றனவென்ற ஞானமுடையவர்களும்; யக்ஷ ராக்ஷஸர்கள் இருக்கிறார்கள் என்று எவர்களுக்கு பிரமாணத்தால் தோற்றுகிறதோ அவர்களும்; முனிகள் இருக்கிறார்கள் என்ற புத்தியுடையவர்களும், இந்திராதி தேவர்கள் இருக்கிறார்கள் என்று எவர்களுடைய சித்தத்தில் பிரகாசமுண்டோ அவர்களும்; தேவர்களுக்குள் பிரஹ்மா சிரேஷ்டர் என்று அறிகிறவர்களும்; பிரமாணத்தால் பிரஹ்மாவைவிட விஷ்ணு மேலானவர் என்று அறிந்தவர்களும்; பிரமாணத்தால் விஷ்ணுவைக் காட்டிலும் ருத்திரர் மேலானவரென்று அறிகிறவர்களும்; ருத்திரரைக்காட்டிலும் ஈசுவரன் சிரேஷ்டர் என்று நிச்சயமாய் அறிகிறவர்களும்; ஈசுவரனைக் காட்டிலும் ஸதாசிவன் மேலானவராக எவர்களுடைய சித்தத்தில் உதிக்கிறதோ அவர்களும்; முற்கூறியவை காரியப் பிரம்மா முதலானவர்கள்; இனி காரணப் பிரம்மா

முதலானவர்கள் சொல்லப்படுகின்றன); ஞானம் நிறைந்தவர்கள் என்று என்னுடைய நிச்சயமான கொள்கை.

16-20. ஸதாசிவனைக் காட்டிலும் பிரம்மா மேலானவர் என்றும், பிரம்மாவைவிட விஷ்ணு சிரேஷ்டர் என்றும், விஷ்ணுவைவிட ருத்திரன் மேலானவர் என்றும், ருத்திரனைக் காட்டிலும் ஈக்ஷிதன் (ரஜோகுணத்துடன் சிருஷ்டிக்காக முயன்றவன்) மேலானவர் என்றும், இவரைக்காட்டிலும் எப்பொழுதும் ஸர்வக்ஞராயுள்ளவர் (சிருஷ்டிக்குமுன் ஸத்வகுணத்துடன் கூடினவர்) சிரேஷ்டர் என்றும், அறிந்தவர்கள் விக்ஞானத்துடன் கூடியவர்களென்று என்னுடைய நிச்சயக்கருத்து.

21-22. எல்லாவற்றிற்கும் காரணரான பிரம்மம் மேலானதென்றும், (இதைவிட) காரணம் என்ற தன்மையால் உபலக்ஷிதமான (குறித்துக் காட்டப்பட்ட) சிவன் ஸர்வோத்திருஷ்டம் (வெகு மேன்மையானது) என்றும், அறிகிறவர்கள் விக்ஞான ஸம்பன்னர்களென்று எனது நிச்சயமான நம்பிக்கை.

23-31. ஜீவன் இருக்கிறான், இல்லையென்பது இல்லை என்று பிரமாணத்தால் அறிந்துகொண்டவர்களும், தேகத்தைக்காட்டிலும் ஜீவன் வேறு என்று பிராமாணத்துடன் தெரிந்துகொண்டவர்களும், பிராணனைக்காட்டிலும் ஆத்மா வேறு என்று அறிகிறவர்களும், இந்திரியங்களைக் காட்டிலும் ஜீவன் வேறு என்று பிரமாண அறிவு உடையவர்களும், மனதைக் காட்டிலும் ஆத்மா வேறு என்ற பிரமாண ஞானமுடையவர்களும், க்ஷணந்தோறும் நாசமடையும் விக்ஞானத்தைக்காட்டிலும் (புத்தி), ஆத்மா வேறு என்ற பிரமாண ஞானமுடையவர்களும், புத்தி, அஹங்காரம் இவைகளைவிட ஆத்மா வேறு என்று அறிகிறவர்களும், சித்தத்தைவிட ஆத்மா வேறு என்று தெரிந்து கொண்டவர்களும், எல்லா விருத்திகளுக்கும் இருப்பிடமாயுள்ள அந்தக்கரணத்தைக் காட்டிலும் ஜீவன் வேறு என்று பிரமாண ஞானமுள்ளவர்களும் விக்ஞான ஸம்பன்னர்களென்று எனது நிச்சயமான கொள்கை.

32. ஜாகிருதம், ஸ்வப்நம் ஸுஷுப்தி என்ற மூன்று இருப்பிடங்களையும் எவன் அறிகிறானோ அவர்தான் ஆத்மாவென்று சொல்லப்படுகிறது; அவர் காணத்தகுந்தவரன்று; காணத்தகுந்தவை எல்லாம் அவரிடத்தில் கல்பிக்கப்பட்டிருக்கின்றன.

33-35. (முற்கூறிய) மூன்று ஸ்தானங்களுக்கு சாக்ஷியாயும், ஸத்ய, ஞான, ஆனந்தமுதலிய லக்ஷணங்களுடையவரும், நீ, நான் என்ற சப்தங்களின் லக்ஷியார்த்தமானவரும், ஸர்வ தோஷங்களற்றவரும், அறியப்பட்டது, அறியப்படாதது என்ற இவ்விரண்டைக்காட்டிலும் வேறானவரும், அறியப்பட்டது அறியப்படாதது இவைகளைப் பிரகாசப்படுத்துகிறவரும், பிரமாண, பிராந்திகளாலும் அறியக் கூடாதவரும், இவைகளைப் பிரகாசஞ் செய்வவரும், ஸ்வயம்பிரகாசமாயும், ஆதாரமற்றதாயுமுள்ளதை எவர்கள் ஸந்தேகமின்றி அறிகிறார்களோ அவர்கள் விக்ஞான ஸம்பன்னர்களென்று எனது நிச்சயமான நம்பிக்கை.

36-37. சொல்லப்பட்ட லக்ஷணமுள்ள ஆத்மாவையும், ஈசுவரனையும் எந்த விபரங்கள் தர்க்கத்தாலும், பிரமாணத்தாலும், அப்படியே குருவாக்கியத்தாலும், ஈசுவாகிருபையாலும் அனுபவத்தாலும் ஒன்றாக அறிகிறார்களோ அவர்களே ஞானமுள்ளவர்கள் என்று மும்முறை சபதத்துடன் சொல்லுகிறேன்.

38. அதிரகஸியமானதும், குருபரம்பரையா லடையப்பட்டதும், சுருதியில் சொல்லப்பட்டதுமான இந்த விஷயம், ஆத்ம சுத்தியின் பொருட்டு என்னால் சொல்லப்பட்டது; கெட்ட மனிதர்களின் கூட்டத்தில் இதைச் சொல்லக்கூடாது.



அத்தியாயம் - 12

ஞானயக்ஞ விசேஷம்

1. ஸூதர்:- மறுபடியும் ஞானயக்ஞத்தைச் சுருக்கமாகச் சொல்லுகிறேன்; அதிக சோபனமான இதை ஹே! முனிகளே! பரமபக்தியுடன் கேளுங்கோள்.

2. ஸத்யமாயும், பராநந்தமாயும், பிரகாசமாயும், அனந்தமாயுமுள்ள லக்ஷணமுள்ள பிரஹ்மம் எப்பொழுதும் மாறுதலற்ற ஆத்மபாவமாகவிருக்கிறது.

3. ஹே! த்விஜர்களே! ஆதியந்தமற்றதும், யுக்திக்கெட்டாததுமான ஆத்மசுத்தியின் சேர்க்கையால் பிரஹ்மம் ஸ்வயம் பிரகாசமாயுள்ள தாயிருந்தும் பிரகாசமற்றதுபோல விளங்குகிறது.

4. ஸத்தாயிருந்தும் அஸத்போலவும், ஒன்றாயிருந்தும் பற்பலபோலவும், இவ்விதமான ரூபத்தையடைந்து ஸம்ஸாரிபோல விளங்குகிறது.

5. ஹே, பண்டிதோத்தமர்களே, பிரிவற்ற பிரஹ்மத்தில் சேதனமென்றும், அசேதனமென்றுமுள்ள பிரிவானது ஸ்வபாவமாக இல்லாவிடினும் (மாயா) சக்தியால் கல்பிக்கப்பட்டிருக்கிறது.

6. பிரஹ்மத்தின் சேதனரூபத்தில் ஸர்வக்ரூரான ஈசுவரன் முதல் ஸ்தம்பப்பூச்சி ஈரூயுள்ள சேதனபேதம் மாயையால் கல்பிக்கப்பட்டிருக்கிறது.

7. உயர்ந்ததும், தாழ்ந்ததும், நடத்துகிறவன், நடத்தப்படுகிறது முதலியவைகள் இந்த சேதன பேதங்களில் கல்பிக்கப்பட்டிருக்கின்றன.

8-10. பிரஹ்மத்தினுடைய அசேதன ரூபத்தில் மகாமாயையின் சக்தியால் மகத்முதல் சூன்யபரியந்தம் கல்பிக்கப்பட்டிருக்கிறது; உயர்ந்ததும் தாழ்ந்ததுமான ஜகத்தும் ஹே! முனீசுவரர்களே! மாயையால் கல்பிக்கப்பட்டிருக்கிறது; அப்படியே வியவ ஹாரதசையில் எல்லாவற்றிற்கும் மேலான பிரஹ்மத்தில் வர்ணாசிரமங்களும், வர்ணக்கலப்பும், அததன் தர்மங்களும் பிரிவுபட்டு மாயையாலேயே கல்பிக்கப்பட்டிருக்கின்றன.

11. வர்ணாசிரமத்திலிருக்கிறவர்களுடைய கர்மஞ்செய்யும் கடமையும், தான் செய்வன் என்னும் புத்தியும், அனுபவிக்கிற தன்மையும் மாயையாலேயே கல்பிக்கப்பட்டிருக்கிறது.

12. சுருதி ஸ்மிருதிகளில் கூறப்பட்ட விதி விலக்குகளும் தேவதேவனான பிரஹ்மத்தினுடைய மாயையால், உண்மைபோல கல்பிக்கப்பட்டிருக்கின்றன.

13. அவ்விதமே தர்மாதர்மங்கள், அவைகளின் பலன்களும், ஸாதனங்களும் பிரஹ்மத்தின் மகாமோகத்தால் கல்பிக்கப்பட்டிருக்கின்றன; உண்மையாக இல்லை.

14. இராக த்வேஷமுதலிய தோஷங்களும் சாந்தி தாந்தி முதலிய நற்குணங்களும், மஹேசுவர ஸம்பந்தமான ஞானமுள்பட மாயையாலேயே கல்பிதங்கள்.

15. வைதிக தாந்திரிக மார்க்கங்களும், அப்படியே கெட்ட வழிகளும் ஸ்வதந்திரமான அம்பிகாபதியின் மாயாசக்தியாலேயே கல்பிக்கப்பட்டிருக்கின்றன.

16. எது இருப்பதாக விளங்குகிறதோ, எது இல்லையென்பதாக தோற்றுகிறதோ அவையெல்லாம் பரமசிவனுடைய மாயையால் கல்பிக்கப்பட்டிருக்கின்றன.

17. பிரஹ்மத்தில் சேதனம் அசேதனம் என்ற இரண்டு கல்பனைகளும், நன்கு விசாரிக்குங்கால், சிவனைக்காட்டிலும் வேறாக இருக்கின்றனவன்று.

18. நன்றாக விசாரிக்கும் வேளையில் கல்பிக்கப்பட்ட ஸ்தம்பபரியந்த முள்ள ஸர்வக்ருத்வாதி பேதங்கள் சிவனைக்காட்டிலும் வேறாக ஒருபொழுதுமில்லை.

19. இவைகளில் கல்பிக்கப்பட்ட உயர்வு தாழ்வு பாவங்களும் சிவனைத்தவிர பேதமாகவில்லை.

20. நன்கு யோஜிக்குங்கால் பிரஹ்மத்தின் அசேதன ரூபத்தில் கல்பிக்கப்பட்ட ஜகத் சிவனுக்கு அன்யமாகவில்லை.

21. அவ்விதமே இந்த ஜகத்தில் கல்பிக்கப்பட்ட உயர்வு தாழ்வுகள் சிவனைத்தவிர வேறாகவில்லை.

22-28. மாயையால் கல்பிக்கப்பட்ட கடமைகளும், விதி நிஷேதங்களும், தர்மா தர்மங்களும், ராகத்வேஷங்களும், வைதிக, தாந்திரிக, கெட்டமார்க்கங்களும், மேலும் எது இருப்பதாக விளங்குகிறதோ, எது இல்லையென்று விளங்குகிறதோ இவையெல்லாம், சூக்ஷ்மமாய் யோஜித்துப்பார்தால், சிவனைவிட பேதமாகவில்லை.

29. ஆதலால், சுருக்கமாகச் சொல்வதைக் கேளுங்கள்! சித்தென்றும், அசித்தென்றும், தன்சக்தியால் பிரிவடைந்த ஸகல ஜகத்தும் சிவமாதிரிமே! தேவதேவனைக்காட்டிலும் தனிப்பட்ட பதார்த்தம் கொஞ்சங்கூட கிடையாது.



அத்தியாயம் - 13

ஞானயக்ஞ விசேஷம்

1. ஸூதர்:- ஹே! த்விஜர்களே! மறுபடியும் ரகசியத்தைக் காட்டிலும் அதிரகசியமானதும் ஸூக்ஷ்மமுமான ஞானயக்ஞத்தைச் சுருக்கமாகச் சொல்லுகிறேன்; சிரத்தையுடன் கேள்ர்!

2-3. (போக்திரு போக்கிய ரூபமாயுள்ள பிரபஞ்சத்தின் சிருஷ்டிக்குமுன் ஒழிவடைந்த அவஸ்தையில், விகல்பத்திற்கு காரணமில்லாமையால், பரசிவஸ்வரூபம் நிர்விகல்பமாயும், தன்னிடமேயுள்ளதாயு மிருக்கிறது; அதன் ஸ்வரூபத்தில் அத்யஸ்தமான மாயையும் விகல்பமன்றியில் நிலைபெற்றிருக்கிறது; அம்மாயையும் பிராணிகளின் கர்மபரிபாகத்தால் கொஞ்சம் மாறுதலடையும்பொழுது, அச்சமயத்தில் சிவன் வேறு சக்தி என்ற பிரிவு இல்லாதபடியால், சின்மாத்திரத்தையே ஆசிரயித்ததாயிருக்கிறது; சின்மாத்திர ரூபமாயுள்ள பரசிவமும் அம்மாயா ஸம்பந்தத்தால் தன் நிலைமையைவிட்டு அதற் கெதிர்முகப்படுகிறது; அப்பொழுது சிவசக்தி உபயரூப ஸாதாரணமான சின்மாத்திரத்தை யாசிரயித்த அம்மாயை இரண்டாக ஆகிறாள்; ஸம்பந்தப்படும் வஸ்துவுடன் அதீன நிரூபண விஷயரூபியாகவும், அதீன நிரூபணமற்ற விஷயரூபியாகவும் ஆகிறாள்; இவ்விதம் உபாதி இரண்டால் சின்மாத்திரமும் இரண்டாக பிரிவடைகிறது; அதீன நிரூபணமாயை 'சக்தி' என்று சொல்லப்படுகிறது; காற்று ஜல ஸம்பந்தத்தால் விதை முளையாவதுபோல பிராணிகளின் கர்மவசத்தால் ஜகத் காரிய ஹேது பூதமான மாயையின் அங்குராவஸ்தை 'சக்தி'யென்று சொல்லப்படுகிறது; அதீன நிரூபணமற்ற மாயையின் ஆகாரத்தால் உபஹிதமான சைதன்யம் 'சிவம்' என்று சொல்லப்படுகிறது; ஜகத் அங்குரரூபியாகிய சக்தியால் அவச்சின்னமான சைதன்யத்தின் ஸம்வித் (ஞான) ரூபமெதுவோ அதற்கு 'பராசக்தி' என்று பெயர்; ஆகையால் உபாதிபேதத்தால்மட்டும் சின்மாத்திரம் ஒன்றிற்கே சிவ, சக்தி பேதம்; பரமார்த்தமாக, சின்மாத்திரமாகவே, ஒன்றே).

சின்மாத்திரத்தை ஆசிரயத்திருக்கிற மாயையினுடைய சக்தியென்ற ரூபத்தில் உட்பிரவேசித்து நிர்விகல்பமாயும், ஸ்வயம்பிரகாச மாயுமுள்ள யாதொரு ஸம்வித் (ஞானம், சித்) உண்டோ அவள் ஸத்ரூபியாயும், பாரநந்தரூபியாயும், ஸம்ஸார ஒழிவுக்கு

காரணமுள்ளவளாயும், நன்மை செய்பவளாயும், சிவையாயும், சிவனுக்கு வேறு ஆகாத முக்கிய தேவி (பராசக்தி) யாயிருக்கிறாள்.

4. ஹே! முனிசிரேஷ்டர்களே! ஜகத்திற்கு காரணத்தன்மையையடையும் சிவன் எவரோ அவருடையவும் சக்தியாக அவள் (பராசக்தி) ஆகிறாள்; அவள் இல்லாவிடில் அவர் பிரயோஜனமற்றவராகிறார்.

5-28. உபாதியால் ஸர்வக்ருத்வத்தையடையும் சிவனுக்கும், (ஈக்ஷிதிருத்வம்) பார்க்கும் தன்மையடையும் சிவனுக்கும், ருத்திரத்தன்மையடையும் சிவனுக்கும், விஷ்ணுத்தன்மையடையும் சிவனுக்கும், பிரஹ்மத்தன்மையடையும் சிவனுக்கும், ஸதா சிவத்தன்மையடையும் சிவனுக்கும், ஈசுவரத்தன்மையடையும் சிவனுக்கும் ஹிரண்ய கர்ப்பத்தன்மை, ஸுத்திராத்மத்வம், விராட்ரூபம், ஸ்வராட்ரூபம், ஸம்ராட்ரூபம், இந்திராதிலோக பாலர்களின்ரூபம், தேவாதிகளின்ரூபம், மனுஷ்யரூபம், திரியக் முதலியரூபம், ஓஷதிகளின்ரூபம், வனஸ்பதிகளின்ரூபம், பக்ஷிய போஜ்யாதிரூபம், நதீநதாதிரூபம், பர்வதாதிரூபம், ஸமுத்திர ரூபம், மின்னல்ரூபம், மேலும் ஸர்வாகாரரூபம் இவைகளையடையும் சிவனுக்கும் அவள் (பராசக்தி) சக்தியாயிருக்கிறாள்; அவளில்லாவிடில் சிவன் உபயோகமற்றவராகிறார்.

29. இந்த ஸாக்ஷி ரூபியான சக்தியானவள் (பராசக்தி), சிவனுக்கு வேறாகவிராமல், சங்கரனுக்கும் (சிவனுக்கும்) ஸுகத்தைக் கொடுக்கிறாள்; அவள் இல்லாமற்போனால் சிவன் ஒன்றுக்கும் உபயோகமில்லை.

30. சிவனன்றியில் சக்தியில்லை; சக்தியில்லாமல் சிவனில்லை; இவ்விதமாக உமைக்கும் (சக்திக்கும்) சங்கரனுக்கும் ஒருமையை எவன் அறிகிறானோ அவனே உண்மையறிகிறவன்.

31. உமைக்கும் சங்கரனுக்கும் பேதத்தை எந்த கெட்ட மனிதர்கள் பார்க்கிறார்களோ அவர்கள் தலை கீழாகவும், கால்மேலாகவும் நரகக்கடலை யடைகிறார்கள்.

32. எப்படி மானிடர்கள், பூலோகத்தில், தாய் தந்தை இருவர்களாலும் விருத்தியடைகிறார்களோ அப்படியே எல்லாம் இவ்விருவர்களால் விருத்தியடைவதில் ஸந்தேகமில்லை.

33. பரமாயும், ஸர்வலோகத்திற்கும் ஒரே தாயுமாயுமுள்ள இவளை எவர்கள் உபாஸிக்கிறார்களோ அவர்கள் தங்களுடைய எல்ல விருப்பங்களையும் முக்தியைக் கொடுக்கும் வித்யையையும் அடைகிறார்கள்.

34. மேன்மைபொருந்திய இந்த பார்வதீதேவி (பராசக்தி) ஜந்துக்களுக்கு விசேஷமாக பிரஹ்ம வித்யையை அளிக்கிறாள் என்பதில் ஸந்தேகமில்லை.

35. இந்த சிவை லக்ஷ்மீ ஸரஸ்வதீ முதலான அநேக வேஷங்களைப்பூண்டு நடனமாடுகிறவள்போல இருப்பதால் இவளால் சீக்கிரம் எல்லாம் ஸித்திக்கின்றன.

36. இவளுடைய பிரஸாதத்தாலேயே பிரஹ்மா, இந்திர முதலிய உயர்ந்த பதவிகள் அடையப்பட்டிருக்கிறன; இவளன்றியில் எல்லாம் அஸத்தேயன்றி ஸத்தாகவிராது.

37. இவளை சிரத்தையுடன் வைதிகர்கள் ஆராதனை செய்தால் அவர்களுக்கு வேண்டியவையெல்லாம் கைகூடும்; வேறுவிதமாக கிட்டாது.

38-39. சைவர்கள், பாகவதர்கள், இவைகளின் உட்பிரிவுகளிலுள்ள வர்கள், திகம்பரர்கள், பெளத்தர்கள், கீழ்ப்பட்ட மார்க்கத்தை கைப்பற்றினவர்கள் எல்லோரும் இவளுடைய ஆராதனையால் இஷ்டப்பட்ட பலத்தை யடைகிறார்கள்.

40. ஹே! ஆஸ்திகர்களே! சிரத்தையுடன் இந்த சிவையை எவராயிருப்பினும் எப்படி ஆராதனை செய்கிறார்களோ அதற்கு தக்க இஷ்ட பலனை அடைகிறார்கள்.

41. கருணைக் கடலாகிய இந்த சங்கரியை எவன் பூஜிக்கிறானோ, அவனுக்கு அவளுடைய கிருபையால் எதுதான் கிட்டாது!

42-43. (இவ்விதமான பராசக்தியின் மகிமையைக்காட்டி, முமுகூலுவால் எல்லாம் பரிபூர்ண பரசிவ ஸ்வரூபமாகவே பார்க்கப்படவேண்டுமென்று சொல்லப்படுகிறது).

இந்த சிவையையும் (பராசக்தியையும்), (லீலா விக்கிரஹமடைந்த) உமையையும், அப்படியே ஜடசக்தியையும்

(மாயயையும்), ஜடகார்யமான ஜகத்தையும் ஜீவனையும், அப்படியே அவர்களின் பேதங்களையும், மற்றும்முள்ள இருக்கிறதாக காணப்படுகிறதையும், அப்படியே இல்லை என்ற சப்தத்தால் விளங்கப்படுகிற எல்லாவற்றையும் பரிபூர்ணமான சிவன் என்று பார்க்கிறவன் பரிபூர்ணான சிவனாக ஸ்வயமே ஆகிறான்.

44. பூர்ணமாயுள்ள தன்னுடைய நிஜரூபம் மாயையால் பூர்ணமற்றதாக தோன்றுகிறது; பூர்ணரூபமாக மாயையைப் பார்த்தால் தானும் பூர்ணனாக ஆகிறான்.

45. தன்னுடைய பூர்ணரூபமாயுள்ள ஆத்மாவைத்தவிர, ஜகத், ஜீவன், ஈசுவரன் முதலியவையில்லை; மாயையும் இல்லை; இந்த அறிவுதான் சுத்தமான ஆத்மாவையறிதல்.

46. தனது பூர்ணாத்மாவாயுள்ள சிவானந்தத்தின் நிஷ்டையை அடைந்த மனிதன் அப்பொழுதே தன்னுடைய பூர்ண ஆத்மாவாயுள்ள சிவஸ்வரூபமாகிற முக்தியை யடைகிறான்.

47. தன்னுடைய பூர்ண ஆத்மாவாயுள்ள சிவானந்தத்தின் பிரகாசவலியால் இஷ்டப்படி உலகத்தில் இருப்பவனை எவன் தடுக்கமுடியும்.

48. மஹா சக்கிரவர்த்தியாயுள்ள ஒரு அரசன் எப்படி புவியில் இஷ்டப்படி சஞ்சரிப்பானோ அப்படி தன் பூர்ணாத்மாவான சிவனை யறிந்தவன் இஷ்டப்படி சஞ்சரிக்கிறான்.

49. எவனுக்குத் தோற்றமெல்லாம் தன் ஆத்மரூபமாகத் தானே விளங்குகிறதோ அந்த யோகிக்கு ஸம்ஸாரமாகிலும் முக்தியாகிலும் எப்படி ஸித்திக்கும்.

50. எவனுக்கு ஸம்ஸாரமாவது முக்தியாவது விளங்குகிறதோ அந்த யோகிக்குத்தான் விதியும் நிஷேதமும் உள.

51-52. எப்படி மண் விப்ரர்களாலும் சண்டாளர்களாலும் தொடப்பட்டாலும், அதே மண்குடம் முதலிய ரூபமடைந்த பின்னர் நீசர்களால் தொடப்படுகிறதில்லையோ, அப்படியே யோகிக்கு எல்லாம் பிரஹ்மாத்ம ரூபமானதால், நிந்திக்கப்படாததாயும் மூடனுக்கு எல்லாம் அததன் ரூபத்தால் நிந்திக்கப்பட்டதாயும், படாததாயும் விளங்குகிறது.

53. வைதிகமாயும், லௌகிகமாயுமுள்ள கல்பிக்கப்பட்ட வியவஹாரங்கள் மோகத்தால் பேதஞான முடையவர்களுக்கு விளங்குமேயன்றி யோகிக்கு இல்லை.

54. ஹே! விப்ரர்களே! ஆத்மஞானிகளுக்கு லௌகிகமென்றும் வைதிகமென்றும் வியவஹாரமில்லை; எல்லாம் ஸ்வபாவமாக ஆத்மாவாகவே அவனுக்கு விளங்குகிறது.

55. அநேககோடி கல்பங்களானாலும் ஆத்மஞானமென்ற மஹாயக்ஞத்தின் வைபவத்தை என்னால் வர்ணிக்கமுடியாது.

56. நீங்களும் மகாபாக்கியத்தாலும், மகாதேவனுடைய அருளாலும் இந்த ஞானத்தை என்னிடமிருந்து அடைந்து கிருதார்த்தர்கள் ஆனீர்கள்; இதில் ஸந்தேகமில்லை.



அத்தியாயம் - 14

ஞான யக்ஞ விசேஷம்

1. ஸூதர்:- மறுபடியும் ஞானயக்ஞத்தைச் சுருக்கமாகச் சொல்லுகிறேன்; ஹே! ஆஸ்திகர்களே! இதற்குமுன் இது ஒருவருக்கும் என்னால் சொல்லப்படவில்லை.

2. உண்மையறிவானந்தமே யுருவாய், விகாரமில்லாததாய் சுத்தமாயும் ஒன்றாகவிருக்கும் சிவன் தன் சக்தியால் ஐந்துவிதமாக பேதப்பட்டிருக்கிறார்.

3-5. ஈசானன் என்றும், தத்புருஷரென்றும் அகோரர் என்றும், வாமதேவர் என்றும், ஸத்யோஜாதர் என்றும் தன் ஸ்வரூபம் மாறாமல் பேதப்பட்டிருக்கிறார். இதில் சப்தம் ஈசானன் என்றும், ஸ்பர்சம் தத்புருஷனென்றும், ரூபம் அகோரமென்றும், ரஸம் வாமதேவரென்றும், கந்தம் ஸத்யோஜாதர் என்றும் சொல்லப்பட்டிருக்கிறது. (பிரபஞ்சத்தில் ஐந்தாக வகுக்கப்பட்டிருக்கிற சப்த தன்மாத்திராதிகள் எல்லாம் இந்த பஞ்சபிரம்மாத்தமகங்களாக இருக்கின்றன).

6. ஸதாசிவன், ஈசுவரன், ருத்திரன், விஷ்ணு, பிரம்மா இவர்கள் முறையே சப்தம் முதலிய ஐந்து பூதங்களுக்கும் தேவதைகளாகிறார்கள்.

7. முன் கிரமமாகச் சொல்லப்பட்ட ஈசானன் முதலியவர்கள் ஹே! பிராஹ்மண உத்தமர்களே! ஸந்தேகமன்றியில் சிவனே.

8-11. இவர்களை சிவரூபமாகப் பார்க்கிறவன் ஸம்ஸார பந்தத்திலிருந்து விடுதலையடைகிறான்.

மகாபூதமான ஆகாசம் ஈசானன் என்றும், வாயு தத்புருஷன் என்றும், அக்னி அகோரமென்றும், ஜலம் வாமதேவன் என்றும், பூமி ஸத்யோஜாதம் என்றுஞ் சொல்லப்பட்டிருக்கிறது.

ஸதாசிவன், ஈசன், ருத்திரன், விஷ்ணு, நான்முகப் பிரம்மா இவர்கள் ஆகாசம் முதலியவைகளுக்கு கிரமமாக தேவதைகளாவார்கள்.

இவர்களை சிவரூபமாக அறிகிறவன் பந்தத்திலிருந்து மோக்ஷத்தையடைகிறான்.

12-13. ஆகாசாதி பூத ஸத்வாம்சத்திலிருந்துண்டான சுரோத்திரம் ஈசானன் என்றும், த்வக் தத்புருஷர் என்றும், கண்கள் அகோரர் என்றும், ஜிஹவை வாமரென்றும், கிராணம் ஸத்யோஜாதமென்றும், கிரமமாக இச்சுரோத்திராதிகளுக்கு திக்கு, வாயு, ஆதித்யன், வருணன், பிருதிவி தேவதைகள் என்றுஞ் சொல்லப்படுகிறது.

இவைகளை சிவரூபமாக அறிகிறவன் பந்தத்திலிருந்து விடுதலையடைகிறான்.

14-17. ஆகாசாதி பஞ்சபூத ரஜோம்சத்திலிருந்துண்டான பாதம் ஈசானன், கை தத்புருஷன் என்றும், வாக் அகோரர் என்றும், உபஸ்தம் வாமதேவர் என்றும், பாயு ஸத்யோஜாதம் என்றும் வேதாந்தம் அறிந்தவர்களால் சொல்லப்படுகிறது.

பாத முதலியவைகளுக்கு திருவிக்கிரமன், இந்திரன், அக்னி, பிரஜாபதி, மித்திரன் இவர்கள் முறையே தேவதைகளாவார்கள்.

இவைகளை சிவரூபமாக அறிகிறவர்கள் பந்தத்திலிருந்து முக்தியடைவார்கள்.

18-21. மனம், புத்தி, அகங்காரம், சித்தம் என்ற நான்கு அந்தக்காரண விருத்திகளும், அந்தக்கரணமும் முறையே ஈசானாதி ஆத்மகங்கள்; இவைகளுக்கு சந்திரன், வாசஸ்பதி, காலாக்னிருத்திரன், தேவி, ஹிரண்யகர்ப்பர் இவர்கள் தேவதைகள்.

இவைகளை சிவரூபமாகப் பார்க்கிறவன் பந்தத்திலிருந்து விடுதலையடைகிறான்.

22-24. பிராணன் ஈசானன்; அபானன் தத்புருஷன்; வியானன் அகோரம்; உதானன் வாமதேவன்; ஸமானன் ஸத்யோஜாதன்; இவைகளுக்கு முறையே ஸூத்திராத்மா, காரணவாயு, சிரேஷ்டரான பிரம்மா, விஷ்ணு, மாயை இவர்கள் தேவதைகளாவார்கள்.

இவைகளை சிவரூபமாக அறிகிறவன் பந்தத்திலிருந்து விடுதலையடைகிறான்.

25. பிருதிவி முதலிய பூதங்களில் ஸத்வம் என்று பெயரையுடைய யாதொரு குணம் இருக்கிறதோ அது கிரமமாக நிவிருத்தி முதலிய கலைகள் என்ற பெயரை அடைகிறது.

26-27. பூமியில் நிவிருத்தி கலையும், ஜலத்தில் பிரதிஷ்டாகலையும், அக்னியில் வித்யாகலையும், வாயுவில் சாந்தியும், ஆகாசத்தில் சாந்தியதீத கலையும் இருக்கின்றன சாந்தியதீத முதலிய கலைகளை கிரமமாக ஈசானன் முதலிய பஞ்ச பிரம்மங்களாகவும், அப்படியே பஞ்ச பூதங்களிலிருப் பதாகவும் இருக்கின்றன.

28-29. கிரமமாக ஆகாசாதிகளிலுள்ள ரஜோகுணம் ஸ்பந்தம், பரிஸ்பந்தம், பிரக்கிரமம், பரிசீலனம், பிரசாரமென்னும் ஐந்து கிரியைகளாம்; இவைகளும் பஞ்ச பிரம்மங்களே.

30-31. அப்படியே எல்லாப்பூதங்களிலுமுள்ள தமோகுணம் சாதகம், பாதகம், முக்தம், நோதகம், பஞ்சகமென ஐந்தாக ஆகிறது; இவைகளும் ஹே! முனிசிரேஷ்டர்களே! பஞ்ச பிரம்மங்களே; இவைகளை சிவரூபமாகப் பார்க்கிறவன் பந்தத்திலிருந்து முக்தியடைகிறான்.

32. இன்னும் ஐந்து விதமாக எவை இருக்கின்றனவோ அவை பஞ்சப் பிரம்மங்கள் என்பதில் ஸந்தேகமில்லை.

33. சராசரமான இந்த ஜகத்முழுவதும் பஞ்ச பிரம்மமாக பிரிந்திருப்பதை சிவரூபமாக அறிகிறவன் பந்தத்திலிருந்து முக்தியடைகிறான்.

34. பரசிவன் மாயையினாலே ஐம்பிரமவுருவானான்; அம்மாயை சிவனுக்கு அசாத்தியமான சேர்க்கைகளை செய்விக்கிறது.

35. இத்தகைய மாயையால் பிரஹ்மம் காரணமாகவும், எல்லாமாகவும், அப்படியே நியந்தாவாகவும் ஏற்படுகிறது; பரமார்த்தமாக விசாரிக்கும் பொழுது இவைகளாகவில்லை.

36. உண்மையில் சம்பு ஸத்ய ஸம்பூர்ண சித்தகனமாயிருக்கிறார்; மாயையால் மோகமடைந்த மனிதர்கள் அவரை பேதமாக அறிகிறார்கள்.

37. 'நான்தாஸன் என்ற மோகமும், பிறகு 'அவரே நான்' என்ற மோகமும், நான் அவரே என்ற மோகமுமான (மாயையால் உண்டான இந்த) மூன்றுகலைகளையும் நீக்கிவிடவும்.

38. பேதமற்றும், நிர்மலமாயும், நித்தியமாயும், ஆதார மற்றதாயும், களங்கமற்றதாயுமுள்ள ஆத்மாவில் 'தாஸன்' என்றும், 'அவர் நான்', 'நான் அவர்' என்றும் இம்மோக மெவ்வாறுற்றிருக்கலாம்.

39. ஆகையால், அக்ஞானமாகிய மாயையால் உண்டான இந்த ஜகத்தை, விவேகமாகிற தீபத்தால் சிவரூபமாக அறிகிறவன் முக்தியடைகிறான்.

40. விவேகமாகிய தீபத்தை கையிற்கொண்டு ஞானமார்க்கத்தில் செல்லுகிறவன் சீக்கிரத்தில் ஆத்ம முக்தியாகிற தன் வீட்டையடைகிறான்.

41. ஸம்ஸார ஸமுத்திரத்தில் மூழ்கினவர்களாயும், விவேகமற்றவர்களாயும், கதியற்றவர்களாயும் உள்ள ஜந்துக்களுக்கு கேவலம் ஞானமே கதி.

42. தன்னுடைய (ஹிருதயத்திலுள்ள) சித்சக்திக்கு விரோதிகளாகவும், கெட்டதுகளாயுமுள்ள ராகமுதலியவைகளை அறுக்க கேவலம் அறிவு கத்தியாகுமேதவிர வேறொன்றும் ஆகாது.

43. ஸம்ஸார துக்கத்தில் தபிக்கிறவர்களுக்கு ஆத்ம ஞானமாகிற அமிருதப்பெருக்கால் நிச்சயமாக சாந்தியடையவேண்டுமே தவிர வேறொன்றாலும் முடியாது; இது சத்யம், இதில் ஸந்தேகம் வேண்டாம்.

44. ஒருவன் ஸ்வதஸித்தமாயும், தானேயாகவும், தன்னால் விளங்கானின்றதாயுமுள்ள எல்லா ஜகத்தையும் தன்ரூபமாகவே அறிந்தால், தன் ஆத்மாவினாலே அதைத்தானே லயப்படுத்துகிறான்.

45. எப்படி தங்கம் காப்பை (உருவாக) உண்டாக்கி தானே அதை லயப்படுத்துகிறதோ அப்படி சம்பு இந்த ஐகத்தை உண்டாக்கி தானே லயப்படுத்துகிறார்.

46. எப்படி சிலந்தி நூலை சிருஷ்டிசெய்து தானே அதை கவருகிறதோ அப்படி சம்பு எல்லாவற்றையும் சிருஷ்டித்து தானே லயப்படுத்துகிறார்.

47-48. பூமி, செடி மரங்களை உண்டாக்கி, மறுபடியும் லயப்படுத்துகிறது போலும், தானே ஒருவன் ஸ்வப்னத்தை சிருஷ்டித்து லயப்படுத்துவது போலும், சம்பு இது எல்லாவற்றையும் சிருஷ்டித்து தானே லயப்படுத்துகிறார்.

49. எப்படி தான் கண்ட ஸ்வப்னம், தான் விழித்துக் கொண்ட மாத்திரத்தில், தனது ஆத்மா மாத்திரமாக ஆகிறதோ, அப்படியே, ஆத்மஞானமடைந்த மாத்திரத்தில் தன்னுடைய பிரபஞ்சமும் தானாக ஆகிறது.

50. தன்னுடைய அனுபவத்தால் எவன் எல்லாவற்றையும் தன் ஸ்வரூபமாக அறிகிறானோ அவனே தீரன்; அவனே ஸர்வக்ருன்; அவனே சிவன்; அவன் கிடைப்பது அரிது.

51. உண்மையான ஞானம் மானிடர்களுக்கு லோகவாஸனையாலும், சாஸ்திர வாஸனையாலும், தேக வாஸனையாலும் சரியாக உண்டாகிற தேயில்லை.

52. பூர்ணஞானம் சிலருக்கு புண்யகௌரவத்தால் உண்டானாலும் ஈசனுடைய பிரஸாதமில்லாவிடில் தடைப்படும்.

53. முக்தியையளிப்பதும், பிரதிபந்தமற்றதும், வேதாந்த வாக்கியத் தாலுண்டானதுமான ஞானம் ருத்திரருடைய பிரஸாதத்தால் உண்டாகிறதன்றோ!

54. சிவன், சங்கரன், ருத்திரன் என்ற பெயர்களுடையவரும், ஸத்யாதி லக்ஷணமுள்ளவரும், பரமாத்மாவான சாம்பனே எப்பொழுதும் ஞானபிரஸாதமளிக்கிறார்.

55. இந்த ஞானபிரஸாதம் விஷ்ணுவாவது, பிரம்மாவாவது, இந்திர, சூரிய, சந்திர முதலிய மற்ற தேவர்களாவது செய்கிறார்களில்லை.

56. ஈசுவரார்ப்பணமாகக் கர்மங்களைச் செய்து சுத்த மனதுடையவர் களுக்கு விஷ்ணு முதலிய தேவர்கள் அதிகாரத்திற்கு தக்கபடி பிரஸாதஞ் செய்கிறார்களென்பது உண்மையே.

57. விஷ்ணு முதலியவர்கள் அழுக்குள்ள சித்தமுடையவர்களுக்கு யதாதிகாரம் புத்தி ஸித்தியின் பொருட்டு பிரஸாதமளிக்கிறார்கள்.

58. ஆகையால் முமுகூக்களால் ஞானபிரஸாதமடைய சிவனாயும், ஸநாதனனாயுமுள்ள ஸாம்பன் உபாஸிக்கப்படவேண்டும், தியானிக்கப்பட வேண்டும், கேட்கப்படவும் வேண்டும்.

59. சிவ பிரஸாதத்தாலேயே உத்தமமான முத்தியும், புத்தியும் கிடைக்கும்; சிவபிரஸாதமில்லாமல் புத்தியுமில்லை, முத்தியுமில்லை.

60. சிவப்பிரஸாதத்தால் குருபிரஸாதமும், சிவப்பிரஸாதத்தால் சம்புபுத்தியும் உண்டாகி, முற்றிலும் பாபநாசமடைந்தவனுக்கு சுத்த ஞானமாகிற சூரியனான தானே தமஸாகிற அக்ஞானத்தை நாசஞ் செய்கிறான்.

61. பரமார்த்தமாக எல்லாஞ் சிவனே, வியவஹாரமாகவும் எல்லாம் சிவனே என்ற ஞானம் உண்டான மனிதர்கள் ஸம்ஸாரப் பெருங்கடலைத் தாண்டுகிறார்கள்.

—◆—

அத்தியாயம் - 15

ஞானயக்ஞ விசேஷ யோகம்

1. ஸூதர்:- திரும்பவும் ஞான யக்ஞத்தைச் சுருக்கமாகச் சொல்லுகிறேன். கேஷமத்தின்பொருட்டு வெகு சிரத்தையுடன் கேளுங்கள்.

2. குடம், சுவர், உரல் முதலிய பதார்த்தங்களில் யாதொரு ஸத்தை (இருக்கிறதென்ற தன்மை, 'ஸத்' என்ற ஜாதி) விளங்குகிறதோ அது ஸத்தென்ற ரூபத்தில் ஒன்றாகவே இருக்கிறது; அது விசேஷ ரூபத்தால் பின்னமாய் (நாநா ரூபமாய் பேதப்பட்டு) இருக்கிறதென்று சிலர் எண்ணுகிறார்கள்.

3-4. அது (அப்படி நாநாரூபமாயிருப்பதாக நினைப்பது) அஸங்கதமென்று புத்திமாண்கள் சொல்லுகிறார்கள்; (ஏனெனில்) ஸத்திற்கு பேதமில்லாததால் கடபடாதி லக்ஷணமுள்ள விசேஷ ரூபம் அதற்கில்லை; (முன் பத்தாவது அத்தியாயத்தில் பரமார்த்திகமாக பேதம் இல்லையென்று நிரூபணம் செய்திருக்கிறபடி பேதமே இல்லை; பேதமிருக்குமாயின் விசேஷரூபமுண்டு, பேதமில்லாவிடில் விசேஷ ரூபம் இல்லையன்றே.

5-6. ஸத்தைக்கு உண்மையில் பேதரூபமுள்ள பக்ஷத்தில் அந்த பேதரூபம் ஸத்தையைவிட பேதமாயிருக்குமாயின், சூன்யத்தவம்போல, அஸத்தேயாகும்; சூன்யம்போலாகுமேதவிர விசேஷரூபமாகாது; அபேதமெனில் விசேஷரூபம் ஸத்தையே யாகும்.

7. பின்னாபின்னமெனின் மேற்சொல்லிய இரண்டு தோஷங்களும் ஸம்பவிக்கும்; ஆகையால் ஸத்தைக்கு வேறாய விசேஷவுருக்களில்லை.

8. ஆனால், விசேஷரூப தோற்றமானது பிராந்தியால் உண்டான தென்பதில் ஸந்தேகமில்லை; ஆகையால் எப்பொழுதும் ஏகமாகிய ஸத்தையே இருக்கிறது; அதுவே பராத்தபரமான பிரஹ்மம்.

ஸத்தையைக் காட்டிலும் பிரஹ்மம் வேறாகவிருக்குமாயின் மனிதனுடைய கொம்புக்கு ஸமானமாய் அஸத்தாகவே ஆகும்; (பிரஹ்மமோ ஸத்தே).

9-10. அப்படியிருக்கையில் கடமுதலிய பதார்த்தங்கள் ஸத்தையைத்தவிர எவ்வாற்றானும் வேறாகவில்லை.

களங்கமற்ற சுருதியும் இவையெல்லாம் பிரஹ்மமென்றே சொல்லுகிறது.

11. வித்வான்களுடைய அனுபவமும் அவ்விதமேயென்பதற்கு ஸந்தேகமில்லை, ஆகையால் இவையெல்லாம் ஹே! வித்வான்களே! சம்புவென்றே அறியுங்கள்.

12. எப்படி மண் சட்டி முதலிய ரூபமாய் ஸ்வபாவமாகவே தோன்றுகிறதோ அப்படியே எல்லாவற்றையும் விளங்கச்செய்யும் சிவன் எல்லாரூபமாக விளங்குகிறார்.

13. எப்படித் தங்கம் காப்பு முதலிய பேதமாய் பிரகாசிக்கிறதோ அப்படி சிவன் எல்லாருபமாக விளங்குகிறார்.

14. எப்படி கிளிஞ்சல் ஸ்வபாவமாக வெள்ளிருபமாகத் தோன்றுகிறதோ அப்படி சிவன் எல்லாமாக விளங்குகிறார்.

15. எப்படி ஸ்வப்னத்தைக் காண்கிறவன் ஸ்வபாவமாக ஸ்வப்ன ரூபமாகவே விளங்குகிறானோ அப்படி சிவன் எல்லாமாக விளங்குகிறார்.

16. எப்படி ஆகாசத்தில் இருளும் பிரகாசமும் விளங்குகின்றனவோ அப்படி ஜடமும் அறிவுள்ளதுமான எல்லாம் பரமாத்மாவில் பிரகாசிக்கின்றன.

17. எப்படி பெரிய ஸமுத்திரத்தில் சிறிய அலை, பெரிய அலை முதலியவை விளங்குகின்றனவோ அப்படி ஆத்மாவில் மஹத் முதல் அணுபரியந்தமுள்ள இந்த ஜகத் விளங்குகிறது.

18. பூதங்களெல்லாம் சம்புவே, உலகங்கள் சம்பு, வனங்கள் சம்பு, பர்வதங்கள் சம்பு; அவரே எல்லாம்; அவரைக்காட்டிலும் வேறொன்றுமில்லை; ஆகையால் அவர் ஒன்றே உள்ளது இதுதான் உண்மை.

19-20. யக்ஞங்களால் பூஜிக்கத்தகுந்தவர் சம்புவே; எல்லா தானங்களால் அடையத்தகுந்தவரும் அவரே; முக்கிய மந்திரங்களால் ஜபிக்கத்தகுந்தவர் அவரே, இந்திரன் முதலிய தேவர்களால் தேடத்தகுந்தவரும் அவரே,

எப்பொழுதும் கோரமான தவத்துடன்கூடி, மிகப் பிரியத்துடன், முனிக்கூட்டங்கள் இந்த மகேசனை பூஜிக்கிறார்கள்; நித்தியம் நமஸ்கரிக்கிறார்கள்; வாக்கால் ஸ்தோத்திரஞ் செய்கிறார்கள்.

21. யதீந்திர கூட்டங்கள் குரு பிரஸாதத்தாலும் சிவப் பிரஸாதத்தாலும் ஹிருதயத்திலிருக்கும் இவரையே 'அகம்' என்கிற விருத்திக்கு சாக்ஷியாகவிருக்கிற சிதாத்மரூபமாக அறிகிறார்கள்.

22. இவையெல்லாம் சிவமே என்று அறிகிறவனுக்கு ஸகல ஜன்ம ஜரை மரண முதலியவைகளும், எல்லா லோகத்திற்கு போகதலும் பாமரூபமாகவே தடையன்றி தோன்றுகிறது.

23. பரமேசுவரனை பிரயத்னமன்றி ஸகலவேத வாக்காலும், பரமயோக பலத்தாலும் களங்கமற்ற ஞானரூபமாக அறிகிறவனுக்கு இந்த ஜகத்ரூபமான தோற்றம் எப்படியிருக்கும்.

24. எல்லாவற்றையும் பரமசிவமாய் அறிகிறவனுக்கு, நெருப்புடன் சேர்ந்த பஞ்சுபோல், ஹிருதய குறைமத்தியில் ஆதி முதல் ஸம்பாதிக்கப்பட்டக் கர்மக்கூட்டம் தகிக்கப்படும்; அந்தக் கர்மக்கூட்டம் பலவிதபோக மடைதலைக் கொடாது.

25. ஜலத்துடன் தாமரையிலை எப்படி ஒட்டுகிறதில்லையோ அப்படி ஒருபொழுதும் பிரஹ்மவித்சிரேஷ்டன் கர்மங்களனைத் தோடும் பற்றுகிறதில்லை; ஆச்சரியம்! இதுதான் பிரஹ்மவித் சிரேஷ்டனுடைய மகிமை.

26. புண்ய பாபமாகத் தோற்றுகிறதும், கர்மக்கூட்டமும், அநாத்மபுத்தியும் அப்பொழுது பிரஹ்ம ரூபமாகவே விளங்கும் பக்ஷத்தில், பிரஹ்மத்தை அறிவதே உத்தமமன்றே!

27. எப்படி ஸர்ப்பம் முதலிய ரூபமாக விளங்கும் கயிறு ஸர்ப்பம் அன்றே, எப்பொழுதும் ரஜ்ஜுவோ, அப்படி பிரபஞ்ச ரூபமாகத் தோன்றும் சிவனும் ஜகத்தன்று, எப்பொழுதும் ஸ்வயமான சிவனே.

28. இந்த பூமியை ஒருவன் ஜலரூபமாக (ஜலம் காரணமாக) அறிந்தாலும் எப்படி பூமி என்றும் அறிகிறானோ அப்படி ஜகத்ரூபமாகப் பார்த்தாலும் களங்கமற்ற ஞானமாக அறிகிறான்.

29. ஆகையால் பிரபஞ்சத்தினுடைய அனுபவம் எப்பொழுதுமில்லை, ஸ்வரூபஞானத்தின் அனுபவமே எப்போதுமுள்ளது; இப்படி அறிகிறவன் பூர்ணஞானத்தை யடைந்தவன்; அவன் பந்தத்திலிருந்து விடுப்பட்டவனு மன்று, கட்டுப்பட்டவனுமன்று.

30. நிர்மலான பரமேசுவரன் தன்னுடைய ரூபமாக, தானாகவே பிரகாசித்துக்கொண்டிருக்கிறார்; பிரபஞ்ச தோற்றமில்லை; ஆகையால் ஒருவனுக்கும் பந்தமோக்ஷங்களில்லை.

31. இதுவே வேதத்தினுடைய முக்கியகொள்கை, முனிசுவரர் களுடையதும், சங்கரருடையதும் கொள்கை இதுவே; இதைத் தவிர வேறுவிதமாக நினைக்கிறவர்கள் அக்ஞானமாகிற கிணற்றில் மோகமாகிற ஸர்ப்பத்தால் தீண்டப்பட்டு விழுகிறார்கள்.

ஞானோத்பத்தி காரணம்

1. ஸூதர்:- இனி இப்பொழுது ஞானம் உண்டாவதற்குக் காரணத்தைச் சொல்லுகிறேன்; அந்த ஞானமில்லாவிடில் ஒருபொழுதும் சிவஞானம் உண்டாகாது.

2. மோகூஷ இச்சையுள்ளவன் மிக ஸந்தோஷத்தோடு நல்ல கதி எனக்கு கிடைக்குமென்ற தீர்மான புத்தியுடன் பிரதி பந்தங்களை நிவர்த்திசெய்ய எப்பொழுதும் (கீழ்ச் சொல்லப்படும்) எல்லா தேவதைகளையும் பிரார்த்திக்கவேண்டியது.

3-6. மித்திரன் (பகல் அபிமானதேவதை) எங்களுக்கு ஸூகத்தைக் கொடுக்கட்டும்; வருணன் (இரவு அபிமானதேவதை) எங்களுக்கு ஸூகத்தைக் கொடுக்கட்டும்; அப்படியே அரியமாவும் (சந்தியாகால அபிமான தேவதை) ஸூகத்தைக் கொடுக்கட்டும்; (மேற்கூறிய மூன்றும் பூரக, ரோசக, கும்பகங்களுக்கு கிரமமாக அபிமான தேவதைகளாக இருக்கிறார்கள்); இந்திரனும், வாக்கிற்கு ஈசனான பிரஹஸ்பதியும், ஸர்வவியாபியான விஷ்ணுவும் ஸூகத்தைக் கொடுக்கட்டும். பிரஹமத்தின்பொருட்டு நமஸ்காரம்; ஹே! வாயுவே உமக்கு நமஸ்காரம்; உங்களுக்குமங்களம்; நீரே அபரோகூஷமான பிரஹமமாக விருக்கிறீர்; உம்மை ஸாகூஷாத் பரசிவ ஸ்வரூபமென்று சொல்லுகிறேன்; மனஸால் எதார்த்தமான ஸங்கல்பமும், அதை வாக்கால் உச்சரிப்பதும் விசேஷமாய் நீரே என்று சொல்லுகிறேன். அத்தகைய நீர் நல்ல குணத்தோடு கூடிய என்னை ரகூஷியும்; என்னையும் என் குருவையும் ரகூஷியும்.

7-8. முத்தோஷங்களையும் போக்கடிக்க 'சாந்தி' என்று மும்முறை சொல்லி பிரார்த்தனைசெய்து, ஆத்மஞானமடையும் பொருட்டு குருவினால் உபதேசிக்கப்பட்ட 'யத் சந்தஸாம்' என்ற மந்திரத்தை சிரத்தையுடன் நித்தியம் ஜபிக்கவும்.

9-11. ஞானத்தை விரும்புவோனுக்கு ஜீவஜோபாயத்தில் குறைவு நேரிடில் அவனுக்கு அவ்விஷயத்திலேயே புத்திசென்று குறைவுபடும் என்பதில் ஸந்தேகமில்லை; ஆகையால் அக்குறைவை நீக்க வித்தையில் பிரியமுள்ளவன் தினந்தோறும் நெய்யாலும், அன்னத்தாலும் 'ஆஹவந்தீ' என்கிற மந்திரத்தால் ஹேமஞ் செய்வும், சிரத்தையுடன் பிரஹமசாரி, கிரஹஸ்தன், வானபிரஸ்தன் இவ்விதஞ்செய்ய

வேண்டும்; ஸந்யாஸியும், அக்னியதிகார மில்லாதவனும் சிரத்தையுடன் இந்த மந்திரத்தை ஜபிக்கவும்; (இம்மந்திரங்கள் தைத்திரீயோபனிஷத் சிஷாவல்லியில் மூன்றாவது அனுவாகம்).

12-13. நித்தியம் பக்தியுடன் குரு சிசுருஷை செய்யவும்; மூன்று, ஆறு, அல்லது பன்னிரண்டு தடவைகள் எழுந்து எழுந்து நமஸ்கரித்து, தண்டம்போல் பூமியில் விழுந்து நமஸ்கரித்து வேதாந்தத்தைக் கேட்கவும்; கேட்டதை மனதையடைக்கி மனனஞ் செய்யவும்.

14. தினமும் லிங்கத்தில் மகாதேவனைப் பூஜிக்கவும்; நித்தியம் சாந்தனாகவும், தாந்தனாகவுமிருக்கவும்; விரக்தனாயிருந்தால் ஸன்யாசியாகவும்.

15. சீதம், உஷ்ணம், ஸூகம், துக்கம், அப்படியே மானம், அவமானம் இவைகளை ஏகாக்கிர மனதுடன் ஸஹித்துக்கொள்ளவும்.

16. உருத்திராக்ஷ மணிந்துகொள்ளவும்; உருத்திராக்ஷ தாரணத்தால் உருத்திரனாகிற்றுன்; அதிக பிரதிபந்தகத்தால் அதைத் தரிப்பதில் லஜஜையுண்டாகும்.

17. வீண்வார்த்தை யாடுவதிலும், கொட்டாவி விடுதலிலும், புகிக்கக்கூடாததை புகித்தலும், பார்க்கக்கூடாததைப் பார்த்தல் முதலியவைகளிலும் உண்டாகும் தோஷபரிஹாரமாக புத்திமான் ஷடக்ஷரத்தை ஜபிக்கவும்.

18. எவன் நாக்கு நுனியில் ஷடக்ஷரம் எப்பொழுதும் இருக்கிறதோ அவனுடன் விசாரியாமலே ஸம்பாஷணை செய்யலாம்.

19. மோகத்தினால்கூட நீசர்களுடன் ஸம்பாஷிக்கக்கூடாது; அப்படித் தெரியாமற்செய்தால் திவிஜன் பிராயச்சித்தஞ் செய்து கொள்ளவும்.

20. தன் ஜாதிக்கு விதித்திருக்கிற ஆசாரத்தைச் செய்யாமலும், அன்னியர்களில் ஆசாரத்தை கைக்கொள்வதிலும் யோக்கியர்களும் நீசர்களாவார். அவர்களுடன் பிராஹ்மண சிரேஷ்டர்கள் ஸம்பாஷிக்கக் கூடாது.

21-23. அக்னிஹோத்திரம் முதலியவைகளில் உண்டான வெருப்பு பஸ்மத்தை பக்தியுடன் எடுத்து, ஜாபாலோபநிஷத்தில் சொல்லிய

‘அக்னி’ என்று ஆரம்பித்த ஏழுமந்திரங்களால் ஜபித்து, மகாதேவனை தியானித்து, சாந்தமனதுடன் அந்த பஸ்மத்தால் எல்லா அங்கங்களையும் பூசி, பிறகு விதிப்பிரகாரம் திரிபுண்டரத்தை நெற்றியிலும், கழுத்திலும், மார்பிலும் புத்திமான் தரிக்கவும்.

24-25. அளவற்ற காந்தியுடைய சிவனுடைய புராதனக்ஷேத்திரங்களை மாதந்தோறும் பக்தியுடன் விசேஷமாக ஸேவிக்கவும்; சிரத்தையுடன் சிவனுடைய உத்ஸவ ஸேவையின் பொருட்டு செல்லவும்; உத்ஸவ ஸேவை செய்பவனுக்கு மோக்ஷம் கையிலிருக்கிறது.

26-28. பரிசுத்தமான அன்னத்தை தன் சித்தசுத்தியின் பொருட்டு புஜிக்கவும்; நிர்மால்யத்தையும், நிவேத்தியத்தையும் விசேஷமாகத் தள்ளிவிடவும்; உருத்திரனால் புஜித்த மிகுதிக்கு நிர்மால்யமென்றும், மற்றதேவதைகளால் புஜித்த மிகுதிக்கு அப்படியல்லவென்றும், விஷ்ணுவால் புசிக்கப்பட்டதும், மற்ற தேவர்களால் ஏற்றுக் கொள்ளப்பட்டதும் நிவேத்தியம் என்றும் சொல்லப்படுகிறது.

குருவினுடைய உச்சிஷ்டமானது யாகத்தில் விநியோகஞ் செய்யப்படும் பிரஸாதம் (புரோடாசம்) என்பதில் ஸந்தேகமில்லை. நிர்மால்யத்தையும், நிவேத்தியத்தையும் புசித்தால் சாந்திராயணம் என்கிற பிராயச்சித்தத்தை யனுஷ்டிக்கவேண்டும்; (இவையெல்லாம் ஆகமவிதிக்கேயன்றி வைதிக விதிக்குயன்று).

29-30. வர்ணசிரமம் முதலியவை இல்லாதவனுக்கு ஊழியஞ் செய்தல், அவனுடன் ஸகவாஸம், ஸம்பாஷணை, சிரிப்பு, அவனைத் தொடுதல், அவனுடன் புசித்தல், நடத்தல், சினேகம், ஸம்பந்தம் இவைகளைச் செய்யக்கூடாது.

31. தேவ மனுஷிய மற்ற எவர்களுடைய (பெயர் அல்லது உருவம் இவைகளை சரீரத்தில்) அடையாளஞ் செய்துகொள்ளக் கூடாது; அப்படி மோகத்தால் செய்துகொண்டால் அவன் பதிதானாகிறான்.

32. ஒரு அடையாளத்தை செய்துகொண்டிருக்கிறவன் ஒருக்காலும் சாக்ஷிக்கு உபயோகப்படமாட்டான்; அடையாள முடையவன் சுருதி, ஸ்மிருதி, ஸதாசாரம் இவைகளில் அதிகாரியாகமாட்டான்.

33. அப்படி அடையாளஞ் செய்துகொண்டவனுடன் பேசவும், அவனைத் தொடவும், பார்க்கவும் கூடாது; அவனை அரசன் தேசத்திலிருந்து வெளிப்படுத்தவேண்டியது.

34. விதிக்கப்பட்டதைச் செய்யாவிடினும் நிஷித்தமான கெட்ட கர்மங்களை விலக்கிவிடவும்; நிஷித்த பரிஹாரத்தால் விதித்த கர்மங்களில் புத்திசெல்லும்.

35-37. ஸத்தியத்திலிருந்தும், தர்மம், குசலம், பஸ்மதூலனம், திருபுண்டரதாரணம், வேதாத்தியநநம், தேவகர்மம், பிதிருகர்மம், தாய் தந்தைகளின் பூஜை, அப்படியே மற்றெல்லாச் ச்ரௌத ஸ்மார்த்த (நல்ல) கர்மங்கள் இவைகளினின்றும் முழுக்ஷு ஒருக்காலும் நழுவக்கூடாது; மேற்கூரிய ஸாதனங்களோடு கூடியவன் ஞானத்தால் பஸ்மத்தை யடைகிறான்.

38-40. எப்பொழுதும் பிரகாசஞ் செய்கிறதால் சிரேஷ்டமான சிவஸ்வரூபமே பஸ்மம் என்று சொல்லப்படுகிறது; அதுவே, ஜலத்தில் சூரியன்போல, தனது மாயையால் உண்டான பிரபஞ்சத்தில் உட்பிரவேசித்த ரூபத்திற்கு பஸ்மலேசம் (பஸ்ம பூச்சு) என்று சொல்லப்படுகிறது; அந்த பிரதி பிம்பமாயுள்ள பஸ்மப் பூச்சினால் தேவ ஈசனாயும், ஸ்வதந்திரனாயும், பிம்பரூபனாயுள்ள சிவன் எப்பொழுதும் பூசப்பட்டிருக்கிறார்; அவரே பிரம்மா, விஷ்ணு, இந்திராதி தேவர்களால் எப்பொழுதும் பூசிக்கத்தகுந்தவர்.

41. அவருடைய பிரஸாதத்தில் முற்கூறிய தேவர்கள் தங்கள் தேவபதவியை அடைந்தார்களே ஒழிய ஸ்வபாவமாகவில்லை; சூலத்தையுடைய தேவதேவனுக்கு தேவபதவி ஸ்வபாவமாகவே யுள்ளது.

42-45. அவரையறிந்து சமதமாதிகளுடன் கூடிய ஸந்யாஸிகளும், ஸத்யத்தை தர்மமாகக் கைக்கொண்ட மற்ற கிரஹஸ்தர்களும், பஸ்மத்தால் பூசப்பட்ட அங்கங்களுடையவர்களாயும், திரிபுண்டரம்தரித்த நெற்றியுடையவர்களாயும், உருத்திராக்ஷம் அணிந்தவர்களாயும், பஞ்சாக்ஷர பிரியமுள்ளவர்களாயும், எப்பொழுதும் சிவலிங்கார்சனை செய்து கொண்டிருப்பவர்களாயும், யக்ஞம் முதலியவைளால் பாபநாசஞ் செய்தவர்களாயுள்ள கிரஹஸ்தர்களும் மற்றுமுள்ளவர்களும் விடுதலையடைகிறார்கள்.

ஆதலால் ஞானத்தையடைய இச்சிக்கும் புத்திமாண்கள் ஞான ஸாதனங்களை பிரயாஸப்பட்டாவது ஸம்பாதித்துக்கொள்ளவும்; ஞானத்தால் பந்தத்திலிருந்து விடுதலையடைகிறான். பிரஹ்மமும் ஆத்மாவும் ஒன்றே என்று வேதாந்தத்தால் உண்டாகும் அறிவுக்கு ஞானம் என்று பெயர்.

46. ஆகையால் அறிந்ததையே அறிகிறான் என்றும், முக்தியடைந்தவனே விடுதலையடைகிறான் என்றும், நிவிருத்தியுள்ளதே நிவிருத்தியடைகிற தென்றும் சுருதியினுடைய இந்த அர்த்தமானது சுருக்கமாகச் சொல்லப்பட்டது.

47. இந்த அர்த்தம் மஹாதேவருடைய அருளில்லாத மனிதர்களால், பிறவிக்குருடன் யானையைக்கண்டு வர்ணிப்பது போல், பலவிதமாக கற்பிக்கப்படுகிறது.

48. மஹாதேவனுடைய பிரஸாதத்தால் பிராமணனாலும், அந்நியஜனாலும், கர்ப்பத்திலுள்ளவனாலும் ஸம்ஸார பந்தத்திலிருந்து விடுதலையடைகிறான்.

49. மஹாநந்தமாயும், மஹாகாருணிக உத்தமராயுமுள்ள மகாதேவன் பிரஸன்னரனால் புழுவாயிருந்தாலும், பக்ஷியாயிருந்தாலும் விடுதலையுண்டு.

50. குருவால் உபதேசிக்கப்பட்ட வேதார்த்தம் என்னால் சுருக்கமாகச் சொல்லப்பட்டது; என்னால் சொல்லப்பட்ட அர்த்தத்தில், சிரமப்பட்டு, ஹே! திவிஜர்காள்! விசுவாஸம் வைக்கவும்.



அத்தியாயம் - 17

வைராக்கிய விசாரம்

1. ஸூதர்:- இனி இப்பொழுது துக்கத்தை நாசஞ்செய்யும் வைராக்கியத்தைச் சொல்லுகிறேன்; வைராக்கியத்தால் நேரே மோக்ஷஸாதனமான சிவஞானம் உண்டாகும்.

2-3. 'ஜீவனும் பிரஹ்மமும்' ஒன்றே என்ற ஞானம் இல்லாததால் த்வைதவஸ்துவான இந்த ஜகத் உண்டாயிற்று; அந்த த்வைதவஸ்துவில், ஹே! விப்ரசிரேஷ்டர்கள்! முன்வாஸனையாலும், பரமேசுவரனுடைய கட்டளையாலும், கர்மங்களின் பரிபாகத்தாலும் 'நல்லது' 'கெட்டது' என்ற பிராந்தி, உண்மைபோல், கல்பிக்கப்பட்டிருக்கிறது.

4. பூர்வ வாஸனை பலத்தால் நல்லது என்று கல்பிக்கப்பட்டிருக்கிற விஷயத்தில் மூடமனிதர்களுக்கு எப்பொழுதும் இச்சையுண்டாகும்.

5. நல்லது என்று கல்பிக்கப்பட விஷயம் இருவிதமாயுள்ளது; ஒன்று இந்தலோக ஸம்பந்தமானதென்றும், மற்றது மேல்லோக ஸம்பந்தமானதென்றுஞ் சொல்லப்படுகிறது.

6-7. மனிதன் இந்திரியங்களால் இந்தலோக ஸம்பந்தமான விஷயங்களை அனுபவிக்கிறான்; மேலும் அனுபவித்த விஷயங்களிலும், அவைகளுக்கு ஸமமான விஷயங்களிலும், வெகு மோகத்துடன், ஸ்வதந்திரமற்றவனாய் ஆசையைச் செலுத்துகிறான்.

8. நல்லது என்று பலலோக ஸம்பந்தமாயுள்ள பதார்த்தங்களில் மனிதனுக்கு நிச்சய புத்தியுண்டாகிறது; எல்லா மனிதர்களுக்கும் அதன் போக இச்சை, மோகத்தால், உண்டாகிறது.

9. ஹே! வேதமறிந்தவர்களே! பார்ப்பதினாலும், கேட்பதினாலும் ஒருவனுக்கு புத்தி ஸந்ததி, எப்பொழுதும் கல்பிக்கப்பட்ட விஷயத்தில், உண்டாகிறது.

10. அவ்விதமே கெட்டது என்ற கல்பிக்கப்பட்ட இகலோக பரலோக விஷயங்களில் வெறுப்பு உண்டாகிறது.

11. விருப்பு வெறுப்பு என்ற சங்கிலியால் கட்டப்பட்டு, தர்மம், அதர்மம் இவைகளின் வசத்துள்ளடங்கிய மானிடர்கள் தேவ மனுஷ்ய திரியக் முதலான ஜன்மமாகிற நரகத்தை அனுபவிக்கிறார்கள்.

12-13. சுக்லம் சோணிதம் இவைகளைப் பார்த்தும், தொட்டும், நினைத்தும் ஜுகுப்சையடைந்து மனிதன் வாந்திசெய்கிறான்; இந்த ஜீவனாகிற சேதனனுக்கு இவையே சரீரமாகவிருக்கிறது; அந்த சரீரத்தில் 'நான்' என்கிற அபிமானத்தையுடைய மூட புருஷன் 'நான்' 'எனது' என்ற அபிமான புத்தியால் இந்த தேகத்தை கிரஹித்துக் கொண்டிருக்கிறான்.

14-15. பூமியிலிருக்கிற தோலைப்பார்த்தும், தொட்டும், நினைத்தும், அதிலிருக்கும் தோஷத்தைக்கண்டு, மனிதன் வாந்தி செய்கிறான்; அவ்விதம் ஆத்மாவுக்கு வேறாகிய சரீரத்தில் உள்ள சர்மத்தில் 'நான்' என்று அபிமானிக்கிற மூடமனிதன் 'நான்' 'எனது' என்ற புத்தியால் இந்த தேகத்தை வகித்துக்கொண்டிருக்கிறான்.

16-19. (அப்படியே) பூதலத்தில் இருக்கும் மாம்ஸம், நரம்பு எலும்பு, மயிர்கொத்து, ரக்தம், அமேத்தியம், கபக்கோழை, பித்தஜலம், மூத்திரம், மலம் இவைகளைப் பார்த்தும், தொட்டும், நினைத்தும் மனிதன் வாந்தி செய்கிறான்; அப்படியிருக்க தேகத்திலுள்ள இவைகளில் 'நான்' 'எனது' என்று அபிமானிக்கிறவன் மூடனைத்தவிர வேறன்று.

40. சந்தனம், அகில்கட்டை, கற்பூரம் முதலிய நல்ல பதார்த்தங்கள் எதன் சம்பந்தத்தால் மலமாகின்றனவோ அந்த சரீரம் எப்படி நல்லதாகவிருக்கும்.

41. வெகு நல்லதான பக்ஷிய போஜ்ய பதார்த்தங்கள் எதன் சேர்க்கையால் மலமாகின்றனவோ அந்த சரீரம் எப்படி சோபனமாயிருக்கும்.

42. ஹே! த்விஜர்களே! ஸுகந்தமாயும் சீதளமாயுமுள்ள ஜலம் எதைச் சேருவதால் மூத்திரமாகிறதோ அந்தப் பிண்டம் எவ்விதம் சோபனமென்று சொல்லப்படும்.

43. மிக வெளுப்பாயும் சுத்தமாயுமுள்ள வஸ்திரம் எதன் சேர்க்கையால் அழுக்காகிவிடுகிறதோ அந்த சரீரம் எப்படி நல்லதாயிருக்கும்.

44. ரக்தத்திலுண்டாகிற புழுக்கள் அளவற்றவை; அப்படியே மாம்ஸத்திலுண்டாகும் கிரிமிகள் அளவற்றவை; புழுக்களுக்கு இருப்பிடமான இந்த சரீரம் துக்கத்திற்கு ஏற்பட்டதே தவிர ஸுகத்திற்கன்று.

45. கர்ப்பம், கலலம் என்ற அவஸ்தையில், புழுக்களால் பக்ஷிக்கப் படுகிறது; அப்பொழுது துக்கத்தைதவிர கொஞ்சங்கூட சௌக்கியமில்லை. (மாதாவின் கர்ப்பத்தில் ஒரு இரவு இருக்கும் சக்லசோணிதம் கலலம் என்று சொல்லப்படும்).

46. புத்த புத அவஸ்தையை யடைந்த அந்த கர்ப்பத்தை கிரிமிகள் பக்ஷிக்கின்றன, அப்பொழுது துக்கமேதவிர ஸுகமில்லை. (ஏழு இரவு கர்ப்பத்திலிருக்கும் கருவுக்கு புத்தபுதமென்று பெயர்).

47-50. மாதாவின் ஜடராக்னியில் கர்ப்பம் எப்பொழுதும் தபித்துக்கொண்டிருக்கிற சமயத்திலும், வயிற்றில் வாயு ஸஞ்சாரத்தால் பயம் உண்டாகிறபொழுதும், வயிற்றில் மலமுத்திரங்களோடுகூடிய சமயத்திலும், துவாரமற்ற ஜராயு என்ற (கர்ப்ப) பையின் மத்தியில் அமிழ்ந்திருக்கும் சமயத்திலும் துக்கமேதவிர கொஞ்சமேனும் ஸுகமில்லை.

51. ரௌரவம் முதலிய நரகங்களில் எவ்வளவு துக்கமுண்டோ அதைக்காட்டிலும் கோடிமடங்கு அதிகமாக துக்கம், கர்ப்பத்தில், உண்டென்பதில் ஸந்தேகமில்லை.

52. கர்ப்பத்தில் உண்டாகிறவனுடைய துக்கத்தைச் சொல்ல ஒருவராலும் முடியாது; ஐயோ! கர்ப்பவாஸம் நிரம்பவும் கஷ்டமான வாஸமாகும்.

53. பால்யத்தில் கடுமையான பாலாரிஷ்டம் முதலிய பீடைகள் உள; ஈமுதலியவைகளால் உண்டாகும் தொந்தரவை போக்கடிக்க சக்தியற்றிருக்கிறான்.

54. வியாதி பீடையும், தினந்தோறும் பசி, தாகம் முதலிய பீடைகளும் இருக்க எவ்விதம் மனிதன் சுகமடைவான்.

55. (மேலும் அந்த அவஸ்தையில்) எழுத்துக்கூட்ட ஆரம்பிப்பதிலும், படிப்பிலும் பீடை; சாஸ்திரங்களை படிப்பதாகிய சமுத்திரத்திற்கு எல்லையேயில்லை.

56. சுருதியிலும் பெரியோர்களாலும் சொல்லப்பட்ட நல்ல ஆசாரத்தையனுஷ்டிப்பதும், விலக்கப்பட்டதை நீக்குதலிலும் பெரிய பீடை இருக்க எப்படி மனிதன் சுகமடைவான்.

57. யௌவன காலத்திலும் பெரிய துக்கம்; ஸ்திரீ ஸங்கத்தில் அதைவிட அதிக துக்கம்; ஸ்திரீ போக இச்சை துக்கம்; விசாரிக்குங்கால் துக்கமாகவே முடியும்.

58-59. ஸ்திரீகளை உபசாரஞ் செய்வதிலும், ரக்ஷிப்பதிலும், அவர்களுக்கு குறைவுநேரிடும் காலத்திலும், ஆடை ஆபரணங்கள் ஸம்பாதித்து கொடுப்பதிலும், இவைகளைக் காப்பாற்றுவதிலும் துக்கமேதவிர வேறில்லை.

60. வீடு, நிலம், தனம் இவைகளை ஸம்பாதிப்பதிலும், ரக்ஷிப்பதிலும் யோசிக்குங்கால் துக்கமேயுண்டாகும்.

61. புத்திர, மித்திர, பந்துக்களின் கஷ்டங்களால் துக்கமும், அவர்களின் நாசபயத்தால் துக்கமும் உண்டாகிறது.

62. ராஜ்யம் வகிக்கிறதில் வெகு துக்கம், மந்திரியாயிருப்பது அதைவிட துக்கம்; ஊழியஞ்செய்வதில் வெகு துக்கம்.

63. வேத மார்க்கத்தைவிட்டு மற்ற வழிகளிலிருப்பதும், நல்ல வழியைத் தெரிந்துகொள்ளுவதும் துக்கமே.

64. தான் தரித்திரனாயிருப்பதில் வெகு துக்கம்; மற்றுமொருவன் ஸம்பத்தைப்பார்க்கையில் துக்கம்; நமக்கு ஸமமாயிருப்பவனைப் பார்த்து துக்கம்; விசாரிக்குங்கால் துக்கமே இருக்கிறது.

65. வாயு, அக்னி, ஜலம் இவைகளின் பீடையும், ஸர்ப்பாதி தீண்டலில் பீடையும் துக்கமே.

66. பூத, பிரேத, பிசாசு, யக்ஷர்களால் மகாபீடை; நல்ல பதவியை யடைவதும் மகா துக்கம்.

67. இந்திர லோகத்திலும், பிரஹ்ம லோகத்திலும், விஷ்ணு லோகத்திலும், ருத்திர லோகத்திலும், விசாரிக்குங்கால், துக்கமேயுள்ளது.

68. அதிகமாக விஸ்தரிப்பதில் பிரயோஜனமில்லை; இந்த தேகத்தில் 'நான்' 'எனது' என்ற புத்தியைச் செலுத்துவானாகில் துக்கத்தையே எப்பொழுதும் அடைவான்; கொஞ்சமேனும் சுகமடையான்.

69. (விஷய சுகமும் துக்கமென்றால் ஏன் ஒருவன் அதை துக்கமென்றறியவில்லை யெனில்) துக்கத்தை துக்கமாகவும், கொஞ்சகாலம் மோகத்தால் சுகமாகவும் எண்ணுகிறான்.

70. ஸூகம் ஆத்மாவின் ஸ்வரூபமேயன்றி வேறொன்றுமாகாது; இதையறியாததால் மனிதனுக்கு வெளிப் பதார்த்தங்களில் சுகத்தை இச்சிக்கிறான்.

71. இந்த அறியாததன்மை நீக்கப்பட்டால் (எப்பொழுதும்) அடையப்பட்டதாயுள்ள சுகத்தை தானேயடைகிறான்; அடையப் படாமலிருக்கிற துக்கத்தையும் தானே நீக்கிவிடுகிறான்.

72. அக்ஞானத்தின் நிவிருத்தி ஞானத்தாலே ஒழிய கர்மத்தால் அன்று; ஞானம் என்றால் வேதாந்த வாக்கியத்தாலுண்டாகும் மகாதேவனையறிதல்.

73. ஸம்ஸாரத்தினின்றும் விரக்தியடைந்தவனுக்கு அந்த ஞானம் உண்டாகுமே தவிர மற்றொருவனுக்கும் உண்டாகாது; எப்பொழுது ஒருவனுடைய ஹிருதயத்திலிருக்கிற ஆசைகளெல்லாம் நீங்குகின்றனவோ அப்பொழுது அந்த மனிதன் நாசமற்றவனாகி இவ்விடமே பிரஹ்மத்தை அனுபவிக்கிறான்.

74. வைராக்கிய மில்லாதவனுக்கு உண்மை அறிவு உண்டாகாது; முக்தி ஸித்திக்காது; பந்தமும் நீங்காது; தர்ம ஸித்தியும் உண்டாகாது; ஆனதால் இந்த சிரேஷ்டமான வைராக்கிய தர்மம் பெரியோர்களால், வெகு கிருபையுடன், சொல்லப்பட்டிருக்கிறது.



அறித்திய வஸ்து விவேகம்

1. ஸூதர்:- இனிச் சுருக்கமாக, விஸ்தாரமின்றி, அறித்திய வஸ்துக்களைப்பற்றிச் சொல்லுகிறேன்; இதை யறிந்தால் ஸம் ஸாரத்தினின்றும் வைராக்கியம் மனதிற்கு உண்டாகும்.

2. தான் அல்லாத ஜடரூபம் எதுவுளதோ அது அறித்தியம் என்று சொல்லப்படுகிறது; ஏனெனில் பண்டிதர்முதல் பாலன் ஈறாக தனக்கு வேறுகிய கடாதிகளில் அறித்யத்வம் அறியப்படுகிறது.

3-4. சிலர் இவ்விடத்தில் காரியங்களுக்கு (கடபடாதி முதலிய காரியங்களுக்கு) மட்டும் அறித்யத்வம் சொல்லுகிறார்கள்; அது யுத்தமன்று; காரியமல்லாதவைகளுக்கும் அறித்யத்வம் பிரஸித்தமாய் காணப்படுகின்றது; ஹே! பண்டிதோத்தமர்களே! (அநாதியாய்) காரியமில்லாத கடமுதலியவைகளின் பிராக் அபாவத்தின் (முன் கடரூபமாயில்லாமை) அறித்யத்வம் மனிதர்களால் அறியப்படுகிறதன்றோ! அறியப்படாமல் இல்லை.

5. பாவரூபமாயுள்ள (இருப்பாயுள்ள) வஸ்துவுக்கு காரியமாகவிருக்கும் தன்மை அறித்யத்தை ஸாதிப்பதில் பிரயோஜனமாகும்.

6-7. என்றாலும் (பாவ, அபாவரூபமான) எல்லா பதார்த்தங்களின் அநாத்மத்வம் (ஆத்மா ஆக இல்லாமலிருப்பது) மேற்கூறிய அறித்யத்தை ஸாதிப்பதில் பிரயோஜனமாகும். திக்கு, காலம், ஆகாசம் முதலிய அனாத்ம பதார்த்தங்கள் அறித்யத் தன்மையை அடைந்திருக்கின்றன; சுருதியும் இவைகளுக்கு அறித்யத் தன்மையை ஆதரவுடன் கூறுகிறது.

8-9. (பாவரூபமாயுள்ள காரியங்களுக்கு அறித்யத்தன்மை வாஸ்தவம்; பாவாபாவரூபமாயுள்ள மற்ற பதார்த்தங்களுக்கு அறித்யத்தன்மை எப்படி ஸாத்தியம் என்றால், பாவாபாவ ரூபமாயுள்ள எல்லா பதார்த்தங்களும் அநாத்ம வஸ்துக்கள்; அந்த அநாத்ம வஸ்துக்கள் முழுவதும் பிரஹ்ம காரியங்கள்; காரியமாயிருப்பதால் அறித்யம். ஆனால், இதில் ஒரு தர்க்கம்; காரியங்களெல்லாம் தன் ஜாதியை ஒட்டிய திரவியத்தோடு இருக்கும்; பிரஹ்ம காரியங்களோ அப்படியில்லை. இந்த சந்தேகத்திற்கு ஸமாதனஞ் சொல்லப்படுகிறது).

சுருதியை அனுஸரித்து வந்த தர்க்கத்தை பிரமாணமாக அங்கீகரிக்க வேண்டுமே தவிர ஸ்வதந்தரமான தர்க்கத்திற்கு பிரமாணமில்லை, ஹே! வேதமறிந்தவர்களே! பார்க்கப்பட்டதை உதாரணமாகக்கொண்டு தர்க்கம் விஷயத்தை ஸாதிக்கிறது (நிச்சயப்படுத்துகிறது); வேதமோ வேறு அபேக்ஷயன்றி விஷயத்தை ஸாதிக்கிறது; பிரத்யக்ஷமுதலிய ஐந்து பிரமாணங்களுக்கும் எட்டாமலிருக்கிற பிரஹ்மம், தர்மம், அதர்மம் இவைகளை சுருதியொன்றே அறியச்செய்கிறது.

10. இந்திரியங்களுக்கு எட்டாத விஷயங்களை சுருதியின்றி அறிய முயற்சிசெய்கிறவன், நாவினாலன்றி கையால் ருசியை உணருகிறவனுக்கு ஒப்பாவான் என்பது நிச்சயம்.

11-13. முன்னொருகாலத்தில் ஸங்கிரன் என்ற ஒரு மூர்க்க அந்தணன், பூர்வ ஜன்மபாவத்தால் வேதத்தில் சிரத்தையற்றவனாகி, தர்க்க சாஸ்திரத்தில் இன்புற்று, இந்திரியங்களுக்கு மேல் பட்டதும் நாசமற்றதாயுமான பிரஹ்மத்தையும், தர்மாதர்மங்களையும் கேவலம் தர்க்கத்தாலே, சிரமமில்லாமல், அறிய வெகு பிரயத்தனஞ் செய்தான்; அப்பொழுது அவனுக்கு தர்க்கம் நானாவிதமாய் தோற்றிற்று.

14-15. அதனால் மோகத்தையடைந்த ஸங்கிரன் உடனே பாஷண்ட மார்க்கத்திலும் அதன் உட்பிரிவுகளிலும் சிரத்தையுடன் தீக்ஷை பெற்றுக்கொண்டான்.

16. திரும்பவும் தர்க்கத்திற்கு ஸ்திரமில்லாததினால், மாயையால் அதிக மோகப்பட்டு, பாஷண்ட மார்க்கத்தையும் நீக்கி இஷ்டப் பிரகாரஞ் சஞ்சரித்தான்.

17. இதற்குமேல் மோகத்தால் சூழப்பட்டவனாய் தன்னுடைய ஸகோதரியையும் தாயையும் புணர்ந்து, பிறகு, இந்த கெட்ட பிராமணன் மரித்தான்.

18. அதிக குரூரர்களாயும், பயங்கரர்களாயும் ஆயத்தமாயுமுள்ள யமதூதர்கள் ஸங்கிரனை அழைத்துக்கொண்டு சீக்கிரமாக யமனிடஞ் சென்றார்கள்.

19. யமன் இந்த ஸங்கிரனை கோபத்துடன் பார்த்து, தன்னுடைய பரிவாரங்களை கூடியமட்டும் இவனை தன்முன்னிலையில் ஹிம்ஸை செய்ய கட்டளையிட்டான்.

20. இப்படி யமனால் சொல்லப்பட்ட யமகிங்கரர்களால் அதிகமாய் பீடிக்கப்பட்ட ஸங்கிரன் மூர்ச்சையடைந்தான்.

21-22. மறுபடியும் கடுமையான வாக்கால் யமன் உத்திரவு செய்ததாவது:- ‘இந்த ஸங்கிரனை வெட்டுங்கோள்! குத்துங்கள்! பொசுக்கிவிடவும்; இரும்பு ஆலை முதலியவைகளில் இவனைத் தள்ளி எப்பொழுதும் ஆலையாட்டுங்கள்; மற்றும் பலவிதமான கொடிய உபாயங்களால் இவனை கஷ்டப்படச் செய்யவும்.’

23-24. ஸங்கிரனும் யமதூதர்களால் கிரமமாய் நரக ஸமுத்திரத்தில், அநேகவிதமாயும் வெகு பயங்கரமான யந்திர உபாயங்களாலும் ஹிம்ஸிக்கப்பட்டு, கோடி வருஷமிருந்தான்.

25-27. முன் ஜன்மத்திற் செய்த மகா புண்ணியத்தின் பரிபாகத்தாலும், பரமாத்மாவாயும், சிவனுமான ருத்திரனுடைய கிருபையாலும் அந்த விடத்திற்கு எதிர்ச்சையாக மகா தேஜஸ் உள்ளவரும், புத்திமானும், சம்பு பக்தராயும், இரண்டாவது சம்புபோல் இருக்கிறவருமான சதாநந்தர் என்ற பெயருள்ளவர் வந்தார். அவர் கஷ்டப்பட்டுக்கொண்டிருக்கிற இந்த ஸங்கிரனை கருணாபலத்தால் பார்த்து ‘ஓம் நமசிவாய’ என்ற ஆறு அக்ஷரங்களுடன் கூடிய சிரேஷ்டமான மந்திரத்தைச் சொன்னார். அப்பொழுதே அந்த நரகம் ஸ்வர்க்க லோகமாகவே ஆயிற்று.

28. மங்களகரமான புஷ்பவிருஷ்டியும் உண்டாயிற்று; புத்திமான்களாயும் அக்னிபோல் பிரகாச முள்ளவர்களுமான ஸித்தர்களும், யக்ஷர்களும், முனிகளும் அவ்விடத்தில் வெகு அழகான நர்த்தனத்தைச் சந்தோஷத்துடன் செய்தார்கள்.

29-30. நர்த்தனம், ஸங்கீதம் முதலியவைகளுடன் வெகு அழகான யக்ஷகின்னரர் முதலியவர்கள் அப்ஸரஸ் ஸ்திரீகளுடன் ஸூகத்தை யனுபவித்தார்கள்; எல்லா தேவர்களுடன் தேவேந்திரன் சந்தோஷத்துடன் தானே அழகான நர்த்தனஞ் செய்தான்; பிரம்மாவும் தன் பார்யையுடன் நர்த்தனஞ் செய்தார்; விஷ்ணுவும் லக்ஷ்மியுடன் சந்தோஷத்துடன் நர்த்தனஞ் செய்தார்.

31. யமன் அதிகபயத்துடன் பரமேசுவரனுடைய கட்டளையால் பிரவர்த்தித்தவனாக கைகூப்பி, தன்மனிதர்களுடன் நடுங்கிக் கொண்டு, தானும், சிவன் என்ற எண்ணத்துடன் அநேக நமஸ்காரங்கள் செய்தான்.

32-33. சதாநந்தமுனி பயத்துடனிருக்கிற யமனை கிருபையுடன் பார்த்து ‘ ஹே! யம! பயப்படவேண்டாம்; சங்கரருடைய கட்டளையால் எல்லாம் நடக்கின்றது ’ என்ற ஸூகவார்த்தையைச் சொன்னார்; கெடுதல் என்ற தோற்றத்தைக்கூட நீக்குகிறதும், சுத்தபோத ஸூகவஸ்து விலிருக்கிறதுமான அந்த வார்த்தையை கேட்ட மாத்திரத்தில் ஸந்தேகம் நீங்கிய யமன் உடனே பயமற்றவனாக ஆனான்.

34. பிறகு ஸகல உலகத்திற்கு முனிசுவரரான சதாநந்த முனி யமனைக் கூப்பிட்டு எல்லோருடைய முன்னிலையில் அடியில் கண்ட ஸூகத்தைத்தரும் வசனத்தைக் கூறினார்.

35. சதாநந்தர்:- எவனொருவன் மஹேசுவரனை விஷ்ணு பிரஜாபதி இந்திராதி தேவர்களைக்காட்டிலும் சிரேஷ்டமாக எண்ணுகிறானே அந்த பிரபுவை நீ விட்டுவிடு.

36-47. எந்த மனிதன் நாராயணமுதலிய சப்தங்களைவிட சிவ ருத்திராதி சப்தம் சிரேஷ்டமென்று அறிகிறானே அந்த பிரபுவையும்; உமையுடனும், சுத்தமாயும், முக்கண்ணுடையவரும், சந்திர சேகரருமான பரத்தினுடைய மூர்த்தியை அறிகிற பிரபுவையும், எல்லா ஜகத்தின் மூலமும், எல்லாவற்றை பிரகாசிக்கிற வஸ்துவையும் ஆத்மாவாக அறிகிறவனையும்; சிரசிலும், நெற்றியிலும், மார்பிலும் பிரீதியுடன் திருபுண்டரத்தை பஸ்மத்தால் தரித்துக் கொள்ளுகிறவனையும்; ‘ அக்னிரிதிபஸ்மா ’ என்ற முதலிய மந்திரங்களால் பஸ்மத்தை தந்தேகத்தில் உபயோகப்படுத்திக் கொள்ளுகிறவனையும், தினந்தோரும் ஸம்ஸார விமோசகராயிருக்கிற மஹாதேவனை லிங்கத்தில் ஆராதனை செய்கிறவனையும்; மூன்று, ஆறு, அல்லது ஒன்று ருத்திராக்ஷத்தை வெகு சிரத்தையுடன் நித்தியம் தரித்துக் கொண்டிருக்கிறவனையும்; சாந்தம் தாந்தம் முதலிய வைகளோடும், சங்கரபக்தியுடனும் சேர்ந்த ஸர்வகர்ம ஸந்யாஸியையும்; எப்பொழுதும் வேதாந்த சிரவணம், மனனம், சிந்தனம் பிரீதியுடன் செய்துகொண்டிருக்கிறவனையும்; வேத வேதாந்த நிஷ்டையிலுள்ள குருவின் சிஷ்ருஷை செய்துகொண்டிருப்பனையும்; யக்ஞம், தானம், தபஸ், ஹோம், ஸ்வாத்யாயம், அத்யயன முதலியவைகளால் பிரீதியுடன் ருத்திரனை ஆராதிக்கிறவனையும்; ச்ரேளத ஸ்மார்த்த ஸதாசாரங்களாலும், மற்றுமுள்ளதுகளாலும், பிரீதியுடன் சிவார்ச்சனஞ் செய்கிறவனையும், நீ விட்டுவிடு.

48-54. எவனெருவன் எப்பொழுதும் தேவர்களுடையதை விட உயர்ந்திருக்கும், பிரீதியுடன் பரமாத்மாவான சிவனுடைய, மகிமையைக் கூறாமலிருக்கிறானே அவனையும்; விஷ்ணு, பிரம்மா முதலியவர்கள் மஹாதேவனுக்கு ஸமம் என்று மோகத்தால் நினைக்கிறவனையும்; மோகத்தால் தினந்தோரும் ச்ரேளதஸ்மார்த்த ஸதாசாரங்களை சிரத்தையுடன் அனுஷ்டிக்காதவனையும்; பிரமையால் மனிதன், தெய்வம், அல்லது மற்ற அடையாளங்களை தன் தேகத்தில் செய்துகொள்கிறவனையும்; மோகத்தால் திரிபுண்டரம், திரிகுலம், உருண்டாகாரங்களை தரிக்கும் வைதிகனையும்; சுருதியில் சொல்லப்பட்ட ஆசாரங்களில் பராங்குமனையும், சொல்லப்படாத ஆசாரங்களை யனுஷ்டிப்பவனையும், குருத்ரோகியையும், வேதமார்கத்தின் மேன்மையை அறியாதவனையும், வேதாந்தத்தின் சிரேஷ்டத்தை யறியாதவனையும், துர்ஜனனான இவனை, நீர் கொல்லும்.

55. ஸூதர்:- சதாநந்தமுனி இவ்விதம் சொல்லிவிட்டு, குதூஹலத்துடன், ருத்திரனை ஸ்தோத்திரஞ் செய்ய கைலாஸஞ் சென்றார்.

56-60. ஹே! விப்ரர்களே! யமனும் ஆதரவுடன் ஸங்கிரனை யழைத்து, வேதமன்றியில் கேவலம் தர்க்கத்தை நீ கைப்பற்றியதால் அனேகவிதமானதும் ஸஹிக்கக்கூடாததுமான மகா கஷ்டத்தை அனுபவித்தனை; முன் செய்த புண்யத்தாலும், மகாதேவனுடைய கிருபையாலும், ஷடக்ஷர மந்திரத்தைக் கேட்டதாலும் இந்த துக்கத்திலிருந்து மீண்டுகொண்டனை; சுகத்தைக் கொடுப்பதான பிராமண ஜன்மத்தையடைந்து, மறுபடியும் வேதத்தின் மகிமையை தெரிந்துகொண்டு, அதில் சொல்லிய தர்மத்தைச் செய்துகொண்டு, அதற்குமேல் வேதாந்தவாக்கியத்தால் உண்டாகும் சிவஞானத்தை யடைந்து, சீக்கிரத்தில் பந்தத்திலிருந்து முக்தியடை, என்று சொல்லிவிட்டு யமன் தன்பட்டணஞ் சேர்ந்தார்.

61. ஆதலால் வேதத்தில் சொல்லப்பட்டனவையே நல்லதும் நிச்சயமான அர்த்தங்கள்; தர்க்கத்தால் ஸித்திபெறும் அர்த்தங்கள் துக்கத்திற்குங் கெடுதலுக்குங் காரணமாகும்.

62. ஹே! வேதமறிந்தவர்களா! சுருதியைவிலக்கி கேவலம் தர்க்கத்தைக் கைக்கொண்ட அநேகர் ரௌரவாதி நரகங்களில் கஷ்டப்பட்டார்கள்.

63. தார்க்கிகர்களுடன் ஸஹவாஸமும், அவர்களுடன் பங்திபோஜனமும், அவர்களுடன் சேர்க்கையும் நரகத்தில் கொண்டுவீடும்.

64. தார்க்கிகள் மகாபாபி; அவன் மகாபாதகிக்கு ஸமம்; அவனுடன் ஒரு காரியமுஞ் செய்யக்கூடாது; ஆகையால் தர்க்கத்தை ஒழிக்கவேண்டும்.

65. ஆகையால் வேதத்தில் சொல்லியபிரகாரமாக அநாத்ம பதார்த்தங்களெல்லாம் அறித்ய வஸ்துக்கள் என்று நிச்சயமாய் அறியவேண்டும்.

66. ஹே! த்விஜர்களே! ஆத்மாவைத்தவிர மற்றதெல்லாம் அறித்யம் என்றுண்டாகும் அறிவு, ஒன்றே, ஸம்ஸாரத்தில் (உலக வாழ்க்கையில்) வைராக்கியத்தை உண்டாக்கும்.

67. ஸம்ஸாரத்தினின்று வைராக்கியமடைந்தவனுக்கு ஆசைப்படக் கூடியது ஒன்றுமில்லை; ஸம்ஸாரத்தில் வைராக்கியம் உண்டானால் துக்கமேயில்லை.

68. மானிடர்களுக்கு ராகத்தால் ஸம்ஸார மகாதுக்கமுண்டாகிறது; விரகத்தனுக்கு ராகமில்லாததால் ஸுகமேயுள்ளது.

69. ஆகையால் வைராக்கிய லாபத்தின் பொருட்டு அநாத்மாக்களான சராசரமான இந்த ஜகத்முழுவதும் அறித்தியமென்றுணர்ந்திடவேண்டும்.

70-71. மாடமாளிகைகளுடன் புத்திரமித்திர களத்திர முதலிய போகங்கள் மின்னல்போல் நசிக்கும்; மகாமோகத்தால் அவைகளை நித்தியமென்று மனிதன் நினைக்கிறான்.

72-73. மகா போகத்துடன்கூடிய வேந்தனும் தனது ஆதிபத்தியமில்லாமல் ஸ்வபாவத்திலே துன்பமடைந்து இருப்பது பார்க்கப்பட்டிருக்கிறது; அப்படியே தானே அதிபதியாயுள்ள மகாராஜனும் இராஜ்ய சுகமற்று துக்கமடைந்தவனாக ஸகல ஜனங்களும் பார்த்திருக்கிறார்கள்.

74. இவ்விதமிருந்தும் மோகத்தால் சூழப்பட்டவர்களாக ஸுகபோகத்தின்பொருட்டு சேஷ்டிக்கிறார்கள்.

75. பரலோக ஸூகமும் (ஸ்வர்காதிசுகமும்) கர்மத்தால் ஸாதிக்கப் படுவதால் அதுவும் நாசமேயடையும்; ஸந்தேகமில்லை.

76-79. பிரளய காலத்தில் இந்த மகாபூமியும் பெருங்கடலில் நஷ்டமாய்ப் போகிறது; அதிலுள்ள பொருள்களும் நாசமாகின்றன; ஏழு ஸமுத்திரங்களும் வடவாமுகப் பெருந்தீயில் நாசமாகின்றன; வடவாக்னி பெரும்வன்னியிலும், இது வாயுவினும், வாயு ஆகாசத்தினும், அந்த ஆகாசமும் தனது காரணமான அவ்யக்தத்திலுமொடுங்கும்; (அவ்விதமே) சப்த முதலிய பூதங்களும் நாசமடையும்; பூதங்களின் நாசத்தால் பௌதிகமனைத்தும் நசிக்கும்; இப்படியிருக்க எதை நித்தியமென்று சொல்லக்கூடும்.

80-81. (இவ்விதமாகவே) பிரஹ்மா முதல் ஸ்தம்ப பூச்சி பரியந்தம் பலவித சேதனங்களும் நசிக்கின்றன; ஸர்வ ஜகத் யோனியாகிய விஷ்ணுவும், தன்னிடமிருந்துண்டானவைகளுடன், பிரளயத்தில் நாசமடைகிறார்; இப்படியிருக்க எது நித்யமாகும்.

82. தானே ஒளிமயமான பரசிவப் பெருமானொருவனே என்றைக்குமுள்ளோன். அவரையன்றி மற்றதெல்லாம் பொய்யே.

83. சுருதியாலும் யுக்தியாலும் அநாத்மாவாயுள்ள ஜடமாகிய எல்லாம் அநித்தியமென்றுணர்ந்தவன் எப்பொழுதுமுள்ள பிரபுவாகிய சம்புவை கிரமமாக யடைகிறான்; இது என்னால் ஸத்தியமாச் சொல்லப்பட்டது.



அத்தியாயம் - 19

நித்தியவஸ்து விசாரம்

ஸூதர் :- ஹே! த்விஜர்களே! இனி இப்பொழுது எந்த நித்தியவஸ்துவை அறிந்தால் சிவஞானந் திடமாக உண்டாகுமோ அதை ஸங்கிரமமாகச் சொல்லுகிறேன்.

2. எந்த ஆத்மா கேவலமாயும், சுத்தமாயும், விகாரமற்றதாயும், நிரஞ்சனமாயும், (மாயை இருளற்றதாயும்) இருக்கிறானே அவனே சிற்சொருபமாயும் எப்பொழுதும் ஸர்வஸாக்ஷியாயுமுள்ள நித்தியன் (நித்தியவஸ்து).

3. ஹே! ஸுவிருதர்களே ! அநித்தியம் ஜடத்திற்கேதவிர சித்ரூபவஸ்துக்கு இல்லை சித்துக்கு அநித்யத்தை எவராலும் காணப்பட்டதில்லை.

4. (ஸாக்ஷி சைதன்யத்திற்கு நித்தியத்வமிருக்கட்டும், ஆனால் தத்ஜாதீயமான 'இதுகடம்' முதலிய விஷயகோசர ஞானத்திற்கு அநித்யத்வம் தோன்றுகிறதே யெனில்) விசாரித்துப் பார்த்தால் கடமுதலிய ஞானத்திற்கும் அநித்யத்வமில்லை; ஏனெனில் அந்த (விஷயகோசா) ஞானம் அந்தக்கரண விருத்தியாலே தோன்றுகின்றது.

5. அந்தப் பிரத்தியயத்தில் ('இதுகடம்' என்ற முதலிய ஞானத்தில்) சிதாகாரம், விருத்தியாகாரமென இரண்டுமுள்ளன; பிராந்தியினால் ஒன்றாய்த் தோன்றும்.

6. பிரத்யயஞானத்தில் பாவாம்சமென்றும் (தாதுவின் அர்த்தபாகஞ், சொற்பொருள்பாகம்), கரணம்சமென்றும் (வேறென்றுண்டான அம்சம்) இரண்டுமுள்ளன; இவைகளில் பாவாம்சம் சித்ரூபமாயும், காணம்சம் விருத்தியம்சமாயு மிருக்கின்றன.

7. கடவஸ்துவைப்போல ஜடமாகியபடியால் விருத்தியம் சத்திற்கே நாசமுண்டாகும்; சித் அம்சம் நாசமடைகிறதேயில்லை; ஒருவராலும் காணப்படாதபடியால்.

8. இதிலும் ஞானத்தன்மைக்கு நாசமில்லை; விருத்தியுடன் கூடிய பாவத்திற்கு நாசங் காணப்படுகிறது.

9-11. ஆதலால் பாவாம்சத்திற்கு நாசத்தின் தோற்றம் பிரமமேதவிர வேறல்ல; ஞானமிலார் சித்திவிருத்தியிற்றேன்றும் சித் ஆகாரத்தை உண்டாயிற்றென்று நினைக்கிறார்கள்; அறிஞர் ஒருபொழுதும் எண்ணமாட்டார்கள்; ஹே! முனிசுவர்களே! விருத்தி நாசமாகும்பொழுது விருத்தியிலுள்ள சித் ஆகாரத்தை, பிரகாசமில்லாததால், நாசமாயிற்றென்று அக்ஞானத்தால் நினைக்கிறார்கள்; ஹே! ஆஸ்திகர்களே! சைதன்ய மாத்திரத்திற்கு அநித்யத்வமில்லை.

12. அறியப்பட்டதும் அறியப்படாததுமாகிய எல்லாவற்றிற்கும் எவர் தானாக ஸாக்ஷியாக விளங்குகிறாரோ அவரே ஸாக்ஷாத் சின்மாத்திர ஸ்வபாவ ஆத்மா; வேறு ஒருவரும் அன்று.

13. விசாரிக்குங்கால் அவருக்கு ஜன்ம நாசங்களில்லை; உண்டாகும் வஸ்துக்களின் ஜன்மகாலத்தில் இவர் ஸாக்ஷியாயிருப்பதால் இவருக்கு ஜன்மமில்லை.

14. அவ்விதமே நாசத்திற்கும் ஸாக்ஷியாயிருப்பதால் அவருக்கு நாசமில்லை; இருக்கிறது என்று சொல்லப்படும் காலத்தில் இவரிருப்பதால் இவரில்லையென்பது ஒருக்காலும் கிடையாது.

15. ஹே!, முனிசிரேஷ்டர்களே! ஜன்மநாச ஞானமும் ஸாக்ஷியன்றியில் இல்லை! ஜன்ம நாசங்கள் தனியாக ஸித்தியாகா.

16-17. ஜன்ம நாசங்கள் கடம் சுவர் முதலிய வஸ்துக்கள் போல காணப்படுகிறபடியாலும், ஜடமாயிருப்பதாலும் தானே ஸித்தியாகா; ஸாக்ஷியாயுள்ளவனுக்கு ஜன்மநாசங்கள் ஜடமாயுள்ள வெளிப்பதார்த்தங்களால் ஸித்தியாகா; ஏனெனில் ஸாக்ஷிரூபமாயுள்ள வஸ்துவைத்தவிர வேறு பதார்த்தமில்லை.

18. ஸாக்ஷியால் விளங்கப்பட்ட பதார்த்தங்களெல்லாம் ஒரே தன்மையாகையால் (ஸாக்ஷயம்) ஸாக்ஷிபேதம் ஸித்திக்கிறதில்லை.

19-20. ஸாக்ஷயரூப பேதம் பதார்த்தங்களிலேதவிர ஸாக்ஷியில் இல்லை; ஸாக்ஷியாக பேதமில்லாவிடினும் சிலர் விசேஷரூபமாக பேதத்தைக் கூறுகிறார்கள், அவர்கள் மகா மோகமாகிற ஸர்ப்பத்தால் தீண்டப்பட்டவர்களென்பதில் ஸந்தேகமில்லை.

21. (இவர் சொல்லும்) விசேஷரூபம் சித்ரூபமாகவாவது ஜடரூபமாகவாவது இருக்கவேண்டும்; இவைகளைத்தவிர வேறு ரூபம் ஏற்படவில்லை.

22. சித்ரூபம் ஸாக்ஷிமாத்திரமாக இருக்குமே ஒழிய வேறு ஒன்றும் பரமார்த்தமாக ஆகாது; ஜடரூபம் பரமார்த்தத்தில் ஸாக்ஷியைக் காட்டிலும் வேறாகவில்லை.

23. சித்ரூபத்திற்கு ஜடரூபம், விரோதமிருக்கிறபடியால், ஸித்திக் கிறதில்லை; லோகத்தில் பிரகாசத்திற்கு இருள் ஸித்தியாகாததுபோல்.

24. ஆதலால் ஸர்வஸாக்ஷிக்கு விசேஷரூபபேதஞ் சொல்லுகிறவர்கள் மகாபிராந்தர்களாயும் ஸம்ஸார ஸமுத்திரத்தில் அமிழ்ந்தவர்களாகவும் ஆவார்கள்.

25. ஹே! த்விஜர்களே! சிரத்தையுடன் வேதம் ஆத்மாவிற்கு ஸர்வ ஸாக்ஷித்தன்மையையும், ஏகத்தன்மையையும், நித்தியத் தன்மையையும், சுத்தத்தையும், பூமானந்தத் தன்மையையும், பிரஹ்மத்வத்தையும் கூறுகிறது.

26. ஹே! ஆஸ்திகாள்! அவ்விதமே ஸ்மிருதிகளும், பாரத முதலிய புராணங்களும் கூறுகின்றன.

27. அப்படியே மகாதேவரும் விஷ்ணுவும் பிரம்மாவும் ஆத்மாவிற்கு நித்தியசுத்த ஞானத்தைக் கூறுகிறார்கள்.

28. ஆகையால் ஆத்மா ஒன்றே நித்திய வஸ்துதவிர வேறு ஒன்றும் நித்தியமல்லவென்று நாக்கில் பழுத்த மழுவை தரிப்பேன்; ஸந்தேகமில்லை.



அத்தியாயம் - 20

விசிஷ்டதர்ம விசாரம்

1. ஸூதர்:- இப்பால் சிரேஷ்டமான தர்மத்தை சிரத்தையுடன் சொல்லுகிறேன். அதிக சோபனமான இதை ஸந்தோஷத்துடன் கேளுங்கள்.

2-5. முன்னொரு காலத்தில் வேதமறிந்தவர்களில் சிரேஷ்டர்களான காவஷேயர்கள் என்ற மகரிஷிகள், ஸத்ரயாகத்தின் முடிவில் கூடி, சிரத்தையுடன் வெகுகாலஞ் சிரேஷ்டதர்மம் எது, என்று விசாரித்து, திரும்பவும் திரும்பவும் ஸந்தேகப்பட்டு துக்கத்துடன் ஹிமயபர்வதத்தின் சார்பையடைந்து முக்கால ஸ்நாநத்துடனும், ஸர்வாங்க விபூதிதாரணத்துடனும், நெற்றியில் திரிபுண்டா தாரணத்துடனும், ருத்திராக்ஷமாலை ஆபரணத்துடனும், ஜடை மரவுரிதரித்தும் அளவற்ற காந்தியுடன் சிவலிங்க பூஜை எப்பொழுதுஞ் செய்து கொண்டிருந்தார்கள்.

6-7. இவ்விதம் மூன்று வருஷ காலம் தவம் புரிந்தார்கள்; மஹாதேவனுடைய பிரசாதத்தால் மிகக் கிருபையுடையவரும், உத்தமரும், சக்தி என்ற ஆயுதத்தை கையில் தரித்தவரும், மிகப் பிரகாசமுள்ளவரும், இரண்டாவது சங்கரன்போல விளங்குகிறவராயும்,

ஐகத்திற்கெல்லாம் ஸ்வாமியாயுமுள்ள ஸ்கந்தர் தாமே பிரத்யக்ஷமானார்.

8-9. எல்லாமுனிவர்களும் அவரைப்பார்த்து தெளிந்த இந்திரியமனதுடன் பக்தியால் பரவசர்களாகி தகைந்த சப்தத்துடன், எழுந்து எழுந்து பூமியில் தண்டஞ்செய்து வணக்கத்துடன் ஸ்தோத்திரஞ்செய்து, சக்தியானுஸாரம் அந்த மகாத்மாவைப் பூஜித்தார்கள்.

10-11. முனிவர்கள் கைகளைக்கூப்பிக்கொண்டு உத்தமமான தர்மத்தைச் சொல்லும்படி கேட்டார்கள்; எல்லா ஐகத்திற்கு ஸ்வாமியாயும், தாரகாகுர சத்துருவாயும், காந்தியுடையவரும், எல்லா ஞானரத்னங்களுக்கும் கருணைக்கும் இருப்பிடமாயுள்ளவருமான அவர் வெகு ஸந்தோஷத்துடன் முனிகளைநோக்கி உத்தமமான தர்மத்தைத்தானே சொன்னார்.

12. ஸ்கந்தர்:- வெகு பாக்கியத்துடன் கூடிய முனிகளே! கேளுங்கள்! உத்தமமாயுள்ள தர்மத்தை உங்களுக்கு நான் சுருக்கமாகச் சொல்லுகிறேன்.

13. தன் புத்தியால் கல்பிக்கப்பட்டதாயும் பிரமாணமற்றதாயுமிருந்தாலுஞ் சிரத்தையுடன் கூடியிருந்தால் அதற்கு தர்மமென்று சொல்லப்படும்.

14. பிரமாணமற்றும், தன்புத்தியால் கல்பிக்கப்பட்டிருந்தாலும் தேவதா ஆராதனை ரூபமாகவிருப்பது முற்கூறியதைவிட சிரேஷ்டமான தர்மமாகும்.

15. ஸ்வபுத்தி கல்பிதமாயும் மூலாகம மற்றதாயும் தேவதாராதனை ரூபமுள்ள தர்மத்தைக்காட்டிலும் பிரமாணத்தோடுகூடிய தர்மம் சிரேஷ்டமாகும்.

16. வேதார்த்தமறிந்தவர்களே! மூலாகமத்தோடுகூடிய தர்மங்களுள் புத்தாகமம் சிரேஷ்டம்.

17-20. இதைவிடக் கூப்பணகாகமம் (ஐஜனம்) சிரேஷ்டமென்றும், இதைவிட பிரஹ்மாவால் சொல்லப்பட்ட ஆகமம் சிரேஷ்டமென்றும், இதற்குமேல் விஷ்ணுவாகமம் சிரேஷ்டமென்றும், அதைவிட சைவாகம தர்மம் உயர்ந்ததென்றுஞ்

சொல்லப்படும்; இதில் ஸந்தேகமில்லை. சைவாகம தர்மமும் இரண்டுவிதமென்று ஏற்பட்டிருக்கிறது.

21. கீழ்நோக்கிய பிரவாகத்தினின்று உண்டான தர்மம் ஒன்று (பரமசிவனுடைய லீலாவிக்கிரக நாபிக்குக் கீழ் உண்டானது); மற்றொன்று மேல்நோக்கிய பிரவாகத்தினின்று உண்டானது (ஸத்யோஜாதம் முதலிய ஐந்து முகங்களினின்றும் உண்டானது).

22. கீழ்நோக்கிய தர்மத்தைவிட மேல்நோக்கிய தர்மம் சிரேஷ்டம்; மேல்நோக்கிய தர்மம் காமிகம் முதலிய பேதங்களால் அநேக பிரிவுகளாக வகுக்கப்பட்டிருக்கிறது.

23-27. அவ்விதமே கீழ்நோக்கிய தர்மமும் (காபாலம் முதலிய) பலவிதங்களாக வகுக்கப்பட்டிருக்கிறது. மேல்நோக்கிய தர்மத்தைவிட ஸ்மார்த்த தர்மமும் சிறந்தது, ஸ்மார்த்த தர்மத்தைவிட வேததர்மம் சிலாக்கியமானது; ச்ரௌத தர்மங்களில் சாந்தம் முதலியவைகளும், இவைகளைவிட விபூதிப்பூச்சும், ருத்திராக்ஷதாரணமும், சிவநாமங்களை உச்சரிப்பதும், பக்தியுடன் சிவலிங்கபூஜை செய்வதும், நானே சிவனென்ற பாவனையும், சிவஞான நிஷ்டையிலிருப்பவர்களும் ஊழியமும் சிரேஷ்டமாகும்.

இவ்வெல்லா தர்மங்களைக்காட்டிலும் மோக்ஷத்திற்கு முக்கிய ஸாதனமாகிய வேதாந்த தாத்பரிய நிரூபணஞானம் மிகச் சிரேஷ்டமானது. ஞானத்தைக்காட்டிலும் மேலான தர்மம் இல்லையென்பது வேதார்த்தக்கொள்கை.

28. முற்கூறிய ஞானத்திற்கு ஸாதனங்களாகிய எல்லா தர்மங்களைக்காட்டிலும், சுருக்கமாக பஸ்மம் ஒன்றே முக்கியமாகச் சொல்லப்பட்டிருக்கிறது.

29. பஸ்ம ஸாதனமுள்ளோருக்கு சிவமென்று பெயருள்ள பஸ்மம் நேராக பிரகாசிக்கிறது, சாந்த குணத்தால் பராத்பரமாயும், சாந்தமாயுமுள்ளவஸ்து பிரகாசிப்பதுபோல்.

30. ஞானகாரணங்களுள் சுருதி ஒன்றே பெரிது; ஞானங்களுக்குள் சம்பு ஞானமே சிரேஷ்டமானது, மற்றவை சிரேஷ்டமாகா.

31. வேதவாக்கியத்தால் உண்டாகுஞ் சிவஞானம் (ஒன்றே) சரியான ஞானம் என்று என்னால் நிரூபிக்கப்பட்டது; மற்றவைகளுக்கு வியவஹாரத்தில் ஞானமென்று சொல்லப்படுகிறது.

32. நன்றாய் விசாரிக்கும்பொழுது வேதத்தில் கட்டளையிடப்பட்ட தர்மமொன்றே தர்மமாகும்; பாக்கியெல்லாம் வியவகாரத்தில் தர்மமென்று சொல்லப்படும்.

33. ஹே! நல்லவிருதர்களே! தர்மம் ஸ்வல்பமாயிருந்தாலும், சிரத்தையுடன் கூடியிருந்தால், அதற்கு தர்மமென்ற பெயர் கொடுப்பதுண்டு; ஆனால் முக்கியமாய் தர்மம் என்ற பெயர் வேத தர்மத்திற்கேயாம்.

34-41. எப்படிச் சம்புவுக்கு ஸமான தேவதையில்லையோ, விப்ரனுக்கு ஸமான மனுஷ்யனில்லையோ, அன்னத்திற்கு ஸமான ஆகாரமில்லையோ, கங்கைக்கு ஸமான புண்யநதி லோகத்திலில்லையோ, காசிக்கு ஸமான பட்டணம் லோகத்திலில்லையோ, சூக்ஷ்மஸபைக்குச் (சிதம்பரம்) சமானமான கேஷத்திரமில்லையோ, ஷடக்ஷர மந்திரத்திற்கு ஸமானமான மந்திரமில்லையோ, குருவுக்கு ஸமானமான ஸம்ஸார லாகரத்தினின்று காப்பாத்துகிறவரில்லையோ, அப்படி வேதத்திற்கு ஸமானமான பிரமாணம் இல்லையென்பதில் ஸந்தேகமில்லை.

42. ஆதலால் சுருக்கமாயுள்ளதை உங்களுக்குச் சொல்லுகிறேன்; சுருதியொன்றே பிரமாணம், தானாயுள்ள சிவனொன்றே மேலானது; வெண்ணிறமான பஸ்மதாரணமும், களங்கமற்ற ஞானமும் சிரேஷ்டம்; இதைத்தவிர வேறு ஒன்றும் சிரேஷ்டமன்று.

43. ஸூதர்:- இவ்விதம் முனிசிரேஷ்டர்களுக்குச் சொல்லிவிட்டு மயில்வாகனராயும், மகாதேஜஸுள்ளவராயும், ஜகத் ஸ்வாமியாயுமுள்ள ஸ்கந்தர் அவ்விடத்திலேயே மறைந்தார்.

44. தாரகாஸூர சத்துருவின் (ஸ்கந்தர்) பிரசாதத்தால் காவஷேயர்கள் மகாத்மாவான மகாதேவருடைய நேர்வரவைக் கண்டார்கள்.

45. ஸர்வக்ளும், ஒருவராலும் ஜயிக்கக்கூடாதவருமான அந்த மகாதேவனை நமஸ்கரித்து, சிரத்தையுடன் பஞ்சாக்ஷரத்தால் பூஜித்தார்கள்.

46. தேவதேவனும், தேவர்களுக்கு தேசிகரூபமுள்ள அந்த மகாதேவன் காவஷேய முனிவர்களுக்குத் தன் ஆத்ம ஞானத்தை ஸந்தோஷத்துடன் அளித்தார்.

47-48. அவ்வெல்லா முனிசிரேஷ்டர்களும் ஸாம்பனாயும் ஸம்ஸார மருந்தாயுள்ள ஈசனை நமஸ்கரித்து, அவரை ஸந்தோஷிப்பித்து, ஆத்மஞானத்தால் கிருதார்த்தர்களாகி, ஆத்மாவைத்தவிர மற்றதில் பற்றற்று ஹிமயமலைக் குஹையை யடைந்தார்கள்.

49. வேதார்த்த விசாரணைக்கு முக்கியமான விசிஷ்ட தர்மம் என்னால் சுருக்கமாகச் சொல்லப்பட்டது; சுத்த சித்தர்களுக்கு இதைக் காட்டிலும் மற்றதெல்லாம் உமியைப்போல் பிரயோஜனமாகாது.



அத்தியாயம் - 21

முக்தி ஸாதனம்

1. ஸூதர்:- ஹே!, ஆஸ்திகர்களே!, இனி இப்பொழுது முக்தி ஸாதனத்தைச் சொல்லுகிறேன்; சிரத்தையுடன் கேளுங்கள்; (நான் சொல்லப்போகிற முக்திஸாதனம்) வேதாந்தத்தால் அறியப்பட்டது.

2-4. முன்னொருகாலத்தில் ச்வேதர்முதலான நூற்றிபனிரண்டு ரிஷிகள், பஸ்மத்தால் பூசப்பட்ட சரீரங்களுடனும், திருபுண்டரம் தரித்த நெற்றிகளுடனும், ருத்ராக்ஷமாலை தரித்தவர்களாகவும், ருத்ரனை பூஜிப்பதில் இன்புற்றவர்களாகவும் இருந்து கொண்டு, வெகு சிரத்தையுடன், ஸம்ஸாரத்தை நேராக நசிக்கச் செய்யும் தக்ஷிண கைலாஸத்தில், வெகு தீவ்ரமான தவஞ் செய்தார்கள்.

5-10. நெருப்புடன் சேர்ந்த பஞ்ச எவ்விதம் தஹிக்கப்படுகிறதோ அப்படி இந்த தக்ஷிண கைலாஸத்தை பார்த்தமாத்திரத்தில் எல்லாப் பாபங்களும் நாசமுறும்; ஹே! த்வீஜோத்தமர்களே! இவ்விடத்தில் வாஸஞ்செய்கிற எல்லா மானிடர்களுக்கும் சிரேஷ்டமான முக்தியை வெகு சீக்கிரம் மஹேசுவரன் கொடுப்பார்; பஸ்மத்தில் பிரியமுள்ள த்வீஜர்களுக்கு வருடந்தோறும் இவ்விடத்தில் சக்தியானுஸாரம் தனங்கொடுத்தால் ஸம்ஸார பந்தத்திலிருந்து விடுதலையுண்டு;

இவ்விடத்தில் ஈசுவர பக்தியுள்ளவர்களுக்கு தினந்தோறும் ஒரு முஷ்டிமாத்திரம் தானமளித்தால் மகாபாபங்கள் நாசமாகும்; இவ்விடத்தில் சிவஞானிகளுக்கு பிரியத்துடன் போஜனமும் வஸ்திரமும் கொடுத்தால் பவபந்தத்திலிருந்து விடுதலையடைவார்கள்; பிராமணர்களும் மற்றுமுள்ளவர்களும் இவ்விடத்தில் ஜபம், ஹோமம், தானம், தபஸ் முதலியவை செய்தால் அனந்தமாகும்.

11. அவ்விடத்தில் சந்தோஷத்துடன் கருணாநிதியான சங்கரன் இவர்களுடைய தவத்தால் சிரேஷ்டமான சக்தியுடன் தோன்றினார்.

12. ஸம்ஸார வைத்யராகிய ஸாம்பவணைத் தரிசித்து, பூமியில் தண்டம் ஸமர்ப்பித்து, முக்திஸாதனத்தைக் கேட்டார்கள்.

13. ஸம்ஸார மோசகராகிய அத்தேவனும் கருணையுடன் அக்கொடிய தபஸுள்ள முனிகளுக்கு முக்திஸாதனத்தைச் சொன்னார்.

14. ஈசுவரன்:- ஆதரவுடன் அதிரகசியமான முக்தி ஸாதனத்தைச் சொல்லுகிறேன்; வர்ணாசரம தர்மங்களை கைக்கொள்வதாலன்றி வேறுவிதமாக முக்திகிட்டாது.

15. எவனொருவன் பிரியத்துடன் ஸ்வஜாதி தர்மத்தைச் செய்கிறானே அவன் ஈசுவரக்கட்டளையால் விப்ரர்களின் முக்கிய குலத்தில் ஜனிக்கிறான்.

16-18. மேலும் அவன் ஜாதகர்மம் முதலிய ஸம்ஸ்காரங்களால் சுத்தமாகி, உபநயனமடைந்து, விதியுடன் குருவினிடமிருந்து வேதத்தைப்படித்து, விவாஹஞ் செய்துகொண்டு, பலத்தில் ஆசையில்லாமல் யக்ஞம், தானம், கொடிய தவம் இவைகளைச் செய்து, பாபமற்றவனாய், சுத்தமனதுடன், எல்லா லோகங்களும் தோஷமுள்ள தென்ற நம்பிக்கையுடன் விரக்தியடைந்தவனாக, ஞானமடைய இச்சை உள்ளவனாய் தன்சுத்த பக்குவத்திற்கு தக்கவாறு ஸந்யாஸமடைகிறான்.

19-20. இவ்விஷயத்தில் மோக்ஷ இச்சையற்ற ஸந்யாஸி, பரமேச்வரனால் ஏவப்பட்டவனாக, குடீசகம், பஹூதகம், ஹம்ஸம் என்ற விருத்திகளில் யாதாமொன்றை கைக்கொள்கிறான்.

21. ஹே! த்வீஜோத்தமர்களே! மோக்ஷ இச்சையுள்ள ஸந்யாஸி தேவேச பிரஸாதத்தால் சுபமான பரமஹம்ஸ விருத்தியை எப்பொழுதும் விரும்புகிறான்.

22. குடசக முதலிய விருத்திகளிலிருப்பவன் முக்தியைக் கருதினால் சங்கராருயால் பரமஹம்ஸமென்ற பெயருள்ள விருத்தியை யடைகிறான்.

23-26. எல்லா ஸந்யாஸிகளுக்கும் சாந்தி, தமம், பொறுமை, ஸ்நாநம், சுத்தி, அஹிம்ஸை, பொய்சொல்வதை விலக்கல், 'அக்னி' என்ற மந்திரத்தால் பஸ்மத்தைத்தரித்தல், திரிபுண்டரம் தரித்தல், பிரஹ்ம விஷ்ணு சிவாத்மகமாகிய லிங்கத்தில் சிவபூஜை செய்தல் முதலியவை பெரியோர்களால் தர்மம் என்று சொல்லப் பட்டிருக்கின்றன; அவ்விதமே வேதாந்த வாக்கியங்களை சிரவணமனன நிதிதயாஸனஞ்செய்தலும், பிரியத்துடன் குருவுக்கு ஊழியஞ்செய்தலும் பரமஹம்ஸனுக்கு முக்கிய தர்மமாகச் சொல்லப்பட்டிருக்கிறது.

27-28. பூர்வபுண்ய வலியாலும், சிவானுக்கிரஹத்தாலும் சீக்கிரத்தில் ஸந்யாஸி பிரஹ்மாத்ம விஷயஞானத்தையடைகிறான்; வேதாந்த வாக்கியத்தாலுண்டான ஞானத்தால் ஸந்யாஸி முக்தியடைகிறான்; ஞானமன்றியில் முக்திகிட்டாது, முக்திகிட்டாது.

29. ஹே!, முனிகளே!, சுருக்கமாக முக்திஸாதனஞ் சொல்லப்பட்டது; நீங்களும் எப்பொழுதும் சிரமத்துடன் ஞானத்தில் சிரத்தையுள்ளவர்களாக விருக்கவும்.

30. ஸூதர்:- ஸம்ஸாரவிமோசகரும், ஆகமத்தாலேயே அறியக்கூடிய வருமான பகவான் ருத்ரன் இவ்விதம் உபதேசஞ் செய்துவிட்டு அவ்விடத் திலேயே மறைந்தார்.

31. நீங்களும் பரமாத்மாவான சிவனுடைய கிருபையால் என்னிடமிருந்து இந்த ஞானத்தை சீக்கிரம் பெற்றீர்கள்.

32. ஹே! புத்திமான்களே! மனிதர்களுக்கு இஷ்டமுள்ளதை இந்த உத்தமஸ்தானமாகிய தக்ஷிண கைலாஸம் அளிக்குமென்பதை அறிந்துகொள்ளுங்கள்.

33. முக்தியிச்சையுள்ளவனுக்கு இந்த தக்ஷிண கைலாஸ தர்சனமன்றியில் ஸம்ஸார நாசமில்லையென்பது ஸத்தியம்.

34. கைவல்லியமடைய இச்சையுள்ளவனுக்கு வர்ணாச்ரமதர்ம அனுஷ்டானமில்லாமல் கைவல்யம் கிட்டாது என்பது ஸத்தியம்; ஸந்தேகமில்லை.

35. விஷ்ணு, பிரஹ்மா, இந்திரன் முதலானவர்களைக் காட்டிலும் சிவன் பெருமை யுள்ளவன் என்று அறியாதவன் கோடி ஜன்மங்களெடுத்தாலும் ஸம்ஸாரத்திலிருந்து விடுதலையடையான்.

36. நித்தியமான வேதம்-பிரஹ்மாத்ம ஐக்கிய ஞானமன்றி கைவல்யம் கிட்டாது என்று சொல்லுகிறது.

37. கருணையில் உத்தமமானவரும், ஸர்வக்ஞரும், பகவானுமான சிவன் வேதாந்த ஞானமில்லாமல் முக்தியில்லையென்று சொல்லுகிறார்.

38. அவ்விதமே விஷ்ணு, பிரஹ்மா, இந்திரன் முதலான தேவர்களும் ஞானமில்லாமல் கைவல்யம் கிட்டாது என்று சொல்லுகிறார்கள்.

39. மகாத்மாக்களாகவும், ஸத்யஸந்தர்களுக்கவும், ஜிதேந்திரியர்களுக்கவுமுள்ள முனிசுளும், ஞானமில்லாமல் முக்தியில்லையென்று சொல்லுகிறார்கள்.

40. அதிகமாகச் சொல்லுவதில் என்ன பிரயோஜனம்; முக்திஸாதன ஞானம், வேதத்தாலேயன்றி வேறொன்றாலும் கிடைக்காது.

41. தோஷமற்றதாயும், எப்பொழுதும் சோபனமுள்ளதுமான வேதமார்க்கத்திலிருந்து உண்டாவதே ஞானமாகும்; விசாரிக்குங்கால் மற்ற மார்க்கங்களிலிருந்து உண்டாவது கிரமமாக வேத வழியில் ருசியைத்தரும்.

அத்தியாயம் - 22

மார்க்க பிராமான்ய வர்ணனம் - பலவழிகளின் பிரமாணத்தையுரைத்தல்

1.ஸூதர்:- ஹே!, முனிசிரேஷ்டர்களே!, இனி பலவழிகளின் பிரமாண நிர்ணயத்தைச் சொல்லுகிறேன்; சிரத்தையுடன் கேளுங்கள்.

2-6. வேதங்களையும், தர்மசாஸ்திரங்களையும், புராணத்தையும், அப்படியே பாரதத்தையும், வேதாங்கங்களையும், உபவேதங்களையும், காமிகம் முதலிய ஆகமங்களையும், காபாலத்தையும், லாகுலத்தையும், (இவைகளின்) உட்பிரிவுகளையும், பாசுபத்தையும், ஸோமத்தையும் பைரவம் முதலிய ஆகமங்களையும், (இவைகளின்) நூறு.

ஆயிரக்கணக்குள்ள உட்பிரிவுகளையும், விஷ்ணு, பிரஹ்மா, புத்த, ஆர்ஹத ஆகமங்களையும், லோகாயதத்தையும், வெகு விஸ்தாரமான தர்க்க சாஸ்திரத்தையும், அதிகம்பீரமான மீமாம்ஸத்தையும், லாங்கிய யோகங்களையும், அவ்விதமே அனேக பேதங்களுடைய மற்ற சாஸ்திரங்களையும் ஸர்வக்ஞராகிய சங்கரர் சுருக்கமாகச்செய்தார்.

7-9. ருத்திரருடைய பிரஸாதத்தால் பிரஹ்மா, விஷ்ணு முதலான தேவர்களும், ஸித்தர், வித்யாதரர், யக்ஷ ராக்ஷஸர்கள், முனிகள், மனிதர்கள் அவரவர்களின் யோக்கியதைக்குத் தகுந்தபடி (முற்கூறியவைகளை) சுருக்கமாகவும், விஸ்தாரமாகவுஞ்செய்து தங்கள் தங்கள் பெயரைக் கொடுத்தார்கள்.

இவை அதிகாரிபேதத்திற்கு தக்கவாறு இருப்பதாக எண்ண வேண்டுமேதவிர ஒருவனுக்கே உபயோகப்படுவதாக நினைக்கக் கூடாது.

இம்மார்க்கங்களை புத்திமான்கள் தர்க்கத்தால் பிசகென்று விலக்கக்கூடாது.

10. எப்படி ஜலப்பிரவாஹங்களுக்கெல்லாம் ஸமுத்திரம் கடைமுடிவோ, அப்படியே எல்லா மார்க்கங்களுக்கும் மஹேச்வரன் பரமமுடிவுஸ்தானம்.

11-12. எந்தெந்த மார்க்கத்தால் ஜனங்கள் உபாஸிக்கிறார்களோ அந்தந்தவழியை யனுசரித்து அவர் ஸாதகஞ் செய்கிறார். அவர் பிரஸாதத்தால் சிரேஷ்ட மார்க்கங்களைக் கிரமமாக யடைந்தவனுக்கு அவ்வவ்விடத்தில் அந்தந்த மார்கத்திலிருந்து கொண்டு தேவன் பிரஸாதமளிக்கிறார்.

13. வரிசைக்கிரமமாக தேவர்கள் வேதமார்க்கத்தைக்காட்ட காரணமாகவிருக்கிறார்கள்; வேதமார்க்கத்திலிருக்கிற தேவர் நேராக முக்திக்கு காரணமாயிருக்கிறார்.

14. இதிலும் ஹரன் கர்ம்பாகத்திலிருந்து ஞானத்தில் சிரத்தையை யளிக்கிறார், ஞானபாகத்திலிருக்கிற சம்பு ஞானவாயிலாக மோக்ஷமளிக்கிறார்.

15-17. சிரேஷ்டமான முக்தி ஒரே ரூபமானபடியால் அவ்விஷயமாகிய புத்தியும் ஒரே ரூபமாயிருக்குமேதவிர அநேக

ரூபங்களாக விருக்காது; விசேஷமற்றதும் இரண்டற்றதுமான ஆத்மாவாகச் சங்கரனை நேராக வேதாந்தஞ் சொல்லுகிறது; மற்ற மார்க்கங்கள் இவ்விதஞ் சொல்லவில்லை; ஆகையால் வேதாந்தத்தாலுண்டாகிறதே வித்தையொழிய மற்ற மார்க்கங்களாலுண்டாகும் ஞானம் அவித்தை தவிர வித்தையாகாது; இது நன்றாகயேற்படுகிறது.

18-20. ஆதலால் முக்தியன்றி மற்றுமுள்ளவைகளில் இதர மார்க்கங்கள் பிரமாணமாகும், முக்திவிஷயத்தில் ஆகா; முக்திவிஷயத்தில் கிரமமாக பிரமாணமாகும். ஆனபடியால் மஹாதேவர் வேதாந்த பாகத்திலிருந்துகொண்டு சீக்கிரத்தில் முக்தியையளிக்கிறார்; மற்ற பாகங்களிலிருக்கும் அவரே கிரமமாக பரமமுக்தியைக் கொடுக்கிறார்; இது நித்யமான ச்ருதியால் சொல்லப்படுகிறது.

21. ஆகையால் வேதமார்கத்திலிருக்கும் மனிதன் வேறு மார்க்கத்தைப் பின்பற்றக்கூடாது, வேதமார்கத்தை அனுஷ்டிப்பவனுக்கு அடையக்கூடாதது ஒன்றுமில்லை.

22. இவ்வேதமார்கத்திலேயே சிரேஷ்டமான முக்தியும் எல்லையற்றபோகங்களும் கிட்டும்; அதலால் அதிகாரிகளின் யோக்கியதைக்கு தகுந்தபடி மார்க்கங்களெல்லாம் பிரமாணமாகும் என்பதில் ஸந்தேகமில்லை.

23-24. ஈசுவர ஸ்வரூப விஷயத்திலும், பந்தகாரண விஷயத்திலும், ஜகத்காரணத்திலும், முக்திஞானம் முதலிய விஷயங்களிலும் இதரமார்க்கங்களில் வேதாந்த மார்க்கத்திற்கு விரோதமாயுள்ள அம்சங்கள் மகாமோகமடைந்த மந்தபுத்தியுள்ளவர்களின் கருத்தையனுஸரித்து ஏற்பட்டிருக்கின்றனவேதவிர யதார்த்தமாக வில்லை.

25-26. ஒரு மனிதன் ஓடுகிற பசுவை திருணத்தைக் காட்டி எப்படி பிடிக்கிறானோ அப்படியே மகேசுவரன் அற்பமான இஷ்ட விஷயத்தை முதலில் காண்பிவித்து பிறகு சிரேஷ்டமான ஞானத்தை அவனவன் பரிபாகத்திற்கு தக்கவாறு கொடுக்கிறார்.

27. ஆகையால் முற்கூறிய வழியாக சிவனால் சொல்லப்பட்ட எல்லா மார்க்கங்களும் பிரமாணமேயொழிய அப்பிரமாணமல்ல;

அவ்விதமிருந்தால் எப்படி சிவன் உபயோகமற்றதைக் கூறுபவராவார்?

28-29. ஸர்வக்ஞராயும், களங்கமற்றவராயும், வெகு கிருபையுடன் சேர்ந்த தேவராயிருந்தாலும், மார்க்கங்களால் ஸர்வ ஸாதகமாயும் சிரேஷ்டமாயுமுள்ளது வேதமேயாம்; மார்க்கங்களின் பிராமண நிர்ணயமெல்லாம் சுருக்கமாக என்னால் சொல்லப் பட்டது; அதையறிந்து ச்ருதியில் சிரத்தை யுடையவர்களாக இருங்கள்.



அத்தியாயம் - 23

சங்கர பிரஸாத கிரமம்

1. ஸூதர்:- அன்புடன் இனி பிரஸாதக்கிரமத்தைச் சொல்லுகிறேன்; இதையறிந்தமாத்திரத்தில் சங்கரபிரஸாத முண்டாகும்.

2. முன்னொருகாலத்தில் உண்மையை முழுதுமுணர்ந்த ஸந்தகுமாரமுனி பிரஹ்மத்தையறிந்த பிரஹ்மாவை இந்த விஷயத்தைக்கேட்டார்.

3. ஸர்வஜகத்ரக்ஷகரான அவரும் அம்முனிவனோடு ஆதியந்தமற்ற நாராயணனை உத்தமமான இவ்விஷயத்தைக் கேட்டார்.

4-5. அந்நாராயணரும் இவ்விருவர்களுடன் ரம்யமான கைலாஸ சிகரத்தில் வீற்றிருக்கும் மிகப்பிரபுவான உமாபதியை, பக்தியுடன்வணங்கி, ருத்திரத்தால் ஸ்துதித்து, பரமகாரணராகிய அத்தேவேசனை இவ்விஷயத்தைக் கேட்டார்.

6. ஸர்வக்ஞராயும், ஸாம்பனாயும், ஸர்வபலத்தை யளிப்பவருமான அத்தேவதேவனும் கம்பீரமான வசனங்களால் விஷ்ணுவை நோக்கி உத்திரமளித்தார்.

7. பிரத்யக்ஷ சங்கரரென்ற அந்த ஸந்தகுமாரரிடமிருந்து பகவான் வியாஸர் இதையறிந்து பிரியமுற்று எனக்குரைத்தார்.

8. ஹே!, முனிசிரேஷ்டர்களே!. நான் கிருபைகொண்டு பாக்கிய சாலிகளான உங்களுக்கு ஸந்தோஷத்துடன் சொல்லுகிறேன்.

9-10. நித்திய கர்மானுஷ்டானத்தால் பாபநாசம் உண்டாகிறது; (பலாபேக்ஷையன்றி ஈசுவரார்பணமாக செய்யப்படும் நித்திய நைமித்திக கர்மானுஷ்டானத்தால் தத்வஞானத்திற்குத் தடையான பாபத்திற்கு நாசமுண்டாகிறது; இதுமுதல் பிரஸாதம்); இந்த பாபநாசத்தால் சித்தசுத்தி யுண்டாகிறது; பிறகு ருத்திரனுடைய பிரஸாதத்தால் ஸ்வபாவமாக ஸம்ஸாரத்தில் தோஷம் விளங்குகிறது; பிறகு ஸம்ஸாரத்தில் விரக்தியும், கர்மங்களைத் தியாகஞ்செய்யும் சித்தமும் உண்டாகிறது.

11. அப்பால் பிரஹ்மாவினுடைய பிரஸாதத்தால் சாந்தி முதலிய லாதனலாபமும், விஷ்ணு பிரஸாதத்தால் மோக்ஷ இச்சையும் தானாகவே உண்டாகும்.

12. விநாயகருடைய பிரஸாதத்தால் குருபாதமடைதலும், அதனால் ஈசுவர ஸம்பந்தமானதும் ஞானஸாதனமாயுமுள்ள யோகம் என்கிற தியானம் அடையப்படும்.

13-14. மேலும் பார்வதியினுடைய கிருபையால் ஸாங்கிய மென்ற ஞானமும், அந்த ஞானம் உதயமாகுங் காலத்தில் மோசகரான சிவனுடைய பிரஸாதமும், அதனால் ஸம்ஸார நாசமும் உண்டாகிறது. ஸாக்ஷாத் சிவன் ஒருவரே ஸம்ஸாரமோசகர், வேறு ஒருவரும் அன்று.

15-16. மற்ற தேவர்கள் எல்லோரும் பரம்பரையாக மோசகர்களாவார்கள்; அநேக ஜன்மங்களில் ஸித்திபெற்று, ச்ரேளத ஸ்மார்த்த கர்மங்களை யனுஷ்டிக்கிற முழுக்ஷுகிரமமாக மஹா தேவரும், மோசகபிரதருமான பரமசிவனை ஸாவதானமாக யடைகிறான் என்று ச்ருதி சொல்லுகிறது.

17-18. பெரியோர்களால் பிரணவமென்ற உயர்ந்த மந்திரம் பிரஸாத மளிப்பவைகளில் சிரேஷ்டமென்று சொல்லப் பட்டிருக்கிறது; தேவதைகளில் முக்கியமாக விஷ்ணு சிரேஷ்டமென்று சொல்லப் பட்டிருக்கிறது; வேத மார்க்கத்தைப் பின்பற்றுகிறவர்களால் எல்லா தர்மங்களைக் காட்டிலும் ருத்திரபூஜை சிரேஷ்டமென்று சொல்லப் பட்டிருக்கிறது.

19-20. பிரணவ மந்திர பிரஸாதத்தாலும், விஷ்ணுவினுடைய கிருபையாலும் ருத்திரபூஜையில் இச்சையுண்டாகிறது; மேலும் அந்த

ருத்திரனை ஆராதிப்பதால் ஆனந்தமாயும், அத்வைதமாயும், பாமாயும், ஞானமாயுமுள்ள பிரஹ்மத்தை அடைகிறான். உருத்திரனுடைய பிரஸாதத்தினாலேயே மோக்ஷமடைய முக்கிய ஸாதனமான ஞானம் உண்டாகிறது.

21-26. விஷ்ணுவினுடைய கிருபையால் தேவயானமென்ற மார்க்கமும் (இறந்தபிறகு அர்ச்சராதி மார்க்கமடைதல்), பிரஹ்மாவின் பிரஸாதத்தால் பிராஹ்மண்யமும், சந்திரனால் கீர்த்தியும், சூரியனால் திரேகசௌக்கியமும், அக்னியினால் அளவற்ற ஐச்வர்யமும், யமனால் பிதிருயான பிராப்தியும், இந்திரனால் ஸௌபாக்யமும், வாயுவின் பிரஸாதத்தால் பலமும், விக்னராஜதேவனால் தடையற்ற காரியஸித்தியும், ஷண்முகனுடைய பிரஸாதத்தால் யத்னமன்றி எல்லாஸித்தியும், ஸரஸ்வதியின் பிரஸாதத்தால் வாக்கு ஸம்பத்தும், ஸ்ரீதேவியின் கிருபையால் எல்லா ஐச்வர்யமும், துர்க்கா தேவியினுடைய பிரஸாதத்தால் எவ்விடத்திலும் ஜயமும் உண்டாகும்.

பல இச்சையுடன் ஆராதனை செய்பவர்களுக்கு எல்லா தேவதைகளும் ஸம்ஸார ஸம்பந்தமான பலனை யளிப்பார்கள்; பல இச்சையற்றவர்களுக்கு அத்தேவதைகள் சித்தசுத்தி வழியா மஹா தேவருடைய பிரஸாதமடையக் காரணபூதர்களாயிருப்பார்கள்.

27-30. மஹாதேவருடைய கிருபையோ மற்றொன்றுக்கும் காரணமாகாது; காமமுள்ளவர்களுக்கு சீக்கிரத்தில்தானே போகத்தைக் கொடுப்பார்; காமமற்றவர்களுக்கு சீக்கிரத்தில் ஸ்வயமே மோக்ஷத்தை அளிப்பார்; சிவனுடைய பிரஸாதத்தினாலேயே தேவதைகள் ஸ்வல்பகாலத்திற்குள் போகத்தைக் கொடுப்பார்கள்; ஸ்வதந்திரமாக முக்தியளிக்க சக்தியற்றவர்கள்.

மஹாதேவருடைய பிரஸாதத்திற்கு ஸமமாக ஒன்றுமில்லை; மஹாதேவருடைய பிரஸாதத்தாலேயே விஷ்ணுபதமும், பிரஹ்மா முதலிய பதமும் எல்லா மனிதர்களுக்கும் கிடைக்குமேதவிர ஸ்வயமாக கிடைக்காது.

31. பரமாத்மாவான சிவனுடைய கிருபையிருந்தால் வைதிகர்களுக்கும் மற்றவர்களுக்கும் முக்திஸித்திக்கும்.

32. சிவப்பிரஸாதத்தால் பிராஹ்மணர்களும், க்ஷத்திரியர்களும், வைச்ய சூத்திரர்களும், கலந்த சாதியார்களும், மோக்ஷமடைவார்கள்.

33-34. சிவப்பிரஸாதத்தால் பாஷாண்டிகளும் (வைதிகமும் அவைதிகமும் கலந்த சமயத்தை யனுசரிப்பவர்களும்) மோக்ஷ மடைகிறார்கள்; அப்படியிருக்க வைதிக விப்ரர்களைப்பற்றி என்ன தடையிருக்கிறது; ஹே! முனிச்வரர்களே! கேவலம் ஈசப் பிரஸாதத்தால் ஸ்திரீகளும், கழுதை, ஒட்டகம், விருக்ஷங்கள் எல்லாம் பிரயத்தினமில்லாமல் மோக்ஷமடைகின்றன, இதில் ஸந்தேகமில்லை.

35-36. கர்ப்பத்திலிருந்துகொண்டே சிலரும், பிறந்தவுடனே சிலரும், பால்ய, யௌவன, வார்த்தக்கிய அவஸ்தைகளில் சிலரும், பாஷண்டர்களும், வைதிகர்களும், கழுதை, ஒட்டகம் முதலிய ஜாதிகளும் ஈசனுடைய கிருபையால் மோக்ஷமடைகிறார்கள்.

37. ஈசுவரனுடைய பிரஸாதமடைந்தவர்களுடைய கேவலம் கட்டளையால் புழுதிகள் மலைகளாகும்; மலை புழுதியாகும்.

38. பிரஸாதமடைந்தவர்களின் கட்டளையால் பிரஹ்மா, நாராயணன் முதலான தேவர்களெல்லாம் ஜனிக்கிறார்கள், நாசமடைகிறார்கள்.

39. பரமாத்மாவான சிவனுடைய பிரஸாத மகிமையை தேவர்கள் கூட அறியார்கள் சுருதிகளும் அறியா.

40. மஹா பிரகாசமுள்ள சங்கரரும், சங்கரியும் பிரஸாத மகிமையை அறிவார்களோ இல்லையோ ஸந்தேகம்.

41. மஹாதேவ பிரஸாதமடைய ஹே! முனிகளே! நீங்களும் நித்தியம் சக்தியானுஸாரம் குருபாத பூஜை செய்யுங்கள்.

42-43. எல்லா தேவர்களால் சூழப்பட்டுள்ள புண்யக்ஷேத்திரமாகிய சிதம்பரத்தில் தன்னுடைய ஸ்வரூப தியான ஸந்தோஷத்தால் சூக்ஷ்ம ஸபைமத்தியில் எப்பொழுதும் நர்த்தனஞ் செய்கிறவரும், தேவநாயகருமான உமாபதியை ஸந்தோஷத்துடன் தினமும் பூஜியுங்கள்.

44-45. காலஹஸ்தி நாதருடைய தரிசனமும், அவருக்கு நமஸ்கார முதலியவைகளும், அப்படியே காசியில் மஹாதேவருடைய தரிசனம். அவருக்கு நமஸ்கார முதலியவைகளும், சிவ பிரஸாதமடைவிக்கும்.

46. தர்மத்தைக் கைக்கொள்வதும், தேவதார்ச்சனமும், தேவதை ஸ்மரணமும் எல்லாம் பிரஸாதமடையும் பொருட்டன்றே சொல்லப்பட்டிருக்கிறது.

47. சிவப்பிரஸாத மில்லாவிடில் போகங்களுமில்லை, மோக்ஷமுமில்லை, தேவதைகளுமில்லை; ஹே! ஆஸ்திகர்களே! சிவப்பிரஸாதத்தாலேயே எல்லாம் ஸித்தியாகும்.

48. சிவப்பிரஸாதத்திற்கு ஸமம் ஒன்றுமில்லை; சிவப்பிரஸாதத்தால் சிவனுடைய தர்சனம் கிடைக்கும்; சிவப்பிரஸாதத்தால் ஆத்ம சுத்தியுண்டாகும்.

49. சிவப்பிரஸாத மடைந்தவனுக்கு வைதிக கர்மமுமில்லை; அப்படியே தந்திர கர்மமுமில்லை.

50. சிவப்பிரஸாத முடையவனுக்கு ஜனன மரணம் ஒரு பொழுதுமில்லை, சிவப்பிரஸாத முடையவன் ஸ்வயம் சிவனே; சிவப்பிரஸாதத்தாலேயே சிவப்பிரஸாத முண்டாகவேண்டும்.



அத்தியாயம் - 24

பிரஸாத மகிமை

1. ஸூதர்:- இனி வெகு சோபனமான பிரஸாதத்தின் மகிமையை சொல்லுகிறேன்; அதிக சிரத்தையுடன் கேளுங்கள்.

2-5. முன்னொரு காலத்தில் கொடிய பாபியாயும், வெகு கோபிஷ்டனாயும், மிகப்பிடிவாதக் காரனாயும் தூர்க்கடன் என்று பெயருள்ள ஒரு சூத்திரனிருந்தான்; அவன் மோஹத்தால் நூறு பிராமணர்களையும், நூறு பசுக்களையும் வதஞ் செய்தான்; அப்படியே நூறு வீடுகளைக் கொளுத்திவிட்டான்; மனிதர்களுடைய பொருளை யோசியாமலே அபகரித்தான்; எதிரில் அகப்பட்ட ஸ்திரீகளை பலாத்காரமாய் போகித்தான்; குளம், குட்டை, கிணறு முதலியவகையிலுள்ள ஜலத்தைக் கெடுத்தான்; வர்ணசிரம ஆசார மரியாதையை பேதித்தான்.

6-9. ஹே! முனிசுவரர்களே! ஒரு ஆயிரம் ஜன்மங்களுக்கு முன் இந்த துர்க்கடன் நிஷ்கம் என்ற அளவுள்ள தங்கத்தை ஒரு சிவனடியாருக்கு தானஞ் செய்திருந்தான்; அதனால் கொஞ்ச காலத்திற்கு பிறகு இவனுக்கு நல்ல புத்தியுண்டாகி, ஐயோ, மோகத்தால் அநேக பாபங்களைச் செய்தேன்; இந்த பாபநாசத்திற்கு வழி ஒன்றும் தெரியவில்லையே; வேதமறிந்த பிராமணர்கள் எனக்கு நரகம் தான் கிடைக்கும் என்று சொல்லுகிறார்களே என்று மனவருத்த மடைந்த அந்த துர்க்கடன் என்ற கொடிய பாபிக்கு ஆஸ்திகரான ஒரு பிராமணன் புத்தி சொன்னான்.

10-15. பிராமணன்:- இப்புவிடில் வியாக்ரபுரம் என்ற ஒரு ஸ்தல மிருக்கிறது; அதில் விசுவாத்மாவாயும் ஸம்ஸார மோசகராயுமான சிவன் நர்த்தனஞ்செய்கிறார்; அதினுடைய மகிமையை யறிந்து எல்லா ஜகத் ரூபியான விஷ்ணு அங்குள்ள ஈசுவரனைக் குறித்து கொடிய தவம்புரிந்தார்; அவ்விதமே எல்லா தேவர்களுக்கு மதிபதியான பிரம்மாவும், அதிவீரனான இந்திரனும், தேவயக்ஷகின்னரர்களும், முனிகளும் அவ்விடத்தில் கடினமான தவஞ் செய்தார்கள்.

16. ஹரியானவர் எந்தவிடத்தில் ஸர்வேசுவரனை தர்சித்து கிருபையை அடைந்தாரோ அந்த இடத்தில் நர்த்தனஞ் செய்யும் உமாபதியை நீயும் உபாஸி.

17-20. எந்தவிடத்தில் பிரம்மாவும், இந்திரனும், தேவர்களும், யக்ஷ, ராக்ஷஸ, கந்தர்வ, ஸித்த, வித்யாதரர்களும் நர்த்தனஞ் செய்யும் உமாபதியை தங்கள் தங்கள் அதிகாரத்திற்கு தக்கபடி பூஜித்து பிரஸாதமடைந்தார்களோ அவ்விடத்தில் நீயும் உமாபதியை உபாஸி.

21-25. ஸூதர்:- புண்ய கௌரவத்தால் இவ்விதம் பிராமணனால் உபதேசிக்கப்பட்ட துர்க்கடன் வியாக்ரபுரஞ் சென்று, சிரத்தையுடன் மூன்று பிரதக்ஷிணஞ் செய்து, தினந்தோறும் சோம்பலின்றியில் ஸநாநஞ்செய்து, நூற்றெட்டு பஞ்சாக்ஷரம் ஜபித்து, சூக்ஷ்மஸபை மத்தியில் நர்த்தனஞ்செய்யும் உமாபதியை தரிசித்து, தண்டம்போல் பூமியில் விழுந்து நமஸ்கரித்து, சிவபக்தியுடைய விப்ரர்களுக்கும், விபூதி தரித்துகொண்ட பிராமணர்களுக்கும், சிவஞான நிஷ்டையில் உள்ளவர்களுக்கும் அடிக்கடி தனம், தான்யம் கொடுத்து, ஸத்ய வாக்குடனும், சுத்தியுடனும், காமகுரோதமில்லாமல் மூன்று வருஷ காலம் வெகு பிரியத்துடன் அங்கு வாஸஞ் செய்தான்.

26. கிருபாளுவான மகாதேவன் அந்த துராத்மாவான துர்க்கடனுக்கு பிரஸாதமளித்தார்.

27. அந்த துர்க்கடன், சிவப்பிரஸாதத்தால், மறு ஜன்மத்தில் லோகாதிபதியாகி, சிரேஷ்டமாயும், அந்தக்கரண ஸாக்ஷியின் உபாதி நாசத்தால் மிஞ்சியுள்ள லக்ஷணமுடைய மோக்ஷத்தை அடைந்தான்.



அத்தியாயம் - 25

பிரஸாத வைபவம்

1. ஸூதர் :- இன்னும் தேவதேவனுடைய பிரஸாத வைபவத்தைச் சுருக்கமாகச் சொல்லுகிறேன்; சிரத்தையுடன் கேளுங்கள்.

2-6. முன்னொரு காலத்தில் எல்லா நற்குணங்களுள்ளவனும், வேதியர்குலத்தி லுதித்தவனும், விஷ்ணுபக்தனும், சுத்தனுமான ஸத்யஸந்தனென்று பெயருள்ள ஒருவனிருந்தான்; ச்ருதி ஸ்மிருதிகளில் சொல்லப்பட்ட கர்மங்களனைத்தும் அவனால் செய்யப்பட்டன; அநேகம் விஷ்ணு ஆலயங்கள் பிதிஷ்டை செய்தான்; தினந்தோறும் நல்ல வாஸனையுடைய புஷ்பங்களால் விச்வஜகன் மயனான விஷ்ணுவை பக்தியுடன் பூஜித்தான்; தினந்தோறும் விஷ்ணு ஸம்பந்தமான மந்திரங்களை ஜபித்தான்; பிராணீன விஷ்ணு ஆலயங்களை தரிசித்தான்; வைஷ்ணவ அன்பர்களுக்கு பொருள் கொடுத்தான்.

7-9. அப்பால் சங்கசக்கிர கதைகளையுடைய ஸ்ரீமந்நாராயணன் இவனுக்குமுன் பிரத்யக்ஷமானார்; அவரைப்பார்த்து ஸத்ய ஸந்தன் தண்டம்போலடியில் வீழ்ந்து பக்தியுடன் கந்தபுஷ்பங்களால் பூஜித்து உலக காரணமான விஷ்ணுவை ஸ்துதிசெய்ய லுற்றான்.

10-34. ஸத்யஸந்தன்:- உலகங்களுக்கெல்லாம் காரணமாயும், எவ்வகை யுயிர்க்குமின்பராயும், வேதவேதாந்த நிஷ்டர்களுக்கு ஆன்ம ஸ்வரூபமாயுமுள்ள விஷ்ணுவே! உமக்கு நமஸ்காரஞ் செய்கிறேன்; எவ்விதத்தாலும் என் கஷ்டங்களைப் போக்குகிறவரும், பிரத்யக்ஷராயும், ஞானஸ்வரூபராயும், வித்வான்களின் ஆத்ம ஸ்வரூபராயுமுள்ள ஹே! கிருஷ்ண! உமக்கு நமஸ்காரம்; அதிசுத்தரும், கேவலரும், பரமாத்மாவாயும், சுத்தசித்த முடையவர்களுக்கு பிரஸன்னருமான

கேசவனைப் போற்றுகிறேன்; முஞ்சிப்புல் போன்ற கேசமுடையவரும், முண்டராயும், யதிகளின் கஷ்டத்தை நிவாரணஞ் செய்கிறவரும், மௌனிகளுக்கும் மூர்க்கர்களுக்கும் முக்தியளிக்கும் உமக்கு நமஸ்காரம்; ஸ்ரீவத்ஸ அடையாளமுள்ளவரும், பூஜ்யரும், வரதரும், பரமாத்மாவும், வஞ்சகர்களாலறியக்கூடாதவரும், வஸ்து பூதராயமுள்ள உமக்கு நமஸ்காரம்; ஸ்ரீபதியும், கோபதியும், என் ரூபமுடையவரும், 'எனது' என்ற மகாமோகத்தை வினாசஞ் செய்கிறவருமான உமக்கு நமஸ்காரம்; மஞ்சளாடை தரித்தவரும், மஞ்சள் நிறமானவரும், பாபக்கூட்டத்தை தகிக்கிறவரும், பாபிகளை நாசஞ்செய்கிறவருமான உமக்கு நமஸ்காரம்; விஷவக்ஸேநராயும், விச்வரும், லோக உத்பத்தி முதலியவைகளுக்கு காரணரும், விச்வஞானரூபரும், நிர்மலருமான உமக்கு நமஸ்காரம்; விச்வரூபரும், விசுவாஸத்தாலறியக் கூடியவரும், ஆத்மஞான முடையவரும், லோகாதீதராயும், விச்வசாக்ஷியாயுமுள்ள உமக்கு நமஸ்காரம்; முராரியாயும், முகூர்த்தராயும், கால அளவை நிர்மாணஞ் செய்கிறவராயும், முகூர்த்தகாலம் பஜித்த மனிதர்களுக்கு மோக்ஷத்தை யளிக்கும் உமக்கு நமஸ்காரம்; செளரியும், சார்ங்கியும், சங்குகுந்த இந்துரூபியும், பூண்டு கிழங்குகளை புசிக்கிறவர்களுக்கு சாந்தியை அளிப்பவராயுமுள்ள உமக்கு நமஸ்காரம்; பத்மரூபரும், லக்ஷ்மீபதியும், தாமரைக்கண்ணனும், ஹிருத்பத்மகர்ணிகை மத்தியிலிருப்பவராயுமுள்ள உமக்கு நமஸ்காரம்; முகுந்தரும், மூர்க்கனான முகுந்தனென்ற ராக்ஷஸனை கொன்றவரும், ரக்ஷகரும், ஞானிகளின் ஆத்மாவாயுமுள்ள உமக்கு நமஸ்காரம்; கோவிந்தரும், நித்யம் பசுக்களை ரக்ஷிப்பவரும், நந்தகோபரும், ரஹஸ்யரும், எல்லாவற்றையும் ரக்ஷிப்பவருமான உமக்கு நமஸ்காரம்; பூமியை தரிப்பவரும், ஜடிதியில் வெகு கோபத்துடன் காளியென்ற ஸர்ப்பத்தைச் சேதித்தவரும், பூதநாதரும் பூதங்களுக்கு ஆதாரமாயுமுள்ள உமக்கு நமஸ்காரம்; வைகுண்டவாலியும், விசிஷ்டர்களுக்கு மேலான ஞானத்தையளிப்பவரும், பிரம்மா முதலிய தேவர்களைவிட சிரேஷ்டருமான உமக்கு நமஸ்காரம்; பாற்கடலில் நித்திரையிலிருப்பவரும், பாற்கடலுக்கு ஸாக்ஷாத் காரணராயும், நிராதாரரும், நித்யரும், நித்தியானந்தத்தை யளிப்பவருமான உமக்கு நமஸ்காரம்; யக்ஞரூபராயும், யக்ஞ பலப்பிராப்திக்கு முக்கியராயும், யக்ஞபதியாயும், யக்ஞத்தாலறியக் கூடியவருமான உமக்கு நமஸ்காரம்; ஜனூர்த்தனரும், தைத்தியர்களின் சத்துருவும், சுத்தமனதுள்ள தனது பக்தர்களுக்கு விசேஷமாய் சக்தியளிப்பவருமான

உமக்கு நமஸ்காரம்; வாஸுதேவரும், உடையளிப்பவரும், பூஜ்யரும், புராணரும், பூர்ணத்மாவாயுமுள்ள உமக்கு நமஸ்காரம்; தாமோதரரும், தேவர்களின் சத்துரு நாசத்திற்கு முக்யகாரணரும், அடக்கமான மனதுள்ளவர்களை ரக்ஷிப்பவருமான உமக்கு நமஸ்காரம்; அச்யுதரும், எல்லாவற்றிற்கும் சாக்ஷியும், நாசமுள்ள வஸ்து ஸம்பந்தமற்றவரும், தன்னை நன்கறிந்தவராயுமுள்ள உமக்கு நமஸ்காரம்; ஹரியாயும், ஹார, கேயூர, கடகாபரணங்களால் அலங்கரிக்கப்பட்ட கல்யாண சரீரமுடையவருமான உமக்கு நமஸ்காரம்; ஹ்ருஷீகேசரும், மனதில் எப்பொழுதும் சிந்திக்கிறவர்களுக்கு தங்கம் தனம் தான்ய முதலியவைக ளளிப்பவரும், ஸத்ய பராத்மாவுமான உமக்கு நமஸ்காரம்; நாராயணரும், நரகக்கடலை தாண்டச் செய்பவராயும், நாநாவிதமான ஜகத்தினிருப்புக்குக் காரணராயும், மோஹத்தால் சூழப்பட்ட மனிதனுக்கு உடனே மேன்மையைத் தருகிறவருமான பரமபுருஷரான உமக்கு நமஸ்காரம்.

35-37. ஸுதர்:- இவ்விதம் மகா த்விஜரான ஸத்யஸந்தன் ஹரியை பக்தியுடன் ஸ்தோத்திரஞ்செய்து, ஹே! தேவரே! இந்த ஸம்ஸார பந்தத்திலிருந்து நான் விடுதலையடைய கிருபை செய்யும் என்று விண்ணப்பஞ் செய்தான்; இவ்விதம் பிரார்த்திக்கப்பட்ட ஸர்வபூதங்களுக்கும் நன்மைசெய்யும் வல்லவரும், ஸத்ய வாக்குடையவரும், உண்மைஞான ஸமுத்திரமும், அஸுதியை யற்றவருமான பகவான் ஜனார்த்தனர் கம்பீரமான வாக்குடன் ஸத்யஸந்தனை நோக்கி (அடியில்வருமாறு) உரைத்தார்.

38-39. விஷ்ணு:- என்னுடைய பக்தனும், ஸத்யத்தைக் கைக் கொண்டவனும், ச்ரேளத ஸ்மார்த்த கர்மானுஷ்டான உத்தமனான ஹே! ஸுவிருதனான ஸத்ய ஸந்த! ஸம்ஸார ஸமுத்திரத்தில் மூழ்கியவர்களுக்கு அச்சம்ஸார முக்தியளிப்பவன் நான் அன்று; பிரஹ்மாத் தேவர்களும் அன்று.

40. கொடிய ஸம்ஸாரத்திலுள்ள மானிடர்களுக்கு ஸாக்ஷாத் ஸர்வக்ளரும், ஸாம்பரும், ஈசுவரருமான சிவன் ஒருவரே ஸம்ஸாரத் திலிருந்து விடுதலை செய்யக்கூடியவர்.

41. ஹே! பாபமற்றவனே! அவருக்கு வாஸ்தவத்தில் யாதொரு காரியமுமில்லை; காரணமுமில்லை; அவருக்கு ஸமமாயாவது, அதிகமாகவாவது யாதொரு சேதனருமில்லை.

42. அங்ஙனமாயினும் எல்லா வேதங்களிலும் சூலபாணியாகிய அப்பரசிவனுடைய ஸத்சித்ரூபமான ஒரேசக்தி பலவிதமாக விருப்பதாகச் சொல்லப்பட்டிருக்கிறது; அவருடைய ஸ்வஞானமும், ஸ்வபலமும், வியாபாரமும் தானாகவே ஸித்தியானவையன்றி வேறொன்றாலுமன்று.

43. என்னுடையவும், பிரஹ்மாதி தேவர்களுடையவும் விக்ஞானம், பலம், வியாபாரம் மூன்றும் அவருடைய பிரஸாதத்தால் உண்டாகிற படியால் அவர் ஒருவரே பவமோசகர்.

44. நானும், பிரஹ்மாதி தேவர்களும் அவருடைய பிரஸாதத்தால் பரம்பரையாக முக்திகொடுக்க கூடியவர்கள் என்பதில் ஸந்தேகமில்லை.

45-46. முக்திதரும் பிரஸாதம் அவரிடமிருந்தே ஒழிய வேறொருவரிடமிருந்தில்லை; (அவருடைய நிஜரூபம் யாதெனில்) ஸாக்ஷாத் சிவன், ஸத்யாதி லக்ஷணமுள்ளவர்; ஸம்ஸாரமற்றவர்; சுத்தர்; அஸங்கர்; ஸர்வஸாக்ஷி; அம்பிகாஸஹிதர்; ஸர்வக்ஞர்.

47. ஹே! பாபமற்றவரே! புருஷர்களுக்கு போகத்தையும் மோக்ஷத்தையும் அளிக்கும் என்னுடையவும் பிரஹ்மாதி தேவர்களின் பிரஸாதம் ஸாக்ஷாத் சிவனுடைய இச்சையால் உண்டாகிறது.

48. ஆதலால் என்னுடையவும், அன்னியருடையவும், பிரஸாதம் சூலபாணியாகிய பரசிவனுடைய பிரஸாதத்தை தழுவி யிருக்கிறதேயன்றி ஸ்வயமாகவில்லை.

49. ஹே! என்பிரியமுள்ள ஸத்யஸந்த! பூர்ண பிரஸாதமடைய மஹாகிருபையுடைய மஹாத்மாவான மஹாதேவரை பஜி.

50. ஒருவன் மஹாதேவரை ஆசிரயித்து இஷ்ட பலத்தையடையாவிடில், அப்பலப்பிராப்தி கொடுக்கும்பொருட்டு அந்த மஹாதேவன் (தன்னைவிட பெரிய) எந்த மஹாதேவனை ஆசிரயிப்பார்.

51. பெயராலும், பொருளாலும் மஹேசுவரனே மஹாதேவன்; அன்னியர்கள் கேவலம் தேவர்கள், மஹாதேவர்கள் அன்று.

52. மஹாதேவரை விட்டுவிட்டு ஒருவன் சிரத்தையுடன் என்னை பஜித்தாலும் அவனுக்கு கோடி ஜன்மங்களானாலும் ஸம்ஸார மோக்ஷமில்லை.

53. ஹே! பாபமற்ற என் பக்தரே! சுருக்கமாக எல்லாம் என்னால் சொல்லப்பட்டது; சிவனைத்தவிர மற்றவைகளைத் தள்ளிவிட்டு, ஸாம்பனை எப்பொழுதும் பஜி.

54. ஸூதர்:- கருடக் கொடியுடையவரும், கிரீடம் தரித்தவருமான ஸ்ரீமான் ஸர்வவிஞ்ஞானமுடைய ஹரி இவ்விதம் சொல்லிவிட்டு மறைந்தார்.

55. ஸத்யஸந்தரும் விஷ்ணுவின் பிரஸாதத்தால் எல்லா தேவர்களையும் தியாகஞ்செய்துவிட்டு ஈசுவரனை ஆசிரயித்தான்.

56. மஹாத்விஜ்ஞான அந்த ஸத்யஸந்தன் ஈசுவரகிருபையால் வேதாந்த ஞானமடைந்து பவபந்தத்திலிருந்து விடுதலையடைந்தான்.

57. த்விஜ சிரேஷ்டர்களான நீங்களும் சிவனைத்தவிர வேறு தெய்வத்தை நீக்கிவிட்டு பிரஸாதமடையும்பொருட்டு நாசமற்ற சிவனை பஜிக்கவும்.

58. ஹே! முனிசிரேஷ்டர்களே! சுருக்கமாக என்னால் எல்லாஞ் சொல்லப்பட்டது; என்னுடைய வாக்கியங்களில் விசுவாஸ மிருக்கட்டும்.

59. அதிரஹஸ்யமானதும், ச்ருதி பரம்பரையாலும், ரிஷிகளின் பரம்பரையாலும் நிச்சியிக்கப்பட்டதுமான என்னால் சொல்லப்பட்ட இதைத் துஷ்டர்களுக்கு சொல்லக்கூடாது.



சிவபக்தி விசாரம்

1. ஸூதர்:- இனி எல்லா மனிதர்களுக்கும் போகமோக்ஷத்தைக் கொடுக்கக்கூடிய சிவபக்தி விஷயத்தைச் சுருக்கமாகச் சொல்லுகிறேன்.

2. உமாபதியான சிவனிடத்தில் பக்தி அநேகவிதமாக அறியத்தகுந்தது; வெகு ஸாரமுள்ளதும், சிரேஷ்டமாயுமுள்ள சங்கர ஸாயுஜ்யத்தை அடைவதில் சிரத்தை ஒன்று.

3. மற்றொன்று சிவனுக்கு மிகப்பிரியத்தைக் கொடுக்கும் சங்கர ஸாரூப்யத்தை அடைவதில் சிரத்தை; வேறொன்று சிவ ஸாமீப்யமடைவதில் சிரத்தை; மேலும் இஷ்டபலத்தை தரக்கூடிய சிவ ஸாலோக்கிய சிரத்தை ஒன்று.

4. பாசத்தையறுக்கும் சிவஞான சிரத்தை ஒன்று.

5. நேராக ஞானத்தைக்கொடுக்கும் வேதசிரஸான உபநிஷத்தில் சிரத்தை ஒன்று; அதைக் கேட்பதில் சிரத்தை வேறொன்று.

6. மனிதர்களுக்கு ஸந்தேகங்களை நிவர்த்திசெய்து உண்மையைத் தெரிவிக்கும் மனனத்தில் சிரத்தை ஒன்று; வேறொன்று உயர்ந்ததான தேவேச்வர தியானத்தில் சிரத்தை.

7. பாபத்தைப் போக்கும் பஸ்மப்புச்சில் சிரத்தை ஒன்று; மற்றொன்று தத்வஞானமளிக்கும் திரிபுண்டர தாரணத்தில் சிரத்தை.

8. ருத்ராக்ஷ தாரணத்தில் சிரத்தையும், ஷடக்ஷர மந்திர ஜபத்தில் சிரத்தையும் பக்தியென்று சொல்லப்படுகிறது.

9. சிவலிங்க பூஜையில் சிரத்தையும் உயர்ந்த பக்தியென்று சொல்லப்படும்; லிங்கபூஜையைத் தரிசிப்பதில் சிரத்தையும் மகாபக்தி யென்று சொல்லப்படுகிறது.

10-37. (அடியில் கண்ட விஷயங்களெல்லாம் சிவபக்தி யென்றே சொல்லப்படுகின்றன); ஈசனைப் பூஜிப்பது நல்லதென்று சொல்லுவதும், பூஜைக்கு வேண்டிய திரவியங்களைத் தேடுவதில் சிரத்தையும்; சிவனுடைய உத்ஸவங்களைப் பார்க்க ஆவலும், அது போலவே அவருடைய உத்ஸவங்களை ஸேவிப்பதும், உத்ஸவ

தரிசினத்திற்காக வந்திருக்கும் பெரியோர்களுக்கு அன்னபானம் கொடுப்பதும்; மஹாதேவருடைய கதைகளைக் கேட்பதில் விருப்பமும்; பரமாத்மாவான சிவனுடைய கதைகளைக் கேட்கும்கால் கண்டத்துவனி கண் முதலியவை மாறுதலடைவதும்; சிவனுக்கு நந்தவனம் ஏற்படுத்துவதும், கிணறு, குட்டை, குளம் வெட்டுவதும்; அளவற்ற காந்தியுடைய சிவனுக்கு கல் முதலியவைகளால் மதில் கோபுரம் முதலியவைகளைக் கட்டுவதும், சிரத்தையுடன் சிவனுடைய கட்டளைகளை அனுஸரிக்கும் பெரியோர்களை பூஜிப்பதும்; நித்திய நைமித்திக கர்மங்களை சிவபூஜை யென்றே நினைத்து செய்வதும்; சிவ வித்யையைப் படிப்பதும், அதைப் பிறருக்குச் சொல்லிக்கொடுப்பதும்; சிவ வித்யையை எழுதுவதும், அதைத்தானம் செய்வதும்; சிவ வித்யா புஸ்தகங்களைப் பாதுகாக்கப் புஸ்தக சாலை கட்டுவதும்; சிவஞானத்திலேயே நிஷ்டை உடையவர்களுக்கு மடம் ஏற்படுத்துவதும், அன்னபான முதலியவைகளைத் தானம் செய்வதும்; சிரத்தையுடன் அவர்களை உபசரிப்பதும்; சிவமந்திரத்தை ஜபிக்கும் பெரியோர்களுக்கு சுச்ருக்ஷை செய்வதும்; சிவஸ்தலங்களுக்கு யாத்திரை செய்வதும், யாத்திரை செய்வோர்களை உபசரிப்பதும்; சிவயாத்திரை செய்வோர்களுக்கு கெடுதி செய்பவர்களைத் தடுப்பதும்; சிவாபரதஞ் செய்கிறவர்களை சிரத்தையுடன் தண்டிப்பதும்; சிவஞான நிஷ்டையுடையவர்களின் சிவ ஞானத்தை தூஷிப்பவர்களை தண்டிப்பதும்,; விபூதி ஸாதன நிஷ்டர்களை தூஷிப்பவர்களை தண்டிப்பதும்; விஷ்ணு முதலான தேவர்களை தூஷிக்கும் கெட்டமனிதர்களை தண்டிப்பதும், விஷ்ணு முதலான தேவர்களிடத்தில் பக்தியுள்ளவர்களை தூஷிக்கும் கொடியோனை தண்டிப்பதும்; தேவனுடைய திரவியங்களையும், பிராமணர்களுடைய பொருள்களையும் திருடுகிறவனைத் தண்டிப்பதும்; கஷ்டப் படுகிறவர்களைக் காப்பாற்றுவதும், அப்படி உதவிபுரிவோர்களுக்கு உதவி செய்வதும், பயமுடையவர்களை தேர்த்துவதும்; எல்லா பூதங்களிடத்திலும் காருண்யமிருப்பதும், பிரியமாகப் பேசுவதும், எல்லா பூதங்களின் நன்மையில் சிரத்தையும்; எல்லா பூதங்களிடத்தில் குணத்தை கிரகிப்பதும், தோஷத்தைத் தள்ளுவதும், எல்லா பூதங்களிடத்திலும் சிநேகமாயிருப்பதும், மஹாதேவரிடத்தில் விசுவாஸமாயிருப்பதும், சிவத்தை அறிவதில் பிரியமாயிருப்பதும், வேதாந்தத்தில் விசுவாஸமாயிருப்பதும்; குருவாக்கியத்தில் நம்பிக்கையும், குருவைப் பூஜிப்பதில் சிரத்தையும்; இவையெல்லாம்

வேத வேதாந்த மறிந்தவர்களால் சிவபக்தி யென்றே சொல்லப் படுகிறது.

38. பரமார்த்தத்தைக் கொடுப்பது பக்தியொன்றே; ஸம்ஸார வியாதியை நாசஞ்செய்வது பக்தியே; பக்திதான் பிரம்மத்தை யறியும்படி செய்விக்கும்; பக்தி யொன்றே மேலான முக்தியைக் கொடுக்கும்.

39. பக்தியுடன் கூடிய மனிதனுடைய ஹிருதய கமலத்தில், போக மோக்ஷபலத்தை கொடுப்பவரும், ஆதியந்தமற்றவரும், சக்தியுடன் கூடிய பரவிக்கரமாகிய சிவன் ஸத்தியமாக எப்பொழுதும் பிரகாசித்துக்கொண்டிருக்கிறார்.

40. ஹே! முனிகளே! பரம காருணியரான ஈசன் தன்னுடைய முடிவற்றதும், ஸத்ய சுக ஞானமானதும், சக்தியுடன் கூடியதும், முக்கண்ணுடையதுமான தன்னுடைய நிஜ ஸ்வரூபத்தை, பக்திமான்களால் ஸந்தோஷிக்கப்பட்டவராய் கொடுக்கிறார்.



அத்தியாயம் - 27

பரபத ஸ்வரூப விசாரம்

1. ஸூதர்:- இனி இப்பொழுது சக்தியுடன் கூடிய தத்வத்தைக்காட்டிலும் மேலான சிவதத்வத்தைக் காட்டிலும் உயர்ந்த (உபாதியற்றதும், சத்சித்தாந்த லக்ஷணமுற்றதும், தன்னிடத்திலே பிரதிஷ்டதுமான) பரசிவஸ்வரூபத்தைச் சொல்லுகிறேன்; ஹே! த்விஜர்களே! இதன் ஸத்தையினுடைய சேர்க்கையால் எல்லாம் ஸத்யம் போலத் தோன்றுகிறது.

2. இதனுடைய சித் பிரகாசத்தால் எல்லா ஜகத்தும் சேதனமாகிறது; இதனுடைய ஆனந்த ஸம்பந்தத்தால் எல்லாம் பிரியத்திற்கு இடமாகிறது.

3. தோற்றப்படுகிற (பஞ்ச) பூத ஸம்பந்தமான ஜகத்தைக் காட்டிலும் (ஆகாசாதி பஞ்ச) பூதங்கள் உயர்ந்தவை; இவைகளை விட சேதனான ஜீவாத்மா உயர்ந்தவன்.

4-5. அந்த சேதனனும் ஸமஷ்டி (தன்னையும் பிறவஸ்துக்களையும் வியாபித்துக்கொண்டிருப்பது; ஹிருண்ய கர்ப்பன்), வியஷ்டி (தன்னை மாத்திரம் வியாபித்துக்கொண்டிருப்பது; ஜீவர்கள்) பேதங்களால் பிரிக்கப்படுகிறான்; அப்படியே வியஷ்டிகளான ஜீவாத்மாக்களும் (உத்கிராந்த ஸமயத்தில்) தங்கள் தங்கள் மனோ பாவரூபத்திற்கு தக்கபடி பேதப்படுகிறார்கள்; தேவ, மனுஷ்ய, (அல்லது) கீழ்ப்பட்ட சாரங்களை அடைகிறார்கள், ஹே! ஞானவான்களே! இவைகளுக்குள் ஸமஷ்டி பூதனான ஹிரண்யகர்ப்பன் எல்லாவிதத்திலும் சிரேஷ்டன்.

6. இவரைக்காட்டிலும் பிரம்ம தேவருடைய அவதார விசேஷங்கள் சிரேஷ்டமானவை, ஹே! முனிகளே! ஜீவர்களுக்குள் போல இவ்விசேஷங்களுக்கும் தாரதம்யங்களுண்டு.

7. இவ்வவதார விசேஷங்களைக்காட்டிலும் பிரம்மா சிரேஷ்டர்; அவரைவிட விஷ்ணு முக்கியமானவரென்று சொல்லப்படுகிறது; அவ்விஷ்ணுவும் தன் வ்யஷ்டி பூதங்களான அவதாரங்களைக் காட்டிலும் சிரேஷ்டர்.

8. இந்த ஸமஷ்டிபூத விஷ்ணுவைக்காட்டிலும் ருத்திரர் சிரேஷ்டர்; அந்தருத்திரரும் தன் வ்யஷ்டிகளைக்காட்டிலும் முக்கியர் என்று சொல்லப்படுகிறது; பிரம்மா, விஷ்ணு, ருத்திரர் இவர்கள் நிற்குணமான பரதத்வத்தினுடைய மகிமைகள் (மாயாகுண உபாதியால் உண்டான அம்சங்கள்).

9. எல்லாவற்றிற்கும் காரணமான ஈசுவரன் இம்மூவர்களை விட உயர்ந்தவர்; இந்த ஈசுவரனைக்காட்டிலும் ஞானமாயும், ஆனந்தமாயும், அத்வயமாயுமுள்ள பரமானதத்வம் சிரேஷ்டம்; எல்லோருக்கும் இந்த பரதத்வமே விசுராந்தி (லய) ஸ்தானமென்று சுருதியிலும், ஸ்மிருதிகளிலும் சொல்லப்பட்டிருக்கிறது.

10. மனுஷ்ய ஸம்பந்தமான யாதொரு ஆனந்தமுளதோ அதைவிட மனுஷ்ய கந்தர்வ முதலியோருடைய ஆனந்தம் நூறு மடங்கு அதிகமென்று அறியப்படுகிறது.

11. விஷ்ணுவினுடைய ஆனந்தம் பிரம்மாவின் ஆனந்தத்திற்கு நூறு மடங்கு, என்று சொல்லப்படுகிறது.

12. இவ்விஷ்ணுவின் ஆனந்தத்தின் நூறுபங்கு ருத்திரருடைய ஆனந்தம்; ஸர்வகாரணராகிய சிவனுடைய ஆனந்தம் இதைவிட நூறுமடங்குள்ளது.

13. எல்லாவற்றிற்கும் காரணமென்று குறிக்கப்பட்டவரும், சத்தித் ரூபரும், பரமாத்மாவான சிவனுடைய ஆனந்தம் 'பூமா' (அளவற்ற) ஆனந்தம் என்று சொல்லப்படுகிறது.

14-16. இவ்விதமாகவே கிரமமாக இவர்களுக்குள் ஞான தாரதம்யமும் உண்டு.

எப்படி ஒரு மரம் அடி, கொப்பு, கிளைகள் முதலான பேதங்களுடன் இருக்கிறதோ அதுபோல் சிவன் ஒருவரே ருத்திரர் முதலிய பேதங்களுடன் இருக்கிறார்; எவ்விதம் அடி, கொப்பு, கிளைகள் முதலிய வஸ்துக்களில் மேன்மை தாழ்மை இருக்கிறதோ, அவ்விதமே ருத்ர விஷ்ணு முதலானவர்களுக்குள் மேன்மை தாழ்மை இருக்கிறது.

லோகத்தில் அலை, குமுழி முதலியவைகளுக்குள் மேன்மை தாழ்மையுண்டோ அதுபோல் ருத்திரர் முதலானவர்களுக்குள் உயர்வு, தாழ்மை யுண்டு.

17. கைலத்திற்கும் காரணரும், ருத்திரருமான சிவனுக்கு எல்லா வற்றைவிட சிரேஷ்டத்தன்மையை சொல்லாதவர்கள் ராக்ஷஸர்கள் என்பதில் ஸந்தேகமில்லை.

18. இப்பிரிவுகளெல்லாம் வியவகார திருஷ்டியால் கூறப்பட்டது.

19-20. பிரமாண திருஷ்டியைக்கொண்டு விசாரிக்கும் பொழுது, நித்தியமான வஸ்து ஒன்றே தவிர, வேறில்லை என்பதில் ஸந்தேகமில்லை; உலகத்தில் மனிதர்கள், மகாமோகத்தால் பிரமாணத்தை ஆதரிக்காமல், இந்த தேவன் உயர்ந்தது, அந்த தேவன் உயர்ந்ததன்று என்று ஒருவருக்கொருவர் வாதாடுகிறார்கள்; மஹாபாபிகளான மனிதர்களுக்கு ருத்திரனுடைய உயர்வு விளங்குகிறதில்லை.

21. அநேக ஜன்மங்களில் செய்த ச்ரௌத ஸ்மார்த்த கர்மானுஷ்டானத் தால் ஸித்தி பெற்றவர்களுக்கு பிரமாணத்தாலும், தர்க்கத்தாலும், ஸ்வபாவமாகவும் ருத்திரனுடைய சிரேஷ்டத் தன்மை விளங்குகிறது.

22. தேவர்கள் படிப்படியாக மனிதர்களை ஸம்ஸாரத்தினின்றும் விடுதலை செய்கிறார்கள்; ருத்திரன் ஸம்ஸாரத்தில் மூழ்கினவர்களை தானே நேராக விடுதலை செய்கிறார்.

23. ஆதலால் சிவனைத்தவிர மற்ற தேவதைகளை விட்டு விட்டு நேராக ஸம்ஸார மோசகராகிய சிவன் ஒருவனே எப்பொழுதும் தியானிக்கத்தகுந்தவர்.

24. எப்படி விருஷத்தின் வேரில் ஜலம் விடுவதால் கொம்புகளெல்லாம் விருத்தியடைகின்றனவோ, அப்படியே சிவதியானத்தால் எல்லா தேவர்களும் திருப்தியடைகிறார்கள்.

25. ஞானமாயும், ஆனந்தமாயும், நாசமற்றதாயுமுள்ள தத்துவத்தை விகல்பமன்றி எவர்கள் அறிகிறார்களோ, அவர்கள் ஜீவித்திருந்தாலும் முக்தர்கள் என்பதில் ஸந்தேகமில்லை.

26. எவனுக்கு பரமான தத்துவம் தர்க்கத்தினால் நிர்விகல்பமாக விளங்குகிறதோ, அவனும், ஸ்வப்னத்திலிருந்து விடுதலையாவதுபோல், ஸம்ஸாரத்தினின்றும் விடுதலை யடைகிறான்.

27. எவனுக்கு வேதாந்த வாக்கிய பிரமாணத்தால் மாத்திரம் நிர்விகல்பமான பரம தத்வம் விளங்குகிறதோ அவனும் தன்னுடைய ஸம்ஸார ஸமுத்திரத்திலிருந்து விடுபடுகிறான்.

28. பரமாத்மாவான சிவனுக்கு நாமமுமில்லை, ரூபமுமில்லை, மாயையால் நாமரூபங்கள் கல்பிக்கப்பட்டிருக்கின்றன.

29. பரதத்வத்திற்கு, சிவன், ருத்திரன், மகாதேவன், சங்கரன், பிரஹ்மம், ஸத், பரம் என்ற நாமங்கள் முக்கியமானவை.

30. பரமேச்வரனிடத்தில் விஷ்ணு, நாராயணன் முதலிய நாமங்கள் முக்கியார்த்தத்தில் செல்லா; ஆனால் யோகார்த்தத்தால் (அவயவ வ்யுத்தபத்தியால்) கொஞ்சம் பொருந்துகின்றன.

31-32. சிவன் ரூபமற்றவராயிருந்தாலும், உபாஸகர்களால் உமையை பாதி சரீரமாக உடையதாகவும், வெண்ணிற முள்ளதாகவும், முக்கண்ணராகவும், சந்திரசேகரனாகவும், நீலகண்டராகவும், பரமானந்தானுபவ ஸந்தோஷத்தால் நர்த்தனப்பிரியராகவும், குணமூர்த்திகளான பிரம்மா, விஷ்ணு,

ருத்திரர்களால் உபாஸிக்கப் படுகிறவராயுமுள்ள மூர்த்தியாக தியானம் செய்யத்தக்கது.

33. மேற்கூறிய ரூபம், ஒரு மூர்த்தியுமில்லாதவரும், எல்லா மூர்த்தியுள்ளவருமான சிவனுக்கு சிரேஷ்டமான ரூபமென்று நித்தியமாயுள்ள வேதம் கூறுகிறது; (கைவல்லியோபநிஷத்).

34. பழுக்கக்காய்ச்சிய இரும்புக்கட்டிபோல, ஹே! விப்ரர்களே! மற்ற மூர்த்திகளைவிட ருத்திரமூர்த்தி பிரகாச ஸூகலக்ஷணங்களால் பரதத்துவத்திற்கு ஸமானமாக விருக்கிறது.

35. ஹே, வேதாந்தக்கடல் கரைகண்டவர்களே! மற்ற விஷ்ணு முதலான மூர்த்திகள் ரஜஸ்தமோகுணங்களின் அதிகச் சேர்க்கையால் விலக்ஷணமாயிருக்கிறபடியால் பரதத்துவத்திற்கு ஸமமாக ஆகாது.

36. மும்மூர்த்திகளுள் ருத்திரனிடத்தில் பரதத்துவத்தின் நாமங்கள் (ஸத், பரம் முதலியவை) நேராகவே செல்லும்.

37. ஹே! பிரஹ்மஞானிகளே! விஷ்ணுமுதலிய தேவர்களுக்கு நாமங்கள், அந்த பரதத்துவத்தின் சேர்க்கையால் பொருந்துகின்றன.

38. ஆனாலும், பரதத்துவத்துடன் நேர்சேர்க்கையால் ருத்திரனுக்கு இந்த நாமங்கள் முக்கியமாகவும், பரதத்துவத்துடன் மறைந்திருப்பதால் மற்றவர்களுக்கு முக்கியமல்லாததாகவும் இருக்கின்றன.

39. பரதத்துவமூர்த்தியாகிய ருத்திரபிரஸாதத்தால் பரதத்துவத்தின் ஞானம் உண்டாகும், அந்தப்பிரஸாதமும் அந்தமூர்த்தியை தியானம் செய்வதாலும், பூஜைசெய்வதினாலும் உண்டாகுமேதவிர வேறு வழியாக உண்டாகாது.

40. மனிதர்களுக்கு அன்னத்தைப்புஜிப்பதால் பசி நீங்குவதுபோல, இந்த மூர்த்திப்பிரஸாதத்தால் பரதத்துவம் விளங்கும்.

41. எப்பொழுதும், எல்லோருக்கும் பரதத்துவம் அவரவர் ஸ்வரூபமாயிருந்தபோதிலும், அந்த மூர்த்தியினுடைய பிரஸாத மில்லாமல் அது அறியப்படமாட்டாது.

42. ஆகையால், எல்லோருக்கும் இந்த மூர்த்தியே போக மோக்ஷபலத்தைக் கொடுக்கிறது; ஹே! முனிசிரேஷ்டர்களே! அதிக பக்தியுடன் இந்த மூர்த்தியை பூஜை செய்யவும்.

சிவலிங்க ஸ்வரூப முரைத்தல்

1. ஸூதர் :- இனி, இப்பொழுது சிவலிங்கத்தைப்பற்றி சுருக்கமாக சொல்லுகிறேன்; இதை அறிந்த மாத்திரத்தில் மனிதன் முக்தியை யடைவான்.

2. (சிவலிங்கமென்றால், சிவனுடைய லிங்கமென்று அர்த்தம் செய்யக்கூடாது) சிவனே லிங்கம்; லிங்கமென்றால் ஒன்றை ஞாபகப்படுத்தும் படியான குறிப்பு (லோகத்தில் நெருப்பு முதலிய பதார்த்தங்களை புகை முதலியது ஞாபகப்படுத்துகிறது, புகை முதலியது லிங்கம் என்று சொல்லப்படும்)! சிவனால் எல்லாம் ஞாபகப்படுத்தப்படுகிறது; சிவன் வேறொன்றாலும் ஞாபகப்படுத்தப்படுகிறதில்லை. (சிவன் தனது ஸ்வப்பிரகாச ஞானரூபத்தால் எல்லா ஜடவர்க்கத்தையும் ஞாபகப்படுத்துகிறான்).

3. ஜடம்தான் வேறொன்றால் ஞாபகப்படுத்தப்படுகிறது; அ ஜடம் (சைதன்யம்) அப்படியல்ல ; சிவன் ஸ்வப்பிரகாச லக்ஷண முள்ளதால் ஜடமே யன்று.

4. சிவன் அசித்தாயிருந்தால் எப்படி அவன் சிவனாவான் ; அசித்தாயிருக்கிற சுவர் முதலானது சிவன் என்று சொல்ல ஒருவரும் ஸம்மதப்படமாட்டார்கள்.

5. ஸ்வப்பிரகாசலக்ஷணமுடைய சிவன் இல்லாத பக்ஷத்தில் எல்லாம் தோற்றுதலில்லாமல் ஆகும்; அப்பொழுது எல்லாம் சூன்யமாக முடியும்.

6. சூன்யத்தால் சூன்யத்தின் இருப்பு ஸ்தாபிக்கமுடியாது; எனெனில் சூன்யத்தின் லக்ஷணமே எல்லாப் பிரகாரமாக பிரகாசமற்றது.

7. ஆதலால் ஸ்வப்பிரகாசத்தையே முக்கிய லக்ஷணமாகவுடைய சாக்ஷியாயும், ஸாம்பரூபமுள்ள சிவனால் இந்த விளங்கக் கூடிய ஜகத்தெல்லாம் ஞாபகப்படுத்தப்படுகிறது; ஞாபகப்படுத்துகிற இந்த சிவன் மற்றெதினாலும் ஞாபகப்படுத்தப்படுகிறதில்லை.

8. (மேலும்) இந்த மகேச்வரன் ஸ்வயம் ஜ்யோதியாயிருக்கிறார் என்று ச்ருதி சொல்லுகிறது; இவருடைய பிரகாசத்தால் இந்த ஜகத்தெல்லாம் விளங்குகிறதென்றும் சொல்லுகிறது.

9. ஆதலால், எல்லா ஜகத்தையும் விளங்கச்செய்கிற ஸ்வயம் பிரகாசமான சிவனே, நான் சொல்லியபிரகாரம், லிங்கமென்று அறியவும்; வேதமுடிவானதும் இதுவே; ஹே! திக்விஜர்களே! இதுவே பூஜிக்கத்தக்கது.

10. ஹே! முனிகளே! வேதமறிந்த சிலர் சிவனுடைய லிங்கம், சிவலிங்கம், என்று சொல்லுகிறார்கள்; அது ஸ்வயம் பிரகாசமாயுள்ள விடத்தில் யுக்தமன்று; ஆகையால் சம்புவே லிங்கம்.

11. விவேக மில்லாத மனிதனுடைய சித்த விருத்தியை அபேக்ஷித்து சிவனுடைய லிங்கம் என்ற சப்தம் ஸமஸ்த ஜந்துக்களால் சொல்லப்படுகிறது; சிவன் எப்பொழுதும் தானே பிரஸித்தமாயிருக்கிறார். ஆகையால் இந்த அர்த்தம் பொருந்தாது.

12. தானே எல்லாவற்றையும் நன்கு பிரகாசிப்பிவித்தாலும், சங்கரன் மாயையால் பிரகாசமற்றவர்போல் காணப்படுகிறார். (எல்லாவற்றையும் பிரகாசம் செய்வதால் ஸ்வயம்பிரகாச மாயிருந்தாலும், அவிவேகிகளுக்கு அக்ஞானத்தால் பிரகாசமாவ தில்லை); சிவன் தானே தன்லிங்கத்தால் நன்கு விளங்குகிறான்.

13. வியவகாரதிருஷ்டியால் சிலர் அநேகவிதமாக சிவனுடைய லிங்கம் என்று செல்லுகிறார்கள்; தத்வதிருஷ்டியால் ஸ்வயம் பிரகாசமான பரமேசுவரனுக்கு லிங்கமில்லை.

14. வேதாந்த வாக்கியத்தால் உண்டாகும் பரமாத்மவித்யையை சிவனுடைய லிங்கமென்று சிலர் சொல்லுகிறார்கள் ; மீமாம்ஸ சாஸ்திர மூலமாக விசாரித்து அதனால் உண்டாகும் ஸத்யவித்யையை சிவனுடைய லிங்கமென்று சிலர் சொல்லுகிறார்கள்.

15. ஸ்மிருதிகளாலும், இதிஹாஸங்களாலும் உண்டாகிற அதி சுத்தமான பரவித்யையை சிவனுடைய லிங்கமென்று சிலர் சொல்லுகிறார்கள்.

16. சிலர் சிவனுக்கு விஷயமாயும், சிவதத்வத்தில் இருக்கிறதாயுமுள்ள மாயையை சிவலிங்கமென்று சொல்லுகிறார்கள்; சிலர் சித்தமென்றும், அஹங்காரமென்றும், மனஸ் என்றும், புத்தியென்றும் சொல்லுகிறார்கள்.

17. பிராணனை லிங்கமென்று சிலரும், சரீரமென்று சிலரும், த்வக் முதலிய இந்திரியங்களை லிங்கமென்று சிலரும், இவைகளின் சேர்க்கையை (ஸ்தூலசரீரத்தை) லிங்கமென்று சிலரும் சொல்லுகிறார்கள்.

18. சப்த முதலிய ஸூக்ஷ்ம பூதங்களையும், அவ்விதமே ஸ்தூல பூதங்களையும், பாதால முதலிய உலகங்களையெல்லாம் லிங்கமென்று சிலரும் சொல்லுகிறார்கள்.

19. இருப்புள்ளதும் இருப்பிலாததுமான ஸகல பதார்த்தங்களையும், சிவலிங்கமென்று சிலர் சொல்லுகிறார்கள்; (ஆனால்) நிர்மலமான ஞானத்தையுடைய சிரேஷ்டமான யோகிகள் சிவனுக்கு, ஸ்வயம் பிரகாசமானதால், லிங்கமில்லை யென்று சொல்லுகிறார்கள்.

20. எது எது சிவனுக்கு லிங்கமாகச் சொல்லப்பட்டதோ அவையெல்லாம் வாஸ்தவத்தில் ஜடபதார்த்தங்களானபடியால் லிங்கமாகமாட்டா; ஞானமன்றே லிங்கமாயிருக்கக்கூடும்; ஆகையால் உண்மையில் சிரேஷ்டனாயும், சித்ரூபனாயமிருக்கிற மஹேசுவரன், அந்தந்த ஜடோபாதியிலிருந்துகொண்டு பிரபு வாயுள்ள தன்னை ஞாபகப்படுத்திக்கொள்ளுகிறான்.

21. ஆலயத்தை (ஆதாரத்தை, பிடிப்பை, சிவபூஜைக்காக ஏற்படும் லிங்க முதலியவை) லிங்கமென்று சிலர் சொல்லுகிறார்கள்; அப்படியானாலும் சங்கரனே ஸாக்ஷாத் லிங்கமாகுமே தவிர வேறு ஆகாது.

22. ஆலயம் என்றால் ஆதாரம்; சிவனன்றே எல்லாவற்றிற்கும் ஆதாரம்; எப்பொழுதும் ஸத்யஸ்வபாவமுள்ளபடியால் ஸத்யமே சிவன்.

23. சித்ரூபம் தான் எப்பொழுதும் ஸத்யமாகும்; அசித்ரூபம் (ஜடரூபம்) ஸத்யமாகாது; ஏனெனில் சித்ரூபமற்ற வஸ்துகளுக்கு ஸத்யமற்றதன்மை காணப்படுகிறது.

24-25. சிப்பி வெள்ளி முதலியவை அஸத்தியமென்பது எல்லோருக்கும் ஸம்மதம்; அசேதனமான மற்றெல்லாப் பதார்த்தங்களின் அஸத்யதன்மையை விளங்கச்செய்ய இந்த சிப்பி வெள்ளி திருஷ்டாந்தமாகும்; சிவன் ஒருவனே ஸத்யம்; ஆதலால் கல்பிக்கப்பட்ட ரூபங்களுக்கெல்லாம் சிவனே ஆதாரமாயிருக்கிறார்.

26. ஸத்ய சைதன்ய லக்ஷணமுடைய மஹாதேவன் ஆதாரமற்றவனாய் இருக்கிறான்; எல்லாவற்றிற்கும் ஆதாரமாயுள்ளதற்கு வேறு ஆதாரம் காணப்படவில்லை; எப்படி ஆகாசத்திற்கு ஒரு ஆதாரமும் காணப்படவில்லையோ அப்படி ஆதாரமற்றிருக்கிறான்.

27-28. ஸத்யத்தைச் சொல்லுவதும், தானே பிரமாணமாயுள்ள வேதவாக்கியம், பரமாத்மாவான சிவனுக்கு தன்னுடைய மகிமையிலேயே ஆதாரத்தைச் சொல்லுகிறது; வேதப்பிரமாணம் மற்றப் பிரமாணங்களைவிட உயர்ந்தது என்று ஒப்புக்கொள்ளப்படுகிறது.

29. ஆதலால் சத்சித் ஆனந்த லக்ஷணமுள்ள பரமேசுவரன் எப்பொழுதும் தானே லிங்கமாயிருக்கிறார்; அவரைக் குறிப்பிடும் படியான லிங்கம் வேறு காணப்படவில்லை.

30-31. ஸம்ஸார ஸமுத்திரத்தில் மூழ்கிய அக்ஞானிகளின் சித்தபரிபாகத்தை யனுஸரித்து, அவர்களால் செய்யப்படவேண்டிய உபாஸனார்த்தம் ஆதாரமற்ற பரமாத்மாவான சிவனுக்கு, மந்திர ஸம்ஸ்கார பூர்வமாக, வாஸ்தவம் போல ஆதாரம் கல்பிக்கப்படுகிறது.

32. வேறு சில வேதவித்தமர்கள், எல்லாம் இதில் லயமடைகிறபடியால், லிங்கம் என்று சொல்லுகிறார்கள்; அப்படியாயினும் மஹேசுவரனே ஸவயமே லிங்கமாயிருக்கிறார்.

33. லயமடையக்கூடிய இந்த எல்லா ஜகத்தும் பிரஹ்மத் தினிடமே லயமாகிறது; எப்பொழுதும் ஸத்ய (இருப்பு) ஸ்வபாவமானதால் பரப்பிரஹ்மம் லயமடைகிறதில்லை.

34-35. (வியவஹார தசையில்) அஸத்யமான சுக்தியில் தோன்றுகிற வெள்ளி (சுக்தி ஞானத்தால்) லயமடைவதைக் காண்கிறோம்; ஸத்யமான சுக்தி லயமடைகிறதில்லை; (அதுபோல தத்வதிருஷ்டியால்) சிவனைக் காட்டிலும் அன்னியமான அசிவபதார்த்தங்களெல்லாம் சிவனிடத்தில் லயமடைகின்றன; ஆகையால் நாசமற்ற ஹரனே ஸ்வயம் லிங்கமாயிருக்கிறார்.

36. மற்றும் சிலர் இந்த சரீரத்திலுள்ள (நாடிகளின்) ஆதாரங்களில் சிவனுக்கு லிங்கங்களைச் சொல்லுகிறார்கள். (மூலாதாரம், மணிபூரகம், அனாஹதம், ஆஞ்ஞா, த்வாதசாந்தம், ஷோடசாந்தமென்ற இத்தேகத்திலுள்ள ஆறு ஆதாரங்களும் சிவனுடைய உபாஸநா

ஸ்தானமென்று ச்ருதி ஆகமங்களை அனுஸரிக்கிறவர்கள் சொல்லு கிறார்கள்).

37-38. (இவைகளில் மணிபூரகத்தில் உபாஸிக்கவேண்டிய பிரஹ்மலிங்கம் சொல்லப்படுகிறது). கீழ் நோக்கமுள்ளதாயும் (சிருஷ்டிகார்யாபிமுகமாயும்), ஆதியந்தமற்றதாயும், சரீரமற்றதாயும் (உபாதியால்) சரீரமுள்ளதாயும், ச்வலிக்கின்ற காலாக்கிக்கு ஸமமாயும், ஸவயம்புவாயும், பிரஹ்மம் என்று சொல்லப்பட்ட ஒருலிங்கம், உதாமத்தியமான நாபியிலிருக்கும் மணிபூரகத்தில், யோகிகளால், மஹா மந்திரங்களுடன், பூஜிக்கத்தகுந்தது. இவைகளை ஸம்பிரதாயமாய் குரூபதேசத்தால் அறியவேண்டும்.

39-41. (ஹிருதய ஸ்தானமாகிய அனாஹதத்தில் உபாஸிக்க வேண்டிய இரண்டாவதான விஷ்ணு லிங்கம் சொல்லப்படுகிறது) கோடி சூரிய பிரகாசமுள்ளதாயும், கோமலமாயும், லிங்கசரீரமற்றதாயும், (உபாதியால்) லிங்கசரீரமுள்ளதாயும், அவ்வியக்தமாயும் ஸ்தூலசரீரமற்றதாயும், (உபாதியால்) ஸ்தூலசரீரமுள்ளதாயும், எப்பொழுதும் மேல் நோக்கமுள்ளதாயும், ஸம்ஸார நாசகமாயுமுள்ள இரண்டாவது (விஷ்ணு) லிங்கம் மூன்றாவது சக்கிரமான அனாஹதத்தில், மஹா மந்திரங்களுடன் ஆத்ம நிஷ்டையுள்ள யோகிகளால் பூஜிக்கத்தக்கது; குரூபதேசத்தால் அறியத்தக்கது.

42-44. (மூன்றாவதான ருத்திரலிங்கம் நெற்றி மத்தியிலிருக்கும் ஆஞ்ஞா சக்கிரத்தில் உபாஸிக்கவேண்டுமென்று சொல்லப்படுகிறது). கோடி சந்திரனுக்கு ஸமான காந்தியை யடையதும், சங்கரனாயும், உமாசக்தியுடன் கூடிய தாயும், ரூபமற்றதாயும், (உபாதியால்) ரூபமுள்ளதாயும். அவ்வியக்தமாயும், அபரமாயும் அப்புதமான பரமாயும், ஸம்ஸார நிவிருத்தி ஸ்தானமாகிய அவிமுக்தமாகிய ஆஞ்ஞாவிலிருப்பதாயும், எல்லாமாயும், எல்லா ஞானத்திற்கு லாதகமாயுமுள்ள மூன்றாவது லிங்கத்தை அதிகத்தமான யோகிகள் மஹா மந்திரத்தாலும், குரூபதேசத்தாலும், பூஜிக்கவேண்டியது.

45. இந்த லிங்கங்களில் பூராணராயும், தன் சக்தியுத்தரையுமுள்ள சிவன் எப்பொழுதும் ஸ்வஜன பிரியத்தின்பொருட்டு பிரகாசித்துக் கொண்டிருப்பதாக எண்ணி ஸம்ஸாரலாகரத்திலிருந்து கரையேறக் கோருகிறவர்கள் பூஜிக்க வேண்டியது.

46. எவனொருவன் இவ்விதம் அந்தர்லிங்கத்தை எப்பொழுதும் அறிகிறனோ அந்த பிரஹ்மவித் சங்கர பிரஸாதத்தால் சீக்கிரத்தில் பந்தத்தைச் சேதிக்கிறான் என்ற யதார்த்தமானது ஸர்வலோகக்ஷேமத்தின் பொருட்டு சொல்லப்பட்டது.

47. அலைகளற்ற (சாந்தமான) பரமாத்மாவான சிவனிடத்தில் பரயோகிகளினுடைய விருத்திகளின் லயம் முக்கிய பூஜை என்று சொல்லப்படுகிறது; புஷ்பம், ஜலம், பழ முதலியவை அற்பங்களாம்.

48. அக்ஞானத்தை மூலமாகவுடைய ஸம்ஸாரமென்ற பெரிய விருக்ஷத்தை வேருடன் கெடுக்க மந்திரத்தினால் பூஜிப்பது எப்பொழுதும் போதாது.

49. ஞானம் தான் சிவார்ச்சனை என்று சொல்லப்படுகிறது; மனிதர்களுக்கு வெளிப்பூஜை ஸ்தூலமே ஆகும்; வேதமே எப்பொழுதும் ஞானத்திற்கு காரணம் ஹே! ஆஸ்திகர்களே! ஞானமே பரமபதம்.

50. மஹேசுவர பக்தரான வியாஸர் எனக்கு சொல்லிய இந்த பரமரஹஸ்யம் என்னால் உங்களுக்குச் சொல்லப்பட்டது; அஸத்யமான இந்த ஸம்ஸார நிவிருத்தியின்பொருட்டு மரணபரி யந்தம் இந்த பூஜையைச் செய்யுங்கோள்.



அத்தியாயம் - 29

சிவஸ்தான விசாரம்

1. ஸூதர் : - இனி, இப்பொழுது சுருக்கமாக சிவஸ் தானத்ததைச் சொல்லுகிறேன்; அவ்விடத்தில் தேவேசனை ஸ்மரிப்பதால் மனிதன் கைவல்லியமடைவான்.

2. முன்னொரு காலத்தில் கிரீடம் தரித்தவரும், கருடக் கொடியுடைய வருமான ஸ்ரீமான் நாராயணன் பரமமான தபலை, கைலாச அருகில், செய்தார்.

3. எல்லா அங்கங்களிலும் பஸ்மத்தைப் பூசிக்கொண்டும், நெற்றியில் திருபுண்டரம் தரித்துக்கொண்டும், ருத்திரக்ஷமாலை, போட்டுக் கொண்டும், சடைமரவுரியுடன் தபஸ் செய்தார்.

4. அந்த மகாத்மாவான கேசவருடைய தபஸால் கருணாநிதியான சங்கரன் பிரஸன்னமானார்.

5-6. கருணாநிதி, அம்பிகாஸஹிதரும், சந்திரமௌலியும், ஸநாதனருமாகிய அந்த ருத்திரரைக்கண்டு, அந்த மஹாவிஷ்ணு பரமபக்தியுடன் தண்டம்போல் பூமியில் விழுந்து நமஸ்கரித்து, எல்லோருக்கும் நன்மையை யளிக்கக்கூடிய ஸ்தோத்திரத்தைச் சொல்லத் தொடங்கினார்.

7-65. (விஷ்ணுவால் சொல்லப்பட்ட இந்த மந்திர ஸ்தோத்திரத்தில் 'அ' காரம் முதல் 'க்ஷ' காரம் வரையிலுள்ள மாதிருகாமந்திரங்களில் சிவன் தாதாத்மியமாயிருப்பதாக அறிவேண்டியது; மேலும் சில அக்ஷரங்களுக்கு தமிழ் பாஷையில் ஸமமான எழுத்துக்கள் இல்லாதபடியால் மூலக்கிரந்தத்தைப் பார்ப்பது விசேஷம்).

விஷ்ணு :- (விஷ்ணுவால் கீழ்ச் சொல்லப்படும் சிவனுடைய ரூபங்களுக்கும், குணங்களுக்கும் 'நமஸ்காரம் செய்கிறேன்' என்று சேர்த்துக் கொள்ளவும்).

(மஹா தேவனாகிய சங்கரன்) 'அ' காரரூபர் ஸாக்ஷாத் அனந்த ஆனந்த மூர்த்தி; எல்லோருக்கும் ஆத்மாவாக விருக்கிறவர்; வெகு சுத்தர்; சூலாயுதத்தை உடையவர்; 'ஆ' கார ரூபர்; அதிசுத்தர்; ஸர்வவஸ்துக்களுக்கும் ஸாக்ஷி; அம்பிகாபதி; ஸங்கமற்றவர் 'இ' கார ரூபர்: ஈசுவரன் என்ற பெயருள்ளவர்; ஸர்வஸித்திகளையும் செய்யக்கூடியவர்; இந்திரன் முதலிய லோக பாலர்களுக்கு தங்கள் தங்கள் ஸ்தானத்தை யளிப்பவர்; 'ஈ' கார ரூபர்; சிரேஷ்டர்; வேண்டியவைகளை யளிப்பவர்; வஞ்சகர்களுக்குகிட்டாதவர்; ஐசுவரிய மளிப்பவர்; 'உ' கார ரூபர்; கெட்ட ஜந்துக்களுக்கு கெடுதல் செய்பவர்; சூலினி; உத்தம ஜந்துக்களால் உபாஸிக்கப்படுகிறவர்; 'ஊ' கார ரூபர்; போக மோக்ஷத்தை அளிப்பவர்; உத்தம ஆத்மா; ஸ்திரமானவர்; உத்தம ஞானத்தால் அறியத்தக்கவர்; பரமாத்மா; 'ரு' கார ரூபர்; ஆதியிலுள்ளவர்; ஸ்ரீராமர் முதலியவர்களால் பூஜிக்கப்பட்டவர்; வேதரிக்குகளின் அர்த்த ஸ்வரூபர்; ஸத்ய பர ஆத்மா; 'ரூ' காரர்; எல்லா வஸ்துக்களின் ஸ்வாபவரூபர்; நித்திய திருப்தர்; சம்பு; வஸ்துக்களின் முக்கியமான ரஸரூபர்; சுத்தசித்ரூபர்; 'ல்ரு' காரரூபர்; நீண்டு தொங்குகின்ற தாழ்வாயை ஆபரணமாக

உடையவர்; ஸ்வப்பிரகாசர்; லிங்கரூபர்; 'ல்ரு' காரரூபர் பிரளயத்தில் இருப்பவர்; நாசம்செய்கிறவர்; ஆதிகாரணர்; லாக்ஷாருணசரீரி; கர்மபலத்திலிருப்பவர்; 'ஏ' காரரூபர்; இது என்பதற்கு எப்பொழுதும் லாக்ஷி; அஹங்காரத்திற்கு லாக்ஷி; தனியாகவும் இரண்டற்ற தாகவுமுள்ள வஸ்து; 'ஐ' காரரூபர்; மலமற்ற ஞான விசாரத்திலிருப்பவர்களின் ஆத்மா ரூபமாக எப்பொழுதும் விளங்குகிறவர்; 'ஓ' காரரூபர்; பிரம்ம, விஷ்ணு, ருத்திரமூர்த்தி; வாக்குக்கெட்டாதவர்; ஸ்வப்பிரகாசர்; 'ஒள' கார ரூபர்; மஹேசர்; மஹாமந்திரார்த்தரூபர்; மஹாதேவர்; பிரமாண பிரமேய பிரபஞ்சரூபர்; பிந்து (அம்) ரூபர்; பீஜரூபர்; பீஜத்திற்கு அதிஷ்டானரூபர்; மாயாபீஜ நாசகாரர்; விஸர்ஜன ('அ:' ரூபர்;) ஆச்சரியரூபமுள்ளவர்; மஹாத்மா; ஸகல ஸம்ஸார பரித்தியாக நிஷ்டர்களால் விசேஷமாக பூஜிக்கத்தகுந்தவர்; 'க' காரரூபர்; பிரம்மா இந்திரன் முதலியவர்களால் பூஜிக்கப்பட்டவர்; கரணக்கூட்டங்களை நசிக்கச்செய்து மோக்ஷமளிப்பவர்; காலத்தைக் கடந்தவர்; 'க்க' காரரூபர்; ஆகாசம் முதலிய பஞ்சபூதங்களின் காரணர்; ஆகாசம் போல் நிர்மலர்; கலஞானவிஷயர் 'க' ரூபர்; கணேசர்; கணக்கூட்டத்தால் பூஜிக்கப்பட்டவர்; கங்காதரர்; ரஹஸ்யமானவர்; குணங்களுக்கெட்டாதவர்; 'க' காரரூபர்; பிரபஞ்சத்தை பிரளய காலத்தில் நசிக்கச் செய்கிறவர்; ஸ்ருஷ்டி காலத்தில் பிரபஞ்ச ஆத்மா; கடமுதலிய ஜகத் உருவற்றவர்; 'ங்' காரரூபர்; 'ங்' (பார்வதீ) மந்திரார்த்த ஸ்வரூபர்; சிவாத்மா; பார்வதீ மந்திரங்களால் அறியத்தக்கவர்; 'ச' காரரூபர்; ஆத்ம சக்தியுத்த மந்திர ஸ்வரூபர்; அளவிடக்கூடாதவர்; 'ச' மந்திரத்தில் இருப்பவர்களுக்கு மோக்ஷத்தை அளிப்பவர்; 'ச்ச' கார ரூபர்; பொய், சோம்பல் முதலிய விசேஷங்களுடன் புத்தி குகையிலிருக்கப்பட்ட வஸ்துவை முமுகுக்ஷுக்களுக்கு பிரிக்கிறவர்; 'ஜ' காரரூபர்; ஜகத் சக்தி ஸ்வரூபர்; ஜயத்தை இச்சிப்பவர்களுக்கு ஜயத்தை அளிப்பவர்; மூலாக்ஞான ஆசிருத ரூபர்; 'ஜ்ஜ' காரரூபர்; 'ஜ்ஜ' மாந்திரார்த்த ஸ்வரூபர்; அமிருதர்; அமிருத மத்தியத்திலிருக்கும் சந்திர பிம்பர்; ஸாம்பர்; சம்பு; 'ஞ' காரரூபர்; 'ஞ' மந்திரார்த்த ஸ்வரூபர்; ஞானமூர்த்தி; ஞானநிஷ்டையில் இருப்பவர்களுக்கு முக்தியளிப்பவர்; 'ட' காரரூபர்; தேவர்களாலும் அஸுரர்களாலும் ட, டா, டி, டீ என்ற சப்தங்களினால்

பூஜிக்கப்பட்டவர்; ‘ட்ட’ காரரூபர்; ‘ட’ மந்திரார்த்த ஸ்வரூபர்; ‘ட’ மந்திரத்தால் டடாதிகணங்களால் பூஜிக்கப்பட்டவர்; ‘ட’ மத்தியத்திலிருப்பவர்; ‘ட’ காரரூபர் ; டமருக வாத்தியத்தில் ட, டா, டி, டீ, டே, டோ, டை என்ற சப்தங்களால் பூஜிக்கப்பட்டவர்; நர்த்தனத்தில் பிரியமுடையவர்; ‘ட’ காரரூபர் ; ட மந்திரார்த்தம் தெரிந்த மனிதர்களுக்கு எப்பொழுதும் போரனந்தத்தை அளிப்பவர்; ‘ண்’ காரரூபர்; ணகி னி கணங்களால் ண, ணா, ணீ, ணூ, ணை ணை, ணை, சப்தங்களால் ஸதா பூஜிக்கப்பட்டவர்; ‘ண்’ என்ற பெயருடையவர்; ‘த’ காரரூபர்; ‘த’ சப்தார்த்த ஸ்வரூபர்; விஸ்தாரமுள்ளவர்; தத்வம் என்றே பூஜிக்கத்தகுந்தவர்; தத்வபூதர்; ‘த்த’ காரரூபர்; (த்த) மந்திரார்த்த ஸ்வரூபர்; ‘த்த’ என்ற மகாகணங்களால் பூஜிக்கப்பட்டவர் ; ‘த்த’ மத்தியத்திலிருப்பவர்; ‘த’ காரரூபர்; கருணை என்ற மகாசக்திமயர்; தேசம் ஜாதியற்றவர்; பகலும் இரவுமானவர்; ‘த’ காரரூபர்; பிரதிவி முதலிய மகா பூதங்களின் ஸ்வரூபர்; கைலாஸ மத்தியிலிருப்பவர்; ‘த’ மத்தியத்திலிருப்பவர்; ‘ந’ காரரூபர்; நகேந்திரர்; நாம ஜாதிக்கு காரணர்; நமசிவாயரூபர் நமஸ்கரிக்கத்தக்கவர்; பல ரூபமுள்ளவர்; சூலாயத முடையவர்; ‘ப’ காரரூபர்; பராநந்த ஸ்வரூபர்; பராத்மா; பராபரமற்றவர்; பரிசுத்தம் செய்யக்கூடியவர்; ‘ப்ப’ காரரூபர்; ஸத்கர்மபலமளிப்பவர்; பிரமதாதி கணங்களால் பூஜிக்கப்பட்டவர்; பூர்ண ஸ்வரூபர்; ப காரரூபர்; பிரஹ்ம மந்திர உபாஸனையிலிருப்பவர்களுடைய பந்தத்தை நாசஞ் செய்பவர்; ‘ப’ காரரூபர்; ஸம்ஸார ஸாகரத்தை தாண்டச்செய்பவர்; ஸத் என்ற சப்தத்தால் அறியப்படுகிறவர்; பாவனிபதி; ‘ம’ காரரூபர்; மகாமாயையின் பாசத்தை நாசஞ் செய்யக்காரணர்; மமகாரமில்லாதவர்களுக்கும் மகாநந்தத்தை அளிப்பவர்; ‘ய’ காரரூபர்; நிஜமானவர்; ஸத்யமான பிரத்யக் அத்வைத பிரஹ்மம்; ‘ர’ காரரூபர்; ரதியில் பிரியமுள்ளவர்களுக்கு பிரியமானவர்; ரதிக்கு காரணர்; ர சப்த தேகமுடையவர் (சிவனும், சூரியனும் ர சப்தார்த்தம்); ரோகத்தையும் ஸம்ஸாரத்தையும் நசிக்கச்செய்பவர்; ‘ல’ காரரூபர்; ஸோமலதை ஸ்வரூபர்; சந்திரரூபர்; லாபாலாபமற்றவர்; அடையப்பட்ட ரூபமுள்ளவர்; ‘வ’ காரரூபர்; வரிஷ்டர்; வாஸுதேவர் முதலியவர்களுக்கு காரணர்; ஆசையை யொழிப்பதில் காரணர்; ‘ச’ காரரூபர்; நமஸ்கரிக்கத்தக்கவர்; சம்பு;

சரத்தாலசந்திரன் போல் தாவல்யமானவர்; 'ஷ' காரரூபர்; ஷடாதாரம் ஷட்சக்கிர ஸ்வரூபர்; ஷடக்ஷர மந்திரத்திலிருப்பவர்; ஷண்முகருக்கு காரணர்; 'ஸ' காரரூபர்; ஸ சப்தார்த்த ஸ்வரூபர்; ஸதாத்மா; ஜடங்களுக்கு ஸாக்ஷிரூபர்; ஸாதுக்களுக்கு உபகாரஞ்செய்பவர்; 'ஹ' காரரூபர்; அகம் அர்த்தமுடையவர்; எப்பொழுதும் அகங்காரத்திற்கு சாக்ஷி; தேவர்களால் ஸ்துதி செய்யப்பட்டவர்; ஹம் ஸரூபர்; 'ள' காரரூபர்; 'ள' கார மகாமந்திர பிரியர்; சஞ்சல மான ஸம்ஸார நாசகர்; 'க்ஷ' காரரூபர்; 'க்ஷ' மந்திரார்த்த ஸ்வரூபர்; பொறுமை உடையவர்களுக்குக் கேஷமத்தை செய்பவர்; என் கேஷமரூபர்; மாதிருகா ரூபமுள்ளவர்; அந்தக்கரண விருத்திகளுக்கு சாக்ஷி; மாதிருகா மந்திரத்தாலடையக் கூடியவர்; மஹான்; மாதிருகைக்கு ஆதாரமாக விருப்பவர்; மாதிருகாமூலரூபர்; மஹா மந்திர வாச்சியர்; மஹத்தான பிரஹ்மம்; ஸ்வர மென்றும் ஸ்போடமென்றும் மகாமந்திரங்களின் இரண்டு ரூபமுடையவர்; பதாபதரூபர்; மகான்; எட்டுவர்க்கங்களாக பிரிவுபட்ட மலமற்ற ஆத்மா; எல்லா சப்த ஸ்வரூபர்; அந்தந்த அர்த்தமுள்ளவர் சப்தத்தால் குறிக்கக் கூடாதவர்; சப்தத்தால் அடையக் கூடியவர்; ஸாக்ஷி; ஸர்வோபாதியற்றவர்; ஸ்வயம் பிரகாசமுள்ளவர்; பிரதியக்ஷ முதலிய பிரமாணங்களால் அறியக் கூடாதவர், அபரோக்ஷமாக விளங்குகிறவர்; ஸ்வயமே ஸர்வஸாக்ஷி; மகான்; வஸ்து, அவஸ்து முதலிய ஸ்வஸ்வரூபமற்றவர்; யதார்த்தமானவர்; ஸாக்ஷாத் ஸ்வயம் பிரகாசர்; கிருபையாலடையப்பட்டவர்; சிவன்; ஸத்யசித் ஆனந்தரூபர்; கெடுதலற்றவர்; அதிகுத்தமான ஹிருதய கமலத்தில் பிரகாசிப்பவர்; இத்தகையவருக்கு நமஸ்காரஞ் செய்கிறேன்.

66. ஸூதர் : - இவ்விதம் நாராயணரால் பிரீதிசெய்யப்பட்ட சங்கரர் எதற்காக தபஸ்செய்தீரென்று கம்பீரமான வசனத்தால் கேட்டார்.

67. இதைக்கேட்டு மகாவிஷ்ணு, பரமேசுவரரை நமஸ்கரித்து ஹே! தேவ! ஸாக்ஷாத் கிருபாகரா! எனக்கு தங்களுடைய ஸ்தானங்களைச் சொல்லும் என்று கேட்டார்.

68. விஷ்ணுவால் இப்படிக் கேட்கப்பட்ட தன்னுடைய இருப்பிடங்களை ஸர்வக்ரூரான சம்பு சொல்லத்துவக்கினார்.

69. ஈசுவரன்:- ஹே! புருஷோத்தம! மகாமோக நிவர்த்தியின் பொருட்டு என்னுடைய ஸ்தானங்களைச் சொல்லுகிறேன்; வெகு சிரத்தையுடன் கேளும்.

70. மனிதர்களால் ஸ்வர்க்கமோக்ஷமடையும் பொருட்டு உபாஸிக்கக் கூடிய என்னுடைய அத்தியாத்ம அதிபூதஸ்தானங்கள் அநேகமுள.

71. (அத்தியாத்மத்தில்) யோகிகளால் ஸேவிக்கப்படுவதும், விசிஷ்டமானதும், மனிதர்களுக்கு முக்திஸாதனமான பிரஹ்மரந்திர மென்ற ஸ்தானம் ஒன்றென்று அறி.

72. ஹே! ஜநார்த்தன! ஆச்சரியமானதும், புக்திமுக்தியை யளிப்பதும், மோஹநாசகரமுமான முகமண்டலம் என்னுடைய ஸ்தானம் என்றறி.

73. கண்களும், சுரோத்திரமும், நாசிகையும், கழுத்தும், வாய், பற்கள், தலை, இவைகளெல்லாம் முகத்தில் என் ஸ்தானங்களென்றறி.

74. கால் கைகளிலிருக்கும் ஸந்திகளும், இரண்டு பார்ச்வங்களும் என்னுடைய ஸ்தானங்கள்.

75. பிரஷ்டபாகமும், நாபிதேசமும், ஹிருத்தேசமும், ஸப்ததாத்துக்களும் என்னுடைய ஸ்தானங்கள்.

76. (தேகமத்தியில்) மூலாதாரமும், லிங்கமூலமான ஸ்வாதிஷ்டானமும், நாபியில் மணிபூரகமும், ஹிருதயத்தில் அநாஹதமும், கண்டத்தில் விசுத்தமும் என்னுடைய ஸ்தானங்கள்.

77. ப்ரமத்தியத்தில் மஹா ஆக்ரூா சக்கிரமும், ஸித்திஎன்ற பிரஹ்மரந்திரமும், ப்ரமத்தியமான வாராணஸியும், அகார, உகார, மகார மூன்று அம்சங்களும், பிந்து, நாத, சக்திகளும் என்னுடைய ஸ்தானங்கள்.

78. பீஜஸ்தானமும், மேட்ரமுங், பல ரோமங்களும் என்னுடைய ஸ்தானங்களென்றறி.

79. அத்தியாத்ம விஷயத்தில் எவ்விதம் என்னுடைய ஸ்தானங்கள் அநேகமுளதோ, அவ்விதமே அதிபூதிக விஷயத்திலும் வெகு ஸ்தானங்களுள.

80. (அதிபூத ஸ்தானங்கள்) கைலாஸபர்வதம் என்னுடைய லாக்ஷாத் ஸ்தானம்; அவ்விதமே தக்ஷிண கைலாஸபர்வதமும் என் ஸ்தானம்.

81. விழுத்தியை யளிக்கும் புண்யபுரியாகிய வாராணஸி என்னுடைய ஸ்தானம்; அவ்விடத்தில் மரணமடைந்தவர்களுக்கு முக்தி கிடைக்கும்.

82. ஸ்ரீ ஸோமநாதமும், கேதாரமும், ஸ்ரீபர்வதமும் என்னுடைய ஸ்தானங்கள்.

83. புண்யமான விருத்தாசலமும், கோபர்வதமும், ஸ்ரீஹரதீர்த்தமும் என்னுடைய நாசமற்ற ஸ்தானங்கள்.

84. ஆதிகிராமமென்றதும், ச்வேதாரண்யமும், தந்திஸ்தானமும் என்னுடைய ஸ்தானங்கள்.

85. கம்பீரமான திருகோட்டி என்ற க்ஷேத்திரமும், கோபுட தீர்த்தமும், மத்தியார்ஜுனமும் என்னுடைய ஸ்தானங்கள்.

86. ஸ்ரீமங்கள வம்சமென்றதும், கும்பகோணமென்றதும் என்னுடைய ஸ்தானங்கள்.

87. ஜாப்யேசுவரமும், உத்தமமான வல்மீகமும், கஜாரண்யமும் என்னுடைய ஸ்தானங்கள்.

88. வேதாரண்யமும், ஹாலாஸ்ய க்ஷேத்திரமும், இராமேசுவரமும் என்னுடைய ஸ்தானங்கள்.

89. அக்னிக்கு ஸமானமானதும், சுத்தமானதும், யோக நிஷ்டையிலிருக்கும் முனிக்கூட்டத்தால் ஸேவிக்கப்பட்டதும், போகத்தையும் முக்தியையு மளிப்பதும், புராதனமுமான புண்டரீக புரமென்ற என்னுடைய உத்தமமான ஸ்தானமிருக்கிறது.

90. உன்னாலும், என்னாலும், இந்திரனாலும், நந்தியாலும், விநாயகராலும், மற்றும்முள்ள எல்லோராலும் வெகு பிரியத்துடன் ஸேவிக்கப்பட்டது; ஆஸ்திக ஜனங்களால் பூஜிக்கப்பட்டது; விராட்டான ஸமஷ்டி ஸ்தூலசரீரத்திலிருக்கப்பட்ட ஸ்வராட்டென்ற லிங்கசரீரத்தின் ஹிருதயமாயிருக்கிறது.

91. ஸர்வசக்தியுள்ள மஹர்ஷிகளாலும் சுருதி ஸ்மிருதி மூலமாய் கூட தெரியப்படுத்தக் கூடாதது. சிவபிரஸாதத்தாலேயே அடையக்கூடியது; சோபனமானது; குணத்தைக் கொடுக்கக் கூடியது; குஹ்யமானதும்; கெடுதலை நீக்கக்கூடியது.

92. எப்பொழுதும் பரானந்தத்தை வினையச் செய்கிறது; கோடிசூரியர்களுக்கு ஸமமானது; பழமையான புண்ய சீலர்களுடைய மோக நாசத்தின் பொருட்டு என்னால் நிர்மாணிக்கப்பட்டது.

93. அதிபிரியமான இந்த ஸ்தானம் வேதமறிந்த ஆஸ்திகர்களால் பூஜிக்கப்பட்டது; முக்தியை யளிப்பது; எப்பொழுதும் என்னாலும் ஸேவிக்கப்பட்டது.

94. இந்தவிடத்தில் அதிசோபனமானதும், பரமானதும், ஸத்ய போத ஸுக வஸ்துவை போதிப்பிக்கிறது, பக்தசித்த ஹிருதயத்திலிருக்கப்பட்டதுமான நர்த்தனத்தை வியக்தமாகச் செய்கிறேன்.

95. சிரேஷ்டையான பார்வதியும், விநாயகரும், ஷண்முகரும், நல்லயசஸுடைய பிரபுவின் அந்தரங்க ஜனங்களும் இவ்விடத்தில் பிரியமான என் நர்த்தனத்தை ஸ்வயமே பார்சிறார்கள்.

96. நீயும், பிரஹ்மாவும், புரந்தரனும், சிரேஷ்டையான ஸரஸ்வதியும் என்பிரஸாதத்தாலுண்டான கண்களால் இவ்விடத்தில் என் நர்த்தனத்தைப் பார்த்தார்கள்.

97. சப்த ஜாலத்தில் மோகத்தை யடைந்தவர்களும், தர்க்க ஜாலத்தால் மோகமடைந்தவர்களும், பக்தியற்ற ஜனங்களும் இவ்விடத்தில் நர்த்தனத்தை பார்க்கமாட்டார்கள்.

98. வேத மார்க்கத்திலில்லாதவர்களும், கேவலம் பசு ஜனங்களும் பார்க்கமாட்டார்கள்; இவ்விடத்தில் பக்தியுடன் கூடியவர்களே ஸத்தியமாக தாங்களே நர்த்தனத்தைப் பார்ப்பார்கள்.

99. இவ்விடத்தில் நர்த்தனத்தைப் பார்த்து மாணிடர்கள் யாகங்களால் ஸ்வர்க்க லோகத்தைக்கூட இச்சிக்க மாட்டார்கள்; வித்யையினால் நித்திய சுத்த ஸுகஸத்ய சித் கனமான பிரஹ்ம முக்தியையும் அடைய இச்சிக்க மாட்டார்கள்.

100. நர்த்தனத்தைப் பார்க்காத ஜனங்கள் புழுவுக்கு ஸமானம்; அவர்களுக்கு புண்யமடைவது கஷ்டம்; இது ஸத்யமாய் என்னால் சொல்லப்பட்டது.

101. இவ்விடத்தில் நர்த்தன தர்சனம் செய்யாதவர்கள் அந்திய ஜர் (கீழ் ஜாதியார்); அவனுடைய ஜன்மும் பயனற்றது; ஹே! ஹரியே! மனிதன் மோகத்தால் எப்படி பீடிக்கப்பட்டிருக்கிறான்! ஆச்சரியம்!

102. அதிகமாச் சொல்வது என்ன பிரயோஜனம்! என்னால் ஆதரிக்கப்பட்ட இந்தபுரம் விசித்திரமானது; முக்தியைக் கருதும் புண்யாத்மாக்களுக்கு முக்தியைக் கொடுக்கக்கூடியது; எல்லாவற்றிலும் உத்தமமானது.

103. ஸூதர் :- இவ்விதம் கூறிவிட்டு, ஸாம்பனும், ஸம்ஸாரமோசகரும், ஸத்யஞான பராநந்தருமான மகாதேவர் அவ்விடத்திலேயே மறைந்துவிட்டார்.

104. ஸமஸ்தலோக ஹிதரானவரும், விசுவ ஜகந்நாதருமான விஷ்ணு சிவஸ்தானங்களைச் கேட்டுவிட்டு ஸ்ரீவைகுண்டத்திற்கு சென்றார்.

105. உங்களாலும் வெகுபாக்கியத்தால் சிவஸ்தானங்கள் கேட்கப்பட்டன; அவைகளை சிரத்தையுடன் மோக்ஷமடைய பூஜியுங்கோள்.

106. ஹே! த்விஜேந்திரர்களே! ஒருவரான பரமேசுவரருடைய எல்லா ஸ்தானங்களும் என்னால் சொல்லப்பட்டன. அவித்யா நிவிருத்தி இச்சையுடன் பிரியமாக பூஜிக்கவும்.



அத்தியாயம் 30

பஸ்மதாரண வைபவம்

1. ஸூதர் :- இனி, இப்பொழுது பஸ்மதாரண வைபவத்தைச் சொல்லுகிறேன்; இதை அறிவதால் ஒரு மனிதன் பந்தத்திலிருந்து விடுதலையடைகிறான்.

2-3. தர்மிஷ்டர்களாலும், தத்வத்தையே சிந்தை செய்து கொண்டிருப்பவர்களாலும் பஸ்மம் பலவிதமென்று சொல்லப் பட்டிருக்கிறது; (ஆனால்) விப்ரர்களே! மகாபஸ்மம் ஒன்று; மற்றது ஸ்வல்பம் (சிறியது, கீழ்ப்பட்டது) என்று சொல்லப்படுகிறது. மகாபஸ்மம் என்பது, எல்லா பாபங்களைப் போக்கடிப்பதாலும், வித்யையால் பிரகாசிக்கிறதாலும், மகாமாயையை விளங்கச் செய்வதாலும், மஹாதேவனே.

4. ஹே! முனிகளே! வித்யை நேராக வேதத்தால் உண்டானது; பாக்கியெல்லாம் பந்தத்திற்கு காரணமாதலால் அவித்யையே.

5-7. எவனுக்கு மகாபஸ்மம் தன் ஆத்மாவாகவே நேராக விளங்குகிறதோ அவனுக்கு பஸ்மத்தினாலும் ஜடை மரவுரிகளாலும் காரியமொன்றுமில்லை. எவனுக்கு பஸ்மம் தன் ஆத்மாவாகவே ஸ்வதமாக விளங்குகிறதோ அவனுக்கு வர்ணாசிரமதர்மங்களால் ஒரு காரியமுமில்லை. எவனுக்கு ஆத்மரூபமாக பஸ்மம் விளங்குகிறதோ அந்த சிரேஷ்டமான யோகிக்கு தபஸாலும், தானத்தாலும் யாகத்தாலும் ஒரு பிரயோஜனமுமில்லை.

8-9. எவனுக்கு ஸ்வப்பிரகாசமான பஸ்மம் ஸாக்ஷிரூபமாக விளங்குகிறதோ அவனுக்கு வேத, ஸ்மிருதி புராணங்களால் ஒரு காரியமுமில்லை. எவனுக்கு எப்பொழுதும் பஸ்மம் பிரத்யக்ரூபமாக (தனது உள்ரூபமாக) விளங்குகிறதோ அவனுக்கு தீர்த்த யாத்திரை, சிவபூஜைகளால் ஒரு பிரயோஜனமுமில்லை.

10. பஸ்ம ஞானமுடையவன் மகா யோகி, மேலானவன் கிருதகிருத்யன், மேதாவி என்பதில் தடையில்லை; அவன் சிவனே.

11. பழமையான எல்லா வேதங்களும், ஸ்மிருதிகளும், எல்லா புராணங்களும், பாரதமும் இந்த பஸ்ம ஞானமடையும் பொருட்டு பிரவிருத்தித்ததன்றே!

12. பஸ்ம ஞானத்திலாழ்ந்திருப்பவனுக்கு செய்ய வேண்டியது யாதொன்றுமில்லை; மரணபரியந்தம் கேவலம் தேகயாத்திரை மாத்திரம் காரியம்.

13. ஸ்வல்பம் என்ற பஸ்மம் பலவிதமாக சொல்லப் பட்டிருக்கிறது; (வைதீக, ஸ்மார்த்த, லௌகிக பேதங்களால் பலவிதமாக இருக்கிறது); ஒன்று ச்ரௌதம், மற்றொன்று ஸ்மார்த்தம்.

14. இவைகளுள் ச்ரௌதம் முக்கியமென்றும், ஸ்மார்த்தம் அமுக்யமென்றும் சொல்லப்படுகிறது; கேவலம் லௌகீகமான வேறு பஸ்மமுமுண்டு.

15. ச்ரௌத ஸ்மார்த்த பஸ்மம் த்விஜர்களுக்கு மாத்திரம் ஏற்பட்டிருக்கிறது; மற்றவர்களுக்கெல்லாம் லௌகிக பஸ்மம்.

16. எல்லா அங்கங்களில் பூசிக்கொள்வதாலும், குறுக்காக திருபுண்டிரங்களாலும் பஸ்மத்தை த்விஜர்கள் தரித்துக்கொள்ள வேண்டுமென்று சொல்லப்படுகிறது.

17. த்விஜர்கள் மந்திரங்கள் சொல்லிக்கொண்டு தரித்துக்கொள்ள வேண்டு மென்றும், அன்யர்கள் கேவலமாய் தரித்துக்கொள்ள வேண்டுமென்றும் சொல்லப்பட்டிருக்கிறது.

18. ஜாபால உபநிஷத்தில் சொல்லப்பட்டிருக்கிற 'அக்னிரிதிபஸ்ம' என்ற முதலான எழு மந்திரங்களால் பஸ்மத்தை ஜலத்துடன் குழைத்து பூசிக்கொள்ள வேண்டியது.

19. த்விஜர்கள் 'திரியாயுஷம்' என்ற மந்திரத்தைச் சொல்லி திருப்புண்டரதாரணம் செய்துகொள்ள வேண்டியதென்று வேதமறிந்த தர்மிஷ்டர்கள் சொல்லுகிறார்கள்.

20. பிரஹ்மசாரி தினந்தோறும் 'மேதா விபூயாஸம்' என்ற மந்திரத்தால் ஜலத்துடன் பஸ்மத்தை திருபுண்டரமாக தரிக்க வேண்டியது.

21. கிருகஸ்தனும் வானப்பிரஸ்தனும் 'திரியம்பக' மந்திரத்தினாலாவது, பிரணவத்துடன் சேர்ந்த பஞ்சாக்ஷரத் தினாலாவது திருபுண்டரம் தரிக்க வேண்டியது.

22. ஸன்யாஸி மூன்று தடவை பிரணவத்தை உச்சரித்து, ஹம்ஸமந்திரத்துடன் நித்தியம் திருபுண்டரம் தரிக்க வேண்டுமென்று ஜாபலச்ருதியில் சொல்லப்பட்டிருக்கிறது.

23. நெற்றியிலும், இரண்டு கைகளிலும், மார்பிலும் புத்திமான் போக மோக்ஷத்தை அளிக்கும் திருபுண்டரத்தை தரிக்கவேண்டும்.

24. வர்ணாச்சிரம தர்மத்திலிருப்பவர்களுக்கு மந்திரத்தாலும், அது இல்லாமலும், திருபுண்டரதாரணமும், உத்தூலனமும் ஆதரவுடன் ஜாபாலச்ருதியில் சொல்லப்பட்டிருக்கிறது.

25. உத்தூலனமும், திருபுண்டரதாரணமும் ஞானத்திற்கு அங்கமென்று யஜுர்வேத சாகையில் சொல்லப்பட்டிருக்கிறது.

26. (என்னவென்றால்) இந்த அத்யாச்சிரம தர்மத்தை எவர்கள் நன்றாக பின்பற்றுகிறார்களோ அவர்களுக்கே ஸம்ஸார நாசகாரணமான சிவஞானமுண்டு.

27. அதர்வ வேதசாகையை பின்தொடருகிறவர்கள் உத்தூலனமும் திருபுண்டரதாரணமும் மாயாபாச நிவிருத்தியின் பொருட்டு அனுஷ்டிக்க வேண்டுமென்கிறார்கள்.

28. ஆயினும் மாயையை நீக்குவது கேவலம் ஞானத்தாலேயேதான் முடியும்; அக்ஞானத்திற்கு ஞானம் விரோதமே ஒழியவேறு ஒன்றுமன்று.

29. எவனால் இந்த பாசபத விருதம் நன்றாக ஆசரிக்கப்படுகிறதோ அவனுக்கு ஞானம் உண்டாகிறது; அதனால் பந்தமோசனம் உண்டாகிறது.

30. கைவல்யசாகிகளும் உத்தூலனத்தையும் திருபுண்டர தாரணத்தையும் ஞானங்கமாகக் கருதுகிறார்கள்.

31. ஆதலால் முமுக்ஷு பந்தவிமோசனத்திற்கும் ஞானமடையும் பொருட்டும் இந்த விருதத்தை நன்றாக ஆசரிக்க வேண்டியது.

32. அக்னி ஜலம் பிருதிவி முதலியவைகளினின்றும் சிரேஷ்டமான விபூதி உண்டாகிறது; (இந்த பூததிரவியங்களும் ஞானஸாதனங்கள் என்று சாந்தோக்ய உபநிஷத்தில் சொல்லப்பட்டிருக்கிறது;

இவைகளிலிருந்து உண்டாகும் பூதியும் ஞான ஸாதனமென்பது சரியே); ஆனதால் முமுகூ ஞான சித்தியின் பொருட்டு பஸ்ம உத்தூலனத்தையும் திருபுண்டரதாரணத்தையும் அனுஷ்டிக்க வேண்டியது.

33. மோக்ஷத்தையடைய இச்சிக்கிறவன் பிரமாதத்தால் கூட இந்த அனுஷ்டானத்தை விடக் கூடாதென்று ச்ருதி சொல்லுகிறது.

34-35. (இந்த அனுஷ்டானம் செய்வதால் கிடைக்கும் ஸித்திகளும், செய்யாவிடில் உண்டாகும் கெடுதல்களும் சொல்லப்படுகின்றன). பஸ்ம உத்தூலனமும் திருபுண்டரமும் மகாபாபங்களைப் போக்கடிக்க கட்டாயம் வேண்டுமென்று வேதச் ச்ருதியின் கட்டளை; எல்லா ஜந்துக்களின் ரக்ஷணையின் பொருட்டும், எல்லோருடைய மங்களத்திற்காகவும், எல்லோரும் சுத்தியடையும் பொருட்டும், மகேசுவரனுடைய லிங்கமாகவும் (குறிப்பாகவும்) எல்லாவற்றின் குறிப்பாகவும், ஸ்நாநமாகவும், விருதமாகவும், தானமாகவும், தபஸாகவும், யக்ஞமாகவும், மனிதனுக்கு ஸர்வதர்மமாகவும் இந்த பஸ்ம விருதம் செய்யக்கடவதென்று ச்ருதி கட்டளையிடுகிறது.

46-49. சிவனாலும், விஷ்ணுவாலும், பிரஹ்மாவினாலும், இந்திரனாலும், தேவர்களாலும், உமாதேவியாலும், லக்ஷ்மியாலும், ஸரஸ்வதியினாலும், மற்றும்முள்ள ஆஸ்திகர்களாலும், எல்லா ஸ்திரீகளாலும், யக்ஷராக்ஷஸ கந்தர்வஸித்த வித்தியாதர்களாலும், பிராஹ்மணர்களாலும், க்ஷத்திரய வைச்ய சூத்திரர்களாலும், கலந்த ஜாதியார்களாலும், ஜாதிபிரஷ்டர்களாலும் பஸ்மதாரணமும் திருபுண்டரமும் தரிக்கப்படுகின்றன.

50. உத்தூலனத்தையும் திருபுரண்டரத்தையும் எவர்கள் நன்கு எப்பொழுதும் ஆசரிக்கிறார்களோ அவர்களே சிஷ்டர்களும் வித்வான்களும் ஆவார்; மற்றவர் ஆகார்.

51. சிரத்தையுடன் இதை பின்பற்றாதவர்களுக்கு கோடி ஜன்மமெடுத்தாலும் ஸம்ஸாரத்திலிருந்து விடுதலை கிட்டாது.

52-54. இதை ஆசரியாதவர்களுக்கு நூறுகோடி கல்பங்களானாலும் சிவஞானம் உண்டாகாது; வர்ணசிரம தர்மத்துடன் சேர்ந்த நல்நடக்கை உண்டாகாது; ஆசரியாதவர்கள் மகாபாபிகள் இதுதான் சாஸ்திர நிர்ணயம்.

55. இதை ஆசரியாதவர்கள் செய்யும் காரியயெல்லாம் கெட்ட பலனைக் கொடுக்கும்.

56. பூர்வ ஜன்மங்களில் செய்த கொடிய பாவங்களால் ஐந்துக்களுக்கு இந்த ஆசரணையில் த்வேஷம் திருடமாக உண்டாகிறது.

57. திருபுண்டர உத்தூலனத்தில் எவர்களுக்கு சிரத்தையில்லையோ அவர்கள் உபபாதக தோஷத்தால் துஷ்டர்களே யாவார்கள்.

58. இதைப் பார்ப்பதிலும், கேட்பதிலும், எவர்களுக்கு பிரியமுண்டாகவில்லையோ அவர்கள் மகாபாபிகள்.

59. எவர்களுக்கு பஸ்மதாரணத்திலும், அதன் பிரமாணத்திலும் கோபமுண்டாகிறதோ அவர்கள் மகாபாபிகள் என்பது என் நிச்சயமான எண்ணம்.

60-61. என்னாலாகிலும், என்கருவாலாகிலும், பிரஹ்மாவினாலாவது, விஷ்ணுவாலாவது ருத்திரராலாவது, நூறு கோடி கல்பங்களானாலும், பஸ்மதாரண மகிமையைச் சொல்ல முடியாது.

62. ஹே! முனிந்திரர்களே! மோகத்தினுடைய பெருமையைப் பாருங்கள்! ஹே! பிரஹ்மவித்துக்களே! நரர்கள் பஸ்மத்தை விட்டுவிட்டு தங்களிஷ்டப்படி மற்றதை யனுஷ்டிக்கிறார்கள்.

63. ஸமஸ்த ஜகத்திற்கு நன்மைபயக்கும் இந்த அதிரகஸியமான பஸ்மமகிமையை என்னால் சொல்லப்பட்டது; மனிதர்கள் ஸந்தோஷத்துடன் இதைக் கைகொண்டால் ஜன்மம் ஸபலமாகும் என்பதில் ஸந்தேகமில்லை.



சிவப்பிரீதி செய்யும் ஜீவபிரஹ்ம ஐக்கியஞானம்

1. ஸூதர் :- ஹே! விப்ரேந்திரர்களே! இப்பொழுது நான் சிவனைப் பிரீதி செய்வதை ஸந்தோஷமாகச் சொல்லுகிறேன்; இந்த சோபனமானதை சிரத்தையுடன் கேட்கவும்.

2-20. எப்பொழுதும் தேவதேவரான சிவனுக்கு பிரீதி செய்யக்கூடியது (அடியிற்கண்டவை); வேதத்தை அறிவதால் உண்டாகும் நிர்மலமான ஜீவபிரஹ்ம ஐக்கியஞானம்; வேதாந்த வாக்கியத்தால் ஜனிக்கும் எல்லாம் பிரஹ்மம் என்ற ஞானம்; ஸாம்பமூர்த்தியான சிவனுடைய தியானம்; நர்த்தனம்செய்து கொண்டிருக்கிற தேவனுடைய தியானம்; ஆதரவுடன் சிவன் சங்கரன், ருத்திர முதலிய சப்தங்களின் அப்பியாசம்; சிவபக்தியும் குருபக்தியும்; ஸ்ருதி, ஸ்மிருதி புராணங்களில் விசுவாசம்; வேதவேதாந்தங்களைப் படிக்கிறதும், படிப்பிவித்தலும்; வேத வேதாந்தவாக்கியங்களின் தாத்திரியத்தை நிரூபித்தல்; ஜாபால சுருதியில் சொல்லியபடி திருபுண்டர உத்தரானம், கழுத்திலாவது, தலையிலாவது, கையிலாவது ருத்ராக்ஷம் தரிப்பது, வேதத்தில் சொல்லிய வழிப்படி லிங்கத்தில் சிவார்ச்சனம்; ஆதரவுடன் காசிமுதலிய விடங்களுக்கு யாத்திரைசெய்தல்; சாந்தமடைதலும், தாந்தமடைதலும், முமுக்ஷுத்வம் அடைதலும்; நித்யா நித்யஞானமும், திடமான வைராக்கியமும்; யக்ஞ, ஞான, தபஸ்செய்தலும், தனது ஆசிரமத்தைக் காப்பாற்றுதலும், ஸ்வஜாதிக்குறிய ஆசாரங்களை அனுஷ்டிப்பதும், அயல் ஆசாரங்களை விலக்குவதும்; செய்யக்கூடாத கர்மங்களை நீக்குவதும், கெட்டகாரியங்களை விட்டுவிடுதலும்; மற்ற மார்க்கங்களை தூஷிக்காமல் எல்லா பூதங்களிடத்தில் தயையுடனிருப்பதும் தேவதேவருக்குப் பிரீதியைச் செய்யும்.

21. திவிஜர்களுக்கு சுச்ருஷை செய்வதும், அதிலும் விசேஷமாக ஞானிகளுக்குச் செய்வதும் சிவப்பிரீதியை உண்டாக்கும்.

22. எப்பொழுதும் சிவஞான நிஷ்டையிலிருக்கும் குருவுக்கு சுச்ருஷை செய்வது சிவனைப்பிரீதி செய்வதில் முக்கியமானது என்பதில் ஸந்தேகமில்லை.

23. முன்னொரு காலத்தில் வெகு சுந்திரமுள்ள ஒரு குயவ ஸ்திரீ இருந்தாள்; அவள் தன் ஆசைகொண்டு மூவாயிரம் பிராமணர்களைக் கொலைசெய்து மகாதனவதியாகி, மாயையால் பீடிக்கப்பட்டவளாய், கர்வத்துடன் இஷ்டப்படி புவியில் விப்ரர்களுடன் சேர்ந்தாள்.

24-28. ஞானவானாயும், நிச்சலபுத்தியுடனும் கூடியவராயுமுள்ள ஒரு மகாயோகி, க்ஷேத்திரப் பெருமையை யறிந்தவராய், சிவஸ்தானங்களில் சிரேஷ்டமான தக்ஷிண கைலாஸத்தில் சிரத்தையுடன் வலிப்பதற்காக அவ்விடம் சென்றார்.

அவரைப் பார்த்து, அவள் தன் போகத்திற்காக அந்த தபஸ்வியை நமஸ்கரித்து, ஸந்தோஷத்துடன் தனது வீட்டிற்கு அழைத்துக்கொண்டு போய், அவருக்கு ஸ்நானம் செய்துவைத்து, வஸ்திரம் முதலியது கொடுத்து, போஜனம் செய்துவைத்து, சந்தனம் முதலியவைகளால் அவரை அலங்காரம் செய்து, தாம்பூலம் கொடுத்து பிரியமாக அவருடன் போகம் செய்தாள்.

29-30. அந்த ஞானவானான யோகியும் அதிக பிரீதியடைந்தவராய் அவளுடன் வெகுகாலம் தக்ஷணகைலாஸத்தில் வலித்தார்.

31. தேவதேவரான சிவனும் அவளுடைய சுச்ருஷையால் மகாபிரீதியடைந்து, அவளுக்கு ஞானபூர்வகமாக பரமகைவல்யத்தை, அளித்தார்.

32. அனேகர் ஞானநிஷ்டர்களுக்கு கைங்கர்யம் செய்வதால் சிவனுடைய பிரீதியைப்பெற்று சீக்கிரத்தில் ஸம்ஸாரபந்தத்திலிருந்து விடுதலையடைந்திருக்கிறார்கள்.

33. ஆதலால் சொல்லப்பட்வைகளுள் சிவயோகிகளுக்கு சுச்ருஷை செய்வதே நேராக சிவப்பிரீதியைக் கிட்டச்செய்யுமென்று வேதார்ந்த ஸங்கிரகம்.

34. ஆகையால் த்விஜர்களே! சிவப் பிரீதிகரமானதை விசாரித்து, நான் சொல்லிய மார்க்கத்தால் எப்பொழுதும் சிவனை பிரீதி செய்யவும்.



பக்தியற்றிருப்பதற்கு காரணம்

1. ஸூதர்:- இனி மனிதர்களுக்கு மகாதேவரிடத்தில் சிரத்தையில்லாமலிருப்பதற்கு காரணம் சொல்லுகிறேன்; சிரத்தையுடன் கேட்க.
2. முன்னொரு காலத்தில் பிராணிகளின் கர்ம வசத்தாலும், கால விபரீதத்தாலும், பன்னிரண்டு வருஷம் இந்திரன் மழை வருஷிக்கவில்லை.
3. புவியில் மழை இல்லாததால் பஞ்சம் உண்டாயிற்று, எல்லா பிராணிகளுக்கும் கொடுமையான க்ஷுத்தபீடை உண்டாயிற்று.
4. அன்னவாஞ்சையால் மனிதர்கள் கெட்டவர்களாய், மனிதர்களையே சிலர் மோகத்தால் கொலை செய்து புஜித்தார்கள்.
5. சிலர் மோகங்கொண்டு தங்கள் சக்திக்கு தக்கபடி பசுவையும், ஆட்டையும், குதிரைகளையும், யானைகளையும் கொன்று புசித்தார்கள்.
6. சில சிரேஷ்டர்களான பிராஹ்மணர்கள் மேன்மையாயும் புண்யமாயுமுள்ள கௌதமருடைய ஆச்ரமத்திற்குச் சென்றார்கள்.
7. தன்னுடைய தபோயோகத்தாலும், சங்கரருடை பிரஸாதத்தாலும் அந்த கௌதமருடைய ஆச்ரமம் சீக்கிரத்தில் ஸூபிக்ஷமாயிற்று.
8. முனிசிரேஷ்டரான கௌதமரை அவர்கள் அடைந்து, நமஸ்கரித்து, துக்கத்துடன் கருணையுடைய கௌதமரிடம் (அடியில் கண்டபடி) சொன்னார்கள்.
9. நாங்களெல்லோரும் பசியால் பீடிக்கப்பட்டிருக்கிறோம்; கேவலம் கிருபைகொண்டு எங்களை ரக்ஷிக்கவேண்டும்.
10. இவ்விதம் கோரப்பட்ட மகாகருணையுடைய கௌதமர் எல்லா பிராஹ்மணர்களுக்கும் அபயபிரதானம் அருளினார்.
- 11-12. புத்திர பார்யைகளுடன் கூடிய விப்ரர்களுக்கு அந்த கௌதமமுனிவர் தான்யம், தனம், வஸ்திரம், எள்ளு, எண்ணெய், பசுக்கள் இவைகளெல்லாவற்றையும் கொடுத்தார்; மற்ற ஜந்துக்களுக்கும் வேண்டியவைகளைத் தந்தார்.

13. அந்த பிராஹ்மணர்களுக்குண்டான ஆதிவியாதி அஸ்திரசஸ்திர முதலிய பீடைகளை கௌதமர் நிவாரணம் செய்தார்.

14. அந்த பிராஹ்மணர்களுக்கு கேவலம் கருணையை முன்னிட்டு கௌதமரால் ச்ரௌத ஸ்மார்த்த ஆசாரங்கள் போதிக்கப்பட்டன.

15. இவ்விதம் வெகுகாலம் சென்ற பிறகு கௌதமருடைய தபஸால் பூமியில் ஸூபிக்ஷம் உண்டாயிற்று.

16-18. கௌதமரால் இப்படி இரக்ஷிக்கப்பட்ட பிராஹ்மணர்கள், இதை யறிந்தவர்களாய், தங்கள் தேசத்திற்குப் போக உத்தேசமுள்ளவர்களாய், நன்றியற்ற கெட்ட புருஷர்களான இவர்களால், மகா மோகவசத்தால், கௌதமரால் கோஹத்தி செய்யப்பட்டதென்று பொய்யான வார்த்தையை ஏற்படுத்தி சபிக்கத்துவக்கினர்கள். இதையறிந்த ஸ்ரீமான் கௌதமர் மகாகோபங்கொண்டு அந்த பிராஹ்மண அதமர்களை சபித்தார்.

19-23. கௌதமர்:- ஹே! பிராமண அதமர்களே! மகாதேவ ஸ்வரூபத்திலும், அவருடைய விக்ரஹத்திலும், பக்தியிலும், நாமத்திலும், ஞானத்திலும், பிரஸாதமடைவதிலும், ஸ்தானத்திலும், கீர்த்தியிலும், தானத்திலும், அவருடைய ஆலயங்களிலும், மேன்மையிலும், திருபுண்டர உத்தூலணத்திலும், ருத்திராக்ஷம் தரிப்பதிலும், ருத்திரலிங்க பூஜையிலும், ருத்திராலய தரிசனத்திலும், ருத்திர யாத்திரை முதலிய காரியங்களிலும், ருத்திர ஸம்பந்தான எவ்விஷயத்திலும், நீங்கள் எப்பொழுதும் சிரத்தையற்றிருக்கக்கடவீர்கள்.

24-30. மேலும் ஹே! நிக்ருஷ்ட பிராஹ்மணர்களே, நித்யகர்மம் செய்வதிலும், காம்மிய கர்மத்தை நீக்குவதிலும், சாந்தி தாந்தி முதலிய ஞானஸாதனங்களிலும், வேதமோதுவதிலும், ஜபத்திலும், பிரவசனத்திலும், பலவிதமான யக்ருங்களிலும், கிருச்சிர சாந்திராயண முதலிய விருதங்களிலும், மாஸ உபவாஸத்திலும், தெய்வபக்தியிலும், ஆஸ்திக்ய பக்தியிலும், யமமுதலிய யோக அங்கங்களிலும், ச்ருதி ஸ்மிருதி புராணங்களின் அர்த்தங்களிலும், நீங்கள் சிரத்தையில்லாமல் இருக்கக்கடவீர்கள்!.

31. மேலும் ஹே! கொடிய பிராஹ்மணர்களே! தன் பார்வையிடம் புணர்வதிலும், பரஸ்திரீகளைத் தள்ளுவதிலும் எப்பொழுதும் சிரத்தையற்றவர்களாயிருக்கவும்.

32. ஹே, பிராஹ்மணாதமர்களே! சங்கரரைவிட விஷ்ணு முதலிய தேவர்களெல்லாம் சிரேஷ்டர்களென்ற பிராந்தி ஞானத்துடன் கூடியவர்களா யிருக்கவும்.

33. சங்கம், சக்கிரம், கதை, பத்மம், தண்டம், பாசம், அங்குசம் இவைகளால் தேகத்தில் சிரத்தையுடன் குறிதரித்துக் கொண்டிருக்கக்கடவீர்கள்.

34. ஹீனஜாதியாருடைய நாமங்களையும் ரூபங்களையும் சிரத்தையுடன் தரித்துக்கொள்ளக்கடவீர்கள்.

35. பிராஹ்மணாதமர்களே! வட்டமாயும், அரசயிலைபோலும், அர்த்தசந்திரன்போலும், தீபம்போலுமுள்ள, குறிகளை சிரத்தையுடன் நெற்றியில் தரித்துக்கொள்ளக்கடவீர்கள்.

36. எப்பொழுதும் பிதா, மாதா, புத்திரன், பிராதா, பார்யை, பந்துக்கள் முதலியவர்களை விக்கிரயம் செய்து கொண்டிருக்கக் கடவீர்கள்.

37. ஹே!, கொடிய விப்ரர்களே! தேவ, தீர்த்த, வேத விக்கிரியங்கள் எப்பொழுதும் செய்யக்கடவீர்கள்.

38. ஸூரை, மாம்சம், மத்ஸியம் இவைகளையும் எப்பொழுதும் விக்கிரியம் செய்யக்கடவீர்கள்.

39. பாஞ்சராத்திரத்திலும், காபால மதத்திலும், காலாமுகத்திலும், சக்திமதத்திலும் எப்பொழுதும் தீக்ஷையுள்ளவர்களாக விருக்கக் கடவீர்கள்.

40. பௌத்தமதத்திலும், பார்ஹஸ்பத்தியத்திலும், பாசபத்திலும், சாம்பமதத்திலும் தீக்ஷை பெற்றிருக்கக்கடவீர்கள்.

41. ஹே!, பிராமணாதமர்களே! ச்ரௌதமார்க்கமல்லாத பாஷண்டத்திலும் மற்றுமுள்ள மார்க்கத்திலும் சிரத்தையுடன் தீக்ஷையடைந்திருக்கக்கடவீர்கள்.

42. எல்லாஸ்திரீகளுடன் கூட உங்கள் வம்சத்தில் உண்டாகிறவர்கள் நான் சபித்துச் சொன்னபிரகாரம் இருக்கட்டும்.

43-44. அதிகமாகச்சொல்வதில் என்ன பிரயோஜனம், என்னால் கொடுக்கப்பட்ட சாபம் யாதெனில், ஸம்ஸாரமோசகரான ஸாக்ஷாத்

சிவனிடத்திலும், அவர் சம்பந்தமான சுருதி ஸ்மிருதி முதலியவைகளிலும் உங்களுக்கும், உங்கள் வம்சத்தில் உதிப்பவர்களுக்கும் எப்பொழுதும் சிரத்தை இல்லாமலிருக்கக் கடவது.

45. ஸூதர் :- இவ்விதம் முனிந்திரரால் சபிக்கப்பட்ட த்விஜாதமர்களும், அவர் குலத்திலுதித்த எல்லோரும் அந்த முனியின் பிரபாவத்தால் அப்படியே ஆளுர்கள்.

46. இக்காரணத்தால் நரர்களுக்கு ருத்திரனிடத்திலும் அவருடைய தர்மத்திலும் சிரத்தையற்றுப் போய்விட்டது; ஆகையால், வித்வான் அந்த அச்சிரத்தை நாசமாகும்பொருட்டு சிரத்தையுடன் நித்தியம் ருத்திரனை பூஜிக்கவேண்டும்.

47. ஹே! பாபமற்ற முனிகளே! ஆஸ்திக உத்தமர்கள் திருபுண்டா உத்தரலனத்தை ஆசரிக்கவேண்டும்; விசேஷமாக சங்கரனை யறிவதில் முயன்றிருக்கவேண்டும். இவ்விதம் பாக்கியில்லாமல் எல்லாம் என்னால் சொல்லப்பட்டது.



அத்தியாயம் - 33

பரதத்வநாம விசாரம்

1. ஸூதர் :- இனி பரதத்வத்தின் நாமங்களைச் சொல்லுகிறேன்; இவைகளை சங்கீர்த்தனம் செய்கிற மனிதன் முக்திபலத்தை அடைவான்.

2-25. (பரதத்வத்தின் நாமங்களாவன) சிவன், ருத்ரன், மஹாதேவன், சங்கரன், பிரஹ்மம், ஸத், பரம், சம்பு, ஈசானன், ஈசன், சூலீ, சந்திரகலாதரன், சர்வன் (கெட்டவர்களை ஹிம்ஸை செய்கிறவன்), பசுபதி, லாக்ஷி, ஹரன், ஸ்ரீகண்டன், அதுபுதன், உக்ரன், கபர்த்தீ (ஜடையுடையவன்), கிரீசன், பவன், ஸர்வக்ருன், ஈசுவரன், உமாபதி, கபர்த்தீ, பூதேசன், திருபுராந்தகன், அந்தகாரி, த்ருநேத்திரன், தக்ஷயக்ருவிநாசன், தூர்ஜடி, வாமதேவன், ஸ்தானு, ஸர்வவிநாசகன், ஸிருஷ்டா, பாலகன், தத்புருஷன், பிரபு, வாமதேவன், கபாலீ, ஸத்யோஜாதன், ஸமன், ஸூகீ, அகோரன், ஸூகோரன், பிரசாந்தன், பாபநாசகன், பவாரி, போகதன், புண்யன், காமத்வம்ஸி, கபிஞ்சரன்,

வியோமகேசன், விசாலாக்ஷன், வஹ்நிரேதன், வரப்பிரதன், பீமன், பர்க்கன், பிநாகி, விருஷாங்கன், காலகூடதிருக், கிருத்திவாஸன், கிராதன், பிக்ஷுகன், மூலகாரணம், அஹி (எங்கும் செல்லுகிறவன்), புத்னியன் (அந்தரிக்ஷத்திலிருப்பவர்), விருபாக்ஷன், விருபன், விசுவவேஷதிருக், சிபிவிஷ்டன், (ரச்மிகளால் சூழப்பட்டிருக்கிறவன்), மஹாதேவன், கணேசன், பார்வதீபதி, மிருடன் (சந்தோஷமுற்றவன்), மேருதரன், மேதா, மஹாமாயீ, மஹேச்வரன், ஸர்வாதிஷ்டானம், ஸர்வாதாரம், ஸர்வாதிகரணன், ஸ்வராட், ஸர்வேசுவரன், ஸர்வநிதி, ஸர்வாத்மா, ஸர்வஸாதகன், சேது (கரை), ஸீமா (எல்லை), ஸமுத்ரம், விசஷ்டன், விதாரகன், ஜன்மாதி காரணம், ஹேது, சாஸ்திரயோநி, ஸுகாஸனன், தத்ஸமன் (தனக்கு சமம்தானே), அதிகன், அஸங்கன், ஆத்மா, அமலஸாதனம், புராணன், புருஷன், பூர்ணன், அநந்தரூபன், புராதநன், ஸத்யம், ஞானம், ஸூகம், ஆகாசம், பிராணன், ஜ்யோதி, பிரகாசம், பிரதிதன் (பிரதாபமுடையவன்), ஸ்வயம்பானன், ஸ்வயம்பிரபு, ஸ்வபிரகாசன், ஸ்வதந்திரன், ஸ்வஸ்தன், ஸ்வானுபவன், அகமன், அத்தா, அனசனன், சங்கு, பரமாத்மா, பராத்தபரன், தேவதேவன், தேவன், ஜகந்நாதன், நிரஞ்சனன், நிர்பயன், நிர்குணன், நித்யன், நித்யாநந்தன், நிராமயன், விதன் (அறிகிறவன்), விதாதி (ஸர்வக்ருன்) வேதாந்தன், தேவதா, பரதேவதா, பதி, பாசஹரன், பாரன், பாரகூன்யன், பிரஜாபதி, தாதா, தாரயிதா, திருஷ்டா, தாம, தாமவிவர்ஜிதன், புவனேசன், ஸபாநாதன், ஸபாபதி, அதிபிரபு, ஸப்பயன், ஸ்துத்யன், ஸமஸ்தாத்மா, ஸாம்பன், ஸம்ஸாரவர்ஜிதன், ஸம்ஸாரவைத்யன், ஸத்யார்த்தன், ஸாரன், ஸம்ஸாரபேஷஜம், ஸம்ஸாரமோசகன், மோச்சியன், முக்தன், மூலதனம், முனி, மஹர்ஷி, மஹாகிராஸன், மஹாத்மா, மதுரன், ஸூரன், ஸூரஜ்யேஷ்டன், விருபாக்ஷன், விச்வரூபன், விநாயகன், விச்வாதிகள், வேத்யன், வேதார்த்தன், விகதஸ்பிருஹன், அஹம்அர்த்தன், அப்பிரமேயன், தத்வன், உத்தம நிர்வாணம், கைவல்யம், பதம், அவ்யக்தம், காலகாலன், கோமலன், அந்தர்யாமீ, ஸமாஹாரன், ஸோமன், ஸௌக்யம், ஸூஹிருத், ஸூதா, அதிருச்யன், திருசியநேதா, நேத்திரம், திருஷ்டி, தர்சனம், திருக்திருஷ்டி, பவமானன், வசீ, வைச்வநரன், நரன், மூலாசாரியன், முகுந்தேசன், மூலம், ஆயதநம், மஹரன், தஹரன் (தஹராகாசஞானத்தால் அடையக் கூடியவன்), திவ்யன், அத்வைதம், அநாக்யம், வாஸ்தவ வஸ்து, பூமா (பெரிது), போஜயிதா, போக்தா, ருசி, பஸ்ம, அநுபூ, ரஸன், 'ஹ' காரம் 'ஹம்'

காரம், 'பட்', கிரஸ்தன், ஹார்தன் (ஹிருதயத்திலிருப்பவன்), ஹிருத்பரவநன், அவதி (முடிவு).

26. இந்த நாமங்கள் ருடியினாலே (வாச்சியார்த்தத்தாலேயே) ஆதிதத்வமான மஹேசனிடத்தில் குறிப்புடையன; நாராயண, ஹரி, முரஜித், வாஸுதேவன் முதலிய சப்தங்கள் அப்படியன்று (குறிப்புடையனவாகா); இவை (சொற்பொருளல்லாத) யோகத்தால் (பரம்பரா அர்த்தத்தால்) பரதத்வத்தை வெகு பிரயாஸத்துடன் குறிக்கும்; ஆகையால் முற்கூறிய நாமங்களை களங்கமற்ற புத்தியுள்ளவன் எப்பொழுதும் கீர்த்தனம் செய்யவேண்டும்.

27. 'சிவன்', முதலிய சப்தங்களை விலக்கி 'நாராயணன், விஷ்ணு' முதலிய சப்தங்களைச் சொல்லுகிற மனிதர்களுக்கு மோகும் கிடைக்காது; (ஆனால்) ஐச்வரியமுண்டாகி கிரமமாக முக்தி கிட்டும்.

28. முக்கியமான இந்த சப்தங்களை கீர்த்தனம் செய்கிறவர்கள் அப்பொழுதே பரமபதத்தையடைகிறார்கள்; அப்பொழுதே ஸகல ஸுகத்தையடைகிறார்கள்; இது என்னால் ஸத்தியமாகச் சொல்லப்படுகிறது.

29. நித்தியஸூக ஆத்ம ஸ்வரூபத்தில் தன்னுடைய மாயையால் எல்லா நாமங்களும் கல்பிதங்கள்; அப்படியிருந்தாலும் சிவனுடைய ஸங்கல்பத்தால் சிவ முதலிய சப்தங்கள் முக்கியங்களாக விருக்கின்றன.

30. இந்த முக்கிய சப்தங்களை ஜபிக்கிறவன் ஸத்யமாகவே பரமேச்வரனாகிறான்; அவனுடைய முகமலத்தில் பார்வதியுடன் பரமேச்வரன் நர்த்தனம் செய்கிறான்.

31. 'தேவன், ருத்ரன், சிவன், சங்கரன்' முதலிய சப்தங்களில் பாபாக்கினியால் தகிக்கப்பட்ட மனதுடையவன் க்ரோத மடைகிறான்; ஐயோ! அந்த நரன் புழு முதலிய ஜன்மத்தையடைவான்!

32. அதிகமாகச் சொல்வதில் என்ன பிரயோஜனம்! பரதத்வத்தின் ஆக்ஞையால், பராத்திரத்தின் 'சிவ' முதலிய நாமங்கள், 'விஷ்ணு' முதலிய சப்தங்களைக் காட்டிலும் தானாக விசேஷமாய் விளங்குகின்றன.

33. ஆதலால் எப்பொழுதும் த்விஜன், சோம்பலன்றி, ஸந்தோஷத்துடன் 'நாராயணன்' முதலிய சப்தங்களை விலக்கி 'மஹாதேவன், சிவன்' என்ற சப்தங்களை, அசுபங்களைப் போக்க, ஜபிக்க வேண்டும்.

மஹாதேவ பிரஸாத காரணம்

1. ஸூதர்:- இனி இப்பொழுது மஹாதேவருடைய கிருபையை சீக்கிரம் அடைவதற்கு காரணமாகிய ஸம்பிரதாயக் கிரமத்தைச் சொல்லுகிறேன்.

2-6. புத்திமான், ஸத்யம் திருடாமை தயை முதலிய எல்லா நற்குணங்களுடன் கூடியவனாய், காமம், க்ரோதம், லோபம், கோட்சொல் முதலியவையற்றவனாக விருந்துகொண்டு, உத்தமராயும், கருணை யுடையவரும், ஸத்தியத்துடன் கூடினவருமான ஒரு ஆசார்யரை யடைந்து, அந்த மஹாத்மாவை தண்டம்போல் பூமியில் விழுந்து நமஸ்கரித்து, சந்தனம், அகில், கர்பூரமுதலியவைகளால் அத்தேசிகரை பூஜித்து, ஆயிரம் அல்லது இரண்டாயிரம் அல்லது மூவாயிரம் தங்கக் காசுகளாவது, தனமாவது, சக்திக்குத் தக்கவாறு ஸமர்ப்பித்து, சிரத்தையுடன் பலதடவை பூமியில் தண்டம் போல் விழுந்து நமஸ்கரித்து, அந்த பரயோகியினுடைய பாதாம் புஜத்தை சிரஸில் வகித்து, 'ஹே! பகவான்! பிரஹ்மத்தைப்பற்றி உபதேசிக்க' என்று விக்ஞாபனம்செய்து கொள்ளவேண்டியது.

7-11. சுபமாயும், நிர்ப்யமாயும், நிர்ஜனமாயும், ஸமமாயுமுள்ள ஒரு நல்லவிடத்தில், பசுவின் சாணியால் மொழுகி, புஷ்பங்களால் அலங்கரித்து, பூர்ணகும்பங்களை ஸ்தாபித்து, திக்குகளில் தீபங்களை பிரகாசிக்கச் செய்து, தோரணங்களைக்கட்டி, தூப தீபங்களால் வாஸனையுண்டாகச்செய்து சுத்தமான பச்சரிசி அல்லது சுத்தமான வெண்ணிறமான அரிசியால் ஒரு மண்டலத்தை குருவால் சொல்லிய பிரகாரம் அமைத்து, இம்மண்டலத்தை மந்திர பூர்வகமாய் புஷ்ப சந்தனங்களால் பூஜித்து, சிரத்தையுடன் குரு பரம்பரைக் கிரமத்தை புத்தியால் சிந்தித்து, அம்மண்டலத்தின் மத்தியில் குரு சிஷ்யனை ஸ்தாபிக்கவேண்டும்.

12-16. கைகூப்பிக்கொண்டும், பூர்ணபிரகாசம் நிறைந்த சிவாநந்தத்திலிருப்பதாக பாவித்துக்கொண்டும், தேசிகர் தன் ஆத்மாவால் பரமாத்மாவை ஸாக்ஷாத்தகரித்தும், சஞ்சலமற்றவராய் சிஷ்யனையும் தனது ஆத்மாவாக திருடமாய் நிச்சயித்துக்கொண்டும், சாக்ஷியான ஆத்மாவைக் காட்டிலும் அன்னியமாகத் தோன்றுகிறதை தன் ஆத்மாவாகவேதானே சிந்திக்கவேண்டும்.

சஞ்சலமற்ற சிஷ்யனும் ஆரம்பமுதல் மந்திரஜபம்செய்து கொண்டு குருசொன்ன வழியாக கிரந்திச்சேதம் செய்யவும். (இந்தவழி பிரபஞ்சலார முதலிய சைவாகமங்களில் சொல்லப்பட்டிருக்கிறது).

கருணையுற்ற ஆசாரியரால் இவ்விதம் செய்யப்பட்டவுடன் மஹாநந்தரும் மகாகருணை உள்ளவருமான மஹாதேவன் தனது ஆதம்பூதமாயிருக்கப்பட்ட பராசக்தியை (சிஷ்யனைக் கிருபை செய்ய) தூண்டிவிடுகிறார்.

17. மகா கருணையுடைய அந்த மஹாதேவியும் பிரசன்னமாகி, சிஷ்யனுடைய சித்ரூபமான ஆத்மாவில் தானாகவே விழுகிறார்.

18. சக்தி விழுந்தவுடன் சிஷ்யனுடைய ஆத்மாவிலிருக்கிற மாயை தகிக்கப்படுகிறது; இதில் கொஞ்சம்கூட சந்தேகமில்லை.

19-20. எல்லா ஸாதனங்களுடன் கூடியும், ஆஸ்திக்கிய புத்தியுடனும், மஹாதேவபக்தியுடன் கூடியும், ஸத்குருபக்தி உடையவனாயுமிருந்தால், அந்த சிஷ்யனுக்கு கர்மஸாம்யமுண்டாக, அவனுடைய சித்தகனத்தில் சாம்பவீசக்தியானது பூராவாக விழுகிறது.

21. அந்த சிஷ்யனுடைய சித்ரூபத்தில் கல்பிக்கப்பட்ட மோகரூபியான மாயை தகிக்கப்படுகிறது; அப்பொழுது அவனுடைய சரீரம் கீழே விழுந்து விடுகிறது.

22. சிஷ்யனுடைய தேகம் பூமியில் விழுந்ததேயானால் அவனுக்கு சங்கரருடைய பிராஸதம் உண்டாகியேவிட்டது.

23. எவனுக்கு தேகபாதனத்தை முடிவாகவுடைய பிரஸாதம் உண்டாகிறதோ அவன் கிருதார்த்தனே, அவன் மறுபடியும் பிறக்கிறதில்லை.

24. இவ்விதப் பிரஸாதமுள்ளவனுக்கு வேதாந்தவாக்கியத்தால் உண்டாகும் வித்யை, சூர்யவுதயம் இருட்டைப் போக்கடிப்பதுபோல, எல்லா அவித்யையையும் தகித்துப்போடுகிறது.

25. சக்திபாதமில்லாமலிருந்தாலும் ஸத்யவானாயும், குரு பக்தியுடனிருந்தால் ஆசார்யனிடத்திலிருந்து உபதேசிக்கப்பட்ட வேதாந்த ஞானத்தால் படிப்படியாக ஸம்ஸார பந்தத்திலிருந்து விடுபடுகிறார்.

26. சக்திபாதத்துடன்கூடி எவனுக்கு வேதாந்த வாக்கிய ஜன்ய வித்யை எப்பொழுது உண்டாகிறதோ அப்பொழுதே அவனுக்கு முக்தி என்பதில் ஸம்சயமில்லை.

27. ரஹஸ்யமானதாலும், (குரு) ஆக்ஷை பங்கபயத்தாலும் சக்திபாதத்தின் பிரகாரத்தில் ஒரு ரஹஸ்ய அம்சம் என்னால் சொல்லப்படவில்லை. (அந்த ரஹஸ்யம்சம் யாதெனில் பரமேச்வரர் ஸ்வரூபமாகவும், எங்கும் வியாபகமாயிருக்கப்பட்ட ஸம்வித்ரூபியான பராசக்தி எவ்விதம் விழக்கூடும்; சிஷ்யனுடைய ஆத்மாவில் எப்பொழுதுமுள்ள அந்த பராசக்தி பாசஜாலத்தால் மூடப்பட்டு இந்த தீக்ஷாஸம்ஸ்காரத்தால் அந்த பாசஜாலம் நீங்கி தான் பிரகாசிப்பது பதனம் என்று உபசாரமாகச் சொல்லப்படுகிறது).

28. பிரஸாதத்தை இச்சிக்கிறவன் பிரஸன்னனாக குருபக்தியுடன் தினந்தோறும் தனம் முதலியவைகளால் குருபூஜை செய்யவேண்டும்.

29. சங்கரரால் முன் என்குருவுக்கு சொல்லப்பட்ட உத்தமமும் ரஹஸ்யமுமான இந்த ஸம்பிரதாய வழியானது என்னால் சொல்லப்பட்டது; சங்கரர் எல்லோருடைய நன்மையிலும் கருத்துள்ளவரன்றே!



அத்தியாயம் - 35

ஸம்பிரதாய பரம்பரை

1. ஸூதர் :- இனி, இப்பொழுது ஸம்பிரதாய குருபரம்பரை சொல்லுகிறேன்; இதையறிந்தால் ஒரு திவிஜ சிரேஷ்டன் குருவாகிறான்.

2. ஸர்வ பூதங்களுக்கும் ஈசுவரனான சிவன் தானே எல்லா வித்யைகளுக்கும் ஈசானன்; அவர்தான் ஆதி குருவாயிருக்கிறார்.

3. அவருடைய சிஷ்யர் ஸர்வ ஞானஸமுத்திரமாகிய மஹா விஷ்ணு; ஸர்வ ஜகத்பிரபுவான பிரஹ்மா இவரிடமிருந்து ஞானத்தை அடைந்தார்.

4-5. பிரஹ்மாவிடமிருந்து பகவான் ஸந்தகுமாரர் உபதேசம் பெற்றார்; ஸர்வக்ஞான ஸந்தகுமாரிடமிருந்து கிருஷ்ணத்வைபாயன முனி எல்லா ஞானத்தையும் பெற்றார்; அவரிடம் என்னால்

உபதேசமடையப்பட்டது; நீங்களெல்லோரும் என்னிடமிருந்து ஞானத்தை அடைந்தீர்கள்.

6-7. ஹே! முனிசிரேஷ்டர்களே! இவ்விதம் ஸம்பிரதாய பரம்பரையையறிந்து, இந்த தேசிகர்களை அவரவர் பெயர் சொல்லி நமஸ்கரித்து, முன்சொல்லிய மார்க்கத்தால் ஆசார்யனிடமிருந்து வேதாந்தமறிந்து, ஸத்திய வாக்காயும், குரு பக்தியுடனுமிருந்து அக்ஞான நாசத்தைச் செய்ய வேண்டும்.

8. இந்த வித்தியாஸந்ததி ஞானமற்றவன் தேசிகள் ஆனால் அவன் கோரமான நரகத்தை அடைகிறான்; இதில் ஸந்தேகமில்லை.

9. வித்தியாஸந்ததி ஞானமற்ற குரு ஆகாசத்தை புசித்து பசினோயை நிவர்த்தி செய்பவனாவான்.

10. வித்தியாஸந்ததி ஞானமற்ற தேசிகள் எள் இல்லாமலே மண்ணில் எண்ணெய் உண்டாக்குகிறவனாவான்.

11. வித்தியா ஸந்ததி ஞானத்துடன்கூடிய தேசிகள் சிரமமன்றியில் மனிதர்களை ஸம்ஸாரத்திலிருந்து கரையேற்றுகிறான்.

12-14. பிராக்ஞான தேசிகள் தன்னுடைய கோத்திர ரிஷியை நமஸ்கரித்து, குரு சொன்ன மார்க்கமாய் தன்னுடைய குருவையும் நமஸ்கரித்து, குருவிற்குருவை சிரத்தையுடன் நமஸ்கரித்து, விக்னேசுவரரையும், ஷண்முகரையும், வித்தியாஸ்வரூபியான உமையையும், பிரஹ்மா விஷ்ணு முதலிய மற்றுமுள்ள எல்லா தேவர்களையும் நமஸ்கரித்து, சிஷ்யனுடைய புத்திபக்குவத்தை நன்றாய் பரிசோதித்து அவித்தியா பாசச்சேதம் செய்யவேண்டும்.

15. மேலும், ஹே! ஆஸ்திகர்களே! சிஷ்யனுடைய சித்த பரிபாகத்தை அறிந்து, அதற்குத்தக்கபடி இந்த மகேச்வரீ வித்யையைச் சொல்லவேண்டும்.

16. மூர்க்க சிஷ்யனுக்கு உபதேசிப்பதாலும், வித்தியா கர்வத்தாலும், குரு துரோகத்தாலும் ஒருவன் ஸர்வக்ஞரையிருந்தாலும் அறியாமையான கிணற்றில் கீழேவிழுவான்.

17. ஆதலால் ஒரு வருஷம் சிஷ்யனை பரீஷித்து, வித்தியாபி விருத்திக்காக, இந்த வைதிக வித்யையை ஒழுங்காக சொல்லிக் கொடுக்கவேண்டும்.

18. ஈசுவரனுடைய கட்டளையால் தேசிகனுக்கு வித்யா ஸந்ததி ஞானமும், சிஷ்யசித்த பரீக்ஷையும் கட்டாயம் வேண்டியவை.

19. ஸம்பிரதாயமற்ற வித்யை அவித்யையேதவிர வித்யையன்று; இது தத்வவித்துக்களின் நிச்சயம்.

20. குருபரம்பரா ஞானம் பரவித்யையடைய பிரவிர்த்திக்கச் செய்யும்; பாரம்பர்ய ஞானத்தால் வித்யை அதிக வீர்யமாயிருக்கும்.

21. பாரம்பர்ய விக்ஞானத்தால்தான் ஸம்ஸாரபாசம் அறுபடவேண்டும்; ஆதலால் புத்திமான தன் வித்யாஸந்ததி ஞானமுற்றவனாகவேண்டும்.

22. எவ்விதம் (லோகத்தில்) கோத்திர ஞானம் விவாகத்திற்கு உபயோகமோ, அவ்விதமே குருபரம்பரா ஞானம் ஞானத்திற்கு உபயோகமாகும்.

23. வித்யா ஸந்ததி ஞானம் சுருதியில் பலரூபமாகச் சொல்லப்பட்டிருக்கிறது; அந்தந்த ஸந்ததி விக்ஞானம் வித்யாஸித்திக்கு காரணம்.

24. எவன், ஒருவனுக்கு பிரம்ம ஞானத்தின்பொருட்டு குருவாகிறானோ, அவன் பக்தியுடன்கூடிய அந்த சிஷ்யனுக்கு தன்னுடைய இந்த தேசிக பரம்பரையை போதிக்க வேண்டும்.

25. எவனால் தேசிகபரம்பரா ஞானம் தரிக்கப்படுகிறதோ அவனுக்கு மகத்தான சக்தி கிளம்பி விருக்தியாகிறது; ஸத்குருவின் சுத்தவம்ச ஞானத்தால் முக்திஸித்தியுமுண்டு.

26. குரு ஸந்தான ஞானமற்ற தேசிகன் பிசாசுமுதலியவைகளால் மிகவும் பீடிக்கப்படுவான்; ஞானமுடையவனுக்கு ஸதாசிவன் தன்னுடைய சரீரமான சித்ஸூகத்தைக் கொடுக்கிறார்.

27. ஸந்ததி ஞானமற்ற நரனுக்கு இன்றொரு கெடுதலைச் சொல்லுகிறேன்; கேளுங்கள்; அவனுக்கு முக்தியும் சித்தியில்லை; அவனுக்கு ஞானமுமில்லை, குருத்வமுமில்லை, ஸூகமுமில்லை.

28. சிஷ்யனுக்கும் முக்தி, பரஞானம், ஸூகம், சித்தசுத்தி இவைகளில்லை, பத்தமும், கஷ்டமும், மோகமுமடைந்து பிரஷ்டனாகிறான்; இது ஸத்தியம் என்று என்னால் சொல்லப்படுகிறது.

29. இவ்விஷயத்தில் அதிகமாகச் சொல்வதில் எதற்கு! ஸந்ததி ஞானமற்றவன் ஸகலபாபக் கூட்டத்தையு மடைகிறான்; இது ஸத்தியம்; ஸந்ததிஞானமற்றவர்கள் பரமபதமென்ற பிரஹ்ம ரூபத்தை அடைய மாட்டார்கள்; அனுபவ ஆனந்தமானதும், அனந்தமானதுமான பிரஹ்மரூபத்தை அடைய மாட்டார்கள்.



அத்தியாயம் - 36

ஸத்யோ முக்தி கொடுக்கும் க்ஷேத்திர மகிமை

1. ஸூதர்:- எல்லா மனிதர்களுக்கும் வேதாந்தத்தில் சொல்லிய பரமமான ஸம்ஸித்தியை சிரமமன்றி உடனே அடையக்கூடிய வழியை இனிச் சொல்லுகிறேன்.

2-6. முன்னொரு காலத்தில் போகமோக்ஷ பலத்தை அளிப்பவரும், புராணீயும், பூர்ணவிக்ஞான ஸ்வரூபியும், பரமசிவையுமான பகவதீதேவி, தேவதேவரும், ஜகந்நாதரும், தேவ, மனுஷ்ய, கிருமி, கீட, பதங்களில் ஸமமாயிருப்பவரும், ஸத்ய விக்ஞான ஸம்பூர்ணரும் ஸூக லக்ஷணரும், நாசமற்றவரும், ஸ்வப்பிரகாசரும், தனக்கு யாதொரு விலக்ஷணமற்றவரும், கிருபையால் நெய் கட்டிபோல் உண்டான மஹாநந்த தாண்டவரும், கருணைக்கிருப்பிடமும், குணத்தைத் தாண்டியவரும், குணமூர்த்திகளால் உபாஸிக்கத்தக்க ரஹஸ்யமான குருவை (பரமசிவனை) தண்டம்போல் விழுந்து நமஸ்கரித்து இதைக்கேட்டாள்.

7. தேவீ:- ஹே! தேவதேவ, ஜகந்நாதா, ஜகத்தின் கஷ்டத்தைப் போக்கடிப்பவரே! மனிதர்களுக்கு உடனே முக்தியையளிக்கும் வழியை, ஹே! சிவனே! எனக்குச்சொல்லும்.

8. ஸூதர்:- இப்படி மகாதேவியால் கேட்கப்பட்ட விருஷப கொடியுடைய மஹாதேவர் ஜகத்தின் க்ஷேமத்தின்பொருட்டு அதை அவளுக்குச் சொன்னார்.

9. மஹேச்வரர் :- ஜகத்ஹிதமான இதைக்கேட்டது ஹே! மகாதேவீ! வெகுநல்லது; இதுவரையிலும் என்னால் சொல்லப் படாததை உனக்குச் சொல்லுகிறேன்; கேள்!

10-15. பிராஹ்மணனாலும், அந்தயஜனாலும், ஸ்திரீ யாலும், பாஷண்டனயினும், புத்திமானாலும், தரித்திரினாலும், ஐச்வர்யவானாலும், மூர்க்கனயிருந்தாலும், பண்டிதனாலும், ஸமர்த்தனாலும், அஸமர்த்தனாலும், பாலகனாலும், விருத்தனாலும், ஆஸ்திகனயிருந்தாலும், நாஸ்திகனாலும், பூமியிலிருக்கும் ஸர்வஸ்தான சிரேஷ்டமும், சுபமும், ஸுவர்ண முகரி நதியிலிருக்கப்பட்டதும், என்னாலும், உன்னாலும், நமது புத்திரர்களாலும், நந்தியாலும், என்னுடைய எல்லா பக்தர்களாலும், பிரஹ்ம, விஷ்ணு, இந்திராதிலோகபாலர்கள், ஸோமசூரியர்கள், மற்றும்முள்ள எல்லாதேவர்களாலும், யக்ஷராக்ஷசர்களாலும் எப்பொழுதும் ஸேவிக்கப்பட்டதும், சுத்தமானதும், எல்லாக் காமங்களை கொடுக்கக்கூடியதுமான தக்ஷிண கைலாஸ சேஷத்திரத்தில் ஸம்வத்ஸரவிருதம் செய்வானாகில் அது உடனே முக்தியைக் கொடுக்கும்.

16-18. ஆதித்யன் மேஷராசியிலிருக்கும்பொழுது (சித்தர மாதத்தில்) சித்திரை நக்ஷத்திரத்தில் ஒரு மனிதன் பாபநாசம் செய்யக்கூடிய பவித்திரமான ஸுவர்ண முகரீநதியில் காலமே ஸ்நாநம்செய்து, பிரியத்துடன் சக்திக்குத்தக்கபடி தனம்கொடுத்து, ஆதரவுடன் காலஹஸ்தி நாதராகிய என்னை யதாசக்தி பிரதக்ஷணம் செய்து, தண்டம்போல் பூமியில் விழுந்து நமஸ்கரித்து தரிசித்து ராத்திரியில் போஜனம் செய்ய வேண்டியது.

19-20. (இதேவிதமாக) சூரியன் விருஷப ராசியில் இருக்கும் போது விசாக நக்ஷத்திரத்தில் தரிசித்து பகலில் புஜிக்காமல் ராத்திரி புஜிக்க வேண்டியது.

21- 25. ஆதித்யன் மிதுனத்திலிருக்கும்பொழுது புத்திமான் மூலா நக்ஷத்திரத்திலும், கடகத்தில் இருக்கும்பொழுது பூர்வாஷாட நக்ஷத்திரத்திலும் முன்போல் ஆசரிக்க வேண்டியது.

26-27. ஆதித்யன் ஸிம்மராசியில் இருக்கும்பொழுது (ஆவணி மாதத்தில்) சிரவண நக்ஷத்திரத்தில் இதே மாதிரியாக நடக்க வேண்டும்.

28-32. சூர்யன் கன்னியா ராசியில் இருக்கும்பொழுது பூர்வப்ரோஷ்டபத நக்ஷத்திரத்திலும்; துலா ராசியில் வரும் பொழுது அச்வினி நக்ஷத்திரத்திலும்; விருச்சிக ராசியில் சூர்யனிருக்கும் பொழுது கிருத்திகா நக்ஷத்திரத்திலும் முன் சொல்லிய மார்க்கமாக பகல் போஜனத்தை விட்டு இரவில் புஜிக்கவேண்டும்.

33-37. சூர்யன் தனுர் ராசியில் வரும்பொழுது மிருகசீர்ஷ நக்ஷத்திரத்திலும், மகர ராசியிலிருக்கும்பொழுது புஷ்ய நக்ஷத்திரத்திலும், மாசி மாஸத்தில் மகாநக்ஷத்திரத்திலும், சூர்யன் கும்ப ராசியிலிருக்கும் பொழுது மகாநக்ஷத்திரத்திலும், ஆதித்யன் மீன ராசியிலிருக்கும் பொழுது பல்குனி (உத்திர) நக்ஷத்திரத்திலும் முன்சொன்னபடியே எல்லாம் செய்ய வேண்டியது.

38. இவ்விதமாக மாதந்தோறும் மனிதன் பரமமான ஸந்தோஷத்துடன் ஆசரணை செய்யவேண்டியது; இவனுக்கு அதே க்ஷணத்தில் பரமஞானத்தை, தேகநாசம் எப்போவருமோவென்று கருதி, கொடுக்கிறேன்.

39. ஹே! மகேசுவரீ! இந்த விருதத்தை ஆசரித்து எனது பதவியை மனிதர்கள் நிச்சியமாய் அடைந்திருக்கிறார்கள்; இந்த சுககரமான வழி என்னால் உனக்கும் எல்லா ஜனங்களுக்கும் சொல்லப்பட்டது.

40. இந்தவிடத்தில் கொடுக்கப்பட்டது அணுவாயிருந்தாலும் மேருவுக்கு ஸமானமென்று சாஸ்திர நிச்சயம்; இவ்விடம் எப்பொழுதும் வலிக்கும் மனிதனுக்கு முக்திஸித்தம் என்பதில் ஸந்தேகமில்லை.

41. தேவேந்திரனால் ஸேவிக்கப்பட்ட இந்த ஸ்தானம் பாப பஞ்சப்பொதிக்கு நெருப்பு; காமிகளான மனிதர்களுக்கு போகத்தைக் கொடுக்கக்கூடியது.

42. இந்த ஸ்தலத்தின் வைபவத்தை மோகமடைந்த ஜனம் அறிகிறதில்லை, என் பிரஸாதத்தாலேயே, வேருகாரணமன்றி, அறிகிறான்.

43. பாபராசியுடன்கூடிய நாஸ்திகனும், அவிவேகத்துடன் கூடிய மனிதர்களும் கேவலம் காலஹஸ்தியைப் பிடிப்பாக வைத்துக் கொண்டு என்னுடைய பரமபதத்தை அடைகிறார்கள்.

44. ஸத்யோமுக்திகரமும், பரமும் ஸகலத்தையும் கொடுக்கக் கூடியதும், நல்ல ஞானத்தை அளிப்பதும், என்னாலும், ஹரியாலும், பிரம்ஹ்மா முதலிய தேவர்களாலும் கூட பக்தியாலடையக் கூடியதுமான இந்த ஸ்தானத்தை, பாக்கிகளையெல்லாம் விட்டு விட்டு, இந்திரியங்களை அடக்கிக் கொண்டு புத்திசாலிகளால் ஆசரியிக்கப்பட வேண்டியது என்று பரமான சுருதியும் சொல்லுகிறது.

45. ஸூதர்:- மகாதேவியிடம் இவ்விதம் சொல்லிவிட்டு மகாதாண்டவ பண்டிதராகிய சம்பு, அவளுடன் தனது ஆத்மாவின் ஐக்கியத்தை ஸ்மரித்து, சிவையை ஆலிங்கனம் செய்து கொண்டார்.

46. ஜகந்மாதாவான தேவதேவியும் தயையால் உருகிய மனதுடையவளாய் பரமசிவனை நமஸ்கரித்து பூஜித்தாள்.

47. தேவதேவனால் இது ரகஸ்யமாய் தேவிக்குச் சொல்லப்பட்டது, பிரம்மவித்துக்களான தங்களுக்கு என்னால் பிரீதியுடன் சொல்லப்பட்டது.

48. தாங்களும் எல்லாவற்றையும் ஸந்தோஷத்துடன் தள்ளிவிட்டு, இந்த உத்தமமான ஸத்ய முக்திகரஸ்தானத்தை பஜிக்கவும்.

49. ஹே! முனிகளே! சுருக்கமாக ஆதரவுடன் எல்லாம் சொல்லப்பட்டது; இது இதர மனிதர்களுக்கு காலம் கழிக்க விஷயமாகும்.



அத்தியாயம் - 37

முக்தி உபாயம்

1. ஸூதர்:- ஹே! நல்ல விருதமுடையவர்களே! இனி, இதுவரையில் என்னால் சொல்லப்படாததும், சிரமமன்றி அடையக்கூடியதுமான முக்தி உபாயத்தைச் சொல்லுகிறேன்.

2-4. முன்னொருகாலத்தில் ஜைமினி ரிஷி வெகு சிரத்தையுடன், தனது குருவும், வேதவேதாந்த வித்வானும், உத்தமரும், தபஸால் ஜ்வலிக்கிற அங்கங்களுடையவரும், பராசரர் புத்திரரும், பிரபுவுமான வியாஸரை பரமபிரீதியுடன் தண்டம்போல்

நமஸ்கரித்து ஸம்ஸார மருந்தாகிய அவருடைய பாத தாமரைகளில் தன் சிரஸை வைத்து, வெகு ரஹஸ்யமானதும், உத்தமமுமானதுமான இந்த விஷயத்தை லோகரக்ஷார்த்தம் கேட்டார்.

5. ஜைமினி :- ஹே! பகவான்! மாயா விஷத்தைப் போக்கடித்து, எல்லா ஜந்துக்களுக்கும் சிரமமன்றியில் முக்தியைக் கொடுக்கக் கூடியதை கருணைக்கொண்டு எனக்குச் சொல்லவும்.

6. வியாலர்:- ஹே! முனிசிரேஷ்டரே! ஜகத்திற்கு நன்மையான இந்த விஷயம் நீ கேட்டது நல்லது; என்னால் இதே விஷயம் முன்னொரு காலத்தில் புராணரான பிரஹ்மாவை கேட்கப்பட்டது.

7-8. பிரஹ்மாவால் மஹாவிஷ்ணு கேட்கப்பட்டார்; அவரால் சங்கரர் வினவப்பட்டார்; அந்த சங்கரன் தன் ஸ்வரூபா நந்தத்திலிருந்து கொண்டு லோகரக்ஷார்த்தம் விஷ்ணுவுக்குச் சொன்னார்.

9. ஈசுவரன்:- ஜகத்ரக்ஷணக்காக உன்னால் நன்றாய் கேட்கப்பட்டது; ஹே! விஷ்ணு! சிரமமன்றியில் அடையக்கூடிய முக்தி உபாயத்தைச் சுருக்கமாகச் சொல்லுகிறேன்.

10. இப்பூமியில் ஸ்ரீமத் வியாக்ரபுரமென்ற ஒரு இடமிருக்கிறது; அவ்விடத்தில் எப்பொழுதும் பரம பிரீதியுடன் நர்த்தனம் செய்து கொண்டிருக்கிறேன்.

11-12. அவ்விடத்தில் தினந்தோறும் நர்த்தனம் செய்கிற என்னை ஆதரவுடன் தர்சித்து, ஸர்வஸித்தியை அளிக்கும் பஞ்சாக்ஷர மந்திரத்தை, பிரணவத்துடன், பன்னிரண்டாயிரம் எவன் சிரத்தையுடன் ஜபிக்கிறானே அவனுக்கு உத்தமமான ஞானமில்லாமலிருந்தாலும் பரமமானமுக்தி ஸித்தமாகிறது.

13-17. அப்படியே ஒருவன் தக்ஷிண கைலாஸத்திலும், விருத்தாசலத்திலும், சுத்தமான கோபர்வதத்திலும், வல்மீக புரத்திலும், ஆதிகிராமத்திலும், ஸோமநாதத்திலும், கோகர்ணத்திலும், பீமேசுவரத்திலும், விசிஷ்டமான வேதாரண்யத்திலும், சோபனமான சுவேதாரண்யத்திலும், ஹஸ்திகானனத்திலும், ஜப்யேசுவரத்திலும், மஹாஸ்தானமாகிய கும்பகோணத்திலும், மத்தியார்ஜுனத்திலும், காசியிலும், கேதாரத்திலும்,

ராமேசுவரத்திலும், ஹாலாஸ்யத்திலும் நித்தியம் ஹரனாகிய என்னை தரிசித்து முன்சொல்லியபடி மந்திரத்தை ஜபித்தால் பவபந்தத்திலிருந்து விடுபடுகிறான்.

18-27. முன்னொரு காலத்தில் புண்ணியமற்ற ஒரு மகாபாபியான த்விஜன், மகாமோகத்தால், பதிவிருதையான தனது மாதாவை அநேக நாட்கள் புணர்ந்து, யோக்கியரான தனது பிதாவைக் கொன்று லஜ்ஜை பயமற்றவனாய் பூமியில் சஞ்சரித்தான்; அவ்விதம் சஞ்சரித்த அந்த மூர்க்களை வெகுபயங்கரமான ஒரு பிரஹ்மரக்ஷஸ் உலக்கையை கையில் தூக்கிக்கொண்டு அவன் பார்க்க பின்பற்றியது; அதைப்பார்த்து பயமடைந்து பூர்வபுண்ய பலத்தால் ஹாலாஸ்யமென்ற மகாக்ஷேத்திரத்தை அடைந்தான்; அந்தக்ஷணமே இவனால் பிரஹ்ம ரக்ஷஸ் காணப்படவில்லை; அவனும் ஆச்சரியமடைந்து. யோஜித்தான்; இந்த ஸ்தானத்தின் மகாத்மியம் ஆச்சரியமானது; இந்த தேசத்தில் அதிபயங்கரமான பிரஹ்ம ரக்ஷஸ் என்னால் பார்க்கப்படவில்லை, ஆகையால் மரணபரியந்தம் என்னால் இவ்விடம் வாஸம்செய்யவேண்டியதே காரியம் என்று நிச்சயம்செய்துகொண்டு சஞ்சலமற்று அங்கு வஸித்தான்; அவ்விடம் வஸித்தமாத்மிரத்தில் இவனுடைய பாபங்களெல்லாம் நாசமடைந்தன, என் பிரஸாதத்தால் ஒரு விப்ரனுடைய வார்த்தையைக் கேட்டு, அந்தக்ஷேத்திரத்தில் நித்தியம் என்னை தரிசித்து, முன் சொல்லியபடி ஷடக்ஷர மந்திரத்தை ஜபித்து ஸம்ஸார ஸமுத்திரத்திலிருந்து யத்னமன்றியில் விடுதலை அடைந்தான்.

28. இவ்விடத்தில் செய்யப்பட்ட தானம் மகாதானமாகவும், ஹோமம், இஷ்டம், தபஸ் இவைகள் ஸ்வல்பமாய் செய்யப்பட்டாலும் பெரிதாக ஆகிவிடும்.

29. ஆதலால் விசிஷ்டமான என் ஸ்தானத்தில், இங்கேயாவது வேறிடத்திலாவது, என்னை ஆதரவுடன் தரிசித்து ஷடக்ஷர மந்திரத்தை ஜபிக்க வேண்டும்.

30. இப்படிச் செய்கிறவனுக்கு என்பிரஸாதத்தால் ஸம்சயமில்லாமல் சிரமமன்றி முக்திஸித்தி உண்டாகும்.

31. பாபிகளான நரர்களுக்கு இதைத்தவிர வேறுசெய்வது வெகுகஷ்டம்; ஆதலால் இதை ஆசரிக்கவேண்டும்.

32. ஸூதர் :- இவ்விதமாக முன் சிவனால் ஸமஸ்த மனிதர்களுக்கும் சிரமமன்றி முக்தியடைய கருணையுடன் சொல்லப்பட்டதை நான் உங்களுக்குச் சொன்னேன்.



அத்தியாயம் - 38

முக்தி ஸாதன விசாரம்

1. ஸூதர் :- ஹே! த்விஜர்களே! இதற்குமேல் ஸர்வ புக்தி முக்திபெற உத்தமமான ஸாதனத்தைச் சொல்லுகிறேன்; ஸாரங்களுக்குள் உத்தமமான இதை அதிகப்பிரியத்துடன் கேளுங்கள்.

2-3. முன் ஒரு காலத்தில் ஸரவவிஞ்ஞான ஸாகரரும், ஸர்வவேத ஸமுத்திரத்திற்கு கரையும், கருணாநிதியும், என் குருவுமான ஸத்யவதீ புத்திரரான வியாஸர் ஸர்வலோக உபகாரத்தின் பொருட்டு ஸம்ஸார வைத்தியராகிய ஸாம்பரை தியானித்துக் கொண்டு பரமதபஸைச் செய்தார்.

4. மேலும் அத்தேவனை தன் சக்திக்கு தக்கபடி புஷ்ப முதலியவைகளால் ஆராதனை செய்து, ஷடக்ஷர மந்திரத்தால் ஸ்துதி செய்தார்.

5-30. (வேதாந்தார்த்த விசேஷணங்களால் பரமேசுவரனை இதில் ஸ்தோத்திரம் செய்கிறார்). தத்வங்களுக்குள் பரமானதத்வமாயும், உண்மையில் தத்வமாயும், தன்னைத்தவிர வேறு (தத்வம்) இல்லாத அந்த ஸ்வயம்புவை நமஸ்கரிக்கிறேன்; எவர் ஒருவரே உண்மையில், எப்பொழுதும், சித்சக்தியாயும், ஜடசக்தியாயும், இவைகளின் பேதங்களான இச்சா, ஞான, கிரியாசக்திகளாயிருக்கிறாரோ அந்த ஸர்வாத்மாவுக்கு நமஸ்காரம்; பிரஹ்மா, விஷ்ணு, ருத்திரர், ஈசுவரன், ஸதாசிவன், விராட் முதலியவர்கள், தேவர்கள் இவர்கள் எல்லாம் அன்னியமில்லாமல் எவர் மாத்திரமாயிருக்கிறதோ அந்த சிவனை நமஸ்கரிக்கிறேன்; யானை முதலிய பெரிய பிராணிகளும், மனிதன் முதலிய மத்தியம ஸத்வங்களும், கிரிமி முதலிய அல்பங்களும் எவர் மாத்திரமோ அந்த மகத்தான பிரகாசத்திற்கு

நமஸ்காரம்; எவருடைய இருப்பால் ஜகத் இருப்பது போல் காணப்படுகிறதோ, எவர் இல்லாவிடில் ஜகத் இல்லையோ, அந்த ஸாக்ஷாத் ஸத்திற்கு எப்பொழுதும் நமஸ்காரம்; எவருடைய பிரகாசமானது (சித்ஸ்புரணம்) ஜகத்ஸ்புரணமாக பிரகாசிக்கிறதோ, எவரில்லாவிடில் ஜகத் பிரகாசமிராதோ அந்த சித் ஆத்மாவிற்கு நமஸ்காரம்; எவருடைய ஸ்வரூபபூதமான ஆனந்தம் தானாகவே ஸர்வஜனங்களுடைய ஆனந்தமாக பிரகாசிக்கிறதோ அந்த பரமென்றும் அபரமென்றுமில்லாத பரமானந்தத்திற்கு நமஸ்காரம்; எது தேசகாலதிக்குகளால் பிரிவுபடாமல் எப்பொழுதும் அத்வயமாகவே இருக்கிறதோ, எது ஒன்றே இந்த ஸமஸ்த விசுவமாயிருக்கிறதோ அந்த யதார்த்தமான பிரஹ்மத்தை நான் நமஸ்காரம் செய்கிறேன்; எல்லா வேதங்களும் எதைக் கரையற்றதாகவும், அத்வயமாகவும் பூர்ணமாகவும், ஏகமாகவும் முறையிடுகின்றனவோ அந்தப்பிரஹ்மத்தை நமஸ்கரிக்கிறேன்; எவருடைய நிஜரூபத்தை அறியாமல் ஸாங்கிய யோக சாஸ்திரங்கள் ஜகத்தைக் கல்பித்துக்கொண்டு பிரவிருத்திக்கின்றனவோ, இந்த அக்ஞான கல்பனைக்கு சுவர் (தடுப்பு) ஆயிருக்கின்ற அந்த சிவனுக்கு நமஸ்காரம்; எவருடைய ஸ்வரூபத்தை யறியாமல் இந்த ஜகத்திற்கு காரணம் பரமாணுக்கள் என்று (காணாதர்களால்) கல்பிக்கப்படுகின்றனவோ அந்த பரமேசுவரருக்கு நமஸ்காரம்; எவர் ஸ்வரூபத்தை அறியாமல் தேவனன்றி கர்மங்களே ஸர்வ பலங்களையும் தருவதாக சிலர் கல்பிக்கிறார்களோ அந்த ஸகலத்தையும் கொடுக்கும் தேவனை நமஸ்கரிக்கிறேன்; எவருடைய நிஜ ரூபத்தை அறியாமல் ஆபாஸ (போலி) தர்க்கத்தால் தேகமே ஆத்மாவென்று சிலரால் எண்ணப்படுகிறதோ அந்த தேகவிலக்ஷணமான ஈசானனை நமஸ்கரிக்கிறேன்; எவருடைய ஸ்வரூபத்தை யறியாமல் தேகத்திலுள்ள இந்திரியங்கள் ஆத்மாவென்று மதிக்கப்படுகின்றனவோ அந்த இந்திரியங்களுக்கு வேறான தத்வத்தை நமஸ்கரிக்கிறேன்; எவருடைய ஸ்வரூபத்தை அறியாமல் பிராணன் ஆத்மாவென்று கொள்ளப்படுகிறதோ அந்த பிராணனை அறியும் பிராணனுக்கு பிராணனை நமஸ்கரிக்கிறேன்; எவருடைய ரூபத்தை அறியாமல் ஸங்கல்ப லக்ஷணமுள்ள மனஸை ஆத்மாவென்று கருதிகிறார்களோ அந்த மனஸுக்கு பரமானவஸ்துவை நமஸ்கரிக்கிறேன்; எவருடைய

ஸ்வரூபத்தை அறியாமல் புத்தி ஆத்மாவென்று மதிக்கப்படுகிறதோ அந்த விகாரமற்றதும், புத்திக்கு புத்தியைக் கொடுப்பதுமான ஞானஸ்வரூபத்தை நமஸ்கரிக்கிறேன்; எவருடைய ஸ்வரூபத்தை அறியாமல் எல்லா எண்ணங்களுக்கும் காரணமான அந்தக்கரணத்தை ஆத்மாவென்று கொள்ளப்படுகிறதோ அந்த சிவனுக்கு நமஸ்காரம்; எதனிடத்தில் இந்த ஜாக்கிரத அவஸ்தையானது பிரகாசிப்பதாகவும், இருக்கிறதாகவும் தோன்றுகிறதோ, அந்த, இந்த பிராந்திக்கு அதிஷ்டானமாகவும், ஸாக்ஷியாகவு மிருக்கிற ஈசுவரனை நமஸ்கரிக்கிறேன்; எவரிடத்தில் இந்த ஸ்வப்னாவஸ்தையும், ஸுஷுப்தி அவஸ்தையும் தோன்றுவதாகவும், இருப்பதாகவும் காணப்படுகிறதோ, இந்த பிராந்திகளுக்கு அதிஷ்டானமாகவும் ஸாக்ஷியாகவுமிருக்கிற அந்த ஈசுவரனை நமஸ்கரிக்கிறேன்; அம்முன்று அவஸ்தைகளையும் அபேக்ஷித்து எவரிடத்தில் துரியத்வம் (நான்காவதான யிருக்குகை) கல்பிக்கப்படுகிறதோ; அந்த துரியத்வமற்ற சித்தகனமான ஈசுவரனை நமஸ்கரிக்கிறேன்; எவரிடத்தில் துரியாதீதம், அது இல்லாமலிருக்கவே, கல்பிக்கப்படுகிறதோ அந்த கேவலமும், சுத்தமும், நிர்நிவேசஷமுமான மஹேசுவரனை நமஸ்கரிக்கிறேன்; எவரிடத்தில் ஏகத்வமும் (ஒன்று என்பதும்), இரண்டென்பதும், மூன்றென்பதும், பலவென்பதும் கல்பிக்கப்படுகிறதோ அந்த கணககற்ற ஈசுனை சிவனை நமஸ்கரிக்கிறேன்; எவரை சிலர் அபின்னமென்றும், சிலர் பின்னமென்றும், சிலர் பின்னாபின்னமென்றும் சொல்லுகிறார்களோ, அந்த எப்பொழுதும் கேவலமானதும் சிலரால் மாத்திரம் அறியக்கூடியதுமான ஈசுவரனை நமஸ்கரிக்கிறேன்.

31-65. எந்த பரமாத்வயத்தின் விஞ்ஞானத்தை (ஸ்வரூபத்தின் ஞானத்தை) ஸம்பூர்ணமாக உடையோர்கள் பிரஹ்மா, விஷ்ணு, மஹேசுவரர்கள் யதார்த்தத்தில் பிரஹ்மமென்று அறிகிறார்களோ அந்த பரமாத்வய வஸ்துவை நமஸ்கரிக்கிறேன்; (இதே விதமாக அடியில்கண்டவைகளும் வாஸ்தவத்தில் பிரஹ்மமாகவே ஞானிகளால் மதிக்கப்படுகின்றன; அந்த பிரஹ்மத்தை நமஸ்கரிக்கிறேன் என்று சேர்த்துக்கொள்ளவும்); ஈசுவரனும் ஸதா சிவனும் எப்பொழுதும் யதார்த்தத்தில் பிரஹ்மமாகவும் ஸந்தேகமற்று எல்லாதேவர்களும்,

பின்னமற்ற ஜீவசேதனங்களும், சந்தேகமில்லாமல் எல்லா வேதங்களும், எல்லா ஸ்மிருதிகளும், புராணங்களும், பாரதமும், எல்லா சைவாகமங்களும், பற்பல வைஷ்ணவாகமங்களும், பிரஹ்மாகமங்களும், புத்த ஆர்ஹத ஆகமங்களும், ஸத்ய அஸத்ய சப்தங்களும், எல்லாவித்யைகளும், பரஸ்பரவி ரோதமுள்ள தர்க்கங்களும், பிரமாதாவுடன் பிரமாணமும், பிராஹ்மணர்கள், க்ஷத்திரியர்கள், வைச்யர்கள், சூத்ரர்கள், மற்றும் கலப்புள்ள ஜாதியார்களும், எல்லா ஆச்ரமங்களும், தர்ம அதர்மங்களும், தள்ளக்கூடியதும் கூடாததும், வித்யையும் அவித்யையும், எல்லா தேசங்களும், எப்பொழுதும் ஜாக்கிரத முதலிய மூன்று அவஸ்தைகளும், துரீயத்வம் முதலிய கல்பனைகளும், பூமி, ஜலம், அக்னி, வாயு, ஆகாசம் இவைகளும், இவைகளின் பேதங்களும், சப்தஸபர்சங்களும், மஹத் முதலான இந்த எல்லா ஜகத்தும், இது எல்லாமும், மஹாமாயையும், விமலமான சித்சக்தியும், தோன்றுகிற இந்த ஜகத்தெல்லாம் யதார்த்தத்தில் பிரஹ்மமே (அந்த பிரஹ்மத்தை நமஸ்கரிக்கிறேன்).

66. எந்தப் பிரஹ்மத்தின் அறிவுடையோர் பலனை அடையும் பொருட்டு ஒருபொழுதும், கொஞ்சம்கூட, ஒருகாரியமும் செய்கிறதில்லையோ அந்த பரமமான அத்வயவஸ்துவை நமஸ்கரிக்கிறேன்.

67. எதின் அறிவுடையோர் பிரத்யக்ஜ்யோதியில் ஸ்தாபிக்கப் பட்டிருக்கிறார்களோ, அந்த அகந்தை முதலியதற்ற பிரத்யக் ஆத்மாவை நமஸ்கரிக்கிறேன்.

68. எதினுடைய ரூபம் அஹம் என்றும் இதம் என்றும் பிரகாசிக்கிறதோ அந்த லக்ஷணமற்றதும், த்வந்தமற்றதும், நிர்தேசிக்கக்கூடாததும், ஸ்வயம் பிரகாசமான பிரஹ்மத்தை நமஸ்கரிக்கிறேன்.

69. ஸ்தோத்திரம், பிரமாணம் இவைகளுக்கு விஷயமாகாததும், ஸம்ஸாரதுக்க ஸமுத்திரத்திற்கு எப்பொழுதும் தாண்டக்கூடிய உதவியாயிருப்பதும், தேவதிரியக் மனுஷியர்களிடத்தில் அஹம்கார லாக்ஷியாய் எப்பொழுதும் பிரகாசித்துகொண்டிருப்பதும், எல்லா ஜகத்ரஹிதமான தத்வத்தை எப்பொழுதும் நமஸ்கரிக்கிறேன்.

(இந்தப்பிரகரணத்தின் மொத்த அபிப்பிராயம் சக்திவெள்ளி முதலிய பிரமஸ்தானங்களில், ஆரோபிக்கப்பட்ட வெள்ளி முதலியவை, அதிஷ்டான சக்தியின் ஞானம் உண்டானவுடன், பாதிக்கப்பட்டு, எப்படி வாஸ்தவத்தில் சக்தி ஒன்றே அதனுடைய உண்மையான ஸ்வரூபமோ; அதுபோல் பிரஹ்மத்தின் யதார்த்த ஞானத்தால் லயமடைந்த அவித்யையும் அதன் காரியமுமான நாமரூப பிரபஞ்சம், பரமார்த்தத்தில் பிரஹ்மத்திற்குத் தனிப்பட்ட ரூபம் இல்லாமல் பிரஹ்மரூபமே).

70-72. இவ்விதம் வியாஸரால் ஸந்தோஷிக்கப்பட்ட ஸர்வக்ஞரும், ஸாம்பரும், ஸர்வபலமளிப்பவருமான மஹாதேவர் அந்தமுனிக்கு பிரஸன்னமானார்; அந்த அழிவற்றவரும், தேவியுடனிருக்கிற தேவதேவனைக்கண்டு நமஸ்கரித்து ஸர்வஸாதன ஞானத்தை வியாஸர் பிரார்த்தித்தார்; தேவதேவரும் பிரஸன்னராய் அந்த முனிக்கு ஸர்வஸாதனத்தை கம்பீரமான வாக்குடன் சொன்னார்.

73. ஈசுவரன்:- ஹே! விப்ரரே! என்னால் இதுகாறும் சொல்லப்படாததும், உத்தமுமான ஸர்வஸாதனத்தைச் சொல்லுகிறேன்; சிரத்தையுடன் கேளும்.

74. எல்லோராலும் புத்தியும் முத்தியும் விரும்பப்படுகிறது; வேதானுஸாரமாக முக்தி நாநாவிதம் என்று என்னால் சொல்லப்படுகிறது.

75. அதில் ஸாயுஜ்யரூப முக்திக்கு நேர்ஸாதனம் ஞானமாயிருக்கிறது; கர்மமுமன்று, ஞானகர்மங்களின் சேர்க்கையுமன்று.

76. (ஏனெனில்) அந்த ஸாயுஜ்யரூப முக்தி, ஒன்று நித்யஸித்தமாய் (எப்பொழுதுமுள்ளதாய்) இருக்கவேண்டும் அல்லது ஏதாகிலும் ஸாதனத்தினால் அடையப்படவேண்டும்; அப்படி நித்யஸித்தமாயிருந்தால் எல்லோருடைய ஆத்மரூபமாயிருக்க வேண்டும் அல்லது அதற்கு வேறாகவிருக்கவேண்டும்.

77. முக்தி ஆத்மரூபமாயிருந்தால், அந்த ஆத்மா நித்தியப் பிராப்தமன்றோ! (ஆதலால் முக்தியும் எப்பொழுதுமுள்ளது); (இவ்விதத்தால்) நித்ய பிராப்தமான முக்திக்கு அப்பிராப்தி (அடையாமலிருக்குகை) மனிதர்களின் பிரமையன்றோ!.

78. இந்த பிரமையின் நிவிருத்தி, பிராப்தி (அடைதல்) என்று சுருதியில் சொல்லப்படுகிறது; இந்த பிரமத்தின் நிவிருத்தி அக்ஞான நாசத்தால் ஸித்திக்கிறது.

79. அந்த அக்ஞானத்தின் நாசமும் ஞானத்தாலேயே தவிர வேறொன்றாலுமன்று; (ஏனெனில்) ஞானத்தால் அக்ஞானநாசமென்று எல்லோருக்கும் பிரசித்தமாயிருக்கிறது.

80. (இவ்விதமாக ஸித்தாந்தத்தைச் சொல்லி பூர்வபக்ஷத்தை மறுக்க முன்சொன்ன நித்தியஸித்தமான முக்தி ஆத்மரூபமன்றென்ற கக்ஷியை எடுத்து அதைதூஷித்துக் காட்டுகிறார்). இந்த (நித்தியஸித்தமான பரா) முக்தி ஆத்மரூபமல்லாமல் வேறு என்று மதித்தால், அது ஒன்று ஆத்மாவால் அடையப்படுவதாக விருக்க வேண்டும் அல்லது அடையக்கூடாதா இருக்கவேண்டும்.

81. அடையக்கூடியதாயிருந்தால் ஆத்மாவால் அடையப்படாத அடைவன்றேமுக்தி; அப்படி அப்பிராப்த பிராப்த (அடையப்படாமலிருந்து அடையப்படும்) முக்தி, இந்த ஆத்மாவுக்கும் முக்திக்கும் ஸம்பந்தரூபமா அல்லது ஐக்கியமா (தாதாதம்ய ரூபமா).

82. அப்படி முக்தி சம்பந்தரூபமானால் அந்த ஸம்பந்தம் ஸாத்யமாகவாவது நித்தியமாகவாவது இருக்கவேண்டும்; ஸாத்ய மாயிருந்தால் (ஒரு ஸாதனத்தினால் கிடைக்கக் கூடியதாயிருந்தால்) அந்த ஸம்பந்தம் அநித்தியமேயல்லாது ஒரு விதத்திலும் நித்தியமாகாது.

83. (ஏனெனில்) ஸாதிக்கக்கூடிய பாவங்களுக்கு (பதார்த்தங்களுக்கு) அநித்யத்வம் காணப்படுகிறது. பிரத்யக்ஷ அபாவத்திற்கு ஒருபொழுதும் ஸாத்யத்வம் கிட்டாது.

84-85. ஸாத்யத்வ தர்மத்திற்கு அபாவாசிரயம் எப்பொழுதும் இல்லை, (அதாவது ஸாதிக்கக்கூடிய விஷயம் அபாவரூபமாயிராது; ஆதலால் ஸாத்ய ஸம்பந்தம் சரியன்று). நித்ய ஸம்பந்தமாயிருந்தால், ஸம்பந்தமென்று சொல்லப்பட்ட முக்தி நித்யஸித்தமாக முமுக்ஷுவின் ஆத்மாவாகவே ஆகிறது. அப்பொழுதும் நித்ய பிராப்தமான முக்தியின் அடைதல் (ஸித்தாந்தத்தைப்போல்) ஞானத்தாலேயே தவிர வேறொன்றாலுமன்று என்று ஸாத்யமாய் சொல்லப்படுகிறது.

86-88. (81-வது ச்லோகத்தில் சொல்லியபிராகாரம் ஆத்மாவுக்கும் முக்திக்கும் ஐக்கியம் என்றதும் சரியல்லவென்று சொல்லப் படுகிறது). அப்பிராப்த பிராப்த ரூப முக்தி ஆத்தமாவுடன ஐக்கியம் என்ற பக்ஷத்தில், அது யுக்தமன்று; இரண்டின் ஐக்கியமும் ஒருபொழுதும் ஸித்தியாகாது; முக்தி பின்னமானதின் (ஜீவேசுவர்களின்) பேத நாசத்தால் ஐக்கியமாயிருக்கவேண்டும் அல்லது பேதம் இருக்கும்போதே ஐக்கியமாகிருக்கவேண்டும்; பேதம் நாசமானால் அவைகளின் ஐக்கியம் இருக்கிறது (தங்கள் க்ஷிப்படி பேதத்திற்கு அந்யோந்ய அபாவரூபத்தை அங்கீகரிக்கிறபடியாலும், அநாதி அநந்தமென்பதாலும் , இது தள்ளத்தக்கது); பேதம் இருந்தால் ஐக்கியம் என்று சொல்வது சரியன்று.

89. பேதமிருக்கும்பொழுது அதற்கு விரோதமான ஐக்கியம் ஸித்தியாகாது;

(80-வது ச்லோகத்தில் சொல்லிய இரண்டாவது க்ஷிப்படி) ஆத்மாவால் முக்தி அப்பிராப்யம் (அடைய முடியாதது) என்றால், அது அஸங்கதமாயிருக்கிறது.

90. (ஏனெனில்) அப்பிராப்யமான முக்தியை யடைய ஒரு ஸாதனத்தின் உதவியும் வேண்டியதில்லை; ஸாதனங்களிருந்தாலும் அந்த முக்தி எப்பொழுதும் அடையக் கூடாததன்றே! (ஸாதன அபேக்ஷையில்லாமல் எல்லோரும் முக்தியடையலாம்).

91. இவ்விதமாக இந்த முக்தி நித்யஸித்தமன்று, ஸாத்ய ரூபமென்று மதித்தால் அப்படி ஸாத்யரூபமென்றால் அநித்ய மென்று முன்னே காட்டப்பட்டிருக்கிறது; (83-வது ச்லோகத்தில்).

92. (ஆயினும், ஸாத்யமாயிருந்து பிரத்வம்ஸ அபாவம் போல் ஏன் முக்தி நித்யமாயிருக்கக்கூடாதெனில்) பிரத்வம்ஸ (நாச) அபாவத்திற்கு நித்யத்வம் எப்பொழுதும் கிடையாது; அசித்ரூபமுள்ள ஸகலத்திற்கும் வினாசமேதவிர சிதாத்மாவிற்கு அபாவமில்லாததால் நித்யத்வமில்லை.

93. பாவத்வமாயிருந்தால், அசேதனமான ஸாத்யமாயிருப்பதால் அதற்கு விநாசம் உண்டு; அபாவமாயிருப்பதால் பிரத்வம்ஸத்தின் ஸாத்யத்திற்கு நாசமுண்டு (அநித்யம்).

94. விநாசமும் (பிரத்வம்ஸ அபாவமும்) ஸித்திக்கிறதில்லை; அது ஸூஸங்கதம் அன்று; முன்போல், பிராக் அபாவத்தைப் போலவே இதற்கும் (விநாசத்திற்கும்) அநித்யத்வத்தை காண்கிறோம்.

95. பிராக் அபாவத்திற்கு ஸாத்யத்வ அபாவம் இருந்தாலும் அபாவமானதால் எந்த அநித்யத்துவம் சொல்லப்படுகிறதோ அது பிரத்வம் ஸாபாவத்திற்கும் ஸமமாயிருக்கிறது.

96. (கட முதலிய) பாவபதார்தங்களான ஸாத்யங்களிலும், அபாவமான (பிரத்வம்ஸ முதலிய) பதார்த்தங்களான ஸாத்தியங்களிலும், (பரமாணு, ஆகாசம், காலம் திக் முதலியவை நித்யமாய் சிலரால் அங்கீகரிக்கப்பட்டிருந்தாலும் அஸாத்யங்களாக கருத வேண்டும்), எல்லா அஸாத்தியங்களிலும் அநித்யத்வமே பிரயோஜனம் (மோக்ஷ பிரயோஜனமில்லை).

97. அசேதனத்திற்கே அநித்யத்துவம் சொல்லப்படுகிறது, மற்ற கிருதகத்வ முதலியவை அநித்யமா யிருந்தபோதிலும் அவ்யாப்தியால் சொல்லப்படவேண்டியதில்லை; ஆனால் சேதனத்திற்கோ பழமையான சுருதி நித்யத்வத்தை கூறுகின்றது.

98. ஆதலால், மேல்சொல்லிய வழியாக, ஸாயுஜ்யரூபமான முக்தி ஞானத்தால் அடையப்படவேண்டும்; கிரியைகளால் அடைய முடியாது; ஞானக்கிரியை சேர்க்கையாலும் முடியாது.

99. ஞானம் என்பது காணப்படுகிற பிரபஞ்சமெல்லாவற்றையும் ஸத் ரூபமாக (பிரஹ்மாத்த்மத்வ ஸாக்ஷாத்காரம்) அறிதல்; (இது ஸாயுஜ்ய முக்தி ஸாதனம்), கிரியையோகாரகனை (செய்பவனை) அபேக்ஷிக்கிறது, எப்பொழுதும் ஞானத்தை, கர்திரு கரணபேதமற்ற பரமாத்த்ம ஸாக்ஷாத்காரத்தை, பிடித்துக் கொள்ளுகிறதில்லை (ஆதலால் முக்திஸாதனமன்று).

100. கிரியைக்கு ஞானத்துடன் எப்பொழுதும் விரோதமிருப்பதாலேயே, ஸமுச்சயம் (இரண்டின் சேர்க்கையும்) உண்டாகாது; இதனால் எப்படி பரகதியான முக்தி உண்டாகும்?

101. ஸாரூப்ய, ஸாமீப்ய ஸாலோக்யமென்று சொல்லப்பட்ட முக்திகளுக்கு கேவலம் கர்மமே ஸாதனம்.

102. எல்லோருக்கும் இஹ, பரலோகங்களைக் கொடுக்கும் முத்திகள் கர்மங்களாலே ஸித்தியாகின்றன, விரோதமாயிருப்பதால் ஞானத்தாலன்று.

103. (இதுவரையில் சொல்லப்பட்ட) ஞானமும் கர்மமும் வேதத்தில் சொல்லியவைகளே, (வேதத்தில் சொல்லாத) மற்றவையல்ல மற்றவையெல்லாம் அவிவேகிகளின் வியவகாரத்தில் இருக்கின்றன.

104. (இந்த வேதோத்தத்திலும்) உத்தம மத்திம அதம அதிகாரிகளின் புத்தி தாரதம்யத்தை அபேக்ஷித்து (ஹிரண்ய கர்பாதி ஸகுண பிரஹ்ம) விக்ஞானமும், அக்னிஹோத்ர கர்மமும் விதிக்கப்பட்டிருக்கிறது); அப்படியிருந்தாலும் வியவஹார தசையில் வியவஹாரிக பலனை இவை கொடுக்கும்.

105. ஆதலால் புத்தியுள்ளவன் நாஸ்திக்யம் செய்யக்கூடாது; நாஸ்திக்யத்தாலேயே எல்லோருக்கும் ஸம்ஸாரத்தில் சுற்றுதல் உண்டாகிறது.

106. ஹே! முனிசிரேஷ்டரே சுருக்கமாக ஸர்வஸாதனமும் சொல்லப்பட்டது; ஆகையால் ஆஸ்திகர்களுக்கு எப்பொழுதும் அப்புதமான இதை ரஹஸ்யமாய் வைத்திருக்கவேண்டும்.

107. ஸூதர்;- எல்லாவற்றையும் பிரகாசிப்பவரும் ஸாம்பருமான மஹாதேவர் இவ்விதம் உபதேசித்துவிட்டு, அவருடைய (வியாஸருடைய) முன்பாக தாண்டவம் செய்து அவ்விடத்திலேயே மறைந்துவிட்டார்.

108. கேவலம் கிருபையால் ஸகல ஸாதனமும் என்னால் உங்களுக்குச் சொல்லப்பட்டது; ஹே! த்விஜர்களே! இவ்விடத்தில் வேறொன்றும் சொல்லப்படக்கூடாது; இதைத்தவிர மற்றெல்லாம் மோஹமன்றே!



வேதங்களின் விரோதமில்லாமை

1. ஸூதர்:- இனிமேல், ஹே! முனிச்வரர்களே! விஸ்தாரமன்றி, சுருக்கமாக, எல்லா வேதங்களும் ஒன்றுக்கொன்று விரோதமில்லாததைப் பற்றி சொல்லுகிறேன்.

2. (வேதத்தில் அத்வைதத்தையும் சொல்லி, அதற்கு விரோதியான கர்த்திருகரண பலாதிபேதமுள்ள த்வைதத்தையும் சொல்லப்படுவதால், வேதம் பிரமாணமல்ல என்ற ஸந்தேகம் வர இவைகளின் விரோதமின்மையைக் காட்டுகிறார்.

வேதராசி இரண்டு பாகமாய் இருக்கிறது; ஒரு வேதபாகம் (உபநிஷத் லக்ஷணமுள்ளது) ஸத்யமாயும் அத்வைதமாயுமிருக்கிற பிரஹ்மத்தைக் கூறுகிறது.

3. மற்றொரு வேதபாகம், அப்படியே, (பிரஹ்ம ஸ்வரூபத்தில்) கல்பிக்கப்பட்ட த்வைதத்தைப்பற்றி சொல்லுகிறது (கர்ம காண்டம்); (இப்படி விஷயபேதத்தால் அவிரோதம் என்று தாற்பர்யம்) அத்வைதம் எப்பொழுதும் ஸத்யமே; த்வைதம் அஸத்யம்;

4. சிலர் (வேதங்களில்) த்வைதத்திற்குகூட ஸத்யத்வம் உண்டென்று சொல்லுகிறார்கள்; அது சரியன்று; ஏனெனில் த்வைதம் பரமாத்மாவில் அத்யஸ்தமாயிருக்கிறது (ஆரோபிக்கப்பட்டிருக்கிறது).

5. அத்யஸ்த பதார்த்தம், எப்பொழுதும், சுத்தியில் வெள்ளிபோல காணப்படுகிறபடியால் த்வைதமாகும்; த்வைதத்திற்கு காணப்படும் தன்மை எல்லோருக்கும் ஸம்மதம்.

6. ஆகையால் வேதத்தின் த்வைதபர பாகமானது கல்பி தத்வைத விஷயமாகும்; அத்வைதம் பேதமில்லாதபடியால் எப்பொழுதும் ஸத்யமாகும்.

7. (மேலும்) அத்வைதமும் அத்யஸ்தம் என்றும் சொல்லும்பகூழ்த்தில், இது எதில் அத்யஸ்தமாயிருக்கிறது? (மற்றொரு அத்வைதமில்லாத படியால்) அத்வைதத்தில் அத்யஸ்தமன்று.

8. கேவலம் கல்பிக்கப்பட்ட த்வைதத்தில் அத்வைதம் அத்யாஸமாகிறது அஸம்பவம்; வியவஹாரதசையில் கூட ஸத்ய

வஸ்துவில் அத்யாஸத்தைக் காண்கிறோம் (அஸத்தியமான கல்பித வஸ்துவில் இல்லை).

9. த்வைதத்தில் அத்வைதம் அத்யஸ்தமென்று சொல்ல முடியாது; (ஏனெனில்) அந்த த்வைதமும் அத்யாஸரூபமாகவே இருக்கிறது; (ஒரே வஸ்து அதிஷ்டமானமாகவும், ஆரோபிதமாகவும் இருக்க முடியாது).

10. த்வைதமும் கல்பிதம், அப்படியே அத்வைதமும், இரண்டும் கல்பிதம் என்றும் சொல்ல முடியாது; (ஏனெனில்) த்வைத, அத்வைதங்களைத் தவிர வேறு வஸ்துவில்லை. (அதிஷ்டானவஸ்து இல்லை).

11. (வஸ்துவில்லாவிடில் சூன்யமே அதிஷ்டானமாயிருக்கட்டுமெனில்) இரண்டும் சூன்ய மாத்திரத்தில் அத்யஸ்தமாக எண்ணுவோமென்றால், ஒரு ரூபத்தாலும் சொல்ல முடியாததில் அத்யாஸ அதிஷ்டானங்கள் ஸம்பவியா.

12-13. ஆகையால் த்வைதம் அத்வைதமான பராத்மாவில் அத்யஸ்தமாயிருக்கிறது; ஆதலால் முன்சொல்லிய வழியாக, சுருதியின் சில அம்சம் ஸத்ய அத்வைத பரமாயிருக்கிறதென்று எல்லா சாஸ்திரமறிந்தவர்கள் சொல்லுகிறார்கள்; அப்படியே சில பாகம் கல்பிதத்வைத பரமென்று ஸத்யவாதிகளால் சொல்லப் படுகிறது.

14. த்வைத அத்வைத ச்ருதிகளின் விரோதம் தோன்றினாலும், சொல்லிய வழியாக விரோதமே இல்லை.

15. (ச்ருதியர்த்தத்தில் பேதம் அபேதம் ஸமமாயிருக்கும்பொழுது அபேதம் பரமார்த்தமென்றும், பேதம் கல்பிதம் என்று எப்படி ஸித்திக்கும் என்றால்); பிரத்யக்ஷமுதலிய பிரமாணங்களால் அத்வைதம் (அபேதம்) எப்பொழுதும் அறியப்படமுடியாது; (அப்படி பிராமணங்களால் அறியக்கூடாத) அதில் (அபேதத்தில்) அத்வைதக்ருதி நேராக (பிரமாணமான) அர்த்தமுள்ள தாக இருக்கிறது.

16-17. ச்ருதி பிரமாணமில்லாமலே எப்பொழுதும் லோகஸித்தமான பேதம் இருக்கிறது; ஆதலால் இந்தபேத

விஷயத்தில் ச்ருதி அர்த்தமுள்ளதன்று; ச்ருதி (பிரத்யக்ஷ முதலிய) பிரமாணங்களுக்கு மேல்பட்டிருக்கிறது; (பிரத்யக்ஷ முதலிய பிராமணங்களுக்கு விஷயமாகாத ஸ்வர்க்க முதலியவற்றை சொல்வதில் எப்படி ச்ருதி பிரமாணமோ, அப்படியே அத்வைதத்தைப் போதிக்கவும் அதற்கு சக்தியுண்டு); (மேலும்) எப்பொழுதும் ச்ருதிக்கு மற்ற பிரமாணங்களுடன், ஸம்வாதம் செய்யவேண்டிய அபேக்ஷையுமில்லை; (ஸர்வக்ரூர்கள் ச்ருதிக்கு ஸ்வதபிராமாண்யம் அங்கீகரித்திருக்கிறபடியால் ஸம்வாத ஞானப் பேக்ஷையுமில்லை).

18. (சரிதான் ஸம்வாதஞானாபேக்ஷை வேண்டியதில்லை, பாதிக்கப்பட்டால் ஏன் அப்பிரமாண்யம் ஆகாது என்றால்) ச்ருதிக்கு (சூஷ்டபிரமாணத்தாலுண்டாகும்) ஸ்வத தோஷம் கிடையாது (கருதிய அர்த்தத்தை சொல்ல ஸாமர்த்தியமிருப்பதால்); வேறொன்றாலும் தோஷம் கிடையாது (அபௌருஷேயமானபடியால்); (ஆதலால் ஸ்வதஸித்த பிரமாண்யம் ச்ருதிக்கு மறுக்க முடியாது).

(ச்ருதிக்கு இவ்விதம் நிர்தோஷ பிராமாண்ய மாத்திரமும்ல்லாமல் பாக்கி பிரத்யக்ஷ முதலியவைகளைவிட பலமுள்ளது); பிரத்யக்ஷ முதலிய பிரமாணங்களுக்கு எப்பொழுதும் தோஷத்துடன்கூடி உண்டாகும் தன்மையிருக்கிறது; ஆகையால் (இத்தோஷத்தன்மையில்லாதபடியால்) இப்பிரமாணங்களைவிட ச்ருதி பலமானது.

19-20. (ச்ருதி இவ்விதம் பலமான பிரமாணமாயிருப்பதும் தவிர பிரயோஜன விஷயத்திலும் மேலானது). பரமார்த்தத்தை நிரூபண விஷயமாக கல்பிதத்தை மாத்திரத்தில் (மாயா மயமாய் வஸ்துவில்லாமலிருப்பதில் பிரவிருத்தித்தால் பிரயோஜனமுமில்லாததில்) ச்ருதி பிரமாணமன்று, அதில் பிரயோஜனமில்லாததால்; அத்வைதம், பரமானந்தமாயும், பிரஹ்மவஸ்துவாயுமிருக்கிறது தவிர மற்றதன்று; அதில் பிரயோஜனம் ஸம்சயமில்லாமல் இருக்கிறது.

21. எந்த விஷயத்தில் பிரயோஜனமுள்ளதோ அதில் ச்ருதி பிரமாணமென்று (பெரியோர்களின்) தீர்மானம்.

22. ஆதலால், ச்ருதி, பிரயோஜனமில்லாதபடியால் த்வைதத்தை ஸ்தாபிக்கிறதுமில்லை; த்வைதத்தை விலக்கி அத்வைதத்தை நிரூபிக்கிறது.

23. ஸ்மிருதிகளும், புராணங்களும், பாரத முதலியவைகளும், சைவாகம முதலியதும், தர்க்கங்களும், அத்வைதத்தில் குறிப்பே தவிர த்வைதபரம் ஒருபொழுதும் ஆகா.

24. சில ச்ருதி வாக்கியங்கள் அத்யஸ்தமான அக்ஞானம், அதன் காரியங்களின் நிவிருத்தி மூலமாக அத்வயத்தை போதிக்கின்றன.

25. சில ச்ருதிகள் விதிமுகமாக (வஸ்துவின் யதார்த்த ஸ்திதியை நேராக சொல்வது மூலமாக) எது ஸத்யாதி லக்ஷணமுள்ளதோ அது பிரஹ்மமென்று காட்டுகின்றன.

26. சில ச்ருதி ஸாதகனாகிய ஜீவனுக்கு இயற்கையாகவே சிவத்தன்மையை போதிப்பித்து பிராந்தியால் கல்பிக்கப்பட்ட ஜீவத் தன்மையை பாதிக்கிறது.

27. இந்த சேதனனுக்கு ஜீவத்வம் இயற்கை என்று சிலர் சொல்லுகிறார்கள்; இது வீண்வார்த்தையே ஒழிய வாஸ்தவமன்று, ஜீவத்தன்மை ஒருபொழுதும் ஸ்வபாவமாகாது.

28. எப்பொழுதும் ஜீவத்தன்மை இயற்கையானால் அதற்கு நிவிருத்தியேயில்லை (மோக்ஷம் என்பது இல்லாமல்போகும்); ஸ்வத ஸித்தமாயிருப்பது (எப்பொழுதும் இயற்கையாயிருப்பது) ஒருபொழுதும் நாசமடையாது.

29-31. எப்படி தாம்பிரத்திலுள்ள களிம்புக்கு சில சுத்தி செய்கிற வஸ்துவால் நாசம் உண்டாகிறதோ அப்படி ஜீவனுடைய துக்க முதலியதின் நிவிருத்தி சில ஸாதனங்களால் உண்டாகும் என்றும்; எப்படி ரஸசேர்க்கையால் இரும்பு எப்பொழுதும் தங்கமாகிறதோ அப்படியே சில ஸாதனத்தால் ஜீவன் சிவன் ஆகிறான் என்றும் சில வாதிகள், தங்களுடைய மோகத்தினால், சொல்லுகிறார்கள்; அது அவ்விதம் ஆகாது; ஏனெனில் ஸ்வத ஸித்தமானது (ஸ்வபாவமாகவிருப்பது) நாசமடையாது.

32. எப்படி அக்னியினுடைய ஸ்வபாவிகமான உஷ்ணமும், பிரகாசமும் நசிக்கிறதில்லையோ, அப்படி இந்த ஜீவனுடைய துக்க முதலியவை நாசமடைகிறதில்லை.

33. மணி, மந்திர, ஓளஷதங்களின் விசித்திர சக்தி மாத்திரத்தால் நசித்ததுபோல கட்டுப்பட்டிருக்குமே தவிர வாஸ்தவத்தில் நசிப்பதில்லை யென்பது எல்லோராலும் ஒப்புக்கொள்ளப்படுகிறது.

34-35. எப்படி தாம்பிர மலம் ஒரு ஸாதனத்தினாலும் நாசமாகிறதில்லையோ, நாசமானதுபோல் (காணப்பட்டு) தடுக்கப்பட்டிருக்கிறதோ, ஆனால் அக்ரூர்கள் நாசமாய்விட்டதென்று நினைக்கிறார்களோ, அப்படியே ஸூகதுக்க லக்ஷணமுள்ள சேதனத்தின் ஜீவத்தன்மையும் நஷ்டம்போல் கட்டப்பட்டிருக்குமே தவிர ஒரு ஸாதனத்தாலும் நாசமடையாது.

36. பாலுடன் சேர்க்கப்பட்ட ஜலம் பால் என்றே சொல்லப்படுகிறது.

37-38. தங்கத்துடன் சேர்க்கப்பட்ட வெள்ளி தங்கம் என்றே சொல்லப்படுகிறது; அப்படியே ரஸ வீர்யமும் நெருப்பும் சேர்ந்தால் இரும்புக்கு தங்கவர்ணம் உண்டாகுமே தவிர ஒரு பொழுதும் தங்கத்தன்மை உண்டாகாது; ரசத்தின் வீர்யம் நாசமடைந்தால் அதன்வர்ணம் போய்விடும்.

39. உலகத்தில் கிருதகத்திற்கு (ஒரு ஸாதனத்தால் ஆக்கப்பட்ட வஸ்துவுக்கு) நித்யத்வம் இல்லையென்பது ஸ்திரமான வார்த்தை, அப்படியிருந்தும் பிராந்தர்களால் இரும்பு தங்கமென்று மதிக்கப்படுகிறது.

40. ஸூக்ஷ்ம ஞான மில்லாதவனுக்கு பிராந்தி ஸூலபமாய் ஏற்படும்; அதுபோல ஜீவனுக்கு சிவத்தன்மை பிராந்தியால் ஸித்திக்கிறது.

41. இயற்கையாகவே ஜீவனாயிருக்கப்பட்டவன் எந்த ஸாதனத்தினாலேயும் ஒருக்காலும் சிவன் ஆகமாட்டான்; ஆதலால் ஜீவன் ஒருபொழுதும் ஸாக்ஷாத் சிவன் ஆகான்; சிவனே ஸாக்ஷாத் சிவனாக விருப்பனேதவிர வேறாகவிரான்.

42-43. எப்படி அக்னி ஸம்பந்தத்தால் ஜலம் யதார்த்தத்தில் அக்னி ஆகாதோ, (ஸாதாரண) மனிதர்களுக்கு அக்னியாக தோன்றினாலும், வித்வான்கள் 'ஜலம் உஷ்ணமாயிருக்கிறது' என்று சொல்லுகிறார்களோ அப்படியே அசிவனாயிருக்கப்பட்ட ஜீவன் சிலபொழுது சிவத்தன்மையுடன் தோன்றினாலும் இயற்கையாக சிவனாக ஆகமாட்டான்.

44. ஸ்வபாவத்தில் அசிவனாயிருக்கப்பட்ட இந்த ஜீவன் எவ்விதத்திலும் சிவனாகான்.

45-48. ஏதோ சில ஸாதனங்களால் முக்தியில் சிவனுக்கு ஸமமாக ஆகிறான் என்று சில வாதிகள் சொல்லுகிறார்கள். இது வீண்வார்த்தையே தவிர ஒருபொழுதும் பொருள் ஆகாது. ஜீவர்கள் ஏகதேசத்தில் சிவனுக்கு ஸமமா? அல்லது எல்லாவற்றாலும் ஸமமா? ஏகதேசத்திலானால் ஸம்ஸாரத்திலிருக்கிற எல்லா ஜீவர்களும் சிவர்களாவார்கள்; ஏகதேசத்தில் எல்லா ஜீவர்களுக்கும் சிவனுடைய ஸமத்வமிருக்கிது (எல்லோரும் முக்தர்கள்); எல்லாவற்றாலும் ஸாம்யமிருந்தால் அப்பொழுது ஜீவன் எப்பொழுதும் பேதத்திற்கு காரணமில்லாதபடியாலும், பேதமில்லாத படியாலும் சிவனே ஆகிறான்.

49. மேலும் முக்தியில் ஜீவன் சிவனுக்கு ஸமமாய் ஆனால் அந்த ஸமத்வம் கொஞ்சகாலம்தான் இருக்கும்; வந்தது போகும்ன்றோ!

50-51. (ஸித்தாந்தம்) ஆகையால் ஜீவன் ஸ்வபாவமாகவே ஸத்யாதி லக்ஷணமுடைய ஸாக்ஷாத் சிவனே, நமுவதலற்ற ஆத்மபாவத் தோடிருந்து கொண்டு (அந்தக்கரண உபாதியால் ஜீவ பாவமடைந்து) பர வித்யையால் (தான் பரசிவன் என்ற ஞானத்தால்) தன்னுடைய அக்ஞானத்தையும் அதனால் உண்டாகும் ஸம்ஸாரத்தையும் தானே இழுத்துக்கொண்டு தன்னுடைய பூர்ண சிவரூபத்துடன் தான் மிஞ்சியிருக்கிறான்.

52. லோகத்தில் சுக்தியில் தோன்றுகிற வெள்ளி, இது சுக்தி என்று அறியப்பட்டவுடன் எப்படி சுக்தி மாத்திரரூபமாக மிஞ்சுகிறதோ (வேறு வெள்ளி அல்லது வெள்ளி அல்லாததாக விராமல்), அதுபோல் சிவன்தான் மிச்சம்.

53-57. (முக்தி தசையில் ஜகத்தோன்றாததால் அதன் அபாவம் தோன்றுமே தவிர எப்படி அதிஷ்டானமாத்திரம் மிஞ்சி நிற்கும்?).

முக்தியில் ஜகத்தானது சிவனாக பாதிக்கப்படமாட்டாது, ஜகத்திற்கு அபாவம்தான் உண்டு என்று சிலர் சொல்லுகிறார்கள்; அது மந்தபுத்தியின் பிரமம்; அபாவரூப வஸ்து பாவரூபமடைகிறது; ஜகத் பாவமுமன்று அபாவமுமன்று, பாவாபாவத்திற்கு விலக்ஷணமாயிருக்கிறது; ஆதலால் அத்யஸ்த வஸ்துவின் பாதமானது பாவமுமன்று, அபாவமுமன்று, ஆனால் கேவலம்

அதிஷ்டான மீதி மாத்திரம்தான்; ஜகத்பிரமைக்கு அதிஷ்டானம் ஸத்யஸ்வபாவமான சிவனே; அவனைத்தவிர மற்றதெல்லாம், யுக்தியாலும் பிரமாணத்தாலும் விசாரித்தால், பிரமையினால் உண்டானவையே; ஆதலால் ஸர்வஜகத்தும் பாதிக்கப்பட்டால் சிவன் மாத்திரம் மிஞ்சியிருக்கிறார்.

58. ச்ருதி ஆதரவுடன் எல்லா ஜகத்திற்கும் மிச்சம் சிவன் என்று சொல்லுகிறது; இதில் ஸந்தேகமில்லையென்று மும்முறை சபதம் செய்கிறேன்.

59. ஆதலால் ஸத்ய ஆனந்த பிரகாச அத்வைதமான ஈச்வரனை ச்ருதிகளும் ஸ்மிருதிகளும் போதிக்கின்றன.

60. ஏகத்வத்தை போதிக்கிற ('தத்வமஸி' முதலிய) இந்த வேத வாக்கியத்திற்கு, மற்றெல்லா வாக்கியங்களும் (உபநிஷத் வாக்கியங்கள், அதையனுஸரித்த ஸ்மிருதி புராண வாக்கியங்களெல்லாம்) எப்பொழுதும் சேஷபூதமாயிருக்கும் (உள்ளடங்கியிருக்கும்).

61. எப்படி தேவரான மஹேச்வரன் ஒருவருக்கும் உள்ளடங்கியில்லையோ, அப்படி வேதம் மற்றொன்றுக்கும் உட்பட்டதன்று; எல்லாம் சிவனுக்கு உட்பட்டது; எல்லா பிரமாணங்களும் ச்ருதிக்கு உட்பட்டனவாகும்.

62. எப்படி தாயானவள் தன்னுடைய புத்திரனுக்கு ஸத்யத்தையே சொல்லுவாளோ அப்படியே ச்ருதி எல்லா ஜனங்களுக்கும் ஸத்யத்தைச் சொல்லுகிறது.

63. ச்ருதியிலும், மஹாதேவரிடத்திலும், திருபுண்டரத்திலும் பஸ்மதாரணத்திலும் ஸ்வல்ப புண்யம்கூட இல்லாத மனிதன் சிரத்தைவைக்க மாட்டான்.

64. பாபிகளான மனிதர்களுக்கு மேற்சொல்லிய, விஷயங்களில் ஸ்வபாவமாகவே த்வேஷமுண்டாகிறது.

65. புண்யசாலிகளுக்கு வேதம், சிவன், ஞானம், திருபுண்டரம், உத்தூலனம் இவைகளின் சிரேஷ்டத்தில் சிரத்தை உண்டாகிறது.

66. முன் சொல்லப்பட்ட கிரமமாக வேதங்களின் விரோதமின்மையிலும், வேதானுஸாரமான ஸ்மிருதி முதலியவைகளிலும் பாபிகளுக்கு சிரத்தை இருக்கமாட்டாது.

67. அறியாதவர்கள் விஷ்ணு முதலியவர்கள் சிவனுக்கு ஸமானமென்றும், மற்றவைகளெல்லாம் வேதத்திற்கு ஸமானமென்றும் நினைப்பதில் இஷ்டமுள்ளவர்களா யிருக்கிறார்கள்; இதற்கு பாபம்தான் காரணம்.

68. வேதம், திருபுண்டரம், சிவன் இவைகளுக்கு பாபிகள் தாழ்மையைக் கருதுகிறார்கள்.

69. மஹாதேவன், வேதம், திர்யக் திருபுண்டரம் இவைகளெல்லாம் உபாயகமற்றவை யென்று பாபிகளான பாஷண்டிகள் சொல்லுகிறார்கள்.

70. மஹா தேவன், வேதங்கள், திருபுண்டரம் இவைகளின் பெருமையை என்னால் வர்ணிக்க முடியாது.

71. வேதத்தின் பிரஹ்ம காண்டம் கர்ம காண்டத்திற்கு உட்பட்டதென்று வெகு சிரமத்துடன் சிலர் சொல்லுகிறார்கள்; அவர்கள் ஸாதுக்கள் அல்லர்; பிரட்டுக்காரர்கள்.

72. கர்த்திருத்வம், போக்திருத்வம், ஏவப்படும் தன்மை, கர்மபலன் இவைகளை பிரஹ்மஞானமானது விழுங்கிவிடுகிறது; ஆதலால் இந்த ஞானம் கர்மத்திற்கு உட்பட்டதாகாது.

73. கர்மம் ஸ்வல்ப லாபத்தைக் கொடுக்கும்; ஞானம் பூர்ண பலத்தை யளிக்கும்; அப்படியிருக்க ஞானம் எப்படி கீழ்ப்பட்டதாகும்.

74. அபலமான (பிரயாஜம் முதலிய) கர்மங்களுக்கு பலத்துடன் கூடிய கர்மங்களின் ஸம்பந்தமாய் கீழ்த்தன்மையுண்டு; பரமான ஞானமானது பலமுள்ளதன்றே; ஆதலால் இதற்கு கீழ்த்தன்மையில்லை.

75. கர்ம பிரகரணத்தில் (பாகத்தில்) ஞானம் சொல்லப்பட்டிருந்தால் கர்மத்திற்கு அங்கம் (கர்மத்தைச் சேர்ந்தது) என்று நினைக்கலாம்; ஞானம் வேறு பிரகரணமாக விருக்கிறது; ஆதலால் ஞானம் கர்மத்திற்கு கீழ் ஆகாது.

76. கர்மம் (ஒரு காரியத்தைச் செய்து அதற்குமேல் உண்டாகும்) ஸம்பாதிக்கத்தகுந்த பலனை உடைத்ததாயிருக்கிறது; ஞானம் (எப்பொழுதும்) ஸித்தமாயுள்ள பலனை யுடையது; அவ்விதமிருக்க கர்மத்தினுடைய சேஷத்வம் ஞானத்திற்கு எப்படிக்கூடும்?

77. இரண்டு காண்டங்களும் (கர்ம, ஞான காண்டங்கள்) அதிகாரிகளின் பேதத்தைத் தழுவிருக்கின்றன; ஆதலால் ஒன்றுக்கொன்று எவ்விதம் குணமாயிருக்கும்.

78. அக்ஞானம் இருக்கும்போது கர்மம் உண்டாகிறது; பிரஹ்மஞானம் அப்படியன்று; இவ்விதமிருக்கையில் ஞானகர்மச் சேர்க்கை எப்படிக்கூடும்?

79. (மேலும் அக்ஞானகாரியமானபடியால்) கர்மம் அப்பிரகாசமாயிருக்கிறது; ஞானமோ பிரகாசமாயிருக்கிறது; ஆதலால் ஞான கர்ம சேர்க்கை எப்படிக்கூடும்?

80. ஆதலால் பிரஹ்மகாண்டமென்று சொல்லப்பட்ட (வேதத்தின்) வேதாந்தபாகமானது ஒருபொழுதும் கர்மகாண்டத்தின் சேஷமாகாது (அங்கமாகாது, கீழ் ஆகாது).

81-84. அப்படியே கர்ம பாகமும் பிரஹ்மகாண்டத்திற்கு ஸாக்ஷாத்தாக (நேராக) சேஷமாகாது (உட்பட்டதாக, கீழ்ப்பட்டதாக ஆகாது); வேதாந்தவாக்கியத்தால் உண்டாகும் ஞானம், சாந்தி, தாந்தி, உபரதி, திதீக்ஷ முதலிய எல்லாக்குணங்களும் பிரஹ்ம வித்தைக்கு அங்கங்களாகின்றன (கீழ்ப்பட்டிருக்கின்றன, உட்பட்டிருக்கின்றன); சிரவணம் வித்யைக்கு கரணமாகிறது (காரணமாகிறது); மனனமும், தியானமும் வித்யாபலத்திற்கு உபகரணங்களாகின்றன.

அக்ஞானத்தைப் போக்கடிக்க ஞானம் ஒரு ஸஹாயத்தையும் அபேக்ஷிக்கிறதில்லை; சூர்யன் இருளைப்போக்க எப்படி வேறொரு ஸஹாயத்தையும் அபேக்ஷிக்கிறதில்லையோ அவ்விதமே ஞானம் அபேக்ஷிக்கிறதில்லை.

85. க்ஷணகாலத்தில் நாசத்தையடையும் கர்மத்திற்கு தர்மாதர்மம் பலமே ஒழிய ஞானமன்று; ஆதலால் ஞானத்திற்கு கர்மம் நேரே ஸாதனமாகாது.

86. அதர்மத்திற்கு பலன் ஸாக்ஷாத் நரகமே ஒழிய ஞானமன்று, ஆதலால் ஞானத்திற்கு அதர்மம் ஸாதனமன்று.

87. தர்மத்திற்கு பாபநிவிருத்தி மூலமாக சித்தசுத்தி பலனாகிறது, பிரஹ்மஞானம் பலனாகாது; ஆகையால் தர்மம் ஸாதனமாகாது.

88. கர்மத்தால் சுத்தசித்தமுள்ளவனுக்கு ஸம்ஸாரத்தில் தோஷ திருஷ்டியும், அதனால் விரக்தியும், அப்படியே ஸம்ஸாரத்திலிருந்து மோஷமடைய இச்சையும் உண்டாகிறது.

89-90. ஆதலால் கர்மம் கிரமமாக (படிப்படியாக, பரம்பரையாக) ஞானசேஷமாகுமேதவிர, வேறு (நேராக) ஆகாது; ஆதலால், சொல்லிய பிரகாரம், இவைகளின் சேர்க்கையும் அடியோடு இல்லை யென்று என்னால் நன்றாய் சொல்லப்படுகிறது;

ஆதலால் இரண்டு காண்டங்களுக்கும் அந்யோந்ய ஸம்பந்தம் இல்லை.

91. கெட்ட மனிதர்கள் ந்யாயம்போல் தோன்றுகிற யுக்தியைக் கைக்கொண்டு வேதார்த்தத்தை குழப்புகிறார்கள்; அவர்களுடைய புத்தி சிறந்ததன்று.

92. அதுமாத்திரமல்ல, இப்படியுண்டாகும் பிராந்தி ஞானத்தால் நிஜவேதாந்த அர்த்தம் பாதிக்கப்படுவதால் அவர்களுக்கு எப்பொழுதும் ஸம்ஸாரத்திலிருத்தலே உள்ளது என்பதில் ஸந்தேகமில்லை.

93. ஆச்சரியம் மோகத்தின் பெருமையைப் பாருங்கள்! வேதார்த்தத்தை விலக்கி, அதைத்தவிர மற்றதுகளில் வெகு பிரவிருத்திகளுடன் சுற்றிக்கொண்டிருக்கிறார்கள்.

94. புண்யத்தாலும், சம்பு பக்தியாலும், சிவபிரஸாதத்தாலும், ஒருவன் எல்லா வேதங்களையும் நன்றாக அறிந்து நான் சொல்லிய வேதாந்தவிசார மார்க்கத்தை அடைகிறான்; வேறு ஒன்றினாலும் அடையான்.

95. ச்ருதி விஷயமாயுள்ள அவிரோதமானது என்னால் உங்களுக்குச் சொல்லப்பட்டது; மனிதனுக்கு இதில் புத்திசென்றால் முக்தி கிடைக்கும்; இதற்கு விரோதத்தில் புத்தி சென்றால் அவன் நாசமடைகிறான்.



ஸர்வஸித்தியளிக்கும் கர்ம விசாரம்

1. ஸூதர் :- இனி, இப்பொழுது மனிதர்களுக்கு ஸர்வஸித்திகளையும் அளிப்பது எதுவோ அதைச் சொல்லுகிறேன்; இதுவரை என்னால் சொல்லப்படவில்லை; வெகு ரஹஸ்யமும், உத்தமமானது.

2. ஆஸ்திகர்களால் ஸர்வஸித்தியையும்மடையும் பொருட்டு சரீரத்தாலும், வாக்காலும், மனஸாலும் மூன்றுவிதமான கர்மம் செய்யப்படவேண்டியது.

3-5. ஸர்வஸித்திகரமான சரீரகர்மம் பலவிதமாகச் சொல்லப்பட்டிருக்கிறது; லிங்கத்தில் சிவபூஜை செய்வதும், ருத்திராக்ஷங்களை தரித்துக்கொள்வதும், ஜாபால உபநிஷத்தில் சொல்லிய “அக்னி” என்ற ஏழு மந்திரங்களாலும், “திரியாயுஷம்” என்ற மந்திரத்தாலும் ஜலத்துடன் சேர்ந்த பஸ்மத்தால் எல்லா அங்கங்களில் பூசிக்கொள்வதும், திருபுண்டரம் தரித்துக் கொள்வதும், சிவனுடைய உத்ஸவங்களை ஸேவிப்பதும், சிவஸ்தலங்களில் வஸிப்பதும் சரீரகர்மமாகும்.

6-8. மனிதர்களுக்கு ஸர்வஸித்தியை அளிக்கும் வாசிககர்மமாவது, சித் மந்திர ஜபமும் (பராசக்தியின் ஹரீம் முதலிய மந்திரங்கள்), பதமந்திரங்களும் (மாதிருகா மந்திரங்களும்), பிரணவ ஜபமும், ஹம்ஸமந்திர மனோஜபமும், ஷடக்ஷர மந்திர ஜபமும், காயத்ரீ ஜபமும், வேதபாராயணமும், வேதாங்கங்களின் கீர்த்தனமுமாம்.

9-11. மானஸகர்மமாவது, மகாதேவருடைய ஸ்மரணமும், அப்படியே லாக்ஷாத் மகாதேவியின் ஸ்மிருதியும், வேதாந்தார்த்த விசாரமும், வேதத்தைத் தவிர மற்றவைகளில் ஞாபகமற்றிருப்பதும், எல்லா லோகங்களிலும் விரக்தியும், வேதார்த்தத்தில் சலியாத நிச்சயமும், ஸ்மிருதியிலும் புராணங்களிலும் நிச்சயபுத்தியும், சிவன் மேன்மையென்ற புத்தியும், சிவனே நான் என்ற பாவனையுமாம்.

இந்த தர்மங்கள் ஸர்வஸித்திகளை யளிப்பதும் சிரேஷ்டமுமாம்.

12. சுருதி ஸ்மிருதிகளில் இவைகளைவிட சொல்லப்பட்ட வேறு தர்மங்கள் ஸர்வஸித்திகரமாகா.

13-14. மஹாதேவன் எல்லாருடைய ஆத்மாவாகவும், எல்லா வஸ்துக்களையும், பிரகாசிப்பிக்கிறவராகவும், ஸர்வாநந்தகரராகவும், பூர்ணராகவும், எல்லா தேவர்களுக்கும் மேற்பட்டவ ராகவும் இருக்கிறார்; முற்கூறிய தர்மங்களெல்லாம் அவருக்கு முக்கியமானவை; ஆதலால் இவை எல்லா மனிதர்களுக்கும் ஸர்வஸித்தியை அளிக்கின்றன.

15-16. விஷ்ணு முதலான எல்லோருக்கும் மஹாதேவருடைய பிரஸாதத்தாலேயே இருப்பு உள்ளது; ஆதலால் மேற் சொல்லிய ஸர்வஸித்திகர தர்மங்கள் முக்கியமாய் மோக்ஷத்தைக் கொடுக்கின்றன, பின்பு ஸர்வஸித்திகளையும் கொடுக்கின்றன, சிவனுக்கு முக்கியமான படியால் சீக்கிரத்தில் ஸித்தி கொடுக்கின்றன.

17-24. எப்படி சிவனுக்கு ஸமானமான தேவன் இல்லையோ, சிவஞானத்திற்கு ஸமானமான ஞானம் எப்படி இல்லையோ, வேத பிரமாணத்திற்கு ஸமமான பிரமாணம் எப்படி இல்லையோ, பிராஹ்மணனுக்கு ஸமானமாக மனிதன் எப்படி இல்லையோ, லோகத்தில் மேருவுக்கு ஸமமான பர்வதம் எப்படி இல்லையோ, தேகஸ்திதிக்கு அன்னபான ஸமமாய் எப்படி ஒன்றும் இல்லையோ, லோகத்தில் எப்படி பாகீரதீ (கங்கை)க்கு ஸமானமான நதி இல்லையோ, புவியில் சிவக்ஷேத்திரத்திற்கு ஸமமாய் எப்படி ஒரு ஸ்தானமுமில்லையோ அப்படி இந்த தர்மங்களுக்கு ஸமமாக ச்ருதியிலும் ஸ்மிருதியிலும் வேறொன்றுமில்லை.

25. இவைகளே எப்பொழுதும் ஸர்வஸித்தி அளிக்கின்றவைகள்; மற்றவையன்று; விசாரிக்குமளவில் இதில் சம்சயமில்லை, இது கேவலம் கிருபைகொண்டு என்னைல் சொல்லப்பட்டது.



பாதக விசாரம்

1. ஸூதர் :- (ஞானோத்தபத்திக்கு அனுசூலமான மூன்று விதமான கர்மம் சொல்லப்பட்டது; அந்தக் கர்மத்தைச் செய்ய வொட்டாமல் தடுக்கிற பாபத்தைப் போக்கடிக்க, அந்தப்பாபத்தின் ஸ்வரூபத்தைச் சொல்லுகிறார்).

இதற்குமேல் சுருக்கமாக பாபங்களைச் சொல்லுகிறேன்; அதை பாபபரிஹாரத்தின்பொருட்டு சிரத்தையுடன் கேளுங்கள்.

2. சுருக்கமாக பாபங்கள் பத்துவகைகளென்று பெரியோர்களால் சொல்லப்பட்டிருக்கின்றன; இவைகளில் தாரதம்யத்தால் குறைவு தாழ்வு இருக்கிறது.

3-5. முதலாவது மஹாபாதக மென்றும், இரண்டாவது அதிபாப மென்றும், மூன்றாவது பிராஸங்கிகா வென்றும், நான்காவது பாதகம் என்றும், ஐந்தாவது உபபாதக மென்றும், ஆறாவது ஜாதபிரம்சகாம் என்றும், ஏழாவது ஸங்கீர்ணகாரணம் என்றும், எட்டாவது அபாத்ரீ கரணம் என்றும், ஒன்பதாவது மலாவஹம் என்றும், பத்தாவது பிரகீர்ணகம் என்றும் சொல்லப்படும்.

6-7. (மஹாபாதகம்) நிஷேதிக்கப்பட்ட ஸூராபானம், பிரஹ்மஹத்தி, பிராஹ்மணர்களுடைய ஸூவர்ணத்தை பரிக்கிறது, தாயாரிடம் புணர்தல், இந்நால்வரோடும் சேர்ந்திருப்பது இவை மகாபாதகம் என்று சொல்லப்படுகிறது.

8-9. ஸாக்ஷாத்தாக வில்லாத மாதிருகமனம், தன் ஸ்வபுத்திரியிடம் சேருதல், மருமகளிடம் கமனம், மதனிகமனம், சிவ, விஷ்ணு, பிரஹ்ம மூர்த்திகளை பிடுங்கி எடுத்தெறிதல், இவையெல்லாம் முனிகள் அதிபாதகமென்று சொல்லுகிறார்கள்.

10-12. க்ஷத்திரியன், வைச்யன், யக்ஞதீக்ஷ பெற்றவன், ரஜஸ்வலை, கர்ப்பிணி, வியாதிகிரஸ்தன் இவர்களை வதைப்பதும், சரணமடைந்த நாதனற்ற ஸ்திரீயின் கர்ப்பத்தை அழித்தலும், பொய் சாக்ஷி சொல்வதும், சிநேகிதனை வதைசெய்வதும், பிராஹ்மணர்களின் பூமியை அபகரித்துக் கொள்ளுதலும், தாயாதிகளின் பூமியை அபகரிப்பதும், தாய்வழி பாட்டன், அம்மான், ராஜா இவர்களின் பார்யையுடன் சிநேகிப்பதும் இவையெல்லாம் பிரஸங்கிகா என்ற பாபம்.

13-16. தாயாருடன்கூட ஜனித்தவர்களுடன் சேர்தலும், மாதாபந்துகளிடத்திலும், பௌத்ரீயிடத்திலும், மாமன் மருமகளிடத்திலும் சேருதலும், திருபுண்டரதாரணமில்லாம லிருப்பதும், விபூதிப்பூச்சு இல்லாமலிருப்பதும், ஊர்த்வபுண்டர முதலியது தரிப்பதும், பாசம், அங்குசம், கதம், தண்டம், சங்கம், சக்கிரம் முதலியவைகளை தேகத்தில் அங்கமாக தரிப்பதும் பாதகம் என்று சொல்லப்படும்.

17-20. தாய்தந்தையின் ஸகோதரியிடம் புணர்வதும், ச்ரோதிரியன், ரித்விக், அத்யாபகன், மித்திரன் இவர்களின் பார்வையுடன் சம்பந்தப்படுவதும், தன் மைத்துனியுடன் சம்பந்தப்படுவதும், ஸ்வகோத்திர விப்ரகன்னியிடம் ஸம்பந்தப்படுவதும், நான்காவது ஆச்ரமத் திலுள்ளவளிடமும், விலக்கப்பட்டவளிடமும் சேர்தலும், பாஷாண்டி ஸ்தீரிகளிடம் சேர்தலும், தன்னை சரணமடைந்த ஸ்திரீயிடம் புணர்வதும், துர்க்கை சூரியன் முதலிய தேவர்களின் விக்கிரகங்களை சலிப்பதும், முக்கிய உபபாதகம் என்று மகான்கள் சொல்லுகிறார்கள்.

21-28. பொய் மொழிதல், கோட்சொல்லுதல், ராஜகமனமும், குரு முதலியவர்களை நிர்பந்திப்பதும், வேதநிந்தையும், அத்யனனம் செய்த ச்ருதியை தியாகம் செய்வதும், தன்னுடைய அக்னி காரியங்களை தியாகம் செய்வதும், பிதா, மாதா, ஸஹோதரி, பார்வைய இவர்களைத் தியாகம் செய்வதும், பக்ஷிக்கக் கூடாததை புசிப்பதும், பிறருடைய பொருளை அபகரிப்பதும், பரஸ்திரீ ஸேவையும், யக்ஞம் செய்ய அர்ஹமில்லாதவருக்கு யாகம் செய்து வைப்பதும், சூத்திரனுக்கு அத்தியயனம் செய்து வைப்பதும், ஸர்வாதிகாரி வேலையும், மகாயந்திர பிரவிருத்தியும், மரம், செடி. கொடி இவைகளால் ஜீவனமும், ஆபிசார பிரயோகம் செய்வதும், தனக்காகவே போஜனம் செய்து கொள்வதும், அக்னிஹோத்திர முதலியன இல்லாதிருப்பதும், பிரஹ்மசரிய மற்றிருப்பதும், யக்ஞம் செய்யாமலிருப்பதும், பிள்ளை உண்டாக்காம லிருப்பதும், சாஸ்திர விருத்தமான அஸத்காரியங்களைச் செய்தலும், நாஸ்திக்யமும், கெட்ட சீலத்துடனிருப்பதும், சாணாத்தி கமனமும், கௌண (முக்கியமில்லாத இரண்டாவதான) உபபாதகமென்று சொல்லப்படும்.

29. விப்ரர்களுக்கு ரோகத்தை யுண்டு செய்கிறது, முகரக் கூடாததை கிராணம் செய்வது, ஸூரை முதலியதை கிராணம் செய்வது, பசு,

புருஷன் இவர்களுடன் சேர்தல், இவைகளெல்லாம் ஜாதிபிரம்சகரம் என்று சொல்லப்படும்.

30. கிராம அரண்ய பசுக்களை ஹிம்ஸிப்பது ஸங்கீர்ணகரணம் என்று பெரியோர்கள் சொல்லுகிறார்கள்.

31-32. நிந்திக்கப்பட்டவர்களிடம் தனம், அன்னம் பெற்றுக் கொள்வதும், கெட்டவழியில் ஜீவனம் செய்து கொள்வதும், பொய்யுடன் வியாபாரம் செய்தலும், சூத்திரனுக்கு யக்கும் செய்துவைத்தலும் அபாதீகரணம் என்று சொல்லப்படுகிறது.

33. பக்ஷிகளை வதைப்பதும், ஜலஸ்தலவாஸ ஜீவன்களை வதைப்பதும், மத்தியத்துடன் கலந்ததை புசிப்பதும் மலாவஹம் என்று சொல்லப்படுகிறது. இவைகளில் சொல்லப்படாத மற்றவையெல்லாம் பிரகீரணகம் என்று பெரியோர்களால் சொல்லப்படுகிறது.

34. தண்டிக்கக் கூடாதவனை தண்டிப்பதும், யுத்தத்தில் பயத்துடன் புறங்காட்டி யோடுதலும் கூத்திரயனுக்கு முக்கியமாக மகாபாதகமாகவும்.

35. வைச்யனுக்கு நிறையில் வஞ்சிப்பது மகாபாபமாகும்.

36-37. மாம்ஸ விக்ரயம், ஸூரா விக்ரயம், பிராஹ்மணஸ்திரீ ஸம்போகம், காபாலமதானுஸாரமும், சூத்திரனுக்கும் ஸங்கர ஜாதியாருக்கும் மகாபாதங்களாகும்.

38-39. புருஷர்களுக்கும் ஸ்திரீகளுக்கும் பாபங்கள் ஸமமென்று சொல்லப்பட்டிருக்கிறது; (அப்படி இருந்தாலும்) ஸ்திரீகளுக்கு விசேஷமாக, நீசருடன் சேர்க்கையும், கர்ப்பத்தையழிப்பதும், பர்த்தாவை வதைசெய்வதும், பர்த்தாவின் சிஷ்யனுடன் புணர்வதும், பர்த்தாவின் குருவுடன் சேர நினைப்பதும், மகாபாதகமென்று சொல்லப்படுகிறது.

40. விஸ்தாரமாய் சொல்வதில் என்ன பிரயோஜனமிருக்கிறது! ச்ருதி ஸ்மிருதிகளில் சொல்லப்படாத எதைச் செய்தாலும் ஒருவன் பாபியாகிறான் என்பதில் ஸந்தேகமில்லை.

41. சோகமோகங்களைத் தாண்டக்கூடிய வேதத்தின் முக்கியமான ஸாராம்சம் உங்களுக்குச் சொல்லப்பட்டது; ஹே! புத்திசாலிகளே! இந்த பாபங்களை யெல்லாம் நீக்கி எப்பொழுதும் தேவ தேவனை சரணமடையுங்கள்.

அத்தியாயம் - 42

பிராயச்சித்த முரைத்தல்

1. ஸூதர்:- நான் சுருக்கமாக பிராயச்சித்த ரஹஸ்யத்தைச் சொல்லுகிறேன்; ஹே! பிரஹ்மவித்துக்களே! சிரத்தையுடன் கேளுங்கள்.

2. வேதாந்த விசாரணையால் உண்டாகும், பிரஹ்மமும் ஆத்மாவும் ஒன்று, என்ற ஞானம் புத்திபூர்வமாய் செய்யப்பட்ட எல்லா பாபத்தையும், அக்னிபோல், எரித்துவிடும்.

3. ஹே! வேதவித்துக்களே! கர்மம், கர்மத்தைச்செய்யும் கர்த்தாவை பந்தப்படுத்தும் (கர்மபல ஸம்பந்தமான பந்தம்); (அகர்த்தாவான வெறொருவனையும் பந்தப்படுத்தாது); (ஆத்மா அநாத்மா விவேகத்தையுடைய) ஞானிக்கு (ஸாக்ஷி சின்மாத்திர ஸ்வரூப ஆத்மாவுக்கு) கர்திருத்வமில்லை, கர்திருத்வத்திற்கு சாக்ஷியாயுள்ளதற்கு கர்திருத்வ ஸம்ஸர்கம் இல்லையன்றே!

4. கர்மம், காயிகம், வாசிகம், மானஸம் ஆக இருக்குமே தவிர வேறு ஸம்பந்தமாய் இராது; அப்படியிருக்க கர்ம ஸாக்ஷி ரூபமாயிருக்கப்பட்ட சின்மாத்திர ஸ்வரூபத்திற்கு எப்படி கர்ம பந்தமிருக்கும் (தேகாதிகள் ஆத்மாவென்ற அத்தியாஸமுடைய கர்த்தாத்மாவுக்கு கர்ம பந்தமுண்டு, விவேகத்தால் இந்த அத்யாஸமில்லாத சிதாத்ம ஸ்வரூபத்திற்கு கர்ம பந்தமில்லை).

5. கடம்போல் புலப்படுகிற சரீரத்திற்கு சாக்ஷியிருக்கிற சித்ரூபமான தனது ஆத்மாவை (பிரகாசாந்திரமில்லாமல்) ஆத்மாவாலேயே பார்த்துக் கொண்டிருக்கிற சித்ரூபம் கர்மத்தால் எப்படிக் கட்டுப்படும்.

6-13. எல்லா இந்திரியங்களுக்கும் சாக்ஷிரூபமாயிருக்கப்பட்டதும், பிராண அபான முதலிய பேதத்தால் பிரிவடைந்திருக்கிற பிராணனுக்கு சாக்ஷியாயிருக்கப்பட்டதும், ஸங்கல்ப விகல்ப லக்ஷணமுடைய மனஸுக்கு சாக்ஷியாயிருக்கப்பட்டதும், நிச்சய ஞானமுடைய புக்திக்கு சாக்ஷியாயிருக்கப்பட்டதும், துக்க முதலிய விசேஷணங்களுடைய அஹங்காரத்திற்கு ஸாக்ஷியாயிருக்கப்பட்டதும், சேதன லக்ஷணமுடைய சித்தமென்றதற்கு

சாக்ஷியாயிருக்கப்பட்டதும், தேகேந்திரய முதலிய சேர்க்கைக்கு யாதொரு உபத்ரவமில்லாமல் ஸாக்ஷியாயிருக்கப்பட்டதும், ஜாக்ரத், ஸ்வபன, ஸுஸுப்தி அவஸ்தைகளுக்கு எப்பொழுதும் அழிவில்லாத ஸாக்ஷியாயிருக்கப்பட்டதுமான சித்ருபத்தை தனது ஆத்மாவால் பார்க்கிறவனுக்கு கர்மபந்தம் ஏது?

14. ஸத்சித் ஆனந்த ஸம்பூர்ண லக்ஷணமுள்ளதும், அக்ஞானத்திற்கு மேற்பட்டதுமான பிரஹ்மாத்மாவை எப்பொழுதும் அறிந்தவனுக்கு கர்மபந்தம் ஏது?

15-26. விசாரமற்றதும், பரிசுத்தமானதும், எப்பொழுதும் ஸ்வபிராகாசமுள்ளதும், எப்பொழுதும் ஆகாசாதி பூதங்களுக்கும் சப்தம் முதலியவைகட்கும் ஸாக்ஷியும், கர்ம நிபந்தனைக்குட்படாததும், செய்கையற்றதும், கர்மபலனுடைய அனுபவமற்றதும், ஸ்வப் பிரகாசமானதும், பிராமாணங்களுக்கு மேற்பட்டதும், பிரமாணங்களுக்கு சாக்ஷியும், உண்டாகிறது, மறைகிறது, குறைகிறது அற்றதும் ஸர்வஸாக்ஷியும், ஆத்மாவும், வாஸ்தவத்தில் ஸர்வஹீனரும், தன்னிடத்தில் அத்யஸ்தமான பிரபஞ்சத்திற்கு ஸாக்ஷியும், புண்யபாபலேபமற்றதும், மலமற்றதும், யாதொரு கிரியையுமற்றதும், மஹத்தான ஆனந்தமும், போக்தாவின் ஸ்வரூபமும், போகமுமற்றதும், ஏவப்படுந்தன்மை முதலிய தற்றதும், பிரிய அப்பிரியமற்றதும், வேதாந்தத்தில் இது அன்று இது அன்று என்று தனக்கு விலக்ஷணமானதை நீக்கி காட்டப்பட்டதும், அணுவுமல்லாமலும், குட்டையில்லாமலும் ஸ்தூலமல்லாமலும், தீர்க்கமல்லாமலும் ஸத்சித் கட்டியாயிருப்பதுமான ஆத்மாவை ஆத்மாவால் அறிந்தால் கர்மத்தால் எப்படிக் கட்டுப்படுவான்.

27. அக்ஞானத்தால் உண்டாகும் கர்த்திரு காரகத்தால் உண்டாகும் கர்மம், ச்ருதி வாக்கியத்தால் உண்டாகும் ஆத்மஞான தீபத்தை எப்படிப் பாதிக்கும்.

28. கர்ம தர்மாதி லக்ஷணமுடைய அக்ஞான அந்ததமோ ரூபம், ஸ்வப்பிரகாசமான ஆத்மாவை ஸம்பந்தப்பட யோக்யதையில்லை.

29. மறைக்கப்பட்ட சூர்யன் எப்படி (ஸ்வபிரகாசமானதால்) இருளுடன் சேருகிறதில்லையோ அப்படி சித்பிரகாச மகா சூர்யன் தமோரூபமான கிரியையுடன் சேருகிறதில்லை.

30-31. தமோருபமான ராகு சூரியனை ஆசிரயித்து, சூர்ய பிரகாசத்தால் இருள் என்று காட்டப்பட்டாலும் இரண்டுக்கும் ஸம்பந்தமில்லை, அதுபோல, ஸ்வப்பிரகாசமான ஆத்மாவை அக்ஞானமும் அதன்காரியமும் ஆசிரயித்து, ஆத்ம பிரகாசத்தால் அக்ஞானம் விளங்கினாலும் அவைகளுக்கு ஸம்பந்தமில்லை.

32. (அக்ஞானிகள்) அக்ஞான பிரமத்தினால் ஆத்மாவுடன் கர்மத்தை சம்பந்தப்படுத்துகிறார்கள்; வித்வான்களுக்கு அந்த பிரமையில்லை; ஆதலால் கர்மஸம்பந்தமில்லை.

33. தேகாதி கூட்டத்தில் நான் என்கிற புத்தியை எவன் செலுத்துகிறானோ அந்த பிராந்தனுக்குத்தான் எப்பொழுதும் கர்ம ஸம்பந்தமுண்டு.

34. விக்ஞானமுள்ளவர்களுக்கு கர்மத்துடன் ஸம்பந்தமில்லை; இது ஸத்யமென்று நான் சொல்லுகிறேன், ஸந்தேகமில்லை.

35. ஆதலால் வேதவாக்கியத்தாலும், குருமுகமாகவும் உண்டான பிரஹ்மாத்ம ஞானம் புத்தியூர்வகிருதமான பாபத்தை க்ஷணத்தில் நாசஞ் செய்கிறது.

36. ச்ருதியாலும் தேசிகராலும் உண்டாகும் அபரோஷ ஆத்மஞானம், ஸம்ஸார காரணமான அக்ஞான இருட்டுக்கு சூர்யனாயிருக்கிறது.

37. (பரோக்ஷ ஞானிகளுக்கு) மகா பாதகம் முதலிய ரஹஸ்ய, பிரஸித்த பாபங்களுக்கு பிரஹ்மஞான மடைவதுதான் பிராயச்சித்தம்.

38. அபரோக்ஷ ஞானிகளுக்கு பாதகமே இல்லை (ஆதலால் பிராயச்சித்தமில்லை); பரோக்ஷ ஞானமுடையவர்களுக்கு பிரஹ்ம ஞானம் அடைவது பிராயச்சித்தமாகும்.

39. ஞானிகளின் ஸ்திதியை யறியாமல் வெளிப்பார்வை மட்டும் உள்ள, மனிதர்கள், ஸத்துக்கள் பாபத்துடன் கூடியவர்களென்று நினைக்கிறார்கள்.

40. பாபங்களுக்கு பிராயச்சித்தம் பிரஹ்மாத்ம விக்ஞானம் போல பிரஹ்ம பாவனையும் பிராயச்சித்தமாகும்.

41. ச்ருதி ஆசார்யருடைய பிராஸாதத்தால் எல்லாம் பிரஹ்மம் என்ற பாவனையால் க்ஷணமாத்திரத்தில் மகாபாபங்களிலிருந்து விடுபடுகிறான்.

42. குருமுகமாய் கிருகிக்கப்பட்டு, தினத்தில் பாதி எல்லாம் பிரஹ்மம் என்று பாவனை செய்தால் புத்தியூர்வமாய் செய்யப்பட்ட பாபம் நசித்துப் போகும்.

43. (நிர்குண பிரஹ்மஞானம் போல ஸகுணபிரஹ்ம உபாஸனையும், அந்த ஸகுண பிரஹ்மத்தின் ஸ்வலீலா விக்ரஹ தியானமும் ஸர்வபாப பிராயச்சித்தமாகும்). அப்புதமும், முக்கண்ணுடையவுமான பரதத்வத்தின் விக்ரஹமான ஸாம்பனை ஒரு முகூர்த்தம் ஒருவன் தியானம் செய்தால் ஸகல பாபத்திலிருந்தும் விடுபடுகிறான்.

44. எல்லாவற்றிற்கும் காரணமாயும், ஸ்வரூப ஞானத்துடன் நர்த்தனம் செய்துகொண்டிருக்கிற சிவனை ஒரு முகூர்த்தம் தியானித்தால் ஸர்வபாபங்களும் போகின்றன.

45. நர்த்தனம் செய்து கொண்டிருக்கிற மகாதேவரையாவது, ஸாம்பமூர்த்தி ரூபமுள்ள மகாதேவரையாவது ஒருநாளில் பாதி பொழுது தியானம் செய்தால் பிரசித்தமான எல்லா பாபங்களும் நாசமடையும்.

46-47. திருமூர்த்திகளுக்குள் ருத்திரனை தினம் சிந்தித்தாலும், மூன்றுதினம் இந்திரிய நிக்கிரகத்துடன் ருத்திர மூர்த்தியை தியானம் செய்தாலும் ஸர்வபாதகங்கலிருந்து விடுபடுவதில் ஸந்தேகமில்லை.

48-49. ஒரு மனிதன் மூன்று தினம் விஷ்ணுவின் சுத்த விக்ரகத்தை தியானத்தாலும், ஏழு ராத்திரி தியானம் செய்தாலும் ஸர்வ பாதகங்களிலிருந்தும் விடுபடுவான்.

50-51. பிரஹ்மாவின் விக்ரத்தை ஏழு ராத்திரியாவது, அல்லது ஒரு மாஸமாவது தியானம் செய்தால் எல்லா பாபங்களின் நிவிருத்தி உண்டாகும்.

52-53. சைதன்ய வாசகமான (சின்மந்திரம், புவநேசுவரீ மந்திரம்) மந்திரத்தை பதினாயிரம் தடவை ஜபித்தால் பாபவிமோசனமுண்டு; பாபங்களின் தாரதம்யத்திற்கு தக்கபடி சின்மந்திரத்தின் ஜபமும் ஏற்றக்குறைவாய் செய்ய வேண்டும்.

54-55. மாதிருகா ரூபமாயிருக்கும் பதமந்திரத்தை பண்ணிரண்டாயிரம் செய்தால் மகாபாதக நாசமுண்டு; பாவதாரதம்யதிற்கு தக்கபடி பதமந்திரத்தின் ஜபமும் செய்ய வேண்டும்.

56. பிரஹ்மவாசகமான பிரணவ மந்திரத்தை ஒரு லக்ஷம் ஜபித்தால் எல்லா பாபத்தின் நிவிருத்தியுண்டு.

57. கழுத்து வரையில் ஜலத்திலிருந்து கொண்டு ஒரு லக்ஷம் ஹம்ஸ மந்திர ஜபம் செய்தால் மகாபாதக கூட்டம் தொலையும்.

58. நாபிவரையில் ஜலத்திலிருந்து ஒரு லக்ஷம் ஷடக்ஷர மந்திரம் ஜபித்தால் பாபவிமோசனமுண்டு.

59. கழுத்து வரையில் ஜலத்திலிருந்து ஒரு லக்ஷம் மூன்று வியாஹிருதிகளை ஜபித்தால் மகாபாதக நாசமுண்டு.

60. சிரத்தையுடன் வாக்கை யடக்கிக்கொண்டு லக்ஷம் காயத்ரீ ஜபம் ஜெபித்தால் மகாபாப நிவிருத்தி உண்டாகும்.

61. பிரணவத்துடனும் வியாஹிருதியுடனும் பதினாறு பிராணாயாமமும் தினந்தோறும் செய்தால் ஒரு மாஸத்தில் பிரஹ்ம ஹத்தி பாபத்திலிருந்தும் விடுபடுவான்.

62. ஸந்தோஷத்துடன் பிஷையெடுத்துக்கொண்டு பசுக்கூட்டத்தில் பவமானருக்கை ஜபித்தால் ஒரு வருஷத்தில் ஸந்தேகமில்லாமல் பாபநிவிருத்தியுண்டு.

63. கோஹத்தி முதலிய பாபங்களுக்கு தினந்தோறும் தசவாரம் பாவமானீ ஜபம் அவசியம் செய்ய வேண்டியது.

64. மூன்று உபவாஸமிருந்து, கழுத்துவரை ஜலத்திலிருந்து கொண்டு மூன்றுதடவை அகமர்ஷண ஜபம் செய்தால் பாபநிவிருத்தி உண்டாகும்.

65. பிஷையெடுத்துக்கொண்டு தினம் எண்ணாயிரம் காயத்ரீ ஜபம் செய்தால் ஏழு தினத்தில் எல்லா பாபங்களும் நாசமாகும்.

66. மூன்று உபவாஸத்திற்குமேல் நாற்பத்திரண்டு நெய் ஆகூதிகள் 'கூஷ்மாண்ட' மந்திரத்தால் செய்தால் ஸர்வ பாபமும் நசிக்கும்.

67. சிவ ஸங்கல்ப ஸூக்தத்தையும், 'அஸ்யவாமஸ்ய' என்ற ஸூக்தத்தையும் ஜபித்தால் ஸுவர்ணஸ்தேய முதலிய பாபங்களிலிருந்து விடுபடுவான்.

68. புருஷ ஸூக்தத்தையும், ஹவிஷ் பாந்தம் அஜரம் ஸ்வர்விதம் என்ற ஸூக்தத்தையும் ஜபித்தால் குருபத்னியிடம் சென்ற தோஷம் போய்விடும்.

69. மூன்று உபவாஸமிருந்து புருஷ ஸூக்தத்தை ஆஜ்ய ஹோமம் செய்தால் ஸர்வபாப நிவிருத்தியுண்டு.

70. மூன்று ராத்திரி உபவாஸமிருந்து, ஜலத்திலிருந்து பத்துதடவை யச்சந்தஸாம் ரிஷபோ விச்வரூப என்ற மந்திரத்தை ஜபித்தால் ஸுவர்ணஸ்தேய பாபத்திலிருந்து விடுபடுகிறான்.

71. மூன்று உபவாஸமிருந்து, பஸ்மம் பூசிக்கொண்டு ருத்திர ஜபம் செய்தால் ஸுராபானம் செய்தபாபம் நசிக்கும்.

72. சுக்லயஜூர் வேதத்திலிருக்கும் 'த்ருபதாதிவ முமுசான' என்ற காயத்ரீ ஜபத்தை ஜலத்திலிருந்து ஐந்து தடவை செய்தால் ஸர்வபாதக நிவிருத்தியுண்டு.

73. 'அவதே ஹேலோ வருணே' என்ற ரிக்கையாவது 'யத் கிஞ்சித் இதம் வருண' என்ற ரிக்கையாவது ஒரு வருஷம் தினம் பத்து தடவை ஜபித்தால் மகாபாதகங்களெல்லாம் நசிக்கும்.

74. 'தரத் ஸமந்தீ தாவதீ' என்ற ஸூக்தத்தை ஜபித்தால் உண்ணக் கூடாததை சாப்பிட்ட பாபம் நிவாரணமாகும்.

75. 'இந்திரம் மித்திரம் அக்னிம் ஆஹு' என்ற ஸூக்தத்தை அரை வருஷம் ஜபித்தால் பிஷையெடுத்த தோஷத்திலிருந்தும் மகாபாதகத்திலிருந்தும் விடுபடுகிறான்.

76. நூறு பிராணயாமம் செய்தால் ஸர்வபாப நாசமும், ஆயிரம் பிராணயாமம் செய்தால் பவபந்தன விடுதலையும் உண்டாகும்.

77. பிரணவத்தோடும், வியாஹிருதியுடனும், சிரஸுடனும் ஜலத்தில் முழுகி மூன்று தடவை காயத்ரீயை ஜபித்தால் ஸர்வ பாப நாசமுண்டாகும்.

78. வியாஹிருதியினாலாவது, பிரணவத்தினாலாவது ஆயிரம் திலஹோமம் செய்தால் ஸர்வ பாபக் கூட்டம் நசித்துப் போகும்.

79. காலமே எழுந்தவுடன் 'மஹாதேவன்' என்று எவன் சொல்லுகிறானோ அவனுடைய ஆயிரம் ஜன்மங்களில் செய்த பாபம் நசித்துப் போகும்.

80. பிரஹ்ம முகூர்த்தத்தில் எழுந்து சிவ கீர்த்தனை செய்தால் ஸர்வபாப நாசமுண்டு.

81-82. லோகத்தில் பாசீரதீ புண்ய நதியென்றும், காசி புண்யபுரமென்றும், வேதங்கள் புண்ணியமென்றும், சிவன்புண்ய மென்றும், திரியக் திரிபுண்டரம் புண்யமென்றும் எவன் காலே வேளையில் இந்த ஐந்து புண்ய ஸங்கீர்த்தனம் செய்கிறானோ அவன் எல்லா பாபங்களிலிருந்தும் விடுபட்டு பரமான கதியையடைகிறான்.

83-90. விஷு அயன காலங்களிலும், சந்திர சூர்ய கிரஹண காலங்களிலும் சிவ சப்தம் ஜபிக்கிறவனும், வ்யதீபாதத்தில் பிராமணனுக்கு தனதான்யம் கொடுப்பவனும், கிருஷ்ணபக்ஷம் பஞ்சதசி தினத்தில் மகாதேவனை யுத்தேசித்து பிராஹ்மணனை புசிக்கச் செய்பவனும், கிருஷ்ண சதுர்தசியில் அப்படி செய்பவனும், கிருஷ்ணாஷ்டமியில் பிராஹ்மண போஜனம் செய்பவனும், அர்க்கவாரத்தில் நூற்றியெட்டு காயத்ரீ ஜபித்து த்விஜபோஜனம் செய்பவனும், ஆர்த்திரா நக்ஷத்திர தினத்தில் ருத்திரனை யுத்தேசித்து பிராஹ்மண போஜனம் செய்பவனும், மகாமகத்தில் மகாதேவனை நெய் அபிஷேகம் செய்பவனும் மகாபாபங்களிலிருந்து விடுபடுகிறான்.

91-93. மாக மாஸத்தில் கிருஷ்ணபக்ஷ சதுர்தசியில் மகேச்வரனை பில்வ பத்திரத்தால் பூசித்தாலும், பங்குனி மாதத்தில் உத்திர பங்குனி நக்ஷத்திரத்தில் பலாச புஷ்பத்தால் மகாதேவனை பூஜித்தாலும், வஸந்த காலத்தில் சித்திரா நக்ஷத்திரத்தில் நல்ல வாஸனையுள்ள புஷ்பங்களால் ஹரனைப் பூஜித்தாலும் ஸர்வபாப விநாசமுண்டாகும்.

94. ஒருதடவை கங்கையில் ஸ்நாநம் செய்து காசி விச்வேச்வரனை தரிசித்தால் ஸர்வ பாதகங்களிலிருந்தும் விடுதலை அடைகிறான்.

95. கோதாவரியில் குரு ஸிம்ஹராசியில் இருக்கும்பொழுது ஒரு தடவை ஸ்நாநம் செய்தால் பிரஹ்மஹத்தி முதலிய பாபங்கள் போகும்.

96-99. மாசி மாஸம் மகா நக்ஷத்திரத்தில் ஸூவர்ணமுகரீ நதியிலும், சிவகங்கையில் பர்வத்துடன் சேர்ந்த அர்க்கவாரத்திலும், ஸோமவாரம் கூடிய அமாவாஸையிலும், ஸப்தமியிலும், அர்க்கவாரத்தில் காவேரி நதியிலும், சுந்தமாதன பர்வத்திலும் ஸ்நாநம் செய்தால் எல்லா பாபங்களும் நாசமாகும்; ராமேச்வரத்திலிருக்கும் தேவனை தரிசித்தால் எல்லா பாப விமோசனமுண்டு.

100. பக்தியுடன் பிரஹ்ம நிஷ்டனை அன்னபானங்களால் பூஜித்தால் எல்லா பாபங்களும் விலகி சங்கரனை அடையலாம்.

101. ஸ்ரீமத்தப்ரசபையில் நர்த்தனம் செய்யும் தேவநாயகனை தினந்தோறும் பார்த்தால் பத்து தினத்தில் எல்லா பாபங்களும் நாசமாகும்.

102. பாபிஷ்டர்களாகவும் அயோக்கியர்களாகவு இருக்கிறவர்களுக்கு ஸந்யாஸமும் பிராயச்சித்தமாகும்; யோக்யர்களுக்கு ஸந்யாஸம் முக்தி ஸாதனமாகும்.

103-105. விருத்தி பேதத்தால் ஸந்யாஸம் நான்கு விதமாகிறது; கூடசகமென்றும், பகூதகமென்றும், ஹம்ஸமென்றும், பரஹம்ஸமென்றும் சொல்லப்படுகின்றனர், கூடசகனைவிட பகூதகன் சிரேஷ்டனென்றும், அவனைவிட அம்ஸனும், அவனைவிட பரஹம்ஸன் சிரேஷ்டமென்றும், பரஹம்ஸனைவிட சிரேஷ்ட ஆச்ரமி இல்லையென்றும் சொல்லப்படுகிறது.

106-107. கூடசக, ஹம்ஸ, பகூதக ஸந்யாஸிகள் நித்யானுஷ்டானம் செய்துகொண்டு சுத்தர்களாக விருக்கிறார்கள்; சித்த சுத்தியுண்டாகி கிரமமாய் அவர்களுக்கு முமுக்ஷுத்வம் உண்டாகிறது; முமுக்ஷுத்வம் உண்டாகவே பரஹம்ஸர்களாகிறார்கள்.

108. பரஹம்ஸர்கள் விதியுடன் நித்யகர்மங்களை விட்டு விட்டு சமாதிலாதனங்களுடன் வேதாந்த ஞானத்தை அப்யாஸம் செய்ய வேண்டும்.

109-110. கூடசகனும் பகூதகனும் திருதண்டம், கமண்டலம், ஜலபாத்திரம், பவித்திரம், காஷாயம், சிகை, யக்ஞோபவீதம் இவைகளை தரித்துக்கொள்ளவேண்டும்.

111. ஹம்ஸனுக்கும் ஜலபாத்திரம், பவித்திரம், குண்டிகை, உபவீதம் இவைகள் ஸமமாய் உள.

112. ஹம்ஸனும் பரமஹம்ஸனும் அழகான கனுவில்லாத ஒரு மூங்கில் தண்டத்தையும், காஷாயத்தையும் தரித்துக்கொள்ள வேண்டும்.

113-114. ஹம்ஸனுக்கும் பரஹம்ஸனுக்கும் தலை மொட்டை அடித்துக் கொள்வது ஸமானம்; ஸ்நாநம், செளசம், சிவத்யானம், சிவார்ச்சனை, பஸ்மகுண்டனம், திருபுண்டரதாரணம், சாந்தி, தாந்தி, கோபமுதலிய வில்லாமை, சாதுர்மாஸ்யம் இவையெல்லாம் ஸமமாக உள.

115. மகாபாபியாயுள்ளவன் சாஸ்திரத்தில் சொல்லியபடி கர்ம ஸந்யாஸம் செய்துகொண்டு அதற்கு மேல், பாபசுத்திக்கு பிராணத்தியாகம் செய்ய வேண்டும்.

116. ஸன்யாஸத்துடன் கூடிய யோக்யமுள்ளவன் ஒரு பொழுதும், மோகத்தாலும்கூட, பிராணத்யாகம் செய்து கொள்ளக்கூடாது; ஞானத்தையே எப்பொழுதும் அப்யஸிக்க வேண்டும்.

117. ஸன்யாஸத்திற்கு ஸமமான பிராயச்சித்தம் ஒன்றுமில்லை; ஆதலால் பாபநிவிருத்தியின் பொருட்டு பரிதாபத்துடன் ஸன்யாஸம் செய்துகொள்ள வேண்டும்.

118. ரஹஸ்யமானதும், பிரஸித்தமானதுமான பாபங்களுக்கு ஸந்யாஸம் பிராயச்சித்தமாகும்.

119-120. பாபங்களுக்கு சிலாக்கியமான பிராயச்சித்தம் யாதெனில், சிவஞானம், சிவத்யானம், சிவ சப்த ஜபம், அக்னி என்ற மந்திரத்தால் திருபுண்டரதாரணம், ருதிராக்ஷதாரணம், ஸன்யாஸம் இவைகளே!

121. ஸர்வவேத ரகஸ்யமான இந்த ஸங்கதிகள் கிருபை கொண்டு என்னால் சொல்லப்பட்டன; தேசிக சிரேஷ்டரும், எல்லா வேதார்த்தத்தை அறிந்தவரும், கருணையுள்ள என் குருவால் எனக்கு இது சொல்லப்பட்டது.



பாபசுத்தி யுபாயம்

1. ஸூதர்:- ஹே! பிரஹ்மவித்துக்களே! மறுபடியும் பாபசுத்தி செய்து கொள்ள உபாயத்தைச் சொல்லுகிறேன், வெகு சிரத்தையுடன் கேளுங்கள்.

2. பூமியில் சிவனால், மனிதர்களுக்கு பாபசுத்தியின் பொருட்டு, க்ஷேத்திரங்கள் ஏற்படுத்தப்பட்டிருக்கின்றன; அவைகள் முழுவதையும் சொல்லுகிறேன்.

3-4. ஸர்வார்த்த ஸாதனமான அமரேசம் என்ற ஸ்தானம் ஒன்றுண்டு; அவ்விடத்தில், ஈசனுக்கு 'ஓம்காரம்' என்று பெயர்; மகேச்வரீக்கு 'சண்டிகா' என்று பெயர்; அவ்விடத்தில் தேவனையும் தேவியையும் அந்தந்தப் பெயரால் பூஜித்தால் எல்லா பாபங்களும் நாசமாகும். (இதேமாதிரியாக அடியில் சொல்லப்படும் க்ஷேத்திரங்களில் பூஜை செய்கிறவன், எல்லா பாதகங்களிலிருந்தும் விடுபடுகிறான்).

5-6. பிரபாஸ க்ஷேத்திரம்; சிவன் 'ஸோமநாதன்', தேவி 'புஷ்கரேக்ஷணீ'.

7-8. நைமிச க்ஷேத்திரம்; 'தேவதேவன்', தேவி 'லிங்கதாரிணி'.

9-10. புஷ்கர க்ஷேத்திரம்; 'ரஜோகந்தி' தேவன், 'புருஹூதா' தேவி.

11-12. ஆஷாட க்ஷேத்திரம்; 'ஆஷாடசன்' தேவன், 'ரதி' தேவி.

13-14. சண்டமுண்ட க்ஷேத்திரம்; 'தண்ட' தேவன், 'தண்டினி' தேவி

15-16. பாரபூதி க்ஷேத்திரம்; 'பாரபூதி' தேவன் 'பூதி' தேவி

17-18. நகுலம் க்ஷேத்திரம்; 'நகுலேசன்' தேவன் 'நகுலேச்வரீ' தேவி.

19-20. ஹரிச்சந்திர க்ஷேத்திரம்; 'ஹரன்' தேவன் 'சண்டிகா' தேவி.

21-22. ஸ்ரீபர்வத க்ஷேத்திரம்; 'திருபுராந்தகன்' தேவன் மாயாவீ' தேவி.

23-24. ஜப்யேச்வரம் க்ஷேத்திரம்; 'திருசூலி' தேவன், 'திருசூலா' தேவி.

25-26. ஆம்ராதகேச்வரம் க்ஷேத்திரம்; 'ஸூக்ஷ்ம' தேவன் ஸூக்ஷ்மா தேவி.

27-28. மஹாகால க்ஷேத்திரம்; 'மஹாகாலன்' தேவன் 'சங்கரீ' தேவி.

- 29-30. மத்தியமா ஸ்தானம்; 'சர்வ' தேவன், 'சர்வானீ' தேவி.
- 31-32. கேதாரம் கேஷத்ரம்; 'ஈசானன்' தேவன் 'மார்கதாயினி' தேவி.
- 33-34. பைரவம் கேஷத்ரம்; 'பைரவர்' தேவன், 'பைரவீ' தேவி.
- 35-36. கயா கேஷத்ரம்; 'பிரபிதாமஹன்' தேவன், 'மங்களா' தேவி.
- 37-38. குருகேஷத்ரம் கேஷத்ரம்; 'ஸ்தாணு' தேவன், 'ஸ்தாணுபிரியா' தேவி.
- 39-40. லாகுலம் கேஷத்ரம்; 'ஸ்வயம்பூ' தேவன் 'ஸ்வாயம்புவீ' தேவி.
- 41-42. கனகலம் கேஷத்ரம்; 'உக்ரன்' தேவன் 'உக்ரா' தேவி.
- 43-44. விமலேச்வரம் கேஷத்ரம்; 'விச்வன்' தேவன் 'விச்வேசா' தேவி.
- 45-46. அட்டஹாஸம் கேஷத்ரம்; 'மஹாநந்தர்' தேவன் 'மஹாநந்தர்' தேவி.
- 47-48. மஹேந்திரம் கேஷத்ரம்; 'மஹாந்தகன்' தேவன் 'மஹாந்தகா' தேவி.
- 49-50. பீம கேஷத்ரத்தில் 'பீமேச்வரர்' தேவன் 'பீமேச்வரீ' தேவி.
- 51-52. வஸ்திராபதம் என்ற கேஷத்ரத்தில் பவன் தேவன் 'பவானீ' தேவி.
- 53-54. அர்த்தகோடி ஸ்தானத்தில் மகாயோகி தேவன் 'ருத்ராணீ' தேவி.
- 55-56. அவிமுத்தம் (காசி) என்ற ஸ்தானத்தில் 'மஹாதேவன்' தேவன் 'விசாலாக்ஷி தேவீ.'
- 57-58. மஹால்ய கேஷத்ரத்தில் 'ருத்ரன்' தேவன் 'மஹாபாகா' தேவி.
- 59-60. கோகர்ணம் என்ற ஸ்தானத்தில் 'மஹாபலர்' தேவன் 'பத்ரகர்ணிகா' தேவி.
- 61-62. பத்ரகர்ணம் என்ற கேஷத்ரத்தில் 'சிவன்' தேவன் 'பத்மா' தேவி.
- 63-64. ஸுவர்ணாக்ஷம் என்ற கேஷத்ரத்தில் 'ஸஹஸ்ராக்ஷ' தேவன் 'உத்பலாக்ஷி' தேவி.
- 65-66. ஸ்தாணு வென்ற கேஷத்ரத்தில், 'ஸ்தாண்வீச்வரர்' தேவன் 'ஸ்தாண்வீச்வரீ' தேவி.
- 67-68. மேன்மை பொருந்திய கமலாலயம் என்ற ஸ்தான ஒன்றிருக்கிறது அதில் கமலாக்யர் என்ற சிவனும், கமலா என்ற தேவியும் இருக்கிறார்கள் ; அவ்விடத்தில் தேவனையும் தேவியையும் சிரத்தையுடன் பூஜித்தால் ஸர்வ பாதகங்களும் நீங்கும்.

69-70. ச்சாகண்டலம் என்ற கேஷத்திரத்தில் கபர்தீ ஈசனும், பிரசண்டா தேவியும் இருக்கிறார்கள். அவர்களை பூஜித்தால் எல்லா பாபங்களும் விலகும்.

71-72. குரண்ட கேஷத்திரம் ; ஊர்த்துவரேதர் தேவன், திருஸந்தியை தேவி; பூஜாபலம் முன்போல்.

73-74. மாகோடி கேஷத்திரம்; மஹோத்கடர் தேவன், முகேட்சவீ தேவி; பூஜாபலம் முன்போல்.

75-76. மண்டலேச்வரம் கேஷத்திரம் ; ஸ்ரீகண்டர்தேவன், சாண்டகீ தேவி; பூஜாபலம் முன்போல்.

77-78. காலம்ஜரம் கேஷத்திரம் ; நீலகண்டர் தேவன், காளி தேவி; பூஜாபலம் முன்போல்.

79-80. சங்குகர்ணம் கேஷத்திரம் ; மஹாதேஜர் தேவன், த்வனீ பரமேச்வரீ ; பூஜாபலம் முன்போல்.

81-82. ஸ்தூலேச்வரம் கேஷத்திரம் ; ஸ்தூலர் தேவன், ஸ்தூலாதேவி; பூஜாபலம் முன்போல்.

83-84. ஸ்ரீமத் வியாக்ரபுரம் கேஷத்திரம்; ஸபாபதி தேவன் தப்ரஸபாதிபா தேவி; பூஜாபலம் முன்போல்.

85-108. (வியாக்ரபுரி மஹாத்மியம்) இந்த விடத்தில் ஸ்வாத்மாநந்த ஸந்தோஷத்தால் ஈசன் நர்த்தனம் செய்கிறார்; இந்த நர்த்தனம் செய்கிற ஈசனை அம்பிகை பார்த்துக்கொண்டிருக்கிறாள்; இந்த விடத்தில் பக்திமான்களுக்கு மஹேச்வரன் பிரஸாதம் செய்கிறார்; இந்த விடத்தில் நர்த்தனம் செய்யும் ஈசனை தரிசித்தால் மனிதனுக்கு ஸம்ஸரா விமோசனமுண்டு; கேஷத்திரங்களுக்குள் இது உயர்ந்த கேஷத்திரம்; இந்தவிடத்தில் செய்யப்பட்ட ஜபம், தானம், ஹோமம் எல்லாம் கணக்கற்ற குணத்தைக் கொடுக்கும்;

இந்த கேஷத்திரத்தில் சிவகங்கை யென்ற பெரிய தடாகம் இருக்கிறது; இதற்கு தெற்கில் ஈசுவரன் நர்த்தனம் செய்கிறார். இந்த தடாகத்தில் தினம் ஸ்நாநம் செய்து, சிரத்தையுடன் ஸபாபதியை தரிசித்து, எண்ணூயிரம் ஷடக்ஷரம் ஜபம் செய்தால் மஹத்தான பாபங்கள் நாசமாகும்; மேஷ மாதத்தில் பர்வத்திலும், ஆர்த்திரா

நக்ஷத்திரத்திலும், விருஷப மாதத்தில் விருஷபோத யத்திலும், மிதுன மாதத்தில் கிருஷ்ணாஷ்டமியிலும், ஆஷாட மாதத்தில் கிருஷ்ணபக்ஷ சதுர்தசியிலும், சிராவண மாதத்தில் பவுர்ணமியிலும், கன்னியா மாதத்தில் ஜன்ம நக்ஷத்திரத்திலும், அர்க்கவாரத்திலும், துலா மாதத்தில் பூர்வபல்குணி நக்ஷத்திரத்திலும், விருச்சிக மாதத்தில் கிருத்திகையிலும், தனுர் மாதத்தில் ரௌத்தர நக்ஷத்திரத்திலும், மகர மாதத்தில் புஷ்யத்திலும், அர்க்கவாரத்திலும், மாசி மாதத்தில் மக நக்ஷத்திரத்திலும், பங்குனி மாதத்தில் உத்திர பல்குணியிலும் இந்த தடாகத்தில் ஸ்நாநம் செய்தால் பிரஸித்தமான பாபங்களெல்லாம் நாசமாகும்;

இதற்கு ஸமமான ஸ்தானம் மூன்று லோகங்களிலும் இல்லை; இந்த ஸ்தானத்தில் வஸிப்பதினாலேயே பவபந்தனம் நீங்கும்;

இந்தக்ஷத்திரத்தில் பிரஹ்ம வித்துக்களுக்கு அன்னபானம் நித்தியம் அளித்தால் பரம கதிகிடைக்கும்; யோகிக்கு இந்த விடத்தில் கிரகமாவது மடமாவது ஒருவன் தானம் செய்தால் எல்லா பாபங்களும் நீங்கி பரமசிவனை யடைவான்.

முன்காலத்தில், வெகு கருணையுடன் சம்பு மனிதர்களுடைய ஸர்வதோஷ நிவிருத்தியின்பொருட்டு இந்த ஸ்தானத்தை சிருஷ்டித்தார்; பலகோடி ஜன்மங்களில் செய்த புண்யத்தால் இந்த ஸ்தானம் மனிதர்களுக்கு கிடைக்கும்;

எப்பொழுதும் எல்லா ஜந்துக்களால் ஸேவிக்க வேண்டியதும், வெகு சோபனமானதும், பாபராசியை நிவர்த்திக்கக் கூடியதுமான இந்த ஸ்தானம் என்னால் சொல்லப்பட்டது.



தீர்விய சுத்தி

1. ஸூதர் :- இதற்கு மேல் ஆத்மாவின் ஸ்வதசுத்தியை அறியும்பொருட்டு சுருக்கமாக பதார்த்த சுத்தியைச் சொல்லுகிறேன்; சிரத்தையுடன் கேளுங்கள்.

2. திரவியம் ஆத்மாவென்றும் அனாத்மாவென்றும் இரண்டு பிரிவாகவிருக்கிறது; ஸத்யஞான ஆனந்த லக்ஷணமான ஆத்மதிரவியம் இயற்கையாகவே சுத்தமாயிருக்கிறது.

3. (ஆத்மாவில் கல்பிக்கப்பட்ட பல வியக்திகளுக்கு அதிஷ்டானமாயிருப்பதால், அந்த) ஸத்தா மாத்திரத்தில் தோஷமில்லை, ஏனெனில் ஸத்தா (ஆத்மாவாயிருப்பதால்) அது எப்பொழுதும் ஸ்வதசுத்தமாயிருக்கிறது. ஸத்தை ஸ்வத அசுத்தமாயிருந்தால் அப்பொழுது எல்லாம் அசுத்தமாகிவிடும்.

4. அசுத்த (துஷ்ட) ஸத்தா ஸம்பந்தத்தால் எல்லாம் துஷ்டமாகிவிடுமன்றே! அப்படியானால் ஒருபொழுதும் (ஆத்மலாபத்தின் பொருட்டு) சுத்திஸித்தியாகாது.

5. ஸத்தா சூன்யமோ துச்சமாயிருக்கிறது; ஸத்தையோ இயற்கையிலேயே சுத்தமாயிருக்கிறது; அப்படியே அறியக்கூடிய வஸ்து ரூபமுள்ள (ஞானத்தன்மையாயுள்ள, ரூப்திரூபமுள்ள) ஞானமும் இயற்கையிலேயே எப்பொழுதும் சுத்தமாயிருக்கிறது.

6-9. எல்லா ஜனங்களாலும் ஜடரூபத்தில்தான் அசுத்தி காணப்படுகிறது; ஞானமோ ஸ்வதபிரகாசமுள்ளது; அது தோஷப்பட்டால் எல்லாம், இந்த தோஷச் சேர்க்கையால், தோஷமுள்ளதாகிவிடும்; அப்படியானால் சுத்தி ஒரு பொழுதும் ஸித்தியாகாது.

ஸ்புரணமற்ற வஸ்து எப்பொழுதும் துச்சமே, துஷ்டகாரணமான ஞானத்தில் தோஷமிருப்பதாக சொல்லும் பக்ஷத்தில், பிரகாசத்திற்கு உபாதிபூதமான விருத்தியால் (அபிவ்யஞ்சக விருத்தியால்) ஞானத்தில் தோஷமிருக்குமேதவிர ஸ்வபாவமாகவிராது. அப்படியிருந்தால் எல்லா ஞானமும் ஸ்வயமாகவே துஷ்டமாகிவிடும்.

ஆதலால் ஸ்புரணரூபமான ஞானம் எப்பொழுதும் சுத்தமானது.

10-15. ஆனந்தம் புருஷர்களால் விரும்பப்படுகிறபடியால் ஸ்வயம் சுத்தமாயிருக்கிறது; அசுத்தத்தை ஒருபொழுதும் புருஷர்கள் விரும்பமாட்டார்கள்ன்றோ!

பிரஹ்மாத்மி ஸ்தம்பபரியந்தம் எப்பொழுதும் ஸூகத்தை விரும்புகிறார்கள். விஷயங்களுடன் இந்திரியங்கள் சேருவதால் எப்பொழுதும் ஸூகம் உண்டாகி, உடனே காணப்படாமல் போகிறது; ஆதலால் ஆனந்தம் துஷ்டமாயிருக்கிறது என்று நினைப்பது சரியன்று; (ஸூகத்தை) பிரகாசம்செய்கிற மனோவிருத்தியினால் ஸூகத்தில் தோஷம் உண்டேதவிர ஸ்வயமாகவில்லை, ஆத்மரூபமான ஸூகம் நித்யம், ஜன்ம நாசமற்றது.

பிரியத்தை விரும்புகிறபடியால் தன் ஆத்மா ஸூகமென்பதில் ஸந்தேகமில்லை; ஆத்மாவிற்கும் ஸூகத்திற்கும் எப்பொழுதும் பிரேமாலம்பனம் (பிரியத்தின் விருப்பம்) காணப்படுகிறது; ஆதலால் ஸூகமும் ஆத்மாவும் எப்பொழுதும் ஐக்கியமுள்ளது.

ஆகையால் ஸூகம் எப்பொழுதும் ஆத்மாவாக விருக்கிறபடியால் நிர்தோஷமேயாகும்.

16. ஆதலால் ஸத்சித் ஆனந்த ஆத்மா எப்பொழுதும் ஸ்வபாவ சுத்தன் என்பதில் ஸந்தேகமில்லை, ஆதலால் ஸத்யாத்மி லக்ஷணமுடைய ஆத்மதிரவ்யம் ஸ்வத சுத்தமானது.

17. அந்த ஆத்மதிரவ்யம் அக்ஞான உபாதிசேர்க்கையால் அசுத்தம்போல் தோன்றுகிறது; அதற்கு முக்கியமான சுத்தி ஞானத்தாலேயேதவிர கர்மத்தாலன்று.

18. ஸ்வத சுத்தமான ஆத்மவஸ்துவிற்கு அக்ஞானத்தால் அசுத்தி ஏற்படுகிறது; அக்ஞான நிவிருத்தியினாலேயே ஸ்வபாவமான சுத்தி விளங்குகிறது.

19. கர்மத்தால் சுத்தி உண்டாகும் பக்ஷத்தில் அது நசித்துப்போகும்; ஏனெனில் கர்மத்தால் ஸம்பாதிக்கப்பட்டது அநித்யம், நித்யம் அல்லவென்று எல்லோருடைய ஸம்மதம்.

20. சத்சித் ஆனந்த ரூபரூபுள்ள ஆத்மா ஸ்வயமாகவே எப்பொழுதும் சுத்தன்; அக்ஞானத்தால் அவனுக்கு ஜீவத்தன்மையுண்டாகிறது; அது எப்பொழுதும் ஸ்வபாவமாக ஆகமாட்டாது.

21. ஆகையால் ஜீவனுக்கும் ஈசுவரனுக்கும் ஏகத்தன்மையை அளிக்கிற ஞானத்தினாலேயே ஆத்மவஸ்துவிற்கு சிரேஷ்டமான சுத்தியென்று சொல்லப்பட்டிருக்கிறது; ஒருக்காலும் கர்மத்தால் சுத்தியாகாது.

22. அக்ஞானத்தால் மூடப்பட்ட ஜீவனுக்கு வியவஹார காலத்தில் வேதோக்த கர்மத்தால் சுத்தி உண்டாகும்; ஆனால் அவனுக்கு சிரேஷ்டமான சுத்தி ஞானத்தாலேதான்.

23. அனாத்ம ரூபமுள்ள பதார்த்தம் எப்பொழுதும் ஸ்வபாவத்திலேயே அசுத்தம்; ஆனாலும் வியவஹாரதசையில் அதற்கு சுத்தி சொல்லப்பட்டிருக்கிறது.

24. அனாத்ம வஸ்துவும் அத்யாத்மமென்றும் (ஆத்ம வஸ்துவை அனுஸரித்துள்ளது), அதி பௌதிகமென்றும் (வெளிபதார்த்தமான பூதங்களை அனுஸரித்தது) என்றும் இரண்டு விதம்; தேகம், இந்திரியங்களுடன் கூடிய அஹம் (தான்) என்கிற புத்தியினால் கிரகிக்கக் தகுந்தவைகளுக்கு அத்யாத்மம் என்று சொல்லப்படுகிறது.

25. பிருதிவி முதலிய பூதங்கள், அவைகளில் நின்று உண்டாகும் சப்த, ஸ்பர்ச முதலியவை ஆதிபௌதிகம் என்று சொல்லப்படும்.

26. வேதத்தில் சொல்லிய ஸம்ஸ்காரத்தாலும், சிவபாவனையாலும், அவ்விதமே ஹிம்ஸை முதலியவைகளை விலக்குவதினாலும் தேக சுத்தியுண்டாகும்.

27. இந்திரியங்களுக்கு அவைகளின் அதிஷ்டான தேவதைகளை நினைப்பதினாலும், சிவபாவனையினாலும், சுத்தி உண்டாகிறது.

28. பிராணனுக்கு பிராணாயாமத்தாலும், அதிஷ்டான தேவதை ஸ்மரணத்தினாலும், ஸ்வபாவனையாலும், சுத்தி உண்டாகும்.

29. கெட்ட சிந்தனையற்றிருப்பதாலும், சிவபாவனையாலும், மனமுதலியவற்றிற்கு ஸம்சயமில்லாமல் சுத்தி உண்டாகும்; ஸமாதியில் லயமடைவதாலும் மனதிற்கு சுத்தி சொல்லப்பட்டிருக்கிறது.

30. தேகாதிகளின் சுத்தியால் நான் சுத்தம் என்ற பிரமையினால் தனது ஆத்மாவை சுத்தம் என்று நினைப்பது வியாவஹாரிகம் (பாரமார்த்திகமன்று).

31. சரீரம் முதலியவைகளின் அசுத்தியினால் சேதான ஜீவன் வியவஹாரதசையில் அசுத்தனாக காணப்படுகிறான்; சந்திரன் நிச்சலனாயிருந்தாலும், சலிக்கிற ஜலமுதலியவற்றால் சலிக்கிறதாக காணப்படுவதுபோல.

32. பூத பௌதிக பதார்த்தங்களுக்கு பிரஹ்ம பாவனையால் ஸந்தேகமில்லாமல் சுத்தி உண்டாகிறது; இது ஸத்யமென்று என்னால் சொல்லப்படுகிறது.

33. பிரஹ்ம பாவனையால் எல்லாம் சுத்தம் என்று பார்க்கிறவனுக்கு விடக்கூடியது ஒன்றுமில்லை; இது ஸத்யமே, ஸந்தேகமில்லை.

34. பிரஹ்மம் எல்லாம் என்ற ஞானமில்லாமலாவது, அல்லது பாவனாபலமில்லாமலாவது திரவியங்களுக்கு ஒருபொழுதும் சுத்தியில்லை.

35. சுத்தி பிராயசித்தத்தால் சிரமப்பட்டு ஸம்பாதிக்கப் பட்டாலும் அசுத்தியால் எல்லாம் அக்னி தூமத்தினால் போல, மூடப் பட்டிருக்கிறது.

36. அப்படியிருந்தாலும் சிரேயஸை இச்சிக்கும் மனிதர்களால் வேதோக்தமார்க்கத்தால் அனாதம் பதார்த்தங்களின் தாத்காலிக சுத்தி செய்யப்பட வேண்டும்.

37-38. சண்டாளர் முதலியவர்களால் வேகவைத்த மண் பாண்டங்கள் தொடப்பட்டால் அவைகளைத் தள்ளிவிடவும்; வேகவைக்கப்படாத பாத்திரங்கள் தர்ப்பை ஜலத்தால் கழுவுவதினாலாவது, ப்ரோக்ஷண செய்வதினாலாவது சுத்தியாகும். சூத்திரனால் தொடப்பட்ட பக்வபாத்திரங்கள் ப்ரோக்ஷணத் தாலேயே சுத்தியாகும்.

39-40. கையாடினதாயிருந்தால் (உபயோகப்பட்டதாய் இருந்தால்) தள்ளிவிடவேண்டியது அல்லது மறுபடியும் சூனையில் வைத்து வேக வைக்க வேண்டும்; வெகு காலம் உபயோகித்த பெரிய மண்பாத்திரம் அக்னியில் வேக வைப்பதால் சுத்தியாகும்; புதிதாயிருந்தால் கழுவுவதினால் சுத்தியாகும்.

உபயோகப்பட்ட மண்பாத்திரம் அமேத்யத்தால் ஸ்பர்சமானால் தள்ளிவிடப்பட வேண்டியது.

41-43. அபக்வமாயிருந்தால் (வேகவைக்கப்படாமல் இருந்தால்) தர்ப்பை ஜலத்தால் கழுவவும்;

பகிஷ்டர்களாலும், தீண்டலுற்றவர்களாலும் தொடப்பட்டகட்டையக்ஞபாத்திரத்தை உபயோகப்பட்டிருந்தால் தள்ளிவிடவும்; இல்லாவிடில் தர்ப்பை ஜலத்தால் தெளிக்கவும்.

தேசம், காலம், பதார்த்தம், பிரயோஜனம், நம்முடைய நிலைமை, அவஸ்தை இவைகளை யோஜித்து அவைகளுக்கு தக்கபடி சுத்தி செய்யவும்.

44. ஆபத்துக் காலங்களில் ஒரு த்ரோணம் (மரக்கால் அளவு) பக்வம் செய்யப்பட்ட அன்னம் தொடக் கூடாத கீழ் ஜாதியார்களால் தொடப்பட்டால், ஜலம் தெளிப்பதினாலும், அலம்புவதினாலும் சுத்தியாகும். மரக்காலுக்கு குறைந்ததை தள்ளிவிடவும். ஒரு பாரத்திற்கு அதிகமாயிருந்தால் ப்ரோக்ஷணம் செய்யவும்.

45. முற்கூறியது ஆபத்து இல்லாத காலங்களுக்கு அல்ல; எல்லா காலங்களிலும் ஒரு குடத்திற்கு மேற்பட்ட பக்வான்னத்திற்கு ப்ரோக்ஷணத்தால் சுத்தியாகும்.

46. அபக்வமானால் அலம்புவதினால் சுத்தியாகும்; பாரத்திற்கு குறைந்த பக்வான்னத்தை தள்ளவும்.

47. இரண்டு பாரத்திற்கு குறைந்தால் அலம்பவும், அதற்கு மேற்பட்டால் ஜலம் தெளிக்கவும். தீட்டுக்காரி, அந்தியஜர்களால் தொடப்பட்டதை தள்ளவும்.

48. ஆறு பாரமிருந்தால் அலம்பவும்; அதற்கு மேல் ஜலம் தெளிக்கவும்; இவர்களால் தொடப்பட்ட வஸ்திரத்தை நனைக்கவும்.

49-50. நாய், பன்றி, கழுதை, ஒட்டகம் முதலியவைகளால் தொடப்பட்டால் (வஸ்திரத்தை) நனைக்கவும்; புதிய வஸ்திரம், காஷாயம், அநேக வஸ்திரங்கள், சிகப்பு கருப்பு வஸ்திரங்கள், கம்பளம், முதலியவை ஜலம் தெளிப்பதினால் சுத்தியாகும்.

அரிசி, தான்யம், வெல்லம், பால், தயிர் இவைகளை காக்கை முதலியவை தொட்டால் தொட்ட பாகத்தை தள்ளிவிட்டு மிகுதியை ஜலம் தெளிக்கவும்.

51. திரவ பதார்த்தத்திற்கு சுத்தி, வாயால் ஊதுவதாகும்.

52. இதை கெட்ட பாத்திரத்தில் வைத்தால் தோஷமாகும்; பக்வம் செய்த மற்ற பதார்த்தங்களுக்கு அன்னத்திற்கு சொல்லிய சுத்தியைச் செய்யவும்.

53-54. கிடைக்கக்கூடாத பதார்த்தங்களுக்கு கேவலம் ப்ரோக்ஷணத்தினால் சுத்தி; ரோமம், நகம், புழு, கிருமி, முதலிய வைகளால் தூஷிக்கப்பட்ட அன்னம் பஸ்மத்தாலும், நெய்யினாலும், ப்ரோக்ஷணத்தினாலும் சுத்தியாகும்; விலைக்கு வாங்கின மாவு பதார்த்தங்கள் மறுபடியும் பாகத்தினால் சுத்தியாகும்.

55-56. சூத்திரன், அந்தியஜன், தீண்டற்காரி இவர்களால் தொடப் பட்டால் கட்டாயம் தள்ளவேண்டும். உச்சிஷ்டத்தை தள்ளவும்; பக்ஷிக்கக் கூடிய நல்ல பதார்த்தங்களை சுத்தி செய்து எடுத்துக் கொள்ளவும்; வெகுவாயுள்ள தான்யத்திற்கும் வஸ்திரங்களுக்கும் ஜலப்ரோக்ஷணத்தால் சுத்தி.

57. கொஞ்சமாயிருந்தால் நனைப்பதினால் சுத்தி; எண்ணெய் முதலியவைகள் ஸுரா ஸ்பர்சம்பட்டால் அக்னியில் சுடவைக்கவும்.

58. பிரஹ்ம, க்ஷத்திரிய, வைச்யர்களுக்கு அலம்புவதால் சுத்தி; நாய், சண்டாளர்களால் தொடப்பட்டால் ஜலம் தெளிக்கவும்.

59. தாம்பர பாத்திரங்களுக்கு புளியாலும், சாம்பல், ஜலங்களாலும் சுத்தி.

60-63. தூரஸ்திரீ சாப்பிட்ட வெண்கல பாத்திரத்திற்கு தேய்த்து அலம்புவதால் சுத்தி. கல்யாணம், தீர்த்தயாத்திரை, ராஜ்யகுழப்பம், பயகாலம், தேவோத்ஸவம், தரித்திரம் இக்காலங்களில் ஸபர்ச தோஷம் கிடையாது. சூத்ரன், அனுலோம, பிரதிலோமர்களால் தொடப்பட்டதை இருபத்தொரு தடவை மண்ணாலும் ஜலத்தாலும் அலம்பவும். கற்சட்டி பாத்திரத்தை சாம்பலாலும் ஜலத்தாலும் அழுக்குப் போகும்படி இருபத்தொருமுறை கழுவவும். ஜலத்திலுண்டான சங்கு, சிப்பி முதலிய பதார்த்தங்களை கழுவுவதினாலும், விபூதியாலும் ஜலம் தெளிப்பதாலும் சுத்தமாகும்.

64. அதிகமாகச் சொல்வதில் என்ன பிரயோஜனம்! திருடமாக எப்பொழுதும் எல்லாம் பிரஹ்மமாக, ஸர்வதோஷ நிவிருத்தியின் பொருட்டு, சிந்திக்கவும்.

65. பிரஹ்மரூபமாக கிருஹிப்பதெல்லாம் எப்பொழுதும் சுத்தமாகவே இருக்கும். நித்திய சுத்தமான பிரஹ்மத்தின் திருஷ்டி நிச்சயமாய் சுத்தியைக் கொடுக்கும்.

66. நித்ய சுத்தமோ எப்பொழுதும் ஸத்யாதி லக்ஷணமுள்ள பிரஹ்மமாகும்; அதன் திருஷ்டியுடன் கூடிய எல்லாம் சுத்தமாகும்.

67. அல்லது, ஸர்வதோஷ நிவிருத்தியின் பொருட்டு, கார்ய மாயுள்ள எல்லாவற்றையும், தர்க்கத்தாலும், பிரமாணத்தாலும், காரணரூபமாகவே பார்க்கவும்.

68. எல்லா காரியங்களுக்கும் பரமாத்மாவே காரணம், வேறன்று, என்று வேதாந்தமும், ஸ்மிருதிகளும் ஆதரவுடன் சொல்லுகின்றன.

69. ஆதலால், ஸ்வானுபவத்துடன் எல்லாம் பரமேசுவரனாக மனிதர்கள் சிந்திக்க வேண்டியது; இப்படிச் சிந்திப்பதால் எல்லாம் சுத்தியடையும் என்பதில் ஸம்சயமில்லை.



அத்தியாயம் - 45

அபக்ய நிவிருத்தி

1. ஸூதர்:- நல்ல விருதமுடைய முனிகளே! மேலும் சொல்லுகிறேன்; பகூக்கக் கூடாததை நிவிருத்திப்பதினால் ஹிருதயம் சுத்தமாகும்.

2. ஆஹார சுத்தியினால் ஸ்வயமாகவே சித்தசுத்தி உண்டாகிறது; சித்தம் சுத்தியானால் கிரமமாக பரமேசுவர ஞானம் உண்டாகும்.

3. பரமேசுவர ஞானம் உண்டானவுடன் ஸம்ஸார காரணமான கிரந்திகள் (முடிச்சுகள், அக்ஞானத்தாலுண்டான கர்த்திருத்வ போக்திருத்வ பிரமைகள்) நாசமடைவதில் ஸந்தேகமில்லை.

4. பகூக்கக் கூடாததை உட்கொள்வதால் சித்தம் ஸ்வதமாக அசுத்தமாகிறது; அசுத்தியால் மனிதர்களுக்கு திருடமாக பிராந்தி ஞானம் உண்டாகிறது.

5. பிராந்தி ஞானமடைந்த மனிதன் கெட்ட நடக்கையில் செல்ல பிரியப்படுகிறான்; அதனால் எப்பொழுதும் பாபகர்மத்தைச் செய்கிறான்.

6. அதனால் ஸம்ஸாரம் விருத்தியடைகிறது; ஒருபொழுதும் மோகும் கிட்டாது; ஆகையால் பிரயாஸப்பட்டு பகஷிக்கத் கூடாததை தூரத்தில் விலக்க வேண்டியது.

7. பிரஹ்ம ஞான மில்லாத ஜீவனுக்கே பகஷிக்கக் கூடாதென்பது உண்டு; நல்ல ஞானமுடையவர்களுக்கன்று; ஏனெனில் அந்த ஞானிக்கு எல்லாம் தனது ஆத்ம ஸ்வரூபமாய் விளங்குகிறது.

8. 'நான் அன்னம்' அப்படியே 'புசிப்பவன்' (போக்தாவும் தான், போக்யமும் தான்) என்பதே பிரஹ்ம ஞானியின் அறிவு; பிரஹ்மஞானி, தனது ஞானத்தால் எல்லா ஜகத்தையும் பிரஹ்ம ரூபமாகவே அனுபவித்து புசிக்கிறான்.

9. (சுருதி ஆதாரத்தைச் சொல்லுகிறார்), எவருக்கு பிரஹ்ம, க்ஷத்திரம் முதலியன எப்பொழுதும் ஆஹாரமோ, மிருத்யு ஊறுகாயோ அந்த ஞானி முன்சொல்லியதுபோல் புசிக்கிறான் அன்றே!

10. அந்த ஞானிக்கு இந்த எல்லா ஜகத்தும் ஞானத்தால் (அனுபவபலத்தால்) பிரஹ்ம ஸ்வரூபமாக விளங்குகிறது; இவ்விதமிருக்க ஞானிக்கு ஜகத்முழுவதும் போஜ்யமன்றே!

11. எப்பொழுது ஜகத் ஆத்மாக தோன்றுகிறதோ அப்பொழுது (எல்லாம்) போஜ்யமாகவே ஆகும்; எப்பொழுது தன தாத்மாவாகத் தோன்றுகிறதோ அப்பொழுது எல்லாம் புசிக்கப்பட்டதாய் விளங்கும்.

12. அப்பொழுது நாமரூபாத்மகமாக விளங்குகிற ஜகத்தும் ஸ்வயம் போஜ்யமாக ஆறமது; சுருதி பிரமாணத்தால், தனதாத்மாவாக விளங்கும் ஜகத்தும் நிச்சயமாக புஜிக்கப்பட்டதாக ஆகும்.

13. (ஜீவரூபரூபிடுக்கப்பட்ட) ஈசுவரன் ஜாக்ரத்ஸ்வப்ன காலத்தில் விளங்குவதை எல்லாம் ஸுஷுப்தியில் தன்னிடத்திலேயே இழுத்துக் கொள்ளுகிறான்; மறுபடியும் அந்த பிரபு அதை சிருஷ்டிக்கிறான்.

14. எப்படி ஸ்வப்ன பிரபஞ்சத்திலுள்ள எல்லாம் உண்மையில் ஸ்வர்தமமாத்திரமோ அப்படியே ஜாகிரத் பிரபஞ்சமும் உண்மையில் ஸ்வாத்ம மாத்திரமே.

15. தன்தன் ரூபத்தையே தான் புசிக்கிறான்; தனக்கு வேறாக போஜ்யம் என்பது இல்லை; அப்படியிருந்தால் போஜ்யத்திற்கு ஸத் (இருக்கிறது என்ற) ரூபம்வரும்; (அப்பொழுது அது பிரஹ்மமே; ஏனெனில்) பிரஹ்மத்திற்குத்தான் ஸதலக்ஷணமுண்டு.

16. 'இருக்கிறது' என்று இலக்ஷணமுடைய ஸத்தை எப்பொழுதும் பிரஹ்மத்திற்கேதவிர வேறென்றிற்கும் இல்லை; ஹே! ஆஸ்திகர்களே! ஸத்திற்கு வெளிப்பட்டு ஒன்றுமில்லை.

17. ஸத்திற்கு வெளிப்பட்டு ஒன்று சூன்யம்போல் இருக்குமானால் அது சூன்யமே ஆகும்; இதில் ஸந்தேகமேயில்லை; வாஸ்தவத்தில் மாயை என்பதுமில்லை.

18. எல்லோரையும் மோஹிக்கச்செய்கிற மாயை ஸத்தோ அஸத்தோ வென்ற ரூபத்தை விசாரிக்க இடமில்லாத சக்தியாயிருக்கிறது; அது சிவஞானமற்றவர்களுக்கே விளங்கும், யோகிகளுக்கு விளங்காது.

19. ஆத்ம நிஷ்டையுடைய யோகிகளுக்கு சாக்ஷியில் (தனதாத்ம ரூபத்தில்) கல்பிக்கப்பட்ட மாயை சிவஞானத்தால் பாதிக்கப்பட்டு லாக்ஷிரூபமாகவே விளங்குகிறது.

20. பிரஹ்ம ஞானிகளுக்குக்கூட பிராப்தகர்ம முடிவுபரியந்தம் மாயை, ஞானத்தால் பாதிக்கப்பட்டாலும், மறுபடியும் விளங்கும்; பிரதேசங்களில் திசைதெரியாதபோது சூர்யோதய முதலியதால் கிழக்கு முதலிய திசை தெரிந்து கொண்டாலும் மறுபடியும் திக்மோகம் உண்டாவது போல்.

21. பிரஹ்ம விக்ஞானமுடையவன் தோன்றுகிற இந்த எல்லா ஜகத்தையும் எப்பொழுதும் பார்த்துக் கொண்டிருந்தாலும், தனதாத்மாவிற்கு வேறாக பார்க்கிறதில்லை.

22. ஆகையால் பரயோகியான வித்வானுக்கு பக்ஷிக்கக் கூடாதென்பது ஒன்றுமில்லை; ஆத்மஞானம் இல்லாதவர்களுக்கே (சிலவற்றை) பக்ஷிக்கக் கூடாதென்பது உண்டு.

23. ஆத்மஞானமற்ற த்விஜர்களுக்கே ஆஹார நியமமான இந்த வியவஸ்தை (ஏற்பாடு) சங்கரனாலேயே ஏற்படுத்தப்பட்டிருக்கிறது.

24. வெள்வெண்காயம், ஈரவெண்காயம், உள்ளிப்பூண்டு, கிராமக்கோழி, நாய்க்கொடை, பன்றி இவைகளை புத்திமான் பக்ஷிக்கக்கூடாது.

25. உள்ளிப்பூண்டுக்கு ஸமமான வாசனை, நிறம், ஸார முதலியவை உடையதை, அறிந்தும் அறியாமலும் பிராஹ்மணன் சாப்பிடக்கூடாது.

26. பெருங்காயத்தை தவிர மற்ற பிசின்களையும், பூமியில் உண்டாகிற புல்லையும், புல்லுருவியையும் புஜிக்கக்கூடாது.

27-35. கீரைத்தண்டு, சுத்தரிக்காய், பூவழலை, பூமியிலுண்டாகும் புல், பூமியிலுண்டாகும் உப்பு, நகத்தால் கிள்ளப்பட்ட கீரை, கோயஷ்டி, ஸௌலம், வல்லூறு, புழுவைத்தின்னும் ஜந்துக்கள், கொக்கு, வலியன்குருவி, கோகிலம், யாகத்திற்கும் திதிக்கும் விதிக்கப்பட்டிருக்கிற பாடனம், ரொகிதம் என்கிற மீன்களைத்தவிர மற்ற ராஜீலம் (நீர்பாம்பு), ஸிம்ஹதுண்டம், சசகம், காயவைத்தது, பழையது, பதனிட்டது, மலமுத்திரம், ஸுரை(கள்) சேர்ந்தது, வீர்யம், தேகமலம், நாய், காக்கை தீண்டியது, பூச்சி; பன்றி, கழுதை, ஒட்டகம், இவைகளின் மூத்திரம்; பூனை, காக்கை, கிரிப்பிள்ளை இவைதின்ற மிகுதியும்; வேதபாஹ்யனால் தொடப்பட்டதும், சகுனி, கிராமவாஸ பக்ஷிகள், ஒரு கொளும்புடைய மாம்ஸ பக்ஷிணியான தெரியாத எல்லா மிருகங்களும் இவைகளைப் பக்ஷிக்கக்கூடாது.

36-41. கலவிங்கம் (கலகக்குருவி), டிட்டிபம், ப்லவம், ஹம்ஸம், சக்கிரவாகம், ஸாரஸம், ரஜ்ஜுவாலம், தாத்யுகம் (கிளி) நீண்டமூக்கும் வலைபோன்ற பாதங்களையுடைய பக்ஷிகள், குதிரை, யானை, தவளை இவைகளின் மலமுத்திரங்கள்; நரன், யானை, குதிரை எருமைகளின் மாம்ஸம், செம்மறியாடு, வெள்ளாடு, இவைகளின் மாம்ஸமும் ரத்தமும், கோமாம்ஸம், மிருகங்களின் மாம்ஸம், ஐந்து நகங்களுடன் கூடிய மிருகத்தின் மாம்ஸம் இவைகளைத் தெரிந்தும் தெரியாமலும் புஜிக்கக்கூடாது.

42-46. எல்லா மீன் வகையும், தோலில் அடைத்த நெய் ரத்தம், பனஞ்சாறு, புழுங்கல் அரிசி சாதம், வேகவைத்த தேங்காய் ரஸம், பூமியில்படாத ஜலம், கன்றுபோட்டு பதினான்கு நாள் வரையிலும்

உள்ள பால், ஒட்டகம், ஒற்றைகொளம்புள்ள மிருகம்; ஆடு, ஸந்திநி, கன்று இல்லாத பசு இவைகளின் பாலும், எருமையைத் தவிர மற்ற காட்டுமிருங்களின் பாலும், மாடு, யானை, குதிரை முதலியவைகளால் முகர்ந்ததும், அறிந்து காலால் மிதிக்கப்பட்டதும், அனுவோம ஜாதியால் தொடப்பட்டதும் இவைகளை புஜிக்கக்கூடாது.

47. மேற்சொல்லியவைகளை எல்லாம் விசேஷமாக பிராஹ்மணன் புஜிக்கக்கூடாது; பக்ஷிக்கிறவர்கள் அதோகதி யடைகிறார்கள்.

48. ஆதலால் புத்திசாலியான பிராஹ்மணன் பக்ஷிக்கக்கூடாததை விலக்கி, சித்தபரிசுத்திக்காக புஜிக்கக் கூடியதை ஏற்றுக்கொள்ள வேண்டும்.

49. கூடித்திரியர்களுக்கும் வைசியர்களுக்கும் இவைளில் சில புஜிக்கக்கூடியதுண்டு; ஆயினும் புஜிக்காமலிருந்தால் அவர்களுக்கு மேன்மையுண்டு.

50. சூத்திரர் முதலிய எல்லோருக்கும் பக்ஷிக்கக்கூடாதது ஒன்றுமில்லை; அப்படியிருந்தாலும் அவர்கள் புஜியாமலிருந்தால் மகத்தான பலனுண்டு.

51. புஜிக்கக் கூடியதை பக்ஷிப்பதால் மனிதனுக்கு சித்த சுத்தி உண்டாகும்; பரமேச்வர ஞானத்தால் பவபந்தனத்திலிருந்து விடுபடுவான்.

52. பரமேச்வர ஞானம் வேதத்தாலேயே உண்டாக வேண்டும்; மற்றதால் உண்டாகாது; ஆகமங்களால் உண்டாகும் ஞானம் இந்த பரமேச்வர ஞானமாக மாட்டாது.

53. வேதத்திற்கு அன்னியமான பதினெட்டு வித்யைகளும் வேதானுஸாரமாகவே மிக ரமணீயமாக பிரவிருத்தித்திருக்கின்றன.

54-56. ஆனாலும் அவைகளில் சிற்சில விடங்களில் சில அம்சங்கள் சிவாகமத்தையும், அதன் உட்பிரிவுகளையும் அனுஸரித்தும், சில விஷ்ணுவாகமத்தையும், அதன் உட்பிரிவுகளையும், அனுஸரித்தும் சில பிரஹ்மாகமத்தையும், அதன் உட்பிரிவுகளையும் அனுஸரித்தும், அதிகாரிக்குத்தக்கபடி கிரமமாக முக்தியின் பொருட்டு பிரவிருத்திக்கின்றன என்று ஸத்யமாய் என்னால் சொல்லப்படுகிறது.

57. அந்தந்த ஆகமங்களில் தீக்ஷை பெற்ற மனிதன் அந்தந்த அம்சங்களை கிரகித்துக்கொள்ளலாம்; வைத்திகர்கள் ஒருக்காலும் கிரகிக்கக்கூடாது.

58. இந்த என்னால் சொல்லப்பட்ட சிரேஷ்டமான இந்த ஸம்ஹிதை வேதப்பிரமாணத்தை அனுஸரித்தே இருக்கிறது; வேதமன்றி மற்ற ஆகமங்களை அனுஸரித்த அம்சம் கொஞ்சமேனும் இல்லை.

59. ருத்திரனுடைய கிருபையாலேயே இந்த ஸம்ஹிதை என்னால் சொல்லப்பட்டது; சங்கரனுடைய பிரஸாதம் நல்ல ஞானத்திற்கு ஸாதனமன்றே!

60. ஆதலால் த்விஜர்களின் சித்தசுத்தியின் பொருட்டு, வேதானுஸாரமாகவே, பக்ஷிக்கக் கூடாதவை என்னால் ஆதரவுடன் சொல்லப்பட்டது.

61. கேவலம் கிருபையால் சுருக்கமாக எல்லாம் சொல்லப்பட்டது; சிரத்தையுடன், பக்ஷிக்கக் கூடாததை பிரமையினாலாவது புசிக்கக் கூடாது.

—◆—
அத்தியாயம் - 46

மிருத்யு ஸூசக விவரணம்

1. ஸூதர் :- இதற்குமேல் சுருக்கமாக, விஸ்தாரமன்றியில் எந்த ஞான விசேஷத்தால் புருஷன் மிருத்யுவை பார்க்கிறானோ அதைச் சொல்லுகிறேன்.

(மரணம் ஸம்பித்த புருஷன் காசி முதலிய க்ஷேத்திரத்தை அடைந்து ஸம்ஸார நிவர்த்திக்காக உபாயத்தை சீக்கிரம் அனுஷ்டிக்க வேண்டியதைக் கருதி மரண குறிப்புகளான அரிஷ்டங்களைச் சொல்லுகிறார்).

2. லோமச்சாயை (சுக்லபக்ஷத்விதியை முதலிய திதிகளில் தோன்றுகிற சந்திரகலையின் அம்சம்), த்ருவ நக்ஷத்திரம், மஹாபதம் (நக்ஷத்திரக் கூட்டங்களின் வரிசை), அருந்ததீ நக்ஷத்திரம் இவைகள் எவன் கண்ணுக்கு புலப்படவில்லையோ அவன் ஒரு வருஷத்திற்கு மேல் ஜீவிக்கமாட்டான் என்பதில் ஸந்தேகமில்லை.

3. சூரியனை கிரணமில்லாமலும், நெருப்பை கிரணமுள்ளதாகவும் பார்க்கிற மனிதன் பதினொன்று மாஸத்திற்குமேல் ஜீவிக்க மாட்டான்.

4. வெள்ளி, தங்கம், மலம், மூத்திரம் இவைகளை பிரத்யக்ஷமாகவாவது அல்லது ஸ்வப்னத்திலாவது வாந்தி செய்வதாக விருந்தால் பத்து மாஸத்திற்குமேல் ஜீவிக்கமாட்டான்.

5. பூத, பிரேத, பிசாசம், கந்தர்வநகரம், சிகப்பு வர்ணமுள்ள மரம் இவைகளைக் கண்டால் ஒன்பது மாஸத்திற்குமேல் ஜீவிக்க மாட்டான்.

6. ஒரு மனிதன் காரணமன்றியில் ஸ்தூலமாகவாவது, கிருசமாகவாவது, கறுப்பு நிறமாகவாவது ஆனால் எட்டு மாஸத்திற்குமேல் ஜீவிக்கமாட்டான்.

7. தன்காலை, முன்பாகம், அல்லது பின்பாகம், சேற்றில் அல்லது புழுதியில் ஓடிந்ததாகக் கண்டால் ஏழு மாஸத்திற்குமேல் ஜீவிக்கமாட்டான்.

8. புற, கழுகு, காக்கை, மற்ற பிரேதத்தை பக்ஷிக்கும் பக்ஷிகள் தலையில் உட்கார்ந்தால் ஆறு மாஸத்திற்குமேல் ஜீவிக்கமாட்டான்.

9. காக்கைக் கூட்டத்துடன் போகிறதாகவும், புழுதி வர்ஷத்துடன் போகிறதாகவும், தன்னுடைய நிழலை விகாரமாகப் பார்த்தாலும் நான்கு அல்லது ஐந்து மாஸத்திற்குமேல் ஜீவிக்கமாட்டான்.

10. மேகமில்லாத காலத்தில் மின்னலை தனது தக்ஷணபாகத்திலும், ஜலத்தில் இந்திர தனுஸையும் பார்த்தால் இரண்டு மூன்று மாஸத்திற்குமேல் ஜீவிக்கமாட்டான்.

11. கண்ணாடி, ஜலம், பிறருடைய கண்கள் இவைகளில் தனக்குத் தலையில்லாததாக கண்டால் ஒரு மாஸத்திற்குமேல் ஜீவிக்க மாட்டான்.

12. தன் தேகத்தில் துர்நாற்றமாவது, பிண நாற்றமாவது, புளி வாஸனையாவது இருந்தால் பதினைந்து நாட்களில் நசிப்பான்.

13. எவனுடைய ஹிருதயம் சோஷித்துப் போகிறதோ, தலை புகையுடன் கூடியிருக்கிறதோ, எப்பொழுதும் நடுக்கம் உண்டாகிறதோ அவன் பத்து நாட்களுக்கு மேல் ஜீவிக்க மாட்டான்.

14. எவனுக்கு பிராணவாயு வேகத்துடன் மர்மஸ்தானத்தை குத்துகிறதோ, எவனுக்கு ஜலத்தைத் தொடுவதால் உணர்ச்சியில்லையோ அவனுக்கு சீக்கிரத்தில் மரணமுண்டாகும்.

15. கரடி, குரங்கு இவைகளுடன் கூடிய ரதத்தில் தக்ஷணதசை நோக்கிப் போகிறதாக எண்ணுகிறவன் சீக்கிரத்தில் இறப்பான்.

16. ஸ்வப்பனத்தில் கறுப்பு வஸ்திரம், அல்லது நீல வஸ்திரம் அணிந்த கறுப்பு ஸ்திரீகளுடன் கூடி தக்ஷிணதிக்கை நோக்கி போவதாகக் கண்டால் அவன் ஜீவிக்க மாட்டான்.

17. ஸ்வப்பனத்தில் தன் கறுப்பு வஸ்திரம் கிழிந்ததாகவாவது, தான் நிர்வாணமாகவாவது இருக்கக்கண்டால் அவன் வீட்டில் யமன் வந்ததாகயிருக்கிறது.

18-19. பகலில் நக்ஷத்திரங்களையும், இரவில் இந்திரதனுஸையும், சந்திரனை சிகப்பாகவும், சூரியனை கறுப்பாகவும், சூரிய சந்திர மண்டலங்களில் த்வாரத்தையும், ஆகாசத்தில் ரக்தமாலையையும் பார்க்கிறவன் உடனே மரணத்தை அடைகிறான்.

20. சுடுகாடு, சாம்பல், ரோமம், சுஷ்கநதி, பாம்பு இவைகளை ஸ்வப்பனத்தில் கண்டால் சீக்கிரத்தில் மரணமுண்டாகும்.

21. கறுப்பாகவும், தலைமயிர் இல்லாத புருஷர்களால், ஸ்வப்பனத்தில் அடிக்கப்பட்டவனாகவும் கற்களால் அடிக்கப்பட்டவனாகவும் பார்த்தால் சீக்கிரத்தில் மரணம் ஸம்பவிக்கும்.

22. சூரியோதய காலத்தில் நரிகள் நேராக ஊளையிடுவதாகப் பார்த்தால் சீக்கிரத்தில் மரணம் உண்டாகும்.

23. பயம், நடுக்கம், சோகம், மோகம், இவை எவனுக்கு எப்பொழுதும் உண்டாகிறதோ அவன் சீக்கிரம் மரணமடைவான்.

24. எவனுடைய நாக்கு வறட்சியடைகிறதோ, எவன் பற்களைக் கடிக்கிறானோ, எவன் ஹிருதயத்தில் நெருப்பு இருப்பதாக தோன்றுகிறதோ அவன் சீக்கிரத்தில் மரணமடைவான்.

25. எவனுடைய கண்ணிலிருந்து ஜலம் வடிகிறதோ, காதுகள் அடைபடுகிறதோ, மூக்கு கோணலாகிறதோ அவன் கிரகத்தில் மிருத்யு வந்திருக்கிறான்.

26. எவனுடைய நாக்கு கறுப்பாகவும், நல்லமுகம் துர்முகமாகவும், கண்டம் கறுப்பு அல்லது சிகப்பாக ஆகிறதோ அவனுக்கு சீக்கிரத்தில் மரணமுண்டு.

27. தலைவிரித்துக் கொண்டும், சிரித்துக்கொண்டும், பாடிக் கொண்டும், நடனம் செய்துகொண்டும், தக்ஷிண திக்கை நோக்கி செல்வதாக ஸ்வப்னத்தில் கண்டால் மரணம் நிச்சயம்.

28-29. வெண்ணிறமுள்ள குதிரை அல்லது ஓட்டகம் கழுதை கட்டிய ரதத்தில் தக்ஷிணமுகமாக போவதாகக் கண்டால் மரணம் சித்தம்.

30. எவனுக்கு காதில் சப்தம் கேட்கவில்லையோ, கண்ணில் ஜயோதி தெரியாமலிருக்கிறதோ, ஸ்வப்னத்தில் குழியில் விழுவதாக காண்கிறானோ அவனுக்கு மரணம் ஸமீபித்துவிட்டது.

31. மேல் பார்வையும், சிகப்பு கறுப்பு பார்வையும், உஷ்ண மில்லாததேகமும் எவனுக்கு இருக்கிறதோ அவனுக்கு மிருத்யு வந்து விட்டது.

32. நாபியிலும், ஹிருதயத்திலும் எவனுக்கு ஓட்டை இருப்பதாகவும், எவனுடைய மூத்திரம் உஷ்ணமாகவும் இருக்கிறதோ அவனுக்கு மிருத்யு ஸமீபித்துவிட்டது.

33. ஜாக்கிரத் காலத்திலாவது, ஸ்வப்னத்திலாவது மறைந்து ஒருவன் அடிப்பதாக நினைக்கிறானோ அவனுக்கு மிருத்யு நிச்சயம்.

34. ஸ்வப்னத்தில் நெருப்பில் விழுகிறதாகவும், எப்பொழுதும் மறதியுடனும், யமனுடைய சப்தத்தை கேட்டுக்கொண்டும் இருக்கிறானோ அவனுக்கு மிருத்யு ஸமீபம்.

35. தன்னைச்சுற்றி வெளுப்பு, சிகப்பு, கறுப்பு, மறைவு கட்டினதாகவும், நீலத்துணி கட்டிக்கொண்டதாகவும் ஸ்வப்னத்தில் கண்டால் அவனுக்கு மரணம் ஸித்தம்.

36-37. இவை முதலிய கெட்டகுறிகள் எவனுக்குத் தோன்றுகிறதோ அவன் பயம், சோகம், மோகங்களை நீக்கி, ஏகாக்ர மனத்துடன் திரடமாக காசிக்குச்சென்று, கங்காஜலத்தில் ஸ்நாநம் செய்து, விச்வேச்வர தேவனை தரிசித்து எப்பொழுதும் பஞ்சாக்ஷரத்தை ஜபிக்க வேண்டியது.

38. அல்லது ஸோமநாதம் சென்று ஸோம தீர்த்தத்தில் ஸ்நாநஞ் செய்து மகாதேவரை தரிசித்து பஞ்சாக்ஷரம் ஜபிக்கவும்.

39-48. அல்லது ஸ்ரீபர்வதம் சென்று மல்லிகேசுவரரை தரிசித்து விபூதி பூசிக்கொண்டு எப்பொழுதும் பஞ்சாக்ஷரம் ஜபிக்கவும்.

40. அல்லது காலஹஸ்தி, கோபர்வதம், விருத்தாசலம், இராமேஸ்வரம், ஹாலாஸ்யம் (மதுரை), வேதாரண்யம், வல்மீகம் (திருவாரூர்), கஜாரண்யம், ஜப்யேசுவரம் முதலிய ஸ்தலங்களுக்கு சென்று அங்கங்குள்ள ஈசனை தரிசித்து பஞ்சாக்ஷரம் ஜபிக்கவும்.

49. அல்லது தென்திசையிலுள்ள காவேரீ நதியில் ஸ்நாநஞ் செய்து ஈசுவரனை தரிசித்து பஞ்சாக்ஷரம் ஜபிக்கவும்.

50-54. அல்லது கும்பகோணம், மத்யார்ஜுனம், கோவடுதீர்த்தம், மங்களவம்சம், அக்னீசுவரம், கோடிகா, ஆம்ர தீர்த்தம், ச்வேதாரண்யம், பிரஹ்மபுரம், காவேரிஸங்கம் இவைகளுக்குச் சென்று சக்திக்கு தக்கவாறு தனம், தான்யம், எள்ளு தானம் செய்து, மகேசுவரனை பக்தியுடன் தரிசித்து எப்பொழுதும் பஞ்சாக்ஷரம் ஜபிக்கவும்.

55-56. அல்லது மனிதன் சீக்கிரத்தில் வியாக்ரபுரம் (சிதம்பரம்) சென்று, சிவகங்கா தீர்த்தத்தில் முழுகி, யதாசக்தி தானம் செய்து, தப்ரஸபாபதியை மும்முறை பிரதக்ஷிணம் செய்து, தரிசித்து, பிரணவத்துடன் பஞ்சாக்ஷரத்தை எப்பொழுதும் ஜபிக்கவேண்டும்.

57. இந்த புண்யக்ஷேத்திரமாகிய வியாக்ரபுரத்தில் எந்த மனிதன் மரித்தாலும் அவனுக்கு சிரேஷ்டமான முக்தி ஸித்த மென்பதில் ஸந்தேகமில்லை.

58. இந்த ஸ்தானத்தில் பிரவேசிப்பதாலேயே எல்லா மகாபாபக்கூட்டங்களும், நாசமாகும்; ஸபாபதியின் தர்சனத்தினாலேயே முக்தி ஸித்தமாகிறது.

59. மகா கருணையுடைய தேவனும், மகாநந்தத்தை அனுபவித்துக் கொண்டுமிருக்கிற தேவன் இந்தவிடத்தில் நர்த்தனம் செய்துகொண்டிருக்கிறார்; அவரை தரிசித்தால் பவபந்தனத்திலிருந்து விடுபடுவான்.

60. இந்த ஸ்தல தர்சனத்தினாலேயே வெகு ஜனங்கள் முக்தி அடைந்திருக்கிறார்கள்; இந்த ஸபாபதியை தரிசனம் செய்தால் கேட்கவேண்டுமா!

61. காசி சேஷத்திரத்தை விட இந்த ஸ்தானம் சிரேஷ்டம் என்பதில் ஸந்தேகமில்லை; இங்கே தேவன் நர்த்தனம் செய்கிறான், காசியில் இல்லை.

62. இங்கே தர்சன மாத்திரத்தில் முக்தி ஸித்தமாயுண்டு; காசியில் மரணமடைந்தால்தான் முக்தி; ஆதலால் இது சிரேஷ்டமான ஸ்தானம்.

63. இந்த வியாக்ரபுரத்தை விட்டுவிட்டு, காசிக்குப் போய் இறந்தாலும் மனிதன் மோக்ஷ அடையமாட்டான்.

64. எப்பொழுதும் இந்த வியாக்ரபுரத்தில் வித்யைகளால் சூழப்பட்டவளாக பராசக்தியான பார்வதி கருணையுடன் விளங்கிக் கொண்டிருக்கிறாள்.

65. எல்லா வித்யைக்கும் இருப்பிடமாகிய தேவீ எந்த விடத்தில் மிகவும் பிரகாசித்துக் கொண்டிருக்கிறாளோ அவ்விடத்தில் தான் ச்ரேஷ்டமான முக்தியுண்டு ; ஆதலால் இந்தபுரம் சிரேஷ்டமானது.

66. ஆதலால் எல்லாவற்றையும் விட்டுவிட்டு, சீக்கிரத்தில் ஸமஸ்ததோஷ நிவிருத்தி ஸித்தியின் பொருட்டு, இந்த முக்யஸ்தலத்தை மனிதன் அடைய வேண்டியது; சிவப் பிரஸாதத்தால் இவ்விடத்தில் மோக்ஷமடைவான்.



அத்தியாயம் - 47

பாக்கியுள்ள பாபஸ்வரூபம்

1. ஸூதர் : - இனி இப்பொழுது, பாபம் செய்யாமலிருக்கும் பொருட்டு, போகத்தை (ஸ்வர்க்காதிலோக முதலிய விடங்களில்) அனுபவித்து மிகுதியுள்ள பாபத்துடன் வருதிறவர்களின் லக்ஷணத்தைச் சொல்லுகிறேன்.
2. பிரஹ்மஹத்தி செய்தவன் க்ஷயரோகியாகவும், ஸுரா குடிக்கிறவன் கறுப்பு பற்களுடனும், தங்கம் திருடினவன் கெட்ட நகத்துடனும், குருபத்தினியுடன் சேர்ந்தவன் கெட்ட தோலுடனும் எப்பொழுதும் இருப்பான்.
3. பழிச்சொல் சொல்லுகிறவன் நொண்டி, குருடு, செவிடனாகவும், அதற்கு உதவியாயிருந்தவன் கழுதைக்கு எஜமானனாகவும் ஆகிறான்.
4. குரு நிந்தை எப்பொழுதும் செய்கிறவன் அபஸ்மார வியாதியாலும், குரு ஆக்ஷை பங்கம் செய்தவன் பகந்தர வியாதியாலும் பீடிக்கப்படுவான் என்பதில் ஸந்தேகமில்லை.
5. குரு விரோதி புழு, கிருமியாகவும், குருவை அவமானம் செய்தவன் சிவத் துரோகியாகவும் ஆவான்.
6. குரு ஸேவை செய்யாதவன் கெட்ட புத்தியுள்ளவனாகவும், விஷ்ணுத்துரோகி ஓணைகளாகவும் ஆவான்.
7. வேததூஷகன் சண்டாளனாகவும், வேதாந்த தூஷகன் புல்கலனாகவும் ஆவான்.
8. வேத ஞானதூஷகன் உன்மத்தனாகவும், ரஜஸ்வலையைப் புணர்ந்தவன் கீழ் ஜாதியானாகவும் ஆவான்.
9. நெருப்பு வைத்தவன் குஷ்டரோகியாகவும், விஷம் வைத்தவன் கசாயக்காரனாகவும், ரூபாய் திருடினவன் தர்தூர ஜந்துவாகவும் ஆவான்.
10. பொய் ஸாக்ஷி சொன்னவன், வஞ்சம், பொய் ஸாக்ஷிக்கு ஸகாயமாக இருந்தவன், அதற்கு யுக்தி சொன்னவன், இவர்கள் முகரோகிகளாக ஆவார்கள்.

11. மாதா பிதாக்களையும் குழந்தைகளையும் மனைவியையும் தள்ளிவிட்டவன் எப்பொழுதும் கண்ணோய் உள்ளவனாவான்.

12. வாக்குத்தத்தம் செய்து தவறியவன் அல்பாயுஸ் உள்ளவனாகவும், பலபத்னிகளின் நடுவில் ஒருவளிடத்திலேயே ரமிக்கிறவன் நபும்ஸகனாகவும் ஆவான்.

13. அன்னம் திருடியவன் ஜீர்ண சக்தியற்றவனாகவும், நாக்கு ரோகியாகவும், எல்லோருக்கும் முந்தி சாப்பிடுகிறவனும், மற்றவர்களை கவனியாமல் தான்மட்டும் நன்றாக புஜிக்கிறவன் கண்ட ரோகியாகவும் ஆவான்.

14. பஞ்சயக்கியம் செய்யாதவன் ஊர்ப் பன்றியாகவும், பர்வ காலங்களில் ஸ்திரீயை புணருகிறவன் பெகுமூத்திர ரோகியாகவும் ஆவான்.

15. வந்தவர்களையும் அதிதிகளையும் தள்ளிவிடுகிறவன் கன்னக்கட்டியுள்ளவனாகவும் ஆவான்.

16. எப்பொழுதும் தன்னை புகழ்ந்து கொள்ளுகிறவன் குள்ளனாகவும், நொண்டியாகவும், கோஹத்தி செய்தவனும், நன்றி மறந்தவனும் பிறவிக் குருடனாகவும் ஆவான்.

17. தன்மனைவியிடம் பிரியமில்லாதவன் கழுத்துக்கட்டி உள்ளவனாகவும், தாஸி ஸேவை செய்கிறவன் ஆண்குறி அற்றவனாகவும் ஆவான்.

18. கோள் சொல்லுகிறவன் துர்நாற்றம் வீசும் வாயுடனும், தாம்பிர முதலிய லோஹங்களையும், ஆடு, யானை, குதிரை முதலிய வைகளையும் விக்ரியம் செய்கிறவன் வேடனுமாவான்.

19. ஞானம், மந்திரம் இவைகளைத் திருடினவன் ஊமையாகவும், கெட்டதை புஜிக்கிறவன் தொண்டை ரோகியாகவும் ஆவான்.

20. கூத்தாடி கெட்டபுத்தி உள்ளவனாகவும் புஸ்தகம், லேகனம் திருடினவன் குருடனாகவும் ஆவான்.

21. எப்பொழுதும் புண்ய கதைகளை ஆக்ஷேபிக்கிறவன் வக்ரமுக்குடையவனாகவும், சிஷ்டாசாரதர்ம நிந்தகன் ராக்ஷஸனாகவும் ஆவான்.

22.-28. ஞானம், யோகம், குரு இவைகளை துவேஷிக்கிறவன் வக்கிரவாய் உடையவனாகவும், தேவதூஷகனும், புண்ய கர்மத்தைச் செய்கிறவனைத் தடுக்கிறவனும் புழுவாகவும், தேவ திரவியத்தை திருடுகிறவன் வாயுபக்சுகனாகவும், தடாகம் நந்தவனங்களைக் கெடுக்கிறவன் அங்கவீனனாகவும், மரியாதையைக் கெடுக்கிறவன் தாஸனாகவும், பரஸ்திரீ கமனம் செய்கிறவன் வாயுரோகியாகவும், ஓட்டகை முதலியவைகளைப் புணர்ந்தவன் மதுபிரமேஹியாகவும் (நீர்ரோகி), கற்புள்ள ஸ்திரீயை புணர்ந்தவன் பன்றியாகவும், பரநிந்தனை செய்கிறவன் துக்கியாகவும், சோம்பலுள்ளவனாகவும் ஆவான்.

அதிபாதக தோஷத்தால் புழுவாகவும், பாதக தோஷத்தால் பன்றியாகவும் உபபாதக தோஷத்தால் நாயாகவும் ஆவான். மற்ற கெட்ட பாபங்களாலும், மகாபாதகங்களாலும் எப்பொழுதும் நீச யோனிகளில் பிறப்பான்.

29. தனது பரமார்த்த ஸ்வரூபத்தை அறியாததினால் மனிதன் பந்தத்திற்குள்ளாகிறான்; தன் ஸ்வரூபத்தை அறிந்தால் கர்மங்களால் பாதிக்கப்படுகிறதில்லை.

30. எல்லா மனிதர்களுக்கும் எப்பொழுதும் தன்ஸ்வரூபம் சுத்தமாகவே இருக்கிறது; எப்பொழுதும் தன்ஸ்வரூபம் சின்மாத்திரமாக வேயிருக்கிறது.

31-32. அது (தன் ஸ்வரூபம்) கடபடம்போல் பார்வைக்கு விஷயமாயுள்ள தேக முதலிய சேர்க்கை ஆகமாட்டாது; தேக முதலிய எந்த ரூபம் பார்க்கக்கூடிய ரூபமாக விருக்கிறதோ அது அனாத்மாகவிருக்கிறது (ஆத்மா அன்று); ஏனெனில், இது இப்படியென்று காணக்கூடிய தன்மை இருப்பதால் ஆத்மாவன்று; தேகமும் அப்படியன்றோ! எல்லோருக்கும் தேக முதலியவைகளுக்கு காணப்படுந் தன்மை உண்டென்பது ஸம்மதம்.

33. காணப்படும் தன்மை (திரிசயத்வம்) பார்க்கிறவனால் அறிகிறவனால், திருஷ்டாவால்) உண்டாகிறதென்று உலகத்தில் எல்லோரும் அறிந்திருக்கிறார்கள்;

பார்க்கிறவன் பார்க்கப்படும் தன்மையை அடையான்; அப்படியானால் அவனுக்கு பார்க்கிறதன்மை இராது; திருச்யரூபமான சுவர் முதலியவைகளுக்கு பார்க்கிறதன்மை இல்லையன்றோ.

34. (தன்ஸ்வரூபம்) அம்சபேதத்தால், பார்க்கிறதன்மையும், பார்க்கப்படும் தன்மையும், இருக்கிறதென்று நினைத்தால், அம்சத்துடன் கூடியிருப்பதால் சுவர் முதலியது போல் அனாத்மாவாகும். (அது ஸம்மதமன்று).

35. அப்படியே அம்சபேதம் இருப்பதாக எண்ணினாலும், திருச்ய அம்சம் சுவர்போல் அனாத்மாவாகும், பார்க்கிற தன்மை அம்சம் கேவலம் ஆத்மாவாகும்.

36. பார்க்கிறவன் என்கிற அம்சத்திலும் கர்த்திருத்வம் (செய்கிறேன் என்னும் தன்மை) எப்பொழுதும் உபாதியால் (தொடாத ஸம்பந்தத்தால்) உண்டாகும்; அல்லது பார்க்கப்படும் பதார்த்தத்தை பிரகாசஞ் செய்வதை அபேக்ஷித்தாவது உண்டாகுமே தவிர ஸ்வபாவத்தில் கர்த்திருத்வமில்லை.

37. ஸ்வபாவத்தில் இந்த ஆத்மாவிற்கு கர்த்திருத்வம் இருக்கிற பக்ஷத்தில் அப்பொழுது அவன் திருச்யரூபமாக (பார்க்கப்படும் தன்மையுடையதாக) மாறுதலடையவேண்டும்.

38. மண் முதலியவை போல் ஒரு பொழுதும் ஆத்மா மாறுதலடைவதாகாது; சேதன மற்றதன்மையும் இவனுக்கு அடைய உண்டாகும்; அப்பொழுது இவனிடத்தில் சேதனத் தன்மை இராது.

39. சித் இல்லாத ஜடம் பிரகாசியாது; தானே பிரகாசமற்றதற்கு பிரகாசம் ஒவ்வாது.

40. சித்பிரகாச ஆத்ம ஸம்பந்தத்தாலும் சேத்யங்கள் (சித்தால் பிரகாசப்படுகிற பதார்த்தங்கள்) விளங்குகிறதில்லை; அத்தகைய ஸம்பந்தமில்லாதபடியால் (விஷய விஷயி ஸம்பந்தம் நிரூபிக்க முடியாததால்); ஆதலால் சித் (உபாதியால்) வெளிபதார்த்தங்களின் தோற்றங்களாக பலவாக பிரிவு அடைகிறது.

41. சித் எப்பொழுதும் சித்தாகவே இருக்கும்; எக்காரணத்தினாலாவது திருச்யம் (காணப்படும் தன்மையுடையது) ஆகாது; எது திருக் (பார்க்கிறதன்மை) திருச்யம்(பார்க்கப்படும் தன்மை) அற்றிருக்கிறதோ அதுதான் எப்பொழுதும் பிரகாசிக்கும்.

42. அது சில வேளைகளில் பிரகாசிக்கிறதில்லை என்று இருந்தால், அப்பொழுது பிரகாசிக்கவில்லை என்ற விபானம் (அறிவு) எதனால் ஏற்படுகிறது.

43. பிரகாசப்படவில்லை என்கிற அறிவும் விளக்கமன்று என்று எண்ணினால், அப்பொழுது விளங்கவில்லை என்பதே விளக்கம்; அந்த விளக்கம் ஞானமன்றே !

44. பிரகாசம் மற்றொரு பிரகாசத்தால் விளங்காது; பிரகாசம் என்ற ரூபத்தால் அது எப்பொழுதும் ஒன்றே தவிர இரண்டன்று.

45. பிரகாசம் தன்னுடைய பிரகாசத் தன்மையால் பிரகாசம் செய்யப்படுகிற வஸ்துக்களை விளக்குகிறது; வேறொன்றால் விளக்கவில்லை; எது ஸ்வயம் பிரகாசமுடையதோ அதன்றே விளக்கக் கூடியதை பிரகாசஞ் செய்கிற பிரகாசம்.

46. ஆதலால் எல்லாவற்றிற்கும் ஸாக்ஷியாயிருக்கிற ஸ்வயம் பிரகாசமுள்ள ஆத்மா, ஸாக்ஷியங்களின் (ஸாக்ஷியாயிருந்து பார்க்கக்கூடிய விஷயங்களின்) தர்மங்களான கர்மங்களால் கட்டுப்படுகிறான் இல்லை.

47. பார்க்கிறான் என்கிற தன்மையும் (திருக்ரூபம்), பார்க்கப்படுகிற தன்மையுடன் (திருச்ய) சேர்ந்திருக்கிறதென்று சொல்ல முடியாது.

48. இச்சேர்க்கை ஸாக்ஷிக்கு விஷயமாயிக்கிறபடியால் காணப்படும் வஸ்துவை ஒட்டியிருக்கிறது; திருச்யங்களான கயிறு முதலியவைகளிலே இந்த சேர்க்கை பரமார்த்தமாகவில்லை, அத்யாஸத்தால் தோற்றம் என்று முன்னமே கண்டிருக்கிறோமல்லவா?

49. சிரேஷ்டமான சுருதியும் இவர் அஸங்கன் என்று சொல்லுகிறது; ஆதலால் ஆத்மா சித்ரூபன், கர்மங்களால் பந்தப்படுகிறதில்லை.

50. சுருதி இந்த சித்ரூப ஆத்மாவிற்கு பிரஹ்மத்வத்தைக் கூறுகிறது; பிரஹ்மத்திற்கு கர்மஸம்பந்த மில்லாததையும் சொல்லுகிறது.

51-52. இப்படியிருக்க அவன் எப்படி கர்மங்களால் கட்டுப்பட்டவனாவான்!

ஆதலால், ஆத்மா தனது அக்ஞானத்தால் (மோகத்தால்) ஸம்ஸாரிபோல விளங்குகிறான். வர்ணம், ஆச்ரமம், வயது, அவஸ்தாவிசேஷ முதலிய அனாத்ம பிரமையால், பிராஹ்மணத்வ முதலிய அத்யாஸத்தால் எல்லா வேதங்களின் கட்டளைகளால் ஏவப்பட்டவனாகிறான்; ஸ்வபாவமாகவில்லை.

53. அக்ஞானத்தால் இவன் மனுஷத் தன்மையுள்ளவன் என்ற விபரீத ஞான முண்டாகிறது; பரமாத்மாவான ஆத்மா (தேகாதிதாதாத்மய அபிமானத்தால்) பரவசமாக கர்மங்களால் கட்டுப்படுகிறானே தவிர ஸ்வதந்தரமாகவில்லை.

54. வியவஹாரதசையில் தன்மாயையால் கர்மத்தால் கட்டுப்பட்ட வனாயிருந்தாலும், யதார்த்தத்தில் பரமாத்மாவான இவன் கட்டுப்படவில்லை.

55. தான் எல்லாவற்றிற்கும் ஸாக்ஷியாயிருக்கும் தன்மையும், தேகமுதலியவைகளைக் காட்டிலும் வேறாயிருக்கும் தன்மையும், பிரஹ்மத்தன்மையும் சுருதியால் அறிப்பட்டால் கர்மத்தால் கட்டுப்பட மாட்டான்.

56. ஸர்வஸாக்ஷியாயும், வர்ணாசிரம மற்றதாயுமுள்ள தன தாத்மாவை பிரஹ்ம ரூபமாக அறிகிறவன் ஸம்ஸார பந்தத்திலிருந்து விடுதலை அடைகிறான்.

57. ஆதலால், தன் ஆத்மாவை அறியாததால் தேகத்தில் தான் என்கிற எண்ணத்தை அடைந்து எல்லா சாஸ்திரங்களில் சொல்லிய கர்மத்தைச் செய்கிறான்; ஞானி அப்படியல்ல என்பதில் ஸந்தேகமில்லை.

58. இந்த தேவீ ஸம்பந்தமானதும், ஸம்ஸாரத்தை நாசஞ் செய்யக் கூடியதுமான சிரேஷ்டமான ஞானம் பராசக்தியின் கிருபையாலேயே உண்டாகிறது.

59-69 யாதொரு சித்ரூபியான பராசக்தி பரா என்ற பெயருடன் வாக்ரூபமாக ஆகிறாளோ அந்த ஸ்ரீகண்டனை பாதி சரீரமாக உடையவளை பக்தியுடன் எப்பொழுதும் நமஸ்கரிக்கிறேன். யாதொரு சக்தியானவள் பரிபூர்ண சிவனுடைய உதரத்திலிருந்து கொண்டு இச்சாசக்தி என்ற பெயரை அடைகிறாளோ அந்த என்னுடைய இஷ்ட பலத்தைத் தரும் தேவியை ஆதரவுடன் நமஸ்கரிக்கிறேன். யாதொரு பராசக்தி எல்லாவற்றிற்கும் நேராக பீஜமாக (காரணமாக) இருக்கிறாளோ அந்த நகுலீசனுடன் கூடிய தேவியை நமஸ்கரிக்கிறேன்.

எவள் மேல் ரூபமாயும் (காரணம்) கீழ்ரூபமாயும் (காரியமாயும்), கீழ்ரூபமாயினும் நடுவை அடைந்தவளாயும் (ஸ்திதி), நடு ரூபமாயினும் உள்ரூபமாயும் (உபாதானகாரணம்) இருக்கிறாளோ அந்த வரப்பிரதையை நமஸ்கரிக்கிறேன்.

எவள் ஸமஸ்தமான வித்யைகளுக்கு இருப்பிடமாகவிருந்து வர்ணங்களால் (அகாரமுதலிய அக்ஷரங்களால்) கல்பிக்கப்பட்ட அவஸ்தா விசேஷங்களால் வாக்கில் பிரகாசிக்கிறாளோ அவளை ஆதரவுடன் நமஸ்கரிக்கிறேன்.

எவள் ஒரேவிதமாகவும் (சப்தம்), இரண்டாகவும் (உயிர், மெய் எழுத்தாகவும்), அப்படியே பதினாறு உயிர் எழுத்துக்களாகவும், முப்பத்திரண்டு மெய் எழுத்துக்களாகவும் (33 மெய் எழுத்துக்களில் ர, ல அபேதம்) இருக்கிறாளோ, பரமாத்மாவை அறியும்படி செய்யக்கூடிய அவளை நமஸ்கரிக்கிறேன்.

எவள் நிர்மலமான அ காரமுதல், க்ஷ காரம் வரையிலுள்ள வர்ணங்களால் எல்லா சப்தங்களாக விளங்குகிறாளோ அந்த ஆனந்தத்தை அளிப்பவளை நமஸ்கரிக்கிறேன்.

எவள் நாட்டிய ஸ்திரீயைப்போல லக்ஷ்மீ ஸரஸ்வதீ முதலான ரூபத்துடன் விளங்குகிறாளோ, அந்த ஆதியந்தமற்றவளும் அழகுள்ளவளுமானவளை நமஸ்கரிக்கிறேன்.

எவளிடமிருந்து பிரஹ்மா முதல் ஸ்தம்பப்பூச்சிவரையில் எல்லாம் உண்டாயிற்றோ, எவளிடத்தில் லீனமாகின்றனவோ அவளை நித்யம் நமஸ்கரிக்கிறேன்.

மஹத் முதல் கடபட விசேஷம் வரையிலுள்ள போக்ய ரூபமான ஜகத், எவளிடத்தில் உத்பத்தியாகி லயம் அடைகின்றனவோ அந்த அம்பிகையை நமஸ்கரிக்கிறேன். குருமூர்த்தியை தரித்தவளாயும் ஸூக்ஷ்மையாகவும், ரஹஸ்ய ஞானத்தை (பிரஹ்மாத்ம ஐக்கிய ஞானத்தை) அளிப்பவளாகவும், ரஹஸ்ய பக்த ஜனங்களில் பிரீதியுள்ளவளாகவும் புத்திக் குகையில் இருக்கிறதேவியை நமஸ்கரிக்கிறேன்.

70. எவனொருவன் இந்த ஸ்தோத்திரத்தை இரண்டு ஸந்தியாகலாங்களிலும் படிக்கிறானோ அவன் ஸர்வ வித்யை இருப்பிடமாக விருந்து பரமகதியை அடைவான்.

71. இவ்விதமாக தேவியின் பிரஸாதத்தால் ஜனஹிதமான இதைச் சொல்லிவிட்டு, பக்தியுடன் ஸர்வேசனான பரமகுருவை நமஸ்கரித்து முனிக் கூட்டத்தைப் பார்த்து, ஸ்வானுபூதியால் ஸூத முனிவர் தனது பரசிவரூபத்தில் லயமடைந்த புக்தியுள்ளவரானார்.

பூர்வபாகம் முற்றிற்று

நான்காம் காண்டம்

யக்ஞ வைபவ காண்டம்

உயரியாகம்

பிரஹ்மகீதை

அத்தியாயம் - 1

பிரஹ்ம கீதி

1. முனிகள் :- தங்களால் சுருக்கமாகவும் விஸ்தாரமாகவும் எல்லாம் சொல்லப்பட்டது; இப்பொழுது வெகு உத்தமமான பிரஹ்மகீதையை கேட்க விரும்புகிறேன்.

2. எல்லா ஞானரத்னமாகிய மஹாத்மாவான கிருஷ்ணத் வைபாயனரின் (வ்யாஸரின்) முக்கிய சிஷ்யராக விருக்கிறீர்.

3. ஸத்யமாக உங்களால் அறியப்படாதது ஒன்றுமில்லை என்று சொல்லப்படுகிறது; தாங்கள் இஷ்டப்பட்டால் எங்களுக்கு இதைச் சொல்ல கேட்டுக்கொள்ளுகிறேன்.

4. ஸூதர் :- அந்த உத்தமமான பிரஹ்மகீதையை ஆதரவுடன் சொல்லுகிறேன்; நீங்களெல்லோரும் சிரத்தையுடன் கேளுங்கள்.

5-6. முன்னொரு கல்பத்தில் உத்தமமான வேதார்த்தத்தை எல்லா தேவர்களும் கூடி ஆதரவுடன் வெகுகாலம் விசாரித்து, ஸந்தேகம் வந்தமையால் மகத்தான தபஸ்செய்து, பிரஹ்மாவை கேட்க தேவர்கள் சென்றார்கள்.

7. எங்கே ஜகந்நாதரும், ஸர்வக்ஞரும், பிரபுவும், மஹாகருணிகரும், பக்தியில் இன்புற்ற ஸ்ரீமான் பிரஹ்மன் இருக்கிறாரோ அவ்விடம் சென்றார்கள்.

8-24. எல்லா யோகிகளாலும் சூழப்பட்டதும், யக்ஷ, ராக்ஷஸ, கந்தர்வ, ஸித்தர்களால் நன்கு ஸேவிக்கப்பட்டதும், பலரத்னங்களால் பூரிக்கப்பட்டதும், பலதாதுக்களால் அழகுள்ளதும் சகுந்த பக்ஷிகளால் நிறைந்ததும், பல தீர்த்தங்களால் சூழப்பட்டதும், அநேககோடி குகைகளால் நிறைந்ததும், மலைச்சாரிகளை உடைத்தானதும், ஷட்ரஸங்களுள்ளதும், வெகு அழகுள்ளதும், நூறு

யோஜனை உள்ளதும், பல பக்ஷி மிருகங்கள் உள்ளதும், நல்ல ஜலமுள்ளதுமும், பழமுலங்களால் நிறைவுள்ளதுமும், பிரமரங்களால் சூழப்பட்ட வாஸன மரங்களை உடையதும், மந்தமான காற்று, சூர்ய பிரகாசமுடையதும், நிசாசரர்களால் உலாவப்பட்ட சிரேஷ்டமான பிரஹ்மவனம் என்ற பெயருள்ள ஒரு வனம் (காடு) மேரு மலையின் சிகரத்தின் மேல் இருக்கிறது.

அவ்விடத்தில் தங்கத்திற்கும், காலசூர்யனுக்கும் ஸமமான ஒன்பது மதில்களுடையதும், எண்பது த்வாரங்களுடையதும், கோடிக்கணக்கான பலமுள்ள த்வாரபாலகர்களால் சூழப்பட்டதும், கத்தி, கேடயம், தனுசு முதலிய ஆயுதங்களால் ரக்ஷிக்கப்பட்டதும், புஷ்பம், பூர்ணகும்பம், தீபம், புஷ்பமாலை, சித்திரங்கள் கூடிய அநேக சுவர்களால் சூழப்பட்டதும், முத்து தோரணங்கள், அப்ரக கொடிகளுடன் கூடியதும், நிருத்ய கீதத்துடன் கூடிய அப்ஸரஸ் கூட்டங்களால் லேவிக்கப்பட்டதும், பல வாத்தியங்களாலும், பல கானங்களாலும் கோஷிக்கப்பட்டதும், மிருதுவாயும், மத்யமு மாயும், உக்ரமாயுமுள்ள சப்தங்களால் கூடியதும், வேத கோஷம், ஸ்மிருதிபுராண, இதிஹாஸ கோஷங்களால் நிறைந்ததும், எல்லாவித்யை உள்ளவர்களாலும் ஸர்வக்ருர்களாலும் சூழப்பட்டதும், வெகு ஆழமான அகிழ்களோடு கூடியதும், கோடி ரதங்கள், யானைகள், குதிரைகளால் ரமணீயமாயிருக்கப்பட்டதும், அஸ்திர சஸ்திரங்களாலும், கணக்கற்ற சைன்யங்களாலும், படர்களாலும், எப்பொழுதும் ரக்ஷிக்கப்பட்டதும், புண்யர்களால் அடையக்கூடியதும், பாபிகளால் போகக்கூடாததுமான ஒரு உத்தமமான புரமிருக்கிறது.

25-27. சுத்தமான அந்த பட்டணத்திற்குள் ஆயிரம் தூண்களுள்ளதுமும், எல்லா லக்ஷணம் பொருந்தியதும், நன்றாய் அலங்கரிக்கப்பட்டதும், மகர தோரணங்கள் கல்ப விருக்ஷங்கள் கூடியதும், ஆறு கால்களுடன் ஸிம்ஹ முகத்துடன் கூடியதும், மிருதுவான பஞ்சணையுள்ளதுமும், ரத்னங்களால் நிர்மாணம் செய்யப்பட்ட ஒரு மண்டபத்தில், வர்ணவிக்கிரகமான ஸரஸ்வதீ தேவியுடன், ஸர்வ சப்தார்த்தமானவரும் பிரபுவுமான பிரஹ்மதேவர் வாஸம் செய்கிறார்.

அவ்விடத்தில் தேவர்கள் சென்று லோகநாயகரான பிரஹ்மாவை தர்சனம் செய்தார்கள்.

29-34. பற்பல ரத்னங்களால் இழைக்கப்பட்ட விசித்திரமான கிரீடத்துடன் ஜ்வலித்துக்கொண்டிருக்கிறவரும், ரத்னகுண்டலம் தரித்திருப்பவரும், பிரஸன்ன முகத்துடன் கூடியவரும், சுபரும், பலரத்னங்கள் சேர்த்த மாலையுடையவரும், வெகு உயர்ந்த ரத்ன கேயூரம் பூண்டவரும், விசித்திரமான கடகம் (காப்பு) பூண்டவரும், மோதிரங்கள் அணிந்தவரும், உத்தரீயம் தரித்தவரும், வெண்ணிறமான யக்ஞோபவீதம் பூண்டவரும், ரத்ன உதரபந்தனம் அணிந்தவரும், அகிற்சந்தனம், பனிநீர், பச்சைக்கற்பூரம் பூசியவரும், அநேக வாஸனையுடைய புஷ்பமாலைகள் சாத்திக்கொண்டும், வெள்ளை வஸ்திரம் தரித்தவரும், ஓட வைத்த செம்பொன் காந்தியுடையவரும், தன்னொளியினால் எல்லாவற்றையும் விளக்குகின்றவரும், தேவர்களும் அஸுரர்களும் பணிந்து ஸ்துதி செய்யப்பட்டவரும், பராத்பரருமான பிரஹ்மாவை தரிசித்தார்கள்.

35-38. மாயைக்கு மேல்பட்டவரும், ஸர்வ கர்த்தாவாயும், ஸாக்ஷியாயுமிருக்கிற அவரைக்கண்டு, எல்லா தேவர்களும் வெகுகளிப்புடன் கூடியவர்களாயும், பிரஸன்ன முகங்களுடையவர்களாகவும், உரோமஞ் சிலிர்ப்புடனும், தழுதழுத்து, நிர்மலர்களான ஸநகாதி யோகிகளால் சூழப்பட்டு, ஆனந்த ஸமுத்திரத்தில் மூழ்கினவராகி, நீங்கிய மாயையுள்ளவர்களாக, ஏகசித்தர்களாக கூப்பியகையினர்களாய் பூமியில் விழுந்து நமஸ்கரித்து, ஸர்வலோக பிதாமஹரும், புண்யசாலிகளுக்கு முத்தி கொடுப்பவரும், பாபிகளுக்கு துக்கத்தைக் கொடுப்பவருமான அவரை ஸ்தோத்திரம் செய்தார்கள்.

39-58. தேவர்கள் (ஸ்தோத்திரம்):- பிரஹ்மஞான பாற்கடலை செய்தவரும், பிரஹ்மதத்வத்தை அறிய விரும்புபவர்களுக்கு பரதத்துவத்தை காட்டியருள்கின்ற ஹே! பிரஹ்மனே! உமக்கு நமஸ்காரம்.

கஷ்ட ஸம்ஸாரத்தில் விழுந்து தவிக்கிறவர்களுக்கு கை கொடுப்பவரும், எல்லா பூதங்களுக்கு ஸாக்ஷியும் தனக்கு ஸாக்ஷியற்றவருமான உமக்கு நமஸ்காரம்.

ஸர்வஜகத்தை தரிப்பவரும், நிர்மாணம் செய்பவரும், எல்லா த்வந்தங்களை நீக்குகிறவரும், எல்லா அவஸ்தைகளிலும் எல்லாவற்றிற்கும் ஸாக்ஷியாகிய உமக்கு நமஸ்காரம்.

பராத்பரமான மாயையற்றவரும், மேலானவரும், பரமேஷ்டியும், ஞான ஆத்ம ரூபமாயிருக்கிற உமக்கு நமஸ்காரம்.

பத்மத்திலிருந்து உண்டானவரும், சித்தரும், பத்மரூபனுடைய புத்திரரும், பத்ம புஷ்பங்களால் பூஜிக்கப்பட்டவரும், பத்மத்தை தரித்தவருமான உமக்கு நமஸ்காரம்.

தேவசிரேஷ்டரும், சூர்யாதி தேவர்களுக்கு திருப்தியைக் கொடுக்கிறவரும், சுரர், அசுரர், நரர் இவர்களுக்கு ஸுகத்தைக் கொடுப்பவருமான உமக்கு நமஸ்காரம்.

ரக்ஷிப்பவரும் விச்வத்திற்கு கண்ணும், சுத்தஞான ரூபரும், வேதத்தால் அறியக்கூடியவரும், வேதாந்த நிதியுமான உமக்கு நமஸ்காரம்.

விதிக்கிறவரும் மேற்பட்டவரன்றி இருப்பவரும், விதி வாக்கியங்களை ஏற்படுத்துகிறவரும், விதித்த கர்மத்தை செய்கிறவர்களுக்கு ஞானத்தைக் கொடுப்பவருமான உமக்கு நமஸ்காரம்.

விரிஞ்சியும், விசிஷ்டரும், விசிஷ்டர்களுடைய துன்பத்தை நீக்குகிறவரும், துக்க ஸமுத்திரத்தை நாசம் செய்யக் கூடியவருமான உமக்கு நமஸ்காரம்.

ஹிருண்யகர்பரும், தங்கமலையில் இருப்பவரும், தங்கதானத்தால் அறியக்கூடியவரும், ஹிரண்யப் பிரியருமான உமக்கு நமஸ்காரம்.

நூறு குணமுடைய ஆனந்தமுள்ளவரும், சாந்தரும், சங்கரஞான மளிப்பவரும், சமதமாதி குணங்களுடன் கூடியவர்களுக்கே ஞானத்தைக் கொடுப்பவருமான உமக்கு நமஸ்காரம்.

சம்புவும், சம்புபக்தர்களுக்கு ஸுகத்தைக் கொடுக்கிறவரும், சங்கர ஞானமற்றவர்களுக்கு சத்துருவுமான உமக்கு நமஸ்காரம்.

ஸ்வயம்புவும், எப்பொழுதும் சிவஞான மளிப்பவரும், ஸ்வபாவமாகவே பிரஹ்மரூபரும், ஸ்வதந்திரரும், பரமாத்மாவுமான உமக்கு நமஸ்காரம்.

சூர்யனும், கெட்டவர்களுக்கு துக்கத்தையும், நல்லோருக்கும் ஆத்ம ஞானத்தையும் கொடுக்கிறவருமான உமக்கு நமஸ்காரம்.

நமஸ்கரிக்கத்தகுந்தவரும், தான் நமஸ்கரிக்கக்கூடியவற்றவரும், வரதரும், பரத்திற்கும், வரிஷ்டர்களுக்கும் மேற்பட்டவரும், நான்குமுகம் உடையவருமான உமக்கு நமஸ்காரம்.

பிரஜாபதியும், ஸம்ஸார விரக்தரும், ஞானம் அளிப்பவருமான உமக்கு நமஸ்காரம்.

பிதாமஹரும், பிதா முதலிய கல்பனையற்றவரும், கோட்ச் சொல்லு கிறவர்களால் அறியக்கூடாதவரும், மனோக்கியருமான உமக்கு நமஸ்காரம்.

ஐகத்தின் கர்த்தாவும், ரக்ஷிக்கிறவரும், அழிக்கிறவரும், பரமாத்மாவும், ஐகத்திருச்சிய மற்றவரும், சின்மாத்திர ஜ்யோதியுமாகிய உமக்கு நமஸ்காரம்.

ஸம்ஸாரத்தைத் தாண்டச் செய்கிறவரும், விச்வரும், விச்வமற்றவரும், ஸர்வஸாக்ஷியும், ஸ்வபிரகாச என்ற ஒன்றினாலேயே அறியக் கூடியவரும், பூர்ண பரமாத்மாவுமான உமக்கு நமஸ்காரம்.

ஒருவரால் ஸ்தோத்திரம் செய்யத் தகுந்தவரும், தான் ஸ்தோத்திரம் செய்யக் கூடியவரற்றவரும், உண்மையில் ஸ்தோத்திர ரூபமாய் இருப்பவரும், ஸ்தோத்திரம் செய்கிறவர்களுக்கெல்லாம் ஸுகத்தை அளிக்கும் உமக்கு நமஸ்காரம்.

59-60. ஸூதர் :- இவ்விதம் பக்தியுடன் ஸூர்யன் முதலான தேவர்கள் பிரஹ்மாவை ஸ்தோத்திரஞ் செய்து, ஆதரவுடன் எல்லா வேதங்களின் அர்த்தத்தைக் கேட்டார்கள்.

பிரஹ்மனும் எல்லா தேவர்களாலும் ஸந்தோஷிக்கப்பட்டவராய் கம்பீரமான வாக்கால் உத்தமமான வேதங்களுடைய அர்த்தத்தைச் சொன்னார்.



அத்தியாயம் - 2

வேதார்த்த விசாரம்

1. பிரஹ்மன்:- எவ்வித சேதனர்களினாலும் ஒருபொழுதும் வேதார்த்தமானது (நிர்குணமாய் ஜாதி, குணம், கிரியை முதலிய சப்தங்களால் குறிப்பிட்டு காட்ட முடியாததாலும்) சப்தார்த்தத்தால் (பதங்களின் வாச்சியார்த்தத்தால்) தெரிவிக்க முடியாது; அப்படியாயினும், பக்தர்களாகிய உங்கள் பொருட்டுச் (லக்ஷண விருத்தியால்) சொல்லுகிறேன்; சிரத்தையுடன் கேளுங்கோள்!

2. (இனி ரிக்வேதிலுள்ள ஐதரேயோப நிஷத்தின் ஸாரத்தைச் சொல்லுகிறார்).

சிருஷ்டிக்குமுன் காணப்படுகிற இந்த ஜகத்தெல்லாம் ஹே! தேவர்களே! சிவமாயும், சுத்தமாயும், ஏகமாயும், எப்பொழுதும் இரண்டற்றதாயுமுள்ள ஆத்ம மாத்திரமாகவே இருந்தது.

3. அந்த ஆத்ம ஸ்ரூபத்தைத் தவிர வேறு ஒன்றும் பிரகாசமான வஸ்து இருந்ததில்லை; மறுபடியும் (சென்ற கல்பத்தில் போல) கால பரிபாகத்தாலும், (தன்னிடம் லீனமாயிருந்த) பிராணிகளின் கர்மவாலான வசத்தாலும்; தன் மாயாசக்தியிலுள்ள ஸத்வகுணத்தால் அந்த சங்கரர் (ஆத்மா) இந்த எல்லா ஜகத்தையும் ஸிருஷ்டிப்போம் என்று பார்த்தார் (ஆலோசித்தார்).

4. ஹே! தேவர்களே! அந்த பிரபு திரும்பவும், தனது சக்தியால், முன்கல்பத்தின்போலவே, கிரமமாக இந்த எல்லா உலகங்களையும் ஸிருஷ்டித்தார்.

5. இப்படி ஸிருஷ்டாவான ஆத்மாவை மோகத்தினாலே, சிலர் சிவன் (ருத்திரன்) என்று சொல்லுகிறார்கள்; சிலர் விஷ்ணு வென்று மதிக்கிறார்கள்.

6. சிலர் நான் (பிரஹ்மன்) என்று சொல்லுகிறார்கள்; சிலர் இந்திரன் முதலிய தேவர்களென்று சொல்லுகிறார்கள்; சிலர் (ஸாங்கியர்கள்) முக்குணமுடையதும், ஸ்வதந்திரமானதும் (வேதாந்த மதத்தில் கூறிய மாயையைப்போல் பரதந்திரமன்று), கேவலம் ஜடமானதுமான பிரதானம் என்று சொல்லுகிறார்கள்.

7. சிலர் அணுக்கள் என்றும், சிலர் சப்தம் என்றும், சில பிராந்தியடைந்த புத்தியுள்ளவர்கள் க்ஷணத்தில் நசிக்கக்கூடிய விஞ்ஞானமென்றும் சொல்லுகிறார்கள்

8. சிலர் ஒன்றுமில்லாத சூன்யமென்றும், சிலர் பூதங்களென்றும், சிலர் பிரமையால் இப்படிப்பட்ட ஜகத்தே சிருஷ்டியற்ற தென்றும் (ஸ்வபாவமென்றும்) நினைக்கிறார்கள்.

9. அதற்கு தக்கபடி தங்களால் கூடியவரையில் யுக்திகளையும் சொல்லுகிறார்கள்; (ஆனால்) இந்த எல்லா வாதங்களும் (கொள்கைகளும்) ச்ருதிஸ்மிருதிகளுக்கு விருத்தம் என்பது என்னுடைய அபிப்பிராயம்.

10-12. பாபிகளுக்கு பூர்வஸம்ஸ்கார வாசனையால் இவைகளில் ருசி உண்டாகிறது; அவர்களும் காலபரிபாகத்தாலும், சிரத்தையாலும், முன்செய்த புண்யத்தாலும், தேவதைகளின் கிருபையாலும் வெகுகாலம் கழித்து படிப்படியாக, இந்த எப்பொழுதுமுள்ள சிரேஷ்டமான வேத மார்க்கத்தை அடைகிறார்கள்.

13. எவன் முன்ஸம்ஸ்காரவசத்திலிருந்து (தனது மார்க்கத்திலிருந்து) தன்மார்க்கத்திற்கும் வேத மார்க்கத்திற்கும் உள்ள) பலாபலங்களை யோஜித்து ஸ்வதந்திரமாக வேதமார்க்கத்தை அடைகிறானோ அவனும் கைவல்யமடைவான்.

14. இந்த வேதமார்க்கத்தை விட்டு விட்டு எவனொருவன் வேறு வழியை ஆசிரயிக்கிறானோ அவன் கையிலிருக்கிற பாயஸத்தை விட்டுவிட்டு புறங்கையை நக்குவனுக்கு ஒப்பாவான்.

15. ஜந்துக்களுக்கு வேதமார்க்கமன்னியில் வேறு மார்க்கத்தால் முக்தி கிட்டுமானால், பிரகாசமில்லாமல் அவர்களுக்கு இருளால் கடமுதலியவை அறியப்படும்.

16. ஆதலால் வேதத்தால் சொல்லப்பட்ட பொருளே ஸத்யம், ஸத்யம் என்று என்னால் சொல்லப்படுகிறது; மற்ற மார்க்கத்தால் அறியப்படும் அர்த்தம் பரமார்த்த ஸத்யமன்று.

17-18. ஹே! ஸ்வர்க்கவாலிகளே! பரமார்த்தம் இருவகையாக என்னால் சொல்லப்படுகிறது; ஒன்று, ஸ்வபாவமாகவே எக்காலத்திலும் ஸாக்ஷாத் பரமார்த்தம்; அது, ஸத்ய, சைதன்ய, ஸுக, அனந்த லக்ஷணமுடைய சிவமே. மற்றொன்று (இந்த சிவமாகிய) ஸாக்ஷாத் பிரஹ்மத்தினிடத்தில் (குற்றத்துக்கிடமின்றி) அத்யாஸத்தாற்றேன்றிய மாயையாற் கற்பிக்கப்பட்டதாகும்.

19-20. இவ்விதம் மாயையால் கற்பிக்கப்பட்ட உண்மையற்ற (அவஸ்து) பதார்த்தங்களுக்குள் (எல்லாம் மாயையால் கற்பிக்கப்பட்டபடியால் வஸ்துக்கள் இல்லாமலிருந்தாலும்), சில வியவஹாரதசையில் ஸத்யமாக (பரமார்த்தமாக)வும், சிலவியவஹாரதசையிலும் அஸத்யமாகவும் (அபரமார்த்தமாகவும்) கற்பிக்கப்பட்டிருக்கின்றன; இவ்விரு வகைகளும் ஆகாச முதலிய ஜகத்தும், இப்பியிற் காணப்படும் வெள்ளி முதலியவைகளுமாம், என்று என்னால் சொல்லப்படுகிறது.

21. வியாவஹாரிக ஸத்யதையும், ஸாக்ஷாத் ஸத்யமான சித்தகனத்தையும், இவ்விரண்டையும் வேதம் சொல்லுகிறது; புறமதங்கள் இவ்விதம் சொல்லவில்லை. புறமதங்கள் இவ் விருவிதஸத்தியங்களையும் கூறாமல் கேவலம் வேதாந்தத்தில் விவகாரத்தின் பொருட்டொப்பிய வியவகாரிக ஸத்யத்தையே பாரமார்த்தமாகக்கொண்டு, பஞ்சபூத திரவிய குணதிகளையன்றி மற்றொன்றையும் கூறிற்றில்லை.

22. ஸ்வப்னத்தில் கற்பிதமாயுள்ள பொருள்களைப்போல ஜாக் கிரத்திற் கற்பிதமாயுள்ள வஸ்துக்களைப் பொய்யென்று கொள்ளாமல் மெய்யென்று கருதி புறமதங்கள் வியவஹாரிக பொருளையே சொல்லுகின்றன.

23. இம்மார்க்கங்கள் ஜாக்ரத்காலத்தில் கற்பிக்கப்பட்ட ஸத்யபொருளுக்கு ஸமானமானதை மாத்திரம் சொல்லுகின்றன; பரமார்த்தமான ஸத்யசித்தகனத்தை இவர்கள் எவ்விதம் பிரவித்திப்பார்கள்.

24. ஆதலால் (வியாவஹாரிகம் என்ற) ஒரு திருஷ்டியால். இந்த மார்க்கங்களெல்லாம் ஸத்யங்களே; ஆயினும் வேறு (பரமார்த்த) திருஷ்டியினால் பிராந்திகள் என்றே நன்கு நிரூபிக்கப்பட்டிருக்கிறது.

25. சைதன்யத்தை யபேக்ஷித்து சேத்யமான ஆகாசாதி ஸகல ஜகத்தும் அஸத்யமே; கடம், சுவர் முதலியவைகளை யபேக்ஷித்து அந்த ஆகாசாதி ஜகத்ஸத்யம்.

26. ஆகாசமுதலியவைகளை யபேக்ஷித்து கடம், சுவர் முதலிய பாவங்கள் (பதார்த்தங்கள்) அஸத்யங்களே; கிளிஞ்சில் வெள்ளியை யபேக்ஷித்து கடம், சுவர் முதலியவை ஸத்யங்களே.

27. ஜாகிரதாவஸ்தையை யபேக்ஷித்து ஸ்வப்பனாவஸ்தை அஸத்யரூபம், ஸத்யமன்று.

28. அப்படியிருந்தாலும் ஸ்வப்னத்தில் கண்ட சில வஸ்து ஜாக்ரத்தில் ஸத்யமான சில பொருளை அடைவதில் ஸூசகமாய் இருக்கிறது.

29. இவ்விதமாக புறமார்க்கங்கள் பிராந்தங்களாயிருந்தாலும் வேதத்தில் சொல்லிய அர்த்தத்தை அடைவதில் காரணமாகும், ஸந்தேகமில்லை.

30. ஆதலால், ஆராயுமிடத்து வேதபரமான மார்க்கத்தைத் தள்ளக்கூடாது; வேதமார்க்கத்தில் இருப்பவன் புறமார்க்கங்களைத் தொடக்கூடாது.

31. வேதமார்க்கத்தை உடையவன் புறமார்க்கங்களை மோகத்தாலேனும் சேர்வானேயாகில் யாதொரு விசாரணையுமின்றி பிராயச்சித்தம் செய்துகொள்ள வேண்டும்.

32. வைதிக மார்க்கஸ்தன் அவர்களின் பங்க்தியில் புலிக்கக்கூடாது; புஜித்தால் சாந்திராயணம் செய்யவேண்டும்.

33. அவர்களுடன் மோகத்தினாலாவது ஹோமம், தானம், விவாஹம், அத்யயனம் முதலிய காரியங்கள் செய்யக்கூடாது; செய்தால் சாந்திராயண விருதம் செய்யவேண்டும்.

34. சிரேயஸை விரும்பும் புத்திமான்கள் தர்மாதர்மங்கள் முதலியவற்றையும், விவேக ஞானத்தையும் மோகத்தாலாவது அவர்களிடம் தெரிந்து கொள்ளக்கூடாது.

35. எவர்கள் வேத பாஹ்யமான மார்க்கங்களில் நிலைபெற்றிருக்கிறார்களோ அவர்கள் பாஷண்டிகளென்றே அறியக்கடவீர்; அவர்களுடன் ஸஹவாஸம் செய்கிறவர்களும், பாஷண்டிகளே.

36. கலியுகத்தில் பாஷண்ட மார்க்கத்தால் மயக்கத்தையடைந்து ஜகத்கர்த்தாவும், ஸத்யாதிலக்ஷணமுள்ள சிவனை வேத மந்திரங்களால் ஜனங்கள் பூஜிக்கிறதில்லை.

37. வேதசித்தரும், ஸாம்பரும் சந்திரார்த்த சேகருமான மஹாதேவரை பூஜிக்கிறதில்லை.

38. வேதோக்தமார்க்கத்தால் பஸ்மதிருபுண்டரமும் தூளனமும் ஆசரிக்கிரதில்லை.

39-42. ருத்திராக்ஷதாரணம், சிவலிங்கபூஜை, தேவகாரியம், பிதிருகாரியம், ஓளபாஸனம், பஞ்சயக்ஞம், அதிதிபூஜனம், வைச்வதேவம் இவைகளை யெல்லாம் செய்கிறதில்லை.

43. வேதபாஹ்யமான மார்க்கத்தால் விஷ்ணுவை பூஜித்து, மோஹத்தால் சங்கரனை நிந்திப்பார்கள்.

44. பிரஹ்மன், விஷ்ணு, ருத்ரன் இவர்களை பேதபாவத்துடன் பார்ப்பார்கள்; ஒன்றாக அறியமாட்டார்கள்.

45. தக்ஷிணையில்லாமலும், அப்யங்கமில்லாமலும் (எண்ணை தேய்த்துக் கொள்ளாதலில்லாமலும்), பாதசுத்தி இல்லாமலும், ஹோமமில்லாமலும் சிரார்த்தம் செய்வார்கள்.

46. ஏகாதசி, அஷ்டமி, விசேஷமாக சதுர்தசி இத்திதிகளில் உபவாசம் இருக்கமாட்டார்கள்.

47. சதருத்ரம், சமகம், புருஷஸூக்தம் இவைகளால் ஈசனை அபிஷேகம் செய்கிறதில்லை.

48. பக்தியுடன் சிவனுடைய புராதனமான ச்வேத்திரங்களை தரிசிக்கிறதில்லை.

49-52. தக்ஷிணகைலாஸம், வியாக்ரபுரம் மற்றும்முள்ள சிரேஷ்டமான சிவ ச்வேத்திரங்களில் ஒரு வருஷம் வாஸம் செய்வது மில்லை.

53. தினந்தோறும் வேதாந்த மஹாவாக்கிய நிர்ணயத்தை குருமூலமாக செய்து கொள்வதில்லை.

54. மற்றும்முள்ள வேதத்தில் சொல்லிய கர்மங்களை ஆசரிக்கிற தில்லை.

55. ஸ்மார்த்த கர்மங்களையும் செய்கிறதில்லை.

56. நெற்றியில் ஊர்த்தவ புண்டரமாயும், வர்த்துலமாயும், அர்த்த சந்திராகாரமாயும் மோகத்தால் தரித்துக்கொள்ளுகிறார்கள்.

57. தன் தேகத்தில் சங்கம், சக்கிரம், கதை, வஜ்ர முதலிய அடையாளங்களை தரித்துக்கொள்ளுகிறார்கள்.

58. மனுஷ்யனுடைய நாமத்தையும், ஆகாரத்தையும் தரித்துக் கொள்வார்கள்.

59. அதிகமாய்ச் சொல்வதில் என்ன பயனிருக்கிறது; பாஷண்டுகள் வெகுசிரத்தையுடன் வேத மரியாதையை (வேத்தில் சொல்லியவைகளை) கெடுப்பார்கள்.

60. தீரர்களும், சிரேஷ்டர்களும்மான மஹாத்மாக்கள் மகேச்வரனுடைய கிருபையுள்ளவர்களாக ஸந்தோஷத்துடன் முக்தியடையும் பொருட்டு கேவலம் வேதத்தில் சொல்லியவைகளைச் செய்வார்கள்.

அத்தியாயம் - 3

ஸாக்ஷி சீவஸ்வரூபகதனம்

1. பிரஹ்மன் :- எல்லாச் சரீரங்களிலும் ஆத்மாவாக விளங்குகிற சங்கரனென்னும் பெயருடையவர் அனைத்துக்கும் ஸாக்ஷியாவார்; அந்த ஸாக்ஷியில்லாவிடில் ஸாக்ஷியமாகிற (ஸாக்ஷிக்கு விஷயமாகிற) ஜகத் எவ்விதம் விளங்கும் (இந்த சின்மாத்திர ஸாக்ஷி இல்லாவிடில் எந்த பிரகாசத்தால் ஜகத் விளங்கும்; ஆதலால் ஸாக்ஷிருபமான ஒருபிரகாசம் ஒப்பவேண்டும்).

2. (ஸாக்ஷிருபம் போல், ஸாக்ஷயத்திற்கும் ஏன் ஸ்வதமாய் பிரகாசமிருக்கக்கூடாதெனில்) சராசரமாயுள்ள இந்த எல்லா ஜகத்தும் ஸ்வபாவத்தில் பிரகாசமற்ற ஜடமன்றே! (ஆதலால் ஸாக்ஷி ஸ்புரண மில்லாமல் இதற்கு பிரகாசமில்லை); இந்த ஜகத்தின் ஜடா ஜடமாகிய இரண்டுபாகமும் (ஒருஸாக்ஷிப்) பிரகாசத்தினாலேயே விளங்கவேண்டுவதால் ஜகத் ஜடமேயாம்.

3. இந்த பானம் (விளக்கம்) விக்ஞானத்தினின்றும் ஜன்மமென்று சிலர் (பாட்ட மதஸ்தர்கள்) சொல்வார்கள்; அதுசரியன்று; ஜன்மமாயிருந்தால் அது (பானம்) ஜடமாகும்; ஜன்மமான கட முதலியவைகளுக்கு ஜடத்வம் பொருந்தும்.

4. விக்ஞானம் (விஷயங்களில்) பானத்தை (விளக்கத்தை) உற்பத்தியாகும்படி செய்வது உண்மையாகாது; (மேலும்) ஞானத்திற்கு பானரூபமாக பரிணமித்தல் ஸித்திக்காது.

5. ஞானத்திற்கு (ஸ்வபாவத்திலே) விகாரத்தன்மையில்லாததால் பரிணமம் ஸித்திக்காது; விகாரப்படுமாயின் பால் முதலிய ஜடவஸ்துக்களைப்போல (தன் ஸ்வபாவம் கெட்டு) காட்சிப் பொருளாகும் (ஸாக்ஷயமாகும்); ஞானம் அப்படியன்று (சேத்யமன்று, அறியும் பொருளன்று).

6. அப்படியே பானத்திற்கு விக்ஞானம் ஆரம்பகம் (ஜனகம்) ஆகாது; (ஏனெனில்) ஞானம் திருசியமா அறியத்தக்க ஒரு திரவியவஸ்துவன்று; (மேலும்) அறிவை குணவஸ்துவாக தார்க்கிகர்கள் முதலியவர்கள் அங்கீகரித்திருக்கிறார்கள்.

7. (ஆரம்பவாதத்தில் அஸத்காரியத்தை உத்பத்தி செய்கிறதாக கொள்கை), அஸத்ரூபமான (பிராக் அபாவமாகிய) பானத்திற்கு ஞானம் ஆரம்பகமாகாது; (அப்படியானால்) வந்தியா புத்திரனுக்குக்கூட ஞானம் ஜனகமாகும்.

8. முன் அஸத்ரூபமாயிருக்கிற பானத்திற்கு ஞானம் ஜனகமாகாது; (காரிய உத்பத்திக்கு) முன்னாக விருக்கத்தக்க (கருவி) விசேஷணங்கள் அஸத்திற்கு இல்லாதபடியால் ஜனகமாகாது.

9. (பரிணாமம், ஆரம்பகத்தை தவிர உத்பத்திக்கு வேறு விதமில்லாதபடியாலும், இந்த இரண்டும் முன்சொல்லியபடி இதற்கு சேராதபடியாலும்). ஆதலால் பானத்திற்கு விக்ஞானஜன்யத்வம் ஒரு பொழுதுமில்லை.

10. ஹே! ஸ்வர்க்கவானிகளே! முன்சொல்லிய நியாயத்தால் ஞானத்திற்கு ஜன்யத்வமில்லை (உண்டாகிறது என்பது இல்லை); இந்த விளக்கத்திற்கு (உணர்வுக்கு) ஜன்யத்வபிரதீதி (உண்டாகிறதென்ற தோற்றம்) பிராந்தியே. (கடஞானத்திற்கு பிறகு படஞானம் முதலியனவர, ஞானஜன்யத்வ தோற்றமிருக்கிறதே எனில், கடம், படம், முதலிய விருத்தி ஞானத்தில், விருத்தி, ஞானம், இவ்விரண்டையும் பிரித்தறியாமல் விருத்தியினுற் பத்தியைக்கண்டு ஞானத்தினுற்பத்தியாகக்கொள்வது பிராந்தியே).

11. இந்த பானத்திற்கும் ஜன்யத்வதோற்றம் பிராந்தியே; (அபாவமில்லாமல்) இது பாவமாயிருப்பதால், உற்பத்தியுமில்லாததால் நித்யமாயிருக்கிறது.

12. ஸர்வ ஜகத்தையும் விளக்குகின்ற அழிவில்லாத ஸ்வயம் பிரகாசமான வஸ்து எதுவோ, அந்தபானமாகிய வஸ்துவே ஸர்வஜகத்திற்கும் ஸாக்ஷியாய் விளங்குகின்ற சங்கரனென்றும் பெயருடையவர்.

13. அந்த சங்கரனால் கற்பிதமாகிய ஸம்பந்தத்தைப்பற்றி அக்ஞானம் விளங்குகின்றது; தானாகவே விளங்கமாட்டாது. (இவர் அஸங்கராயிருப்பதால் ஒருவிதத்தாலும் ஒன்றோடும் ஸம்பந்தமில்லை; ஆதலால் அக்ஞானம் போலவே இந்த ஸம்பந்தமும் ஸாக்ஷியில் கற்பிதம்). அவ்விதமே அக்ஞானத்தாலுண்டாகும் சித்தமும், (அதன் தர்மங்களாகிய) இராகத்வேஷாதிகளும், அக்ஞானத்தை (கற்பிதமாக ஸ்பரிசித்து விளங்குவிக்கின்ற சைதன்யத்தால் விளங்குகின்றன, ஸ்பாவமாக விளங்கவில்லை.

14-15. பிராணன், பாஹ்யகரணங்கள் (இந்திரியங்கள்), உடல், கடபடாதி வெளி விஷயங்கள் இவையெல்லாம் சித்தவிருத்தி ஸம்பந்த மூலமாக, (அந்த சித்தவிருத்தி சைதன்ய ஸம்பந்தத்தால் விளங்குகிறதென்று முன்சொல்லியபடி) திருக்ரூபஸாக்ஷி சைதன்ய ஸம்பந்த பலத்தாலேயே பிரகாசிக்கின்றன, தானாகவில்லை.

16-17 அன்றியும் அனுமானம், உபமானம், முதலிய விருத்திகளிலிருக்கும் சைதன்யம் சிலபொருள்களை விளங்கச் செய்யும் (பரோக்ஷ பொருள்களை); ஆதலால் சங்கரன் எல்லாவற்றையும் விளங்குவிக்கின்றனவராகச் சொல்லப்படுகிறார்; இந்த ஜகத் அவரால் விளங்குகிறது. ஆதலால் (முன்சொல்லிய யுக்திப்படி ஸாக்ஷி ரூபமாக சித்எல்லாவற்றையும் விளங்கச்செய்கிற காரணத்தால்) மனிதர்கள் இந்த ஈசனாலேயே ரூபங்களைப் பார்க்கிறார்கள்; (கண்ணோடு ஸம்பந்தப்பட்ட உருவங்களால் உண்டான மனோவிருத்தியை விளங்கச் செய்கின்ற சித்பிரகாசத்தினால் ரூபத்தைப் பார்க்கிறார்கள்).

18. இந்த சைதன்யத்தாலேயே ஒருவன் சப்தங்களைக் கேட்கிறான்; பிரியமுள்ள கந்தங்களை முகர்கிறான்; இதனாலேயே எப்பொழுதும் வாக்வியவஹாரம் செய்கிறான்.

19. இதனாலேயே ருசி, அருசிகளை அறிகிறான்; இப்படிப்பட்ட சங்கரன் என்ற விக்ஞானத்தை அறிஞர்களால் வெவ்வேறாகச் சொல்லுகிறார்கள் ஹே! பிராஹ்மணர்களே! சிலர் இதை ஹிருதயம் என்று சொல்லுகிறார்கள்.

20-24. சிலர் இதை மனம் என்றும், ஸம்க்ஞானம் என்றும் அக்ஞானமென்றும், விக்ஞானமென்றும், பிரக்ஞானமென்றும் மேதையென்றும், திருதியென்றும், திருஷ்டியென்றும், மதியென்றும்,

மனீஷையென்றும், ஜூதியென்றும், ஸ்மிருதி யென்றும், ஸங்கல்பமென்றும், கிருது என்றும், நாமமென்றும், வசமென்றும், இவைகளெல்லாம் என்றும் சொல்லுகிறார்கள். இவையெல்லாம் பிரக்ஞானமாகிய சிவனுடைய நாமதேயங்கள், சம்சயமில்லை.

25-27. இந்த பிரக்ஞானமே பிரஹ்மம், இந்திரன், பிரஜாபதி தேவர்கள், பூதங்கள், புவனங்கள், அண்டஜம், ஜாருஜம், ஸ்வேதஜம், உத்பீஜம், குதிரைகள், பசுக்கள், மனிதர்கள், யானைகள், மற்றும்முள்ள ஸ்தாவரஜங்கமங்கள்; எல்லாம் பிரக்ஞானகன லக்ஷணமுடைய இந்த சம்புவே.

28. இந்த பரமேச்வர ஸம்மந்தமான பிரக்ஞை எல்லா வஸ்துக்களுக்கும் பிரதிஷ்டை (ஆச்ரயம்) இந்த பிரக்ஞானமே சிவருத்திரனென்ற பெயருடைய அந்த பிரஹ்மம்.

29. இவ்விதமான ஞானத்தினாலேயே மனிதன் அமிருதனாகிறான் (மோக்ஷமடைகிறான்); கர்மத்தாலாவது, பிரஜையாலாவது வேறு மற்றயாதொன்றாலுமாகிறதில்லை.

30. பிரஹ்ம ஞானத்தால் மட்டும் மனிதன் பிரஹ்மத்தை அடைகிறான்; இதில் ஸந்தேகமில்லை; மும்முறை சபதம் செய்கிறேன்.

(இரண்டாம் அத்தியாயம் ஆரம்பமுதல் இதுவரையிலும் ரிக் வேதத்திலுள்ள ஐத்ரோப நிஷத்தின் அர்த்தத்தை பிரஹ்மா சொன்னார். இனிமேல் யஜுர் வேதத்திலுள்ள தைத்திரீயோப நிஷத்தின் பொருளைச் சொல்லத்தொடங்குகிறார். இந்த பிரஹ்மகீதை நன்குவிளங்க உபநிஷத்துக்கள் பிரயோஜனப்படுமாகையால் இந்த சூதசம்ஹிதை பிரசுரக்காரர் வெளியிட்டிருக்கிற... த்வாதசோபநிஷத்... என்ற புஸ்தகம் வெகு உபயோகமாயிருக்கும். அதில் இதே பொருள்கள் ஸ்ரீசங்கரர் பாஷ்யஸாரத்துடன் மொழி பெயர்க்கப்பட்டிருக்கின்றன.)

31-32. (இது முதல் அத்யாயம் முடிவுவரை தைத்திரீயோப நிஷத் அர்த்தம் சொல்லப்படுகிறது.) (ஐதரேய உபநிஷத்தில் முக்தி ஸாதனம் ஞானமேதவிர கர்மமன்று என சொல்லப்பட்டது; அவ்விஷயமே இதிலும் காட்டுகிறார்).

அந்த ஞானத்திற்கு விஷயம் ஸத்யஞானஸூக அத்வயஸ்வரூபமான பிரஹ்மம்; இந்த ஸம்ஸாரமாகிய குகையில், மாயை, அக்ஞானம், பரமாகாசம் என்னும் பெயர்களுடைய அவ்யாகிருதத்தில் இருக்கிற

பிரஹ்மத்தை எவனொருவன் அறிகிறானோ அவன் ஒரேகாலத்தில் எல்லாக் காமங்களையும் அடைகிறான்; அவன் அறியப்பட்ட பிரஹ்மஸ்வரூபமாக ஜீவன் முக்தன் என்பதில் ஸந்தேகமில்லை.

33. பிரத்யக் ஆத்மாவின் பிரஹ்மரூபத்தை மறைக்கும் அக்ஞானம், அந்தக்கரணம், மாயாசக்தி இவைகளுக்கு ஸாக்ஷியான அத்வீதீயமான பிரஹ்மத்தை யறிகிறவன் மேலான பிரஹ்மவித் ஆகிறான்.

34. இந்த அபின்னமாகிய கற்பித சக்தியுடன் கூடியிருக்கின்ற பிரஹ்மரூப ஆத்மாவின் டத்திலிருந்து, ரஜ்ஜுஸர்ப்பம் போல, அபஞ்சீகிருத ஆகாசம் உண்டாயிற்று(தோன்றிற்று).

35. அவ்வாகாசத்திலிருந்து வாயுயென்ற பெயருடைய ஸ்பர்சம் தோன்றிற்று; அதினின்றும் அக்னி உண்டாயிற்று; அக்னியின்றும் ஜலமும், ஜலத்திலிருந்து பிருதிவியும் உண்டாயிற்று.

36. சிவாக்ரோயால் இந்த ஸூக்ஷ்ம பூதங்களை பஞ்சீகரணம் செய்து, அவைகளைக்கொண்டு என்னால் இந்த பிரஹ்மாண்டம் ஸிருஷ்டிக்கப்பட்டது.

37-38. பிரஹ்மாண்டத்திலுள்ளே விசிஷ்ட புவனங்கள் சிவாக்ரோயால் நிர்மாணிக்கப்பட்டன; தேவர்களும், பலகர்ம தேவர்களும், மனுஷ்யர்களும், பசு முதலானவைகளும், அந்தந்தக் கர்மானுரூபமாக என்னால் சிருஷ்டிக்கப்பட்டன.

39. (அன்ன பரிணாமரூப புருஷசரீர தாதாத்மயத்தை அடைந்த ஆத்மாவுக்கு, சர்வாந்திர பிரஹ்மரூபத்தை விளங்கும்படிச் செய்ய, உள், வெளி என்ற பாவத்தால் அன்னமய முதலிய பஞ்சகோசங்கள் ச்ருதியில் சொல்லப்பட்டிருக்கின்றன. முதலில், அந்த புருஷன் அன்னரஸமயன் என்று ச்ருதி அதிகாரிகளின் பிரதிபத்தி ஸௌகர்யத்திற்காக சொல்லுகிறது).

இந்த ஆத்மா அன்னமயன்; எது எலும்பு, நரம்பு முதலிய ரூபத்துடன் தேகிகளுக்கு சரீரமென்று விளங்குகிறதோ (அதை உபாதியாயுடைய அன்னமய ஆத்மாவிற் கு) அதற்குள்ளாகி, பிராணமயாத்மா பின்னமாக விளங்குவான்; எந்தக் காரணத்தால் இந்த உள்ளிருக்கிற பிராணமயன் தேகத்தியத்திலிருப்பதாக அனுபவிக்கப்படுகிறதோ அக்காரணத்தால் பாஹ்யதேகத்தைக்

காட்டிலும் பிராணமய ஆத்மாபின்னமென்று அறிந்துகொள்ள வேண்டும். (கத்தி உரைபோல் உள்ளிருப்பதை மறைப்பதால் அன்னமயதேகம் கோசம் என்று சொல்லப்படுகிறது).

40. எல்லா மனிதர்களிடமும் விளங்குகிற இந்த பிராணமய கோசத்திற்குள்ளும், வேறாகவும் மனோமய ஆத்மா விளங்குகிறது (இதுவும் அனாத்மாவென்று விவேகத்தால் அறிந்துகொள்ள வேண்டியது).

41. இந்த விளங்கா நின்ற மனோமய கோசத்திற்குள்ளும் வேறாகவும் விஞ்ஞானமய ஆத்மா விளங்குகிறது.

42. (இந்த விஞ்ஞானமயமும் அனாத்மா); இந்த விஞ்ஞானமய ஆத்மாவிற்கு உள்ளும் வேறாகவும் ஆனந்தமய ஆத்மாயிருக்கிறது.

43-45. இந்த அன்னமயன் பிராணமயனால் வியாபிக்கப் பட்டிருக்கிறான்; பிராணன் மனோமயத்தாலும், மனோமயன் விஞ்ஞானமயத்தாலும், விஞ்ஞானமயன் எப்பொழுதும் ஆனந்தமயனாலும் பூர்ணனாயிருக்கிறான்; அப்படியே இந்த ஆனந்தமயனும் தனக்கு வேறான ஸாக்ஷியாகிய பிரஹ்மத்தால் எல்லாவற்றிற்கும் உள்ளாக ஸம்பூரணனாயிருக்கிறான்; இந்த பிரஹ்மம் வேறொன்றாலும் வியாபிக்கப்படவில்லை.

46. புச்சம் (ஆதாரம், அதிஷ்டானம்) என்று சொல்லப்பட்ட இந்த ஸத்ய ஞானத்துவ யாத்தமகமான பிரஹ்மம் (அஸத்அல்ல), எப்பொழுதும் ஸாக்ஷாத் ரஸமாயிருக்கிறது; (மதுர முதலிய ரஸமுதலியதுபோல எப்பொழுதும் பிரத்யக்திருஷ்டியுடைய யோகிகளால் ஆனந்தரூபமாக அனுபவிக்கப்படுகிறபடியால் ரஸம் என்று சொல்லப்படுகிறது.)

47. இந்த ஸநாதனமான ரசத்தையடைந்து தேகியானவன் எங்கும் ஸாக்ஷியாயிருக்கிறான், வேறு விதமாக (விஷயத்தால்) அன்று.

48. எல்லோருக்கும் ஸ்வாத்மபூதமா இருக்கப்பட்ட இந்த பரானந்தம் இல்லாவிடில் (அஸத்தாய் இருக்கும்படித்தில்) எந்த மனிதன் ஜீவத்திருப்பான், எதுதான் காரியங்களைச் செய்து கொண்டிருக்கும்.

49. ஆதலால் (எதனால் இவருக்கு ஆனந்தரூபம் விளங்குகிறதோ); எல்லாப் பிராணி ஹிருதயத்திலும் அபரோக்ஷமாக விளங்குகின்ற பிரஹ்மம் ரஸமென்ற பெயர் அடைந்தது; அவர் கிருபைகொண்டு, ஸம்ஸாரதுக்கத்தில் உழலுகின்ற ஜீவாத்மாவை (அவன் செய்ததர்மானு ரூபமாக) ஸுகமடையும்படிச் செய்கிறது.

50-51. எப்பொழுது இந்த ஜீவாத்மா அதிருச்யம் முதலிய லக்ஷணங்களுடன் கூடிய இந்த பிரஹ்மத்துடன் பேத மற்றிருப்பதாயும், பரமமான ஐக்கியமாயிருப்பதாயும் அறிகிறானே அப்பொழுது தான் அபயமாயும், அத்யந்த கல்யாணமாயும், பரமிருதமாயும் ஸ்வாத்மபூதமாயுமுள்ள பரம்பிரஹ்மத்தை அடைகிறான்.

52. எப்பொழுது இந்த ஜீவன் இந்த பிரஹ்மத்தில் அல்பமாகிலும் பேதத்தை அறிகிறானே அப்பொழுது அவனுக்கு பயம் உண்டாவதில் ஸந்தேகமில்லை.

53. ஸத்யாதி லக்ஷணமுள்ள, எல்லோருடைய ஆத்மபூத மாயிருக்கப்பட்ட பிரஹ்மம் மூர்க்க ஜனங்களைப்பற்றி உதாஸீனமாக விருக்கிறது (தன்னை விளக்காது).

54. நல்ல ஞானமுடையவர்களுக்கு அதுவே பரமமானபதம்; அப்பொழுது தனதாத்மாவாகவே கேவலம் கிருபையால் விளங்கும்.

55. அங்கங்களுடன் வேதங்களை நன்றாய் படித்திருந்தாலும், மனமற்றவனுக்கு இந்த பிரஹ்மம் எப்பொழுதும் பயத்திற்கு காரணமாயிருக்கும்.

56. (இதை திருடப்படுத்த சுருதி வாக்யம்) இந்த பிரஹ்மத்தி னிடமிருக்கும் பயத்தால் வாயு, சூரியன், அக்னி, இந்திரன், மிருத்யு எல்லோரும் தத்தம் தொழிலைச் செய்கிறார்கள்.

57. இந்த பிரஹ்மத்தின் ஆனந்த லேசத்தால் விஷ்ணு முதல் ஸ்தம்பாந்த முள்ளவர்களெல்லாம், தாரதம்யகிரமத்துடன், ஸுகிகளாக விருக்கிறார்கள்.

58. அவ்வப் பதங்களில் இச்சையில்லாத சிவபிரஸாதமடைந்த ச்ரோத்திரயனுக்கு ஸ்வரூபபூத ஆனந்தம், ஸார்வபௌம முதலிய பதங்களில்போல, தானாகவே விளங்கும்.

59. இந்த ஆதித்யன் (ஹிருண்யகர்ப்பன்) ஹிருதயத்திலும், அப்படியே மற்றோர்களுடைய ஹிருதயத்திலும் ஸ்வயம் ஸாக்ஷியாக விருக்கிறது ஸாக்ஷாத் இந்த சிவனே (பிரஹ்மமே).

60. மாயை ஈரூகவுள்ள தேக முதலிய ஸாக்ஷயத்தை (அறிபடும்பொருளை) விட்டுவிட்டு ஸர்வஸாக்ஷியாகிய ஆத்மாவை எவன் அறிகிறானோ அவனே உண்மையை அறிந்தவன்.

61. ருத்ரன் நாராயணன் முதல் ஸ்தம்பம் வரையிலுள்ளவைகளுக்கு ஸாக்ஷியாகவிருக்கும் பிரஹ்மத்தை எவன் தர்க்கத்தாலும் ச்ருதி பிரமாணத்தாலும் அறிகிறானோ அவனே உண்மையை அறிந்தவன்.

62-63. எவனுக்கு தர்க்கபிரமாணங்களால் இத்தகைய ஞானம் இருக்கிறதோ அவன், தனது ஆத்மாவால், தன் ஆத்மாவை ஸ்வர்க்காதி லோகமுதலியவைகளினின்று பிரித்து (இவைகளல்ல வென்று நன்றாய் உணர்ந்து), ஆபாஸமாக விளங்குகின்ற (வாஸ்தவமல்லாமல் தோற்றமாகமாதிரி மிருக்கும்) அன்ன மயாதிகோசங்களை கேவலம் சிவபிரஸாதத்தால் சுருக்கிக் கொள்ளுகிறான் (இவைதானல்லவென்று அறிந்து பிரஹ்மத்தை அடைகிறான்).

64. (அத்யந்தம் நிர்விகல்பகமாக இருப்பதால்) நிமித்தமில்லாதபடியால் சப்தங்களால் அறியக்கூடிய ஜாதி குணம் கிரியைகளில்லாதபடியால் அவரிடமிருந்து வாக்கு திரும்பிவந்து விடுகின்றது (எட்டுகிறதில்லை) நிர்விசேஷமாயிருக்கிற சிவனிடத்தில் சப்தம் எப்படி பிரவிர்த்திக்கும்?

65-67. ஒரு விசேஷத்தை ஆசரியத்தல்லவோ சப்தம் பிரவிர்த்திக்கும்; எல்லா விஷயத்தையும் விஷயீகரிக்கின்ற இந்தமனஸ் எந்தவஸ்துவினிடம் செல்லாமல் திரும்புகின்றதோ, பராக் (வெளி) வஸ்துவிஷயங்களும், ச்ரோத்ரம், த்வக், கண்முதலிய ஞானேந்திரியங்களும், கர்மேந்திரியங்களும் செல்லாதோ அந்த ஆனந்தமாயும், ஏகமாயும், நிர்குணமாயும், சத்யசித்தகனமாயும் உள்ள பிரஹ்மத்தை ஸ்வாத்மாருபமாக அடைந்தவனே பயமற்றவனாவான்.

68. தன்னுடைய குரு உபதேசத்தால் எவன் இப்படி பிரஹ்மத்தை அறிகிறானோ அவன் நல்லதும், கெட்டதுமான கர்மங்களால் ஒருபொழுதும் தன்னை வருத்தப் படுத்திக்கொள்ளுகிறதில்லை.

69. துக்கப்பட செய்கிறதும், துக்கத்தை அனுபவிப்பதுமாகிய ரூபத்தால் விளங்குகின்ற இந்த ஐகத்தெல்லாம் வேதாந்த வாக்யத்தால் உண்டான ஞானத்தால் பிரத்யக் ஆத்மாவாகிய தனது ஸ்வரூபமாகவே விளங்கும்.

70-105. இந்த ஞானத்தால் அடியில் சொல்லப்படும் எல்லாம் சிவபிரஸாதத்தால் ஆத்ம ஸ்வரூபமாகவே விளங்கும்.

கர்த்தா, செய்விப்பவன், கர்மம், செய்கருவி, காரியம்; பிரமாதா, (அறிவோன்), பிரமாணம், பிரமேயம் (அறிபொருள்), பிரமிதி; ஏவப்படுகிறவன், ஏவல் ஸாதனங்கள், ஏவுகிறவன்; போக்தா, புஜிக்கச் செய்பவன், போகம், போகஸாதனங்கள்; கிருகிக்கிறவன், கிருகிக்கும் பொருள், கிரகித்தல்; வேறொன்றாக மாறுபடுகின்ற பிராந்தி ஞானம், அக்ஞானம், ஸம்சயஞானம்; கடஞானம், படஞானம், சுவர் முதலிய ஞானம்; கடம் சுவர், குதிர், வஸ்திரம், பாத்திரம், பர்வதம்; பாதாள முதலியனவும், ஸத்யாதி லோகங்களும்; பிரஹ்மாண்டமும் அதற்குள்ளடங்கிய நூறுகோடி அண்டங்களும்; ஸமுத்திரம், தடாகம், நதீ, நதங்களும்; மேரு, மந்திர முதலிய பெரிய பர்வதங்களும்; வனங்கள், வனதேசங்கள், வனத்தில் இருப்பவைகளும்; விருக்ஷங்களும், பல புல் பூண்டு முதலியவைகளும்; ஆகாச முதலிய பூதங்களும் பௌதிகங்களும்; சப்த ஸ்பர்ச முதலிய எல்லா தன்மாத்திர ரூபங்களும்; புழு, வண்டு, பறவைகள் கெட்ட ஜந்துக்களும்; பசுக்கள், மிருகங்கள் பாம்புகளும்; மனுஷ்யர்கள், யானை, குதிரை, ஒட்டகம், கழுதைகளும்; யக்ஷ, ராக்ஷஸ, கின்திலி, ஸித்த, கந்தர்வர்களும்; கர்மதேவர்கள், தேவர்கள், தேவராஜன், விராட், ஸ்வராட்டும்; நானும் (பிரஹ்மனும்), என்னுடைய ஐச்வரியமும், என்னுடைய பக்தர்களும்; ருத்ரன், அவருடைய ஐச்வரியமும், பக்தர்களும்; ஈசுவரனும், அவர் ஐச்வரியமும், அவருடைய பக்தர்களும்; விஷ்ணுவும், அவருடைய; ஐச்வரியமும், அவர் பக்தர்களும்; ஸதா சிவனும், அவருடைய ஐச்வரியங்களும்; திக்குகள் மூலைதிக்குகள், நக்ஷத்திர மண்டலமும்; வாசுதேவன், சங்கர்ஷணன், பிரத்யும்னன், அநிருத்தன், மத்ஸயம், கூர்மம், வராஹம், நாரஸிம்ஹம், வாமனமும்; ஆச்ரமங்கள், வர்ணங்கள் பல ஸங்கரஜாதிகளும்; நிஷித்தங்களும், நன்மையும் நிஷேதமும், விதிகளும்; சரீரம், இந்திரியம்; பிராணன், மனஸ், புத்தி, அகங்காரமும்; காமக்ரோதாதிகளும், சாந்தி முதலியவைகளும், ஜீவாத்மா,

பரமாத்மா, அவைகளின் பேதமும்; பேதவுபாதியும்; ஜடசக்தி, அதன்பேதங்களும், சித் சக்தியும் அதன் பேதங்களும்; இருக்கிறது, இல்லை என்ற வார்த்தைகளால் உதிக்கின்ற பொருள்களும்; இவையெல்லாம் தனதாத்மாவாகவே விளங்கும்.

106-107. ஹே! தேவர்களே! ஜந்துக்கள் எப்பொழுதும் தனது பிரகாசத்தால் விளங்கும் ஆத்மாவென்ற பெயருள்ளதை 'நீ' 'நான்' என்ற சப்தார்த்தங்களாக வியவஹாரத்தில் அறிகிறார்கள்; உண்மையாக அவர்கள் அறிகிறதில்லை; இது அத்வயமானபடியால் (வேறொன்று இல்லாமல் ஏகமாயிருப்பதால்) இவனை உண்மையாக அறிகிறவன் ஒருவன் இல்லை.

108. இவ்விதம் அத்வைதமான ஆத்மாவை எவ்வொருவன் திருடமாக அறிகிறானே அவன் ஸ்வபாவமாக இந்த அர்த்தத்தை கானம் செய்து கொண்டிருப்பான் (ச்ருதியில் சொல்லிய அஹம்அன்னம்... என்ற கானத்தை, அதன்பொருள் இதுவரையிலும் போக்திரு, போக்யம், போகபிரத ரூபமாய் பின்னமாய் இருந்த ஜகத் எல்லாம் நானே; என்னைத் தவிர வேறொன்றுமில்லை; இது வெகு ஆச்சரியம்; நான் ஸ்வப்பிரகாச சித்லக்ஷணபரம, ஜ்யோதி ரூபம்; அவைகளாக விருக்கிறேன்).

109. எவ்விதம் ஈசுவரனுடைய நர்த்தனம் ஸ்வபாவமாகலோக ரக்ஷணக்காக ஏற்பட்டதோ, அவ்விதமே இந்த வித்வானுடைய கானமும் லோகோபகாரமாக விருக்கிறது.

110. எவ்விதம் ஆதிசுருவான ஈசுவரனால் சொல்லப்பட்ட கீதை லோகஹிதமோ அவ்விதமே இந்த குருவான வித்வானுடைய கானமும் ஹிதத்தின் பொருட்டேயாம். (கூர்மபுராணத்தில் உள்ள ஈசுவரகீதை).

111. எப்படி ஆப்தகாமரான ருத்திரனுடைய பரதத்வ வியாக்யானரூபமான கீதை பரோபகாரமோ, அப்படியே இந்த கானமும் பரோபகாரமாகும்.

112. லௌகிக கானத்திலும் சிவன் பிரஸாத மளிக்கிறார். (அந்தந்த தேச பாஷையால் பரமேச்வரனைப்பற்றி கானம் செய்வது லௌகிககானம்). வைதிக கானத்தைப் பற்றி கேட்க வேண்டுமா? ஆதலால் இந்த கானத்தை ஆசிரயிக்க வேண்டியது.

113. மேற்சொல்லிய வியாக்யானரூபமான கானம் செய்ய சக்தி இல்லாமலிருந்தால் எப்பொழுதும் லௌகிக கானத்தையாவது கவனத்துடன் செய்ய வேண்டியது.

114. சிவனை அடைவதற்கு இந்த கீதி ஞானம் முக்கிய காரண மாய் இருக்கிறது; கீதி ஞானத்தால் யோகம் உண்டாகிறது; யோகத்தாலேயே சிவனுடன் ஐக்கியம் ஸம்பவிக்கும்.

115. கானஞானமுடையவன் யோகத்தால் (அப்போதே) பிரதிபந்த (தடை) மிகுதியால் பரமேச்வரனை அடையாவிட்டாலும், அதையே பின்பற்ற வேண்டியது (காலாந்தரத்தில் அடைவான்).

116. மோகத்தால் கேவலம் லௌகிக கானத்தை இவன் செய்யக் கூடாது; அப்படிச் செய்தால் அவன் பிராயச்சித்தம் செய்து கொள்ளவேண்டும்.

117. ஆதலால், தன்னுடைய துக்கரூபமான ஸம்ஸார நாசத்தில் பிரியமுள்ளவன், ச்ருதி பிரமாணத்தாலும், தர்க்க வழியாலும் சிவஞானம் பெற்று, அவனை எப்பொழுதும் கானம் செய்துகொண்டு இந்தப்புவிடில் ஸஞ்சரிக்க வேண்டும்.

118. ஸகல துக்கத்தையும் போக்கடிக்கக்கூடிய என்னால் உண்மையாகச் சொல்லப்பட்ட இந்த உபநிஷத் பரதத்வ விஷயத்தை கஷ்ட ஹிருதயமுள்ளவனுக்கு சொல்லக்கூடாது; சிவபக்தி உள்ளவனுக்கே உபதேசிக்க வேண்டியது.



அத்தியாயம் - 4

கேனோபநிஷத் வீயாக்யானம்

1. பிரஹ்மன் :- எக்காலத்திலுள்ளவும், எல்லாவற்றிற்கும், ஸாக்ஷியாயும், ஸம்ஸார ஸமுத்திரத்தில் ஆழ்ந்தவர்களுக்கு முக்தி அளிப்பவனாயுமுள்ள ஒரு தேவனிருக்கிறான்.
2. அவருடைய இச்சாமாத்திர நியமத்தால் பிரேரிக்கப்பட்டு இந்த எல்லோருடைய மனஸ் நினைக்கக்கூடிய விஷயத்தில் செல்லுகிறது; பிராணன் சேஷ்டை செய்கிறது; வாக்வசனிக்கின்றது.
3. கண் ரூபங்களைப் பார்க்கிறது, ச்ரோத்திரம், சப்தங்களை கேட்கிறது; மற்றுமுள்ள எல்லா இந்திரியங்களும் (புத்தி, கர்மேந்திரியங்கள்) அவராலே ஏவப்படுகின்றன.
4. தங்கள் தங்கள் விஷயத்தை உத்தேசித்து எப்பொழுதும் இவை பிரவிருத்திக்கின்றன; இவருக்கு இந்த ஏவுவதும் மாயையாலேயே தவிர ஸ்வபாவமாகவில்லை.
5. இந்திரியங்களுக்கு ஸத்தையும் (இருப்பும்) ஸ்வபாவத்தில் இல்லை; அக்னியால் வியாபிக்கப்பட்ட இரும்பு போல அவருடைய ஸத்தையே உள்ளது.
6. தன்னிடத்தில் கற்பிக்கப்பட்ட ச்ரோத்திரத்தை இந்த தேவன் அதில் பிரவேசித்து, ச்ரோத்திரத்திற்கு கேட்குந் தன்மையை கொடுக்கின்றான்.
- 7-9. அப்படியே தன்னிடத்தில் அத்யஸ்தமான மனஸுக்கு தான் அதை பிரவேசித்து ஸத்வகுணத்தில் இருந்துகொண்டு மனத் தன்மையையும், வாக்குக்கு பேசும் தன்மையையும், பிராணனுக்கு பிராணத் தன்மையையும், கண்ணுக்குப் பார்க்கும் தன்மையையும் நியமமாகக் கொடுக்கின்றார்; மற்ற கற்பித இந்திரியங்களுக்கும் அந்தந்தத் தன்மையைக் கொடுக்கிறார்.
10. அந்த பரமாத்மா ஸ்வயம் ஜ்யோதி ஸ்வபாபமுடைய வரானதால் அவரிடத்தில் வாக், கண், மனஸ் மற்றுமுள்ள இந்திரியங்கள் செல்லமாட்டா.

11-12. அந்த தேவன் அறியக் கூடியதும், அறியக் கூடாததுமான பொருள்களுக்கும் வேறாவான்; வாக்கினாலாவது, மனஸ், கண், காது அல்லது பிராணனாலாவது அறிய முடியாதென்று ஸத்யமாய்ச் சொல்லுகிறேன்.

13. சூர்யனுக்கு முன்பாக ரூபங்களெல்லாம் எப்படி விளங்குகின்றனவோ அப்படி எவருக்கு இந்த அகில ஜகத்தும் கோசரமோ (அறியப்பட்டதாகிறதோ) அவரையே எப்பொழுதுமுள்ள பரம் பிரஹ்மம் என்று நீங்கள் அறியுங்கள்.

14. எவர்கள் இவ்விதம் தர்க்க வழியாலும், ச்ருதி பிராமணத்தாலும், குரு உபதேசத்தாலும், தனது அனுபவத்தாலும் அறிகிறார்களோ அவர்கள் அமிருதர்களாவார்கள்.

15. அந்தப் பிரஹ்மம் நன்கு அறியப்பட்டதென்று நீங்கள் நினைப்பீர்களானால் அது அல்பமாகும் (அஸத் ஜடமாகும், புத்தி கோசரமாயிருப்பதால்); அந்த புத்திவிருத்திக்கு ஸாக்ஷியாயிருப்பது எப்படி புத்தியால் அறியப்படும்?.

16. எவனுக்கு அறியும் கர்த்தருத்வமன்றியில் தனதாத்மாவாக பிரஹ்மம் அறியப்படுகிறதோ அந்த ஞான கர்த்திருத்வமற்றவனுக்கே அறியப்பட்டதாக விருக்கிறது.

17. எவன் (மனஸால்) அறிந்ததாக நினைக்கிறானோ அவனால் அது அறியப்பட்டதன்று. எவன் மனஸால் அறியமுடியவில்லையென்று நினைக்கிறானோ அவனால் அது அறியப்பட்டது; புத்திவிருத்தி யாலறியப்பட்டதாக நினைக்கிறவன் அதை அறியவில்லை; அப்படியன்று என்று நினைக்கிறவனால் அது அறியப்படும்.

18. பிரஹ்ம ஞானத்திலும், கடஞானத்திலும், பிராந்தி ஞானத்திலும், கர்த்தாவுமன்றி, கர்மமும்ன்றி பிரஹ்மம் கேவலம் சித்தாய் (இவைகளுக்கு ஸாக்ஷியாய்) இருக்கிறது.

19. எவனுக்கு அகர்த்தாவாகிய பிரஹ்மம் கர்த்தாவாக விளங்குகிறதோ அவனால் பிரஹ்மம் அறியப்படவில்லை, ஏனெனில் கர்த்தாவென்று எண்ணுகிறான்.

20. அப்படியே அகர்மமாகிய பிரஹ்மம் கர்மமாக விளங்குகிறதோ அவனும் அறிந்தவனல்லன்.

21. தர்க்கம் ச்ருதி பிராமாணங்களற்று, ஸ்வயமாக விளங்கும் பிரஹ்மத்தை, கர்த்தாவாதலும் ஒரு விஷயமாதலும் நீங்க, தன்னுத்தமாவாலேயே அறிகிறவன், பிரஹ்மத்தை உண்மையாயறிந்தவனாகிறான்.

22. இந்த ஞானம் எவனுக்கு திருசியமாய் புலப்படுகிறதோ, அதற்கு ஸாக்ஷியான அவன் எவ்விதம் பிரஹ்மாத்மவித் ஆவான், சொல்லுங்கள்!.

23. பிரஹ்மவித்யை, உண்டாகுமானால் கும்பம்போல் அறிபடும் பொருளாகும்; அறியபடும் பொருள், அறிவு இவைகளின் ஸங்கமத்தால் அறிய முடியாத பிரஹ்மம் அறியப்படாததாகும்.

24. அறிகிறவனும், அறிவு ஸம்பந்தத்தால் விசேஷிக்கப்படுவான்; பரம்பிரஹ்மமோ நிர்விசேஷமாயிருக்கிறது; ஆதலால் இப்படியறிகிறவன் ஆத்மவித் அன்று.

25. பிரஹ்மம் வித்யைக்கு ஆசிரியமாகவாவது விஷயமாகவாவது இருக்கவேண்டும்; பிரஹ்மம் அப்படியல்ல; அப்பொழுது இப்படியறிவது எப்படி பிரஹ்மமாகும்.

26. இப்படி பிரஹ்ம ஸம்பந்தமற்ற வித்யை பிரஹ்மத்தை அறிவதில் சக்கியற்றிருக்கிறது; இப்படியிருக்க எவனை பிரஹ்மாத்மவித் என்று சொல்ல முடியும் (பிரஹ்மத்தை உண்மையாயறிந்தவன் பிரஹ்மமே, பிரஹ்ம வித்தன்று).

27. இந்த வித்யை பிரஹ்மத்தில் கற்பிக்கப்பட்ட மாயை முதலியதை நிவர்த்தி செய்கின்றதென்று சங்கித்தால் அது சரியல்ல; பிரத்யக் ஆத்மாவிடத்தில் மாயையிருப்பது அஸம்பவம்.

28. பிரத்யக் ஆத்மா மகத்தான ஜ்யோதிஸாக விருக்கிறது; மாயையோ பெரிய இருள்; அப்படியிருக்க பிரத்யக் ஆத்மாவை எப்படி மாயை ஆசிரயித்து விஷயீகரிக்கும்.

29. ஆதலால் தர்க்க பிரமாணங்களாலும் அனுபவத்தாலும், ஸ்வபிரகாச சித்தகன பரமாத்மாவில் மாயை என்பது இல்லை.

30. வியவஹார திருஷ்டியால் வித்யை என்றும் அவித்யை என்றும் சொல்லப்படுகிறது. உண்மையாகப் பார்த்தால் அவைகளில்லை, கேவலம் தத்வமாத்திரம் இருக்கிறது.

31. வியவஹார திருஷ்டியும் ஆன்மப் பிரகாசம் மாறுதலடையா மலிருப்பதாலே (ஸித்திக்கிறது). (கட, பட முதலிய மனோ விருத்திகளில் எங்கும் ஸாக்ஷிசித்பிரகாச விளக்கத்தால் அது மாறு தலடைகிறதில்லை). ஆதலால் இது எப்பொழுதும் பிரகாசமே; ஆதலாலேயே இது இரண்டற்றது.

32. இந்த இரண்டற்றது என்று பேச்சும், இந்த சித்பிரகாசம் மாறுதலடையாமல் இருப்பதாலே அறியப்படுகிறது; (ஆதலால்) எப்பொழுதும் பிரகாசமேயுள்ளது; ஆதலால் (இவ்விதம் பிரஹ்மத்தை விஷயீகரிக்கும் பொருட்டு சப்தமும் மனஸும் பிரவிருத்தித்தால், பிரஹ்மம் அந்தந்த உபாதி விசேஷத்துடன் சேர்ந்திருப்பதால் மௌனமே வித்வான்களுக்கு பிரதிபத்தி உபாயம்) மௌனம் தான் சரி.

33-34. பிரத்யக்ஷாதி பிரமாணங்களாலும், தர்க்கவழிகளாலும், ச்ருதியாலும், தன்குரு உபதேசத்தாலும், சிவனுடைய கிருபையாலும், முன்செய்த தர்மங்களின் பக்வத்தினாலும் இந்த கம்பீரமான சங்கர ஸம்பந்தமான பொருள் (ஞானம்) புருஷனுக்கு விளங்கும்.

35. இந்த மகத்தான அர்த்தம் எவனுக்கு நேராக விளங்குகிறதோ அவனுக்கு யாதொரு கிரியைகளும் இல்லை, ஞானம் அத்வயமாயிருப்பதால் (கர்மஸாதனமான வேறு வஸ்து இல்லாத படியால்).

36-43. இந்த அர்த்தம் எவனுக்கு ஸ்வயமாக விளங்குகிறதோ அவன் ஜீவனுமன்று, பிரஹ்மமும்ன்று, வேறொன்று மல்லான்; அவனுக்கு வர்ணசிரமங்கள் இல்லை; தர்மாதர்மங்களில்லை; நிஷேதமும் (தடை) விதியும் காணப்படவில்லை; அவன் சம்புவே தவிர வேறல்லன்; அவனுடைய மஹத்வத்தை என்னாலாகிலும், விஷ்ணுவினாலாகிலும், ருத்ரனாலாகிலும், வேதத்தாலாகிலும் சொல்ல முடியாது.

44. முன் சொல்லப்பட்ட இந்த மகத்தான அர்த்தத்தை இந்த மனுஷ்ய தேகமிருக்கும்பொழுதே அறிந்தவன் ஸாக்ஷாத் ஸத்யமத்வதம், நிர்வாணம் அடைகிறான்.

45. அவ்விதம் இந்த தேகமிருக்கும் பொழுதே அறியாதவன் வெகு கஷ்டத்தை அடைகிறான், அவனுக்கு பரகதியில்லை.

46. அந்த பிரஹ்மாத்ம தத்வத்தை தன் சரீரத்திலும் அன்யசரீரங்களிலும் ஸமமாயிருப்பதாக ஸ்திரமான நிச்சயமடைந்த தீரர்கள் மறுபடியும் பிறக்கிறார்களில்லை, அமிருதர்களாகவே ஆகிறார்கள்.

47. ஸ்வப்னத்தில் தைஜஸ ஆத்மா ஸ்வயமாகவே ஸ்வப்ன பதார்த்தங்களாக எப்படி பலவாக விளங்குகிறானோ, அப்படியே ஒரே சிதாத்மா அவித்யா கற்பித உபாதி பலவகைகளால் பத்தனாகவும், முக்தனாகவும், மகாவித்வானாகவும், அக்ஞனாகவும் பேதங்களால் அவர் ஒருவரே விளங்குகிறார்.

48-49. சிரேஷ்டமான ஆத்மவித் தனது முக்தியில், அந்தக்கரண விருத்தியால் அன்னிய சரீரங்களாகத் தோற்றுகின்ற ஜீவர்களுக்கும் முக்தியை உணர்கின்றான்; தான் முக்தியடையும் முன் ஸம்ஸாரதசையில் எவ்விதமாக தனது பிராந்தியால் ஆபாஸதேகிகளுக்கும் ஸம்ஸார தசையை அறிந்தானோ அப்படியே முக்தி தசையிலும் முக்தர்களென்று அறிவான்.

50-51. பிராரப்த கர்மபரியந்தம் பரமாத்மவித் ஒருகாலத்தில் உயிர்கள் உலக முதலியவற்றைக் காண்பான்; ஒருகாலத்தில் காணமாட்டான்; ஒரு காலத்தில் தோற்றுகின்ற எல்லாவற்றையும் பிரஹ்ம ஸ்வரூபமாகவே பார்ப்பான்; ஒருகாலத்தில் ஸ்வபாவத்திலேயே அன்னியமான ஒன்றையும் காணமாட்டான்.

52-53. பிரஹ்மம் ஜகத் ஜீவாதிரூபமாக தோன்றும்பொழுது (விசேஷப ஸமயத்தில்) துக்க முதலிய போகங்களும் ஆபாஸமாகத் தோன்றும்; ஜகமானது பிரஹ்மமாக தோன்றும்போது (ஸமாதியில்) இந்த துக்காதிபோகாபாஸம் தோன்றாது.

54. பரமாத்மவித் (அத்யஸ்தமான) ஜகத்தை ஜீவரூபத்தால் பார்த்தாலும் அதை ஜகத் ரூபமாக பார்க்கிறதில்லை; (அதிஷ்டானமான) பிரஹ்மவஸ்துவைத்தான் பார்க்கிறான். (அக்ஞானிகள் இவ்விதம் பார்க்கிறதில்லை).

55. எப்பொழுதும் பிரஹ்மத்தைத் தவிர வேறு வஸ்துவாவது, அவஸ்துவாவது இவ்லை; அப்படியிருக்கையில் தத்வவித் சிவத்தைத்தவிர வேறு எதைப் பார்ப்பான்.

56. பிரஹ்மமாகவாவது, ஜகத் ஜீவஞகவாவது, தோற்றம் எப்படியோ அப்படியே பிரஹ்மமே விளங்குகின்றது.

57. யோகிக்கு எந்தப்பிரகாரம் இந்தத் தோற்றம் காணப்படுகின்றதோ, அந்தப்பிரகாரமாகவே ஸ்வபாவமாகவே (ஆன்ம ஸ்வபாவம்) விளங்குவது என்று தெளிவடைந்து அறிவதே ஆத்ம ஞானமாகும்.

58. பெயராலும், உண்மைப் பொருளாலும் சகலப் பிரகாசமும் பிரபுவாகிய மகாதேவருடைய விளக்கமேயாகுமானால், எதைக் கிருகிக்கிறது, எதைத் தள்ளுகிறது.

59. அந்த சங்கரருக்கு வேறாக தள்ளுவதும் கொள்ளுவதும் ஏதேனுமிருக்குமாகில் அவருடைய மகத்துவத்திற்குக் குறை உண்டாகும்; அவருடைய ஸ்வபாவம் கெடத்தக்கதல்லவே!

60. இந்த பரமாத்வாவுக்கு மகத்வமும் தர்மமன்று; பேதத்தன்மை யிருந்தாலன்றே தர்மதர்மிகளாகச் சொல்லுகின்ற பேதவார்த்தை உண்டாகும்.

61. ஆதலால், பேதம், அபேதம், பேதாபேதம் இவைகள் அந்த பரமாத்வாவுக்கு வேறல்ல; அவர் ஒன்றே என்று முள்ளவர்.

62. ஸத்தாகவாது, அஸத்தாகவாவது இருக்கிறதெல்லாம் பிரஹ்மமாகவே காணப்படுகிறது; அப்படி இருக்கையில் சிவஞானி எதைக் கொள்ளுவான், எதைத் தள்ளுவான்?

63. சிலர் தெரியாததனத்தால், எப்பொருளும் (ஸதஸத் விலக்ஷணமான) மாயயாலுண்டானதென்று சொல்லுவார்கள்; உண்மையில் சிவரூபத்தைத் தவிர மாயை என்பது இல்லை.

64. சிவனைவிட வேறாக (ஸத்தான) மாயையால் ஜகத்தெல்லாம் இருப்பதாகச் சொன்னாலும் இந்த சிவனுடைய பரமமான மகத்துவம் குறையும்ல்லவா?

65. நன்றாய் விசாரிக்கும்கால் இவருடைய மகத்வத்திற்கு குறைவு இல்லை; இருக்கிறதென்றால் ஸத்யத்தைச் சொல்லுகின்ற ச்ருதி அப்பிரமாணமாகும்.

66. ஆதலால் மகாதேவர் ஒருவரே ஸ்வயமாயிருக்கிறார்; அவர் பிரபு; ஆனந்தரூபர்; ஸம்பூர்ணர்; அவரைத்தவிர வேறொன்றும் கொஞ்சம் கூடயில்லை.

67-70. இதுவே தர்க்கங்கள், பிரத்யக்ஷாதி பிரமாணங்கள், வேதாந்தங்கள், ஸ்மிருதிகள், புராணங்கள்; பாரதம், வேதானுஸார வித்யைகள், சைவ விஷ்ணு பிரம்மாகமங்கள், புத்த ஆர்ஹத, யக்ஷ, கந்தர்வ, ஸித்தர் முதலிய ஆகமங்கள் இவைகளின் கடைசியான முடிவு.

71. இந்த பரமாத்மாவைத் ஞானம் எந்த மனிதனுக்கு அல்லது தேவனுக்கு ஸித்திக்கும்; ஸாக்ஷாத் சிவனுக்கே ஸித்திக்கும்.

72. அவ்வற்ற தேஜஸையுடைய சிவனுடைய இந்த பரமாத்மாவைத் ஞானம் சிவனுடைய தேவிக்கு ஸ்வபாவத்திலேயே ஸித்த மாயிருக்கிறது.

73-74. ருத்திரனுடையவும் சிவையினுடையவும் பிரஸாதத்தால் விஷ்ணுவுக்கும், எனக்கும், விராட்தேவனுக்கும், ஸ்வராட் ஆத்மாவுக்கும், ஸம்ராட் முதலியவர்களுக்கும் இந்த ஞானமுண்டு.

75. உங்களுக்கும்கூட சிவனுடைய கிருபையாலேயே பரமாத்ம விஞ்ஞானம் உண்டாகும், வேறுவிதமாய் உண்டாகாது.

76. சிவனுடைய பிரஸாதத்தாலேயே யக்ஷ, ராக்ஷஸ, கந்தர்வ, ஸித்தர்களுக்கு பரமாத்மஞானம் உண்டாகிறது.

77. எல்லா மனிதர்களுக்கும், பசுக்களுக்கும் அப்படியே சிவப்பிரஸாதத்தால் ஞானமுண்டாகும்.

78. பிரஸாதமிருந்தால் புழுவானாலும், பூச்சியானாலும், நரனாலும், தேவனாலும், தானவன் ஆனாலும் உத்தம ஞானத்தை அடைவான்.

79. இவர்தான் ஜந்துக்களுக்கு ஞானத்தைக் கொடுக்கிறார்; நானாமன்று, விஷ்ணுவுமன்று, மற்றொருவருமன்று.

80. வாங்கவும் கொடுக்கவும் ஹரிக்கும் எனக்கும் ஸ்வதந்திரமில்லை.

81. சிவனொருவனே ஸ்வதந்திரன்; அவரே ஸம்ஸார மோசகன்; அவரில்லாமல் ஒருவனை ஸம்ஸாரத்தினின்று வெளிப்படுத்த என்னால் முடியாது.

82. பரமான விஷ்ணுவாலும் கருணைக் கடலான மகாதேவர் இல்லாமல் ஒருவனை கறையேற்ற முடியாது.

83. நானும், விஷ்ணுவும் தர்விநியாயமாய் (அகப்பை கொடுப்பது என்பதுபோல்) ஸம்ஸார உத்தரர்களே தவிர ஸ்வதந்திர மாகவில்லை.

84. தேவதேனாகிய ருத்ரனுடைய ஸ்வரூபத்தையும் வைபவத்தையும் ஒருவரும் அறிந்தவர்களில்லை; தானே அறிகிறாரோ, இல்லையோ!.

85. மகான்களுக்குக்கூட அவர் பிரஸாதமில்லாமல் மகாதேவனை அறிவது அருமை.

86-94. முன்பொரு காலத்தில் எல்லா தேவர்களுக்கும் கெட்டவர்களான அஸுரர்களுக்கும் கொடிய மோகத்தால், தடுக்கப் படக்கூடாத சண்டை உண்டாயிற்று. பலமுள்ள அஸுரர்களால் தேவர்கள் சீக்கிரம் பீடிக்கப்பட்டார்கள்; இவர்களைக்கண்டு, ஸர்வக்ளரும், கருணாகரமான பகவான் ஈசன் தேவர்களுக்கு ஜயத்தையும் அஸுரர்களுக்கு தோற்றவையையும் அளித்தார். மோகமடைந்தவர்களாய், மஹாதேவருடைய வைபவத்தை யறியாமல் எல்லா தேவர்களும் ...நாம் ஜயித்தோம்,... அஸுரர்கள் தோற்கடிக்கப்பட்டார்கள்... என்று அகம்பாவம் கொண்டிருந்தார்கள்.

மறுபடியும் விசுவத்திற்கு மேலானவரும் கருணாநிதியுமான பகவான் ருத்ரன், தன்தர்சனம் அவர்களுக்கு கொடுக்க உத்தேசித்தும், தன்னுடைய அறிதற்கருமையை காட்டவும், அவர்களுடைய மோகத்தை நீக்கும் பொருட்டும் ஒரு யக்ஷரூபங் கொண்டு நின்றார்.

அந்த யக்ஷனைக்கண்டு, தேவர்களெல்லாம் கூடி, அதிசயத்துடன், இது என்ன யக்ஷஸ் என்று விசாரித்தார்கள்; இன்னதென்று தெரியாததால் எல்லா தேவர்களும் அக்னிதேவனை அழைத்து, இது என்ன யக்ஷஸ் என்று அறிந்துவா என்று சொன்னார்கள்.

95-100. அக்னிதேவன் அப்படியே செய்கிறேன் என்று சொல்லி யக்ஷசினிடம் சென்றான்; யக்ஷ ரூபமாய் இருக்கிற மகாதேவர் அக்னியைப் பார்த்து நீ யார்? என்று கேட்டார்; அக்னியும், நான் அக்னியென்று யக்ஷஸுக்கு பதில் சொன்னார்; யக்ஷஸும் 'பகவானே!

உன்னிடத்தில் என்ன வீர்யம் இருக்கிற' தென்று கேட்டார்; பூமியில் இருக்கப்பட்டதை எல்லாம் எரித்து விடுவேன் என்று அக்னி சொன்னார்; பரமேசுவரன் ஒரு துரும்பை எடுத்து அவன் முன்பாக வைத்து, புன்சிரிப்புடன் 'இதை தகித்துவிடு' என்று சொன்னார்; அக்னி வெகுவேகத்துடனும் அந்த திரணத்தை தகிக்க சக்தியற்றவனும், லஜ்ஜையடைந்து, பயத்துடன், தேவர்களிடம் சென்றார். என்னால் அவர் வைபவத்தை அறிய முடியவில்லை, வெகு கஷ்டப்பட்டு நீங்கள் அறியுங்கள் என்று தேவர்களுக்கு அக்னி சொன்னார்.

101. அதைக்கேட்டு தேவர்கள் வாயுதேவனை அழைத்து, நீ அறிந்துவா என்று சொன்னார்கள். அவனும் போய், யக்ஷ ரூபமடைந்த சம்புவால் உடனே அவமானமடைந்தவனும், தேவர்களிடம் திரும்ப வந்தான்.

102. இதற்கு மேல் இந்திரன் தனது மோகத்தால் அகந்தையால் சூழப்பட்டு, யக்ஷனை அறியும் பொருட்டு அவ்விடம் சென்றான்; அவ்விடமே அது மறைந்து விட்டது.

103-106. இந்திரன் அதிக துக்கமடைந்து, வெகுதாபத்துடன் கருணையுள்ள உத்தமமான வித்யாரூபியான உமாதேவியை தியானித்து, லௌகிக வைதிக ஸ்தோத்திரங்களால் அந்த பரமேசுவரியை ஸந்தோஷிப்பித்தான்; அந்த கருணாமூர்த்தியும் அந்த ஜகன்மாதாவும், வேதமயியும், சிவனைவிட வேறல்லாதவரும், பராநந்தையும், சங்கரனுக்குக்கூட சங்கரியும், தன்னுடைய இச்சையால் ஹிமவானுக்கு புத்திரியானவரும், தன் பக்த ஜனங்களிடம் பிரியமுள்ளவருமான சிவை, அறிதற்கரிய மகாதேவருடைய பெருமையை காட்டவேயென்று எண்ணும் படியாக, அவ்விடத்திலே ஸ்வயமாகத் தோன்றினான்.

107-108. அந்த உமாதேவியை ஆராதித்து, இந்திரன் 'இது எக்ஷஸ், என்ன தோன்றினது, மறைந்துவிட்டது; ஹே! கருணையுள்ளவரே! எனக்கு அருளவேண்டும்' என்று சொன்னான்.

109. பரமகிருபையால் எல்லோருடைய நாயிகையான தேவி இவ்விடத்தில் தோன்றி மறைந்தது, என் பதியான பிரஹ்மம் என்று சொன்னான்.

110-113. 'இந்த மகாதேவன், விஷ்ணுவாலும், பிரஹ்மனாலும், வேறு தேவர்களாலும் அறிதற்கரியவன்; இதைக் காட்டவே தோன்றினார், வேறு காரணம்பற்றியல்ல; அவரே உனக்கும் எல்லா தேவர்களுக்கும் ஜயத்தைக் கொடுப்பவர்; அஸுரர்களுக்கு தோல்வியைக் கொடுப்பவர்; அவரையே சரணமடைவாய்' என்று சொல்லிவிட்டு ஸர்வஸாக்ஷினியான மகாதேவி மறைந்து விட்டாள்.

114. இதற்கு மேல் தேவர்கள், பிறவிக் காரணமான மாத்ஸர்யத்தை (அகங்காரத்தை) விட்டு, அறியக் கூடாதவரும் கருணையுள்ளவரும், ஸ்வதந்திரரும், முக்தி புக்தியளிப்பவருமான மகாதேவரை நிச்சயமாய் அறிந்தார்கள்.

115-117. பிரஸாதம் இருந்தால் ஒழிய ஒரு மனிதனாலும் பரமேசுவரனை அறிய முடியாது; பிரஸாதமில்லாத போனால் விஷ்ணுவால் அறிய முடியாது. என்னாலும், தேவர்களாலும் முடியாது. பிரஸாதமடையும் பொருட்டல்லவா சொல்லிய தெல்லாம்; பிரஸாதமின்றி தேவனை அறிகிற மனிதர்கள் மூக்கிலுன்றி கையினால் வாஸனையை அறிவார்கள்.

118-120. ருத்திரனுடைய பிரஸாதம் என்பது கர்மஸாம்யமாகும் பொழுது தேசிகர் கடாக்ஷத்தினால் உண்டாகக் கூடியது; இந்த பிரஸாதத்தின் ஸ்வரூப அதிசயத்தைச் சொல்ல கல்பகோடி காலத்தாலும் என்னாலாவது நாரயணனாலாவது ருத்ரனாலாவது முடியாது. சிவப்பிரஸாதம் பிரத்தியக்ஷமாகத் தெரியாது; எனக்கும் ஹரிக்கும், தேவிக்கும் சில அடையாளங்களால் தெரியப்படும்.

121-124. வெகு ஸந்தோஷமடைதலும் மொழி (பேச்சு), நேத்திரம், சரீரம் விகாரப்படுதலும் (மாறுதலும்), நடுக்கமும், ஸ்தோபம் (தம்பமாயுறுதலும்), சரீரம் கீழே விழுதலும், பிரமிப்பதும், மேல்கிளம்புதலும், ஆகாசத்திலிருத்தலும் வேறுசரீரத்தை அடைவதும், சரீரம் ஒருவருக்கும் தெரியாமலிருத்தலும், பிரகாசமாக விளங்குதலும், அப்பியாஸமில்லாத சாஸ்திரத்தை உணர்வதும், நிக்கிரஹ அனுக்கிரஹ சக்தியுடன் இருப்பதும், மலை முதலியதை ஸாதனமில்லாமல் பேதிப்பது மானவை சிவப் பிரஸாதத்தின் குறிகளாகும்.

125-134. தீவ்ரமான சம்புவின் பிரஸாதத்திற்கு ஸமமாக ஒன்றுமில்லை; இந்த ரூபமான பிரஸாதம் சிவனாலும், சிவையாலும் அறிய முடியும்; வேறொருவராலும் அறிய முடியாது; ஆதலால் சிவனைத் தவிர பாக்கி தெய்வங்கள் எல்லாவற்றையும் விட்டு விட்டு, அவரையே சரணமடைய வேண்டும்; உடனே முக்தியளிப்பார்; விஷ்ணு பக்தியாலும், என் பக்தியாலும், பரகதி கிட்டவே கிட்டாது; சம்பு பக்தியாலேயே எல்லோருக்கும் கிடைக்கும்; சம்பு பக்தியால் இந்த தேகத்தில் பிரஸாதம் எப்படி விளங்குமோ அப்படி விஷ்ணு பக்தியாலும், என் பக்தியாலும் விளங்காது; ஆதலால் மோக்ஷ இச்சையுள்ளவன் என்னையும் விஷ்ணுவையும் நீக்கி விட்டு எல்லா பாவத்தினாலும் மகேச்வரனை ஆசிரயிக்க வேண்டியது; அவர் பிரஸாதமளிப்பார்; அவர் பிரஸாதமிருந்தால் தேவேசன் அறிதற்கரிதாய் இருந்தாலும் பிரத்யக் ஆத்மாவாக மனிதர்களால் எப்பொழுதும் அறிய முடியும்; மூர்த்தியாத்மகமாகவும் அறியவும் கூடும்; ஸர்வாத்ம ரூபமாகவும் அறியக் கூடும்.

ஸர்வஸாக்ஷியான ஆத்மாவை அறிந்து ஸகல ஜகத்தையும் ஸாக்ஷி மாத்திரமாக எப்பொழுதும் எவன் அறிகிறானோ அவனே உண்மை அறிந்தவன்; இது பரமாத்வைத நிஷ்டையாகும், இதுவே அடைவதற்கரிய முடிவாயுள்ளது.

135. பிராந்தியால் சிவனுக்கு அன்யமாகவாவது, த்வைத மாகவாவது அறிகிறவன் பசு; பரமாத்வைத விஞ்ஞானி ஸ்வயம் பரதேவதை.

136- 140. அவனுக்கே பரமானமுக்தி; இதில் ஸந்கேமில்லை; கௌதமமுனி சாபத்தாலும், ததீசனுடைய சாபத்தாலும், ஜன்மாந்திரத்தில் செய்த பாபத்தாலும் மகாபாபிகளான மனிதர்களுக்கு இந்த அர்த்தம் ருசிக்காது; வேத ஜன்யமான இந்த பரமாத்வைத ஞானத்திலும், சிவனிடத்திலும் த்வேஷம் உண்டாகும்; ஞானசாதனங்களாகிய ஸர்வாங்கதூளனம், திரியக் திருபுண்டர தாரணம், ருத்திராக்ஷமணிதல், ருத்ரலிங்க பூஜை, சிவ சப்த ஜபம் இவைகளில் த்வேஷமுண்டாகும்.

141-145. ச்ரௌத ஸ்மார்த்த கர்மங்களை வெகு ஜன்மங்களில் செய்து லித்திபெற்றவர்களுக்கு பரமாத்வைத ஞானம் உண்டாகிறது; அந்த ஞானி என்னாலும் விஷ்ணுவாலும், ருத்ரனாலும் ஆராதிக்க கூடியவன்;

பரமாத்ம விக்ஞானி எங்கு இருக்கிறானோ அவ்விடத்தில் முக்தி ஸம்பத்திலிருப்பதில் ஸந்தேகமில்லை. அந்த பரமாத்வைத நிஷ்டனான மகாத்மாவுக்கு எவனால் சிச்ருஷை செய்யப்படுகிறதோ அவன் பாதங்கள் என் தலையிலிருக்கும். அவனுக்கு ஸமமாக தேவனாவது, ஹரியாவது, மகேச்வரனாவது இருக்கிறதாக எனக்குத் தோன்றவில்லை.

146. அந்த பரமான யோகிக்கு சிரத்தையுடன் சரீரம், அர்த்தம், பிராணன் இவைகளைத் தத்தம் செய்ய வேண்டும்; இவனுக்கு சிச்ருஷை செய்வது சந்தேகமில்லாமல் சுத்த வித்யையடைவதற்கு ஸாதனமாகும்.

147-151. பரமாத்வைத விக்ஞானமடைய வொட்டாமல் தடுக்கும் பிரதிபந்தகம் (யாதெனில்) மனிதர்களுக்கு வேதபாகியமான தந்திரங்களில் பிடிப்பு (வாசனை) குதர்க்க வாஸனை, லோகவாஸனை, புத்திர, மித்திர, பார்யா, வாஸனை; அர்த்த வாஸனை, தேகம், இந்திரியம், மனஸ், புத்தி, பிராணங்களின் வாஸனை; பாண்டித்ய வாஸனை; போக வாஸனை; காந்தி வாசனை; ருத்ரன், வேதபாராயணங்களில் த்வேஷ வாஸனை; ஞான ஸாதனங்களான திருபுண்டர முதலியவைகளில் த்வேஷ வாஸனை; பாபவாஸனை இவைகளேயாம்.

152. ஆதலால் சிரத்தையுடன் முமுக்ஷுவானவன் இந்த வாஸனைகளை எல்லாம் நீக்கி, எப்பொழுதும் பரமாத்வைத ஞான நிஷ்டனாக இருக்க வேண்டும்.

153. வேதத்தில் சொல்லிய மகத்தான அத்வைத ஞானத்தின் மகிமையை எங்களால் சொல்ல முடியாது ; ஆதலால் சும்மாய் இருக்க வேண்டியதுதான்.

154. எல்லா துக்கத்தைப் போக்கடிப்பதும், இப்பொழுதே பரமஸுகசிவனை அடையக் கூடியதுமான எல்லாம் உங்களுக்குச் சொல்லப்பட்டது; இந்த ஸகல தோஷமற்ற வேத வேதாந்த நிஷ்டையை ஹிருதயத்தில் எப்பொழுதும் வைத்துக்கொள்ளக் கடவீர்கள்.



அத்தியாயம் - 5

ஆதேச கதனம்

1. பிரஹ்மன் :- வெகு ரஹஸ்யமானதும், அநந்த அர்த்தத்தைப் பிரகாசிப்பதுமான ஆதேசத்தை (பிரஹ்மத்தை அறியக்கூடியதை) உங்களுக்கு இப்பொழுது சொல்லுகிறேன்; சிரத்தையுடன் கேளுங்கள். (இந்த அத்யாயத்திலும் அடுத்த அத்யாயத்திலும் சாந்தோக்ய உபநிஷத் அர்த்தம் சொல்லப்படுகிறது. சாந்தோக்யம் ஆரூவது அத்யாயத்திலுள்ள பொருளை முதலில் சொல்லுகிறார்).

2. எந்த பிரஹ்மத்தின் சிரவண ஞானத்தால் கேட்கப்படாத எல்லாம் கேட்டதுகளாகுமோ, மனனப்படாததெல்லாம் மனனஞ் செய்தது களாகுமோ; அறியப்படாத அனைத்தும் அறியப்பட்டதாகுமோ (அந்த உபதேசத்தைச் சொல்லுகிறேன்).

3. மண்ணைக் காட்டிலும் பின்னமாக எப்பொழுதும் இல்லாததால், மண்ணினுடைய ஒரு பிண்டத்தால் மண்ணுலாக்கப்பட்ட கட முதலானவைகள் எல்லாம் மண்மயமாய் அறியப்படுகிறது.

4. ஒரு லோகமணியால் (லோகத்தால் ஆக்கப்பட்டதெல்லாம்) லோகமயமாய் எல்லாம் அறியப்படுகிறது; நகஞ்செதுக்கும் கத்தி ஒன்றால் (இரும்பால் செய்யப்பட்ட) எல்லாம் இரும்புமயமாய் அறியப்படுகிறது.

5. காரியம் காரணத்திற்கு அபின்னம் (வேறன்று); பின்னமன்று; பின்னாபின்னமுமன்று.

6. பின்னம் என்றபகூத்தில், காரியம் ஸத்தா, அஸத்தா, ஸத் அஸத்தா? ஸத்தாயிருத்தால் காரணஸத்தையா அல்லது காரிய ஸத்தையா.

7. காரணஸத்தை என்றால், காரியஸத்தை காரண ஸத்தையே, வேறன்று; அப்பொழுது காரணஸத்தை ஒன்றே எப்படி பின்னமாகும்.

8. ஸத்தை ஒன்றானாலும், காரணத்தைவிட காரியம் பின்னம் என்கிற வார்த்தையும் வீண்பேச்சு; காரியம் என்றது அஸத் அன்றே!

9. ஸத்தற்ற காரியத்திற்கு அஸத்வமேயுளது ; இப்படி காரியத்திற்கு அஸத்வமிருக்கும்பொழுது, காரியம் ஸத் என்பது வீண் வார்த்தை.

10-12. காரண ஸத்தை காரியசத்தையன்று, வேறென்று சொன்னால் அப்பொழுது, அந்தகாரியஸத்தை, காரணஸத்தைய விட, ஸத்ருபத்தால் பின்னமா அல்லது அஸத்ருபத்தால் பின்னமா? ஸத்ருபத்தால் என்றால் ஒரே ஸத்தை பின்னமாக ஆகாது; அஸத்ருபத்தால் பின்னமென்றால் காரியஸத்தை சூன்யம்போல அஸத்தே ஆகும்.

13. கார்யத்திற்கு அஸத்தன்மை ஏற்பட்டால் அப்பொழுது காரியமே ஆகாது; மலடிமகன் ஒருவஸ்துவுக்கும் காரியம் என்று சொல்லப்படுகிறதில்லை.

14. (பிரத்வம்ஸ அபாவம்போல், கடனாசம்போல், அஸத்தா யிருந்தாலும் காரியத்தன்மை ஏன் இருக்கக்கூடாதென்றால்) பித்வம்ஸத்திற்கும் காரியத்தன்மை சம்பவிக்கிறதில்லை; சொல்லப்பட்ட லக்ஷணத்தால் அதற்கு உத்பத்தி இசையாது; (கர்த்தா, கரணதி காரக ஸம்பந்தத்தால் கடம் உண்டாகிறது) பிரத்வம்ஸத்திற்கு காரக ஸம்பந்தமில்லை; ஆதலால் உத்பத்திகிரியை இல்லை (காரியத்தன்மை யுத்தமன்று).

15-16. அஸத்தாயிருந்தாலும் காரியத்திற்கு (அஸத்தான மலடிமகனைவிட விசேஷமிருக்கிறதென்று மதித்தால்) விசேஷமென்றால் என்ன? அதற்கு கருவிகளுடன் ஸம்பந்தமென்றால், அது இருக்க முடியாது; விசேஷமிருந்தால் அல்லவா ஸம்பந்தமிருக்கும்; அதன் ஸம்பந்தமென்பதும் அதுவேயாம்.

17. இந்த விசேஷம் உத்பத்தி கிருயையை ஆசிரயித்திருக்கிற தன்மையாகும் என்றாலும் முற்கூறிய தோஷமுண்டாகும், அதை விலக்கமுடியாது.

18. இந்த விசேஷம் ஸத்தாஸம்பந்தத்தன்மையென்றால் அது ஸரியன்று; அப்பொழுதும் முன்சொன்ன தோஷமிருக்கிறது.

19. ஆதலால் அஸத்திற்கு காரியத்தன்மை இல்லை; ஸத்யஸத்யமும் ஸம்பவிக்காது, சொன்ன இரண்டு தோஷங்களும் இருக்கிறபடியால். ஆதலால் காரியம் காரணத்திற்கு அபின்னமே; உண்மையில் பேதம் பொருந்தாதபடியால்.

20. உண்மையில் காரிய காரணத்திற்கு பேதமில்லாதபடியால் பேதாபேதமென்பது ஒருக்காலும் ஏற்படாது.

21-22. காரியகாரண பேதமும், காரகஸம்பந்தமும், உத்பத்தியும், நாசமும், அப்படியே அர்த்தகிருயையும், நாமரூப விசேஷங்களும் எல்லாம் பிரமையால் (விளக்கமாக) ஸித்திக்கின்றது.

23. ஆதலால் எல்லாவிசாரங்களும் (மாறுபாடுகளும்) இருக்கிறது என்பது கேவலம் வார்த்தை மாத்திரத்தால் ஆரம்பிக்கப்படுகிறது (உண்மையில்லை); அதற்கு (காரியத்திற்கு) எப்பொழுதும் (பிரதவம்ஸ காலத்தில்போல ஸ்திதி காலத்திலும்) நாமதேய மாத்திரமே உளது.

24. பிரதீதியாகிற (தோற்றமுள்ள) ரூபத்தால் (காரிய) விகாரம் அஸத்யமே; காரணரூபமே இந்த கார்யரூபத்திற்கு எப்பொழுதும் ஸத்யரூபமாயிருக்கிறது.

25. காரணத்திற்கு அபின்னமானரூபத்தால் கார்யம் காரணமாகவே யிருக்கிறது; ஸத்ரூபத்தால் எப்பொழுதும் ஸத்யமாயிருக்கிறது, பின்னமென்ற பேச்சு வீண்.

26. ஆதலால் காரணஞானத்தால் எல்லாவற்றின் ஞானமும் எளிதில் உண்டாகிறதென்பதில் ஸந்தேகமில்லை.

27. அந்தக்காரணமும் ஒன்றே, பின்னமுமன்று, பின்ன பின்னமுமன்று; எவ்விடத்திலும் பேதம்மித்தையே, (பேதத்தை ஏற்படுத்த) தர்மிகளின் நிரூபணம் செய்யமுடியாததால்.

28-29. பேதம் அறியப்பட்டாலன்றோ தர்மி (குணத்துடன் கூடியது) முதலிய பேதத்தை அறியலாம்; (அப்படியே) பேதமான தர்மி முதலியவைகளை அறிந்தால் பேதத்தை அறியலாம்; இந்த பேதத்தை நிரூபிக்க முடியாததால் பேதாபேதம் ஸங்கதமன்று. ஆகையால், காரணம் நித்யமாய் ஒன்றாயும், அத்வயமாயு மிருக்கிறது.

30. (கட முதலியவைகளின் உத்பத்தியில் நிமித்த காரணம் உபாதான காரணம் காணப்படுகிறது போல ஸத்தே இரண்டு மாகிறது என்று சொல்லப்படுகிறது). லோகத்தில் குயவன், மண் முதலிய பேதங்கள் (கட காரணத்தில்) இருந்தாலும், மண் முதலியவை அசேதனங்களான படியால் குயவன் முதலியவர்களை அபேக்ஷிக்கிறது.

31. இங்கோ காரணமான அத்வைதம் சுத்த சைதன்யமன்றே! அதனால் வேறொரு சேதனமுள்ள காரணம் அபேக்ஷிக்கப்படுகிற தில்லை.

32. ஸ்வயம் சேதனமாயிருக்கிற இந்த காரணமும் குயவன் அசித்தான மண்ணை அபேக்ஷிக்கிறதுபோல அசித்ரூபமான காரணத்தை அபேக்ஷிக்கிறதுதில்லை.

33. தோற்ற மாத்திர சரீரமுடையவரும், ஜடரூபியும், தமஸ்மயமானவரும், எவ்விதத்தாலும் வித்வான்களால் நிரூபிக்க கூடாதவருமான சங்கரஸம்பந்தமான ஒருசக்தி (மாயை) இருக்கிறது.

34. சேர்க்கக் கூடாதவைகளை சேர்த்து வைக்கும் இந்த மாயையுடன் தாதாத்மிய ஸம்பந்தமுடைய இந்த காரணவஸ்து (விகாரமற்றதாயிருந்தாலும்) சிருஷ்டிக்கும் தன்மையையும், அழிக்கும் தன்மையையும் பாலகத் தன்மையையும் அடைகிறது. இரண்டாவது அடைவதில்லை, மாயை அநிர்வசநீயமாக ஸத்திற்கு வேறுகாதபடியால்).

35. ஸத் எப்பொழுதும் சித்ரூபமானபடியால், சித்ரூபத்திற்கு ஸத்யத்தன்மை யுத்தமே.

36. அசித்ரூபமான ரஜ்ஜு ஸர்ப்ப விஷயத்தில் அஸத்தன்மை ஸம்மதமன்றே; ஆதலால் இந்த காரணமானது, ஸத்தாகவும், ஏகமாவும், சாச்வதமாகவு மிருக்கிறது.

37. இந்த எல்லா ஜகத்தும் (தோற்றத்திற்கு முன்) ஸத்தாகவே இருந்தது; அஸத்தாகவிருந்ததென்று பிராந்தர்கள் சொல்லுகிறார்கள்.

38. உண்மையாக யோஜிக்கும்கால் அஸத் காரணமாகாது; அப்பொழுது மலடிமகன் எல்லாத்துக்கும் காரணமாகும்.

39-40. தன்னுடைய சக்தியால் அஸத் காரணமாகிறதென்றால் அஸத்திற்கு சக்தியேது, ஸத்ரூபமாகிய விரைமுதலியதில் அங்குர உத்பத்தி சக்தி காணப்படுகிறது; அஸத்தில் அது காணப்படவில்லை.

41. அந்த சக்தியும் ஸத்தா, அஸத்தா, ஸத்அஸத்தா; ஸத்தாயிருநால், அந்த ஸத்தான சக்தி எவ்விதம் மலடிமகளை ஆசிரயிக்கும்; ஆசிரதம் லோகத்தில் ஸத்தில் காணப்படுகிறதேயன்றி அஸத்திலில்லை.

42. அஸத்தாய் இருந்தால் அஸத் எப்படி காரியத்தை நிர்வாகம் செய்யும்.

43. மலடிமகன் தானே காரியத்தை நிர்வாகம் செய்யவில்லையே ; நிர்வாகக தர்மம் ஸத்திற்கே காணப்படுகிறதன்றே.

44. அந்த சக்தி ஸத் அஸத் என்றால் இந்த இரண்டு தோஷங்களும் இருக்கின்றன; ஆதலால் தன் சக்தியால் அஸத் ஒரு பொழுதும் காரணமாகாது.

45. இந்த அஸத்வாதம் நிலைக்காது; யுக்தியுள்ளதன்று; ஆதலால் ஸத்தே எல்லாவற்றிற்கும் காரணம் அஸத்தன்று.

46. சிருஷ்டிக்குமுன் இந்த எல்லா ஜகத்தும் காரணமான ஸத்தாகவே இருந்தது; இந்தக் காரணமும் ஆதியந்தமற்ற அத்வயமான ஸத்தாயிருக்கிறது.

47-49. பூர்வ கல்ப பிரபஞ்ச ஸம்ஸ்காரத்தால் ரஞ்சிதமாயும், காலகர்மபரிபாகத்தால், ஸத்வ விருத்தியை ஆசிரயித்ததாய் இந்த சக்தியுள்ள ஸத் பலவாக ஆகவேன் என்று ஸிருஷ்டிக்காக பரியாலோசனை செய்தது; மறுபடியும் பூர்வ ஸம்ஸ்காரத்தால் ஆகாசம் வாயு முதலியவைகளை சிருஷ்டித்து, பிறகு தேஜஸை சிருஷ்டித்து ஜலத்தை சிருஷ்டித்து, அன்னமென்ற பிருதிவியையும் சிருஷ்டித்தார்.

50-53. மறுபடியும் அந்தக் காரணமான பிரஹ்மம் அந்த ஐந்து பூதங்களில் ஒவ்வொன்றையும் இரண்டுவிதம் செய்து, ஒரு பாகத்தை மறுபடியும் நான்காகப் பிரித்து, அவைகளை மற்றவைகளுக்குக் கொடுத்தும், அவைகளிலிப்பதை தானும் பெத்துக்கொண்டும், கிரமமாக ஒவ்வொரு பூதங்களுக்கும் பாதிசொந்தபாகமும், பாதி மற்ற பூதங்களின் பாகமாக இந்த காரணம் பஞ்சீகரணம் செய்தது.

54. இப்படி எல்லா பூதங்களையும் பஞ்சீகரணம் செய்து, அந்தக் காரணமான பிரஹ்மம் அண்டங்களையும் புவனங்களையும் செய்தது.

55. கால பாகத்தாலும், பிராணி கர்ம வசத்தாலும் அண்டஜம், ஸ்வேதஜம், ஜாரஜம் உத்பீஜம் எல்லாவற்றையும் செய்தது.

56. பிரஹ்மம் எல்லாவிடத்திலும் சித்ரூபமாய் பின்தொடர்ந்து தனித்தனி நாமங்களையும், ரூபங்களையும் பூர்வ கல்பங்கள் போல் செய்கிறார்.

57. இந்த எல்லா ஜகத்தும் தானே ஸத்யமாய் இருப்பதாக விளங்கினாலும் காரணத்திற்கு வேறாக இல்லை.

58-59. நெருப்பில் காணப்படுகிற சிகப்பு உருவம் தேஜஸினுடைய ரூபம், வெண்மை அப்புவினுடைய ரூபம், கறுப்பு பிருதிவியின் ரூபம்; இந்த ரூபங்களுக்கு வேறாக நெருப்பு என்பது ஒருபொழுதும் இல்லை; நெருப்பு என்ற பெயருடைய விகாரம் வாக்கு மாத்திரம்தான்.

60-62. இந்த மூன்று ரூபங்கள்தான் ஸத்யம், நெருப்பு ஸத்யமன்று; சூரியனுடைய சிகப்பு ரூபம் தேஜஸின் ரூபம், வெண்மை அப்பின் ரூபம், கறுப்பு, பூமியின் ரூபம்; இந்த மூன்று ரூபங்களைத் தவிர சூரியன் என்பது இல்லை; பிராந்தியால் அவிவேகிகள் ஆதித்யன் என்று சொல்லுகிறார்கள். இவ்விதமே சந்திரன், மின்னல் விஷயங்களிலும் அறிய வேண்டியது.

63. குடம் சுவர் முதலிய இருப்புகளும், பூதங்களும், புவனங்களும் எல்லாம் பிரஹ்மத்தை தவிர வேறாகவில்லை; பிரஹ்மமே எப்பொழுதும் ஸத்.

64. முன், முன் பிரமையால் உண்டான வாஸனையாலும், அதன் பலத்தாலும் தேக இந்திரிய கூட்டத்தில் நான் என்கிற புத்தி திருடமாக உண்டாகிறது.

65. பூத தன்மையுடையதாலும், பூதாம்சங்களால் எப்பொழுதும் போஷிக்கப்படுவதாலும் தேகாதி கூட்டம் அஹமர்த்தம் ஆகாது.

66. மண்ணாலும் ஜலத்தாலும் சுவர் எப்படி நிர்மாணிக்கப்பட்டு அவைகளால் போஷிக்கப்படுகிறதோ, அப்படியே புஜித்த பூதாம்சங்களால் தேகாதிகள் போஷிக்கப்படுகின்றன.

67. ஆதலால் தேகாதி கூட்டத்தில் நான் எனது என்ற புத்தியை செலுத்தாமல், ஸாக்ஷிசைதன்யத்தில் வித்வான்கள் அகம் புத்தியை செலுத்த வேண்டும்.

68. தயிரிலிருந்து கடைவதால் எப்படி வெண்ணெய் உண்டாகிறதோ அப்படியே புத்தி முதலிய பாவங்கள் பூதங்களிலிருந்தும் உண்டாகின்றன.

69. பூத ஸம்பந்தமான தேகாதிஸங்காதத்தை விட்டு, ஸர்வ ஸாக்ஷியாகிய சித்ரூபத்தில் அஹம் புத்தியை செலுத்த வேண்டும்.

70. அன்னத்தால் போஷிக்கப்படாமல் இருக்கும் பொழுது படித்தது விளங்குகிறதில்லை; ஆதலால் புத்தி அன்னத்தின் காரியம் என்பதில் ஸந்தேகமில்லை.

71. ஆதலால் விவேகி அன்ன காரியமான புத்தியைவிட்டு ஸர்வ ஸாக்ஷியாகிய சித்ரூபத்தில் அகம் புத்தியை செலுத்த வேண்டும்.

72-74. தேகாதி கூட்டத்தில் நான், எனது என்ற புத்தியை விட்டு, ஸ்வாத்மாவான சித்ரூபத்தில் இவன் எப்பொழுது அடங்குகிறானோ அப்பொழுது இவன் லயமடைந்தவனாகிறான்; தூக்காததோற்றம் இல்லை; இந்த தேகிக்கு ஸ்வாத்மஸூக பிராப்தி மாத்திரம் உளது. ஆதலால், புத்திசாலி தேகாதிகளில் செலுத்தாமல் அஹம் புத்தியை ஸர்வஸாக்ஷியாகிய சித்ரூபத்தில் செலுத்தி அதை அனுபவத்திற்கு கொண்டுவர வேண்டும்.

75-76. ஸாக்ஷியால் அறியப்பட்டதெல்லாம் கேவலம் பிரஹ்மமே; அந்த ஸத்யமான பூர்ண சைதன்யமே 'நீ' என்பதற்கு பொருள். எது 'நீ' என்ற சப்தத்திற்கு அர்த்தமாக விளங்குகிறதோ, அதே 'நான்' சப்த அர்த்தமும்; 'அஹம்' சப்த அர்த்தமே 'நீ' சப்த அர்த்தம்.

77. 'நீ' 'நான்' சப்தங்களுக்கு லக்ஷயார்த்தம் ஸாக்ஷாத் பரமான பிரத்யக் சைதன்யம்; 'அது' என்பதற்கு லக்ஷயார்த்தம் இந்த பிரத்யக் சைதன்யமே, ஸந்தேகமில்லை.

78. 'தத்வமஸீ' என்ற ச்ருதி 'நீ' 'நான்' என்ற சப்தங்களுக்கு வாச்சியார்த்தமாகிய தேகாதி வஸ்துக்களைச் சொல்லவில்லை.

79. வாச்சியார்த்தத்திலுள்ள விருத்தாம்சங்களை நீக்கி, விருத்தமில்லாத சித்ரூபத்தை லக்ஷயமாகக் கூறுகிறது.

80-82. 'தத்' அர்த்தத்திலும், 'த்வம்' அர்த்தத்திலும் இருக்கிற ஐக்கிய விருத்த அம்சங்களை நீக்கி, காரண முதலிய

வாச்சியார்த்தத்திலிருக்கிற கேவலம் சித்ரூபத்தை லக்ஷ்யமாய்ச் சொல்லி பிறகு 'த்வம்' அர்த்த ஐக்கியத்தைச் சொல்லுகிறது; 'தத்' 'த்வம்' அர்த்த லக்ஷ்யமான ஸ்வதஸித்தமான சின்மாத்திரமான பரமாத்மாவின் ஏகத்வம் வாக்கியார்த்தம். இதைத் தவிர மற்ற தெல்லாம் வாக்கியார்த்தமன்று.

83. (ஸ்வபிரகாசமான பிரஹ்மத்திற்கு ஏகத்வ ஞானம் உண்டாகிறதென்றால் பங்கம் வருமோயெனில்) இந்த வாக்யம் ஐக்ய ஞானத்தை உண்டாக்கிறதில்லை; இந்த ஞானத்தால் (ஏகத்வமே விருத்தியால்) வியாவஹாரிக அக்ஞானம் பாதிக்கப்படுகிறது (நிவிருத்திக்கப்படுகிறது).

84. எப்பொழுதும் ஞானமும் ஏகத்வமும், ஸ்வபாவமாகவே இருக்கிறது; ஆதலால் வாக்கியம் ஞானத்தை உண்டு பண்ணுகிறதில்லை, அக்ஞானத்தை பாதிக்கிறது.

85. வாஸ்தவத்தில் அக்ஞானமூமில்லை; சித் பிரகாசத்திற்கு அது விரோதியல்லாத படியால்; ஆதலால் நன்கு யோஜிக்கும் பொழுது வாக்கியம் அக்ஞான பாதகமும்ன்று.

86. முன்சொல்லப்பட்ட ஏகத்வமும் ஸ்வயமாகவே விளங்க யோக்யதை உடையதாய் இருக்கிறது (வேறு பிரமாணம் வேண்டிய தில்லை); பிரமாணங்கள் ஸாக்ஷியாலே பிரகாசமாகிறபடியால், அதில் சூரியபிரகாசத்திற்கு முன் தீபபிரகாசம் போல, சக்தியுள்ளதாக ஆகின்றன.

87. வியவகாரிக அக்ஞானமும் உண்மையாகப் பார்த்தால் பிரஹ்மமே; அக்ஞானம் என்கிற வார்த்தையும் அர்த்த ஸத்பாவமே.

88. ஸத்திற்கே ஸத்பாவம், அஸத்திற்கில்லை; சூக்ஷ்மமாய் பார்க்கும் கால்; ஸத் அஸத் பக்ஷத்திலிருந்து நிர் முக்தம் என்ற பேச்சும், அர்த்தம் விளங்கும் பொழுது, விளங்குகிறதில்லை; பிரகாசிக்கிற வஸ்துவானது கேவலம் பிரஹ்ம வஸ்துவே.

89. பிரகாசஸம்பந்தத்தால் பிரகாசமில்லை என்ற வார்த்தையும் அஸங்கதமே.

90. ஸம்பந்தி என்று ஒன்று ஸத்தாயிருந்தால் ஸம்பந்தம் ஏற்படும்; ஸத்பாவமிருக்கில் ஸம்பந்திரூபம் கேவலம் பிரஹ்மமே.

91. நிரூபிக்கக் கூடாத ரூபத்தால் அதற்கு ஸத்பாவம் என்றால், அந்த ரூபம் கேவலம் பிரஹ்மமே.

92. பிரஹ்மத்தைத் தவிர மற்றதுக்கு ரூபமிருந்தால் ரூபத்தாலும் அது பிரஹ்ம ரூபமே ஆகிறது.

93-95. அக்ஞானத்திற்கு பிரஹ்ம ரூபமல்லாமல், வேறு ரூபமென்றால் இந்த வேறு ரூபம் பிரஹ்ம ரூபத்திற்கு பின்னமா, அபின்னமா? பின்னா பின்னமா? பின்ன மென்றால், ரூபத்திற்கு பேதமாயிருப்பதால் மலடி மகன்போல் அது அரூபமாகும், அபின்ன மென்றால், அந்த ரூபமே; இந்த இரண்டு தோஷத்தாலும் பின்னா பின்னம் ஆகாது.

96. ஆகையாலேயே நிரூபிக்கக்கூடாத ரூபத்திற்கு ஸத்பாவம் (இருப்பு) என்ற வார்த்தையும் வீண் வார்த்தைதான்.

97-99. ஆகையால் இந்த அக்ஞானம் எப்பொழுதும் பிரகாசமான பிரஹ்மமே; இதெல்லாம் அக்ஞானமயம் என்று சொல்லுவதும் வீண் வார்த்தை; சிவனில்லாமல் அக்ஞானத்திற்கு இருப்பு இல்லை ; ஆதலால் அக்ஞானம், அக்ஞானகாரியம் எல்லாம் ஒன்றாகிய பிரஹ்மமே, வேறொன்று மன்று என்று என்னுடைய நிச்சயமான தீர்மானம். இதெல்லாம் இந்த ஆத்மாவென்று ச்ருதியும் சொல்லுகிறது.

100-106. ச்ருதி இந்த அர்த்தம் தன் ஸ்வபாவத்தால் ஆகின்றதென்று கருதி அதில் பிரவேசிக்கிறது; (அப்படி இருந்தாலும்) கேட்பவனுடைய சித்தம் பரிபாகமில்லாதது பற்றி வருத்தப்பட்டு, வசமன்றி ச்ருதி சில ஸமயத்தில், பிரம்மத்திற்கு வேறாகவும், அன்யார்த்தத்தை சொல்லுகிறது; ஸாத்ய ஸாதன ஸம்பந்தத்தைச் சொல்லுதலும், பலத்தைச் சொல்லுவதும், ஜகத் விசித்திரத்தை கூறுவதும், தர்மாதர்மத்தைச் சொல்வதும், வர்ணசிரம விபாகம், அதன் தர்மங்களைச் சொல்வதும், சோபன சோபனங்களை கூறுவதும், பூதபௌதிகங்களைச் சொல்வதும், சப்த பேதங்களைச் சொல்லுவதும், அனர்த்தங்களைச் சொல்லுவதும், ஆத்மாவைத் தவிர மற்றவைகளுக்கு ஸத்பாவத்தை (இருப்பை)ச் சொல்வதும், அவைகளுக்கு மித்யாத்வத்தை (இல்லாமல் இருக்குந்தன்மையை)ச் சொல்வதும், மாயை, அதனால், பந்தனம் முதலியவைகளைச் சொல்வதும், குரு

சிஷ்யகதை சொல்வதும், பிரஹ்மவித்தியை சொல்வதும், சாஸ்திர நிர்தேசமும், தர்க்கப் பேச்சும், இன்னு மற்றுமுள்ள குதர்க்க பேச்சும் பரம் பிரஹ்மத்திற்கு தனிப்பட்ட பொருளாக ஸாத்வீயான ச்ருதி சொல்லுகிறது; பிரஹ்ம பரமாகச் சொல்லவில்லை.

107-108. கேட்பவனுடைய சித்த பரிபாகத்திற்கு தக்கவாறு படிப்படியாக, மனிதர்களின் நன்மையைக் கருதி, ச்ருதியானது வருத்தத்துடன் கொஞ்சம் கொஞ்சமாக உபதேசித்து, மறுபடியும் பக்வாதிகாரிகளுக்கு இது எல்லாம் ஆத்மாவென்று பரமாத்வைதத்தைச் சொல்லுகிறது.

109. ஐகத் ஜீவ ஈசுவர முதலிய விசித்திர மகிமையன்னியில் கேவலம் சிதாந்த பிரஹ்மாத்ம ஐக்கியத்தை ச்ருதி சொல்லுகிறது.

110. ஐகத் ஜீவன் ஈசுவரன் முதலியவையெல்லாம் கேவலம் பிரஹ்மமென்ற பூர்ண ஞானம், பரமாத்வைதத்தை அறிந்தாதாலாகும்.

111-112. இதைத்தவிர மற்றஞானம் அக்ஞானமாகும்; விசாரணையினாலும் இதே அர்த்தம், விசாரிக்காமலிருந்தாலும் இதே அர்த்தம், ஒருக்காலும் விசேஷமில்லையென்ற ஞானம் கிடைப்பதரிது.

113. ஸ்வபாவத்திலே எது, எப்படியெப்படி விளங்குகிறதோ, அப்படியப்படியே ஸ்வயமாகவே சிவன் விளங்குகிறார், வேறொன்றுமில்லை.

114. எப்படியெப்படி தோற்றமோ அது சம்புவென்ற நிச்சய ஞானம் பரமாத்வைத ஞானமாகும்.

115. எப்படியெப்படி விளங்குகிறதோ அது சிவனேயென்று பார்க்கிறவன் அப்படியப்படியே யத்னமன்றி மகாதேவனை பஜிக்கிறான்.

116. மனிதனுக்கு வஸ்துக்களில் எப்படி எப்படி விளக்கமோ அப்படியப்படி சிவனேயென்று அனுஸந்தானம் செய்வது ஸ்வபாவபூஜையாகும்.

117. எல்லாவற்றையும் சிவ ரூபமாக அறிகிறவன் தத்வவித்; அசிவமாக கொஞ்சமேனும் அறிந்தால் அவன் மோக மடைந்தவன்.

118. சிவனுக்கு வேறாக கொஞ்சமேனும் அறிகிறவன் அதமன்; அந்த மனிதனாகிய பசு சிவாபராதஞ் செய்கிறவன்.

119. ஸ்வபாவமாக எல்லாம் சிவரூபமாக எவனுக்கு விளங்குகிறதோ அவன் ஸ்வேச்சையான ஆசாரமுடையவனும், நல்ல ஆசாரமுடையவனு மாவான்; அவன் சிவனை அர்ச்சிப்பவனாவான்.

120. எப்படியெப்படி விளக்கமோ அதெல்லாம் சம்புவின் அர்ச்சனம் என்ற யத்னமில்லாத ஞானத்தால் பரமேச்வரன் பூஜிக்கப்படுகிறான்.

121. ஆத்ம தேவனுடைய கிரீடை ஜகத் ஆகாரமென்றும், கிருபையால் ஆத்மாவால் ஆத்மாவை பூஜிக்கிறான் என்ற ஞானம் பிரஹ்ம ஞானமாகும்.

122. இந்திரியாகார ஆபாஸமும், விஷயாகார தோற்றமும், வினையாட்டாக தேவன் பூஜிக்கிறான் என்ற ஞானம் அர்ச்சனமாகும்.

123. பவபயத்தைப் போக்கும் பாவனையற்ற இந்த பரமாத்வைத ஞானம் சிவ பிரஸாதத்தால் அடையப்படும்.

124. எப்படி கோட்டானுக்கு சூரிய பிரகாசம் விளங்குகிற தில்லையோ அப்படி பரமாத்வைத விஞ்ஞானம் மனிதர்களுக்கு விளங்குகிறதில்லை.

125. ருத்ர பிரஸாதத்தாலும், சிரத்தையாலும், தைரியத்தாலும், தேசிக கடாக்ஷத்தாலும், கர்மஸாம்யமாகும் பொழுது இந்த விஞ்ஞானம் விளங்கும்.

126. வெகு பிரகாரமாகவும், பல தடவைகளாகவும் துக்கிகளுக்காக ச்ருதி இந்த அர்த்தத்தை சிரமத்துடன் சொல்லுகிறது.

127. சிவனே உள்ளது, வேறொன்றுமில்லை என்ற நிச்சயமானது எப்பொழுது ஸித்தாந்தமாகும், மற்றதெல்லாம் பூர்வ பக்ஷங்களாகும்.

128. இதுவே வேதார்த்தம், மற்றதன்று, இது ஸத்யம், என்று மமுவைக் காய்ச்சி கையில் தாங்குவேன்.

129. இதுவே ஸத்யமான அர்த்தம், மற்றதல்லவென்று உங்களுக்கு நம்பிக்கை வரும்பொருட்டு, சிவனைத் தொட்டு மூன்று தரம் சத்தியம் செய்கிறேன்.

130. இதுவே வேதார்த்தம், இல்லாவிடில் எனது தலை இங்கு கீழே விழக்கடவது.

131. இதுதான் ஸத்யமான அர்த்தம், உங்கள் நம்பிக்கையின் பொருட்டு தேவன் (சிவன்) இவ்விடத்தில் எழுந்தருளுவார்.

132. ஸூதர்:- இவ்விதம் ஸர்வஹிதரான பகவான் பிரஹ்மன் சொல்லிவிட்டு, தண்டம்போல் பூமியில் விழுந்து நமஸ்கரித்து பக்தியில் பரவசமானார்.

133.-134. இந்த சமயத்தில் சசிசேகரரும், நீலகண்டரும், முக்கண்ணுடையவரும், ஸாம்பரும், கருணாநிதியுமான ஸ்ரீமான் சங்கரன் குணமூர்த்திகளான பிரஹ்மா விஷ்ணு மகேசுவரர்களால் உபாஸிக்கப்பட்டவராய் அந்த தேவ ஸந்நிதியில் தோன்றினார்.

135. விமலமாயும், திவ்யமாயும், சிவார்ஹமாயும், தங்க மயமாயும், அப்புதமாயுமுள்ள தேவர்களால் கொண்டு வரப்பட்ட ஆஸனத்தில் ஸுகமாய் பகவான் உட்கார்ந்தார்.

136. விச்வஜகத் கர்த்தாவான விஷ்ணுவும் அளவற்ற தேஜஸையுடைய சிவனுடைய காரியத்தையறிந்து அவ்விடம் வந்தார்.

137. அடிக்கடி அங்கு புஷ்பவிருஷ்டி உண்டாயிற்று; ஸநாதனமான முனிகளால் சுத்தவேத வசனங்கள் சொல்லப்பட்டன; சோபனமான பக்திஜனங்களால் பூஜை செய்யப்பட்டது.

138. பட முதலிய வாத்தியங்களால் உச்ச, மந்த, மிருது, தீவ்ரமான சப்தங்கள் கோக்ஷிக்கப்பட்டன; தாள ஞான முதலியவர்களாலும், பேரி வாத்தியம் தெரிந்தவர்களாலும் நல்ல கோஷம் உண்டாயிற்று.

139. அப்ஸரஸ்களால் நர்த்தனம் செய்யப்பட்டது; காயனர்களாலும், கவிகளாலும் கீதம் முழங்கப்பட்டது; சிவகடாக்ஷம் பெற்ற ஸ்தானம் இப்படியிருந்தது.

140. முனிகள் ஆச்சரியமடைந்து சிலர் சிரத்தையால் தலையால் நர்த்தனஞ் செய்தார்கள்; சிலர் சிரத்தையால் முஷ்டியுத்தம் செய்தார்கள்.

141. சிலர் தலையால் இடிக்கிறதும், சரணத்தாலும் கையாலும் அடிக்கிறதும், தண்டம் கயிர் சிவிகை முதலியவைகளால் சிலர் அடிக்கவும் செய்தார்கள்.

142. சிலர் பந்தனத்தையும் சிலர் மோசனத்தையும் செய்தார்கள்.

143. சிலர் ஒருவருக்கொருவர் ஆலிங்கனம் செய்துகொண்டும், சிலர் வேகமாய் ஓடிக்கொண்டும், சிலர் அடித்துக்கொண்டும் இருந்தார்கள்.

144- 145. பார்வதியோடு கூடிய சிவனும், எல்லாவற்றையும் பார்த்து, சந்தோஷப்பட்டு, எல்லோரையும் நிவாரணம் செய்து, விஷ்ணுவையும், பிரஹ்மனையும், எல்லா தேவர்களையும் பிரியத்துடன் பார்த்து, ச்ருதி பிரமாணத்தாலேயே நிச்சயிக்கப்பட்ட ஸத்ய அர்த்தத்தை சொன்னார்; லோகத்தின் நன்மைக்காக சொல்லப்பட்டபடியால் மகாதேவன் எப்பொழுதும் ஸுரா ஸுரர்களால் பூஜிக்கத் தகுந்தவர்.

146-171. ஈசுவரன் :- எல்லாம் நானே! நிரூபணம் செய்தாலும், செய்யவிட்டாலும் கொஞ்சம் கூட வேறு இல்லை; இதுதான் வேதத்தின் பரமமான முடிவு; என்னுடைய அனுபவமும் அதுவே ஸந்தேகமில்லை.

நான் எப்பொழுதும் கீழும், மேலும், முன்னும், பின்னும், வலப்பக்கமும், இடப்பக்கமும், மேலும், குறுக்கும் இருக்கிறேன்.

பரோக்ஷமாகவும் அபரோக்ஷமாகவும், ஆத்ம ரூபமாகவும், அநாத்ம ரூபமாகவும் நான் இருக்கிறேன். ஜீவ ரூபமாகவும், ஈச ரூபமாகவும், அக்ஞான ரூபமாகவும், விக்ஞான ரூபமாகவும், சம்ஸார ரூபமாகவும், கைவல்ய ரூபமாகவும், சிஷ்யாதி ரூபமாகவும், குரு முதலிய ரூபமாகவும், வேதாதி ரூபமாகவும், ஸ்மிருதி முதலிய ரூபமாகவும், புராண ரூபமாகவும், கல்பாதி ரூபமாகவும், பிரமாத ரூபமாகவும், பிரமாண, பிரமேய, பிரமிதி ரூபங்களாகவும், கர்த்தா, கிரியை ரூபமாகவும், அதற்கு ஹேது ரூபமாகவும், பல ரூபமாகவும், போக்த்ரு, போக, ஹேது, போக்யஸ்வ ரூபங்களாகவும், புண்ய, பாப, ஸுக, துக்கஸ் ரூபங்களாகவும், ருத்ர, விஷ்ணு,

பிரஹ்ம, தேவ பேதங்களாகவும், மர்த்ய, திரியக், பூச்சி, புழு, விருகூ, செடி, கொடி, திரண பேதங்களாகவும், காலம், கடம், படம், சுவர், அன்னம், பானம், வனம், கிரி,நதி, நதம், சமுத்ரம் தட, தடாகம், ஆகாசம், நகூத்திரம், கிருஹங்கள், மேகம், மின்னல், யகூ, ராகூஸ, சுந்தர்வ, ஸித்த, அண்டம், லோகம், தேசம், கிராமம், கிரஹம், மடம், கடம், பிராகாரம், புரம், புரீ, ஆகாசாதி, சப்தாதி, சரீரம், பிராண, ச்ரோத்ரம், பாதாதி, மனஸ், புத்தி, அகங்காரம், சித்தம், ஸங்காதம், ஜன்மாதி, ஜகத், ஸ்வப்ன, ஸுஷுப்தி, துரீய திருசிய, திருஷ்டா, ஸாகூபி, ஸர்வ, ஸ்வரூப பேதங்களாக நானே இருக்கிறேன்.

172. இருக்கிறது, இல்லை, என்ற வார்த்தைகளால், சொல்லப்பட்டதும், விளங்குகிறது என்ற சப்தத்தால் சொல்லப்பட்டதும் விளங்கவில்லை என்ற சப்தத்தால் சொல்லப்பட்டதும் என்றூபமே என்பதில் ஸந்தேகமில்லை.

173. சப்தத்தால் விஷயீகரிக்கக் கூடியதும், கூடாததுமாய் இருக்கிறது நானே; புத்தி விஷயத்திலும் இப்படியே.

174. ச்ருதி எவனுக்கு நித்யசுத்த புத்தமுத்தத்தன்மை நித்யமாயிருப்பதாகச் சொல்லுகிறதோ, அவனுடைய ஸத்யசுகபோத பூர்ணஸ்திதி என்னுடையது என்பதில் ஸந்தேகமில்லை.

175. 'அஹம்' 'ஞானம்' 'இதம்' என்றதும் என் சித்சரீரமே, வேறன்று என்று என்னுடைய நிச்சயம்.

176. எல்லாம் நானே ! என் ரூபத்தைத் தவிர வேறென்றுமில்லை என்று வேதாந்த வாக்கியங்களால் நிச்சயம் செய்யப்பட்டிருக்கிறது; பிரஹ்மனாலும் இந்த ஸத்யம் சொல்லப்பட்டது.

177. இவ்விஷயத்தில் ஸம்சய புத்தியுள்ளவன் நாசமடைவான்; பரமார்த்த தர்சனத்திலிருந்து விலக்கப்பட்டவனாவான்; இதில் நிச்சயபுத்தியுடையவன் ஸம்ஸாரகஷ்டத்திலிருந்து முக்தியடைவான்.

178-179. ஸூதர்:- ஸாம்பரும், ஸம்ஸாரமோசகருமான மஹாதேவர் இப்படி சொல்லிவிட்டு, ஆதரவுடன் பிரஹ்மனையும், விஷ்ணுவையும் ஆலிங்கனஞ்செய்து, சுத்தமனதால் எல்லா தேவர்களையும் கடாகூபித்து, உங்களுக்கெல்லாம் நன்மை உண்டாகும் என்று சொன்னார்.

180. தேவர்களும் கருணாநிதியான தேவதேவனை ஸந்தோஷத்துடன் பத்ர புஷ்பங்களால் பூஜித்தார்கள்.

181. விச்வஜகத் கர்த்தாவான விஷ்ணு விச்வேச்வரருடைய பாத கமலத்தை தன்தலையில் வைத்துக்கொண்டு பரவசமானார்.

182. பிரஹ்மனும் சிவனுடைய இருபாத கமலங்களையும் தன் தலையில் வைத்துக் கொண்டு பரசவமானார்.

183. ஸாம்பரும், ஸம்ஸாரமோசகருமான மகாதேவன் தன்னுடைய பரமமான ஐச்வர பாவத்தைக்காட்டிக்கொண்டு நர்த்தனஞ் செய்தார்.

184. கருணைக்கடலான மகாதேவியும் ஈசுவரனைப் பார்த்து பரமபிரீதியுடன் கர தாளம் போட்டாள்.

185. விஷ்ணு, பிரஹ்மன், தேவர்கள், அங்கு வந்திருந்த எல்லா ஜனங்களும் ஸந்தோஷம் உடையவர்களாய் தங்கள் பலத்திற்கு தக்கபடி நர்த்தனம் செய்தார்கள்.

186. மகாநந்த ஸமுத்ரமாகிய தேவதேவனும் எல்லோரையும் பார்த்து ஸந்தோஷப்பட்டவராய் அவ்விடமே மறைந்துவிட்டார்.

187. விஷ்ணுவும், பிரஹ்மனை ஆலிங்கனம் செய்து எல்லா தேவர்களை கடாஷித்து, பிரஸன்னராய் லக்ஷ்மியுடன் வைகுண்டம் சென்றார்.

188. பிரஹ்மனும் ஆச்சரியமடைந்தவராய், எல்லா தேவர்களையும் பார்த்து அவராய், கேவலம் சிரத்தையாலேயே மறுபடியும் சொல்லத் தொடங்கினார்.

189. பிரஹ்மன் :- எல்லா வித்யைகளும், ஸாக்ஷாத் ஸம்ஸாரத்தில் பிரவிருத்திக்கச் செய்யும்; ஆத்மவித்யையே ஸம்ஸார இருளை நாசம் செய்யும்.

190. ஆத்ம வித்யை இல்லாதவனுக்கு சோக ஸமுத்ரமே கதி; ஆத்மனிஷ்டனுக்கு மோக்ஷமே என்பதில் சந்தேகமில்லை.

191. பிராணியானவன் எங்கு வேறென்றைப் பார்க்கிறானோ, அப்படியே அன்யத்தைக் கேட்கிறானோ வேறென்றை அறிகிறானோ அது அல்பம்; எது அல்பமோ அது நாசமடையும்.

192. எங்கு வேறென்றைப் பார்க்கிறதில்லையோ, கேட்கிறதில்லையோ, அறிகிறதில்லையோ, அது பூமா (பெரிது, அல்ப மன்று).

193. எது பூமாவோ அதுதான் ஸுகம், அதுவே உத்தமகைவல்யம்; அல்பத்தில் ஸுகமில்லை; ஆதலால் மகா அத்வைதத்தைக் கைக் கொள்ளவேண்டும்.

194. இந்த அத்வைத பரனுக்கு நாசமுமில்லை, ஜன்மமுமில்லை; போக்குவரவரவில்லை; பந்தமில்லை, விடுதலை இல்லை.

195. நெய்யின் தடிப்புப் போலவும், ஸ்வப்ன பிரபஞ்ச தோற்றம் போலவும் எல்லாம் ஆத்மாவாகவேதானே இந்த பிரஹ்மத்தில் லயமடைகிறது.

196. இந்த அதிசோபனமானதெல்லாம் கிருபையால் சொல்லப் பட்டது; தேவதேவனுடைய சரணபிரஸாதத்தாலன்றி என்னால் சொல்ல முடியாது.



அத்தியாயம் - 6

தஹரோபாஸன விவரணம்

1. பிரஹ்மன்:- இந்த பிரஹ்மபுரத்தில் (வித்யாதிகாரி சரீரத்தில்) அல்பபரிமாணமுடைய தாமரை வீடு (இடம், ஹிருத்புண்டரீகம்) இருக்கிறது; ஆதின் மத்தியில் அல்பமான ஆகாசமிருக்கிறது.

2. அந்த ஆகாசமே சச்சிதானந்த சிவன்; அவன் முமுகூக்களால் தேடத்தக்கவர், ஸங்கோசமன்னியில் (ஹிருத்புண்டரீகத்தால் உண்டான பரிச்சேதத்தை நீக்கி ஸ்வபாவமான அகண்டரூபத்துடன்) அறியத்தக்கவர்.

3. தன்னை வெளிப்படுத்தவந்த (தனக்கு பிரகாசமாயிருக்கிற) அந்தக்கரணத்தின் பரிச்சேதத்தால் (ஸங்கோசத்தால்) ஆத்மாவுக்கு ஸங்கோசத் தோற்றம் ஏற்படுகிறது; ஸ்வரூபமாக ஆத்மாவுக்கு ஸங்கோசம் இல்லை (எல்லை, பிரிவு இல்லை) எப்பொழுதும் சித்ரூபம் எங்கும் வியாபித்திருப்பதல்லவோ !

4. எல்லாம் ஸாக்ஷிக்கு ஞானத்திற்கு விஷயமான ரூபமாயும், அக்ஞானத்திற்கு விஷயமான ரூபமாயும் விளங்குகிறது; அந்த சிதாத்மகமான சாக்ஷி எப்பொழுதும் ஸ்வயமே விளங்குகிறது; ஆதலால் அது எப்பொழுதும் ஸர்வியாபியாய் இருக்கிறது.

5. ஜடமாயிருக்கிற இந்த ஜகத் தானாக பிரகாசிக்க சக்தியற்ற தாயிருக்கிறதன்றோ! சித்ஸம்பந்தபலத்தால் பிரகாசிக்கிறதே தவிர வேறுவிதத்தால் இல்லை.

6. ஆதலால் விளங்கக்கூடியவைகளை எல்லாம் வியாபித்து அதை பிரகாசம் செய்விக்கிறவர் சிவனே; அவரே ஸ்வயமே வியாபி; வியாபிக்காதவரன்று; வேறொன்றின் (அந்தக்கரணத்தின்) ஸம்பந்தத்தால் சங்கோச (எல்லை) முள்ளவராக காணப்படுகிறார்.

7. இந்த வெளி ஆகாசம் எந்தமட்டும் வியாபகமோ, அந்த மட்டும் உள்ளிருக்கிற தஹராகாசம் வியாபகமாயிருக்கிறது; ஆகாசம், பூமி இவ்விரண்டும் இந்த உள் ஆகாசத்திலே அடங்கி இருக்கின்றது.

8-9. அக்னி, வாயு, சூர்யன், சந்திரன், நக்ஷத்திரங்கள், மின்னல், இன்னும் எது இருக்கிறது என்ற தன்மையால் பிரகாசிக்கிறதோ அதுவும் எது இல்லை என்ற தன்மையால் பிரகாசிக்கிறதோ அதுவும், இவையெல்லாம் அதில் ஒடுங்கி இருக்கின்றன; ஆதலால் எல்லாவற்றிற்கும் இருப்பிடமாகிய (ஆச்ரயமாயிருக்கிற) சம்பு ஸ்வபாவமாகவே ஸர்வவியாபியாய் இருக்கிறார்.

10-11. இந்த மேலான வியாபிதான் ஆத்மா; எப்பொழுதும் எல்லா பாபங்களாலும் தொடப் படாதவன்; இந்த ஸாக்ஷி ம்ருத்யு, ஜரை, சோகமற்றவர்; அப்படியே ஸத்ய ஸங்கல்பமுற்றவராயு மிருக்கிறார்.

12. எப்படி பூமியில் காமத்தினால் ஸம்பாதிக்கப்பட்ட பலன்கள் நாசமடைகின்றனவோ, அப்படியே பரலோகத்திலும் புண்ய பலன்கள் நாசமடைகின்றன.

13. எவன் பரமாத்மாவை அறிந்துகொள்ளாமல் எல்லாக்கர்மங்களை செய்கிறானோ அவன் எல்லா லோகங்களிலும் இஷ்டப்படி போகிறவன் அன்று.

14. எவர்கள் பரமாத்மாவை அறிந்து கிரியைகளை செய்கிறது போல இருக்கிறார்களோ அவர்கள் எல்லா லோகங்களிலும் இஷ்டப்படி நடக்கிறவர்களாய் இருக்கிறார்கள்.

15-16. எப்படி பொற்பொருளை புதைத்திருக்கின்ற இடத்தின் ஞானமற்றவர்கள் அடிக்கடி அந்தவிடத்தின்மேல் சென்று கொண்டிருந்தாலும் நிதியை அறிகிறதில்லையோ, அப்படி ஸுஷுப்தி தசையில் ஸ்வப் பிரகாசமான பிரஹ்ம லோகத்தை இந்த பிரஜைகள் அடைந்தபோதிலும், மோகத்தாலே (அக்ஞானத்தால்) அதை அறிகிறதில்லை; ஆச்சரியம். மோகத்தின் பெருமை இப்படி இருக்கிறது.

17. ஸம்ஸார மோசகராயிருக்கிற இந்த சிவன் எல்லோருடைய ஹிருதயத்திலும் அவிசேஷமாய் (வித்தியாஸமன்னியில்) இருந்து கொண்டு ஸாக்ஷியாக இருப்பதால் இவருக்கு ஹிருதயம் என்ற பெயர் சொல்லப்படுகிறது; எவன் இதை அறிகிறானோ அவன் ஸ்வர்க்க லோகமடைவதில் ஸந்தேகமில்லை.

18-20. எவன் இந்த சரீரத்திலிருந்து கிளம்பி (ஸ்தூல ஸூக்ஷ்மசரீரா பிமானம்விட்டு) ஸுஷுப்தியில் பரம் ஜ்யோதி ஸ்வரூபமான சிவனை அடைகிறானோ, அவன் ஸ்வபாவமாகவுள்ள தனது ரூபத்தையே அடைகிறான்; இது தான் ஆத்மா, வேறு அன்று என்று ஸத்யமாய் என்னால் சொல்லப்படுகிறது; இதுவே அமிருதம்; இதுவே ஸாக்ஷாத் அபயமான பிரஹ்மம்.

21-22. இந்த தஹராகாச ஆத்மா லோகங்கள் நெறி தவறாமலிருக்க கெட்டியான அணை (வரம்பு) யாயிருக்கிறது; இந்த மகேச்வரனை அஹோராத்திரிகள் தாண்டுகிறதில்லை (மீறுகிறதில்லை), மிருத்யுவும் ஜரையும், தாண்டுகிறதில்லை; சோகமும், நல்ல காரியமும், கெட்ட காரியமும் அப்படியே தாண்டுகிறதில்லை;

23. இவரிடமிருந்து எல்லா பாபங்களும் திரும்புகின்றன; இந்த பாப சம்மந்தமற்றது தான் ஸ்வயம் பிரகாசமான பிரஹ்மலோகம்.

24. ஆதலால் இந்த அணையைத் தாண்டுகிறவன் (அடைகிறவன், அறிகிறவன்) குருடனாயினும் பார்க்கிறவனாகிறான் (ஸுஷுப்தியில்); துன்பப்பட்டபவன் துன்பப்படாதவனாகிறான், (ஸம்ஸாரத்தில்) கட்டுப்பட்டவன் கட்டுப்படாதவனாவான்.

25. இந்த தஹராகாசமென்ற பரமேச்வரன் தேஹாதி விசேஷங்களை விட வேறாகத் தனிப்பட்டவன்; நித்தியமாயுள்ளவன்.

26. மனிதர்களுக்கு ஜாகிரத், ஸ்வப்ன, ஸுஷுப்தி என்ற அவஸ்தைகள் யாது விளங்குகின்றனவோ அவைகட்கும் வேறாக ஸ்வயம் பிரகாசமான சாக்ஷியாய் இருக்கிறார்.

27. அவரிடத்தில் அத்யஸ்த (கற்பிக்கப்பட்ட) ரூபமாக இவை சில வேளைகளில் பிரகாசிக்கின்றன, சில வேளை பிரகாசிக்கிறதில்லை.

28. சரீரமுடையவனுக்கு (சரீராபிமானிக்கு) தன்னுலறியப்பட்ட சரீரத்துடன் பிரிய அப்பிரியங்களின் ஸம்பந்தம் ஸம்சயமில்லாமல் இருக்கிறது.

29. வித்யையால் சரீரமற்றவனாயிருப்பவனை (ஞானத்தால் தான்வேறு, சரீரமன்று என்றறிந்து சரீராபிமான மில்லாதவனை) பிரியா பிரியங்கள் தொடுகிறதில்லை; இது ஸத்யம் ஸந்தேகமில்லை.

30. எவர் இந்த தஹராகாசமோ அவரே நாமரூபங்களின் நிர்மாணகர்த்தா (உண்டாக்குகிறவர்), அவரே சாச்வதமான பிரஹ்மம்.

31. இவரே அமிருதம், இவரே எல்லா தேகிகளுக்கும் ஆத்மா. அவரைக் காட்டிலும் வேறாக பரமாவது அபரமாவது இல்லை.

32. அவரே எல்லா ரூபமாக விளங்குகிறார், விளங்காமலுமிருக்கிறார்; ஆச்சரியம்! இந்த ருத்ர தேவனுடைய பூர்ணத்தையார் அறிவார்கள்!

33-36. எப்படி மண் தன் விகாரங்களான கட முதலியவைகளில் அந்தந்த ரூபமாகவிருக்கிறதோ, எப்படி ஜலம் தனது விகாரங்களில் அததன் ஸ்வரூபமாகவிருக்கிறதோ, எப்படி அக்னி தன்னுடைய விகாரங்களில் அதன் அதன் ரூபமாயிருக்கிறதோ, எப்படி வாயு தன் விகாரங்களில் அந்தந்த ரூபமாயிருந்ததோ அப்படி எங்கும் அந்த ஸாக்ஷி அந்தந்த ரூபமாயிருக்கிறது.

37. எங்குமுள்ள ஆகாசம் எப்படி தனது ரூபத்தோடேயே இருக்கிறதோ, அப்படி ஸர்வாத்மகமான ஸாக்ஷி ஸாக்ஷி ரூபமாகவே இருக்கிறது.

38. கடாகாச பேதத்தால் பேதமடைந்திருந்தாலும் ஆகாசம் எப்படி பேதமடையாததோ, அப்படி ஈசானன் பின்னப்பட்டதாக காணப்பட்டாலும் பின்னப்படாதவர்.

39. மகாதேவன் விபாகமில்லாமலும், விபாக முள்ளதாயும் விளங்குகிறான்; அப்படி இல்லாவிட்டால் அவர் எப்படி மகாதேவர் ஆவார்.

40. மகாவேதர் மஹாதேவரே; இல்லாவிடில் இவர் மஹானாயிருக்க மாட்டார்; அப்படியிருக்க மகாதேவரே எல்லாம் வேறொன்றுமன்று.

41. எந்தெந்த ரூபத்தால் எது விளங்குகிறதோ, எது விளங்காமல் இருக்கிறதோ, அந்தந்த ரூபத்தால் சிவனே விளங்குகிறான்.

42. விளங்கும் ரூபத்தால் சிவனே விளங்குகிறான் என்ற புத்தி, பரமான சிவை ஸம்வித் (ஞானம்); வேறொன்றுமல்ல வென்பதில் ஸந்தேகமில்லை.

43. ஸத்ய சித்தகனமான சிவன் அஹம் என்று எப்பொழுதும் பிரகாசிக்கிறார்; இதம் என்ற சரீரத்துடன் ஒரு வஸ்துவும் வேறாக தனிப்பட்டு இல்லை; இத்தாலேயே மனிதனுக்கு பந்தமுமில்லை, மோக்ஷமுமில்லை.

44. எல்லாம் சிவன் என்று எப்பொழுது விளக்கமுண்டாகிறதோ அப்பொழுது கொஞ்சம்கூட ஜனன மரணமில்லை; புத்திசாலி இந்த என் வசனத்தை ஹிருதயத்தில் எப்பொழுதும் வைத்துக் கொண்டிருக்க வேண்டும்.

45. பரமசிவனான பரமேச்வரன் பிரஸாதம் செய்தால் இந்தமலமற்ற பரமானுபூதி உண்டாகும்; வேறு உபாயக் கூட்டங்களாலும், ஹரியாலும், என்னாலும் வேறொருவராலும் உண்டாகாது.

46. ஸ்வதந்திரராகிய பரமசிவன் இந்த ஞானத்தை மனிதனுக்கு உண்டாகும்படி செய்தால், அது இவனை மலமற்ற பரமபதத்திற்கு போகும்படி செய்யும்; சிவன் அப்படி செய்யாவிட்டால் பந்தமடைவான்.

47. சூர்யனுடைய கிரணங்களால் இராக்காலத்து இருளானது சீக்கிரத்தில் நாசமடைகிறது; கோரமான பவகாரணமான உள் இருள்

(அக்ஞானம்) சிவனாகிய சூரியனுடைய காந்தியால் நாசமடைகிறது; வேறொன்றும் இல்லை.

48. ஹரி, நான் இன்னுமுள்ள ஸுராஸுரர்கள் எல்லாம் பரமசிவ பிரபையால் தள்ளிவிடப்பட்டிருக்கிறோம் (அவ்வளவு அல்பம்) அகிலமான பகலிலுள்ள வேறு பிரகாசங்கள் சூரிய பிரபையால் மங்கிருப்பதுபோல; பரமசிவன் ஸ்வயமே பிரகாசிக்கிறவன்.

49. சிவசரண ஸ்மரணத்தாலும் பூஜையாலும், தனது அக்ஞானத்திலிருந்து மனிதன் விடுபடுகிறான்; பிறப்பு இறப்பு நாசத்திற்கு காரணம் இந்த சரண ஸ்மரணத்தை தவிர வேறில்லை.

50. பரமசிவனே நமக்கு எல்லாத்துக்கும் காரணம்; நமக்கு எல்லாம் அவரே; நமக்கு ஸ்வரூப பூதரும், பிரமாண பூதரும் அவரே.

51. பரமசிவன் எல்லா ஆகமங்களிலுமிருப்பவர்; பரமானுபவத்தால் அடையக் கூடியவர்; பரமானுபூதிருபர் அவரே, பரமானுபவம் கொடுப்பவரும் அவரே!

52. பரமசிவ ஸமுத்திரத்தில் நான், ஹரி, எல்லா தேவர்கள், மனிதன், பசு, மிருக முதலியவை திரைகளாக விருக்கிறோம்; மலமற்ற புத்தி உடையவர்களாலும், வேத வேதாந்த நிஷ்டர்களாலும் ஹ்ருதய குகையிலிருக்கிற இவரை அறிய முடியும்.

53. கெட்ட புருஷர்கள் மாயாபலத்தால் ஹரியை சிவனுக்கு ஸமான மாகச் சொல்லுவார்கள்; சிலர் மோகத்தால் எனக்கு ஸமானமென்று சொல்லுவார்கள்; இந்த சிவஸம்பந்த மாயையைக் கடப்பது அறிது.

54. மினுமினுப்பூச்சி சண்ட சூரியனுக்கு ஸதிருசமானால் ஹரி சம்புவுக்கு ஸமானமாவர்; கிம்பாக விருஷம் சந்தன மரத்திற்கு ஸமானமானால் நான் ஈசனுக்கு ஸமானமாவேன்; அக்ஞானம் ஞானத்திற்கு ஸமானமானால் மனிதர்கள் தேவனுக்குத் துல்லய மாவார்கள்; நான் என்ன சொல்வேன் ! ஆச்சரியம் ! இந்த மோகத்தின் கொடுமை!

55. ஆதலால் சிவனாலேயே இந்த ஜகத்தெல்லாம் இருக்கிறது, வேறொன்றுறில்லை; சிவஸ்வபாவத்தால் எல்லாம் சிவம், அவருடைய பிரபாவத்தால் ஜகத் விசித்திரமாயிருக்கிறது.

56. தத்வதிருக் எல்லாம் அத்வயம் என்று எப்பொழுதும் பார்க்கிறான்; மோகமடைந்த புருஷன் கடம் சுவர் என்று கஷ்டங்களைப் பார்க்கிறான்.

57. இந்த பரமஞான ஸ்வபாவத்தால் ஜகத் பரம் என்று விளங்குகிறது; இதம் இது ஜகத் என்று எல்லா ஜந்துக்களுக்கும் திரடமான தோற்றம்; விமல சித்தனுடைய இந்த ஞானம் பவத்தைத் தாண்டிவைக்கும்.

58. அவிவேகிகளான ஜந்துக்களின் அக்ஞான நிவிருத்தியும் பொருட்டு சந்தோக்ய ச்ருதியிலிருக்கிற இந்த விக்ஞானம் என்னால் மகேசுவரன் கட்டளையால், கருணையுடன் சொல்லப்பட்டது.



அத்தியாயம் - 7

வஸ்து ஸ்வரூப விசாரம்

1. பிரஹ்மன் :- (இந்த அத்யாயத்தில் முண்டகோப நிஷத் அர்த்தம் சொல்லப்படுகிறது).

பரமாயும், ஸாக்ஷாத் நாசமற்றதும், நாசமுள்ள வஸ்துக்களுக்கெல்லாம் அதிஷ்டானமானதும் (ஆதாரம்) தனக்கு ஸமானமற்றதும், வாக்குக்கும் மனஸுக்கும் எட்டாததுமான (ஆத்ம) தத்வம் இருக்கிறது.

2. அதை நன்றாய் அறிந்தால் காணப்படுகிறதெல்லாம் அறிந்ததாக ஆகும்; அது எல்லாவற்றிற்கும் ஆத்மாவாய் இருப்பதால் ஸ்வயமாக பேதமற்றது.

3-4. இரண்டு வித்யைகள் அறியத்தக்கன; பராவும், அபராவும்; அதில் அபரா வித்யை இந்த ரிக்வேதம், யஜுர் வேதம் ஸாம அதர்வண வேதங்கள், சிக்ஷை, கல்பம், வியாகரணம், நிருக்தம் சந்தஸ், ஜ்யோதிஷம், அநாத்ம விஷயங்களான அக்னி ஹோத்ர முதலிய புத்திகளும் ஆகும்.

5. பரவித்யை, ஸாக்ஷாத் சம்பு பிரஸாதமடைந்த பிராக்ஞார்களால் திருடமாய் எதுனால் அந்த பரமான அக்ஷர வஸ்து அடையப்படுகிறதோ அதுவாகும்.

6-7. (அந்த அக்ஷரவஸ்து எதுவென்றால்) எது பார்க்கக் கூடாததோ, கிரகிக்கக் கூடாததோ, காரணமற்றதோ, ரூபமற்றதோ, கண், காது, கால், கையற்றதோ, நித்யமாயும், விபுவாயும், ஸர்வியாபியாயும், ஸூக்ஷ்மமாயும், நாசமற்றதாயும், பூதங்களுக்கெல்லாம் காரண பூதமாயுமிருக்கிறதோ, எதை தீமான்கள் ஸ்வாத்மரூபமாக எங்கும் பார்க்கிறார்களோ, அதுதான் அந்த அக்ஷரவஸ்து.

8-9. எப்படி சிலந்தி பூச்சி சிருஷ்டித்து, சுருக்கிக் கொள்ளுகிறதோ, பூமியில் ஓஷதிகள் எப்படி உண்டாகின்றனவோ, ஸத்தாயிருக்கிற புருஷனிடமிருந்து மயிர் லோமங்கள் எப்படி உண்டாகின்றனவோ, அப்படி இந்த அக்ஷர வஸ்துவிலிருந்து இந்த விச்வம் உண்டாகிறது; அதுயெல்லாம் ஸ்வப்பனத்திற்கு ஸதிருசம்.

10. பிரஹ்மம் தபஸால் (ஸிருஷ்டி ஆலோசனை ஞானத்தால்) கொஞ்சம் விருத்தியாகிறது (நிர்விகல்பமாயிருந்த ஸத்கொஞ்சம் கல்பனையோடு சேர்ந்ததாய் ஆகிறது); அதிலிருந்து அன்னமும் (அவ்யாகிருதம், யோக்ய பிரபஞ்ச நிதானம்), அன்னத்திலிருந்து பிராணனும், மனஸ், ஸத்யம், (பூதங்கள்) லோகங்கள், கர்மங்கள், அமிருதம் இவைகளெல்லாம் கிரமமாக உத்பத்தியாகின்றன.

11-12. எவர் ஸர்வக்ஞரோ, ஸர்வவித்தோ, எவருக்கு தபஸ் ஞானமயமோ, அவரிடமிருந்து நாம ரூபம் அன்னத்தை முன்னிட்டுக் கொண்டு ஸத்யம் போல் ஹிரண்யகர்ப்பர் உண்டானார்; (ஆனால்) அது ஸ்வப்ன பிரபஞ்சத்திற்கு ஸமானமே.

13-14. அந்த அக்ஷரவஸ்து ஸத்யமானது அதை ஒருவன் அறிந்தால் முக்தியடைவான்; கர்மத்தால் ஸம்ஸாரத்தை நாசஞ்செய்யும் அதனடைவு இல்லை.

ஹே! தேவர்களே! இந்த யக்ஞங்களெல்லாம் அதிருடங்களும், தெப்பக்கட்டைகளுமானவைகள்; இவைகளால் பரமான சிரேயஸ் (மோக்ஷம்) உண்டாகுமென்று நினைக்கிற ஜனங்கள் மூடர்கள்; எப்பொழுதும் மிருத்யுவையும் ஜரையையும் அடைவார்கள்.

15-18. இவர்கள் கர்மநிஷ்டர்கள், தாங்கள் புத்திசாலிகளும் பண்டிதர்களென்றும் நினைக்கிற மூடர்கள்; வித்வான்களன்று; அவர்களுக்கு பரகதி கிட்டாது; குருடனால் வழிகாட்டப்பட்ட குருடனைப் போலிருக்கிறார்கள்; இந்த கர்மத்தில் பிரியமுள்ள ஜனங்கள்

அக்ஞான கிணற்றில் விழுகிறவர்களே; கர்ம நிஷ்டர்களான அவர்கள் மோகத்தால் கிருதாரத்தர்களென்று எண்ணுகிறார்கள்; கர்மம் நாசமடைந்த பிறகு விழுகிறவர்களே; ஞானமில்லாமல் அவர்களுக்கு உத்தமகைவல்யம் கிடையாது.

19. இஷ்டாபூர்த்தம் உயர்ந்தது என்று நினைக்கிற மனிதர்களும் மூடர்களே; அவர்களுக்கு மோகும் இல்லை யென்பதில் ஸந்தேகமில்லை.

20. அனேககோடி ஜன்மங்களில் ஸித்தி பெற்றும் ச்ரேளதஸமார்த்த கர்மங்கள் செய்து கொண்டிருக்கிறவர்கள் ஜகத் அறித்யம் என்று அறிந்து வைராக்யம் அடைகிறார்கள்.

21-22. ஞானத்தால் ஸம்ஸார நாசம், கர்மத்தால் இல்லை யென்று அறிந்து, மறுபடியும் ச்ரோத்திரியனும் பிரஹ்மநிஷ்டனுமான குருவை பிரியத்துடன் அடையவேண்டும்; குரு அவனுக்கு பரவித்யையைக் கொடுக்கிறார்.

23. நன்றாக எரிகிற அக்னியினின்றும் எப்படி நெருப்புப் பொறிகள் உண்டாகி லயமடைகின்றனவோ அப்படியே சிவன் என்ற நாசமற்ற வஸ்துவில் பதார்த்தங்களெல்லாம் உண்டாகி லயமடைகின்றன.

24. திவ்யமான, உருவற்ற புருஷன் உள்ளும் வெளியுமிருக்கிறான்; உத்பத்தியற்றவன்; பிராணனற்றவன்; மனதற்றவன்; மாயைக்கும் ஜீவனுக்கும் மேல்பட்டவன்.

25. இவரிடமிருந்து பிராணன், மனஸ், இந்திரியங்கள், ஆகாசம், வாயு, அக்னி, அப்பு, எல்லாம் தாங்கும் பூமி எல்லாம் உண்டாகின்றன.

26. இந்த ஸத்யரான சங்கரருக்கு சிரஸ் அக்னி (தேவலோகம்), சந்திரனும் சூர்யனும் நேத்திரங்கள், திக்குகள் காதுகள், வேதங்கள், வாக்கு வாயு பிராணன், விச்வம் ஹிருதயம், பாதம், பூமி.

27. எவருக்கு (தேவலோகமாகிய) அக்னியை உண்டாக்க சூரியன் ஸமித்தாக விருந்தாரோ, அந்த அக்னியினின்றும் லோமனும், அதிலிருந்து மழையும், அதிலிருந்து பூமியிலிருக்கிற தான்யம் முதலியவைகளும் உண்டாகி மனிதன் ஸ்திரீயிடம் வீரியத்தை

செலுத்தி (அவளிடமிருந்து) அநேகவிதமாக பிரஜைகள் உண்டாக்கப் படுகிறார்கள். (பஞ்சாக்களி வித்யை சொல்லப்படுகிறது).

28. அந்த புருஷனிடமிருந்து ரிக், யஜுஸ், ஸாமம் விருதங்கள், யக்ருங்கள், கிருதுக்கள், (யாகங்கள்) தக்ஷிணை ஸம்வத்ஸரம் (காலம்) எஜமானன், சூர்யனும் சந்திரனும், ஸஞ்சரிக்கிற லோகங்கள் எல்லாம் உண்டாயின.

29. அவரிடமிருந்து அநேக தேவர்கள், ஸாத்யர்கள், மனிதன், பசு, பக்ஷிகள், பிராண அபானங்கள், நெல், அரிசி, தபஸ், சிரத்தை, ஸத்யம், பிரஹ்மசரியம் விதிகள் எல்லாம் உண்டாயின.

30. அவரிடமிருந்து ஏழு பிராணங்களும், (காது முதலிய ஏழு துவாரங்களின் வழியாக வருகிற) ஏழு தேஜஸ்களும், ஏழு ஹோமங்களும் (விஷய ஞானங்கள்) ஏழு லோகங்களும் (இந்திரிய ஸ்தானங்கள்) இவைகளெல்லாம் சீக்கிரமாக முன்னிருந்ததுபோல ஸ்வப்னத்திற்கு ஸமானமாக உண்டாயின.

31. அவரிடமிருந்து ஸமுத்திரம், பர்வதம், நதி, எல்லா செடிகள், ரசங்களும் உண்டாயின; இந்த புருஷன் எல்லாவற்றிற்கும் ஆத்மா, ஸர்வஸாக்ஷி, பரமாத்மா, நித்யானந்தன், புராணன், பூர்ணாயிருக்கிறார்.

32. இவைகளெல்லாம் புருஷனே, வேறொன்றுமில்லை அவரைத்தவிர ஸத்யமாகத் தோன்றுகிறதெல்லாம் வேறல்ல; இதுதான் என்னுடையதும், விஷ்ணு, சிவனுடையதுமான தீர்மானம்; இதில் ஸந்தேகமில்லை; ச்ருதியின் தீர்மானமும் யுக்தமன்றே!

33. ஐயோ! இந்த மனிதர்கள் பரமசிவஞானமில்லாமல் விஷயமாயையால் மரணம் துக்கம் முதலிய ஸமுத்திரத்தில் விழுகிறார்கள்; பரசிவவித்யாபலத்தால் ஜனனக்கடலை தாண்ட வேண்டும்; இந்த சிவஞானம் சிவபாத ஸைவபலத்தால் உண்டாக வேண்டும்.

34. புத்தி குறையிலிருக்கிற இந்த அக்ஷரத்தை நான் அறிந்தால் அவித்யா முடிச்சையறுத்துக்கொண்டு சிவனை அடைவான்.

35. இதுதான் அக்ஷரமான பிரஹ்மம்; இவரே பிராணன், வாக், மனஸ், அமிருதம், ஸத்யம் என்று புத்திமாண்களால் அறியத்தக்கது.

36. தனுசு பிரணவம், ஆத்மா அம்பு, பிரஹ்மம், லக்ஷ்யம் (குறிப்பு) என்று சொல்லப்படுகிறது; ஏகாக்ரசித்தமுள்ள புருஷனால் அந்தக்குறிப்பு அறியப்பட வேண்டியது; பிறகு சரம்போல் லக்ஷ்ய மயமாகிவிட வேண்டியது.

37. இவ்விடத்தில் குறிப்பு நாலு பக்கத்திலும் வியாபித்திருக்கிறது; சரமும் நான்கு பக்கத்திலும் பரவியிருக்கிறது; குறியை பிளக்கிறவனும் எங்குமிருப்பவன்; பிளக்கப்பட்ட லக்ஷ்யமும் அப்படியே என்பதில் ஸந்தேகமில்லை.

38. ஆத்மாவை கீழ் அரணிக்கட்டையாகச் செய்து, பிரணவத்தை மேல் அரணியாக வைத்து, தியானமாகிற கடைதல் செய்வதால் மறைந்திருக்கிற அக்னியைப்போல இந்த தேவனைப் பார்ப்பான்.

39. எவரிடத்தில் தேலலோகம், அந்தரிக்ஷம், பூமி, மனஸ், பிராணன் இவையெல்லாம் கோர்க்கப்பட்டிருக்கின்றனவோ அவர் ஒருவரேயே பிராக்ஞன் அறியவேண்டியது.

40. எப்பொழுதும் பிரஹ்ம விஷயமாகவே வார்த்தை சொல்ல வேண்டும், மற்ற வார்த்தைகளை விட்டுவிட வேண்டும், இதுதான் மோக்ஷத்திற்கு ஸேது (கரை, எல்லை).

41. ஸர்வக்ஞரும், ஸர்வவித்தும், எவருக்கு இந்த பூமி மகிமையோ அவருமான சிவன் திவ்யமான ஹிருதய புண்டரீக ஆகாசத்தில் ஸ்தாபிக்கப்பட்டிருக்கிறார்.

42. எல்லோருடைய ஹிருதய கமலத்திற்குள் மனோமயனாயும் பிராணனையும் சரீரத்தையும் நடத்திக்கொண்டும் இருக்கிறான், ஸ்வபாவத்தில் ஆனந்த சரீரமுடைய இவரை அறிவதால் புத்திமாண்கள் விடுதலையடைகிறார்கள்.

43. அந்தப் பராபரனைப் பார்த்தவுடன் மனிதனுடைய ஹிருதய முடிச்சுகள் அறுபட்டுப் போகின்றன, ஸந்தேகங்கள் நீங்குகின்றன, கர்மங்களெல்லாம் நாசமடைகின்றன.

44. ஸ்வர்ணமயமான உயர்ந்த உறையில் கலங்கமற்ற பிரஹ்மம் ஜ்யோதிகளுக்கெல்லாம் ஜ்யோதியாக விருக்கிறது, அதை ஆத்ம வித்துக்கள் அறிவார்கள்.

45. இந்த சிதாத்மக மாயிருக்கிறதும் ஸ்வயம் பிரகாசமுள்ள சங்கரரிடத்தில் ஸூர்யன், சந்திரன், நக்ஷத்திரங்கள், மின்னல், நெருப்பு இவைகளெல்லாம் பிரகாசிக்கிறதில்லை.

46. ஸ்வபாவமாக பிரகாசிக்கிற அவனுக்குப்பிறகு எல்லாம் பிரகாசிக்கின்றன; ஆதலால் அவருடைய பிரகாசத்தால் இது எல்லாம் விளங்குகிறது.

47. அவரிடத்தில் சூர்ய சந்திரன் பிரகாசிக்கிறதில்லை; காற்று வீசுகிறதில்லை; எல்லா தேவர்களும் செல்லுகிறதில்லை; எப்பொழுதும் தானே இருப்பாகவுள்ள களங்கமற்ற தேவன் தானே பிரகாசிக்கிறான்.

48. இந்த அமிருதமான பிரஹ்மமே முன்னே, பின்னேயும், வலது பக்கத்திலும் இடது பக்கத்திலும் இருக்கிறது.

49. இந்த சரீரத்தில் ஜீவன், ஈசன் என்று சொல்லப்படும் இரண்டு பக்ஷிகள் கூடியிருக்கின்றன; அவைகளுள் ஜீவன் கர்மபலத்தை அனுபவிக்கிறான்; மகேச்வரர் அனுபவிக்கிறதில்லை.

50. அந்த மகேச்வரன் கர்மபலத்தை புஜிக்காமலே ஸாக்ஷியாக விளங்குகிறான்; அவர்களுடைய பேதம் மாயையால் கற்பிக்கப்பட்டது.

51. எப்படி கடாகாச மகாகாச பேதத்தால் ஆகாசம் கற்பிக்கப் பட்டிருக்கிறதோ, அப்படியே சிவனும் பரனென்றும், ஜீவனென்றும் கற்பிக்கப்பட்டிருக்கிறார்.

52. யதார்த்தத்தில் சிவனே ஸாக்ஷாத் சைதன்யம்; அந்த சித்தே எப்பொழுதும் ஜீவனுமாம்; சித் சித்ரூபத்தால் பேதமாகாது; பேதமானால் சித்திற்கு சித்துத்தன்மை போய்விடும்.

53. சித் ஜடரூபத்தால் பேதப்பட்டால் அந்த பேதம் ஜடத்திலேயே; சித் எப்பொழுதும் ஒரே ரூபமுள்ளதன்றோ!

54. இப்படி தர்க்கத்தாலும் பிரமாணத்தாலும் சித்திற்கு ஒரே தன்மை நிச்சயிக்கப்பட்டிருந்தாலும், பாபிகளுக்கு, விபரீதமான புத்தி உண்டாகிறது.

55-56. சுத்தமனதுடைய மகாத்மாவுக்கு ருத்ர பிரஸாதத்தால் இந்த சித் ஏகத்வஞானம் உண்டாகிறது; இவ்வித ஞானத்தால் சோக மோகமற்றவனாகிறான்; கேவலம் பரமானந்த சிவனை அடைகிறான்.

57. சிவஸ்தானமாகிய இந்த சரீரத்திலிருந்தாலும், தன் மாயையால் துக்க ஸமுத்திரத்தில் மூழ்கி மோகத்துடன் சோகப்படுகிறான்.

58-60. தன்னைக் காட்டிலும் வேறாகத் தோன்றுகிற ஈசனை தானாகவே நினைத்தும், ஸர்வலோக அதிஷ்டானமான ஸத்ய சித்தகனமே நான் என்று நிச்சயம் செய்தவன் சோகம் நீங்கினவனாவான். இந்த சின்மாத்திர ஸாக்ஷியின் மகிமையை எப்பொழுது அறிகிறானோ அப்பொழுது சோகமற்றவனாகிறான்.

61-64. ஹிரண்யகர்ப்பருக்கு காரணராயும், எப்பொழுதும் பூர்ணராயும், ஸ்வர்ண நிறமுள்ளவரும், பார்க்காமலே பார்த்துக் கொண்டிருக்கிறவரும், கர்த்தாவாக விளங்குகிறவருமான மகேச்வரனை அநேககோடி கல்பங்களில் ஸம்பாதிக்கப்பட்ட புண்யராசிகளாலும், தர்க்கத்தாலும், ச்ருதி பிரமாணத்தாலும், பரமேச்வர பிரஸாதத்தாலும் எப்பொழுது வித்வான் சிரத்தையுடன் பார்க்கிறானோ அப்பொழுது புண்யபாபங்களை உதறி, ஸகல காரணங்களினின்றும் பற்றுதலற்று, எல்லாபாபங்களாலும் பரமாத்வைத லக்ஷணமுடைய ஈசுவர ஸாம்யத்தை அடைகிறான்; இதில் ஸந்தேகப்படக் கூடாது.

65. சிவனுக்கும் ஜீவனுக்கும் சின்மாத்திரமே எப்பொழுதுமுள்ள ரூபம்; இப்படியிருக்க பேதமில்லாத சித்மாத்திரத்தில் ஸாம்யம் எப்படி பொருந்தும்?

66. உபாதியுடைய ரூபத்தில் அவரிருவர்களுக்கும் ஸாம்யம் என்றால், அப்பொழுதும் ஜீவனுக்கும் பரமாத்மாவுக்கும் ஸமத்தன்மை பொருந்தாது.

67. கடாகாசத்திற்கு மகாகாசத்தின் தன்மை எப்படி ஒரு விதத்தாலும் பொருந்தாதோ அப்படி ஜீவனுக்கும் சிவனுக்கும் ஸாம்யம் ஏற்படாது.

68. அப்படி ஸாம்யம் ஏற்பட்டாலும், அது கர்மத்தினாலா அல்லது ஞானத்தினாலா? வேறுவிதமாக இருக்காது.

69. கர்மத்தால் எனில் விஞ்சம் ஏற்படும்; கர்மஸாத்யம் நச்வரமன்றோ! வித்யையால் என்றால் ஸாம்யம் முந்தியே இருக்கிறது.

70. முந்தியே ஸித்தித்துள்ளதை ஞானம் ஞாபகப்படுத்துமே தவிர இல்லாததை ஒருக்காலும் உத்பத்தி செய்யாது.

71. இப்படியிருப்பதால் சிவஜீவர்களுக்கு, ஸர்வ ஆத்மத் தன்மையால், முந்தியே ஸாம்யம் இருக்கவேயிருக்கிறது.

72. முந்தியே ஏகத்வமும், (ஸத்யம் ஞான முதலிய) லக்ஷண ஏகத்வமும் இருக்கிறது. இவ்விதம் சிவன் பேதமற்றிருந்தாலும் அவித்யையால் பேதமுள்ளவன்போல் இருக்கிறார்.

73. ஞானத்தால் அந்த அவித்யை நசிப்பதால் ஸ்வ ஸாம்யத்தையடைகிறான்; வேறு விதமாயன்று; ஆதலால் ஜீவ சிவனுடைய ஸாம்யம் ஸாக்ஷாத் ஐக்கியமே தவிர வெறொன்றுமன்று.

74. இவ்விதமாக ஜீவன் திருடமாக தனது ரூபமான சிவனைப் பார்த்தால் தனதாத்மாவிலேயே எப்பொழுதும் பிரியத்தையும் கிரீடையையும் மற்றுமுள்ளவைகளையும் (திரியான பூஜை) செய்கிறான்.

75-76. சிவனாகும் ஸத்யாஸுகமாயுமிருக்கிற தன்னிடமே வெறி சேஷ்டைகளெல்லாம் இருப்பதாக அறிகிறான்; எல்லாம் ஆத்மாவாகவே விளங்கும். எல்லாம் ஆத்மாவால் சிவன் என்று எப்பொழுது அறிகிறானோ அப்பொழுது அவன் பயமற்றவன்; அவன் முக்தனாகிறான். முக்தன் என்றும் சொல்ல முடியாது, பத்தனாயிருந்தாலன்றோ முக்தனாவான்!

77. இந்த ரூபமான உயர்ந்த ஞானம் ஸத்யத்தாலும், தபஸாலும், பிரஹ்மசர்யாதி தர்மங்களாலும், வேதோக்த வழியாலும் அடையத் தகுந்தது.

78. சரீரத்துக்குள் தன்னுடையதும், ஈசுவர ஸம்பந்தமான ஸ்வயம் பிரகாச ரூபத்தை பாபமற்றவர்களே பார்க்கிறார்கள், மற்ற மாயையால் மூடப்பட்ட ஜனங்கள் பார்க்க மாட்டார்கள்.

79. இந்த ஞானமுள்ள சிரேஷ்டமான யோகிக்கு ஓரிடமும் போகாதல் இல்லை, அவன் பூர்ண ரூபனாயிருப்பதால்.

80. ஏகமாயும் ஸம்பூர்ணமாயுமிருக்கிற ஆகாசம் ஓரிடமும் போகிறதில்லை; அதுபோல ஆத்மஞானி ஓரிடமும் போகிறதில்லை.

81. இதை கண்ணால் கிரகிக்க முடியாது, வாக்காலும் வேறு இந்திரியங்களாலும், தபஸாலும், கர்மத்தாலும் அறிய முடியாது; சுத்த அந்தக்கரணமுடையவன் ஞான பிரஸாதத்தால் இந்த நிஷ்கலமான ஈசனுடைய ரூபத்தைப் பார்க்கிறான்.

82. பரமேச்வரரான ஸாம்பமூர்த்தியின் தியானத்தால் இந்த நிஷ்கல ஞானம் உண்டாகிறது, வேறு காரணத்தாலன்று.

83. எவரிடத்தில் ஐந்துவிதமாக பிராணன் வைக்கப்பட்டிருக்கிறதோ அந்த ஸர்வாச்ரயமான இந்த ஆத்மா ஸுக்ஷ்மமாய் இருந்தாலும் கூர்மையுள்ள புத்தியால் அறியப்பட வேண்டும்.

84. சுத்தமுள்ள புத்தியுடையவன் தனது சித்தத்தால் எந்த எந்த லோகத்தை இச்சிக்கிறானோ, எப்பொழுதும் எவைகளை இச்சிக்கிறானோ அவை முழுவதையும் ஐயிக்கிறான்.

85. ஆதலால் ஈசுவரனும் பவதாரகனுமான ஆத்மஞானியை ஐச்வரியத்தை விரும்புகிறவன் சரீரத்தாலும் பொருளாலும் அர்ச்சிக்க வேண்டியது.

86. இந்த ஆத்மா படிப்பினாலாவது, புத்தியினாலாவது, வெகுசாக கேட்பதினாலாவது அடைய முடியாது; இவன் எவனைக் கோருகிறானோ அவனால் (ஆத்மாவால்) அடையத்தக்கவன்; அவனுக்கு இந்த ஆத்மா தன் ரூபத்தை விளக்கிக் காட்டுகிறார்.

87. இந்த ஆத்மா பலமற்றவனால் அடைய முடியாதது; சோம்பலுள்ளவனாலும் அடைய முடியாதது; வேறுகுறிப்புள்ள தபலாலும் முடியாதது; இவைகளால் யத்னம் செய்கிற புத்திமானுடைய இந்த ஆத்மா தேஜோரூபமான பிரஹ்மத்தை அடைகிறது.

88. இந்த ஆத்மாவை நல்ல ஞானத்தாலடைந்து, ரிஷிகள் அந்த ஞானத்தால் திருப்தியடைந்து, நிச்சயமுள்ளவர்களாயும், சோக மற்றவர்களாயும், சாந்தமுள்ளவர்களாயும், ஆகி எங்குமுள்ளதை எல்லாப் பிரகாரத்தாலும் அடைந்து, விவேகிகளாகவிருந்து கொண்டு, இந்த தீரர்கள் ஸமாகித மனதுடன் எல்லாமாயிருக்கும் பிரஹ்மத்தை பிரவேசிக்கிறார்கள்.

89. வேதாந்த ஞானத்தால் நிச்சயம் செய்யப்பட்ட பொருளுள்ளவர்களும், ஸன்யாஸ யோகங்களால் யத்தனித்து சுத்தமான மனதுடையவர்களுமானவர்கள் எல்லோரும் அக்ஞான நாச காலத்தில் பராமிருதமான ஞானத்தால் பிரஹ்ம லோகத்தில் (பிரஹ்மத்தில்) ஸம்ஸாரபந்தத்திலிருந்து விடுபடுகிறார்கள்.

90. (வித்வானுடைய முக்தி ஸமயத்தில்) பிராணன் முதலிய பதினைந்து கலைகளும் தங்கள் பிரதிஷ்டையை (காரணத்தை) அடைகின்றன (அதில் லீனமாகின்றன); எல்லா (இந்திரியங்களுக்கு அனுக்கிரகம் செய்கிற) தேவர்களும் தங்கள் தங்கள் பிரதி தேவதைகளை அடைகின்றன; கர்மங்களும் (அநாரப்த கர்மங்களும்) விக்ஞானமயனும் (புத்தி உபாதி விசிஷ்ட கர்த்தாத்மாவும்) எல்லாம் நாசமற்ற பரத்தினிடத்தில் ஒன்றாக ஆகின்றன.

91. எப்படி நதிகள் பிரவாகித்துக்கொண்டு நாம ரூபங்களைவிட்டு ஸமுத்திரத்தில் அற்றுப் போகின்றனவோ (மறைந்து போகின்றனவோ) அப்படி வித்வான் நாம ரூபமற்று பராத்பரமான பிரஹ்ம புருஷனை அடைகிறான்.

92. அந்த பரபிரஹ்மத்தை அறிந்தால், அந்த ஞானத்தால் பிரஹ்மமாகவே ஆகிறான்; ஸம்சயமில்லை.

93. இப்படி நிச்சயமாய் ஸ்வானுபவத்துடன் அறிகிற வித்வானுடைய குலத்தில் பிரஹ்மத்தை அறியாதவன் இருக்க மாட்டான்

94. சோகத்தையும், பாபத்தையும் தாண்டுகிறான்; அவனுடைய ஹிருதயத்திலுள்ள அவித்யா வாஸனா முடிச்சுகள் நாசமடைகின்றன; அந்த பிராக்ஞன் அமிருதனாகிறான் இது ஸத்யம்.

95. சோகமோகக் கூட்டத்தை பேதிக்கிற சோபனமான இதெல்லாம் என்னால் சொல்லப்பட்டது; வேதப் பிரமாணத்தை கைக்கொண்டவனுக்கு ஸத்யசுகபோத வஸ்துவை கொடுக்கக் கூடிய இந்த ஞானம் உடனே விளங்கும்.



தத்வ வேதன விதி

1. பிரஹ்மன் :- (இந்த அத்யாயத்தில் கைவல்யோபநிஷத்தின் அர்த்தம் சொல்லப்படுகிறது). சிவன் ருத்ரன் முதலிய பெயருடைய ஸாக்ஷாத் பரமானதத்வம் ஒன்றிருக்கிறது; அது அவசியமாய் புத்திமான்களால் வெகு சிரமத்துடன் அறியத்தகுந்தது.

2. அந்த வித்யை யதிகளால் ஸேவிக்கப்பட வேண்டியது; அது ரஹஸ்யமானது; வெகு சோபனமானது, சீக்கிரத்தில் பாபத்தை போக்கடிப்பது, மனிதர்களுக்கு பரபிரஹ்மத்தை அளிப்பது.

3. இந்த பராவித்யை மிகுந்த சிரத்தையாலும், சிவபக்தியாலும், தியானத்தாலும், யோகத்தாலும் அடையத்தக்கது, கர்மத்தால் அன்று; பிரஜையாலும், பொருளாலும் அடைய முடியாது; இவைகளின் தியாகத்தால் முடியும்.

4-5. (பரவித்யை உத்பத்தியின் அஸாதாரண காரணம் சொல்லப்படுகிறது) எவர்கள் வேதாந்த மகா வாக்ய சிரணவத்தால் உண்டான வித்யையால் நிச்சயிக்கப்பட்ட அர்த்தமுடையவர்களோ அந்த யதிகள் சுத்த மனதினால், சீக்கிரத்தில் இந்த பிரஹ்மத்தை அறியக்கூடிய சரீரத்திலேயே, அக்ஞானநாச காலத்தில், பரமான ஞானத்தால் எல்லோரும் மோக்ஷமடைகிறார்கள்.

6-13. ஆதலால் வித்யையை அடையும்பொருட்டு புத்திசாலியான முமுகுஷு ஏகாந்த ஸ்தலத்தை கைக்கொண்டு, ஸுகாஸீனரூபம், மகாசீலனாகவும், கழுத்து சிரஸு தேகம் இவைகளை நேரே ஸமமாக நிறுத்தி, பஸ்மம் பூசிக்கொண்டு, எல்லா இந்திரியங்களையும் நிரோதம் செய்து தன் குருவை பக்தியுடன் நமஸ்கரித்து, சுத்தமானதும், நிர்மலமானதுமான ஹிருதய கமலத்தை சிந்தித்து, அதன் மத்தியில் நித்தியம் சோம்பலன்னியில் நிர்மலமான ஈசுவரனை தியானிக்க வேண்டும்; அந்த ஈசுவரன் அனந்தன், சுத்தன், நாசமற்றவன், அவ்யக்தன், சிந்திக்க கூடாதவன், சிவம், பிரசாதம், அமிருதன், வேதயோனி, ஆதிமத்யாந்த மற்றவன், ஏகன், விபு, ரூபமற்றவன், ஸத் சித் ஆநந்தன், அத்புதன், பரமேசுவரன், உமாஸஹாயன், ஓம் என்றதற்கு பொருள், பிரபு, ஸாக்ஷி, முக்கண்ணன், நீலகண்டன், பிரசாந்தமாயிருப்பவன்.

இவ்விதம் தியானமுள்ளவன் ஸாக்ஷாத்முனி; இந்த ஆத்ம வித்யையால் பூதயோனியும், எல்லாத்துக்கும் ஸாக்ஷியும், மாயைக்கு மேல்பட்டதுமான பரவஸ்துவை அடைகிறான் என்பதில் ஸந்தேகமில்லை இது ஸத்யம்.

14-16. இவ்விதம் தியானிக்கப்பட்டவர் ஸம்சார மோசகரான சிவன் என்று அறியவேண்டும்; அவர் பிரஹ்மா, சிவன், இந்திரன், அக்ஷரன், பரமன், ஸ்வராட், அவரே விஷ்ணு, பிராணன், காலம், அக்னி, சந்திரன், அவரே இருந்தது இருக்கப்போகிறதெல்லாம், அவரே வித்யை, அவித்யை அவரைத்தவிர வேறொன்றும் சிறிதுமில்லை; அவரை அறிந்தால் மிருத்யுவை தாண்டுவான் மோக்ஷத்திற்கு வேறுவழியில்லை.

17. எல்லா பூதங்களிலும் காரணத் தன்மையுடன் இருக்கும் ஆத்மாவையும், ஆத்மாவில் கார்யத் தன்மையோடு கல்பிக்கப்பட்ட எல்லா பூதங்களையும் எவன் அறிகிறானோ அவன் பரமான பிரஹ்மத்தை அடைகிறான், வேறுகாரணத்தாலன்று.

18. ஆத்மாவை (கீழ்) அரணியாகவும், பிரணவத்தை மேல் அரணியாகவும் வைத்து தியானமாகிய கடைவதினால் பண்டிதன் பாபத்தை எரிக்கிறான்.

19-21. இந்த பகவான் ஈசன் ஆத்மபூதமான மாயையால் மோகமடைந்தவன் போலிருந்துகொண்டு தன்னுடையஸ்வதந்தர பலத்தால் இந்த சரீரத்தை அடைந்து மறுபடியும் எல்லாவற்றையும் செய்கிறான். தனது மாயையால் ஜாகிரத் என்ற இந்த அவஸ்தையை கல்பித்துக்கொண்டு, ராஜபுத்திரர் முதலியவர்கள்போல கேவலம் அதில் கிரீடையாக இந்த ஹரன் அன்ன பானங்களாலும் ஸ்திரீகளாலும் திருப்தி அடைகிறான்.

22. அப்படியே ஸ்வப்ன காலத்தில் ஜீவத் தன்மையோடு விளங்குகிற சம்பு தன்னாலேயே நிர்மாணிக்கப்பட்ட ஸுக துக்கங்களான போகங்களை அனுபவிக்கிறான்.

23. எல்லாம் லீனமாயிருக்கும் ஸுஷுப்தி காலத்தில், அக்ஞானத்தால் சூழப்பட்டு, திருச்யங்களற்றவனாய் ஸ்வரூப மகானந்தத்தை புணிக்கிறான்.

24. மறுபடியும் பூர்வ கர்மயோகத்தால், ஜீவத்தன்மையோடு பிரகாசித்தவனும், ஜாகிரத்தசையாவது, ஸ்வப்னத்தையாவது அடைகிறான்.

25. இந்த மூன்று புரங்களும் (ஸ்தானங்களும்) இந்த புருஷனுடைய போகத்திற்காகவே ஏற்பட்டிருக்கின்றன; இவருடைய போகம் எப்பொழுதும் கிரீடையே ஒழிய துக்கதின் பொருட்டு ஒரு பொழுதும் ஏற்படாது.

26. விச்வத்திற்கு மேல் பட்டவனும், மகாநந்தனும், ஸ்வதந்திரனும், உபத்திரவமற்றவனும், எல்லா தோஷங்களால் ஸம்பந்தப்படாத வனுமான, இந்த ஹரன் எப்படி துக்கமுள்ளவனாவான்.

27. கர்மத்தை புஜிக்கிற ஜீவன் சிவனுக்கு வேறு அன்று; பேதமில்லாததால் சித்திற்கு சேத்யமான கர்ம பலம் (மித்யை) யானதால் அர்ஹமன்று.

28. ஆதலால் ஸர்வஜகத் ஸாக்ஷியான சித்ரூப பரமேசுவரன் கிரீடையாக இந்த போகத்தை அடைய அர்ஹரூயிருக்கிறார்.

29. இந்த மூன்று ஸ்தானங்களும் சம்புவுக்கு ஒருக்காலும் துக்கத்திற்காக ஏற்படா; கிரீடா உத்யானவனமாக விளங்குகிறது; மகேசுவரன் விசாரணைக்கு இடமன்று.

30. இந்த சம்புவின் ஸ்தானங்களும் பேதமாக காணப்படவில்லை; சம்புவே அப்படி விளங்குகிறார், பரமேசுவரரைவிட வேறு பிரகாசிக்கவில்லை.

31. எவன் ஜாகிரத் ஸ்வப்ன ஸுஷுப்தி என்ற அவஸ்தாரூபமாக விளங்குகிறாரோ அவர் கிரமமாக விச்வ தைஜஸ பிராக்ஞு என்ற பெயருடையவர்.

32. ஜாகிரத் அவஸ்தா ஸாக்ஷியான விச்வன் ஸ்தூலத்தை புஜிக்கிறவன்; ஸ்வப்னாவஸ்தா ஸாக்ஷியான தைஜஸன் விவித்த மான (ஸூக்ஷ்மமான) விஷயங்களை புஜிக்கிறான்; பிராக்ஞுன் ஆனந்தத்தை புஜிக்கிறான்; சாக்ஷி கேவலம் ஸுகலக்ஷணமுடையவன்.

33. இந்த மூன்று ஸ்தானங்களில் போக்யத்தையும் சொல்லப்பட்ட போக்தாவையும், இந்த இரண்டையும் எவன்

பிரஹ்மமென்று அறிகிறானே அவன் புஜித்தாலும் இவைகளுடன் ஸம்பந்தப்படுகிறதில்லை.

34. ஏகத்தன்மையை அறிகிறவன் ஆயிரம் அச்வமேதம், நூறு பிரஹ்மஹத்தி செய்தாலும் பற்றுதலடையான்.

35. ஜீவரூபன்போல் இருந்துகொண்டு இந்த மூன்று ஸ்தானங்களிலும் கிரீடை செய்கிறவன் ஜீவனல்ல, எப்பொழுதும் சம்பு, இது ஸத்யம், ஸந்தேகமில்லை.

36-37. அவரிடமிருந்து ஸத்யம் போல் எல்லாம் விசித்திரமாக உண்டாயிற்று; அஸத்தியங்களுக்கு ஸாக்ஷியானபடியால் அவர் ஸத்யம்; ஸாக்ஷித்தன்மை இருப்பதால் சித்; பிரேமைக்கு இருப்பிடமானதால் ஸுகம்; பேதாபாவத்தால் அத்வைதம்; அவரிடமே இந்த மூன்று ஸ்தானங்களும் லயமடைகின்றன.

38. ஆதலால் இவர் ஜீவனன்று; ஜீவனைப்போல விளங்குகின்ற அவர் கேவலம் பிரஹ்மமே; அக்ஞானத்தால் ஜீவரூபமாய் விளங்குகிறார்; இயற்கையாக இல்லை.

39. இந்த பிரஹ்மத்தினிடமிருந்து பிராணன், மனஸ், ஸர்வேந்திரியங்கள், ஆகாசம், வாயு, அக்னி, ஜலம், பூமி எல்லாம் உண்டாயின.

40. 'தத்' என்ற ஸர்வாத்மாவாயும், மகத்தான விச்வத்திற்கு இருப்பிடமாயும், அதிஸூக்ஷ்மமாயும், நித்யமாயுமுள்ள பரம் பிரஹ்மம், த்வம் சப்தத்தின் அர்த்தம்.

41. எது 'த்வம்' சப்தத்தின் லக்ஷயார்த்தமோ அது 'தத்' சப்தார்த்தமே. 'தத்' 'த்வம்' சப்தங்கள் ஸ்வத ஸித்தமான சின்மாத்திரத்தில் முடிவடைகின்றன.

42. இந்த இரண்டு பதங்களின் லக்ஷயார்த்தத்தில் கல்பித பேதமானது மாயா அவித்யா உபாதி பேதத்தாலேயே ஒழிய வாஸ்தவத்திலில்லை.

43. ச்ருதி எப்பொழுதும் ஸ்வதஸித்தமான ஏகத்தன்மையின் அக்ஞானத்தை நீக்கி, அதிகாரிகளுக்கு ஸ்வத ஸித்தமான ஏகத்தன்மையை ஞாபகப்படுத்துகிறது.

44. எது ஜாக்ரத் ஸ்வப்ன ஸுஷுப்தி முதலிய பிரபஞ்சத் தன்மையோடு விளங்குகிறதோ அந்த பிரஹ்மம் தான் என்று அறிந்தால் எல்லா பந்தங்களிலிருந்தும் விடுதலையடைவான்.

45. எவன் திருடமாக பிரஹ்மத்தை தனதாத்மாவாக அறிகிறானோ அவனுடைய ஸ்வானுபவமும் இயற்கையாகவே இவ்விதமாகவே (மேற் சொல்லியபடியே) பின்பற்றிவரும்.

46. மூன்று ஸ்தானங்களிலும் போக்யம் எதுவோ, போக்தா எவனோ, போகம் எதுவோ இவைகளுக்கெல்லாம் விலக்ஷணமுள்ளவன் ஸாக்ஷி; அஹம் நான் சித்மாத்திரன், ஸதாசிவனாய் இருக்கிறேன்.

47. என்னிடமிருந்தே எல்லாம் உண்டாகி, இருந்து, லயமடைகிறது; அந்த அத்வயமான பிரஹ்மம் நான்.

48. நான் அணுவைக் காட்டிலும் சிறியவன்; அப்படியே மஹான், விச்வன், சுத்தன், புராதனன், புருஷன், ஈசன், ஹிரண்மயன், சிவனும் நானே.

49. நான் கைகால் அற்றவன், நினைக்கக்கூடாத சக்தியுள்ளவன், கண்ணில்லாமல் பார்க்கிறேன்; காதில்லாமல் கேட்கிறேன்; விவித்த ரூபானை நான் அறிகிறேன்; என்னை அறிகிறவன் வேறொருவனுமில்லை; நான் எப்பொழுதும் சித்தே.

50. பற்பல வேதங்களால் நானே அறியப்பட்டவன், வேதாந்தம் செய்தவனும், வேதத்தை அறிந்தவனும் நானே; புண்ய பாபம் எனக்கில்லை; ஜன்ம, நாசம், தேகேந்திரிய புத்திகள் எனக்கில்லை.

51. பூமியும், ஜலமும், நெருப்பும், காற்றும் ஆகாசமும், எனக்கில்லை; நான் எப்பொழுதும் அஹம் என்றும் இயற்கையால் இதம் இது என்றும் விளங்குகின்றேன்.

52. எப்பொழுதும் விளங்காத ரூபமாகவும், விளங்குகிற ரூபமாகவும், அப்படியே விளக்க ரூபமாகவும் விளக்கமற்ற ரூபமாகவும், ஸர்வரூபமாகவும் நான் பிரகாசிக்கிறேன்; அதனால் நான் புராதனான தேவனாய் இருக்கிறேன்.

53. இவ்விதம் ஹிருதய குகையிலிருப்பதும், நிஷ்கலமும், அத்வயமுமான பரமாத்ம ரூபத்தையறிந்தது ஸமஸ்த விளக்கமும் ஸத்

அஸத் இல்லாததுமான சுத்தமான பரமாத்ம ரூபத்தை வித்வான் அடைகிறான்.

54. ஆதலால் முமுகூ எப்பொழுதும் குருபதேசத்தாலும் தர்க்கவழியாலும் சிவனை சிந்திக்கவே வண்டும்

55. சிரேஷ்டமான கைவல்யோபநிஷத் பரமகிருபையால் சொல்லியது, மிகதேஜஸ் உள்ளவர்களாலும், ஹரி பிரஹ்மன் முதலியவர்களாலும் ஆதரிக்கப்படுகிறது; அதிசோபனமான பிரஹ்மரோகூத்திற்காக என்னால் சொல்லப்பட்டது; அதிபக்தியுடன் அதிகாரிகளுடைய இந்த கொள்கையை அறியுங்கள்.



அத்தியாயம் - 9

ஆனந்த ஸ்வரூப கதனம்

1. பிரஹ்மன் :- (இந்த அத்யாயத்திலும் அடுத்த 10வது அத்யாயத்திலும் பிரஹகாரண்யக உபநிஷத் அர்த்தம் சொல்லப்படுகிறது. இதில் ஸம்பூர்ண உபதேச ரூபமான மைத்ரேயீ பிரஹ்மணம் சொல்லப்படுகிறது).

பிரத்யக்காகவிருக்கிறவன் (ஜீவன்) பரம பிரியத்திற்கு இருப்பிடத் தன்மையாகக் காணப்படுதால், பராநந்த ஸ்வரூப லக்ஷணமுடைய சிவனாக ஆகிறான்; மிகப் பிரேமைக்கு இருப்பிடமான ஆனந்தம் லாக்ஷாத் ஆனந்தமேயாம் (பிரஹ்மமே).

2-3. மனைவிக்கு பதி பிரியனாகிறான் என்பது பதியின் காமத்தின் பொருட்டல்ல, ஆனால் தனது காமத்தின் பொருட்டேயாம்; ஆதலால் தானே மிகப் பிரியமுள்ளது.

4. அப்படியே மனைவியின் காமத்தின் பொருட்டு பதி பிரியமாய் இருக்கிறதில்லை; ஆனால் தனது காமத்தின் பொருட்டுத்தான்; ஆதலால் தானே மிகப்பிரியமுள்ளது.

5-13. அப்படியே புத்திரர்கள், பிரஹ்மண ஜாதி, க்ஷத்திரய ஜாதி, வித்தம், லோகங்கள், தேவர்கள் வேதங்கள், பூதங்கள், ஸர்வம் - எல்லாம் அவைகளின் காமத்தின் பொருட்டு பிரியங்களாகிறதில்லை,

ஆனால் தனது காமத்தின் பொருட்டே; ஆதலால் தானே மிகப்பிரிய முள்ளது.

14-15. ஆதலால் ஸுக ரூபமாயும் ஸுகத்தை லக்ஷணமாகவுடைய இந்த ஆத்மா, ஸுகத்தை இச்சிப்பவர்களால், கர்மங்களை விலக்கி, எப்பொழுதும், பார்க்கத் தகுந்தவன், கேட்கத் தகுந்தவன், அப்படியே ஆலோசிக்கத் தகுந்தவன், தியானிக்கத் தகுந்தவன்; இந்த தர்சன சிரவண மனன முதலியவைகளால் ஆத்மா அறியப்பட்டால் எல்லாம் ஆத்மாவிற்கு அபேதமாக அறியப்படும்; ஸம்சயமில்லை.

16-17. துக்கராசி நசிக்கும் பொருட்டு பரமாத்வைத ஞானியாக வேண்டும்; அந்த ஞானத்தால் ஸம்ஸாரம் நசிக்கும்; ஸ்வத ஸித்தமான அத்வயானந்தம் தானே விளங்கும்.

18-19. எவனொருவன் தன்னைக் காட்டிலும் வேறு என்று தன் பிராஹ்மண ஜாதியை அறிகிறானே அவனை இந்த பிராஹ்மண ஜாதி வெளியே தள்ளிவிடுகிறது (சுகதுக்கத்திற்கு காரணமாக்குகிறது); கூத்தரிய ஜாதியும், லோகங்களும், தேவர்களும், வேதங்களும், பூதங்களும், பசுவான அவனை விலக்குகின்றன. தன் ரூபத்தைக் காட்டிலும் வேறாக கொஞ்சமேனுமிருக்கிறதென்று பார்த்தால் நாசமடைவான்.

20-22. பிரஹ்ம கூத்தரிய முதலிய பேதங்களால் விளங்கும் இந்த வர்ணங்களும், ஆச்ரமங்களும், ஸகல ஸங்கர ஜாதிகளும், தேவ கந்தர்வ முதலியவர்களும், பூதங்களும், புவனங்களும், இருக்கிறது இல்லை என்று சொல்லப்படும் அர்த்தங்களும், வேறாயிருக்கிறதும், மாயை, அவித்யை, தமஸ், மோஹ முதலிய பேதங்களும் எல்லாம் ஆத்மாவே; வேறென்றுமல்ல; வேறு என்கிற புத்தியே ஸம்ஸாரம்.

23. நிர்விகல்பமான பரதத்வத்தில், ஞானமூலமாக, புத்தியின் ஒழிவு (இளைப்பாறுதல்) ஸம்ஸார நாசமாகிய மோக்சம்; புருஷனுக்கு இதைக் காட்டிலும் மேலானது ஒன்றுமில்லை.

24. தோன்றுகின்ற எல்லாம், விசேஷமன்னியில், பிரஹ்மம் என்று எந்த புருஷன் அறிகிறானே அந்த ஜகத் குருவான அவனை எப்பொழுதும் சிரஸால் நமஸ்கரிக்கிறேன்.

25-28. வேதங்கள் அனேகவிதமாக விளங்குகின்றன; அப்படியே ஸமிருதிகளும், புராணங்களும், புத்த, ஆர்ஹத, சைவ, வைஷ்ணவ, பிரஹ்மாகமங்களும், மற்றுமுள்ள கீழ்ப்பட்ட ஆகமங்களும், கேவல லௌகிக புத்தியும், பல ஸ்தூல ஸூக்ஷ்மதர்க்கங்களும், ஸாதாரண ஜனங்களுக்கு ஒன்றுக்கொன்று விரோதமாகத் தோன்றும். புத்திமான்களோ இவைகளின் அவிரோதத்தில் காலத்தைச் செலுத்துகிறார்கள்; காலம் ஸித்தித்தாலும் அவிரோதம் ஸித்திக்காது.

29. ஆதலால் மனஸுக்கு மல காரணமாய் இருப்பதால் இவையெல்லாவற்றையும் நீக்கி எந்த எந்த வஸ்துக்களெந்த எந்த ரூபமாகப் பிரகாசிக்கின்றதோ அந்தந்த ரூபமாக (அவைகளின் அதிஷ்டானமான) பரமசிவத்தையே எல்லாவற்றிலும் பார்க்கத் தக்கது.

30-31. புழு வண்டு முதலியன மதி உடையனவாகும், அவற்றைக் காட்டிலும் பசுவினது புத்தி அதிகம், அதைக்காட்டிலும் நாங்கள், அவரினும் சிலர் விசேஷ அறிவுடையவர்; இவர்களைக் காட்டிலும் கந்தர்வர்கள், பிதிருக்கள் முதலியவர்கள் ஒருவருக்கொருவர் தாரதம்மியத்தால் அறிவினால் வேறு வேறுக மேன்மை உடையவர்களாக இருக்கின்றார்கள்.

32-33. தேவர்களான நீங்கள் கீழ்ச்சொல்லி இருக்கின்ற எல்லார்களிலும், மிகவும் பிரக்ஞையுடையவர்கள், உங்களைக் காட்டிலும், நானும், என்னைக் காட்டிலும் விஷ்ணுவும், அவரைக் காட்டிலும் குணமூர்த்தியான சங்கரரும் மிகப்பிரக்ஞையுடையவர்கள்; ஸாம்பரும் ஸநாதனருமாயிருக்கும் சிவன் எல்லாரினும் மேலான பிரக்ஞை உடையவர்.

34. அவர்தான் ஸாக்ஷாத் ஸர்வக்ஞன், அவரைக் காட்டிலும், வேறொன்றுமில்லை; ஆகையால் இந்த ச்ருதி ஸமிருதி முதலிய லக்ஷணமான அனாதம் வித்யைகளை விலக்கி எல்லாம் பிரஹ்மமென்று பார்க்கவும்.

35. இந்த விஷயத்தில் சிரமமோ கொஞ்சம்; பயனோ (பெரிதான) இவ்விடமே முக்தி; அப்படியிருந்தும் மனிதர்கள் பரமாத்வைதத்தை இச்சிக்கிறார்களில்லை.

36-44. (இந்த விஷயத்தில்) ஒருபொழுதும் சித்தத்தில் கொஞ்சமேனும் பயமுண்டாகிறதில்லை, அப்படியிருந்தும் இதை இச்சிக்கின்றோர்களில்லை; தன் ஸ்வரூபத்திற்கு வேறாக பிரமாணமும், விரோதமுமில்லை, தர்க்கமுமில்லை, அப்படி இருந்தாலும் இச்சிக்கிறோர்களில்லை; சுருதி ஸமிருதி புராணங்கள் ஆத்மாவுக்கு ஏகத் தன்மையைக் கூறுகின்றன. அப்படியே அவைகளை அனுஸரித்த தர்க்கமும் அத்வைத ஞானத்தையே அடையும்படி செய்கிறது; சைவாகமங்களில் பரமேச்வரன் அத்வைதத்தையே சொல்லி இருக்கிறார்; நாராயணன், நான், மற்றும்முள்ள யோகிகள் எல்லோரும் இந்த அத்வைதத்தையே சொல்லுகிறார்கள்; இப்படியெல்லாம் இருந்தாலும் இந்த பரமாத்வைதத்தை இச்சிக்கிறோர்களில்லை.

45. சுத்த ஞானம் உடையவர்களின் நிஷ்டையும் அத்வைத விஷயமே, அப்படியிருந்தும் இச்சிக்கிறதில்லை.

46. பிராந்தர்களான சிலர் விசேஷமாக த்வைதத்தை ஆசிரயித்துக் கொண்டு அத்வைதம் ஸாமான்யம் என்று சொல்லுகிறார்கள்; அவர்களுக்கு அறிவு இல்லை.

47. சிலர் எல்லாவற்றிலும் த்வைதத்தையே கூறுகிறார்கள்; அவர்கள் மனிதர்களல்ல, புழுக்கள் பகஷிகளுமல்ல; (அசேதனமான) சடங்களாவார்கள்

48. விசேஷமன்னியில் எல்லாம் மகேச்வரன் என்று பார்க்கிறவனே ஸாக்ஷாத் ஞானி, அவனே சிவன், அவன் கிடைப்பது அறிது.

49. ஜகத் என்ற தோற்றம் வியவகாரத்திலும் பரமார்த்தத்திலும் பரத்தைக் காட்டிலும் பரம் என்ற புத்தி ஒருவருக்கும் உண்டாகிறதில்லை; (ஆனால்) சசிதர ஸ்மரணத்தால் அது ஸித்தியாகும்.

50. ஜகத் சங்கர ஸம்பந்தமான பிரகாசமென்று மதிமாண்களுடைய கருத்தென்று என் தீர்மானம்; இந்த விமலமான புத்தி சிவஸ்மரணையால் உண்டாகும்.

51. ஜகத்தின் தோற்றத்தை வைத்துக் கொண்டு (அது இருப்பதாக அபேக்ஷித்து) ச்ருதி பிரிய ஹேதுவான கர்மத்தை இங்கு கூறுகிறது; (அதனால் ஜகத் ஸத்யமாகாது); ஜகத்

தோற்றமில்லை; ச்ருதியும் பிரியகரமான கர்மத்தை சார்ந்தில்லை; யதார்த்தமாக ஒன்றுமில்லை.

52. இந்த விமல புத்தி உண்டானால் அவன் சிவனே; அந்த மகானுக்கு ஒரு கர்மமுமில்லை; கர்மமிருந்தால் அந்த மனிதன் பசுவே.

53. இந்த பரமயோகிக்கு பிறப்பு மரணமில்லை; போக்குவருதலில்லை; மலம் விமலமில்லை; அறிவு என்பதுமில்லை; இதெல்லாம் சிவமாக வெகு தெளிவாக விளங்கும்.

54. எல்லா ஸந்தேகங்களையும் விட்டு விட்டு, தோன்றுகிற ஜடமான இந்த ஜகத் எல்லாம் குரு உபதேசத்தால் சிவன் என்று பார்க்கவேண்டும்; அந்தப் பார்வையையும் சிவனாகப் பார்க்க வேண்டும்.

55. பார்வையையும் சிவனாகப் பார்த்து, கேவலமான பார்வையையும், விலக்கி, ஸ்வபாவத்துடனிருப்பவனாகி, தனது சித்தன்மையுடன் மிஞ்சி நிற்கிறான்; இப்படி சித்ரூபமாக மிஞ்சுகிறதும் பரமார்த்தமாகவில்லை.

56. அந்த மகானுடைய நிஷ்டை (ஸ்திதி) என்னால் சொல்ல முடியாது; சிவன், முனிகள், நாராயணன், வேதம், பராசக்தி, பரன் இவர்களாலும் முடியாது. இவர்களெல்லாம் அதில் மெளனத்தை அடைகிறார்கள். வித்வானுடைய நிஷ்டை அத்தகையதல்லவா!

57. எல்லாம் கருணையால் சொல்லப்பட்டது; வேதமே எல்லா அர்த்தத்தையும் போதிக்கிறது; என்னுடைய வசனம் அதற்கு உள் அடங்கியதே.



ஆத்மாவின் பிரஹ்மத் தன்மையைக் கூறல்

1. பிரஹ்மன் :- (இந்த அத்யாயத்தில் பிரஹ்தாரண்யகத்திலுள்ள யாக்ஞவல்கியரை உஷஸ்கர் கேட்ட பிரச்னம் சொல்லப்படுகிறது; இதற்கு உஷஸ்த பிராஹ்மணம் என்று பெயர்). எல்லாவற்றிற்கும் உள்ளும், ஸாக்ஷியாயும், ஸ்வயம் பிரகாசமுள்ளதாயுமுள்ள பிரத்யக் ஆத்மா ஒருவர் இருக்கிறார்; அவரே பிரஹ்மம், ஸம்பூர்ணர், ஸ்வானுபவத்தால் அறியத்தக்கவர்.

2. அவர் பிராண அபான பேதங்களுக்கு இருப்பையும் விளக்கத்தையும் கொடுப்பவர்; அவருடைய ஸன்னிதி மாத்திரத்தால் எல்லாம் சேஷ்டையைச் (அதின் காரியங்களைச்) செய்கிறது.

3. அவர் இந்த சேஷ்டைகளில் ஸம்பந்தப் படாதவராய், நிஷ்கிரியனாய் இருக்கிறார்; அவர்தான் எல்லாவற்றிற்கு உள்ளிருப்பவர்; ஸாக்ஷாத் ஆத்மா, வேறொருவருமில்லை.

4. அவரே அஹம் என்ற சப்தத்தின் அர்த்தம், அவர் தேகமன்று ; இந்த தேகம் காணப்படுவதால் இதை பார்க்கிறவர் அவரே.

5. இவர் பிராணன் முதலியவைகளும்ன்று; இவையெல்லாம் பார்க்கிறவர் அவர்.

6. திருஷ்டிக்கு திருஷ்டாவும், ச்ருதிக்கு ச்ரோதாவும், மனஸுக்கு மந்தாவும், புத்திக்கு விஞ்ஞாதாவும் அந்த பரான ஆத்மாவே.

7. இவரைத்தவிர மற்றதெல்லாம் நச்வரம்; பரமார்த்தமாக இன்னதென்று நிரூபிக்கும்பொழுது (இவையெல்லாம்) ஸத்ய மன்று; நன்கு விசாரிக்கும் கால் அவரே ஸத்யம்; வேறொன்றும் ஸத்யமன்று.

8. எப்படி எல்லாம் பிருதிவியில் குறுக்கும் நெடுக்கும் கோர்க்கப்பட்டிருக்கிறதோ அப்படியே ஜலத்தில் எல்லாம் கோர்க்கப்பட்டிருக்கிறது; ஸந்தேகமில்லை.

9-17. ஜலம் வாயுவிலும், வாயு அந்தரிக்ஷித்திலும், அந்தரிக்ஷம் கந்தர்வலோகத்திலும், கந்தர்வலோகம் ஆதித்ய லோகங்களிலும்,

ஆதித்ய லோகங்கள் சந்திர லோகங்களிலும், இவை நக்ஷத்திர லோகங்களிலும், இவை தேவ லோகங்களிலும், இவை இந்திர லோகங்களிலும், இவை பிரஜாபதி லோகங்களிலும், இவை பிரஹ்ம லோகங்களிலும், இவை விஷ்ணு லோகங்களிலும், இவை ருத்ர லோகங்களிலும், இவை ஈச்வரே லாகங்களிலும், இவை ஸாதசிவ லோகங்களிலும், இவை எல்லாம் பிரஹ்மமென்ற பரசிவ லோகங்களிலும், கிரமமாக கோர்க்கப்பட்டிருக்கின்றன; இப்படி எல்லாம் ஸாக்ஷி ஸ்வரூபமாகவும், மிகவும் எல்லாவற்றிற்கும் உள்ளிருப்பதுமான பிரத்யக் ஆத்மாவில் அத்யாஸமாக ஓதப்ரோதமாய் இருக்கின்றன.

18. ஸர்வாதிஷ்டானமான ஸ்வயம் பிரகாசமுள்ள பிரத்யகாத்மா ஒன்றிலும் இப்படி இல்லை; அந்த ஸாக்ஷி ஸத்ரூபராயிருக்கிறார்.

19. எதனிடத்தில், நன்றாய் நிரூபிக்கும்கால், எல்லாம் அத்யஸ்த (கல்பித) ரூபமாக விருக்கிறதோ அவரே எல்லாம், வேறென்றுமில்லை.

20. எந்த ஆத்மா ஸ்வயமாக ஸத்தாக வேறென்றின் உதவியில்லாமல் விளங்குகிறாரோ அவரே எல்லோரின் அந்தர்யாமி, வேறெருவருமன்று.

21-22. பிருதிவிக்குள்ளிருந்து அதை எவர் நடத்துகிறாரோ, அந்த பிருதிவீ எவரை அறிகிறதில்லையோ அவரே நமக்கும் பூமிக்கும் பராமிருதமான அந்தர்யாமி.

23-25. அப்புகளிலும், அக்னி, அந்தரிக்ஷம், வாயு முதலிய சேதன அசேதனமுள்ள எல்லாவற்றிலும் இப்படியே இருந்து கொண்டிருக்கிறவர் ஸாக்ஷாத் அந்தர்யாமி.

26. இவர் காணப்படாவிட்டாலும் காண்கிறவர், கேட்கப் ப்டாவிட்டாலும் இவரே கேட்கிறவர்; நினைக்கக் கூடாவிட்டாலும் இவரே நினைப்பவர், இவரே புத்தியால் அறிகிறவர்.

27. நசிக்கக்கூடிய சூர்யன், சந்திரன், அக்னி முதலிய தேவர்களிடத்தில் தனது பிரகாசத்தால் அந்தக்கரண ஸாக்ஷியாக (ஜாக்கிராவஸ்தையில்) விளங்குகிறார்.

28. இந்த தேவன் சித்த வியாபாரமற்ற ஸுஷுப்தியில் அந்த சித்த அபாவத்தை தனது பிரகாசத்தாலே அறிகிறார்.

29. தோற்றம் மறைப்பு அற்ற ஸ்வயம்பிரகாசமான ஆத்மா, பாவம் அபாவமான எல்லாவற்றையும் எப்பொழுதும் அறிகிறான்.

30. பாவம் (இருக்கிறது) அபாவம் (இல்லை) என்றதால் அறியக்கூடிய எல்லாவற்றையும் அறிகிறவன் இவனே; நன்கு விசாரிக்கும்பொழுது வேறொருவருமில்லை.

31. இப்படி த்வைதத்தை (த்வைதமாக தோன்றுவதை) எவன் தனதாத்மாவாக அறிகிறானோ அந்தயோகி த்வைதத்தை பார்த்துக் கொண்டிருந்தாலும் (த்வைதமாக) பார்க்கிறவனல்ல.

32. திருஷ்டாவினுடைய பார்வைக்கு நாசமில்லை; பார்க்கப்படுகிறதே நசிக்கிறது; அது த்வைதம்; திருஷ்டாவுக்கு திருச்யம் இல்லை, திருஷ்டா கேவலமாயிருக்கிறான் (ஸமாதி ஸுஷுப்திகளில்).

33. இதுதான் இவனுக்கு உயர்ந்த ஸம்பத்; பரமகதி; பரமலோகம், பரமஸுகம்.

34. பாம்பு விடப்பட்ட சட்டையை மறுபடியும் எப்படி தனது ஆத்மாவாக பார்க்கிறதில்லையோ அப்படி வித்வான் தேகத்தில் 'அஹம்' நான் என்கிற புத்தியை செலுத்துகிறதில்லை.

35. ஸர்வாதாரமாயும், ஸ்வதஸித்தமாயும், நிர்மலமாயும் பரானந்தமாயுமுள்ள சிவனிடத்தில் கொஞ்சம்கூட பல (நாநா) வென்பது இல்லை.

36-37. இங்கு பலதைப் பார்க்கிறவன் மிருத்யுவுக்கு மேல் பட்டமிருத்யுவை அடைவான்; ஆகையால் முழுக்ஷுக்களால் அத்யஸ்தமான (கல்பிக்கப்பட்ட) அக்ஞானம், அதன் காரியம் எல்லாவற்றையும் ஆத்மரூபமாக ஒன்றாகவே, என்ன சிரமப்பட்டேனும், அறியவேண்டும்; இந்த ஆத்மா அப்பிரமேயன், விரஜன், மஹான் எப்பொழுதும் உள்ளவன்.

38. தீரன் அவனையே அறிந்து ஞானத்தை அடையவும்; பிராஹ்மணன் வெகுசப்தங்களை சிந்திக்க வேண்டாம்; ஏனெனில் இது வாக்கின் வீண்காரியம்.

39. இவரே ஜன்மநாசமற்ற மஹானாகிய ஆத்மா; ஸ்வதந்திரன், ஸர்வலோக ஈசானன்.

40. இந்த உயர்ந்த புத்தியுள்ளவன் ஸாது, காரியத்தால் சுத்தனாகான், கெட்ட கர்மத்தால் கீழ்த்தனமடையான்.

41. இவரே ஸர்வேசுவரன், பூதாதிபதி, பூதபாலன், லோகங்கள் மாறுபடாமல் இருக்கச் செய்கிறவன்.

42-43. இவரே ஸேது (கரை), தரிக்கிறவர்; இவரையே உத்தம பிராஹ்மணர்கள் வேத வாக்கியத்தாலும், யக்ஞத்தாலும், தானத்தாலும், தபஸாலும், புஜிக்காமல் இருப்பதாலும் அறிய இச்சிக்கிறார்கள். இவரை அறிந்தவனே முனி, மற்றவனன்று.

44. இதன்று, இதன்று என்று நிச்சயிக்கப்பட்ட ஸர்வஸாதகமான இவரே அந்த ஆத்மா; அவன் எப்பொழுதும் கிருகிக்கிற ஸ்வரூபமுடையவன், அவன் கிருகிக்கப்படுகிறதில்லை.

45. அவரே உருவழிக்கும் ஸ்வபாவமுள்ளவர், இவர் உருவை அழிக்க முடியாது; ஸங்கமற்ற ரூபமுள்ள பகவான், ஸங்கப்படுகிறதில்லை.

46. இதுதான் பிராஹ்மணனுடைய நித்யமகிமை; இது கர்மத்தால் விருத்தி அடைகிறதில்லை; குறைகிறதில்லை; அவரே பதத்தை அறிந்தவன். பாபகர்மத்துடன் அவனுக்கு ஸம்பந்தமில்லை.

47. ஆதலால் வித்வான் பிரஹ்ம ஞானலாபத்தின் பொருட்டு சாந்தனாயும், தாந்தனாயும், ஸத்யவாதியாகவும், கர்மத்யாகியாகவும் இருந்து எப்பொழுதும் வித்யாஹேதுவான ஸர்வவேதாந்த ஸித்தமானதை அடைய வேண்டும்.

48. சங்கரஞானத்தில் பிரியமுள்ளவன் திருபுண்டரம், உத்தாளனத்தை ஆசரிக்கவேண்டும்; சிவாதி நாமங்களை ஜபிக்க வேண்டும்; ஹரனை பூஜிக்க வேண்டும்.

49-50. கையிலிருக்கிற பில்வபழம் போல் நிச்சயமாய் இந்த ஸாதனங்களுடன் இந்த எல்லா ஜகத்து சிவரூபமென்று அறிகிற பிரஹ்மநிஷ்டனை பாபம் அணுகாது.

51. இப்படி ஸ்வாத்மபூதமான பிரஹ்மத்தை அறிந்து தன்னுடைய அர்த்தம் எல்லாவற்றையும் தனது தேசிகேந்திரனுக்கு கொடுக்க வேண்டும்.

52-55. இப்படி அமிருதத்துவத்தை அளிக்கும் குருவை மாதா பிதாவைப்போல் நினைத்து அவருக்கு த்ரோஹம் செய்யக்கூடாது; அவருடைய சரீரத்தை சிவசரீரமாகவும், பூஜையை சிவ பூஜையாகவும், நாம கீர்த்தனத்தை சிவகீர்த்தனமாகவும் அவருக்கு செய்யும் தீங்கை சிவனுக்கு செய்த கெடுதலாகவும் எண்ண வேண்டியது; ஆதலால் வித்வான் எப்பொழுதும் சிரத்தையுடன் வித்யாகோசமான குருவை அடைய வேண்டும்.

56. என்னால் எல்லாம் கிருபையால் சொல்லப்பட்டது. பிரஹ்ம நிஷ்டனுக்கு செய்ய வேண்டியது ஒன்றுமில்லை; ஸ்மரிக்க வேண்டியது ஒன்றுமில்லை; எப்பொழுதும் பிரஹ்மமே ஸ்வயமாக பிரகாசிக்கிறது.



அத்தியாயம் - 11

பிரஹ்மத்தின் ஸர்வசரீரஸ்திதி

1. பிரஹ்மன்:- (இந்த அத்யாயத்தில் கடோப நிஷத் ச்வேதாச்வதரோப நிஷத்களின் அர்த்தம் சொல்லப்படுகிறது).

அறிவதற்கு முடியாததாயும், வெகு ரஹஸ்யமாயும், எங்கும் பிரவேசித்ததாயும் புத்திகுகையில் இருப்பதாயும், பரமாயுமுள்ள ஸாக்ஷாத் பரமதத்வம் ஒன்றிருக்கிறது.

2-3. அதையறிந்த மகாதீரன் ஸந்தோஷம் துக்கம் இவைகளை விலக்குகிறான்; அது தர்ம முதலியவைகளைக் காட்டிலும் உயர்ந்தது; நடந்தது, நடக்கப் போகிறதைக் காட்டிலும் மேலானது; எந்த பரமபதத்தை வேதங்கள் சொல்லுகிறதோ, எல்லா தபஸ்களும் எதை உத்தேசித்து செய்யப்படுகின்றனவோ, எதை இச்சித்து முமுக்ஷுக்கள் பிரஹ்மசர்யத்தை கைப்பற்றுகிறார்களோ அது சிவனே.

4. இதுவே நாசமற்ற பிரஹ்மம்; இதுவே நாசமற்ற பரம்; இந்த அக்ஷரத்தை (பிரணவத்தை) அறிந்து எவன் எதை இச்சிக்கிறானோ அவனுக்கு அது உண்டாகும்.

5. இந்தப் பிடிப்பு (பிரணவம்) சிரேஷ்டமானது, பரமானது; இந்தப் பிடிப்பையறிந்தால் பிரஹ்மலோகத்தில் மகிமை அடைவான்.

6. (இந்த பரப்பிரஹ்மம்) ஜனிக்கிறதில்லை, மரிக்கிறதில்லை; மேதாவீ, இது ஒருகாரணத்தாலும் உண்டானதல்ல, அதனின்றும் ஒன்றும் உண்டாகவில்லை; ஜன்மமில்லாதது, நித்தியமுள்ளது, சாச்வதமானது, புராணன், ஹிம்ஸிக்கக்கூடிய சரீரத்தில் ஹிம்ஸிக்கப்படாதவன்.

7. இவனை கொல்லுகிறவன் என்றாவது, கொல்லப்படுகிறவன் என்றாவது நினைக்கிறவர்கள் அறியாதவர்கள். இது கொல்லுகிறது மில்லை கொல்லப்படுகிறதுமில்லை.

8. இது அணுவைக் காட்டிலும் சிறியது, மகத்தைக் காட்டிலும் பெரியது; இந்த ஆத்மா ஜந்துக்களின் ஹிருதயத்தில் இருக்கிறது; இதை காமமற்றவன் ஸாக்ஷாத்கரிக்கிறான்; மன முதலிய தாதுக்களின் பிரஸாதத்தால் இதனுடைய மகிமையை அறிந்தவன் சோகமற்றவனாவான்.

9. இருந்துகொண்டே தூரம் போகும்; படுத்துக் கொண்டிருந்தே எங்கும் போகும்; அந்த ஸாக்ஷாத் மகாதேவனை என்னையற்றமற்றவர்கள் எவர்கள் அறியமுடியும்.

10. சரீரங்களில் சரீரமற்றதும், அநித்யங்களில் இருக்கப்பட்டதும், மகாந்தமாயும் விபுவாயுமுள்ள ஆத்மாவை யறிந்து தீரன் துக்கப்பட மாட்டான்.

11. இந்த ஆத்மா படிப்பாலாவது, மேதையாலாவது, பலகேள்விகளினாலாவது அடையக் கூடியவனன்று; எதை இவன் கோருகிறானோ அதாலேயே அடையக் கூடியது; இந்த ஆத்மாதன்னுடைய நிஜரூபத்தை விளக்கிக் காட்டுகிறது.

12. இந்த ஞானம் விரக்தியில்லாதவனாலாவது, கெட்டநடையுள்ளவனாலாவது, அசாந்தனாலாவது, ஏகாக்ரமனதில்லாதவனாலாவது, சாந்தமற்ற மனஸுள்ளவனாலாவது அடைய முடியாது.

13. எவனுக்கு பிரஹ்ம ஶுத்திரியன் இரண்டும் அன்னமோ அவனை இப்படியென்று அறிகிறவன் தேவனாவது மனிதனாவது எங்கு இருக்கிறான்.

14. தன் கர்மத்தாலுண்டான இந்த சரீரத்தில் கர்மபலத்தைப் புஜித்துக்கொண்டு புத்தி குகையிலிருந்து, நிழலும் வெயிலும் போல

(பரஸ்பர விலக்ஷணமுடைய) ஜீவன் என்றும் சங்கரன் என்றும் இருவர்கள் இருப்பதாக பிரஹ்ம வித்துக்கள் சொல்லுகிறார்கள்.

15. ஜீவன் கர்மபலத்தைப் புஜிக்கிறான்; சிவன் புஜிப்பிவிக்கிறான்; தோற்றத்தால் விரோத தர்மமுடையவர்கள், அவர்களுடைய பேதம் உபாதியால் உண்டானது (வாஸ்தவமன்று).

16-17. ஆத்மாவை ரதத்தில் இருப்பவனாகவும், சரீரத்தை ரதமாகவும், புத்தியை ஸாரதியாகவும் மனஸை கடிவாளமாகவும், இந்திரியங்களை குதிரைகளாகவும், விஷயங்களை வழிகளாகவும் அறியவேண்டும். இந்திரிய மனதுடன் சேர்ந்த ஆத்மாவை போக்தாவென்று அறியவேண்டும்.

18. எந்த மர்த்தியன் ஆத்மாவை அறியாமலிருக்கிறானோ, அப்பொழுது அடக்கப்படாத மனசுடன் கூடியவனாகிறான்; அவனுக்கு இந்திரியங்கள், ஸாரதிக்கு கெட்ட குதிரைகள் போல வச்யப்படமாட்டா.

19. இவ்விதமே ஆத்ம ஞானமுள்ளவனுக்கு இந்திரியங்கள் வசப்படுகின்றன, ஸாரதிக்கு நல்ல குதிரைகள் போல.

20. மனஸை அடக்காமலும் எப்பொழுதும் சீலமில்லாத ஞானமற்ற மர்த்தியன் அந்த பரமபதத்தை அடையான், ஸம்ஸாரமடைவான்.

21. மனஸை அடக்கி எப்பொழுதும் சீலமுள்ள ஞானி அந்தபதத்தை யடைவான் மறுபடியும் ஜனிக்க மாட்டான்.

22. எந்த நரன் ஞான ஸாரதியையும் மனமாகிய கடிவாளத்தையும் உடையவனோ அவன் ஸம்ஸார முடிவையடைகிறான்; அதுதான் விஷ்ணுவின் பரமபதம்.

23. விஷ்ணுவின் பரமபதமே எல்லாருடைய பரமபதம், அது அத்வைதம், சிவன், ஸாம்பவிக்ரஹம்.

24. ருத்ர விஷ்ணு பிரஹ்மன் முதலிய தேகிகளுக்கு மஹாதேவன் இல்லாவிடில் எது பரமபதமாகும்.

25. இந்திரியங்களைவிட சப்தாதி விஷயங்கள் ஸூக்ஷ்மங்களாக விருக்கின்றன; அவைகளைவிட மனஸ் ஸூக்ஷ்மம்; மனதைவிட

புத்தி ஸூக்ஷ்மம்; புத்தியைவிட மகானூயிருக்கிற ஆத்மா (மகத்) ஸூக்ஷ்மமானது.

26. மகத்தைக் காட்டிலும் அவ்யக்தம்(மாயை) ஸூக்ஷ்மம்; அதைக் காட்டிலும் புருஷன் ஸூக்ஷ்மம்; புருஷனைவிட ஸூக்ஷ்மம் ஒன்றுமில்லை; அதுதான் எல்லை, பரமானகதி.

27. புருஷன் என்பது ஸத்யாதி லக்ஷணமுடைய ஸம்பூர்ணரும், ஸாம்பமுர்த்திதரருமான சிவன்; வேறு ருத்ரன், விஷ்ணு பிரஹ்மன் அன்று.

28. எல்லா பூதங்களிலும் ரஹஸ்யமாயுள்ள இந்த ஆத்மா விளங்குகிறதில்லை; ஸூக்ஷ்ம தரிசிகளால் கூர்மையான புத்தியால் ஸூக்ஷ்மமாக அறியப்படுகிறது.

29. பிராக்ரூன் மனதில் வாக்கை அடக்கவேண்டும்; மனஸை ஞான ஆத்மாவிலும், விக்ஞானத்தை மஹத்திலும், அதை சாந்த ஆத்மாவிலும் அடக்கவேண்டும்.

30. எது அசப்தமோ, அரூபமோ, ஸ்பர்சிஃகக் கூடாததோ, நாசமற்றதோ, ரஸமற்றதோ, நித்யமோ, கந்தமற்றதோ, ஆதி அந்தமற்றதோ, மகத்தைவிட உயர்ந்ததோ, விகாரமற்றதோ, அத்தகைய பிரஹ்மாத்தமாவை நிச்சயித்து மிருத்யு முகத்திலிருந்து (அவித்யாகாமகர்ம லக்ஷணமுள்ள ஸம்ஸாரத்திலிருந்து) விடுதலை அடைகிறான்.

31. மகேசன் ச்ரோத்திரய முதலிய இந்திரியங்களை (வெளி சப்தாதி விஷய பிரகாசத்தின் பொருட்டு) பகிர் முகங்களாக சிருஷ்டித்து அவைகளை ஹிம்ஸித்தார்; ஆதலால் புருஷன் இந்திரியங்களால் வெளி விஷயங்களை பார்க்கிறான், ஆத்மரூபத்தை அறிகிறதில்லை; இப்படியிருந்தாலும் ஏதோ ஒரு தீரன் மோக்ஷத்தை இச்சித்தவனாக (விஷயங்களிலிருந்து) திருப்பப்பட்ட இந்திரியங்களுடையவனாய் பிரத்யக் ஆத்மாவை பார்க்கிறான்.

32. பாலர்கள் (அக்ரூ ஜனங்கள்) பாகிய காம்மியமான விஷயங்களை அனுஸரிக்கிறார்கள்; அவர்கள் (காமிகள்) மிருத்யுவின் பாசத்தை, அக்ஞானத்தால், அடைகிறார்கள்; விவேகிகளோ அமிருதத் தன்மையுடைய ஆத்மாவையறிந்து, காமங்களில் கட்டுப்படாத வர்களாய், நித்யமான ஆத்ம தத்வத்தை அடைகிறார்கள்.

33. எந்த விக்ஞானத்தால் ரூபரஸகந்தசப்த ஸ்பர்சமைதுனங்களை விஸ்பஷ்டமாய் அறிகிறானோ, அவைகளை சின்மாத்திர பிரகாசமான ஆத்மாவால் அறிகிறான்; இந்த லோகத்தில் அறிய வேண்டியது என்ன மிச்சமிருக்கிறது (எல்லாம் ஆத்மாவால் அறியப்படுவதாகவே இருக்கிறது, மிச்சமில்லை).

34. எவனால் ஜாகிரத் ஸ்வப்ன ஸுஷுப்தி என்ற ஸ்தானம் அறியப்படுகிறதோ அந்த மகானந்தமாயிருக்கிற பரமாத்மாவை அறிந்து தீரன் துக்கப்படுகிறதில்லை.

35. எவன் ஜாகிரத் முதலிய மூன்றையும் சிதாத்மாவாக அறிகிறானோ, அவனைக் காட்டிலும் இந்த மூன்று ஸ்தானங்களும் பேதமாகவிரா.

36. சைதன்ய மாத்திரமானவும், ஸ்வயம் பிரகாசமான பகவான் சிவனே இந்த மூன்று ஸ்தானங்களாக விளங்குகிறார், விளங்காமாலுமிருக்கிறார்.

37. இங்கும், பரத்திலும், இருக்கிற தத்வம் ஏகமான, ஸத்தே, அதைத் தவிர வேறையில்லை; எவன் வேறாக ஒரு தேவனைப் பார்க்கிறானோ அவன் மிருத்யுவுக்குமேல் மிருத்யுவை அடைவான்.

38. எப்படி ஒன்றான அக்னி, லோகத்தை யடைந்து, (கட்டை முதலிய) ஒவ்வொரு ரூபத்தையுமடைந்து அதற்கு பிரதிரூபமாக ஆகிறதோ, அப்படி ஸர்வபூத அந்தராத்மா ஒன்றயிருந்தாலும் ரூபந்தோறும் பிரதிரூபமாகவும், வெளியில் தனது ரூபமாகவும் (வேறாகவும்) காணப்படுகிறார்.

39. ஒரே வாயு லோகத்தில் ரூபந்தோறும் பிரதி ரூபமாகிறது போல அந்தராத்மா ரூபந்தோறும் பிரதி ரூபமாகவும் வேறாகவும் காணப்படுகிறார்.

40. ஸர்வலோகத்திற்கு கண்ணாயிருக்கிற சூரியன் எப்படி சக்ஷுஸ் ஸம்பந்தமானதும், பாஹ்யமானதுமான தோஷங்களால் ஸம்பந்தப் படுகிறதில்லையோ அப்படி ஏகமான அந்தராத்மா லோகதுக்கத்தால் பற்றுதலடைகிறதில்லை.

41. முக்யமாயும், ஸ்வதந்திரனாயும், ஸர்வபூத அந்தராத்மாவான எவர் ஒரு ரூபத்தை பலதாக செய்கிறாரோ அந்த

ஆத்மாவிலுள்ளவரை எவர்கள் அனுபவிக்கிறார்களோ அந்த தீரர்களுக்கே சாச்வதமான ஸுகமுண்டு, மற்றவர்களுக்கில்லை.

42. எவரால் நித்யங்களான ஆகாசாதிகளும், தேவ மனுஷ்ய சேதனர்களும், ஸ்வபிரகாசமான அவரிடத்திலேயே பலவாகவிருந்து, மோகத்தால் பலதாக விளங்குகின்றனவோ, அந்த ஆத்மாவை அறிகிறவர்களுக்கு சாச்வதமான சாந்தியுண்டு, மற்றவர்களுக்கில்லை.

43. நிர்த்தேசிக்கக்கூடாத பரமஸுகத்தை இது என்று எண்ணுகிறார்கள்; அதை எப்படி அறிய முடியும், அது விளங்குகிறதோ, விளங்கவில்லையோ!

44. சூர்யன், சந்திரன், அக்னி, நக்ஷத்திரம் முதலிய மகான்கள் எவரிடம் ஒருபொழுதும் பிரகாசிக்கவில்லையோ, பிரகாசிக்கிற அவரையே இவர்கள் பின்பற்றி பிரகாசிக்கிறார்கள்; பிரகாசம் இவருடையதேதவிர வேறொருவருடையதுமன்று.

45. இந்த (ஸம்ஸார) அரசமரமானது மேலானதை (பிரஹ்மத்தை) மூலமாகவும், கீழானதை (ஸ்வர்க நரகதிர்யக் முதலியவைகளை) சாகைகளாக உடையது; இந்த அச்வத்தம் (அஸ்திரமானது) ஆதியற்றது; இதற்கு மூலமெதுவோ அதே சுத்தம், பிரஹ்மம், அமிருதம் என்று சொல்லப்படும்.

46. அந்த பிரஹ்மத்தில் எல்லா லோகங்களும் ஆசிரயித்திருக்கின்றன; அதை ஒன்றும் மீறுகிறதில்லை; இதுதான் அது (பிரஹ்மம்).

47. இந்த எல்லா ஜகத்தையும் அந்த சிவன் பிரேரிப்பிக்கிறான்; இந்த பெரிய பயமான வஜ்ரத்தை அறிந்து நரன் மோக்ஷமடைகிறான்.

48. இவரிடமிருக்கிறபயத்தால் அக்னி தபிக்கிறான், சூரியன் தபிக்கிறான், இந்திரனும், வாயுவும், மிருத்யுவும் ஓடுகிறார்கள்.

49. இந்த சரீரத்தில் ஈச்வரனை அறிய சக்தியற்ற நரன் எல்லா லோகங்களிலும் சரீரமடையும் பொருட்டு ஏற்படுவான்.

50. எப்படி மனிதன் நிர்மலமான கண்ணாடியில் தன்னுடைய ரூபத்தைப் பார்க்கிறானோ அப்படி இந்த தேகத்தில் கேவலம் பிரஹ்மத்தைப் பார்க்கிறான்.

51-52. ஜன்மநாசமுள்ள இந்திரியங்களின், பரமாத்மாவை விட வேறையிருக்குந் தன்மையயறிந்து, அவைகளின் ஜன்ம நாசங்களை அனாத்மரூபமாகவறிந்து, பிறகு அனாத்மரூபமாக அறியப்பட்டதை ஸ்வானுபவத்தால் கேவலம் ஆத்மாவாகவறிந்த தீரன் சோக மடையான்.

53-54. இந்திரியங்களைவிட மனதும், மனதைவிட ஸத்வமும், ஸத்வத்தைவிட மஹத்தும், மஹத்தைவிட அவ்யக்தமும், அவ்யக்தத்தை விட ஸாக்ஷாத் வியாபகமாயும், லிங்கமற்றதாயுமுள்ள பரம் உத்தமம்; இந்த பரத்தையறிந்தால் அமிருதத்வம் கிடைக்கும்.

55. இவருடைய ரூபம் முன் நிற்கிறதில்லை, இவரை ஒருவரும் கண்ணால் பார்க்கிறதில்லை; ஹிருதயத்திலிருக்கிற ஸங்கல்ப முதலியவைகளைச் செய்கிற புத்தியினால், மனனத்தால் நிச்சயிக்கப்பட்ட ஆத்மா அறிவதற்கு சக்தியுள்ளவர்.

56. இவ்விதமாக பாவாபாவ விசேஷலோகத்திற்கு காரணமும் ஸாக்ஷாத் ஸத்சித் ஆனந்த ரூபமுள்ள பிரஹ்மத்தை ச்ருதியாலும் யுக்தியாலும் மனிதர்கள் அறிகிறார்கள்; ஞானயோகத்தாலேயே முக்தர்களாகிறார்கள். (இதுவரை கடோபநிஷத் அர்த்தம்)

57. (இனி ச்வேதாச்வேதரோபநிஷத் அர்த்தம் சொல்லப்படுகிறது). வித்யையால் அறியப்படுவதும் வேத ஸித்தமுமான பிரஹ்மத்திற்கு சிந்திக்கக்கூடாத ஒரு சக்தி இருக்கவேயிருக்கிறது; அந்த (மாயா) சக்தியால் ஸத்யாநந்த அஸங்கபோத ரூபமான அத்வயம் ஸத்பின்னமாக (பேதயுக்தமாக) ஆகிறது.

58. பிரஹ்மத்திற்கு ஜீவரூபம் ஒன்று; மற்றொன்று போக்யமான விச்வ ரூபம்(ஐகத்); (பிரஹ்மத்திற்கு போக பிரதரான ஈசுவரரூபம்) மற்றொன்று; பரத்துக்கு சுத்த ரூபம் சர்வ சாஸ்த்திரத்தில் சொல்லிய பிரக்ஞாமாத்திர ரூபம்.

59. எல்லோருக்கும் உத்பத்தியாயிருப்பதும் எல்லோருக்கும் ஸ்திதியாயிருப்பதுமான வெகு விஸ்தாரமுள்ள பிரஹ்மத்தால் நிர்மாணிக்கப்பட்ட இந்த ஸம்ஸார சக்கிரத்தில் ஜீவன் (போகபிரதான ஈசுவரனால்) பிரமிக்கச் செய்யப்படுகிறான் மனிதன் பிரேரிக்கிற வராயிருக்கிற பிரஹ்மாத்மாவை யுக்தியால் அறிந்து அமிருதத் தன்மை அடைகிறான்.

60. பரசிவனும் ஜீவனும் தோற்றத்தால் பின்னங்கள்; ச்ருதியாலும் யுக்தியாலும் அனுபவத்தாலும் அபின்னங்களாயிருக்கின்றன; மாயை இந்த போக்தாவுக்கு போக ஹேதுவாயிருக்கிறது; பரமாத்மா இந்த ரூபங்களால் விச்வரூபனாய் இருந்தாலும் அகர்த்தாவாயிருக்கிறார்.

61. இந்த மாயை நசிக்கிறவஸ்து, ஜீவபாவமடைந்த பிரஹ்மரூபம் அக்ஷரம் (நாசமடையாதது); இந்த ஒரே தேவன் மாயையால் பின்னமாக விளங்குகிறான். அவரை தியானிப்பதாலும், யோஜிப்பதாலும், தத்வபாவத்தாலும் கடைசியில் விச்வமாயா நிவிருத்தி உண்டாகிறது.

62. அந்த தேவனையறிந்தால் எல்லா பாசங்களும் நாசமாகின்றன, கிலேசங்கள் குறைந்தால் ஜன்ம மிருத்யு நாசமாகும்; அவருடைய தியானத்தால் மூலமாயா நாசத்தால் விச்வைச்வரியமான கைவல்ய ரூபத்தை அடைகிறான்.

63. ஆத்மாவிலிருக்கப்பட்ட இந்த பரத்தை எப்பொழுதும் அறிய வேண்டும்; அதற்குமேல் அறிய வேண்டியது ஒன்றுமில்லை; போக்தா போக்யம், பிரேரிதாரம் மூன்று விதமாக இந்த பிரஹ்மமே இருக்கிறதென்று அறியவேண்டும் - என்று எல்லாம் சொல்லப் பட்டது.

64. காரணமான அரணிக்கட்டையிலிருக்கும் அக்னியின் ஸ்வரூபம் எப்படி காணப்படவில்லையோ அதற்கு குறியான உஷ்ண முதலியன நசிக்கிறதில்லையோ, அது மறுபடியும் எப்படி அரணிக் கட்டையால் கிரகிக்கப்படுகிறதோ, அப்படி தேகத்தில் பிரணவத்தால் இரண்டு (பர, அபர ரூபம்) கிரகிக்கப்படுகின்றன.

65. தனது தேகத்தை அரணியாகச் செய்து, பிரணவத்தை மேல் அரணியாக்கி தியானமாகிய கடைதலால் உள்ளேயிருக்கிற தேவனை அறியலாம்.

66. எள்ளில் எண்ணெய் போலவும், தயிரில் வெண்ணெய் போலவும், மணலில் ஊற்று ஜலம் போலவும், அரணிக் கட்டையில் அக்னி போலவும், இந்த ஆத்மா ஸத்யத்தாலும் தபஸாலும் அறிய முயற்சி செய்கிறவனால் தனது ஆத்மாவில் கிரகிக்கப்படுகிறது.

67. க்ஷீரத்தில் நெய்போல இருக்கிற ஸர்வவியாபியான இந்த ஆத்மாவை தன் வித்யை தபஸ்களின் மூலமென்று அறிகிறவன் உபநிஷத்பரமான பிரஹ்மத்தை அடைகிறான்.

68. யக்ருதான முதலிய புண்யங்களால் யோகஸித்தி உண்டாகிறது; யோகத்தால் ஞானம் உண்டாகிறது; ஞானத்தால் முக்தி கிடைக்கிறது, கர்மத்தால் அன்று.

69. அத்யாசிரமிகளாயிருக்கிற சாந்தர்களால் பிரஹ்ம ஞானம் சொல்லப்பட வேண்டியது; சாந்த மற்றவனுக்கும் புத்திரனில்லாத வனுக்கும் இதை ஒருபொழுதும் சொல்லக்கூடாது.

70. அக்னி என்ற முதலிய மந்திரங்களால் பஸ்மதூளனமும், திருபுண்டரதாரணமும், அத்யாசிரமம் என்று பெரியோர்கள் சொல்லுகிறார்கள்.

71. எவனுக்கு தேவனிடத்தில் பரமான பக்தி இருக்கிறதோ, தேவனிடத்தில் போல குருவிடத்திலும் பக்தி இருக்கிறதோ அந்த மகானுக்கு இப்பொழுது சொல்லப்பட்ட அர்த்தங்களெல்லாம் பிரகாசிக்கும்.

72. என்னால் ச்ருதி வசனத்தால் கிருபைகொண்டு எல்லாம் சொல்லப்பட்டது; இதையறிந்தால் தனது மோகத்தைத் தாண்டி பிரியரூபமான சிவனை அடைகிறான்.



அத்தியாயம் - 12

சிவனுக்கு அஹம் புத்தி ஆசிரயத்தன்மை

1. பிரஹ்மன் :- வெகு ஸாரமான ஸாக்ஷாத் ஸர்வ சாஸ்திரார்த்த ஸங்கிரஹம் (சுருக்கம்)சொல்லுகிறேன்; இந்த வெகு சோபனமான விஷயத்தை சிரத்தையுடன் கேளுங்கள்.

2. 'அஹம்' நான் என்ற சப்த, புத்திக்கு பரமான ஓர் பிடிப்பு (ஆதாரம்) எல்லோருக்கும் நமக்கும் இருக்கிறது; அது பரமான ஞானம்; அதுவே ஆத்மா, ஸந்தேகமில்லை.

3. அத்தகைய அவன், உண்மையில் ஸாக்ஷாத் சிவரூயிருந்தாலும், தனது அவித்யையால் தன்னுடைய சிவத்தன்மையை அறியாமல் ஸம்ஸாரி போல விளங்குகிறான்.

4-6. (அந்த ஆத்மா) வேதத்தில் சொல்லிய மார்க்கத்தாலும், குருபரம்பரை கிரமத்தாலும், திரடமான மோக்ஷ இச்சையை யடைந்து, மறுபடியும் சாந்தி முதலிய ஸாதனங்களுடன் கூடியவராய், சிவ பக்தியாலும், குருபாதத்தில் நமஸ்கரித்து, வேதாந்த மகாவாக்கிய சிரவணத்தாலும், அப்படியே மனனத்தாலும், அப்படியே பரமாத்மாவின் தியானத்தாலும் பிரத்யக்பிரஹ்ம ஐக்ய ஞானமடைந்து பரமசிவனை அடைகிறான்.

7. பிரத்யக் ஆத்மாவை (தேகத்தில் பிரிவுபட்டது போலிருக்கும் ஆத்மாவை) சிவரூபமாக அறிந்தால் மாத்திரம் தனது பூர்ணத் தன்மையை அடைகிறான்; அந்த பிரத்யக் ஆத்மாத்வந்துவ மற்றவன், 'அகம்' சப்தத்தால் குறிப்பிடப்பட்டவன்.

8. 'அஹம்' என்ற சப்தார்த்தம் சிவரூபமாக விளங்கும் பொழுது, இந்த பரமான ஞானத்தால், அவித்யை லயமடைகிறது.

9. இந்த பரவித்யையால் அவித்யை நிவிருத்தியானால் கேவலம் பிரஹ்மம் தான் மிச்சப்பொருள்; பாவமுமில்லை அபாவமுமில்லை (வியாவிஹாரிகமாக இருக்கிறது என்ற பதார்த்தமுமில்லை, மலடிமகன் போல் இல்லை என்ற பதார்த்தமுமில்லை).

10. ஹே! தேவர்காள்! வியவஹார திருஷ்டியால் அவித்யை என்றும், அதன் நிவர்த்தியென்றும் சொல்லப்படுகிறது; தத்வ திருஷ்டியாலோ அவித்யையுமில்லை, அதன் நிவர்த்தியுமில்லை.

11. பிரஹ்ம ரூபமாகவே கேவலம் பிரஹ்மம் பிரகாசிக்கிறது; ஜகத் ரூபமாகக்கூட பிரஹ்மமே பிரகாசிக்கிறது.

12. வித்யை அவித்யை என்ற பேதத்தாலும், பாவம் அபாவம் என்ற பேதத்தாலும் குரு சிஷ்யன் என்ற பேதத்தாலும் பிரஹ்மமே பிரகாசிக்கிறது.

13. எல்லாம் பிரஹ்மமென்ற ஞானம் பிரஹ்மத்தை அடைவதற்கு ஸாதனம்; ஜகத் மாயை என்ற ஞானம் பலமடைவதில் அக்ஞானமாக முடியும் (மாயையும் பிரஹ்மமாகவிருக்க அதை வேரூன மாயையாக கொள்வதால்).

14. அப்படியிருந்தாலும் இந்த ஞானம் (பிரஹ்மத்திற்கு பேதமாக சொல்லப்பட்ட மாயா ஞானம்) பரமாத்வைத ஞானமடைவதில் உபாகாரஞ் செய்யும்; அந்த எண்ணத்தால் ச்ருதி (பேதமாக) சொல்லுகிறது.

15. ச்ருதி (கர்மகாண்டத்தில்) ஜகத்தை, அது தோன்றுகிற பிரகாரம் ஸத்யமென்று அங்கீகரித்து, சில வேளையில் நரர்களின் க்ஷேமத்திற்காக தயவுடன் சொல்லுகிறது.

16. ஸத்ய தன்மையுடன் ஜகத்தின் விளக்கம் ஸம்ஸாரத்தில் பிரவிருத்திக்கச் செய்யும்; அஸத்யத் தன்மையுடன் விளக்கம் ஸம்ஸாரத்தை நிவர்த்திக்கச் செய்யும்.

17. ஆதலால் ஸம்ஸார நாசத்தின் பொருட்டு வெகு நிர்மலமான ச்ருதி சிலபொழுது இந்த எல்லா ஜகத்தும் மாயை என்று சொல்லுகிறது.

18. வெகு பக்வமுடைய சித்தமுடையவனுக்கு, அவனுடைய சித்தபாகத்துக்கு தக்கபடி, எல்லாம் பிரஹ்மம் என்று ஆதரவுடன் கல்யாணீயாகிய ச்ருதி சொல்லுகிறது.

19. தத்வத்தை யறியுங்கால் சுத்தமான கேவலம் பிரஹ்மமே காணப்படுகிறது; வித்யையுமில்லை, அவித்யையுமில்லை, ஜகத்துமில்லை, வேறென்றுமில்லை.

20. ஆதலால் மேலான நிர்வாணத்திலிருக்கிற பரயோகிக்கு எப்படியெப்படி இந்த ஜகத் விளங்குகிறதோ அதெல்லாம் சிவனே வேறில்லை.

21. முன்னிருந்த அனுஸந்தானத்தை (வாஸனையைப்) பற்றியே, இது (எப்படியெப்படி இந்த ஜகத் விளங்குகிறதோ அதெல்லாம் சிவனேயன்றி வேறில்லை என்பது) சொல்லப்படுவதேயன்றி, யதார்த்தமாக அன்று.

22-23. சிவ நிர்வாண நிஷ்டனுக்கு பரமார்த்தத்தில் இப்படி இப்படி விளங்குகிறதென்று ஒன்றும் கிடையாது; கேவலம் தன் ரூபத்தால் அப்படியப்படி தோன்றுகிறதென்று அலையற்ற ஸமுத்ரம்போல தானாகவே இருக்கிறான்; வேறுவிதமாகவில்லை.

24-25. இந்த பரயோகியின் உயர்ந்த ஸ்திதியை (இருப்பை) அவனும் அறிகிறதில்லை (அந்தக்கரண முதலியவை வித்யையால்

நசித்துப் போனபடியால்), ஹரியும், மகேச்வரனும் நானும், வேதமும், ஸ்மிருதி புராணங்களும் அறியமாட்டா.

26. அந்த யோகியினுடைய உயர்ந்த ஸ்திதி, அது எப்படி இருக்கிறதோ அப்படியே கேவலமாயிருக்கிறது (அதற்கு ஸமானம் அதுதான்).

27-28. இந்த ரூபமான பரா நிஷ்டை இயற்கையாகவே சிவனுக்கு இருக்கிறது; சிவப்பிரஸாதத்தால் விஷ்ணுவுக்கும், எனக்கும், மற்றவர்களுக்கும் இருக்கிறது; மகேச்வரன் கேள்விக்கு உட்பட்டவரன்று; அவ்விதமாகவே ஸநாதனரான மஹாதேவர் இருக்கிறார் அன்றோ?

29. இவ்விதமான பரம நிஷ்டை குருகடாக்ஷத்தாலும் கர்மபலன் ஸமமாயாகும் பொழுதும் சிரமமன்றியில் ஸித்தியாகும் என்பதில் ஸந்தேகமில்லை.

30. தேவதேவனான சிவனை தேசிகராக எண்ணவேண்டியது; எப்பொழுதும் ஆதரவுடன் ஸர்வ பிரயத்தனத்துடன் அவரிஷ்டத்தை செய்யவேண்டும்.

31. தனக்கிஷ்டமில்லாவிட்டாலும் குருவால் சொல்லப்பட்டதை செய்ய வேண்டும்; குரு இஷ்டப்படி செய்தால் பரநிர்வாணமடைவான்.

32-33. தன்னுடைய ஆச்ரமம், ஜாதி, கீர்த்தி, அதிர்ஷ்டம், லோக நிந்தை, பந்து புத்திராதி ஸங்கமம், கிரஹக்ஷேத்ரதனஹானி, கிலேசம், சுகம், இவைகளை கவனியாமல் சோம்பலன்னியில் குருவின் இஷ்டத்தை எப்பொழுதும் செய்ய வேண்டியது.

34. குரு பிரீதியானால் சிவன் பிரஸன்னராக விளங்குவான்; குருவின் தேகத்தில் மகாதேவன் எப்பொழுதும் ஸாந்நித்யமாக விருக்கிறார்.

35. குருவுக்கு இஷ்டமில்லாததை மோகத்தாலும் செய்யக் கூடாது. செய்தால் கோரமான நரகத்தில் மகாப் பிரளயம் வரையில் வெந்து போவான்.

36. சிவன் கோபமடைந்தால் குரு ரக்ஷிப்பார்; குரு கோபித்தால் ரக்ஷிப்பவர் ஒருவருமில்லை; ஆதலால் குரு இஷ்டத்தை காயத்தாலும் மனஸாலும் செய்ய வேண்டியது.

37. குருவென்றவர் ஆத்மாவுக்கு வேறில்லை; இது ஸத்யம், ஸந்தேகமில்லை; ஆத்மலாபத்தைவிட மேலான லாபம் இல்லவேயில்லை, ஸந்தேகமில்லை.

38. அனாத்மரூபமான தேக முதலியவைகளைக் கொடுக்கும் பிதா குருவன்று, துக்கத்துக்கு ஹேதுவானதைக் கொடுப்பவன் பிதா.

39. அஷ்ட ஐச்வரியம், கந்தர்வாதிபதம், ஸார்வபௌமம், இவைகளைக் கொடுப்பவனும், குருவன்று, அவன் கிலேசத்தைக் கொடுப்பவன்.

40. மந்திர, தந்திர, லௌகிக உபாயம் இவைகளைக் கொடுப்பவனும், அவ்விதமே குருவன்று.

41 - 42. எவரொருவர் ஸத்யமாகத் தோன்றுகிறதெல்லாம் அஸத்யரூபமென்று நிச்சயித்து, பரசேதனமான ஆத்மாவை ஸர்வஸாக்ஷியாக பிரித்துக்காட்டி, நீ ஏதோ அதுதான் இது என்று, வேதாந்த விளக்கத்தால் தனது நிஜமான சிவத்தன்மையை அறியச் செய்கிறாரோ அவர்தான் ஸாக்ஷாத்தகுரு, மற்றொருவருமன்று.

43. திருச்ய ரூபமாயிருக்கப்பட்ட இதெல்லாவற்றையும் திருக்ரூபமாக லயப்படுத்தி, அந்த திருக்ரூபம் பிரஹ்மம் என்று உபதேசிக்கிறவர் குரு, வேறு புருஷனன்று.

44. கிருபையால் பரமாத்வைத ஞானத்தை எவன் அளிக்கிறானோ அந்த ஸாக்ஷாத் குரு சிவனே என்பதில் ஸந்தேகமில்லை.

45. இத்தகைய வேதாந்த கமலத்திற்கு ஸூர்யரான தேசிகரை போக மோக்ஷத்தின் பொருட்டு எல்லா யத்தனத்துடன் ஸந்தோஷப்படுத்த வேண்டியது.

46. ஸங்கிரகமாய் எல்லா வேதாந்த வாக்கியங்களின் அர்த்தம் என்னால் சொல்லப்பட்டது; எனக்கு பரமேச்வரன் உபதேசித்தார்.

47. ஸர்வக்ஞரும், ஸர்வவித்தும், ஆப்தகாமரும், கிருபாகரனும், ஸர்வதோஷ மற்றவனுமான ஈசுவரன் எனக்கு ஸத்யத்தைச் சொன்னார்.

48. அவர் எனக்கு சொன்னபடியே உங்களுக்கெல்லாம் சொன்னேன், இது ஸத்யம், ஸந்தேகமில்லை.

49. ஸ்வபிரகாச ரூபமும், ஸ்வத ஸித்தருமான சிவனுக்கு எல்லாம் கையிலிருக்கிற நெல்லிக்கனிபோல் பிரத்யக்ஷமன்றோ! இதில் ஸந்தேகமில்லை.

50. வேதங்களுக்கு வேறு விதமாய் அர்த்தம் சொல்லுகிறவர்கள் மூடர்களும், மூர்க்கர்களும் ஆவார்கள் ஸந்தேகமில்லை.

51. நான் சொன்ன வழியில்லாமல் அர்த்தம் சொல்லுகிறவர்கள் பிடிப்பில்லாத பாழுங் கிணற்றில் விழுவார்கள் என்பதில் ஸந்தேகமில்லை.

52. வேதார்த்தம் பரமாத்வைதம், வேறுஅன்று; அப்படியில்லா விட்டால் இவ்விடத்திலேயே என் தலை கீழே விழும், ஸந்தேகமில்லை.

53. வேத வாக்கியங்களின் அர்த்தம் வேறு என்ற ஸந்தேகத்துடன் நிச்சயிக்கப்படாத அர்த்தமுடையவர்களானால் உங்கள் தலை கீழே விழும்.

54. இதற்கு மேல் சொல்ல வேண்டியது ஒன்றுமில்லை, என்னால் சொல்லப்பட்டது ஸத்யம், சம்புவின் பாதத்தைக் தொடுகிறேன்.

55-57. ஸூதர் :- இப்படி தேவர்களுக்கு சொல்லிவிட்டு மகாதேஜரான பிரஹ்மன் பிரத்யக் பூதமாயும், பராநந்தராயும் பார்வதீபதியாயும், பராத்வைத ரூபமாயும், பவரோகத்திற்கு மருந்தாயுமிருக்கிற ஈச்வரனை ஸ்மரித்து, நமஸ்கரித்து, மறுபடியும் ஸ்துதித்து பக்தியினால் பரவசமானார்.

தேவர்களும் திரியம்பகரான ஸாம்பரை ஸ்மரித்து, தண்டம் போல் பூமியில் விழுந்து நமஸ்கரித்து ஸந்தோஷத்தால் பரவச மடைந்தார்கள்.

58. மகா கருணையுள்ள மகாதேவரும் தேவியுடன் அவ்விடமே ஆவிர்பவித்தார். (தோன்றினார்)

59. விஷ்ணுவும் லக்ஷ்மீயுடன், அசேஷ நாயகரான பகவானைப் பார்க்க அங்கு வந்தார்.

60. அப்பொழுது முதலில் புஷ்பவர்ஷம் உண்டாயிற்று; ஸ்வஸ்தி முதலிய வாக்குகள் உண்டாயின; அவ்விடத்தில் பக்தியுடன் கூடிய விஷ்ணுவாலும் லக்ஷ்மீயாலும் சிவன் பூஜிக்கப்பட்டார்.

61. சசிசேகரரான சங்கரரும் அம்பிகையுடன் அங்கே ஸ்வரூபஞான பிரியத்தால் நர்த்தனம் செய்தார்.

62-65. ஸர்வலோக மாதாவும் பாபநாசகரமான ஞானத்தை அளிப்பவருமான சிவை ஸ்வானுபூதசகிதமான கடாஷுத்தால் பிரஹ்மன் இந்திரன் முதலிய இவர்களைப்பார்த்து, கேவலம் கருணாபலத்தால் இந்த தேவர்களை ஞானமடையும்படி செய்தாள்; ச்ருதி மஸ்தகத்திலிருந்து உண்டான ஞானமாகிற போதத்தால் விஷயீகரிக்க தகுந்தவரும் நர்த்தனஞ் செய்கிற சிவனையும் சிவையையும் பிரஹ்மன் முதலான தேவர்கள் தங்கள் மாம்ஸக் கண்களாலேயே பார்த்தார்கள்; பவபாசத்தை அறுக்கும் பஞ்சாஶுரத்தால் மறுபடியும் அந்த மகாணைப் பூஜித்து, ஆதரவுடன் ச்ருதிவாக்யங்களால் கஷ்ட பவபந்தனமற்றவர்களாக ஸ்தோத்திரஞ் செய்தார்கள். அசுபத்தை அபகரிக்கும் சிவன் ஹே! தேவர்களே! உங்களுக்கு இஷ்டஸித்தி உண்டாகிவிட்டது என்று திருவாய் மலர்ந்தருளினார்.

66. சரணுகத பிரியையும், பந்தத்திற்கு காரணமான மலத்தை நாசஞ் செய்கிறவருமான சங்கரீயும் மிகப்பிரியத்துடன் என்னுடைய பிரஸாத பலத்தால் ஞானமடைந்தீர்கள் என்று திருவாக்களித்தாள்.

67. கேசவரும் தேவர்களைப் பார்த்து, இந்த அத்புதரும், பிரபுவும், ஸர்வவேத சிரஸான வேதாந்தத்திற்கும் எட்டாதவருமான சம்பு உங்களிடம் பிரீதியடைந்தார் என்று சொன்னார்.

68-70. தேவனும் காருண்ய ரஸத்தால் உருகிய மனதுடன் பிரஹ்மன் முதலிய எல்லா தேவர்களையும் பார்த்து சொன்னதாவது ...இந்த அதிசோபனமானதும், எனக்கு அனுகூலமானதுமான இந்த கீதையை (பிரஹ்மகீதையை) எந்த த்விஜன் படிக்கிறானோ அவன் பந்தத்திலிருந்து விடுபட்டவனாய் என்னையே அடைகிறான்; அவனுடைய வாக்கில் பரசிவை எப்பொழுதுமிருக்கிறாள்; சூரியனுக்கு ஸமானமான தேஜஸுடனும் லக்ஷமீக்கும் முகுந்தனுக்கும் ஸமானமாகவும் எப்பொழுதும் இருக்கிறான்; இந்த பிரஹ்மகீதை என்ற கீதையானது ச்ருதியுடன் கூடியதாயும் எல்லா கீதைகளுக்கும் உயர்ந்ததாகவும் இருக்கிறது; வேத நிஷ்டர்களான த்விஜச்ரேஷ்டர்களால் வேதரூபமான இந்த கீதை படிக்கத்தக்கது; சூத்ர முதலியவர்களால் படிக்கத்தகுந்தல்ல.

71. இப்படி பரமசிவன் அருள்செய்து, சிஷ்டர்களின் அசுபங்களை நீக்குகிறவரும், திருபுரத்திற்கு சத்துருவானவரும், பக்தர்களுக்கு மலமற்ற ஸுக ஞானத்தை அளிக்கிறவருமான நாதன் அவ்விடத்திலேயே ஞானாந்தத்துள்ளே திரோதானஞ் செய்தருளினார்.

72. ஸகல ஜகத் விசித்திரத்துடன் கூடிய அந்த தேவியும் கருணையுடன் பிரஹ்மன் முதலிய தேவர்களை கடாஷித்து, பிரீதி உடையவளாக பரமஸுக ஞானரூபமான தேவி அவ்விடத்திலேயே ஸ்புரண ஸுகத்தில் மறைந்துவிட்டாள்.

73. லக்ஷ்மீயுடன் விஷ்ணுவும் தேவர்களை ஆச்வாஸப்படுத்தி, மகிழ்ந்தவராய் வைகுண்டமடைந்தார்; பிரஹ்மனும் ஆத்ம வித்யையுடன் கூடிய தேவர்களை விட்டு ருத்ரத்தியான நிஷ்டரானார்.

74. எல்லா தேவர்களும் பக்தியுடன் தண்டம்போல் பூமியில் விழுந்து பிரஹ்மனை நமஸ்கரித்து ஸந்தோஷமுடையவர்களாக ஸத்ய போதத்திலேயே இருப்பவர்களாக தங்கள் தங்கள் இருப்பிடம் சென்றார்கள்.

75. இவ்விதமாக உங்களால் பிரஹ்ம கீதை ஸாக்ஷாத் ஞானத்துடனும் பக்தியுடனும் கேட்கப்பட்டது; இது என்னிடத்தில் சிரத்தை பக்தி உடையவனுக்கு எப்பொழுதும் உபதேசிக்கத்தக்கது; இந்த பரிசுத்தமான கீதை மற்றவர்களுக்கு உபதேசிக்கத்தக்கதன்று.

76. இவ்விதமாக பரசிவனுடைய பக்தியால் ஞானமடைந்த ஸூதர் ஸூககன சிவதத்வத்தை அடையச் செய்யும் கீதையை, க்ஷேமத்தைக்கருதி, முனிக்கூட்டத்திற்கு உபதேசித்து நிர்வாண ரூபமான பரதத்வத்தை ஞானத்தால் பார்த்து மௌனமடைந்தார்.

77. முனிகளும் ஸமஸ்த ஹிதத்தைத்தரும் பரஞானமுள்ள குருவை (ஸூதரை) நமஸ்கரித்து, ஹிருதயத்திலிருக்கும் நான் என்ற பதத்தில் லக்ஷயப் பொருளை பரதத்வமாகவே உணர்ந்தார்கள்.

பிரஹ்மகீதை முற்றிற்று.

யக்ஞவைபவ காண்டத்தில்
உத்தரபாகத்திற்
ஸூதகீதை

அத்தியாயம் - 1

ஸூதகீதி

1-3. (நைமிசாரண்யத்திலுள்ள) முனிகள் ஐச்வரமாயும், பரமானந்தமாயும், ஸத்யசித்தகனமாயும், ஆத்மாவாகவே பார்த்துக் கொண்டும், அலைகளற்ற ஸமுத்ரம் போலிருப்பவரும், நிர்விகல்பரும் சம்பூர்ணரும், மலர்ந்தமுகத்துடனும் சிறப்புடனும் இருக்கிறவரும், தன்னுடைய காந்தியால் வேறொரு சூர்யனைப்போல ஜகத்தைப் பிரகாசித்துக்கொண்டும் இருக்கிற ஸுதரை தண்டம் போல் விழுந்து நமஸ்கரித்து, கூப்பிய கைகளுடையவர்களாக, ஸந்தோஷத்துடன் ஸ்தோத்திரம் செய்தார்கள்.

4-11. ஹே! பகவானே, சம்பு பிரஸாதத்தால் கிடைத்த ஞானமுள்ளவரே, சம்பு பக்தியில் சிறந்தவரே, சம்பு பக்தர்களுக்கு நன்மையைச் சொல்லுகிறவரே வேதவேதாந்த பத்மகாண்டத்திற்கு சூர்யனே, வியாஸருடைய ஞானதீபத்திற்கு வாத்தியாயிருப்பவரே, புராணமுத்து மாலைகளுக்கு கயறாக இருப்பவரே, எங்களுடைய ஸம்ஸாரவிருஷத்திற்கு கோடாலியாக இருப்பவரே, எல்லோருக்கும் கிருபாசமுத்திரமாய் நன்மை அளிக்கிறவரே, தோஷமற்றவரே, ஞானத்துடன் கூடியவரே, மனிதர்களுக்கு தாயைப் போலிருப்பவரே, வியாசசிஷ்யரே, தர்மிஷ்டரே, பிரஹ்மநிஷ்டரே, எல்லா ஜந்துக்களுக்கும் ஸமமாய் இருப்பவரே, ஸாரபூதமா இருப்பவரே, ஸாக்ஷாத் ஸத்யத்தை ஆசிரயித்தவர்களுக்கு ஸத்யபூதமாய் இருப்பவரே, எங்களுடைய குருவே, ஆத்மாவை அறியும்படி செய்பவரே உமக்கு நமஸ்காரம்.

12. இவ்விதம் கோத்ரரிஷிகள் ஸர்வஹித பிரதான ஸுதரை ஸ்தோத்திரம் செய்து, ஸர்வலோக நன்மையைக் கருதி ஸுதகீதா விஷயமான கேள்வியைக் கேட்டார்கள்.

13. அந்த ஸுதரும் ஸ்வபாவமானதும் பரமுமான ஸ்வரூபானுபவத்திலிருந்து கிளம்பி எல்லோருக்கும் நன்மை

செய்வதில் பிரியமுள்ள தனது குருவாகிய வியாஸரை தியானம் செய்தார்.

14-15. இந்தச் சமயத்தில் ஸத்யவதீ புத்திரரும், பஸ்மத்தால் பூசப்பட்ட அங்கங்களை உடையவரும், நெற்றியில் திருபுண்டரம் தரித்தவரும், கிருஷ்ணஜனம் தரித்தவரும், உத்தரீயத்துடனிருப்பவரும், தண்டம் ருத்திராக்ஷம் தரித்தவருமான வியாஸர் தானாகவே பிரஸன்னமானார்.

16-17. கருணைக் கடலும், குருக்களுக்கெல்லாம் குருவான வ்யாஸரைப் பார்த்து, தன்னுடைய சிஷ்யர்களுடன் ஸூதர் அவரை நமஸ்கரித்து பிரஸன்னமான இந்திரியமனதுடன் அவருக்கு உத்தமமான ஆஸனம் கொடுத்து தக்கபடி பூஜித்தார்.

18. ஸர்வக்ளும், ஸத்யவதீஸுதருமான அந்த வியாச பகவான் தன்னுடைய சிஷ்யரைப்பார்த்து கம்பீரமான வாக்குடன் சொன்னார்.

19. ஆஸ்திகனும், என் சிஷ்யனுமான ஹே! ஸூத! உனக்கு ஸம்பூர்ணமான நன்மை இருக்கட்டும்! உனக்கும், இவர்களுக்கும், என்னால் என்ன ஆகவேண்டியது, அதை பாபமற்றவனே! எனக்கு சொல்.

20. புராணிக உத்தமரான ஸூதர் இந்தவியாஸ வசனத்தைக் கேட்டு லோகத்திற்கு ஹிதமான மதுரமான வார்த்தையைச் சொன்னார்.

21-22. ஸூதர் :- இங்கு இருப்பவர்கள், சுத்தர்களும் ஸத்ய தர்மர்களுமான முனிகள்; அவர்களுக்கு என் கீதையை கேட்பதில் மிகுந்த சிரத்தை இருக்கிறது; தங்களுடைய க்ருபை இருந்தால்தான் அதைச்சொல்ல முடியும்; தங்களுக்கு இஷ்டமிருந்தால் சொல் என்று எனக்குக் கட்டளையிடவும்.

23-25. இந்த ஸூதவசனத்தைக் கேட்டு கருணாநிதியான வியாஸ பகவான் உன்னுடைய கீதையை கேட்க விரும்புகிற இந்த சுபர்களுக்குச் சொல் என்று உத்திரவு கொடுத்து, சிஷ்யனை ஆலிங்கனம் செய்து, அவருடைய ஹிருதயத்தைத் தொட்டு, ஸர்வேச்வரரான ஸாம்பனைத் தியானித்து, இவரை கிருபையுடன் பார்த்து, அவருடைய ஹிருதயத்தில் மகாதேவரை திரடமாக ஸ்தாபித்து, அவருடைய உச்சியை முகர்ந்துவிட்டு குரு சென்றார்.

26-28. ஸுதரும் மறுபடியும் திரியம்பகரான ஸாம்பனை தியானித்து, தண்டம் போல் நமஸ்கரித்து, ஸத்குருவாகிய வியாஸரை ஸ்மரித்து, கைகூப்பி, ஆதிமந்திரமாகிய ஷடக்ஷரத்தை ஜபித்து, சிரத்தையுடன் முனிசிரேஷ்டர்களைப் பார்த்து, அவர்களால் நமஸ்கரிக்கப்பட்டவராக, நிர்மலமான தன்னுடைய கீதையைச் சொல்லத் தொடங்கினார்.

அத்தியாம் - 2

ஆத்மாவால் ஸிருஷ்டியைக் கூறுதல்

1. ஸுதர்: ஹே! பாக்கியவந்தர்களான பிரஹ்ம நிஷ்டர்களே! கவனத்துடன் கேளுங்கள்; வேதஸம்மதமாயும், வெகுரஹஸ்மானது மான விக்ஞானத்தைச் சொல்லுகிறேன்.

2. பசு, பாசங்களுக்கு வேறாகவும், ஸ்வதஸித்தமாகவும், ஸ்தயஞான ஸுக அத்வயமாகவுமுள்ள, இந்த ஜகத்திற்கெல்லாம் கர்த்தாவாக, ஒருவர் இருக்கிறார்.

3-5. ஆகாச முதலிய பூதங்கள் ஐந்து, அவைகளின் குணமாகிய சப்தாதிகள் ஐந்து, கர்மேந்திரியங்கள் ஐந்து, ஞானேந்திரியங்கள் ஐந்து, பிராணாதி வாயுக்கள் பத்து, மனஸ் புத்தி அஹங்காரம் சித்தம் என்று நான்கு, இவைகளுக்கெல்லாம் காரணமாயிருக்கப்பட்ட அவித்யை ஒன்று (இந்த முப்பத்தினாலும்) பாசங்கள்; முப்பதி ஐந்தாவதான ஜீவன் பசுவாவான்; இந்த எல்லா ஜகத்திற்கும் கர்த்தாவான, பசுவுக்கு வேறான, பரமான சிவன் பசுபதியாவான்.

6. அக்ஞான உபாதியால் பின்னங்களான ஜீவர்களெல்லாம் எப்பொழுதும் பசுக்கள்; இந்த ஜீவர்களின் அக்ஞானம் ஸ்வபாவமாகவே அனாதியாயிருக்கிறது.

7. ஸம்ஸாரியான ஜீவன் அக்ஞானையிருப்பதால் அக்ஞானமே ஸம்ஸார பீஜமாயிருக்கிறது; ஞானத்தால் அதற்கு நிவிருத்தி உண்டாகிறது, பிரகாசத்தால் இருள் நீங்குவதுபோல.

8. அக்ஞான ஆகாரபேதமான, கேவலம் அவித்யையினாலேயே பசுக்களாகிய ஜீவர்களின் பேதம் கற்பிக்கப்படுகிறது; ஸ்வபாவமாக இல்லை.

9. அக்ஞான ஆகார பேதமான மாயையால் பரமாத்ம லக்ஷணமுடைய ஸர்வக்ஞ ஈசுவர பேதம் கற்பிக்கப்படுகிறது.

10. எப்படி (ஒரே) ஆகாசம் கட உபாதியால் கடாசமென்றும், மகாகாசம் என்றும் பின்னமாக விளங்குகிறதோ அப்படியே ஒரே பரமசிவன் சொல்லப்பட்ட உபாதிகளால் ஜீவாத்ம பரமாத்மா பேதத்தால் கற்பிக்கப்படுகிறான்.

11. எப்படி (சொல்லப்பட்ட அவித்யோபாதி ஆகாரம் பலவாயிருப்பதால்) ஜீவர்கள் அநேகமாக கற்பிக்கப்படுகிறார்களோ, அப்படியே (மாயோபாதி குணங்கள் பலவாயிருப்பதால்) பரமான ஈசுவரனும் நாநாவாக கற்பிக்கப்படுகிறான்.

12. பேதங்களான ஜீவர்களுக்குள் எப்படி ஏற்றக்குறைவு கற்பிக்கப்படுகிறதோ அப்படியே பரத்திலும் ஏற்றத் தாழ்வு கற்பிக்கப்படுகின்றது.

13. (விசித்திரமான) தேகேந்திரியாதி கூட்டத்தின் வாஸனா பேதத்தால் பேதிக்கப்பட்ட அவித்யையே ஜீவபேதத்திற்கு காரணம்; வேறொன்றுமில்லை.

14. குணங்களுடைய வாஸனா பேதத்தால் பேதிக்கப்பட்ட மாயை பரவஸ்துவின் பேதத்திற்கு காரணம்.

15. மும்மூர்த்திகளுக்குள் எவருக்கு ஸம்ஹாரத்தின் பொருட்டு மாயையிலுள்ள ஸத்வம் சரீரமோ, தமஸ்குணமோ அவர் ருத்ரர்.

16. அவ்விதமே எவருக்கு, லோகரக்ஷணையின் பொருட்டு, தமஸ் சரீரமோ, ஸாத்வீகம் குணமோ அவர் விஷ்ணு.

17. உத்பத்தியின் பொருட்டு எவருக்கு ரஜஸ் சரீரமோ அவரே பிரஹ்மன்.

18. ருத்திரனுடைய விக்ரகம் வெண்மை, விஷ்ணுவின் ஆகாரம் கருப்பு, பிரஹ்மனுடைய விக்ரகம் சிகப்பு என்று புத்தி முக்தியின் பொருட்டு சிந்திக்க வேண்டியது.

19. மொத்தமாக ஸத்வ குணத்தால் உண்டாகிறது வெண்மை என்றும், ரஜோ குணத்தால் சிகப்பு என்றும், தமோகுணத்தால் கருப்பு என்றும் அறிய வேண்டியது.

20. (விசுத்தஸத்வ உபாதியினால் மறைபடாத ஞானம் இருப்பதால் பரதத்வத்திற்கு இந்த பேதமில்லை என்று மதித்து) வேதங்களும் ஸ்மிருதிகளும் பரதத்வம் ஒன்று என்ற புத்தியால் பிரஹ்மன், விஷ்ணு, ஈசுவரர்களை (ஒரே) பரதத்வமாகச் சொல்லுகின்றன.

21. எல்லாப் புராணங்களும், பாரத முதலியவைகளும் பரதத்வம் ஒன்று என்ற தாற்பரியத்தையே கூறுகின்றன.

22. பிரஹ்ம விஷ்ணுவாதி ரூபத்தால் பிரஹ்விஷ்ணுவாதி களாகிறார்களே தவிர பரம் தத்வம் ஆகமாட்டார்கள்.

23. அப்படி இருந்தாலும் ருத்திரன் உயர்ந்தவரென்று சொல்லப் படுகிறது; ஏனெனில் அவர் உத்தமமான ஸத்வத்தை தனது சரீரமாக நினைக்கிறார்.

24. ரஜஸ் தமஸைக் காட்டிலும் ஸத்வம் உத்கிருஷ்டமன்றே! ஸத்வத்தால் ஸுகம், ஞானம் மற்றும்முள்ள பரம் அடையப்படுகிறது.

25. ருத்ரனுக்கே பரதத்வ பிரகாசம் மிகுதியாய் உள்ளது; பிரஹ்ம விஷ்ணு முதலிய தேவர்களுக்கு அப்படியில்லை.

26. ருத்திரன் எப்பொழுதும் தன்னைப் பரதத்வமாகவே நினைக்கிறான்; மற்ற தேவர்கள் அப்படி நினைப்பதில்லை.

27. தங்களை ஹரி பிரஹ்மாதி ரூபமாக ஹரி பிரஹ்மாதிகள் எண்ணுகிறார்கள்; ருத்திரன் அப்படி எண்ணுகிறதில்லை.

28. ருத்திரன் கார்யார்த்தமாக எப்பொழுதவாது தன்னை ருத்ரரூபமாக நினைக்கிறான்; பிரஹ்ம விளக்கம் அல்பமாயிருப்பதால் மற்ற தேவர்கள் அப்படி நினைப்பதில்லை.

29. பிரஹ்ம விஷ்ணு முதலிய தேவர்கள் சீக்கிரத்தில், யத்னமன்றி தங்கள் தங்கள் ரூபமாகவே தங்களை எண்ணுகிறார்கள், ஒருவரும் தத்வரூபமாக நினைக்கிறதில்லை. ருத்ரன் அப்படியல்ல.

30. பிரஹ்மா விஷ்ணு முதலிய தேவர்கள் சீக்கிரத்தில் தங்கள் ரூபத்தை அறிகிறார்கள்; தத்வரூபமாக எப்பொழுதாவது சிரமப்பட்டு எண்ணுகிறார்கள். ருத்ரன் அப்படியல்ல.

31. ருத்திரனுக்கு தத்வபுத்தி ஸ்வதஸித்தமாயிருக்கிறது. அவர்களுக்கு ஹரி பிரஹ்மாதி புத்தி ஸ்வபாவமாயிருக்கிறது.

32. ஹரி பிரஹ்மாதி தேவர்களை பூஜிப்பவர்களுக்கு சீக்கிரத்தில் பரபிராப்தி கிட்டாது, கிரமமாக கிடைக்கும்.

33. ருத்திரனை பூஜிப்பவர்களுக்கு சீக்கிரம் பரபிராப்தியுண்டு கிரமமாக இல்லை.

34. இதர தேவர்களைவிட ருத்ர ரூபத்தினாலேயே ருத்ரன் சிரேஷ்டன்; இப்படி நிச்சய புத்தியிருந்தால் முக்தி கிடைக்கும்.

35. ருத்திரனை விட குணாபிமானிகளான பிரஹ்மாதி தேவர்கள் மேலானவர்களென்ற புத்தி ஸம்ஸாரத்திற்குக் காரணமாகும்.

36. பரதத்வத்தைவிட ருத்ரன், விஷ்ணு, பிரஹ்மன் சிரேஷ்டன் என்ற நிச்சயபுத்தி ஸம்ஸார காரணமாகும்.

37. ருத்ரன், விஷ்ணு, பிரஹ்மன், ஸ்வராட், ஸ்மராட், இந்திரன் இவர்கள் பரதத்வம் என்ற ஞானம் மனிதர்களுக்கு முக்திக்கு காரணமாகும்.

38. (ராஜபுருஷனான) மந்திரியினிடத்தில் ராஜபுத்தி தோஷமாகாது, பலனுண்டாக்கும்; ஆதலால் எல்லாவிடத்திலும் பிரஹ்ம புத்தி முக்யம்; இதில் ஸந்தேகமில்லை.

39. அப்படி இருந்தாலும், ருத்ரனிடத்தில் பரதத்வ புத்தி வைப்பது வெகு சிரேஷ்டம்; பரஸ்பூர்த்தி அல்பமாயிருப்பதால் மற்றவைகளில் அப்படியன்று.

40-42. ருத்திரனுக்கு உள் (சரீரம்) ஸத்வமும், வெளி (ஸம்ஹாரத்தின் பொருட்டு) தமஸுமாம்; விஷ்ணுவுக்கு உள்ளே தமஸும், வெளியில் ஸத்வமும், பிரஹ்மனுக்கு உள்ளும் வெளியும் ரஜஸாக விருக்கிறது; இந்த ஸத்வகுணத்தை யபேக்ஷித்து மோஹத்தால் மனிதர்கள் ஹரி சிரேஷ்டமென்றும், ஹரன் சிரேஷ்டமென்றும் விவாதம் செய்கிறார்கள். ஸத்வமில்லாததால் பிரஹ்மனை மேன்மையாக நினைப்பதில்லை; ஆஹோ! இது மோகத்தின் கொடுமை!

43. ச்ரௌத ஸ்மார்த்த கர்மங்களை அநேக ஜன்மங்களில் செய்து ஸித்தி பெற்றவர்களுக்கே ஹரியைவிட ஹரன் சிரேஷ்டன் என்ற புத்தி உண்டாகிறது.

44. மகாபாபிகளான மனிதர்களுக்கு ஹரனைவிட ஹரிசிரேஷ்டன் என்ற புத்தி உண்டாகிறது; அவர்களுக்கு எப்பொழுதும் ஸம்ஸாரமே உளது.

45. நிர்விகல்பமான பரதத்வத்தில் எவர்களுக்கு சிரத்தை இருக்கிறதோ அவர்களுக்கு யத்னமில்லாமலே முக்தி ஸித்திக்கும்.

46. நிர்விகல்பமான பரதத்வத்துக்கு பரசிவன் என்று பெயர்; அவர் ஸாம்பரும், முக்கண்ணுடையவரும், அர்த்த சந்திரனை தலையிலுடையவருமாக விருக்கிறார்.

47. தனது ஆத்மதத்வமாகிய ஸுக விளக்கத்தின் ஸந்தோஷத்தால் தாண்டவத்தில் பிரியமுள்ளவராயிருக்கிறார்; குணமூர்த்திகளான ருத்ர விஷ்ணு பிரஹ்மாவால் உபாஸிக்கத்தக்கவர்.

48. இத்தகைய பரமான மூர்த்தி எவருக்கு விசேஷமாக எப்பொழுதுமிருக்கிறதோ அவரே ஸாக்ஷாத் பரமான தத்வம்.

49. பிரஹ்மன் விஷ்ணு முதலியவர்களை மோகத்தால் பரமாய் எண்ணினால் முக்தி கிட்டாது, பரமபதமும் கிடையாது.

50. ஆதலால் எவருக்கு இந்த சிரேஷ்டமான ரூபம் விசேஷமாக விருக்கிறதோ அவரே சிவன், ஸத்சித் ஆனந்தன், உண்மையான தத்வம், மற்றதல்ல.

51. பிரஹ்மன் விஷ்ணு ருத்திரன் தனித்தனியாய் இருந்தாலும் அவர்கள் பரமாத்ம பாகத்தில் சேர்ந்தவர்கள், ஜீவக் கூட்டத்தில் இருப்பவர்களன்று.

52. ஜீவர்கள் அவித்யோபாதியால் தோன்றினவர்கள், மாயோபாதியாலன்று; மாயோபாதியுடைய சைதன்யம் பரமாத்மாவே, வேறன்று.

53. மாயாகார்ய குணத்தால் பிரிவடைந்த பிரஹ்ம விஷ்ணு மஹேஸ்வரர்கள் மாயோபாதியுடைய பரவஸ்துவைச் சார்ந்தவர்கள், ஜீவக் கூட்டத்தில் இருப்பவர்களன்று.

54. பரமாத்மவிபாகம் பிரஹ்மாதிகளுக்கு ஸமமாய் இருந்தாலும் ருத்ரன் உயர்ந்தவன் என்பதில் ஸந்தேகமில்லை.

55. விசேஷ ரூபமிருப்பதால் ருத்ரனை பிரஹ்மாவும் விஷ்ணுவும் தங்கள் ஐச்வரியங்களுடன் ஸேவை செய்கிறார்கள்.

56. ருத்ரன் தன் ரூபத்தாலாவது, தனது ஐச்வரியத்தாலாவது பிரஹ்மனையும் விஷ்ணுவையும் அப்படி ஸேவிக்கிறதில்லை.

57-58. கிருபையாலும், லோகத்திற்கு நன்மையைக் கருதியும் தனதாத்மவினாலும் ஐச்வரியங்களாலும் ருத்ரன் ஏதோ ஒருஸமயம் விஷ்ணு பிரஹ்மா முதலானவர்களுக்கு ஸேவை செய்கிறார்; அப்படி பிரஹ்மனால் விஷ்ணுவும் விஷ்ணுவால் பிரஹ்மனும் இந்திரனும் ஸேவிக்கப்படுகிறதில்லை.

59. மனிதர்கள் இவ்வளவு மட்டும் பிடித்துக்கொண்டு ருத்ரன், விஷ்ணு, பிரஹ்மனை, மாயையால் மோகமடைந்து, ஸமமாக இருப்பதாக எண்ணுகிறார்கள்.

60-61. இவர்களுக்கு சிலர் மிகச் சிரமப்பட்டு ஸாம்யத்தை விரும்புகிறார்கள்; ஹரனைக் காட்டிலும் ஹரியினுடைய மேன்மையைக் கருதுகிறார்கள்; ருத்திரனுடன் மற்றவர்களுக்கு ஸாம்யத்தை விரும்புகிறார்கள்; இவர்கள் மகாபாபத்துடன் ஸம்பந்தப்பட்டவர்கள், நரக ஸமுத்திரத்தை அடைவார்கள்.

62. ருத்ரனை விட மற்றவர்களுக்கு மேன்மையைக் கருதுகிறவர்கள் எப்பொழுதும் கொடிய நரகத்தில் வருத்தப்படுவார்கள்.

63. சிலர் அத்வைதத்தை ஆசிரயித்துக்கொண்டு, பூனைவிருதத்தை அனுஷ்டித்தவர்களாக (கண்ணை மூடிக்கொண்டு) மோகமடைந்து ருத்திரனுடைய ஸாம்யத்தை மற்றவர்களுக்குக் கருதுகிறார்கள்.

64. தேக ரூபத்தால் ஒன்றாக விருந்தாலும் சிரஸுக்கும் பாதத்திற்கும் ஸாம்யம் எப்பொழுதுமில்லையன்றே!

65. எப்படி துவாரமாயிருப்பது காரணம்பற்றி வாய்க்கும் அபானத்திற்கும் ஸாம்யம் நேராதோ அப்படி பிரஹ்ம புத்தியால் ஒன்றாயிருந்த போதிலும் எல்லாவற்றிற்கும் ருத்ரசாம்யம் பொருந்தாது.

66-67. சங்கரனைவிட விஷ்ணு பிரஜாபதி இந்திரன் முதலியவர்கள் உயர்ந்தவர்களென்று ச்ருதி ஸ்மிருதி புராண வாக்கியங்கள் சொல்லுகின்றவாகத் தோன்றுகிறது; அது அவர்களின் தத்வ ஸ்வரூபத்தால் சொல்லப்பட்டது.

68-69. விஷ்ணு பிரஜாபதி இந்திரர்களைக் காட்டிலும் ருத்ர மேன்மையைக் கூறும் வாக்கியங்கள், அவருடைய ஸ்வரூபத்தாலும், தத்வ ரூபத்தாலும் மேன்மையைச் சொன்னதாக நினைக்க வேண்டும்; இப்படி விஷ்ணு முதலிய தேவர்களுக்கு இல்லை; இதுதான் உண்மை.

70. அதிகமாகச் சொல்வதில் என்ன விருக்கிறது! திருமூர்த்திகளின் விபூதிகளான (அம்சங்களான) ஜீவர்கள் சிரேஷ்டர்கள்; திருமூர்த்திகள் இவர்களைவிட சிரேஷ்டர்கள்.

71-72. இவர்களுக்குள் ருத்திரன் சிரேஷ்டன்; அவனைவிட இந்த மும்மூர்த்திகளுக்கும் காரணமான மாயி (மாயையை உடையவன்) பரான சிவன் சிரேஷ்டர்; இந்த மாயாவிசிஷ்டனான சிவனைக் காட்டிலும் ஸர்வக்ஞரும், ஸாம்பரும், ஸத்யாதி லக்ஷண முடையவருமான ஸாக்ஷாத் சிவன் சிரேஷ்டன் என்பதில் ஸந்தேகமில்லை. இந்த சிவனைக் காட்டிலும் உயர்ந்தது ஒன்றுமில்லை.

73. நான் சிவஸ்வரூபத்தை நன்றாய் விசாரித்து உணர்ந்து சுருக்கமாகச் சொல்லுகிறேன்; சிவனுக்கு வேறாக விளங்குவ தெல்லாம் சிவனே என்பதில் ஸந்தேகமில்லை.

74. வேத வாக்கியத்தால் சிவனுக்கு வேறாக விளங்குவதை எல்லாம் சிவனாகவே அறிகிறவன் அவன் பரம தத்வத்தை அறிந்தவன் என்பதில் ஸந்தேகமில்லை.

75. வேதாந்த வாக்கியத்தால் எவன் எல்லாம் ஸாக்ஷாத் சிவன் என்று அறிகிறானோ அவன் முக்தன் என்பதில் ஸந்தேகமில்லை.

76. விளங்குகிற இந்த ஜகத்தெல்லாம் எவன் விளக்க மாத்திரமென்று அறிகிறானோ அவன் விளக்கமே ரூபமான தேவேசனை அடைகிறான் என்பதில் ஸந்தேகமில்லை.

77. தர்க்கத்தாலும், ச்ருதி பிரமாணத்தாலும், ஸ்வானுபவத்தாலும் தோன்றுகிறதெல்லாம் சம்புவென்று அறிகிறவன் பரமார்த்தத்தை அறிந்தவன்.

78. விளங்குகிறவைகளெல்லாம் பிரஹ்மமென்று அறிகிறவன், ஜகத்ரூபமாக பார்த்துக் கொண்டிருந்தாலும் அவன் அப்படிப் பார்க்கிறவன் அல்ல (ஜகத் மித்யையானபடியால்).

79. விளங்குகிறதும், விளங்காததும், இருக்கிறதும், இல்லாததும் (எல்லாம்) பரசிவன் என்ற வேதாந்த வாக்கியத்தின் முடிவு அடைவது கஷ்டம்.

80. இப்படி ச்ருதியில் சொல்லப்பட்டபடி கிருபையால் என்னால் உங்களுக்குச் சொல்லப்பட்டது; இதை முழுவதும் மனதில் வைத்திருந்தால் உங்களுக்கு பரமகதி இவ்விடத்திலேயே ஸித்திக்கும்.



அத்தியாயம் - 3

ஸாமான்ய ஸிருஷ்டி

1. ஸூதர்: சேதனா சேதனங்களான இந்த எல்லா ஜகத்தும் ஸத்ய, பராந்த, பிரகாச லக்ஷணமுடைய சிவனிடமிருந்து வெளிப்பட்டது.

2. சிவனே அத்வீத்யன், விகாரமற்றவன், மலமற்றவன்; அப்படி இருந்தாலும் (தனது ஆசிரியமாகிய மாயையால்) இந்த எல்லா சராசரங்களையும் படைக்கிறான்.

3. (இந்த லோகத்தில் கூட) மணி மந்திர ஓளவுதங்களின் ஸ்வபாவ சக்தியை அறிய முடியவில்லை; இந்த விபுவான பரமாத்மாவின் ஆச்சரியமான சக்தியைப் பற்றி சொல்ல வேண்டுமா!.

4-5. எல்லாப் பிரமாணங்களைவிட உயர்ந்ததும், நித்தியமானதும், ஸாத்வீயான ச்ருதி ஆத்மாவிற்கு அத்வைதத்தையும், நிர்மலத்தையும் நிர்விகாரத்தையும் லக்ஷணமாகச் சொல்லுகிறது; அதுபோலவே சேதனா சேதனங்களுக்கு பிறப்பு, இருப்பு, லயத்தையும் சொல்லுகிறது. இந்திரியங்களுக்கு மேற்பட்ட விஷய ஞானத்தில் ச்ருதியே நமக்கு பிரமாணமன்றே.

6. ச்ருதி யொன்றாலேயே அறியக் கூடிய ஸூக்ஷ்ம விஷயத்தில் தர்க்கம் என்ன செய்யும்; தர்க்கம் பிரத்யக்ஷ முதலிய பிரமாணங்களுக்கு உதவியாயிருக்குமேயன்றி, ஸ்வதந்திரம் அதற்கு எப்பொழுதுமில்லை.

7. நித்தியமான இந்த ச்ருதி சம்புவினிடமிருந்து பிரகாச மடைந்தது என்பதில் ஸந்தேகமில்லை; சிலர் இது சங்கரனால் செய்யப்பட்டதென்று சொல்லுகிறார்கள்.

8. அது அனாதியாய் இருப்பதால் உயர்ந்த பிரமாணமாயிருக்கிறது; அதற்கு தன்னாலாவது, வேறொன்றினாலாவது தோஷம் கிடையாது.

9. ஸூக்ஷ்மமாய் விசாரித்தால் வேதத்திற்கு ஸ்வத தோஷமில்லை; அப்படி இருந்தால் அதையொட்டிய வியவஹாரங்களுக்கு லோபமே வரும்.

10-14. மற்றொன்று இல்லாததால் பரதோஷமும் இல்லை; ஆப்த வாக்கானபடியால் (வேண்டிய சினேகிதர் முதலிய வாக்கைப்போல) ஸ்வதமாக தோஷ முடையதாயினும் வேதம் பிரமாணம் என்று சிலர் சொல்வது வெறும் வர்த்தையே; ஸ்வத தோஷமுள்ளது மற்றொன்றின் சேர்க்கையால் எப்படி பிரமாணமாகும்; எதன் ஸம்பந்தத்தால், எந்த பாவம் (இருப்பு), எவனுக்கு ஸித்திக்கிறதோ, அந்த பாவம் அவனுக்கு பிராந்தியேயன்றி, ஸ்வபாவமன்று; செம்பருத்தியின் சிகப்பு நிறம் ஸ்படிகத்தில் நன்றாக விளங்குகிறது; அப்படி விளங்கினாலும் அதற்கு சிகப்பு நிறம் பிராந்தியாலேயே தவிர வாஸ்தவத்தில் இல்லை; விசாரிக்குங்கால், செங்கல்லில் நெருப்பினால் உண்டான சிகப்பு நிறமானது நெருப்பின் அம்சத்தினுடையதே தவிர கல்லினுடையதன்று.

15. ஒன்றில் மற்றொன்றின் தர்மத்தின் தோற்றம் பிரமமென்று எண்ணப்படுகிறது; ஆப்தவசனத்தை அபேக்ஷித்து வேதத்திற்கு ஒரு பொழுதும் பிரமாண்யம் ஸித்திக்காது.

16. வேதத்தின் ஸ்வதஸித்தமான பிரமாணத் தன்மை, ஆப்தனில்லாத விஷயத்தில் கூடும்பொழுது, மறைந்து, தன் நாசத்தின் பொருட்டேயாகும்.

17. (இவ்விதம் நித்யமாயிருப்பதால் ச்ருதிக்கு பிரமாணத் தன்மை ஏற்படுத்தி ஸர்வக்ரூரான ஈஸ்வரனால் சொல்லப்பட்டதென்ற கக்ஷியாலும் அதற்கு அத்தன்மை பொருந்தும்).

ச்ருதி சங்கரனால் சொல்லப்பட்டதென்று எண்ணும் பக்ஷத்தில் அதற்கு பிரமாணத் தன்மை ஜாஸ்தியாகும், மகேச்வரன் ஆப்தர்களுக்குள் மேலானவனன்றே!

18. ஸர்வதோஷமற்றவரும், வெகு கருணை உடையவரும், ஸர்வக்ஞரும், சுத்தருமான ஈசுவரனுக்கு எப்படி தோஷம் கற்பிக்கப்படும்.

19. எல்லா தோஷமுடையவனும், கருணையற்றவனும், கெட்டவனும், அல்பக்ஞனுமான ஜீவனிடத்திலல்லவோ சிநேகமற்ற தன்மை காணப்படுகிறது.

20. எவரை நினைப்பதாலேயே மலமுள்ள ஜீவன் நிர்மலனாகிறானோ அவர் எவ்விதம் மலமுடையவராவார்.

21. ஆதலால் இருகக்ஷிகளாலும் வேதம் பிரமாணம் என்பதில் ஸந்தேகமில்லை; (ஆனால்) பரமார்த்தமாக, வேதம் அனாதி (ஆதியற்றது, நித்தியமுள்ளது); சிவன் அதை பிரகாசப்படுத்துகிறவர் (விளங்கச் செய்கிறவர், தன்புத்தியால் உண்டாக்கினவர் அன்று).

22. இந்த விளக்கஞ் செய்வதை உத்தேசித்து, சிவன் வேதத்தைச் செய்தார் என்று சொல்லப்படுகிறது. ஆதலால் வேதத்தில் சொல்லப்பட்டதே உண்மையாகும்.

23. (ஆதலால் ச்ருதி சொல்லியபடி) பரமசிவன் அத்விதீயன் என்றும், அப்படி இருந்தாலும், அவராலேயே எல்லாம் நிர்மாணிக்கப்பட்டதென்றும் என்னால் சொல்லப்பட்டது. அந்த ஜகத்தெல்லாம் அவரே! (சேத்யமான ஜகத் சித்தினிடத்தில் அத்யஸ்தமாயிக்கிறது; ரஜ்ஜு ஸர்ப்பத்தில் அத்யஸ்தமானது அதிஷ்டானத்தை தவிர வேறல்லவென்று அறியப்படுகிறது; அதுபோல மாயா நிர்மிதமான விச்வரூபமான ஜகத் பரமசிவனே).

24-25. சிவன் சித்ரூபன்; சராசரமான ஜகத்தெல்லாம் சேத்யங்கள் (சித்திற்கு விஷயங்கள்; சித்தால் அறியப்பட்டவைகள்); அப்படி இருக்க விருத்த தர்மத்துடன் கூடிய அந்த ஜகத் எப்படி சம்புவாகும்; இது முதலிய சோதனைக்கு (விசாரணைக்கு) இடமில்லை; (ஏனெனில்) எவ்விடத்தில் வேதவிரோதம் இருக்கிறதோ அங்குதான் விசாரிக்க வேண்டியது (இவ்விஷயத்தில் ச்ருதி விரோதம் இல்லாதபடியால் சோதனை வேண்டியதில்லை).

26. (கர்மத்தில் பிரவிருத்தியைக் கூறும்) ஏவுதலைக்கூறும் பிரமாணமுடைய தர்மத்தில் சோதனைக்கு இடமில்லை; அப்படியே

(உத்பத்தி விதிருபமான) வேத வாக்கியத்தால் அறியக்கூடிய சிவத்தினிடத்தில் கேள்வைக்கிடமில்லை.

27. வியாதிக்கும் மருந்துக்கும் பாத்யபாதக பாவம் (நாசமடைவது, நாசஞ் செய்வது என்ற தன்மை) எப்படி சாஸ்திரத்தினால் அறியப்படுகிறதோ, அப்படியே இந்த அர்த்தமும் சாஸ்திரத்தால் அறியப்படுகிறது, வேறொன்றாலும் அன்று.

28. ஈசுவர ஸ்வரூப விஷயத்திலும், ஜகத் ஸிருஷ்டி விஷயங்களிலும், மற்றுமுள்ள இந்திரியங்களுக்கு எட்டாத விஷயங்களிலும் நமக்கு ச்ருதியே பிரமாணம்.

29. அல்லது, விருத்தமானவைகளை கூட்டி வைக்கக்கூடிய ஒரு சக்தி தேவதேவனுக்கு இருக்கிறது; அந்த மாயை என்ற சக்தியால் எல்லாம் இசைக்கப்படுகிறது.

30. உண்மையில் அந்த மாயை தத்வபூதமான பரமேச்வரனால் ஸித்தியானவள் (அவரிடம் ஆசரித்தவள், பரதந்திரை); அந்த சேர்க்கக் கூடாததை சேர்ப்பிவிக்கும் அவளால் அவருக்கு எல்லாம் அடையப்படுகிறது.

31. துர்கடத்தைச் செய்யக்கூடிய அந்த மஹாமாயை இருக்கட்டும்; வேத பிரமாணத்தினால் கைகூடியதையெல்லாம் கொள்ள வேண்டியதே.

32. சோதனைக்கிடமில்லாத வேதார்த்தத்தில் விசாரணை செய்பவன் கீழே விழுவான் (நரகமடைவான்); ஆதலால் எல்லாம் விட்டு வேதத்தை ஆசரியக்கவேண்டும்.

33. ரூபத்தைப் பார்ப்பதில் எப்படி கண் விசேஷமான (முக்ய) காரணமோ அப்படி தர்ம முதலிய ஞானத்திற்கு வேதம் அஸாதாரண காரணம்.

34. ரூபத்தைப் பார்ப்பதற்கு எப்படி கிராணம் (முகர்ந்து பார்ப்பது) காரணமன்றோ அப்படியே தர்மாதிபுத்திக்கு தர்க்கம் காரணமன்று.

35-36. ஆதலால் வேதத்தில் சொல்லிய பிரகாரமாகவே மகேச்வரன், அத்விதீயனாகவும், ஸ்வயம், சுத்தனாகவும் இருக்கிறார். அப்படி இருந்தாலும், இந்த ஜகத் அவரிடமிருந்தே வெளிக் கிளம்பி,

மறைபடுகிறது; அவரே ஸகலமான ஜகத்தும்; அவருடைய வைபவத்தை அறியவும், என்னால் சொல்லவும் முடியாது.

37. (எவனொருவன் தன்னை அவ்விதமான பரசிவத்தன்மை உடையதாக அறிந்து, ஸர்வஜகத் ஸ்வரூபத் தன்மையும் அறிகிறானே) அந்த ஸாக்ஷாத் ஸர்வரூபமாகவிருக்கிற ஸாஹஸமுள்ளவனால் அறியவும் சொல்லவும் முடியும்; வேறொரு மனிதனால் முடியாது.

38. எப்படி அக்னியால் சுடப்பட்டு இரும்பு பிரகாசிக்கிறது போலும், தகிக்கிறது போலுமிருக்கிறதோ அப்படியே சிவனால் பிரகாசிக்கப்பட்ட வேதம் எல்லாவற்றையும் சொல்லுகிறது போல் விளங்குகிறது.

39. இரும்பு அவயவங்களுடன் சேர்ந்து எப்படி அக்னி தகிக்கிறதோ அப்படி வேதங்களுடன் சேர்ந்து சிவன் எல்லா அர்த்தங்களையும் ஸாதிக்கிறான்.

40. அப்படி இருந்தும் தர்மதிவஸ்துக்களில் வேதமன்றியில் தான் ஸ்வயமாக பிரமாணமாகிறதுதில்லை; வேதமும் அவரன்றி பிரமாணமாகிறதுதில்லை.

41. ஆதலால் மகேச்வரனால் பிரகாசமடைந்த வேதம் எல்லா வஸ்துக்களிலும் பிரமாணமாகும்; இல்லாவிடில் ஜடமாகிய சப்தம் எப்படி இந்திரியங்களுக்கு எட்டாத விஷயத்தில் உதவியாயிருக்கும்.

42-45. மேருமலைச் சாரலில் தபஸ் செய்து, ஜகத் குருவான சம்புவை தரிசித்து, அவருடைய பிரஸாதத்தால் இந்த அர்த்தம் என்னால் அறியப்பட்டது; அவர் ஆக்ஞையால் இந்த ஸம்ஹிதை என்னால் சொல்லப்பட்டது; நான் அல்பனாயிருந்தாலும், நீங்களெல்லோரும் மகான்களாயிருந்தாலும் நான் உங்களுக்கு குருவானேன்; அது சிவாக்ஞை; ஒருவராலும் தடுக்க முடியாது, சிவனுடைய ஆக்ஞாவலியால் விஷ்ணு பிறந்து மரிக்கிறான்; பிரஹ்மன், ஸ்வராட் விராட் எல்லாம் அவ்விதமே; பிரஹ்ம விஷ்ணு முதலானவர்கள் கெடுதலான ஒட்டகமாகவும், கழுதையாகவும், மரங்களாகவும் ஆனார்கள்.

46. ஆதலால் எனக்கு குருத் தன்மையும், உங்களுக்கு சிஷ்யத் தன்மையும் நேர்ந்ததில் ஸந்தேகமில்லை; சங்கரன் ஸ்வதந்தரன் அன்றே.

47-49. மகா தேவனுடைய பக்தர்களும், அவர்களுக்கு பக்தர்களுமான மானிடர்கள் ஸ்வதந்திரர்களாக விருக்கும்பொழுது அந்த மகசேவரன் விஷயத்தில், கேள்வியேன்.

ஸ்வதந்திரத்தால் அமிருத்தத்தைத்தள்ளி விஷம் சிவனால் புஜிக்கப்பட்டது ; பிரஹ்மனுடைய தலையும், விஷ்ணுவுடைய தலையும் அவரால் சேதிக்கப்பட்டன; அவர் பிரஸாதத்தால் உள்ளங்கை வில்வப்பழம்போல என்னால் எல்லாம் அறியப்பட்டது.

50. பிரஸாத பலத்தால் என்னால் ஸாக்ஷாத் ஸத்யார்த்தம் சொல்லப்பட்டது; பிரஸாதமில்லாமல் எவர்தான் சொல்ல சக்தியுள்ளவராவர்.

51. ஆதலால் எல்லாவற்றையும் விட்டு விட்டு, பரமசிரத்தையுடன் என்னால் சொல்லப்பட்ட வேதஸம்மதமான பரமாத்வைதத்தை அறிய வேண்டும்.

52. ஞானத்தாலன்றி மற்றொன்றால் முக்தி இல்லை; ஆதலால் நீங்களும் அத்வைத ஞானிகளாக விருங்கள்.

53. பரமார்த்த ஞானம் ஸ்வானுபவத்தாலும், ச்ருதி, ஸ்மிருதி புராணங்களாலும், வேதவிரோதமில்லாத தர்க்கத்தாலும் ஸித்தித் திருக்கிறது.

54. பரமாத்வைத விக்ஞானத்தை இருக்கிறபடி (ச்ருதி சொல்லியபடி) கிருகிக்க வேண்டியது; இந்த ச்ருதி வாக்யத்தால் உண்டானதை வேறு தர்க்கங்களால் பாதிக்கக்கூடாது.

55-56. பரமாத்வைதத்தை விட்டு மோகமடைந்த சிலர் பேதத்தைக் கற்பிக்கிறார்கள்; அப்பொழுது ஸத்தான சம்பு இரண்டுள்ளவரை ஆகுவான்; இவர்கள் வேதார்த்தமான மகாத்வைதத்தை அறிகிறார்களில்லை; வேதஸித்தமான மகாத்வைதத்தை எவனால் அறியமுடியும்.

57. சிலர் பரமாத்வைத லக்ஷணமுடைய தேவனை பின்னொபின்னத் தன்மையோடு கற்பிக்கிறார்கள்; அது சரியன்று.

58. பேதாபேத பக்ஷத்திலும் பேதாம்சம் பிரமாணஸித்த மில்லாதபடியால் மித்தையே; பேதத்தை நிரூபிக்க முடியாததாலும்

(பிரமாணம் இல்லாதபடியால்); அதைச் சார்ந்த தர்மி முதலியவைகளை நிரூபிக்க முடியாததாலும் இந்த கக்ஷி சரியன்று.

59. ஆதலால் ஈச்வரனைத் தவிர மற்றொன்றும் கொஞ்சம் கூடியில்லை; ச்ருதியும் இரண்டாவதிருந்தால் பயம் உண்டாகிறதென்று கூறுகிறது.

60. ஏகத்வத்தை அறிகிறவனுக்கு மோகம் ஏது! சோகம் ஏது! என்று ச்ருதி அத்வைதத்தைச் சொல்லுகிறது.

61. (இந்த ச்ருதியின்) வாக்யார்த்தம் ஏகத்தன்மையே, வேறன்று; பேதத்தைக் கருதினால் (இவைகளிலுள்ள) ஸ்துதியும், நிந்தையும் விரோதமாகையால் ச்ருதி விரோதப்படும்.

62. கேவலம் சுத்தமுள்ள சித்தமுடையவர்களுக்கும், சிவனுடைய கருணாபலத்தால், சிரத்தையுடன் வேதத்தால் பரமாத்வைதம் விளங்கும்.

63. சிவபக்தனுக்கே, பிரஸாதமிகுதியால், பரமாத்வைதம் உண்மையாக விளங்கும்; வேறு காரணத்தால் விளங்காது.

64. பிரஸாத மில்லாதவனுக்கு பரமாத்வைதம் விளங்காது; தேவனுடைய பிரஸாதம் அடைவது வெகு கஷ்டம்.

65. வேத வழியாலேயே, மற்ற வழியிலுள்ள வாதங்களை நீக்கி, சிவஸ்வரூபமாகிய பரமாத்வீத்யத்தை, மோக்ஷத்தை இச்சிக்கிறவன் ஆசிரயிக்க வேண்டியது.

அத்தியாயம் - 4

விசேஷ ஸ்ருஷ்டி கதனம்

1. ஸூதர்: - (சிருஷ்டிக்கு) முன் ஜகத் கர்த்தாவானவர் தனது மாயையுடன் (ஸ்வதந்திரமில்லாத மாயையுடன்) அபேதமாகவும், பூர்வகல்ப வாஸனைகளுடன் கூடின ஈச்வரனாகவிருந்தார்.

2. காலகர்மங்களை அனுஸரித்து தனக்கு வேறுகாத தன்னுடைய மாயையால் தனக்கே பேதத்தைக் இந்த பிரபு கற்பிக்கிறார்.

3. ஒருபொழுதும் கற்பிக்கப்பட்ட இந்த பேதமானது அபேதத்தைப் பாதிக்கிறதில்லை; கற்பிதங்கள் வஸ்துக்கள் அல்லாததால் ஈச்வரனுடன் விரோதமின்மையும் ஸித்திக்கிறது.

4-5. மேலும் பூர்வகல்ப வாஸனா பலத்துடன் கூடியவராய், ஜகத் சிருஷ்டியை யோஜித்தவராய் முன்போல் ஸத்வரஜஸ் தமோ குணங்களையுடைய தனது சக்தியான மாயையால் ருத்ரன் விஷ்ணு பிரஹ்மனை ஸிருஷ்டித்து அந்தர்யாமியாக அவர்களுக்குள் ஹரன் பிரவேசித்தார்.

6-9. இவர்களுக்குள் பரத்துக்கு அபேதமாக, பரதத்வத்தை போலவே சிருஷ்டி ஸ்திதி ஸம்ஹாரத்தை ருத்ர ரூபத்துடனேயே செய்கிறார்; விசேஷமாக சராசரமான ஸர்வஜகத்தையும் ஸம்ஹாரஞ் செய்கிறார்; விஷ்ணுவும் பரத்துக்கு கேவலம் அபேதமாக விஷ்ணு ரூபத்தால் சிருஷ்டி ஸ்திதி ஸம்ஹாரத்தைச் செய்கிறார்; விசேஷமாக சராசரமான ஜகத்தைக் காப்பாற்றுகிறார். பிரஹ்மனும் பரத்துக்கு அபேதமாயிருந்து சிருஷ்டி ஸ்திதி ஸம்ஹாரம் செய்தாலும், விசேஷமாக முன் எல்லா ஜகத்தையும் பலவிதமாக சிருஷ்டிக்கிறார்.

10-14. சப்த முதலான பூத சிருஷ்டியும் பரமான சிவனாலேயே உண்டாகிறது (பிரஹ்மனால் அன்று); எல்லோருடைய அந்தக் கரணங்களின் ஸமஷ்டி சிருஷ்டியை (ஹிரண்யகர்ப்பரை) பிரதானமாக திருமூர்த்திகளுக்குள் ஹரனே செய்கிறார்; அப்படியே பிராணனுடைய ஸமஷ்டி சிருஷ்டியையும், எல்லா ஞானேந்திரிய ஸமஷ்டி சிருஷ்டியையும், எல்லா கர்மேந்திரிய ஸமஷ்டி சிருஷ்டியையும் பிரதானமாக ஹரனே செய்கிறார்; இதில் ஸந்தேகமில்லை.

15-16. அப்படி இருந்தாலும் பரமான தத்வமானது மும்மூர்த்திகளுக்கும் காரணம், (அதனால்) பிரஹ்ம விஷ்ணு மகேசுவரர்களுடைய சிருஷ்டிகளை உபகரிக்கிறது; (ஆதால்) உபசாரமாக இவர்களும் சிருஷ்டிக்கிறவர்களென்று சொல்லப் படுகிறார்கள்.

17. ஸமஷ்டிகளிலிருந்து வ்யஷ்டிகள் உண்டாகின்றன; முன்கல்பம்போல ஸமஷ்டிகளில் தேவதைகள் உண்டாகிறார்கள்.

18-19. ஸமஷ்டி வ்யஷ்டி ரூபங்களுக்கு விஷ்ணு பாலகர்; ருத்ரன் இவைகளுக்கு ஸம்ஹர்த்தா; வேறுரூபத்துடன், பூர்வகல்பம் போல், அந்தக்கரண ஸமஷ்டியில் எந்த தேவதை உண்டானாரோ அவருக்கு ஹிரண்யகர்ப்பர் என்று பெயர்.

20. பிராண ஸமஷ்டியில் உண்டானவர் ஸூத்ராத்மா எனப்படுவர்; ச்ரோத்ர முதலிய ஸமஷ்டிகளில் திக், வாயு, சூரியன், வருணன், பிருதிவீ என்ற தேவதைகள் உண்டாகிறார்கள்.

21. பாதம் கை முதலியவைகளில் திருவிக்ரமன், இந்திரன் முதலியவர்கள் உண்டாகிறார்கள்.

22. கிரமமாக, ஸமஷ்டியில் உண்டான தேவதைகள் வியஷ்டி பூதமான இந்திரியங்களுக்கு ஏவுதல் செய்கிற தேவதைகளாக இருக்கிறார்கள்.

23-25. வாயு தேவதை த்வக்குக்கும் (மேல் சதைக்கும்), திக்தேவீ காதுக்கும், முகர்தலுக்கு பிருதிவீ தேவியும், வாக்குக்கு அக்னியும், உபஸ்தத்திற்கு பிரஜாபதியும், பாயுவுக்கு மித்திரனும், பாதத்திற்கு திருவிக்கிரமனும், கைக்கு இந்திரனும் அபிமானி தேவதைகளாக விருக்கிறார்கள்; சிவன் எல்லாவற்றிற்கு நியாமகன்.

26-27. அந்தக்கரணம், மனஸ், புத்தி, அஹங்காரம், சித்தம் என்று நான்கு விதமாக இருக்கிறது; சந்திரன், பிரஹஸ்பதி காலாக்கினிருத்தர், சிவன் இவர்கள் கிரமமாக அவைகளுக்கு தேவதைகள்.

28. பூர்வ கல்பத்தில் எப்படியோ அப்படியே ஆகாச முதலிய ஸ்தூல பூதங்கள் ஸூக்ஷ்ம பூதங்களினின்றும் உண்டாகின்றன.

29-30. சேதனமுடைய சரீரிகளின் போகத்திற்காக அண்ட பேதங்களும், லோகபேதங்களும் சேதனங்களும், அசேதனங்களும், மற்றுமுள்ள பூதங்களும் உண்டாகின்றன; எல்லா போக்தாக்களும் பசுக்கள்; பரமான சிவன் போஜயிதா (போகத்தைச் செய்விப்பவர்).

31. ஸுகதுக்காதி ஸம்ஸாரமாகிய இந்த எல்லா போகமும், ஸ்வப்னத்தில்போல, தேவதேவனுடைய மாயையால் கற்பிக்கப்பட்டது.

32. மாயையால் கற்பிக்கப் பட்டதெல்லாம் விசாரிக்கும் பொழுது மாயையேயன்றே! காரணத்தைத்தவிர காரியம் வேறன்று என்று ஏற்பட்டிருக்கிறதல்லவோ!

33. மாயையும் காரணமாக கற்பிக்கப்பட்டிருக்கிறது; உண்மையாய் பார்க்கும்பொழுது அதிஷ்டானத்திற்கு வேறாக மாயை இல்லை.

34. வியவகார திருஷ்டியால் மாயாகல்பனை ஏற்பட்டிருக்கிறது, உண்மையாக இல்லை; உண்மையில் பரமாத்வைதமான பிரஹ்மமேயுளது, வேறொன்றுமில்லை.

35. ஸாக்ஷத் பிரஹ்மமே மாயா ரூபத் தன்மையோடு விளங்குகிறது; ஜகத்ஜீவ முதலிய ரூபமாகவும் விளங்குகிறது; இந்த தேவனுடைய வைபவம் ஆச்சரியமானது.

36. பிரஹ்மத்தின் ஸ்வரூபத்திற்கு வேறாக ஒன்றுமில்லை; அப்படி இருந்தும், தனக்கு வேறாக விளங்குகிறது, தைவவைபவம் ஆச்சரியமானது!

37-38. ஜகத்தாகப் பார்க்கிறவன் பந்தப்படுகிறான், முக்தி அடைகிறதில்லை; ஸ்வானுபவத்தால் இதெல்லாம் பிரஹ்மமென்று அறிகிறவன் கோரஸம்ஸாரத்திலிருந்து உடனே முக்தி அடைகிறான், ஸந்தேகமில்லை.

39-40. இதெல்லாம் பரம் பிரஹ்மமென்று பிரமாண தர்க்க அனுபவங்களாலும் குரூபதேசத்தாலும், ஈசுவர பிரஸாதத்தாலும் அறிந்து, ஞானபிரகாச பாகுல்யத்தால் ஞானத்தையும் ஆத்மாவாகவே நினைத்து, கேவலம் ஆத்மாவாக நிற்பவன் பந்தத்திலிருந்து விடுதலை அடைகிறான்; வேதார்த்தத்தை எவன் இவ்விதம் அறிகிறானோ அவனும் விடுபடுகிறான்.

41. இவ்விதமாகப் படிப்படியாய் அத்வயமான ஆத்மாவை அறிகிறவன் இந்த எல்லா ஜகத்தையும் பார்த்துக் கொண்டிருந்தாலும் (ஜகத்தாக) பார்க்கிறவனன்று.

42. விளங்குகின்ற இந்த எல்லா ஜகத்தையும் விளக்கமான பரமபதம் என்று, வேதாந்த பிரமாணத்தாலறிகிறவன் அப்பொழுதே முக்தி அடைகிறான்.

43. இவ்விதமாக அத்வைதமான ஆத்மாவை பாராமலே பார்க்கிறவனுக்கு ஜகத்ரூபமாய் பிரகாசிப்பதும் கேவலம் ஆத்மாவே.

44. மகாயோகியானவன் இவ்விதமறிந்து, ஜகத் தோன்றினாலும், நிச்சலமாக, விளங்குகிற தெல்லாவற்றையும் ஆத்மாவாக அறிகிறான்.

45. விளங்காததை நிஷேதம் செய்கிறான் (தோற்றமில்லாததை ஆத்மாவாக கிரகிப்பதில்லை); (பாவ, அபாவங்களின்) ஸித்தியும் அஸித்தியும் அதை அங்கீகாரம் செய்கிறவனுக்கும், நிஷேதிக்கிற வனுக்குமேயன்றி, சின்மாத்திரரூபனான இந்த ஆத்மாவிடமில்லை.

46. இந்த மகாயோகிக்கு ஸாக்ஷாத் பிரகாசாத்மாவாக கேவலமாயிருப்பதே ஸித்தியாகும் (இருப்பாகும்); ஞானம், அக்ஞானம், ஜகத் இது ஒன்றும் தோன்றாது.

47. பிரகாசாத்மாவாக ஸாக்ஷாத் இருப்பு என்று சொல்லுகிறதும் நான் மோகத்தால் சொல்லுகிறேன்; அதுவும் அதனிடத்தில் காணப்படுகிறதில்லை.

48. அவனுடைய ஸித்தி என்னால் அறியவும், சொல்லவும் முடியாது; சிரத்தையினால் பிராந்த புத்தியால் கொஞ்சம் அலப்பப்படுகிறது.

49. இவ்விதமாக ரஹஸ்யமானதும், எல்லா உபநிஷத்து களிலுள்ளதும், ஹரனுடைய தாமரைக்கண்ணால் கடாக்கூிக்கப் பட்டதுமான விஷயம் என்னால் சொல்லப்பட்டது; இதை அறிந்தவன் வேதவித்தேயாவான்.



அத்தியாயம் - 5

ஆத்ம ஸ்வரூப கதனம்

1. ஸூதர்:- ஹே! முனிகளே! பக்தர்களாகிய உங்களுக்கு உத்தமமானதும், வெகு ரஹஸ்யமானதும், வேதத்தால் உண்டானதுமான விக்ஞானத்தைச் சொல்லுகிறேன்.

2. ருத்ரன், விஷ்ணு, பிரஹ்மன் முதலான எல்லா சேதனர்களும் தனக்குத்தானாகவே 'அஹம்' என்றும், 'இதம்' இது வென்றும் சொல்லுகிறார்கள்.

3. வெளிப்பதார்த்தங்களில் 'இது' என்கிற புத்தியும், தன் ஆத்மாவிடத்தில் அஹம் நான் என்கிற புத்தியும் எல்லா ஜனங்களுக்கும் பிரஸித்தமாயிருக்கிறது; இந்த விஷயத்தில் ஒருவருக்கும் விவாதமில்லை.

4. இது என்ற கட முதலிய வஸ்துக்களில் ஆத்மாவற்ற தன்மையும் 'நான்' என்பதில் ஆத்மத் தன்மையும் ஸ்வபாவமாக எல்லா மனிதர்களுக்கும் ஸித்தித்திருக்கிறது.

5. இப்படி எல்லா ஜந்துக்களுக்கும் அனுபவம் ஸ்தாபிதமாக விருக்கிறது; இவ்விஷயத்தில் பிராந்தர்கள்கூட விவாதம் செய்கிறதில்லை.

6-7. இப்படி விஷய வியவஸ்தை ஏற்பட்டிருக்கும் பொழுது, புத்திசாலிகளான, ஸம்ஸார விஷ விருக்ஷத்தை அடியோடு வெட்டியெறிய இச்சையுள்ளவர்களால் ஸ்வபாவமாய் எங்கு எங்கு 'இது' என்ற புத்தி தோன்றுகிறதோ அங்கு அங்கு அனாத்மத் தன்மையை அறிந்துகொள்ள வேண்டியது.

8. எங்கு எங்கு 'அஹம்' நான் என்ற புத்தி காணப்படுகிறதோ அங்கு அங்கு ஆத்மத் தன்மையை அறிய வேண்டும்.

9. சரீரத்தில் எல்லோராலும் 'இது' என்கிற புத்தியும், அப்படியே 'நான்' என்கிற புத்தியும் காணப்படுகிறது; ஆதலால், இவை பேதங்களான விஷயங்களைப் பற்றி இருக்க வேண்டும்.

10. 'இது' என்பது சரீரத்தை ஒட்டியும் 'அஹம்' என்பது ஸாக்ஷாத் சித் ஆத்மாவை ஒட்டியும் இருப்பதில் ஸந்தேகமில்லை.

11. 'இது' என்ற சரீரத்தில் 'நான்' என்று உண்டாகிற புத்தியானது பிராந்தியே; ஒன்று இல்லாததில் அது இருக்கிறது என்று கிரகிக்கிறது பிராந்தியன்றே.

12. அசித்ரூபமுள்ள (சரீர) பிண்டம் அகம் புத்தியின் ஆதாரமா இருக்காது; மண் பிண்ட முதலியவைகளில் இந்த அகம் விருத்தியின் ஆலம்பனம் காணப்படாததால்; ஆதலால் இந்த திரேகம் அநாத்மாவே.

13-14. இந்திரியங்கள், பிராணன், மனஸ் இவைகளெல்லாம் அசித் ஆனபடியால் 'அகம்' என்பதாகச் சொல்ல முடியாது; புத்தியைப்பற்றி அசித்தன்மைதான் கொள்ளவேண்டியது; புத்திக்கு ஜன்ம நாசம் காணப்படுகிறது; அசித் ரூபமான சுவர் முதலியவை களுக்கன்றே ஜன்ம நாசமுண்டு.

15. 'அகம்' புத்தியை அகங்காரமும் சித்தமும் அசித்தானபடியால் ஆலம்பனமாகக் கொள்ளமுடியாது.

16. எல்லா ஸுகதுக்க முதலிய புத்திகள் ரூபமாக 'அகங்காரமே' விவர்த்தமாய் விகாரமடைகிறது; ஆதலால் சரீரம் போல அதுவும் அநாத்மாதான்.

17. பால் முதலியவைகளில், மாறுபாடு அடையும் தன்மையால், அசேதனத்தன்மை லோக பிரஸித்தமன்றே.

18. ஆதலால் 'அகம்' என்ற புத்திக்கு சித்ரூபமான ஆத்மா அர்த்தமாகிறது; இதம்' புத்திக்கு அசித் ரூபமான அனாத்மா அர்த்தமாகிறது.

19-20. இருந்தாலும் புத்திவிருத்தி ஸம்பந்தமாக ஸ்வயம் பிரகாசமான பிரத்யக் ஆத்மா கடகுட்யம் போல் புத்தி விருத்திக்கு அதீனமாக (உள்பட்டு, அதனால் பிரகாசிக்கப்பட்டு) விளங்குகிறதில்லை (பின் எவ்விதம் விளங்குகிறதென்றால்) ஸ்வச்சமான விருத்தியை அடைந்து (அதவாது புத்தி விருத்தி அதை விஷயீகரிக்கப்போகும்பொழுது) அந்த புத்திவிருத்திக்கு ஸாக்ஷியாக விருந்து கொண்டு, விருத்தியால் நீக்கப்பட்ட அக்ஞானத்தை அந்த தேஜஸால் விழுங்கிவிடுகிறது.

21. விருத்திக்குள் பிரவேசித்த சைதன்ய ஸம்பந்தத்தால், விருத்தியானது ஜடரூபமான கட முதலியவைகளை தனது ரூபம் போல் விளங்கச் செய்கிறது.

22. ஆதலால் 'அகம்' என்ற புத்தி விருத்திக்கு அர்த்தமாய் இருந்தாலும் (விஷயமாயிருந்தாலும்) கடம் போல் அநாத்மா ஆகாது; ஸ்வயம் பிரசாகச ரூபத்தால் ஸாக்ஷாத் ஆத்மாவாகவே ஆகும்.

23. எதன் ஸம்பந்தத்தால் 'அகம்' விருத்திபுத்தி தன்மையுடைதாக விளங்குகிறதோ, ஸ்வயம்பிரகாசமான அது எப்படி அந்த புத்திக்குள்பட்டு பிரகாசிப்பதாக ஆகும்.

24. ஸ்வதஸித்தமான சைதன்யத்தால் விளங்கப்பட்டு 'அகம்' விருத்தி பிரகாசிக்கிறது; அந்த சைதன்ய ஸம்பந்தத்தால் பிரத்தியயம் (அறிவானபுத்தி விருத்திபோல்) போல பிரகாசிக்கிறது.

25. அகம் புத்தி உருவத்தின் ஸம்பந்த பிராந்தி மாத்திரத்தால் ஆத்மா கர்த்தாவென்றும், போக்தா, ஸுகி, துக்கி, ஞாதாவெனவும் பிரகாசிக்கிறது.

26. சித்மாத்திரத்தை தவிர வேறு சரீரம் ஆத்மாவிட்கில்லை; சித்ரூபமே தனது அக்ஞானத்தால் வேறுவிதமாக விளங்குகிறது.

27. எல்லா தேகங்களிலும் 'நான்' என்ற ரூபமுள்ள புத்தி எது விளங்குகிறதோ அதற்கு சித்ரூபமான ஆத்மாவே அர்த்தமாகிறது, வேறு அன்று.

28. 'பசு' என்ற புத்திக்கு எப்படி கேவலம் பசுத்தன்மை அர்த்தமாகுமோ, அப்படி 'அகம்' புத்திக்கு கேவலம் சத்ரூப ஆத்மாவே அர்த்தமாகும்.

29. எப்படி வியக்தி ஸம்பந்தரூபமாய் (தனித்தனியாக விருக்கிற பசுக்களில்) பசுத்தன்மை வெவ்வேறாக காணப்படுகிறதோ அப்படி அகங்கார ஸம்பந்தத்தால் சித்ரூபமாக விளங்குகிறது.

30. 'பசு' என்ற சப்தம் ஒன்றாயிருந்தாலும், வியக்திபேதத்தால் எப்படி பல அர்த்தங்களுடன் கூடுகிறதோ அப்படி அகம் என்ற சப்தம் ஒன்றாயிருந்தாலும் வியக்தி பேதத்தால் பின்ன அர்த்தங்களில் சேருகிறது.

31-32. எப்படி தோற்றத்தால் கோ' சப்தத்திற்கு அர்த்தம் கோ வியக்தி (மாட்டின் ஆகாரம்) யோ, உண்மையால், பசுத்தன்மையே அர்த்தமோ, அப்படி தோற்றத்தால் 'அகம்' சப்த அர்த்தமானது, அகங்காரத்தை (அகங்காரவிருத்தியை), குறிக்கிறது, உண்மையில் அப்படியல்ல, உண்மையாக பிரத்யக் ஆத்மாவையே குறிக்கிறது; இதுதான் எல்லாத்துக்கும் ஸாதகமானது.

33. ஸாக்ஷியான பிரத்யக் ஆத்மா ஒன்றாயிருந்தாலும் அந்தக்கரண பேதத்தால் வெவ்வேறாக இருக்கும்தன்மை ஏற்படுகிறது.

34. ருத்ரன், விஷ்ணு, பிரஹ்மன், முதலிய எல்லா சேதனர்களும் சின்மாத்திர ஆத்மாவில், தத்வமாக, 'அகம்' சப்தத்தை உபயோகிக்கிறார்கள்.

35-36. ஸுஷுப்தியிலிருந்து வெளிவந்தவன் 'நான் தூங்கினேன்' என்று, ஸுஷுப்தி காலத்திலுள்ள ஆத்மாவில் 'அகம் சப்தத்தை

உபயோகிக்கிறான்; ஸுஷுப்தியில் தேகாதி விசேஷ ஆகார விளக்கம் இல்லை. ஸுஷுப்திக்கு கேவலம் சைதன்யம் ஸ்வயமாக ஸாதகமாய் விளங்குகிறது.

37. ஆதலால் சின்மாத்திர பிரத்யக் ஆத்மாவிடத்தில் 'அகம்' சப்த பிரவிருத்தியிருக்கிறது; உபாதியுடன் கூடிய ஆத்மாவில் பிரவிருத்தியில்லை.

38. எப்படி 'இரும்பு சுடுகிறது' என்று சொல்லும் பொழுது கேவலம் அக்னி சுடுகிறதோ, இரும்பு சுடுகிறதில்லையோ, அப்படி 'அகம்' சப்தம் சைதன்ய வாசகமாகும்.

39. தோற்றத்தால் அக்னி ஸம்பந்தத்தால் எப்படி இரும்பு சுடுகிறதாக சொல்லப்படுகிறதோ அப்படி சித்ஸம்பந்தத்தால் அகங்காரம்; 'அகம்' சப்த அர்த்தமாக சொல்லப்படுகிறது.

40. பிராந்த புத்தி உடையவர்களுக்கு சைதன்யத்தால் பிரகாசமடைந்த அகங்கார சம்பந்தத்தால் தேகாதிகளில் 'அகம்' சப்தம் எப்படி உபயோகிக்கப்படுகிறதோ அப்படி அகங்கார விருத்தியிலும் 'அகம்' சப்தம் உபயோகிக்கப்படுகிறது.

41-42. இப்படி விவேகத்தால் ஸாக்ஷிக்கு விஷயமான பிராணன் தேகாதிபூர்வான அந்தக்கரண ஆத்மாவை, தனது ஆத்மாவிற்ரு வேறாக பிரித்து, ஸத்யமானந்த அத்வைதமும், ஸ்வயம்பிரகாச லக்ஷணமுடையது மான ஸர்வ ஸாக்ஷியான ஆத்மாவை அகமர்த்தமாக சிந்திக்க வேண்டும்.

43. ருத்ர விஷ்ணு பிரஹ்மன் முதலிய எல்லா சேதனர்களும் 'நானே பரம் பிரஹ்மம்' என்று ஆத்மாவையே சொல்லுகிறார்கள் (அகங்காரத்தையல்ல).

44. அவர்களும் அத்வைதசின்மாத்திரத்தை 'நான்' என்றதற்கு அர்த்தமாக நன்றாய் அங்கீகரித்து 'நான் அத்வைத பிரஹ்மம்' என்று சொல்லுகிறார்கள், தேகத்தால் அன்று.

45. சின்மாத்திரமா இருப்பதே எங்குமுள்ளதாயும், ஸத்யமாயும், ஸம்பூர்ணஸுகமாயும், அத்வயமாயும், ஸாக்ஷாத் பிரஹ்ம மென்றும், வேறொன்றுமில்லையென்றும் தத்வவித்துக்களின் ஸ்திதியாம்.

46. சாஸ்திரமும் சிரத்தையுடன் ஸத்யசித் ஆனந்த அனந்தமான கேவலம் சுத்த வஸ்து பிரஹ்மமென்று கூறுகிறது.

47. இந்த பிரத்யக் ஆத்மாவே அத்வைதமாயும், எல்லாவற்றிற்கும் எப்பொழுதும் சாக்ஷியாயும், ஸத்யஞான சுகலக்ஷணமாயும், எப்பொழுதும் இருக்கிறான்.

48. ஆதலால் ஸ்வானுபூதி ஒன்றிற்கே விஷயமான இந்த பிரத்யக் ஆத்மாவே சாஸ்திரஸித்தமானபரம் பிரஹ்மம், பரமார்த்தமாக வேறொன்றுமன்று.

49. இவ்விதமாக தர்க்கத்தாலும், வேத பிரமாணத்தாலும் ஆசார்ய உபதேசத்தாலும் சிவாத்ம ஐக்யத்தை அறிந்து கொள்ளாத மனிதன் பிரமையால் ஸம்ஸாரத்தில் விழுகிறான்.

50-53. உயர்ந்த பிரஹ்மவித்தான முனி யார் எனில், சாஸ்திர ஆசார்ய உபதேசத்தாலும் சாஸ்திர அனுஸாரமான தர்க்கத்தாலும், ஸ்திரமாக ஆத்மாவை ஸர்வ ஸாக்ஷியாக நன்றாய் நிச்சயித்து; எல்லாவற்றையும், பாக்கியன்னியில் தனது ஆத்மாவுக்கு அன்யமாக விளங்குவதை தனது ஆத்ம மாத்திரமாக அறிந்து மறுபடியும், அத்வயமாகிய தனது ஆத்மாவை சுத்தப்பிரஹ்மம் என்று ஸ்வயமாகவும் அனுபவத்தாலும் நிச்சயித்து; விகாரமற்றதும் அத்வயமான தனது சின்மாத்திரத்தில் இந்த நிச்சயத்தை கலந்து (லயப்படுத்தி); இந்த கலந்ததையும் (லயத்தையும்) கேவலமான சித்ரூபமாக அறிந்து, தானாகவே நிற்கிறவன் (பிரஹ்மவித் சிரேஷ்டனாவான்).

54. இத்தகைய வேத ஸம்மதமானதும், ஸ்வானுபவமான பரமான நிஷ்டை (இருப்பு, ஸ்திதி) கேவலம் தேசிகனுடைய கடாக்ஷத்தால் உண்டாகிறது.

55. இந்த தேசிக கடாக்ஷமும் யத்னமின்றி பரமேச்வர பிரஸாதத்தால் ஸித்திக்கிறது; என்று சொல்லப்பட்டது ஸத்யம்.

56. ஸத்யம், ஸத்யம், மறுபடியும், ஸத்யம்; (வலது) கையைத் தூக்கிக் கொண்டு சொல்லப்படுகிறது; மகேச்வரருடைய பிரஸாதத்தால் எல்லோருக்கும் எல்லா ஸித்தியும் உண்டாகிறது.

57. சம்புவின் கிருபை உண்டானால் எல்லாம் சம்புவாக தானே விளங்குகிறது; வேறுவிதமாக, விளங்காது இது ஸத்யம்.

58. எப்பொழுது எல்லாம் தானாகவே சம்புவாக விளங்குகிறதோ அப்பொழுது ஸாம்பனுடைய பிரஸாதம் இருப்பதில் ஸந்தேகமில்லை, இது ஸத்யம்.

59. எப்பொழுது கொஞ்சமேனும் சிவனுக்கு வேறாக விளங்குகிறதோ அப்பொழுது சங்கரனுடைய ஞானம் உண்டாகவில்லை என்று என்னுடைய தீர்மானம்.

60. சிவனுக்கு வேறாக எல்லாம் தோன்றினாலும், தத்வ திருஷ்டியால் ஸ்திரமாயறிந்தவன் எல்லாம் சிவம் என்று அறிகிறான்.

61. எப்பொழுதும் சிவரூபமாகவாவது பிரபஞ்ச ரூபமாகவாவது, ஜீவரூபமாகவாவது எது எது விளங்குகிறதோ அது பிரஹ்மமென்று சிந்திக்க வேண்டும்.

62. எல்லா ரூபமாகவும் சம்புவே எப்பொழுதும் விளங்குகிறார் என்ற ஞானமுடையவர்கள் சங்கரஞானிகளுக்குள் சிரேஷ்டர்கள்.

63. எல்லாம் சம்புரூபமாக எவனுக்கு விளங்குகிறதோ அவனுக்கு கொஞ்சம்கூட வைதிக, தாந்திரிக, லௌகிக காரியம் ஒன்றுமில்லை.

64. விளங்குகின்ற ரூபமாய் எல்லாம் சிவன் என்று சிந்தித்துக் கொண்டு லோகோபகாரமாக யோகி சஞ்சரிக்கிறான், வேறு விதமாகவில்லை.

65. தள்ளத்தக்கதும் கொள்ளத்தக்கதுமான எதையும் தனது ரூபத்திற்கு வேறாக மகாயோகி பார்க்கிறதில்லை; எல்லாம் ஸ்வாத்மாவாக விளங்குகிறது.

66. பரமார்த்தமறிந்தவன் சண்டாளன் வீட்டிலாவது, விப்ரனுடைய கிரகத்திலாவது பக்ஷய போஜ்ய வித்யாஸத்தை கொஞ்சம்கூட கவனிக்கிறதில்லை.

67. எல்லாம் சிவன் என்று சிந்தித்துக்கொண்டு இஷ்டப்படி யோகி இருப்பான்; மகாயோகி இவ்விதமுள்ளவன், இவனை தடுப்பவன் எவன்?

68-69. நிரம்ப சொல்வதில் என்ன பிரயோஜனம்? தேசிகனுடைய கடாக்ஷத்தாலும், ருத்ர பிரஸாத்தாலும், அப்படியே பராசக்தியின் கிருபையாலும், ச்ருதி பக்தி பலத்தாலும், புண்ய பரிபாக பலத்தாலும், எல்லாவற்றையும் ஸ்வயமாகவே சிவரூபமாக பார்க்கிறான்.

70. எல்லாம் சிவன் என்ற சங்கர ஞானம் சோகமோகத்தைப் போக்கடிக்கும்; இதுவே வேதார்த்தம், வேறு அன்று ஸத்யமாய் சொல்லப்படுகிறது.

71. மனிதர்களுக்கு ச்ருதியில் பக்தியும், குருபக்தியும், சிவபக்தியும் இந்த ஸத்ய வித்யைக்கு ஸாதனம் என்று ஸத்யமாய் என்னால் சொல்லப்படுகிறது.

72. எவனுக்கு படிப்படியாக ஸ்திரமாய் இந்த விக்ஞானம் உண்டாகிறதோ அவனுக்கு பரமான முக்தி ஸித்தமென்று ஸத்யமாய் சொல்லுகிறேன்.

73. எப்பொழுதும் நித்ய முக்தனாய் இருக்கப்பட்டவனுக்கு ஸம்ஸாரம் பிராந்தியால் உண்டாகிறது; ஆதலால் ஸம்ஸார நாசம் ஞானத்தாலேயே உண்டாகிறது, கர்மத்தாலன்று.

74. இந்த ஞானலாபத்தின் பொருட்டு, ஸமாஹிதனாய் வேதோக்த மார்க்கத்துள் ஸாக்ஷாத் மகா கருணையுடைய குருவை ஆசிரயிக்க வேண்டும்.



அத்தியாயம் - 6

ஸர்வ சாஸ்திரார்த்த ஸங்கிரகம்

1. ஸூதர்:- பரம ரஹஸ்யமான எல்லா சாஸ்திரத்தின் அர்த்த சுருக்கத்தைச் சொல்லுகிறேன்; இதை அறிந்தால் த்விஜனான மர்த்தியன் புவியில் மறுபடியும் ஜனிக்கான்.

2. ஸத் சித் ஆனந்த லக்ஷணமுள்ள ஸாக்ஷாத் பரமமானதத்வம் எல்லோருக்கும் நமக்கும் ஸ்வதமாக ஆத்மாவாக விருக்கிறது.

3. மகாத்மாக்களாயிருக்கப்பட்ட தேவர்களாலும் இது, ஸுக்ஷ்மமாக இருக்கிறபடியால், அறிகிறதற்கு கஷ்டமானது; ருத்ரன் தனதாத்மாவாக விளங்கும் அதை எப்பொழுதும் பார்த்துக் கொண்டிருக்கிறார்.

4. விஷ்ணு எப்பொழுதாவது கொஞ்சம் அந்த தத்வத்தைப் பார்க்கிறார்; அப்படியே பிரஹ்மனும் கொஞ்சம் எப்பொழுதாவது பார்க்கிறார்.

5. திருமூர்த்திகளுக்கும் பரமமான பிரஹ்மாத்ம ஐக்கிய விஷயமான எந்த ஞானம் உண்டோ, அதற்கு ஸாதகமான தத்வம் ஸாக்ஷியாக விருப்பதால் கோசரமாக மாட்டாது (விஷயமாகயறிய முடியாது).

6. கேவலம் அந்த பரத்வத்தின் பிரஸாதத்தால் தேவர்கள்கூட அதை அறிகிறார்கள்; அப்பொழுதும் பிரஹ்மமே ஸாதகமாய் இருக்கிறது.

7. ஆதலால் பிரஸாதமடையும் பொருட்டு பரம சிரத்தையுடன் ஹிருதய புண்டரீக மத்யத்திலிருக்கும் பரமதத்வத்தை தியானம் செய்ய வேண்டியது.

8. திருமூர்த்திகளில் ருத்ரன் எப்பொழுதும் பிரீதியுடன் பரமகாரணரான சிவனை ஸாம்ப மூர்த்தியாகவே தியானிக்கிறார்.

9-11. திருமூர்த்திகளில் விஷ்ணுவும், பிரஹ்மனும், பிரஹ்ம விஷ்ணு மகேசுவரர்களுடைய விபூதி (ஐச்வரிய) ரூபர்களான தேவர்களும் பிரீதியுடன் இந்த பரமகாரணமான சிவனை ஸாம்பமூர்த்தி ஆத்மாவாக தியானிக்கிறார்கள்.

12. ஸத்சித் ஆனந்த லக்ஷணமுள்ள ஸாம்பருடைய மூர்த்தியானது (ரூபமானது) நெய்க்கட்டிபோல சிவனுக்கு பேதமாகவில்லை (நெய்க்கு பேதமில்லாததுபோல); அந்த மூர்த்தி எப்பொழுதும் சிவனே.

13. பிரஹ்ம விஷ்ணு மகேசன் முதலியோர் சிவத்யான பரர்களாயிருந்தாலும் பரமாத்ம விபாகத்தில் சேர்ந்தவர்களே யன்றி ஜீவக் கூட்டத்தில் சேர்ந்தோர் அன்று.

14. பிரஹ்ம விஷ்ணு மகேசுவரர்களுடைய அவதார விசேஷங்களும் பரமாத்ம ஸம்பந்தமே ஒழிய ஜீவக் கூட்டத்தில் சேர்ந்ததன்று.

15. பரதத்வமான பரம் பிரஹ்மம், ஜீவாத்ம பரமாத்மாக்களின் உபாதி பேதத்தால் இரண்டாக விருப்பதாக இருக்கிறது.

16. ஜீவர்கள் புண்ய பாபத்தால் சூழப்பட்டும், ராகத்வேஷமலத்தால் பூசப்பட்டும், ஜன்ம நாசத்தால் இழிவு அடைந்தும் எப்பொழுதும் தன்வசமற்ற ஸம்ஸாரிகளாக இருக்கிறார்கள்.

17. பிரஹ்ம விஷ்ணு மகேச்வரர்களுக்கும், அப்படியே அவர்களின் அவதார விசேஷங்களுக்கும் புண்யபாபமில்லை.

18. பரதத்வத்தின் கட்டளையினால், ஜீவர்களின் நன்மையைக் கருதியும், இவர்களின் ஆவிர்பாவமும் (அவதார விளக்கமும்) திரோபாவமும் (மறைவும்) ஏற்பட்டிருக்கிறது.

19. ஸம்ஸாரிகளான ஜீவர்களால் முக்தியையும் புக்தியையும் உத்தேசித்து பிரஹ்ம விஷ்ணு ஹரர்களின் அவதாரங்கள் எப்பொழுதும் உபாஸிக்கப்பட்ட வேண்டியவைகளாய் இருக்கின்றன.

20. உபாஸிக்கப் படவேண்டிய தன்மையில் ஸமமாக இருந்தாலும் ஹரியைக் காட்டிலும் ஹரன் சிரேஷ்டர், ஸமமுமன்று, குறைவுமன்று; இதில் ஸந்தேகத்திற்கிடமில்லை.

21. ஹரனை, விஷ்ணுவுக்கும் பிரஹ்மனுக்கும் ஸமமாகவாவது, குறைவாகவாவது நினைக்கிறவர்கள் நரகாக்னியில் எரிந்து போவார்கள்.

22. ஹரனை ஹரி பிரஹ்மாதிரி தேவர்களைவிட மேலாக நினைப்பவர்கள் மகா கோரமான ஸம்ஸாரத்திலிருந்து முக்தியடைவார்கள் என்பதில் ஸந்தேகமில்லை.

23. முக்கியமாய் முமுகூக்களான யோகிகளால் எப்பொழுதும் ஹிருதய கமல மத்தியில் மூர்த்தித்வாரமாக பரதத்வத்தை தியானிக்க வேண்டியது.

24. ஹரி பிரஹ்ம முதலிய காரிய பூதங்களான தேவதைகள் அப்பிரதானமாக (முக்கியமில்லாமல், ஸாமான்யமாக) தியானிக்கத் தக்கவர்கள், முக்கியமாய் அன்று.

25. எல்லா ஐச்வரியங்களுடன் கூடியவரும், ஸர்வகாரணரும், ஸர்வேச்வரரும் சம்புவே தவிர விஷ்ணுவுமன்று, பிரஹ்மனுமன்று.

26. ஆதலால் முமுகூக்களால் முக்யமாய் அந்தக் காரணமான பிரஹ்மமே தியானிக்கத்தக்கது; கோடி காரியத்திலாழ்ந்த பிரஹ்ம விஷ்ணு மகேச்வரர்கள் தியானிக்கத் தக்கவர்களன்று.

27. எல்லா தேவர்களின் சிவத் தன்மையும் தங்கள் தங்கள் விபூதியை அபேக்ஷித்தே ஒழிய எப்பொழுதும் பர பிரஹ்மத்தைப்போல அன்று.

28. ஸம்பூர்ணமான சிவசங்கரத்தன்மை பரமாத்மாவும், ஐகத்தகாரணமும், ஸாம்பமூர்த்தியாயுள்ளவருமான சிவனுக்கே உள்ளது.

29. ஆதலாலே பரமேச்வரரைத் தவிர பாக்கி தெய்வங்களை விட்டு விட்டு அந்த சிவசங்கரரான சிவனே முக்கியமாய் தியானிக்கத் தகுந்தவர்.

30. ஸாக்ஷாத் அம்பிகாபதியான பரசிவத்திற்குள்பட்டே (அதற்கு தாழ்வாக) எல்லா தேவர்களும் தியானிக்கத் தக்கவர்கள்; ஒருபொழுதும் முக்கியமாகவில்லை.

31. ஸர்வவேத உத்தமமானதும், ஸாத்வீயமான அதர்வசிகோப நிஷத்தும், ஐதரேய முதலிய மற்றுமுள்ள ச்ருதியும் இந்த அர்த்தத்தையே முடிவாகவுடையன.

32. எப்படி எல்லாவற்றைக் காட்டிலும் ஸாக்ஷாத் பரம்பிரஹ்மம் உயர்ந்ததோ (பிரதிஷ்டையுள்ளதோ) அப்படி அதர்வண வேதம் எல்லா ச்ருதிகளுக்கும் மேலானது.

33-35. (வைகரீ ரூபமாய் வெளிப்பட்ட) தாரம் (பிரணவம், துக்கத்திலிருந்து கடத்துகிறபடியால் தாரம்) ஒரு பெரிய விருஷம்; (அதற்கு 'அ' காரம், 'உ' காரம் 'ம' காரம், பிந்து, நாதம், சக்தி சாந்தம் என ஏழு அவயவங்கள் உள); (இதே பிரணவம் மூலாதாரத்தில் பராவாக் ரூபமாக இருந்து, இந்த விருஷத்திற்கு) இந்த தாரமே கந்தம் (மூலம் கீழ்வேர்); பிந்து என்று சொல்லப்பட்ட அவயவமே கந்தத்தின் சக்தி (ஸாமர்த்தியம்); அகார முதலிய ஐம்பது வர்ணங்களும் இந்த பிரணவ மரத்திற்கு கொம்பு இலைகள்;

இந்த திருஷ்டாந்தம்போல, சகல ச்ருதிக்கும் பிரணவமே கந்தம் (மூலம்); ச்ருதி ஜாதி சக்தி (பிரணவத்திற்கு அதை உண்டாக்குகிற ஸாமர்த்தியம் ; அதர்வண வேதம் விருஷம்; ரூக், யஜுஸ், ஸாமம், என்ற மூன்று வேதங்களும் ஸ்கந்த சாகைகள்; ஸ்மிருதி புராணங்கள் இலைகள்; கல்ப ஸூத்ர முதலிய ஆறு அங்கங்களும் வெளி ரக்ஷணைக்காக ஆவரணம் (வேலி); தர்க்கங்கள் வேலிக்கு வெளிவேலி; பரசிவரூபமான ஞானம் புஷ்பம்; பராமுக்தி பலம் என்று எண்ணப்படுகிறது.

36. வெகுவாய்ச் சொல்வதில் என்னபயன்; மற்ற தெய்வங்களை விட்டு மங்களத்தைச் செய்யக் கூடிய சிவனே புக்தி முக்தியின் பொருட்டு தியானிக்கத் தக்கவர்.

37. சுருக்கமாக வெகு ஸாரமானதெல்லாம் சொல்லப்பட்டது; நீங்கள் எப்பொழுதும் யதனத்துடன் சிவத்யானம் செய்யவும்.



அத்தியாயம் - 7

ரஹஸ்ய விசாரம்

1. ஸூத்ர:- ஹே! விப்ரர்களே! விஸ்தாரமன்னியில் சுருக்கமாக ரஹஸ்யத்தைச் சொல்லுகிறேன்; உத்தமமான ஸர்வஸித்தி அடைய சிரத்தையுடன் கேளுங்கள்.

2. எல்லா தேகங்களிலும் (அந்தந்த தேகாவயவமான இந்திரியங்களை நியமனத்திற்காக. அததற்கு அபிமானிகளான) தேவதைகள் இருக்கிறார்கள்; இதற்கெல்லாம் காரணமான பரதத்வமும் இருக்கிறது.

3. பஞ்ச பூதங்களால் அமைக்கப்பட்டதும், ஸ்தூலமானதும், ஆறு கோசங்களுள்ளதுமான (த்வக், அஸ்ருக், மாம்ஸம், மேதஸ் அஸ்தி, மஜ்ஜை என்ற ஆறு கோசங்கள்) இந்த தேகத்தில் பிரதிவி முதலிய கிரமமாக (பிரஹ்மன், விஷ்ணு, ஈசு, ருத்ரன், ஸாதசிவன் என்ற) ஐந்து தேவர்கள் அதிஷ்டானமாக இருக்கிறார்கள்.

4. (பரபிரஹ்மத்தின் காரியபூதமான குணமூர்த்திகளான) காரிய பிரஹ்மன் பிருதிவியிலும், காரியவிஷ்ணு ஜலாம்சத்திலும், காரியருத்ரன் அக்னி பாகத்திலும், பரமான ஈசுவரன் வாயு அம்சத்திலும், சரீரத்தின் ஆகாச அம்சத்தில் ஸாக்ஷாத் ஸதாசிவனும் எப்பொழுதும் இருக்கிறார்கள்.

5. சரீரத்தின் வெளிபாகத்தில் விராட் ஆத்மா எப்பொழுதும் இருக்கிறார்.

6.-12. உள்பாகத்தில் (ஸூக்ஷ்ம சரீரத்தில்) ஸ்வராட் ஆத்மாவும், மத்தியில் (காரண சரீராபிமானி) ஸம்ராட் ஆத்மாவும் இருக்கிறார்கள் (இருக்கிறதாக தியானிக்க வேண்டியது); ஞானேந்திரியமென்ற

ச்ரோத்திர முதலியவைகளில் கிரமமாக திக், வாயு, சூரியன், வருணன், பிருதிவீ என்ற தேவதைகளும், கர்மேந்திரியங்களான பாத முதலியவைகளில் கிரமமாக திருவிக்ரமன், இந்திரன், அக்னி, பிரஜாபதி, மித்ரன் என்ற தேவதைகளும் பிராணனில் ஸூத்ராத்தமாவும், அந்தக்கரணத்தில் பகவான் ஹிருண்யகர்பரும், அந்தக்கரண அவஸ்தா பேதங்களான மனஸில் சந்திரனும், புத்தியில் பிரஹஸ்பதியும், அகங்காரத்தில் காலாக்னி ருத்ரரும், சித்தத்தில் சிவனும், ரோமங்களில் கெட்ட தேவைகளும், அஸ்திகளில் பூதபிரேதங்களும், ஸ்நாயுவில் பிசாச ராக்ஷஸர்களும், மஜ்ஜையிலும் த்வக் மாம்ஸ ரக்தத்திலும் பிதிரு கந்தர்வர்களும் இருக்கின்றார்கள்.

13. திருமூர்த்திகளில் ஒருவரான பிரஹ்மனுடைய கோரமான (பயங்கரமான) சரீரம் ஜந்துக்களில் உள்பாகமான வலது கண்ணிலும், சூர்யனுக்கு வெளி பாகத்திலும் இருக்கிறது (இருக்கிறதாக தியானிக்க வேண்டும்).

14. அவருடைய சாந்தமான சரீரம் இடக்கண் உள்பாகத்திலும், சந்திரனுக்கு வெளியிலும் இருக்கிறது.

15. திருமூர்த்திகளுள் விஷ்ணு எப்பொழுதும் கண்டத்தில் (கழுத்தில்) இருக்கிறார்; உள்ளே சாந்த சரீரமும், வெளியில் கோரதனுஷுமிருக்கின்றன.

16. ருத்ரன் எப்பொழுதும் ஹிருதயத்திலிருக்கிறார்; உள்ளே சாந்த சரீரமுடையவராகவும், வெளியில் கோரதனுஷுடையவ ராகவும் இருக்கிறார்.

17. எல்லாவற்றிற்கும் காரணமானதும், ஸத்யாதி லக்ஷண முடையதுமான பிரஹ்மம் மகாஸ்தானமாகிய பிரஹ்ம ரந்திரத்தில் (தலை உச்சி ஓட்டையில்) எப்பொழுதும் இருக்கிறார்.

18. (அந்த பிரஹ்மத்தின் ஸ்வரூப பூதமான சேத்யத்திற்கு பிரதியோகியான) சித்சக்தி தேகமத்தியத்தில் (மூலாதாரத்தில்) ஸ்தாபிக்கப்பட்டிருக்கிறது; (ஸத்வ ரஜஸ் தமோகுணமுள்ள) மாயாசக்தி பிரஹ்ம ரந்திரத்திற்கு கீழ் லலாட (நெற்றி) முன்பாகத்தில் இருக்கிறது.

19. நாதரூமான பராசக்தி (சப்த பிரஹ்மமான சக்தி) லலாட மத்தியில் இருக்கிறது; பிந்து ரூபமான சக்தி கீழ்பாகமான புருவமத்தியில் இருக்கிறது.

20. பிந்து மத்தியத்தில் ஜீவாத்மா ஸூக்ஷ்ம ரூபமாகவும், ஹிருதயத்தில் ஸ்தூல ரூபமாகவும், நடுவில் மத்யம ரூபமாயும் இருக்கிறான்.

21. ஸர்வ வித்யைகளையும் அளிக்கும் பிரஹ்ம பத்னியான ஸரஸ்வதீதேவீ எப்பொழுதும் நாக்கு நுனியில் இருக்கிறாள்.

22. விஷ்ணு பத்னியான மகாலக்ஷ்மீ அனாஹதத்தில் (ஹிருதய மத்திய ஸ்தானத்தில்) எப்பொழுதும் இருக்கிறாள், ருத்ர பத்னியான பார்வதீயும் ருத்ரனுடன் இருக்கிறாள்.

23. ஸாக்ஷாத் ஸாம்பரும், ஸநாதனரும், ஸத்யாதி லக்ஷண முடையவரும், சுத்தரும், எல்லா தேவர்களாலும் நமஸ்கரிக்கப் பட்டவருமான சிவன் எங்கும் இருக்கிறார்.

24. நல்ல ஞானமுள்ளவர்களுடைய தேகத்தில் இந்த தேவர்களெல்லாம் பிரத்யக் ஆத்மாவாகவும், தேவதா ரூபமாகவும் விளங்குகிறார்கள்.

25. வேதமார்க்கத்திலில் இருப்பவர்களும், சுத்தமானவர்களு மானவர்களின் (அக்ஞானிகளின்) தேகத்தில் தேவதா ரூபமாக விளங்குவார்கள், பிரத்யக் ஆத்மாவாக விளங்கார்கள்.

26. தாந்திரர்களின் சரீரத்தில் இந்த தேவதைகள் எல்லாம் இருக்கிறார்கள்; (ஆனால்) சுத்தியில்லாதபடியால் விளங்குகிறார்களில்லை.

27. அக்ஞானிகளான ஜனங்களின் சரீரத்தில் எல்லா தேவர்களும் மறைந்தே இருக்கிறார்கள்.

28. ஆதலால் போகமோக்ஷ மிச்சிப்பவன் விசேஷமாக தேவதாமயமான தனது பிறருடையதுமான சரீரத்தை பூஜிக்கவேண்டும்.

29. மனிதன் (ஒருவனை) மோகத்தாலாவது அவமானம் செய்யக் கூடாது; அப்படி பிரமாதத்தால் செய்தால் பவஸமுத்திரத்தில் விழுவான்.

30. கெட்டவனாய் இருந்தாலும், மூர்க்கனாய் இருந்தாலும் தேவதாத்மாவாக பூஜிக்க வேண்டியது; தேவதா ரூபமாக பார்த்தால் பவபந்தத்திலிருந்து விடுதலையுண்டு.

31. மோஹத்தால் கூட பிரியமற்ற வார்த்தையை பேசக்கூடாது; பிரமாதத்தால் அப்படிச் செய்கிறவனை இந்த பரமான தேவதைகள் நாசஞ் செய்வார்கள்.

32. சரீரத்தில் அஸ்திர சஸ்திர நகத்தால் காயமாவது, ரக்தம் வெளிவரும்படியாவது செய்யக் கூடாது; அப்படி செய்தால் கீழே விழுவான்.

33. தன்தேகத்திலாவது மற்றவர்களின் தேகத்திலாவது அடையாளங்கள் செய்யக்கூடாது; சக்கிர முதலியவைகளால் அவ்விதம் செய்தால் கீழே விழுவான் என்பதில் ஸந்தேகமில்லை.

34. சுருக்கமாக எல்லா சாஸ்திரங்களின் ரஹஸ்யம் என்னால் சொல்லப்பட்டது; தேவதாரூபமான சரீரத்தை நீங்கள் பஜியுங்கள் (எல்லா சரீரங்களிலும் தேவதாமயத்தன்மையை சிந்திக்க வேண்டும்).



அத்தியாயம் - 8

ஸர்வவேதாந்த சங்கிரகம்

1. ஸூதர்:- இனி சுருக்கமாக ஸர்வவேதாந்த ஸங்கிரஹத்தைச் சொல்லுகிறேன்; இதை அறிந்தால் மனிதன் நிர்வாணமடைவான்.

2. ஸத்யாதி லக்ஷணமுடைய சிவன் பரத்தைக் காட்டிலும் பரமான தத்வம்; அவருடைய அஸாதாரணமான (விசேஷ) மூர்த்தி, அம்பிகையுடன் எப்பொழுது மிருப்பதே (அர்த்தநாரீச்வரர்; சிவசக்தியாத்மகமான பரசிவஸ்வரூபம்).

3. ஸ்வஸ்வரூபமஹாநந்தத்தால் சந்தோஷமடைந்த தாண்டவபிரியர், சிவன் என்ற நாமங்களெல்லாம் இவருடைய பெயர்களே.

4. பிரஹ்ம விஷ்ணு ருத்திரர்கள் பரதத்வத்தின் விபூதிகள் (மகிமைகள்); பிரஹ்மனையும் விஷ்ணுவையும் விட ருத்ரன் மேலானவர்.

5. ஸம்சாரகாரணம் மாயை; அவள் எப்பொழுதும் ஸத்தைக் காட்டிலும் வேறுலக்ஷணமுடையவள் (ஸத்தன்று); அவளுக்கு ஸத்பாவம் தோற்றத்தால் மட்டும்தான், பிரமாணத்தால் அறியப்போனால் அவளுக்கு இருப்பு இல்லை.

6. அவளும் வாஸ்தவத்தில் பிரஹ்மத்திற்கு வேறுகவிருப்பதாக காணப்படவில்லை; தத்வஞானத்தால் மாயைக்கு பாதம் (நாசம்) ஏற்படுகிறது; கர்மத்தால் இல்லை.

7. வேதாந்த வாக்கியத்தால் உண்டாகிறது, பிரஹ்மாத்ம ஐக்கியத்தை விஷயஞ் செய்வதுமான ஞானம் தேவ பிரஸாதத்தாலும், குரு கடாக்ஷத்தாலும், சக்தி விழுவதாலும், வேதாந்த வாக்கியத்தாலும் அதிகாரிகளுக்கு உண்டாகிறது.

8-10. ஞான இச்சைக்கு காரணம், தானம், பற்பல யக்ருங்கள், தபஸ், வேதம், வேதாந்தம், புராணம், ஸ்மிருதி, பாரதம், வேதாகமங்கள் இவைகளின் படிப்பும், படிப்பிவிப்பதுமாம்; வேதார்த்த மறிவதில் முயற்சியும், வேத பாஹ்ய விஷயத்திலும் எல்லா லோகவியவஹாரங்களில் உபேக்ஷயும் ஞான இச்சைக்குக் காரணம்.

11-15. சாந்தி தாந்தி முதலிய தர்மங்கள் ஞானத்திற்கு அங்கங்கள்; ஸமஸ்தமான ஞானங்களிலும் பக்தியுடன் லிங்கத்தில் சிவார்ச்சனமும், சிவபிரதிஷ்டையும், சிவஸ்தல தரிசனமும், சிவபக்தர்களைப் பூஜிப்பதும், சிவபக்தியும், காது, கழுத்து, அல்லது கையில் ருத்ராக்ஷம் பக்தியுடன் தரிப்பதும், அக்னி என்ற மந்திரத்தால் பஸ்மம் பூசிக் கொள்வதும் நெற்றி முதலிய விடங்களில் திருபுண்டரம் தரிப்பதும், வேதவேதாந்த நிஷ்டரான கருணையுடைய குருவினுடைய சிஷ்ருஷையும் உயர்ந்ததென்று சொல்லப்படுகின்றது.

16-18. சின்மந்திரம், பதமந்திரம், ஹம்ஸ மந்திரம், ஷடக்ஷரம், பிரணவம் இவைகளின் மனோஜபம், உயர்ந்தது; அவிமுத்தம்(காசி) என்ற ஸ்தானமும், வியாக்ரபுரமும், சோபனமான தக்ஷிண கைலாஸமும் மேலானவை; வேறுமார்க்கத்தில் சொல்லப்பட்ட ஆசாரத்தைவிட ஸ்மார்த்ததர்மம் மேலானது; ஸ்மார்த்தத்தைவிட ச்ரௌததர்மம் மேலானது; ச்ரௌத தர்மத்திற்கு மேலானது ஒன்றையும் காணவில்லை.

19. இந்திரியங்களுக்கு மேற்பட்ட பரம காரணமான சிவ விஷயத்திலும் தர்ம முதலியவைகளிலும் ச்ருதியே எப்பொழுதும் பிரமாணம்; ஸ்மிருதி அந்த ச்ருதியை பின்பற்றி இருக்கிறது.

20. எல்லா தர்மத்திற்கும் ஆஸ்திக்யம் (வேதத்திலும் தெய்வத்திலும் நம்பிக்கை) வேராக (மூலமாக) இருக்கிறது; இந்த மூலத்திற்கும் நிந்திக்கப்பட்ட கர்மங்களை விடுதலே காரணமாய் இருக்கிறது.

21. சிவனே எல்லாம் என்ற ஞானம் எல்லா ஞானத்தைக் காட்டிலும் மேலானது; அதற்கு சமானமாகவாவது மேலாகவாவது ஒன்றும் காணப்படவில்லை.

22. வெகு சிரத்தையுடன் சொல்ல வேண்டியதெல்லாம் என்னால் சொல்லப்பட்டது; இதற்குமேல் சொல்லக் கூடியது ஒன்றிருப்பதாக எனக்குத் தெரியவில்லை.

23. இவ்விதம் ஞானிகளான முனிகளுக்கு சொல்லிவிட்டு ஸூத பகவான் ஸர்வேச்வரரான ஸாம்பனை தியானித்துக்கொண்டு, பக்தியால் பரவசமானார்.

24. பிறகு பரசிவபக்தியால் ஆத்மரூபமாக சத்சித் ஆனந்த பூர்ணமான பரசிவத்தை அனுபவித்து, கருணாநிதியான ஸூதர் முனிக்கூட்டத்தை பார்த்து லோகிதரூபமான அறிய வேண்டியதை கொஞ்சம் சொல்ல ஆரம்பித்தார்.

25. ஸர்வவித்தும் குருக்களுக்கெல்லாம் குருவான ஸர்வேச்வரனுமான சம்பு, ச்ருதி மார்க்கத்திலிருந்து நழுவின மனிதர்களுக்கே தந்திரம், என்றும், ஸ்ருதி மார்க்கத்தில் இருப்பவர்களுக்கு அதில் (தந்திரத்தில்) ஒன்றுமில்லை என்றும் சொன்னார்; இதில் ஹிதகரமானதும், எல்லாம் பூர்ணமாகவும், ஸத்யமும் சொல்லப்பட்டது.

26. ச்ருதியும் மனிதர்களுக்கு வர்ணதர்மத்தை சொல்லி இருக்கிறது; கருணையுடைய பரகுருவான ஈசனும் தந்திரங்களில் ச்ருதிமார்க்கத்தில் இல்லாதவர்களுக்கு வர்ணதர்மத்தை சொல்லி இருக்கிறார்; அதை ச்ருதி மார்க்கத்தில் இருப்பவர்கள் ஸேவிக்கக் கூடாது.

27-28. ச்ருதியில் சொல்லியது போல தந்திரத்திலும் ஆச்ரமங்கள் சொல்லப்பட்டிருக்கிறது; விஷ்ணுவும் ச்ருதி மார்க்கத்தில் இல்லாதவர்களுக்கு தன்னுடைய தந்திரத்தில் சொல்லி இருக்கிறார்; பிரஹ்மனும் அப்படியே சொல்லி இருக்கிறார்; இவையெல்லாம் ச்ருதிமார்க்கத்தில் இருப்பவன் அனுஷ்டிக்க வேண்டியதில்லை; ச்ருதி மார்க்கத்திற்கு ஸமானம் ஒன்றுமில்லை ஸத்யமாய் என்னால் சொல்லப்படுகிறது.

29. ச்ருதி மார்க்கத்தில் உள்ளவர்களுக்கு வேதோக்த பூஜையும், இல்லாதவர்களுக்கு தந்திர பூஜையும் சொல்லப்பட்டிருக்கிறது.

30. இவ்விதமே ச்ருதியில் சொல்லப்பட்ட லிங்கம் வேத மார்க்கத்தில் உள்ளவர்களாலும், தந்திரங்களில் சொல்லியது தந்திரர்களாலும் தரிக்கப்பட வேண்டியது.

31. சிவாகமத்தில் சொல்லிய ஆசிரமநிஷ்டன் திரிபுண்டர லிங்கத்தை எப்பொழுதும் தரிக்க வேண்டியது; அதற்கு சொல்லப்பட்ட மந்திரத்துடன் நெற்றியில் பஸ்மத்தால் தரித்துக் கொள்ளவேண்டியது.

32. விஷ்ணுவாகமத்தில் சொல்லிய ஆசிரம நிஷ்டர்கள் ஊர்த்துவபுண்டரத்தையும், திருகுலரூபமாவது, நான்கு முகமுடைய ரூபமாவது மண்கட்டியால் நெற்றியில் எப்பொழுதும் தரிக்க வேண்டியது.

33. அப்படியே பிரஹ்மாகமத்தைப் பின்பற்றியவர் மண்டலாகாரமாக பஸ்மத்தாலாவது, மண்ணாலாவது, சந்தனத்தினாலாவது தரிக்க வேண்டியது.

34. புத்தாகமஸ்தர்கள் அச்வத்தபத்ரத்திற்கு ஸமமாக ஹரி சந்தனத்தால் தரித்துக் கொள்ளவேண்டியது.

35. (ஜைநர்கள்) பஸ்மத்தாலாவது, மண்ணாலாவது மூன்று ஊர்த்துவபுண்டரம் லலாடத்திலும், மார்பிலும், கைகளிலும், தரிக்க வேண்டியது.

36. எல்லா ஆகம நிஷ்டர்களும் வெண்ணிறமான பஸ்மத்தால் திரியக் திரிபுண்டரம் தரித்தால் சோபனமாயிருக்கும்.

37. சிவாகமத்தை சார்ந்தவர்கள் திருயக் திருபுண்டரம் ஒன்றே தரிக்க வேண்டியது.

38. வேதோக்த மார்க்கத்தில் இருப்பவர்கள் லலாடத்தில் வேத மந்திரத்துடன் திருயக்திருபுண்டரம் தரிக்க வேண்டியது.

39. மோஹத்தாலாவது வேறுவிதமாய்ச் செய்தால் நரக மடைவான்.

40. சங்கு, சக்கரம், கதை முதலிய அடையாளங்கள் விஷ்ணு தாந்திரிகளால் செய்யப்பட வேண்டியது, மற்றொருவரும் செய்யக் கூடாது.

41. தந்திரத்தில் தீக்ஷ பெற்றவர்களுக்கு இந்த அடையாளம் தரிப்பதுகிரமமாய் உபயோகமாய் இருக்கும்.

42. தந்திரங்களில் வேறுபுண்டரதாரணம் கிரமமாக உபயோகப்படும்.

43. வேத மார்க்கத்தில் உள்ளவர்கள் பிரமையாலும் அடையாளங்கள் செய்து கொள்ளக்கூடாது.

44. அவர்கள் லலாடத்தில் மோகத்தாலேனும் வேறு புண்டரம் தரிக்கக்கூடாது.

45. தந்திரோக்தமான பிரதிஷ்டைசெய்யப்பட்ட தேவதைகள் வைதிகர்களாலும் சேவிக்கத் தகுந்தவர்கள்.

46. எங்கும் தேவதாரூபம் சுத்தமே; தந்திரபூஜை தாந்திரீ கர்களுக்குதான் கேவலமாயுள்ளது.

47. தந்திர தீக்ஷ பெற்றவன் வைதிக மார்க்கத்தைக் தொடக் கூடாது; வைதிகர்களும் தந்திர தீக்ஷயை தொடக் கூடாது.

48. ராஜாவும் எல்லா வைதிகர்களையும், தாந்திரர்களையும் கலப்பன்றியில் ஸ்தாபனம் செய்ய வேண்டியது.

49. அன்னபான வஸ்திரங்களால் எல்லோரையும் ராஜா ரக்ஷிக்க வேண்டியது; விசேஷமாக வைதிகர்களையும், ஞானிகளையும் ரக்ஷிக்கவேண்டும்.

50. ச்ருதியிலும் ஸ்மிருதியிலும் சிவஞானத்திற்கு ஸமானமான ஞானம் இல்லாதது போல தந்திரர்களுக்குள் வைதிகனுக்கு ஸமானமில்லை.

51-56. எப்படி காசிக்கு ஸமானமான கேஷத்திரமில்லையோ, ஷடக்ஷரத்திற்கு ஸமானமான மந்திரமில்லையோ, பாகீரதீ நதிக்கு ஸமானமானதில்லையோ, அன்னத்திற்கு ஸமானமான போஜ்ய மில்லையோ அப்படி வைதிகனுக்கு ஸமானமாய் இல்லை. தேவதேவனுன மகாதேவன் எப்படி எல்லோராலும் பூஜிக்கப்படுகிறாரோ அப்படி வைதிகமார்க்கஸ்தன் எல்லோராலும் பூஜிக்கத் தகுந்தவன்.

57. சூரியன் இல்லாவிடில் எப்படி ஜகத் அந்தகாரத்தை யடையுமோ அப்படி வைதிகமல்லாத ஜகத் அந்தமாய்விடும்.

58. பிராண இந்திரியமுதலியதற்ற சரீரம் எப்படி புழுக்களுக்கு இரையாகுமோ அப்படி வைதிகமில்லாத ஜகத் வியர்த்தமாய் போகும்.

59. ஆச்சரியம்! வைதிக மகிமையை என்னால் சொல்ல முடியாது; வேதமொன்றே அந்த பெருமையைக் கூறுகிறது.

60. ஸ்மிருதி புராணங்கள், பாரத முதலியவை வைதிக மகிமையை எப்பொழுதும் கூறுகின்றன.

61. எல்லா தாந்திரிகர்களும் வேதத்தில் சொல்லியதை ஸ்வீகரிக்கிறார்கள்; தந்திரத்தில் சொல்லியதால் மட்டும் ஜீவிக்கிறதில்லை; வேதமே எப்பொழுதுமுள்ளது.

62. இப்படி சொல்லிவிட்டு ஸூத பகவான் தனது குருவான வியாஸரை ஸ்மரித்து, வசமற்றவராய் தண்டம் போல் பூமியில் விழுந்தார்.

63. இந்த சமயத்தில் ஸத்யவதீ புத்ரரான வியாஸரும் சிஷ்யனுடைய ஸ்மிருதியான அங்குசத்தால் இழுக்கப்பட்டவராக தானாகவே அங்கு தோன்றினார்.

64-65. அவரைப் பார்த்து எல்லா முனிகளும் தழைதழைத்த பேச்சுடனும், சேஷ்டையன்றியும் பூமியில் விழுந்து நமஸ்கரித்து, ஸ்தோத்திரம் செய்து, வன்ய புஷ்ப பலங்களால் பூஜித்தார்கள்.

66. கருணைக் கடலான பகவானும் முனிகளைப் பார்த்து மதுரமான வாக்கியத்தை சொல்லத் தொடங்கினார்.

67. வியாஸர்: - முனிந்திரர்களுக்கு மங்களமிருக்கட்டும்! ஒருபொழுதும் அமங்களம் வேண்டாம்! என்ன பாக்கியம்! என்னால் வர்ணிக்க முடியவில்லை.

68-75. பாக்கியவந்தர்களான முனிகளே! கேளுங்கள்! முன்காலத்தில் பிரபுவான ருத்ரனுடைய கிருபையால் எல்லா புராணங்களுக்கும் நான் கர்த்தாவானேன்; என்னுடைய பிரஸாதத்தால் இந்த ஸூதரும் ருத்ர பக்தரானார்; ருத்ரனுடைய ஆக்ஞா பலத்தாலும் அவருடைய கருணையாலும் புராண ஸம்ஹிதை கர்த்தாவாகவும், தேசிகராகவும் சீக்கிரத்தில் ஆனார்; முன்செய்த புண்யத்தால் நீங்களும் சிவாக்கருயால் ச்ருதி அர்த்தங்களை ஸூதரிடம் கேட்டீர்கள்; ருத்ர பிரஸாதத்தால் எதுதான் முடியாது; கேவலம் சம்பு ஆக்ருயால் வேதர்த்த ஞானம் ஸம்பூர்ணமாய் என்னால் அடையப்பட்டது; வேதாந்த வாக்கியார்த்த நிச்சயம் செய்வதில் ஸமர்த்தானானேன்; ஸூத்ர ஆரம்பத்திலும் பிரவித்திக்கப்பட்டிருக்கிறேன் தேவதேவனுடைய ஆக்ருயால் உங்களுக்கும் ஞான விஷயத்தில் குருவுக்கு குருவானேன்; நீங்களும் வேத ஸித்தமான சிவஞானத்தில் சிரத்தையுடன் எப்பொழுதும் நிலைபெற்றிருங்கள்.

76. பகவான் வியாஸர் இப்படிச் சொல்லிவிட்டு தன்னுடைய சிஷ்யனை தூக்கியெடுத்து, ஆலிங்கனம் செய்து, தேவேசனை ஸ்மரித்து, நமஸ்கரித்துவிட்டுச் சென்றார்.

77. மறுபடியும் ஸர்வக்ஞரான ஸூதர் தன்னுடைய சிஷ்யர்களை கடாக்ஷித்து கம்பீரமான வாக்குடன் ‘உங்களுக்கு மங்களமிருக்கட்டும்’ என்று சொன்னார்

78. என்னுடைய பரமான கீதை எவனால் படிக்கப்படுகிறதோ அவனுக்கு ஆயுஸ், ஆரோக்கியம், ஐச்வரியம், ஞானம் எல்லாம் உண்டாகும்.

79. சிவப்பிரஸாதம் சுலபமாய் கிடைப்பதில் ஸந்தேகமில்லை; மனிதர்களுக்கு குருத்தன்மையும் உண்டாகும்.

80-82. ஸர்வலோக மாதாவின் பக்தியாலும் அவளுடைய கிருபையாலும், குரு பிரஸாதத்தாலும், சிவப்பிரஸாதத்தாலும், விநாயக, ஷடானனர் பிரஸாதத்தாலும் எல்லா வேதங்களையும் கடைந்து இந்த யக்ஞவைபமென்றது என்னால் செய்யப்பட்டது; இதில் பரமான முக்தி ஸ்திரமாயிருப்பதில் ஸந்தேகமில்லை.

83. இந்த சிரேஷ்டமான யக்ஞவைபவ காண்டத்தை படிக்கிறவன் ஸத்யஞான ஸுகலக்ஷணமுடைய சிவனை ஸத்யமாக சீக்கிரத்தில் அடைவான்.

84. என்னால் சொல்லப்பட்ட இந்த சிரேஷ்டமான கீதை எல்லா துக்கத்தையும் போக்கடிக்கும், முக்தியைக் கொடுக்கும், சிவப்பிரஸாதம் அளிக்கும், ஸமஸ்த வேதஸாரமுள்ளது; மிகச் சோபனமாய் நிர்மாணிக்கப்பட்டிருக்கிறது; மகத்தான அனுபவம் உள்ளவர்களால் ஆதரிக்கப்படுகிறது.

85. இந்த ஸம்ஹிதை விஷயத்தில் ஏதாகிலும் விருத்தப்பட்டால் அது அநர்த்தமாகும்; ஞானத்திற்கு பிரயோஜனப்படாது; ச்ருதி பிரமாண ரூபம் இந்த ஸம்ஹிதை; பெரியோர்களுக்கு எப்பொழுதும் ச்ருதியே பிரமாணம்.

86. இந்த ஸம்ஹிதையை படிக்கிறவன் ஜன்மம் அடைய மாட்டான், பரமான சங்கரனை அடைவான்; ஆதலால் தனது மோக்ஷத்தின் பொருட்டு ச்ருதி பிரமாணமாகப் படிக்கவேண்டும்.

87. இந்த ஸம்ஹிதையை பிரியத்துடன் கேட்கிறவன் மறுபடியும் ஜனிக்க மாட்டான், சங்கரனை அடைவான்; பரமான அத்வய அனுபவமும் உண்டாகும்; வாக்கில் சிவையும் தாண்டவம் செய்வாள்.

88. ஸத்யபூர்ண லக்ஷணமுடையதும், தத்வமர்த்த விபவமும், ஸநாதனமும், ஸத்ஸ்வரூபமும், அசுபத்தை நசிக்கச் செய்யவரும், பக்தியாலடையப்படுகிறவரும், நிர்மலமான சிவனை எப்பொழுதும் நமஸ்கரிக்கிறோம்.

89. எவள் நிர்மலமான அனுபூதியோ, எப்பொழுதுமுள்ளவளோ, வேதபிரமாணத்தால் அறியக் கூடியவளும், கேசவாதி ஜனங்களால் லேவிக்கப்பட்டவளுமான சிவையை நமஸ்கரிக்கிறேன்.

90. வேதபத்ம நிகரத்திற்கு சூரியனும், தேவதேவனுக்கு ஸமானமானவரும், கருணாநிதியும், குருவுமான வியாஸரை நமஸ்கரிக்கிறோம்.

91. எந்த மகாபுருஷர்கள் வேதவேதாந்த தனத்தை உடையவர்களோ, சிவாபிமான மொன்றால் பாபமற்றவர்களோ பவசர்ப்பவேகத்தைத் தடுக்கின்ற அவர்களை நான் சிரஸாலும், வாக்காலும், மனஸாலும், நமஸ்கரிக்கிறேன்.

சான்மஸியுமஸ்தனது சான்மஸுக்கணினுபிக்ருத்தில்கா
 னு, நான்மஸியுமஸ்திடிவேத்தியகாணசுருமணவண்ணெய்தி
 கித்தது. தேன்மஸியுமஸ்திமஸ்திமஸ்தியுமஸ்திமஸ்தி
 மொண, சான்மஸியுமஸ்திமஸ்திமஸ்திமஸ்திமஸ்திமஸ்தி
 த்திகாந்தமம் (சச)

எட்டாவது-சுருகுவதாத்நசகிரகமுனாத
 வத்தியாவமுத்திதது.

ஆவ-அத்தியாயம்-அ-இ-நிருணிருத்தம்-அது
 குமசைமுத்திதது.

சகிபலவபலகாண்டத்திதூதரபாமுத்திதது.
 உத்தரபாகம்-அ-இ-சை-உ-இ-நிருணிருத்தம்-சசச.

அ - வது - சிவமஸ்தியகாண்டம் - அ-க்கு - அத்தியாயம் - இ - கரு
 பாரிரமுட்பட-நிருணிருத்தம்-இசஇ.

உ - வது - ஞானபொகலாண்டம் - அ-க்கு - அத்தியாயம் - உ - கரு
 நிருணிருத்தம்-இசக.

உ - வது - மூத்தி காண்டம் - அ - கரு - அத்தியாயம் - உ - கரு
 நிருணிருத்தம்-இசக.

ச - வது - சகிபலவபலகாண்டம் - அ - கரு - பூருகயாகமுத்தர
 பாமுட்பட-அத்தியாயம்-கா-க்கு-நிருணிருத்தம்-தசசஅ

ஆவகாண்டம்-அ-க்கு-அத்தியாயம்-அக-க்கு
 நிருணிருத்தம்-அது.

சு த ச ங் கி ன த
 நிஸநவநிஸது.

